

UNIVERSAL
LIBRARY

OU_192095

UNIVERSAL
LIBRARY

OUP—391—29-4-72—10,000

OSMANIA UNIVERSITY LIBRARY

Call No **M 954** Accession No **M 48**

Author **S. K. M.**

Title **21st Century - Part 21**
1970-1971

This book should be returned on or before the date last marked below

श्री

हिंदुस्थानचा अर्वाचीन इतिहास

मुसलमानी रियासत

भाग दुसरा

मोगल बादशाही [१५२६-१८०३]

लेखक

गोविंद सखाराम सरदेसाई, बी. ए.

प्रकाशक

महादेव आणि कंपनी, पुणे शहर

आवृत्ति तिसरी

किंमत ३॥ रुपये

गणेश महादेव वीरकर
साहित्यसेवक छापखाना, ६०८ सदाशिव पेठ, पुणे शहर
सप्टेंबर, १९२८

[सर्व हक्क ग्रंथकर्त्याकडे आहेत]

प्रस्तावना

(तृतीयावृत्तीची)

—:०.—

पहिल्या भागाच्या प्रस्तावनेत या नवीन आवृत्तिसंबंधानें खुलासा करण्यात आला आहे तो वाचकांनी लक्षांत आणावा. साधन—ग्रंथाची अभ्यासकांच्या सोयीची यादी सुद्धां पहिल्या भागाचे आरंभी दिली आहे. पूर्वीची आवृत्ती स. १९१० साली निघाली, तेव्हांपासून नवीन संशोधनानें जी माहिती बाहेर आली, तिचा समावेश शक्य तितका करून हें पुस्तक सामान्य वाचकांच्या व विद्यार्थ्यांच्या सोयीचें केले आहे. पूर्वीची ९०० पानाची आवृत्ति वापरण्यास बोजड वाटल्यामुळे, हल्ली तिचे दोन भाग पाडिले आहेत. पहिला भाग कांहीं महिन्यापूर्वी प्रसिद्ध झाला, त्या पुढचा हा दुसरा भाग आतां वाचकांचे हाती देण्यास मला संतोष वाटतो. ही माझी अल्प सेवा सर्वानी गोड करून घ्यावी अशी विनंति आहे.

कामगेत, जि. पुणे, } गोविंद सखाराम सरदेसाई.
ता. १५ ऑगस्ट, स० १९२८ }

अनुक्रमणिका

प्रकरण	विषय	पृष्ठ	प्रकरण	विषय	पृष्ठ
	वंशावळ मोगल बादशहा				
२० बाबर		१	५ सलीमचे दुर्वर्तन		७९
१ पूर्ववृत्त, (ज १४८३)		१	६ मृत्यु व बायकामुले		८३
२ मध्य आशियातील नशिबाचे खेळ		४	२३ अकबराची योग्यता		८७
३ पानिपतची लढाई व हिंदुस्थान काबीज		८	१ नवीन धर्मस्थापना		८७
४ शिक्रीची लढाई, राणासिगाचा पाडाव		११	२ शरीरस्वभाव व करामत		१०५
५ इतर शत्रूंचा पाडाव व मृत्यु		१५	३ राज्यकारभाराचे धोरण		११०
६ बाबराची योग्यता		१८	४ जमाबंदीची व्यवस्था		११४
७ बाबराचे आत्मचरित्र		२६	५ अवातर सुधारणा		१२०
२१ हुमायून		३०	६ आग्रा शिक्रीची बाधकामे		१२५
१ राज्यारोहण व चुका		३०	७ परिस्थिति व तुलना		१२८
२ गुजराथची स्वारी		३२	८ बीव्हरिजचा अभिप्राय		१३२
३ शेरखानाचे बंड, पदच्युति		३४	९ अकबराचा नवरत्नदरबार		१३५
४ शेरशहा सूर		३९	(क) अबुल फज्ज व फैजी		१३६
५ पुढील सूरवंशी सुलतान		४२	(ख) राजा मानसिग		१४१
६ हुमायूनचा वनवास		४५	(ग) मुल्ला दोप्याजा		१४२
७ मृत्यु व योग्यता		५१	(घ) राजा तोडरमल्ल		१४४
२२ अकबर		५६	(ङ) राजा बीरबल		१४५
१ पूर्वचरित्र व राज्यारोहण		५६	(च) तानसेन		१४६
२ सूरवंशी शत्रूंचा बंदोबस्त		५८	(छ) हकीम हुमाम		१४६
३ स्वर्काय सरदाराचे बखेडे		६०	(ज) बदाऊनी		१४६
४ अकबराने जिंकलेले प्रदेश		६७	२४ सलीम उर्फ जहांगीर		१५१
			१ राज्यारोहण		१५१
			२ जहांगीरची बायकामुले		१५३
			३ रजपुताशी युद्ध		१५८
			४ नूर जहान, इराणी बळण		१५९

प्रकरण	विषय	पृष्ठ	प्रकरण	विषय	पृष्ठ
५	दक्षिणेंतील भानगडी	१६५	२६	औरंगजेब	२६१
६	जहांगीर बादशहा व इंप्रजलोक (अ) हॉकिन्स	१६७	१	राज्यारोहण व परिस्थिति	२६१
	(आ) सर टी. रो	१७०	२	मीरजुम्ला	२६६
७	अखेरच्या घालमेली	१७७	३	बुंदेल्यांशी युद्ध व पूर्व- पीठिका	२६८
८	जहांगीरची योग्यता	१८९	४	जनानखान्यांतील मसलती	२७३
९	जहागीरचा जीवनक्रम	१९४	५	कार्किर्दीतील युद्धप्रसंग	२८०
१०	जहांगीरची धर्मसंबंधी मते	१९७	६	हिंदूंचा छळ व रजपुतांशी युद्ध	२८४
११	जहांगीरची राज्यव्यवस्था	२००	७	दक्षिणची स्वारी व मृत्यु	२९१
१२	स्वारीचा थाट	२०२	८	औरंगजेबाची योग्यता	३०४
२५	खुर्रम ऊर्फ शहाजहान	२०४	९	औरंगजेबाची राज्य- व्यवस्था	३०८
१	कार्किर्दीतील महत्त्वाच्या गोष्टी	२०४	२७	मोगल वादशाहीचे अंतरंग परीक्षण	३१२
(अ)	राज्यारोहण	२०४	१	बादशाहांची दिनचर्या	३१२
(आ)	खानजहान लोदी	२०६	२	मोगलांचो नाणी	३१७
(इ)	निजामशाहीचा पाडाव	२०८	३	फारशी इतिहास व हिंदु	३१९
(ई)	रजपूत राजांशी संबंध	२०८	४	राजघराण्याचे शिक्षण व विद्वत्ता	३२३
(उ)	पोर्तुगीजांचा पाडाव	२१०	५	राजाप्रजांचे एकमेकांवर परिणाम	३२६
(ऊ)	बल्क कंदाहारच्या स्वाऱ्या	२१२	६	गादीच्या वारसाविषयी अनिश्चय	३३५
२	शहाजहानची बायकामुलें	२१४	७	अनियंत्रित सत्तेची नियंत्रणे	३३८
३	औरंगजेबाचा पूर्वयुद्धक्रम	२१९	८	अधिकार विभागणी	३४४
४	राज्यपदाकडितांमध्य जमुनांचा झडा	२२७	९	संतमंडळ व तत्कृत ग्रंथ- संग्रह	३४९
५	योग्यता व राजांकलमंत्रांचा	२३४			
६	शिल्पकलेचा उत्कर्ष ताजमहाल	२३४			

प्रकरण	विषय	पृष्ठ
२८	बादशाही प्रवाशांचे अभिप्राय	
१	पाश्रात्य प्रवासी, रे टेरी	३६१
२	पीट्रो डिला व्हेल	३६३
३	मंडेल्सलो व बार्नियर	३६७
४	टॅव्हर्नियर	३६९
५	डॉ जॉन फ्रायर	३७३
६	थिवेनॉट व कॅ हमिल्टन	३७८
२९	मोगल बादशाहीचा न्हास	३८५
१	बहादुरशहा	३८५
२	शाख लोकाचा उदय	३८७
३	जहादरशहा	३९१
४	फर्रुखसेयर	३९४
५	महंमदशहा	३९७
६	चिकिलीजखान, निजामाचा उदय	३९७
७	नादिरशहाची स्वारी	४०४

प्रकरण	विषय	पृष्ठ
८	प्रांतिक अंमलदारांचे स्वातंत्र्य	४०७
३०	अखेर	१४
१	अहंमदशहा व रोहिल्यांचे बंड	४१४
२	दुसरा आलमगीर व नजीबखान	४१६
३	अहंमदशहा अब्दालीच्या स्वान्या	४१७
४	अलीगौहर ऊर्फ शहा-आलम	४२०
५	नजीबखान, जाठ व मराठे	४२३
६	शहाआलमची दिल्लीस स्थापना	४२४
७	महादजी शिंद्याची मदत	४२६
८	गुलाम कादरार्ची दुष्ट कृत्ये	४२८
९	गोवध मनाईचे फर्मान	४३१
१०	मोगल घराण्याचा पाडाव व शेवट	४३४



चुकांची दुरुस्ती




पृष्ठ	ओळ	अशुद्ध	शुद्ध
१	५	प्रकरण २१ वें	प्रकरण २० वें
८८	८	(पृ. १६८ टीप पहा)	(पृ. १६८ भा. १ चें पहा.)
१६१	१०	१५५५	१५८५
२१२	१६	शहाजहानच्या वेळेस	जहांगीरच्या वेळेस
२१४	३	१६१२	१६०९
		शहाजहान १९ वर्षांचा	शहाजहान १७ वर्षांचा
२७३	२८	भा. ३ पृ. ६९०	भा. ५ पृ. ३९०
२९८	१३	स. १६६३	स. १६८३
३०१	२५	कामें करितात	कामें करीनात
३०५	३	ही ओळ ४ थ्या ओळीच्या पुढें वाचावी.	
३७०	२५	चाळीस बैल	४० मैल
४२२	९	शहाजादा	बादशहा

* गोवध मनाईचा वृत्तान्त पृ. ४३१ वर पाहवा


वंशावळ मोगल बादशांची (तपशीलवार)


[बाबर हा आईकडून मोगल व बापाकडून तुर्क हे यांत स्पष्ट होईल.]



१ बाबर (पृ. ५५)		=३ दीलदार बेगम	
=१ महाम बेगम	=२ गुररुख बेगम	अस्करी	हिदाल
२ हुमायून (पृ. ८६)		कामरान	गुलबदन बेगम
=१ हमीदबेगम		=२ महाबेगम	
३ अकबर (पृ. ८५)		महमद हकीम	
=१ जोधाबाई	=२ सलीमाबेगम	=३ दौलतशाद	
४ जहांगीर (पृ. १५३)		मुराद	दानियाल
=१ मानबाई	=२ जोधबाई	=३ ख्वाजाहसनवी मुलगी	=४ राठोडबाई
खुलू	५ खुर्रम ऊ० शाहाजहान (पृ. २१४)	पर्वीझ	शहयोर
= अर्जुमंदबानू ऊ० मुम्ताजमहल =८ मुलगे व ६ मुली			
जहानआरा	दारा	शुजा रौशनआरा	६ औरंगजेब
		मुराद	गौहरआरा
=१ दिलरास बानू		=२ नवाबबाई	
शेबुन्निसा	झीनतुन्निसा	इब्दतुन्निसा	अनीम
		अकबर	७ मुअज्जम
		बहादूरशाहा	कामबक्ष

६ औरंगजेब (वृ २७६)





मोगलांचे पूर्वज [मूळ वस्ती मोंगोलिया]

चंगीझखान पासून बाबर

(बाबरनामा, बीव्हरिज, भाग १ पृ १९, लंडन १९२२)

चंगीझखान (११६३-१२२७), पहा पृ. १

झगताईखान

मुआतूखान

यिसून्तवाखान

बराकखान

दावाखान

एंसान-वूगाखान

तुघ्लुक-तिमूरखान

खिजर-ख्वाजाखान

मुहम्मदखान

शेरअली-औख्तान

वैसखान

यूनसखान

कुत्लघनिगारखानम्

(बाबराची आई)

मुसलमानी रियासत

भाग दुसरा

मोगल वंश

१५२६-१८०३.

प्रकरण २१ वें

जहीरुद्दीन महंमद बाबर


इ. स. १५२६-१५३०.

- १ पूर्ववृत्त, (ज. १४८३). २. मध्यआशियातील नशिबाचे खेळ.
३ पानिपतची लढाई व हिंदुस्थान काबीज. ४ शिक्रीची लढाई, राणा संगान्चा पाडाव.
५ इतर शत्रूचा पाडाव व मृत्यु ६. बाबराची योग्यता.
७. बाबराचें आत्मचरित्र.

१ पूर्ववृत्त, (स. १४८३-९४).—जहीरुद्दीन महंमद बाबर हा बापाकडून तयमूरलंगी तुर्क व आईकडून चगीझखानी मोगल होय चगीझखानाची वंशावळ अशी:—

युझुगाई मोगल

तेमुजीन ऊ. चंगीझखान (स. ११६३-१२२७)



अगताईखानाच्या वंशांतील यूनसखानाची एक मुलगी ती बाबराची आई. म्हणून बाबर हा आईकडून मोगल होतो. मोगलांनी मध्य आशियांत येऊन तेथें स. १३५० च्या सुमारास मुसलमानी धर्म स्वीकारिला. तयमूरचा पांचवा पूर्वज अगताईखानाजवळ वजीर होता. अगताईखानावरून पुढें मोगल घराण्यास ' अगताई ' असें नांव मिळून, त्याचाच अपभ्रंश ' चकते ' किंवा ' चकत्यांची पातशाही ' असे शब्दप्रयोग अठराव्या-शतकांत मराठी लेखक वापरीत. अगताईपासून ११ वा पुत्र यूनसखान.

बाबराचा आज्ञा अतूरसईद मीर्झा हा तयमूरनें जिंकलेल्या विस्तृत राज्याचा मालक झाला. त्यास अकरा मुलगे होते. त्या गर्वांनी त्याच्या मरणानंतर तें राज्य वांटून घेतलें. चवथा उमरशेख मीर्झा हा बाबराचा बाप होय. उमरशेख याजला प्रथम कावूलचें राज्य मिळालें होतें, परंतु तें त्याजकडून जाऊन सिरदर्या नदीच्या उगमाजवळील फरघाना प्रांत त्यास मिळाला. उमरशेख मीर्झा हा विद्वान असून कवींचा आश्रयदाता व महत्त्वाकांक्षी होता. तसाच तो उदार, शूर व न्यायदक्षही होता असें बाबरानें लिहिलें आहे.

फेब्रुवारी ता. १४, स. १४८३ रोजी बाबराचा जन्म झाला. तयमूरलंगापासून त्याचा वंशावतार दाखविणारी वंशावळ शेवटीं दिली आहे. तयमूरलंग स. १४०५ त वारला, त्या वेळा त्याचें राज्य जरी अफाट होतें, तरी त्याची व्यवस्थित जुळवाजुळव झालेली नव्हती. म्हणून लगेच त्याचे तुकडे होऊन त्याच्या वंशजांच्या हातांत मध्य-आशियांतला आंक्राम् ऊर्फ अमूदर्या व जकप्रार्टम् ऊर्फ सिरदर्या ह्या दोन नद्यांचा मधला प्रदेश तेवढा राहिला. तयमूरचा वंशविस्तार मोठा असून, प्रत्येक वंश जाच्या हाता कांहींना कांहीं कारभार होता. बाबराचा चुलता मुलतान अहंमद मीर्झा हा समकद येथें राज्य करीत असे. पूर्वेस हिंमार येथें त्याचा दुसरा चुलता अहंमद ह्याचें राज्य होतें. तिसरा चुलता उलूषबेग ह्याच्या ताब्यांत कावूल व गजनी हे प्रांत होते. आणि बाबराचा बाप उमरशेख मीर्झा ह्याचा अंमल फरघाना प्रांतावर होता. हा प्रांत सिरदर्या नदीच्या उगमाशीं असून त्यास हल्लीं खोकंद असें म्हणतात. कवि व विद्वान यांचें आगर अशी या फरघाना प्रांताची ख्याति होती. त्याचा राजधानी अंदिजान शहर असून, आकशी म्हणून दुसरें एक मजबूद शहर त्या प्रांतांत होतें. हा सर्व प्रदेश डोंगराळ असून बराच वर्षांच्यादित असतो. बाबराचा बाप उमरशेख मीर्झा हा आकशी येथें ता. ९ जून, १४९४ रोजी डोंगरावरून खाली घमरून मरण पावला. ' जून १४९४ त मल्ल फरघाना प्रांताचें राज्य प्राप्त झालें, ' हें बाबराच्या आत्मचरित्रांतलें पहिलें वाक्य आहे.

वर सांगितलेल्या तयमूरच्या वंशजाच्या राज्यापलीकडे, पूर्वेस व उत्तरेस, चंगीझ-खानाचे मोगल वंशज आपला आनुवंशिक लुटीचा धदा करून राहत होते त्यात यूनसखान म्हणून एक वराच प्रसिद्ध पुस्य होता बाबराचा आज्ञा मुलतान अवू सईदमीर्झा ह्यानें यूनसखानास पुष्कळ साह्य केल्यामुळे, त्याने आपल्या तीन मुली मेहर निगार, कुन्लघ निगार, व खूब निगार, अवू सईद मीर्झाच्या तिघा मुलास दिल्या, त्यांतील कुन्लक निगार खानम ही बाबराची आई होय. यूनसखानाची बायको इसान-दौलत बेगम ही बाबराची आजी पुढें बहुतेक त्याजपाशींच राहत असे. बाबर जन्मला, तेव्हा त्याच्या नामकरण समारंभास मत्तर वर्षांचा वृद्ध यूनसखान मुद्दाम अदिजान येथे आला होता जहीरुद्दीन महंमद हें त्याचे आरबी नाव ठेवण्यात आलें. पण यूनसखानास तें परकी नाव चागलेंमें उच्चारिता येईना, म्हणून त्यानें ' बाबर ' हें दुसरे नाव स्वतः त्यास दिलें, त्याच नावानें तो पुढें प्रसिद्धीस आला बाबराचा अभ्यास लहानपणीं चागलाच झाला असला पाहिजे कारण बाप वारल्यावर त्याजवर ज्या आपत्ति कोसळल्या, त्यामुळे विद्या शिकण्यास त्यास फुरसत मिळणे शक्य नव्हतें हें त्याचे लहानपणचें शिक्षण त्याची आई व आजी ह्यानीं केलें. ह्या बायांच्या टिकाणीं मोगलाचे कित्येक अस्सल गुण कायम होते, आणि अनेक सकटें आली असताही ह्या बायांनीं त्यास कधीं सोडिलें नाहीं. आजी दौलतबेगमची योग्यता फार मोठी हांती ' तिचें शहाणपण व अकल कोणासही येणार नाहीं ती मोठी धोरणी असून, पुढें काय प्रकार घडणार तें ती महज ताडी तिच्या सागींवरून मी अनेक मोठमोठीं कामे हातीं घेतलीं. एकदा तिच्या नवऱ्याला व तिला शत्रूनी पकडिले, आणि तिला एका सरदाराच्या हवालें केलें पुढें तो सरदार तिच्याकडे आल्याबरोबर, तिनें खोलीचे दार लावून घेतले, आणि आपल्या बायामंडळीकरवीं त्याचा खून करविला. हें पाहून तिचा शत्रु शेख जमाल ह्यास संताप आला तेव्हा तिनें जबाब दिला, कीं ' मी यूनसखानाची बायको असता, शेख जमालनें मला दुसऱ्यालाच देऊन टाकिलें, म्हणून मी त्याचा प्राण घेतला. मर्जी असेल तर त्याबद्दल माझा जीव घ्या, मी तयार आहे. ' हा रोखठोक जबाब ऐकून जमालखानानें तिला नवऱ्याकडे पोचविलें. ह्या गोष्टीवरून तिचें प्रखर पाणी व्यक्त होतें. ह्या निर्धारी बाईचाच बाबरास हरएक अडचणीत विशेष उपयोग झाला.

सन १४९४ च्या जून महिन्यात अदिजानच्या किल्ल्यावर राज्याची मालकी बाबराच्या अगावर येऊन पडली त्याबरोबर अनेक शत्रूंनीं चहूकडून अदिजानवर चाल केली, त्यात त्याचा चुलता समर्कदचा मुलतान अहमद हा मुख्य होता. अदिजानवर

येण्यास मध्यें एक लहानशी नदी लागते, तिजवरील पुलावरून अहंमदचे लोक येत असतां, पुल कोमळून बरेच लोक मेले. तेव्हां हा अपशकून समजून अहंमद मीर्झा परत गेला. शिवाय चार वर्षापूर्वी ह्याच ठिकाणीं बाबराच्या बापानें अहंमदाच्या फौजेचा पराजय केला होता. ह्याच संधीस कांहीं एका भयंकर संधीनें अहंमदाचे पुष्कळ घाडे मेले. अशा अडचणींत बाबराशी सलोखा करून अहंमद मीर्झा परत गेला: आणि तेवढ्यापुरता बाबराचा बचाव झाला. तथापि बाबराच्या मनांत आपण समर्कंद जिंकून तयमूरच्या सिंहासनावर बसावें असें फार होतें. हा नाद त्यानें पंचवीस वर्षे एकसारखा चालविला होता. तीनदां समर्कंद राजधानी त्याच्या हातांत पडली, पण तीनदांही ती हातची गेली. त्यामुळें उद्विग्न होऊन शंबर्तां त्यानें आपला मोर्चा हिंदुस्थानाकडं फिरविला. ह्या पंचवीस वर्षांच्या युद्धप्रसंगांत व अडचणींत जो अमोलिक अनुभव त्यास मिळाला, त्याच्या योगानें हिंदुस्थानांत नवीन राज्य कमावण्याची योग्यता त्याच्या अंगां उत्पन्न झाली.

१. मध्यआशियांतले नशिबाचे खेळ, (१४९४-१५१९).—मध्य-आशियांतील बाबराच्या झटापटी कल्पित कादंबरीलाही शोभण्यासारख्या आहेत. समर्कंद, बुखारा, वाल्क हीं शहरे सिकंदर बादशहाच्या वेळेपासून प्रसिद्धीस येऊन हजारों वर्षांच्या घडामोडींत संपन्न व सुंदर झालीं होती. तेथें अनेक विद्याकला उत्कर्ष पावल्या होत्या. अमूरदर्या व सिरदर्या ह्या दोन नद्यांच्या मधील प्रांत अत्यंत सुपीक व रमणीय आहे. त्यांच्या मुळशी वर फरघाना प्रांत आहे, त्यास एखाद्या उत्कृष्ट बागाची उपमा देतां येईल. ' द्राक्षे, डाळिवें, खरबुजे, इत्यादि फळें अंदिजान व आकशी येथे होतात तशीं दुसऱ्या कोठें होत नाहींत, ' असें बाबर म्हणतो. आकशीच्या खरबुजांचें वर्णन तर पदोपदीं आढळतें. आपल्या नातेवाईकांचीं व तत्कालीन अनेक पुस्त्यांचीं वर्णनें बाबरानें आपल्या आत्मचरित्रांत दिलीं आहेत. त्याचे बरेच नातेवाईक व स्नेही त्याच्या अगदीं भजनां असत. लहानपणापासून दुसऱ्याचें चित्त आपणाकडे आकर्षून घेण्याची कला बाबरास चांगली साधलेली होती. तथापि ऐन आणीबाणीच्या प्रसंगां अगदीं भरंवशाच्या लोकांनीं त्यांस सोडून दिल्याचे प्रसंग कांहीं थोडेथोडे आले नाहींत. पुष्कळदां असा प्रकार घडावा, कीं आतां पुढें बाबरास कांहीं एक आशा उरलेली नाहीं, सर्वांनीं त्यास सोडून द्यावें. तथापि त्याचा स्वतःचा धीर कधीं खचला नाहीं. आपण आपला भाग्योदय काढणार, ही त्याची निष्ठा अक्षय्य होती. ह्या निष्ठेच्या जोरावरच त्याचे बेत सिद्धीस गेले.

समर्कद येथे अहंमद मीर्झा राज्य करीत होता, तो मरण पावला, व बाबराचा दुसरा चुलता महंमद मीर्झा ह्यास तें राज्य मिळाले पण तोही स १४९५ त मरण पावल्यावर अनेक असामी समर्कदवर चालून गेले, त्यात बाबरही गेला नोव्हेंबर म १४९७ त समर्कद त्याच्या हातात आले तयमूरच्या राजधानीत त्यास राज्याभिषेक झाला, आणि त्या ठिकाणी आपला नीट वंदोबस्त करण्याच्या उद्योगास तो लागला त्या वेळीं त्यानें आपल्या सरदारास व फौजेस समर्कद शहरात लूट करूं दिली नाहीं, म्हणून नाखूप होऊन एकामागून एक त्याचे लोक त्यास सोडून गेले अशा अडचणीत तो स्वत अतिशय आजारी पडला. चार दिवसपर्यंत बोलणे मुद्धा वंद होतें ही बातमी अदिजान येथे पोचून त्या शहरावर शत्रु चाल करून आले, तेव्हा अदिजानच्या वचावास त्वरा करून यावें, अशा निकडीची पत्रें बाबरास येऊन, योडा वरा झाल्यावर तो लगेच समर्कद सोडून निघाला त्यावरोबर इकडे त्याचा चुलतभाऊ मुलतान अली ह्याने समर्कद काबीज केलें, आणि तिकडे त्याचा भाऊ जहागीर मीर्झा ह्यानें विश्वासघात करून लकरास वश करून घेऊन अदिजान घेतले समर्कद शहर चागलें ताब्यात आलें नव्हतें तरी वटिलोपार्जित फरघाना प्रातावर त्याची विशेष प्रीति असल्यामुळे, तो एकदम आपल्या भावाची खोड मोडण्यास निघाला रस्त्यात त्यास अशी बातमी लागली, की आपण मेलो अशी गप उठवून जहागीर मीर्झानें फरघाना प्राताचें राज्य वळकाविले साराश, समर्कदच्या नादात, अदिजानही जाऊन बाबरास वनवास पत्करावा लागला समर्कद येथे त्याचा मुक्काम फक्त शभर दिवस होता चागले चागले सर्व लोक त्यास सोडून गेले फार तर गेदोनशे टाकाऊ लोक त्याजपार्शा राहिले ' आता मात्र माझा धीर अगर्दा खचला. माझी चोहोकडून निराशा झाली, आणि मी एकसारखा रडूं लागलों, ' असें त्यानें आत्मचरित्रात लिहिलें आहे खोकद येथे त्याची आई व आजी त्यास येऊन भेटल्या तेव्हा नवीन हुरूप येऊन तो पुढील उद्योगास लागला रानातील नवीन लोकांच्या टोक्या त्याच्या मदतीस आल्या, आणि लवकरच आक्शी व अदिजान ही दोनही शहरे त्याच्या हस्तगत झालीं, (जून, स. १४९९) इतक्यात पुनरपि युद्धप्रसंग सुरू होऊन त्याचा भाऊ जहागीर ह्यास आक्शीचे ठिकाण देणें बाबरास भाग पडले, (स १५००). याप्रमाणें त्यानें भावार्शा गोडी केली. दोघानीं मिळून समर्कद जिंकावें आणि मग फरघाना प्रात जहागिरास द्यावा अशी त्याची कबुलात झाली. समर्कद जिंकण्याची बाबरास फार उत्कठा लागली होती, इतक्यात तेथून त्यास

बोलावणेही आलें. स. १५०० च्या जून महिन्यांत बाबर पुनः समर्कंदवर निघाला, आणि एके दिवशीं रात्रीं अनायासें बाबराचा शहरांत प्रवेश झाला. त्याबरोबर लोकांत जिकडे तिकडे आनंदीआनंद झाला. त्याची आई व आजी त्यास येऊन भेटल्या. बाबरास अजून पुष्कळ बंदोबस्त करावयाचा होता. ऊद्भवक मोगलांचा सरदार महंमद शयबानीखान समर्कंद काबीज करण्यास टपला होता. चंगीझखानाचा नातू शयबान म्हणून होता, त्याचा हा वंशज असल्यामुळे, त्यानें शयबानीखान असें नांव घेतलें. त्याजबरोबर बाबराची लढाई होऊन त्याचा पुनरपि पराजय झाला. त्याचे सर्व लोक पळून गेले आणि दहा पंधरा लोकानिशीं घोड्यासकट कोहिक नदीतून पोहून तो परत समर्कंद येथें आला. शयबानीनें त्यास वेढा घातला, त्या वेढ्यांतून एके दिवशीं मध्य-रात्रीं आपल्या आईआर्जींसह तो जीव घेऊन पळून गेला. त्या रात्रीच्या त्यांच्या हालांचें चित्तवेधक वर्णन त्यानें दिलें आहे. बरेच दिवस तो डोंगरांतून भटकत होता, त्या वेळां एक फार वृद्ध बाई त्यास भेटली. तिनें तयमूरलंगाच्या स्वारीच्या गोष्टी लहानपणां ऐकिलेल्या होत्या, त्या बाबरास सांगून त्यास हिंदुस्थानावर स्वारी करण्याची भर दिली. पुढें कांही दिवस तो आपल्या मामाच्या आश्रमास ताश्कंद येथें गेला. इकडे शयबानीखानानें आपलें राज्य पुष्कळ वाढविलें. त्यानें ताश्कंदही काबीज केलें, तेव्हां स. १५०३ त आक्शी येथें पराभव होऊन, बाबर आपल्या भावासह पळून काबुलाकडे आला. तो लिहितोः—

‘ अशा अनिश्चित स्थितीनें मी अगदीं कंटाळून गेलों. घर नाहीं, दार नाहीं, अशा स्थितींत जगावें तरी कशाला ! मी मनांत म्हटलें, असल्या हालअपेष्टेंत व विपत्तींत दिवस कंठण्यापेक्षां कोठें तरी एकांतांत जाऊन वसणें बरें. तेथें मला कोणी ओळखणार नाहीं व विचारणारही नाही. अशा अपमानांत लोकांस तोंड दाखविण्यापेक्षां मनुष्याचें दर्शन नाहीं अशा ठिकाणीं जिकडे पाय नेतील तिकडे पळून जावें. एकदां मनांत वाटे चीन देशांत जावें. लहानपणापासून चीन देश पाहण्याची मला उत्कट इच्छा होती. पण मी राजा पडलों ना, राज्य सोडून जायचें कसें ! शिवाय माझा गौतवळा व लवाजमा कोठें टाकून द्यायचा ! आतां राज्य तर गेलें. तेव्हां एक अडचण दूर झाली. आईची व्यवस्था लागली आहे. तेव्हां आतां वाटेल तिकडे जाण्यास मला कसची आडकाठी ! ’

काबूल येथें बाबराचा चुलता उल्घबेग राज्य करित होता, तो सन १५०१ त मरण पावला. त्याच्या अल्पवयी मुलाकडे कारभार आल्यामुळे वजीर सर्व अधिकार

बळकावून बसला होता. हा वजीर लोकास अप्रिय होऊन मारला गेला. अशा घाल-मेळीत बाबरानें जाऊन काबूलचे राज्य हरण केले. नंतर थोड्याच दिवसांनीं त्याने कदाहार शहर घेतलें, (स १५०४). ह्या वेळेपासून त्याच्या विचारास व उद्योगास निराळी दिशा लागली समकदहून काबूल व काबूलहून दिल्ली, असा पूर्वापारचा मार्ग चालत आलेला होता. बाबराने बरेच लोक जमा केले. स १५०४ च्या ऑक्टोबर महिन्यात काबूल त्याच्या हातात आले तेथे नवीन वागा वगैरे करून त्यानें आपली राहण्याची व्यवस्था केली पुढे नवीन फळाची त्याने लागवड केली. त्या वेळी काबूलचा वसूल सुमारे पाच लक्ष रुपये होता काबूल प्रात मृष्टिसौंदर्यासंबंधाने उत्कृष्ट होता तथापि तेथे धान्यसामुग्रीचे सदा दुर्भिक्ष असे. तेव्हा कोठें तरी हात मारून बाहेरून सपत्ति आणण्याशिवाय गत्यंतर नव्हतें अर्थात् त्याची दृष्टि हिंदुस्थानाकडे वळली त्याने सिंधुनदीपर्यंत एक स्वारी केली आणि चार महिन्यात गजनी काबीज करून परत आला, (स १५०५, जानेवारी-मे) ह्याच सुमारास त्याची आई व आजी वारल्या. काबूल येथे वाबराचा चागला जम बसला, तथापि समकद काबीज करण्याची त्याची हुरहूर बंद पडली नाहीं. पुन एकवार त्या वाजून प्रयत्न करण्याचा विचार करून, तो हिरात येथे गेला, (स १५०५). हिरात प्रात त्या वेळी चागला समृद्ध व विद्याकलानीं नावाजलेला होता तेथील त्या वेळच्या अनेक विद्वान् व नामांकित पुरुषाची यादी बाबरानें दिली आहे हिरात येथें त्याचे चुलतभाऊ होते, त्याजपाशी त्याने वीस दिवस मोठ्या आनदात व चैनीत घालविले. ह्याप्रमाणें तिकडच्या प्राताची माहिती आरंभी मिळवून व फौजेची वगैरे व्यवस्था करून, बाबर कायुलास परत आला इतक्यात शयबानीखानानें हिरात काबीज केल्याची बातमी आली अर्थात् तयमूरच्या विस्तृत वंशातला बाबर एवढा एकच गृहस्थ राज्यपदावर राहिला, आणि त्याचाही अंत शयबानीखान लवकरच करणार अशी भीति वाटूं लागली, तेव्हा बाबर आपले राज्य मजबूद करण्याच्या उद्योगास लागला ह्याच वेळी त्यास मध्यप्राशनाचा विशेष नाद लागून तो चैनी बनला. स १५०८ पासून १५१९ पर्यंतचा काळ त्याचे आत्मचरित्रात गळला असल्यानें त्यात कोणते विशेष प्रसंग घडले हें सांगता येत नाहीं तथापि स १५१०त त्याने एकाएकी समकदवर स्वारी केली त्यापूर्वीच इराणचा शहा इस्मईल सूफी ह्याजबरोबरच्या लडाईत शयबानीखान मारला गेला होता त्याचे ऊल्लेख सरदार वाबराशी लढण्यास आले, त्याचा त्याने पराभव केला, आणि शहा इस्मईल

सूफीच्या मदतीने तिसऱ्यांदां समर्कंदचे तख्त मिळविले, (स. १५११ ऑक्टोबर). त्याबरोबर एकदम सर्व मध्यआशियाचा तो बादशहा झाला. त्याने काबूलचे राज्य भाऊ नासिर यास दिले, आणि आपण समर्कंदसच राहण्याचा निश्चय केला. परंतु हा त्याचा विजय फार वेळ टिकला नाही. इराणच्या शहास खूप करण्याकरिता बाबराने शिया पंथाचा स्वीकार केला; त्यामुळे सर्व मुनी लोकांस वार्डट वाढून ते त्यास सोडून गेले. पुनरपि ऊझबेग लोकांनी त्याचा पराजय केला; म्हणून त्यास समर्कंद सोडून जावे लागले. कित्येक दिवस तसाच तो रानावनांत भटकत राहिला; आणि सन १५१४त काबुलांत गेला, तो पुनरपि कधी परत वळला नाही. ऊझबेग मोगलांनी समर्कंदचे राज्य घेतले. बाबर तुर्क होता, आणि तो मोगलांचा अत्यंत द्वेष करी.

आजपर्यंत वीस वर्षे काबुलास बाबराचा अंमल होता, तितक्या अवकाशात हिंदुस्थानाविषयी त्यास बरेच वेळां लोभ सुटला. शिवाय आपली महत्त्वाकांक्षा पुरी करून घेण्यास त्यास उत्तरेकडे व पश्चिमेकडे मुळांच मार्ग उरला नव्हता. म्हणून तयमूरप्रमाणे राज्यवृद्धि केल्याची कीर्ति मिळविणे असेल, तर हिंदुस्थान देशच जिंकून घेतला पाहिजे, अशी त्याची खात्री झाली. लोदी घराण्याचे अमलाखाली हिंदुस्थानच्या राज्यव्यवस्थेत कांहीं त्राण उरले नव्हते. सर्वत्र घाल्मेली सुरू असून दिल्लीच्या सार्वभौमाचा ताबा प्रत्यक्ष शहराबाहेर फारसा उरला नव्हता. तेव्हां असला धनसंपन्न देश आपल्या हाताखाली सहज घालतां येईल असें बाबरास वाटले. वास्तविक म्हटले तर वरील उद्देश पार पाडण्यास बाबरासारख्या शूर व चतुर पुरुषास इतका विलंब लागला हेंच आश्चर्य आहे. म्हणून यापुढे त्याने आपली दृष्टि हिंदुस्थानाकडे वळविली. १५१९ त त्याने हिंदुस्थानावर स्वारी करून, बरीच लूट काबुलास नेली. सात वर्षांत त्याने पांच स्वान्या केल्या. पांचव्या स्वारींत त्यास हिंदुस्थानचे राज्य प्राप्त झाले. ह्या स्वान्यांत त्याने तोफांचा उपयोग केला. हिंदुस्थानांत पहिला तोफांचा उपयोग हाच होय.

३. पानिपतची लढाई व हिंदुस्थान काबीज, (एप्रिल २१, स. १५२६).—सन १५१९ त बाबराने हिंदुस्थानावर पहिली स्वारी केली. पंजाबांत येऊन त्याने इब्राहीम लोदी यास निरोप पाठविला, कीं ' पंजाब प्रांत तयमूरच्या वंशजांकडे चालत आला आहे, तो आपण परत द्यावा, नाही तर लढाईस सिद्ध व्हावे. ' ह्या वेळीं चिनाब नदीपर्यंत जाऊन बाबर काबुलास परत गेला. त्याच वर्षी त्याने हिंदुस्थानावर दुसरी स्वारी केली. परंतु काश्मिरच्या राजाने बदक़्शान प्रांतावर स्वारी

केल्याचे ऐकून तो तसाच परत गेला. सन १५२० त सियालकोटपर्यंत तो आला असता, पुनरपि पहिल्याप्रमाणे त्यास परत जावे लागले. पंजाबचा मुभेदार दौलतखान लोदी स्वतंत्र कारभार करू लागला होता, त्यानें दिल्लीच्या मुलतानाविरुद्ध लढण्यास सन १५२४ त बाबराची मदत मागितली बाबरास हेंच पाहिजे होतें. तो तत्काळ हिंदुस्थानात आला व इब्राहीमखानाच्या फौजेबरोबर लढून त्याने पंजाब प्रात घेतला हिंदुस्थानांतील अव्यवस्था ऐकून, तेथील राज्य काबीज करण्याची बाबरास अतिशय उत्कृष्टा लागली त्याची तयारी उत्कृष्ट असून इब्राहीम लोदी त्याच्याशी टक्कर देण्यास समर्थ नव्हता दौलतखान लोदीस बाबराची ही मनीषा आवडली नाही. आपणास बाजूस सारून हाच हिंदुस्थानचें राज्य गट्ट करणार, हें पाहून दौलतखान बाबरास सोडून डोंगरी मुलखात पळाला. अर्थात् दौलतखान विथरल्याने बाबराचे बेट जरा थड पडले तथापि पंजाबात अलाउद्दीन लोदीस बंदोबस्तास ठेवून आणि ठिकठिकाणी आपलीं ठाणीं बसवून बाबर काबुलास परत गेला.

हा अलाउद्दीन लोदी इब्राहीम लोदीचा भाऊ असून रसूल बाबराकडे मदत मागण्यास गेला त्याबरोबर बाबरानें आपली फौज हिंदुस्थानात पाठविली आरभी अलाउद्दीनास जय मिळाला, परंतु पुढें बेसावध राहिल्यानें दिल्लीनजीक इब्राहीमच्या फौजेनें त्याचा चागलाच पराजय केला, म्हणून तो पंजाबात पळून गेला हें बाबरास कळताच तो स्वतः विशेष तयारीनिशीं अलाउद्दीनच्या मदतीस आला ही बाबराची पाचवी व शेवटची स्वारी होय, (नोव्हेंबर १५२५) दौलतखान व त्याचा मुलगा गाझीखान याचा तळ रावी नदीच्या काठी होता. बाबर येतो हें वर्तमान ऐकताच ते दोघेही पळून गेले. दौलतखानाचा पाठलाग करून बाबरानें त्यास घेरिलें पुढें तें ठिकाण घेतल्यावर बाबराचे शिपाई लूटालूट करूं लागले असता तो स्वतः तेथे गेला, दौलतखानाच्या कुटुंबातील एका बाईस सोडवून त्याने सुरक्षित स्थळीं पाठविले, आणि गाजीखानाने स्थापिलेल्या एका उत्तम पुस्तकालयाचा बचाव केला. दौलतखान बाबरास शरण आला, तथापि तो लवकरच मरण पावला.

पंजाबात असा प्रकार चालू असता, दिल्ली शहरात चाललेले घोटाळे बाबरास कळत होते. दरबारच्या अनेक वजनदार लोकानीं बाबरास अभिन्नंदनपूर्वक पुढें येण्याची विनंति केली बाबर त्वरा करून दिल्लीवर चालून गेला. इब्राहीम लोदी एक लक्ष फौज घेऊन त्याजशी लढण्यास बाहेर पडला बाबराजवळ सारी त्याच्या पंचमाश फौज होती, तरी त्याचा प्रत्येक इसम लढाईत कसलेला असून, 'मारीन किंवा

मेरेन' अशा हिंमतीनें समरांगणावर आलेला होता. त्याचा मुलगा हुमायूनही आपल्या फौजेनिशीं हजर होता. त्याचा तरी लढण्याचा हा पहिलाच प्रसंग होय. इब्राहीमची फौज पानिपतच्या प्राचीन रणभूमीवर जमा झाली. बाबरानें आपल्या तोफांचे सातशें गाडे कातड्याच्या दोरड्यांनीं ओळीनें जखडून, त्यांच्या मागे आपली फौज उभी केली. ह्यामुळे शत्रूंच्या स्वारांचें कांहीं चाललें नाहीं. खरें म्हटलें म्हणजे बाबराची फौज फार थकून आलेली होती. लोदीपार्शी शंभर हत्ती होते, त्यांची भीति बाबराच्या फौजेस फारच वाटत होती. कारण लढाईत हत्तींचा उपयोग त्यांनीं पूर्वी कधीच पाहिला नव्हता. तथापि लढाईची शिस्त बाबराकडे उत्तम असून, लोदीकडे सर्व अव्यवस्था होती. स. १५२६, ता. २१ एप्रिल रोजी लढाईस सुखात झाली. बाबराची नेहमींची लढण्याची युक्ति येथेही उपयोगी पडली. त्याची मुख्य भिस्त तोफखान्यावर असून मुस्ताफा व उस्ताद अली हे दोन इसम त्याचे हाताखाली तोफखान्याचे कामांत निष्णात होते. त्यांनींच आरंभापासून अखेरपर्यंत बाबराची कामगिरी उत्कृष्ट बजावली. गाड्यांच्या आश्रयामागे आपल्या फौजेचें अर्धचंद्राकृति वर्तुळ करून त्याच्या दोनही टोकांनीं हळूहळू पुढें सरून शत्रूंच्या फौजेस घेरावयाचें. अशा रीतीनें इब्राहीमच्या फौजेस बाबरानें घेरिलें. इकडे त्याच्या तोफखान्यानें शत्रूंची दाणादाण उडवून दिली. ह्याप्रमाणें दोनप्रहरपर्यंत तुंबळ संग्राम होऊन लोदीचे पंधरा हजार लोक पडले. स्वतः इब्राहीम लढाईत मारला जाऊन त्याचें शीर बाबराकडे पाठविण्यांत आलें. लगेच बाबरानें हुमायून ह्यास आग्रा काबीज करण्यास पाठवून दुसरी एक तुकडी दिल्लीवर पाठविली, आणि दोनही शहरें काबीज केलीं. शुक्रवार ता. २७ एप्रिल रोजी दिल्लीच्या मशिदींत बाबराच्या नांवानें खुत्वा वाचण्यांत आला. इकडे त्याच्या लोकांनीं अपरंपार लूट मिळवून आणिली. दिल्लींत शिरल्याबरोबर त्यानें खजिना उघडून त्यांतील द्रव्य व जमलेली लूट आपल्या लोकांस वांटून दिली. ह्या प्रसंगा त्यानें केलेली उधळपट्टी अवर्णनीय आहे. आपल्याबरोबरच्या प्रत्येक सरदारास तीस पासून पन्नास हजार रुपये व शिपायास थोडें बहुत द्रव्य त्यानें दिलें; एवढेच नव्हे, तर काबुलांतील प्रत्येक इसमास त्यानें कांहींना कांहीं बक्षीस पाठवून दिलें. एकट्या हुमायूनास तीन लक्ष रुपये रोख व न मोजलेले पुष्कळसें जवाहीर मिळालें. तयमूरप्रमाणें हिंदुस्थान सोडून परत जाण्याचा बाबराचा विचार असता, तर ही उधळपट्टी शोभली असती. पण पहिल्यापासूनच येथें कायम राहण्याचा त्याचा इरादा असूनही, त्यानें ह्या महान् विजयाच्या स्मरणार्थ सर्वास बक्षीसें देऊन खूष केलें. ह्यावरून 'कलंदर', म्हणजे 'उधळ्या फकीर' हें नांव बाबरास मिळालें.

बाबराच्या सरदाराच्या मनात काबुलास परत जावयाचें होतें पण त्याने त्यास निक्षून सांगितलें, कीं ' ज्यास परत जाणे असेल त्याने खुशाल जावें मी येथेच राहणार ' लोकानीं परत जाण्याचा फारच आग्रह धरिला, तेव्हा त्याने सर्व सरदारांची सभा बोलावून त्यास, आजपर्यंत आपण कसकशी संकटें सोसली, व त्या सर्वांचें निरसन होऊन आज आपणास केवढे फल प्राप्त झालें आहे, हे त्यानें समजून सांगितलें ' प्रचंड फौजाचा पाडाव होऊन, हिंदुस्थानचें राज्य आपल्या हस्तगत झाले आहे ह्याप्रमाणे आपल्या सर्व इच्छा पूर्ण होऊन, हातात आलेले फळ फेकून देणे व भागुबाईसारखे पळून जाणे आपल्यासारख्या मर्दास शोभतें काय ? माझ्याशी सगत ठेवण्याची ज्याची इच्छा असेल, त्यानीं इत पर परत जाण्याचे नाव सुद्धा काडूं नये, ज्याला जाणे असेल त्याने खुशाल निघून जावे. ' हे माझें निर्धारचें बोलणें ऐकिल्यावर पुढें व्र काढण्याची कोणासही छाती झाली नाहीं हा त्याचा कठोर निश्चय त्याच्या शूर वाण्यास उत्कृष्ट शोभतो शिवाय तो तयभूरलंगासारखाच लूट करून निघून जाईल, म्हणून जो लोकास भ्रम होता, तोही नाहींसा होऊन, जे लोक अर्धवट कचरत होते, त्यानीं एकदम बाबरास मिळून आपला पुढील मार्ग कायमचा ठरवून टाकिला

पूर्वीच्या राजघराण्याच्या पक्षांचे अनेक अफगाण सरदार वगैरे बंडें करीत, त्याज-बरोबर बाबरास झगडावें लागलें. ह्यामुळें पुढें अनेक युद्धप्रसंग घडून आले इब्राहीम लोदीच्या आईनें एकवार त्याजवर विषप्रयोग करविला, बाबरानें थोडेसे विषयुक्त अन्नही खाल्लें, पण तें लागलेंच कळून आल्यामुळें त्याचा जीव बचावला हिंदुस्थानातील अफगाण अमलदारास बाबराचे येथें राहणें आवडले नाहीं त्यांनी त्याचा पिच्छा पुरविला. शिवाय बाबर एकामागून एक प्रांत जिंकित चालला, तेव्हा अफगाणांचा पुरा बदोबस्त होण्यापूर्वीच त्यास प्रथम रजपुताशां झगडावें लागले

४. शिक्रीची लढाई, राणासंगाचा पाडाव, (१६ मार्च, १५२८) - रजपुताच्या सर्व राज्यात ह्या वेळेस मेवाडचे राज्य फार बलिष्ठ होतें चित्तोडगडावर राणा सगराजित राज्य करीत होता चित्तोडच्या घराण्यात आजपर्यंत जे नामांकित राजे होऊन गेले, त्यात सगराण्याची गणना आहे. बाबराप्रमाणेच सगराणा हा लहान-पणापासून हालअपेष्टेंत वाढला असल्यामुळे, राजाच्या अर्गी अवश्य लागणारे अनेक गुण त्याच्या ठिकाणीं बसत होते शौर्यानें व पराक्रमानें त्याने आपल्या नावाचा दरारा दूरपर्यंत बसवून, आपल्या राज्याची हद्द पुष्कळ वाढविली होती. दिल्लीचा सुलतान इब्राहीम

लोदी ह्याचा संगराण्यानें अनेक वेळां पराभव केला होता. बाबरासारखा पराक्रमी पुरुष ह्याच मंधीस त्याचा प्रतिस्पर्धी झाला नसता, तर ह्या संग्राच्या हातून चित्तोडगड ही हिंदु-स्थानची सार्वभौम राजधानी होण्याचा समय आला होता. भिलसा व चंदेरीपर्यंत माळव्याचा पूर्वभाग संग्राच्या ताब्यांत होता. हिंदुस्थानांत येण्यापूर्वी बाबराचा व संगराण्याचा पत्रव्यवहार होऊन बाबरास मदत करण्याचें संगानें कवूल केलें होतें. जेणेंकरून दिल्लीच्या मुसलमानी मत्तेचा पाडाव होईल, तें करण्यास संगराणा झटत होता; आणि बाबर हा नयमूरप्रमाणें स्वारी करून परत जाईल असें त्यास वाटत होतें म्हणून संगानें बाबरास मदत करण्याचें वचन दिले परंतु बाबरानें हिंदुस्थानचें बादशाही पद स्वीकारून येथेंच राहण्याचा निश्चय केला, तेव्हां आपल्या शेजारी असला बलिष्ठ शत्रु राहू देणें संगराण्यास वरें वाटलें नाहीं. बाबराच्या सत्तेस शाश्वती आली नाहीं, तोंच त्याचा पाडाव करावा ह्या उद्देशानें, संगानें आमपासच्या हिंदु राजांस मदतीस बोलावून युद्धाची जंगी तयारी केली. मारवाड व अंबरचे राजे त्यास भजत होते, इतकेंच नाहीं, तर ग्वाल्हेर, अजमीर, शिक्री, रायसेन, कालपी, चंदेरी, बुंदी, गांग्रौन, रामपुरा, व आबू इत्यादि ठिकाणचें लहान मोठे राव, त्याच्या हाताखाली राहून, त्यास मदत करण्यास तयार होते. त्याच्या शरिरावर मूर्तिमंत वीर्याची साक्ष भरपूर दिसत होती. भावांशीं लढून त्याचा एक डोळा गेला होता. दिल्लीच्या लोदी मुलतानाशीं लढतांना त्याचा एक हात तुटला असून, दुसऱ्या एका लढाईत त्यास गोळी लागून तो एका पायानें पंगु झाला होता. त्याच्या शरिरावर तलवारभाल्यांच्या जखमांच्या ऐशीं खुणा दिसत होत्या. प्रत्यक्ष बाबराचे उद्गार असे आहेत. 'संग राण्याचा जो एवढा लौकिक झाला आहे, तो त्यानें केवळ स्वपराक्रमानें मिळविला आहे.' सर्व रजपूत वीर या समयीं आपलें नांव राखण्याकरितां संग्राच्या छावणींत एकत्र झाले. सर्वांच्या समोर उभे राहून संगराण्यानें त्यांजला उद्देशून प्रस्तुत आलेल्या संकटाविषयीं वीरश्रीयुक्त भाषण केलें. क्षात्रधर्मास अनुसरून व वाडवडिलांचे पराक्रम आठवून प्रत्येकानें ह्या प्रसंगीं वर्तावें, असा त्यांस त्यानें उपदेश केला. मुसलमानांचा पाडाव करण्याचा प्रसंग हाच आहे. ही संधि एकवार साधली, म्हणजे त्यांस आपलें डोकें फिरून वर काढितां येणार नाहीं, आणि सर्व देशभर हिंदुपत पादशाहीचा श्वज फडकत राहील, अशा सर्व गोष्टी त्यानें त्यांस उत्तम प्रकारें समजावून दिल्या. हें भाषण संपल्यावर सर्वांनीं उत्तरादाखल त्याचा मोठा जयजयकार केला. संगराण्याकडूनच युद्धाचा उपक्रम झाला. मेवाड व दिल्ली ह्या राज्यांची हद्द बियाणा

नदी होती, ती ओलाइन रजपूत फौज दिल्लीकडे आली. तेव्हा बाबरास मोठी धास्ती पडली. ह्या पूर्वी त्याचे सामने मुसलमानाशी झाले होते. पण रजपुताशी लढण्याचा हा त्याचा पहिलाच प्रसंग रजपुताचे रणशौर्य तो ऐकून होता म्हणून एवढ्या मोठ्या जमावाशी सामना करण्याजोगे त्याचे सामर्थ्य नव्हतें तथापि स्वस्थ बसून उपयोगी नाही अशा समजुतीनें, कशीबशी तयारी करून तो सगाबरोबर लढण्यास निघाला. त्याचे पंधराशें मुसलमान पुढें गेले होते, त्याची रजपुतांनीं कत्तल उडविली. आग्र्यापासून दहा कोशावर शिक्री म्हणून एक ठिकाण आहे, तेथून दहा मैलावर कप्पा येथे बाबरानें आपल्या फौजेचा तळ दिला, आणि आपली लढाईची सर्व व्यवस्था ठरविली. पानिपतच्या सारखे त्यानें आपल्या तोफखान्याचे गाडे साखळीनें एकत्र बांधून त्याच्या आश्रयाने मार्गें राहून लढण्याची योजना ठरविली. दर दोन गाड्यांमध्ये पाच पावलें अंतर होते गाडे नव्हते तेथे खदकानीं मजबुदी केली ह्या तयारींत पंचवीस दिवस गेले, आणि ती पाहून त्याच्या लोकास बराच धीर आला.

बाबरानें आपल्या छावणीतून रजपूत फौजेवर लहान लहान टोण्या पाठविल्या. पण त्या सर्व पराभव पावून परत येऊ लागल्या. तेव्हा त्याची पाचावर धारण बसली. त्याच्या वाजूचे मोटमोठे योद्धे कचरू लागले. काबुलाहून आलेल्या एका ज्योतिषाने येऊन 'तुझा पराजय होणार,' असें त्यास सांगितले तेव्हा पश्चात्ताप पावून तो ईश्वराची कसणा भाकू लागला आपण असें घोर पातक तरी काय केलें आहे, व त्याचे क्षालन कसे करावें, ह्याचा तो मनात विचार करूं लागला त्याला दारू पिण्याचा नाद फार असे. कुराणात दारू पिण्याची सक्त मनाई आहे हेंच आपलें घोर पातक असे समजून त्यानें इत पर दारू प्यावयाची नाही असा उघडपणें निर्धार केला. दारू पिण्याचीं सर्व पात्रें त्यानें फोडून टाकिली, व जवळ असलेली दारू ओतून देऊन त्या ठिकाणी ह्या गोष्टीच्या स्मरणार्थ एक भिक्षागृह स्थापन केले. त्याचप्रमाणें सर्व मुसलमानाकडून शिबक्याचा कर म्हणून एक कर घेण्यात येत असे, तो त्याने माफ केला इतकें झाल्यावर आपल्या लोकाशीं उत्तेजनपर व जोरदार असे त्याने भाषण केलें. 'भाई शिपाई हो ! आजपर्यंत तुम्हीं केवढा सन्मान मिळविला, अनेक प्रसंगीं कसे विजय सपादन केले ! काफर लोकास भिऊन आपण पळालों, तर ते लोक आपणास काय म्हणतील ! न पळालों तरी आपण शत्रूंच्या हातून सुटत नाही. मनुष्य जन्मास आला कीं त्यास मरण हें आहेच, आणि एक दिवस हें दु खमय जग सोडून आपणा

सर्वास गेलेंच पाहिजे. तर मग अब्रू घालवून जिवंत राहण्यापेक्षां कीर्ति करून मरणें काय वाईट ! धर्माकरितां जीव देण्याची पाळी आली तर तेंही एक पुण्यच आहे. तर मग जिवांत जीव आहे तोंपर्यंत लढाईतून अपयश घेऊन परत फिरावयाचें नाहीं, अशी एकदिलानें शपथ घेऊं या.' त्याबरोबर सर्वांनीं एकदम कुराणावर हात ठेवून शपथ घेतली. असे सर्व प्रकार त्यानें आपल्या लोकांस उत्तम रीतीनें समजावून दिल्यावर, त्यांनीं जयघोष करून बाबराच्या म्हणण्यास स्कार दिला. दोहों वाजूंची पूर्ण तयारी झाली. पण हीं सैन्ये कांहीं दिवस समोरासमोर छावणी देऊन स्वस्थ बसलीं; त्यामुळें बाबरास फायदा झाला. संग राण्यानें आरंभींच एकदम हल्ला केला अमता, तर मुसलमानांची दाणादाण उडाली असती. बाबरास वेळ मिळून त्याला सर्व तयारी नीट करतां आली. मुसलमान आपण होऊन पुढें येतील, ह्या आशेवर सगराणा स्वस्थ बसला. जसजसे दिवस जात चालले, तमतसा तो बेफिकीर राहूं लागला. शिवाय उभयतांचा स्नेह जुळावा म्हणून आंतून तहाची वाटाघाटही चालू होती.

अखेरीस शनिवार तारीख १६ मार्च, सन १५२८ रोजीं सकाळीं साडेनऊ वाजतां मुसलमानांवर रजपुतानीं हल्ला केला. युद्ध मोठ्या निकराचें झालें. मुसलमानांच्या तोफापुढें रजपूत लोक पटापट मरूं लागले. चार दोन तास चांगली जोराची चकमक उडाल्यावर बाबरानें आपली नेहमींची शत्रूम घेरून घेण्याची युक्ति अंमलांत आणिली. अगोदरच त्यानें आपली फौज चंद्रकोरीप्रमाणें उभी करून रजपूत सैन्य लढाईच्या भरांत अगदीं अंगावर येतांच, एकदम दोनही कोरींनीं पुढें सरून त्याजवर झडप घातली, तेव्हां ते कोंडले गेले: आणि लगेच बाबराच्या तोफखान्यानें त्यांचा फना उडविता. संध्याकाळ होतांच एकदम गोंधळ उडाला, आणि भयंकर कत्तल सुरू झाली. रजपूत लोकांस पुढें जाणें दुर्घट झालें, तेव्हां ते मागे वळून मुसलमानांच्या अंगावर घुसून पळूं लागले. लगेच बाबरानें त्यांचा पाठलाग केला. येणेंकरून त्यास जय मिळाला. अगणित लोक रणांगणीं पतन पावले.

संग राण्यास जखमा लागून त्याचे मोठमोठे पराक्रमी साथीदार मारले गेले. याप्रमाणें चोहोंकडून संग राण्याची फार नुकसानी व नाश होऊन, वरतीं पराजयाचें अपयश घेऊन त्यास माघोरें परतावें लागलें. तो मेवाडच्या डोंगरांत पळून गेला. मुसलमानांवर जय मिळविल्याशिवाय चितोड राजधानींत प्रवेश करावयाचा नाहीं, असा त्यानें निश्चय केला. पण हा निश्चय तडीस जाण्यापूर्वींच तो अरण्यवासांत मरण पावला,

(स. १५३०) लढाई कणा येथे झाली तरी शिक्रीच्या नजीक असल्यामुळे तीस फतेपुर शिक्रीची लढाई असे म्हणतात. लढाईत मुसलमानानी वीरश्रीने उन्मत्त होऊन रणागणात सापडलेल्या रजपुताची शिरे कापून त्याचे ढांग रचिले. या जयाचे द्योतक असे ' गाजी ' हें नाव बाबराने आपणाला घेतलें आरबी भाषेत ' गाजी ' शब्दाचा अर्थ काफराचें पारिपत्य करणारा ' असा आहे हें नाव मोगलवशी बादशहाच्या सनदात, शिक्रावावर व नाण्यावर अखेरपर्यंत वापरण्यात येत असे.

ह्या लढाईच्या वर्णनावरून मागील भागात रजपुताच्या पाडावाची जी मीमासा केली आहे तिच्यातील बऱ्याच मुद्याची सत्यता कळून येते हरएक बाबतीत रजपुताचा पक्ष प्रबल होता तथापि प्रत्यक्ष लढाईची शिस्त म्हणजे समरागणावरील फौजाच्या हालचाली ठरविण्याचे सेनानायकाचे कसब, एवढ्या एका बाबतीत सगराण्याहून बाबर फारच वरचढ होता. सुमारे एक महिनाभर सगराणा शत्रूच्या हल्ल्याची वाट पाहत रवस्थे वसला हें ठीक झाले नाही

ह्या लढाईनंतर मेवाडच्या राण्यानी मोगल बादशहाविरुद्ध उघडपणे केव्हाही शस्त्र उचलले नाही एका वर्षात पानिपत व शिक्री येथे दोन प्रचंड विजय मिळवून, अफगाण व रजपूत या दोनही शत्रूंचा पाडाव केल्याने बाबराचा जम हिंदुस्थानात चांगला वमला

५. इतर शत्रूंचा पाडाव व मृत्यु, (१५३०).—सगराण्याचा पाडाव झाल्यावर रजपुतात त्राण उरलें नाही बाबरानें ठिकठिकाणी आपली ठाणी बसवून वंदोबस्त केला, आणि जे लोक स्वदेशी जाण्यास इच्छीत होते, त्याची एक टोळी करून त्यास हुमायूनच्या हाताखाली देऊन कावुलास पाठविले. बद्दक़्शानच्या मुभ्यावरही त्याने हुमायूनचीच नेमणूक करून त्यास तेथे राहण्यास सांगितले इत पर काबूल वगैरे सिंधूच्या पलीकडील प्रात मोगल राज्याचा एक सुभा झाला, हें पुढें लक्षात ठेविलें पाहिजे.

शिक्रीच्या लढाईनंतर बाबरानें आपला वेळ राज्याची व्यवस्था करण्यात घालविला तरी सभोवारच्या प्रातात युद्धप्रसंग बंद पडले नव्हते. माळवा व बुंदेलखंड ह्याच्या सरहद्दीवर चंदेरी नावाचा किल्ला आहे, तो मेदिनीराय नामक एका रजपूत सरदाराच्या ताब्यात होता. मेदिनीराय हा संगराण्याचा मित्र होता. तो बाबरास शरण गेला नाही, म्हणून बाबरानें चंदेरीवर स्वारी केली, (२०-१-१५२८) ह्या प्रसर्गी रजपूत लोक मोठ्या शौर्याने लढले, आणि मुसलमानापुढे आपला निभाव लागत

नाहीं असें पाहून, वायकामुलांची कत्तल करून रणांगणांत धुसले. ते पतन पावल्यावर किल्ला बाबराच्या हातां आला. त्या वेळीं थोडे रजपूत लोक मेदिनीरायच्या वाड्यांत जमा झाले; एक मनुष्य आडवी तरवार धरून उभा राहिला, आणि इतरांनीं धावून येऊन, त्या तरवारीवर आपला शिरच्छेद करून घेतला. अशा प्रकारें जिवाची पर्वा न बाळगित्तां, आपल्याच हातानें ह्या लोकांनीं आपला अंत करून घेतला, हें पाहून बाबरास विलक्षण आश्चर्य वाटलें.

रजपुतांचा पाडाव झाला तरी बाबरास स्वस्थपणा मिळाला नाहीं. अफगाण लोक ठिकाठिकाणीं जमाव करून होते, त्यांस हा मोगलांचा अंमल नको होता. आज तीनशें वर्षे अफगाणांनीं मोगलांचें काहीं एक चालू दिलें नव्हतें. बाबरास दिल्लीचें तख्त मिळालें, तत्राप त्यास आपण हुसकून देऊं, अशी अफगाणांस आशा वाटत होती. इब्राहीम लोदीचा भाऊ महंमूद बहार प्रांत काबीज करून बाबराशीं लढण्याकरितां काशीपर्यंत चालून आला. जोनपुरसुद्धां त्याच्या ताब्यांत गेलें. ही बातमी स. १५२९ च्या जानेवारीत धोलपुर येथें बाबरास कळल्याबरोबर, लगेच आड्यास जाऊन त्यानें अफगाणांवर स्वारी केली. गंगेच्या उजव्या कांठानें स्वतः बाबर व डाव्या कांठानें त्याचा मुलगा अस्करी असे, अलाहबाद, चुनार, बनारस, गाजीपुर वरून बक्सार पर्यंत गेले. त्याबरोबर अफगाण फौजा पळून गेल्या आणि त्यांचे बरेच सरदार बाबरास शरण आले. महंमूद लोदी बंगाल्यांत जाऊन तेथचा सुलतान नस्रतशहा ह्यास मिळाला. पुढें ह्या दोघांनीं फौजा जमवून बाबराशीं सामना करण्याची तयारी केली. तेव्हां त्यांजवर चाल करून बंगाल काबीज करणें बाबरास भाग पडलें. गोप्रा व भागीरथी ह्या नद्यांच्या संगमावर हा युद्ध प्रसंग झाला. बाबराच्या तोफखान्यानें उत्कृष्ट काम केलें. त्याचा तोफखान्यावरील सरदार उस्ताद अली हा पुष्कळ वर्षे बाबराजवळ राहून चांगला कसलेला व वाकबगार होता. स. १५२९ च्या मे महिन्यांत सर्व फौजेनें भागीरथी ओलांडून गोप्रेच्या कांठीं तळ दिला. पुढें लगेच गोप्रा ओलांडून बाबर व अस्करी ह्यांनीं बंगालच्या फौजेची दाणादाण उडवून दिली; तेव्हां नस्रतशहानें शरण येऊन बाबराशीं तह केला. हीच बाबराच्या आयुष्यांतील शेवटची मोहीम होय.

मृत्यु, (ता. २६. १२. १५३०).—हिंदुस्थानांत आल्यापासून बाबरास वरचेवर ताप येऊं लागला; आणि त्याची प्रकृति हळू हळू क्षीण झाली. त्याच्या आजपर्यंतच्या वनवासांनीं त्याची शरीरकाठी अगदींच हलकी झाली होती. त्याचा वेळ

एकसारखा बहुतेक प्रवासात जाई. मार्च १५२९ त तो लिहितो, 'मी गंगा नदीतून पलाकडे पोहून गेलों, त्या वेळीं मी हात मोजले, ते तेहतीस भरले थोडा दम घेऊन, मी लगेच पोहत अलीकडे आलों. समर्कंदपासून इकडे जेवढी म्हणून नदी मला लागली, त्या प्रत्येकीतून मी पोहून गेलों आहे. फक्त गंगा नदी राहिली होती, ती ह्या वेळीं संपविली.' कित्येक संबंध दिवसरात्र त्याचे घोड्यावर जात. पुष्कळदा दररोज ऐशीं मैल मजल तो घोड्यावर करी.

स. १५२९ च्या डिसेंबर महिन्यात आग्रा येथील बागात बाश्रानें एक मोठा खाना लोकांस दिला त्या वेळीं समर्कंदपासून बंगालपर्यंतचे अनेक मोठमोठे सरदार हजर होते, त्यांची नावनिशी दिलेली आहे. अनेकानी त्यास नजराणे आणिले, त्याचा स्वीकार करून, व मोठमोठ्या देणग्या देऊन, सर्वांचा त्यानें परामर्ष घेतला. त्याची जन्मभूमि अदिजान येथील अनेक लोक अगदीं लहानपणापासून हरएक सकटात त्यास चिकटून राहिले होते, त्या सर्वास उत्तम प्रकारचीं बक्षिसें देऊन मोठ्या गर्हिंवराने त्याच्या उपकाराचें त्यानें प्रसिद्धपणें स्मरण केलें. ह्या प्रसंगीं कुस्त्या, हत्तींच्या टकरा व निरनिराळ्या प्रकारचे खेळ पाहुण्याच्या करमणुकीसाठीं ठेविले होते. भोजनप्रसंगीं हिंदुस्थानातील गारुडी व जादुगार खेळ करीत होते. ते पाहून बाबर व त्याचे पाहुणे फार खूष झाले. असले खेळ पूर्वीं बाबराने कधीं पाहिले नव्हते. हा सर्व प्रकार आग्रा येथे घडला. दोन चार वर्षांचे अवधीत आग्रा शहराचें स्वरूप अगदीं पालटून गेलें वाडे, बागा, विहिरी वगैरेंनीं शहरास नवीन शोभा आली.

समर्कंदचें राज्य काबीज करण्याच्या हेतूनें हुमायून मध्यआशियात राहिला होता, पण तो हेतु सिद्धीस जाण्याचा संभव राहिला नाहीं, म्हणून एकदम बदकशान सोडून हुमायून बापास भेटण्याकरिता उतावळीनें आगऱ्यास आला. त्याजबदलची खबर त्याने आगाऊ दिली नव्हती. 'हुमायूनच्या आईशीं मी बोलत बसलों असता, एकदम हुमायून येऊन दाखल झाला. त्याबरोबर आम्हा उभयतास जो आनंद झाला, त्याचें वर्णन करिता येत नाहीं. त्याच्या येण्याबद्दल मीं अनेक मेजवान्या दिल्या आणि हुमायुनास फारच आदर व ममता दाखविली. हुमायूनचें संभाषण अतिशय मधुर व मोहक होतें. उल्लूट गृहस्थास योग्य असेंच त्याचें वर्तन नेहमीं असे.' बाबराची हुमायूनवर प्रीति किती होती हें त्याच्या मरणसमयीं निदर्शनास आलें.

हुमायून इकडे आल्यावर काही महिन्यांनीं मुरादाबादचे दक्षिणेस संभळ येथें तो एका-एकीं आजारी होऊन त्यास होडीतून आगऱ्यास आणिलें. तेव्हा त्याचें दुखणें विकोपास.

जाणार असा सुमार दिसूं लागला. औषधानें कांहीं गुण यावयाचा नाही असें वैद्यांनीं सांगितलें, तेव्हां बाबरास अत्यंत दुःख झालें. शेवटीं आपल्या समजुतीप्रमाणें मनांत आलेला एक उपचार त्यानें करून पाहिला. आपलें आयुष्य दुसऱ्यास अर्पण करितां येतें, अशा समजुतीनें बाबरानें सर्वां समक्ष, हुमायून्च्या बिच्छान्याजवळ ईश्वराची करुणा भाकून निर्धारपूर्वक आपलें आयुष्य आपल्या मुलास दिल्याचा संकल्प केला, आणि तीन वेळां तो मुलाच्या बिच्छान्याभोंवतीं फिरला. क्षणभर ध्यान लावून बसल्यावर त्यास स्फूर्ति झाली, कीं आपली विनंति परमेश्वराकडे रुजू झाली; आणि तो ' फत्ते फत्ते ' म्हणून ओरडला. त्या वेळेपासून हुयायुनास आराम पडून बाबर क्षीण होत चालला. हिंदुस्थानांत त्यास अतोनात थम पडल्यामुळें अलीकडे त्याची प्रकृति अगोदरच ढांसळली होती. अखेरीस सन १५३० तारीख २६ डिसेंबर रोजीं आम्हा येथें बाबर मरण पावला. त्या वेळीं त्याचें वय अठ्ठेचाळीस वर्षांचें होतें.

६. बाबराची योग्यता.—बाबर हा हिंदुस्थान व आशिया ह्यांस जोडणाऱ्या सांखळींतील मध्यवर्ती दुवा होय. चंगीझखान व तथमूरलंग ह्यांजपासून मोगल व तुर्क जातींचें मिश्रण बाबराच्या ठिकाणीं उतरल्यामुळें, मोगलांचा कणखरपणा व तुर्कांचा साहस या गुणांनीं हिंदूंच्या बेफिकिरीस जिंकिलें. हिंदुस्थानाशीं त्याचा संबंध शेवटच्या बारा वर्षांतच कायतो जडला. त्यापूर्वींचें त्याचें सर्व आयुष्य मध्य-आशियांत खर्च झालें. बारा वर्षांचा असतां बाप वारला, तेव्हांपासून मरेपर्यंत बाबरानें एकंदर छत्तीस वर्षे राज्य केले. मध्यें अनेक प्रसंगां त्याचें राज्य गेलें होतें. त्याची हिंदुस्थानांतील कारकीर्द जरी अगदीं थोडी आहे, तरी त्याच्या एकंदर चरित्रापासून नानातऱ्हेचा बोध घेण्याजोगा आहे. हा स्वतः विद्वान् व रसिक असून, त्यानें आपलें आत्मचरित्र इत्यंभूत लिहून ठेविलें आहे, तें अत्यंत रसभरित व प्रत्येकानें वाचण्यालायक आहे. बाबराची खरी योग्यता ह्या चरित्रापासून कळून येते.

बाबराची आई ही यूनसखानाची मुलगी. बहुतेक स्वान्यांत व युद्धांत ती त्याज-बराबर असे. ' त्याच्या आईची आईही धूर्त व दृढनिश्चयी बायको होती. तिच्याइतकें ' शहाणपण व अकल दुसऱ्या बायकांत क्वचित् सांपडेल '. लहान वयांत असतां बाबरानें राज्यप्राप्तीसाठीं जे प्रयत्न केले, त्यांत ह्या दोन स्त्रियांच्या उपदेशाप्रमाणें बाबर नेहमीं चालत असे. महत्पदास चढण्यास मातेच्या बोधाची थोरवी विशेष गणिली आहे. शिवाजीचा उदय होण्यास कारण जिजाबाई होय, त्याचप्रमाणें बाबराच्या अंगीं सद्गुणारोप होण्यास वरील दोघी स्त्रिया कारण झाल्या.

हिंदुस्थानांत स्वस्थता झाल्यावर काबुलातून आपला जनानखाना व नातेवाईक मंडळी बाबरानें आप्रघास आणिली. जनानखान्यात त्याच्या नात्याच्या शहाण्णव, बायका आल्या बाबरास पुष्कळ बायका होत्या, पण त्याची मुख्य राणी महामेअंगम हुमायूनची आई हिजवर त्याचें प्रेम विशेष होतें. हुमायूनास तीन बहिणी होत्या, आणि त्यांचे दुसरे भाऊ भिन्न राण्याच्या पोटी जन्मास आले होते. हिंदालची आई दीलदार बेगम, आणि कामरान व अस्करी यांची आई गुलरूख बेगम. आप्रा येथें दर शुक्रवारी सर्व नातेवाइकाकडे व बाया मंडळीकडे जाऊन बाबर त्यास भेटत असे.

मागें सांगितलेला उलुघ्बेग ह्यास त्याचा मुलगा अब्दुल्लतीफ् मीर्झा ह्यानें ठार मारून समर्कंदचे राज्य वळकाविले पण त्यास तें फार दिवस उपभोगिता आलें नाहीं. त्याच्यामागून बाबराचा आज्ञा अबू सईद् मीर्झा तख्तावर बसला. त्यानंतर त्याचा वडील मुलगा अहंमद मीर्झा याच्याकडे तें आलें. अहंमद मीर्झा सन १४९४त वारल्यावर त्याचा धाकटा भाऊ महंमद मीर्झा समर्कंदचा बादशहा झाला महंमद मीर्झाच्या मागून बायसंकर मीर्झा ४ तख्तावर असता बाबरानें समर्कंदवर स्वारी केली त्या वेळीं राज्यपदाची घालमेल किती वरचेवर होत असे, हें ह्या यादीवरून उघड होतें. प्रत्यक्ष बाबराच्या पाच बहिणींतून दोघीस शत्रूनीं पकडून आपल्या जनानखान्यात ठेविलें. बाबरानें आपल्या चरित्रात आपल्या सोबत्याचें वर्णन दिले आहे. एक सोबती साधा भोळा होता. मद्यपानाचे प्रसंगीं नाच करण्यात तो फार प्रवीण असे. दुसरा होता तो चागला धर्मनिष्ठ व सदाचरणी होता. त्याचें चातुर्य व बुद्धि हीं विशेष तारीफ करण्याजोगीं होती. मीर अली दुस्त म्हणून तिसरा एक सोबती होता, तो आमच्या आजीबाईचा नातेवाईक असल्यामुळें त्याजवर मीं पुष्कळ मेहेरबानी केली, परंतु त्यानें माझें काडीचेंही काम बजाविलें नाहीं. अमीर उमरबेग म्हणून माझा दुसरा एक खेही शूर, साधा व प्रामाणिक होता. त्याचा मुलगा हल्लीं मजजवळ आहे. परंतु तो अत्यंत आळशी व मूर्ख आहे. असल्या बापाच्या पोटीं असा मुलगा व्हावा ! अली शेरबेग नांवाचा एक गृहस्थ विद्वान असून उत्तम कवनें करी. बुद्धिमान व कल्पक मनुष्यास उत्तेजन देणारा ह्याच्यासारखा

* मीर्झा शब्द फारशी आहे. तो फक्त राजघराण्यातील पुरुषास ' राजपुत्र ' ह्या अर्थी लावितात. ते तख्तावर आल्यावर पाठीमागे सुलतान हा शब्द लावूं लागले, उ० सुलतान महंमद मीर्झा. त्याच अर्थी ' अमीर ' शब्द आरबी व ' खान ' शब्द तुर्की आहे. खानाहून जरा खालचा तो ' बेग ' होय. अकबराचा पालनकर्ता बहरामखान ह्यास प्रथम बहराम बेग असें म्हणत.

दुसरा मनुष्य इतिहासांत आढळत नाही. गवय्ये, चित्रकार व कवी नेहमीं त्याच्या आश्रयास येऊन राहत. त्याला बायकोमुलें नव्हतीं. वृद्धापकाळ झाल्यावर ऐहिक पसारा सोडून, तो विद्येचें अध्ययन करीत एकांतवासांत राहिला. ' अशा प्रकारचे बाबराचे सोबती होते. रोमचा प्रसिद्ध बादशहा मार्कस ऑरोलियस ह्यानें ज्याप्रमाणें जवळच्या मंडळीविषयीं आपला अभिप्राय लिहून ठेविला, त्याचप्रमाणें बाबरानेही लिहून ठेविला आहे. विस्तारभयास्तव येथें ज्यास्त हकीकत देतां येत नाहीं.

बाबरानें सृष्टीतील प्रत्यक्ष घडामोडींच्या अत्यंत उपयुक्त शाळेंत आपलें युद्धकला-प्रावीण्य मिळविलें. असें शिक्षण अगदीं तरतरीत असावयाचें हें सांगणें नकोच. एके प्रसंगीं त्याच्या लोकांनीं त्याच्या परवानगीशिवाय लूट केली. ' माझ्या लष्करांतील शिस्त इतकी कडक होती, कीं ती सर्व लूट मी परत देवविली. दुसऱ्या दिवशीं पहिल्या पहारा संपण्याचे अगोदर लुटीपैकीं एक सुतळीचा तोडा किंवा सुईचा तुकडाही परत देण्याचा राहिल्लो नव्हता. ' पूर्वी लढाईच्या प्रसंगीं निरनिराळ्या टोळ्या मर्जीस येईल त्याप्रमाणें हल्ला करीत, अगर वेगवेगळ्या लढत. सर्वांनीं एकमतानें व शिस्तवार लढण्याची पद्धत बाबरानें घातली. त्याचा उपयोग कसा झाला हें त्याच्या मुद्द प्रसंगांत दिसून आलेंच आहे. समकेंद्र शहर बाबराच्या अत्यंत आवडीचें होतें. तीन वेळां तें त्याच्या हातांत आलें व तीन वेळां गेलें. त्याची रचना मोठी मोहक असून तेथें राहणें बाबरास फार आवडत असे. तेथचे रस्ते फरसबंदीनें बांधून काढिलेले होते. बुखाऱ्याचें मद्य व समकेंद्रचीं खरबुजें हीं बाबरास फार आवडत. तो अनेक ठिकाणीं फिरला, परंतु समकेंद्रचीं खरबुजें कधीं विसरला नाहीं. समकेंद्रांतच बाबरानें कविता करण्याचा अभ्यास केला. त्या वेळीं चांगली पाठशक्ति असणें हें विद्वत्तेचें मोठें लक्षण समजलें जात असे. हिलाली कवि तीस चाळीस हजार कविता बिनचूक तोंडपाठ म्हणे. आम्हां हिंदु लोकांस ह्या पाठशक्तीचें विशेष माहात्म्य वाटणारें नाहीं. बाबरानें एक नवीन लिपी काढून ती प्रसिद्ध केली, त्याच तुर्क लिपींत तो आपल्या कविता व इतर ग्रंथ लिही. त्या लिपीस बाबरी लिपी असें त्यानें नांव दिलें. कविता करण्यांत तो फार कुशल व तरबेज होता. त्याचा मुलगा हुमायून काबुलास राज्य करीत असतां त्यानें कांहीं कवनें करून बापास दाखविलीं. ' तुला दोन ओळीं सुद्धां चांगल्या लिहितां येत नाहीत, ' म्हणून बाबरानें त्याची फार निर्भर्त्सना केली.

बाबराचा शकुनांवर विशेष भरंवसा होता. एकदां एखाद्या दिवशीं लढाईंत पराजय झाला, म्हणजे त्या वारीं तो पुनः कधीं लढाई करीत नसे. शिवाय कोणत्याही कृत्यास

हात घालताना तो अगोदर मुहूर्त पाहत असे. एकदा बाबरावर असा बिकट प्रसंग आला, की फक्त दोन साथीदारासह पळून जीव बचावण्याची त्यास पाळी आली. शत्रू-पैकी दोन असामी त्याच्या पाठीवर होते ह्या संकटातून तो कसा मुटला, हें लिहिलेले नाही. खूसू शहानें समर्कंद घेऊन बाबरास हाकून लाविलें, तेव्हा इराणातील लोकानी त्यास मदत केली. त्याच्याच मदतीने त्याने कावूलचें राज्य कमाविलें हे इराणी लोक शिया पंथाचे असल्यामुळे समर्कंदकडील सुनी मुसलमानास बाबराचें करणे आवडले नाही पण समर्कंद शहर स्वाधीन करून घेण्यास लागणारी सैन्याची मदत इराणी लोकाकडून त्यास न मिळाल्यामुळे, त्यास आपला मोर्चा हिंदुस्थानाकडे फिरवावा लागला. त्याचा हाडवैरी शयबानीखान ह्याचा नाश मात्र इराणी लोकाच्या मदतीने झाला शयबानीच्या शरीराचे तुकडे करून ते आसपासच्या राजाकडे पाठविण्यात आले. त्याच्या डोक्यात पेंढा भरून तें कान्स्टाटिनोपलच्या तुर्क बादशहाकडे पाठविण्यात आले त्याच्या कपाळाची कवची सोन्यानें मढवून इराणच्या शहानें मद्यप्राशनाच्या उपयोगीं आणिली. त्या वेळचे दुसरे प्रसिद्ध शहर हिरात तेही बाबराकडे आलें. चर्गीझखानाच्या वेळेस हिरातची लोकसंख्या पुष्कळ लाख होती चंगीझनें त्या शहरास वेढा घालून लाखों लोक ठार मारिले पुढें तें ओसाड पडलें. ओक्ताईखानाने सन १२३५ त तें फिरून बाधिलें बाबराच्या वेळेस तें चागले भरभराटींत होते ' हिरात शहरात अनेक विद्वान् गृहस्थ आहेत, त्याच्या बरोबरीचे विद्वान् पृथ्वीच्या पाठीवर दुसरे नाहीत मुलाना अब्दुर्रहमान जामी हा थोर व विद्वान् साधु पुरुष येथे राहतो. ह्या थोर पुरुषाचे गुणवर्णन करण्याचें माझ्या अर्गीं सामर्थ्य नाही. ' सन १५०७ त हिरात शहरात जे नामाङ्कित कवि व कारागीर होते, त्याचें वर्णन पाश्चात्य विद्वान् व्हाबेरी' ह्याने दिलें असून, त्याने त्याची केलेली तारीफ आपणास खरी सुद्धां वाटणार नाही

सकटात असताही बाबरानें कविता रचण्याचा नाद सोडिला नाही. ' मी दररोज सरासरीनें बावन कविता रचीत असें ' लष्करातील लोकांची काळजी तो स्वतःच्या शरीरापेक्षा जास्त घेई. एकदा हिवाळ्यात काबुलास जात असता वादळ होऊन अति-शय बर्फ पडला. ' मी त्या बर्फात लहानशा सत्रंजीइतका मोठा व छातीइतका खोल खळगा खणून त्यांत बसलो. जवळच्या एका धर्मशाळेंत जाण्याचा कित्येकांनीं मला आग्रह केला. परंतु माझ्या शिपाई लोकास तसेंच थडीवाऱ्यात सोडून, एकठ्यानें निवाऱ्याच्या जागेंत जाणें ही अत्यंत बेइमानाची व शरमेची गोष्ट आहे, असे सागून

मी जाग्यावरून हाल्लें नाहीं.' नेपोलियन व शिवाजी ह्यांच्या अशाच अनेक आख्यायिका उपलब्ध आहेत. सर्व असामी सारखे लेखणें हें थोरपणाचें चिन्ह असून, महत्पदास चढणाऱ्या पुरुषाच्या अंगीं तर तें अवश्य असलें पाहिजे.

बाबराच्या अंगीं एक मोठा दुर्गुण होता, तो मद्यपानाचा नाद हा होय. या कामीं लहानपणीं त्याला कांहीं तरी भीड होती, पण अधिकार हातांत आल्यावर मंडळी जमवून तो खूब मद्यप्राशन करूं लागला. आत्मचरित्रांत अशा प्रत्येक प्रसंगाची हकीकत तो मोठ्या कौतुकानें वर्णन करितो. हिंदुस्थानावरील स्वाऱ्यांत बाबराचें मद्यप्राशन फारच वाढलें, व तो पक्का दारूबाज बनला. जरा कांहीं सुंदर देखावा दिसला, शेते चांगलीं पिकल्याची बातमी आली, अथवा असेंच कांहीं यत्किंचित् कारण झालें, कीं दिवसभर मद्यप्राशनाचा तडाखा चाले. सकाळीं तेंच, दुपारीं तेंच, रात्रीं तेंच. अशांत त्याचीं पांच सात वर्षे गेलीं. शिवाय तो भांग घेत असे. काबुलांत असतां तो हरहंमेष शिकारीस जाई. ह्या वेळीं मद्यप्राशन विशेष चाले. ह्या त्याच्या नादामुळें त्याचें एखादें काम फसलें, असें मात्र कधींही झालें नाहीं; किंवा मद्यप्राशनाची दुसऱ्यावर त्यानें बळजबरी केली नाहीं. फत्तेपूर शिक्रीच्या लढाईंत त्यानें शपथ घेऊन मद्यप्राशन सोडून दिलें. पण तोही त्याचा निश्चय फार दिवस टिकला नाहीं. पुनरपि त्याचा नाद पूर्वाप्रमाणेच अखेरपर्यंत चालू राहिला. (Rushbrooke Williams.)

सृष्टिसौंदर्य अवलोकन करण्याची बाबरास अत्यंत आवड असे. काबूलकडील प्रदेश सृष्टिसौंदर्यानें अतिशय संपन्न आहेत. नाना प्रकारचीं फुलें, फळें व हरएक प्रकारचीं शोभिवंत झाडे तिकडे होतात. अशा सृष्टिवैभवाच्या अवलोकनापासून संतोष पावण्याची शक्ति बाबराचे अंगीं होती हें विशेष आहे. काबूल शहराबाहेर एका सुंदर टेकडीवर त्यानें आपल्या करमणुकीसाठीं एक जलमंदिर बांधून, सभोवार अर्धवान फुलचि व सुंदर फळांचे बागबगीचे करून, ती जागा फार सुशोभित केली होती. काबूलनजीक एका टेकडीच्या पायथ्याशीं झुळझुळ वाहणाऱ्या ओढ्याच्या कांठीं आपलें दफन करावें असें त्यानें ठरविलें होतें. कारण, मरणानंतरही सृष्टिसौंदर्यसंपन्न प्रदेशांत आपलें झरीर पडावें अशी त्याची उत्कट इच्छा होती. तदनु रूप बाबर व त्याचीं बायकामुलें ह्यांचा दफनविधि करण्यांत आला. शाहाजहान बादशहानें सन १६४० त त्या जागेवर एक लहानशीं दमदार कबर बांधिली. अद्यापि त्या रमणीय स्थळीं काबूलचे लोक हवा खाण्यास व नवस करण्यास जातात.

सामान्यतः बाबराचा स्वभाव परोपकारी व गोड होता, तथापि अनेक प्रसंगां त्याच्या

अगचे तुर्क स्वभावाचें क्रूर पाणी बाहेर दिसल्याशिवाय राहत नसे अफगाण सरहद्दीवर त्याने एकदा बंडवाल्याची क्रूरपणानें कत्तल केली. तीन हजार लोक कापून काढिले. पुढारी लोकांचीं शिरें कापून काबुलास पाठविलीं, आणि बंडाच्या जागीं एक शिराचा प्रचंड मनोरा रचिला. त्याजवर हिंदुस्थानात विषयप्रयोग झाला, तेव्हा असेंच क्रूर व भयंकर वर्तन त्यानें केले मुलाशीं मात्र त्याचे आचरण अतिशय ममतेचे असे एका अर्थीं त्यानें त्याचे फाजील लाड केले असेच म्हणण्यास हरकत नाही. हुमायूनच्या पुढील दुर्दशेचे कारण काहीं अशीं हें ममतेचे वर्तनच होय.

बाबरास हिंदुस्थानात एवढा विजय प्राप्त होण्याचें अंतस्थ कारण असें आहे, कीं त्याने आपल्या फौजेस उच्च प्रतीचें लष्करी शिक्षण देऊन तींत उत्तम शिस्त व टापटीप ठेविली होती. धनुष्यबाण, भाले, खजीर, गदा व काही बंदुका, अशीं हत्यारें त्याच्या लोकापाशीं असत. तोफखाना त्या वेळेस फार अवजड होता. उस्ताद अली-कुली ह्या नावाचा त्याचा तोफखान्याचा कामदार होता. ' गंगेवरील पूल चालला असता उस्ताद कुलीनें तोफेचा मारा चागला केला. पहिल्या दिवशीं त्याने आठ वेळ तोफ सोडली, दुसरे दिवशीं व पुढें दररोज तो दिवसातून सोळा गोळे सोडीत असे. '

बाबरानें हिंदुस्थानात बादशाही अंमल स्थापन केला, पण त्यास हा देश एकंदरीत आवडला असे त्याच्या लेखावरून दिसत नाही. ' हिंदुस्थानात उपभोगाच्या वस्तु मुळींच नाहीत, लोक देखणे नाहीत, त्यांना बुद्धि नाही, त्याची ग्राहकता अगदींच कोती आहे, त्याच्या रीतिभाती सभ्यपणाच्या नाहीत. अर्गी दया किंवा बंधुप्रेम नाही; कलाकौशल्याचीं कामें करण्याची त्यांना अकल नाही, कारागिरीविषयी त्यास काहींच माहिती नाही, घोडे चागले नाहीत; मास चागले नाही, द्राक्षें, खरबूज, बर्फ, थड पाणी, चागलें अन्न किंवा यःकश्चित् मेणबतीचा दिवा ह्यांपैकीं काहींच ह्या देशात नाहीं. हिंदुस्थानचा मुख्य गुण काय तो हा, कीं देश मोठा असून सोन्याचांदिनें भरलेला आहे. ' हें बाबराचें वर्णन वस्तुस्थितीशीं ताडून पाहिलें असता विचित्र दिसतें. हें वाचताना एक गोष्ट ध्यानांत ठेविली पाहिजे, ती ही कीं, हें वर्णन बहुधा येथील मुसलमानांसंबंधाचें हिंदूसाठीं लिहिलेले असावे. काबूल, हिरात, समर्कंद, येथील मुसलमानांच्या वैभवांत मुरलेल्या बाबरास हिंदुस्थानांतील अफगाण मुसलमान आळशी, मिजासखोर व अशिक्षित वाटले ह्यांत नवल नाही. वरील उताऱ्याच्या खालींच अफगाण लोकां-विषयीं त्यानें तिरस्कारबुद्धि व्यक्त केली आहे. अफगाणाशीं बाबराचें वांकडे होतें, ह्या गोष्टी ध्यानात ठेविल्या म्हणजे वरील वर्णनाची यथार्थता जुळते. बाबराचें सर्व आयुष्य

धामधुर्मांत व युद्धप्रसंगांत गेले होते. ' वयाच्या अकराव्या वर्षापासून माझे रमजानचे खानोपाठ दोन सण एका जागेंत गेल्याचें मला स्मरत नाही. ' बाबराचीं कांहीं पत्रें उपलब्ध आहेत. एकांत त्यानें मुलाच्या गैरवर्तणकीबद्दल कडक मजकूर लिहिला आहे; दुसरें एक त्यानें आपल्या काबूलच्या एका स्नेह्यास लिहिलें असून, त्यात आपल्या जन्मभूमीचें दर्शन घेण्याची उत्कट इच्छा प्रदर्शित केली आहे.

हा एकंदर वर्णनावरून बाबर हा मर्दगडी व मोठा उमदा गृहस्थ होता ह्यांत संशय नाही. थोरपणास उचित असे बहुतेक गुण त्याच्या अंगां होते. धूर्तता, विद्वत्ता, मेहेनतीची आवड, महत्त्वाकांक्षा, औदार्य इत्यादि नानाविध गुणांनी तो युक्त होता. त्याच्या नशिबांतच भाग्योदय लिहिलेला होता. बाबराच्या आत्मचरित्राचा तर्जुमा करणारा मि. अस्किन म्हणतो, ' आशियांतील सामान्य राजपुरुषांहून बाबर अगदीं भिन्न होता, हाच त्याचा लक्षांत ठेवण्याजोगा विशेष गुण आहे. मानवी प्राण्यांत नैसर्गिक म्हणून जें काय असावयाचें तें त्याच्यांत होतें. तो चलाख, ममताळू व साधा अमून, मोठा अधिकार हातीं आल्यावरही हे त्याचे गुण कमी झाले नाहीत. इतर राजांसारखा तो डामडौली, थाटमाटाच्या नियमांनीं जखडलेला व दिखाऊ चांगुलपणा धारण करणारा असा नव्हता. कल्पकता व बहुगुणसंपन्नता ह्यांत त्याची बरोबरी करणारे थोडेच राजपुरुष सांपडतील. अकबरानें दूरवर दृष्टि देऊन उदार राज्यपद्धति घालून दिली, ह्यामुळें अकबरास पहिला मान मिळतो; कापट्यनीतींत औरंगजेबाची कीर्ति विशेष आहे; चंगीझखान व तयमूरलंग ह्यांनीं बाबराच्या शेंकडोंपट मुल्ख जिकिला, म्हणून त्यांचीं नांवें स्मरणीय झालीं आहेत, परंतु मनाची तरतरी, विपत्ति येवो वा भाग्योदय प्राप्त होवो, दोनही स्थितींत मनाचें धैर्य ढळूं न देतां आनंदी व शांतवृत्ति धारण करणें; तसेंच राजपुरुषाच्या अंगां सहसा न आढळणारा मनमिळाऊपणा, धैर्य, विद्याभिरुचि, आणि, तिजमध्ये मिळालेली सिद्धि, इत्यादि गुणांमध्ये बाबराच्या वर बसवितां येईल असा दुसरा बादशहा आह्मांस आढळत नाही. '

बाबर दोन नियमांचा उल्लेख वारंवार करितो. ते दोन नियम डोळ्यांपुढें ठेवून तो वागत असे. ' विजय संपादावे व राज्यवृद्धि करावी, असा माझा मूळपासून हेतु असल्यामुळें, एकदोनदां पराभव झाला, म्हणून मी धीर सोडून स्वस्थ बसत नसें. ' आणि दुसरा, मृत्यूनंतर कीर्तीस डाग लागेल, असें वर्तन शहाण्या मनुष्यानें कधींही करूं नये. ' हे दोनही नियम प्रत्येकानें लक्षांत ठेवण्याजोगे आहेत. तत्कालीन परिस्थिति व कालाचें महदंतर ह्यांच्या योगानें होणारे फेरफार सोडून दिले असतां, रणधुरंधर,

मुत्सदी, व विद्यासपन्न अशा बाबराची तुलना जूलियस सीझरबरोबर करण्यास काहीं अडचण नाही. उलट सीझरपेक्षा ज्यास्त अभिमान बाळगण्याजोगी बाबराची योग्यता आहे. त्यानें हिंदुस्थान देशात मोगल बादशाहीची स्थापना केली. एकदर चरित्रक्रमावरून पाहता सर्व मोगल बादशाहामध्ये बाबर हा नि संशय विशेष सन्माननीय आहे.

आमच्या महाराष्ट्रेतिहासात बाबराची तुलना बऱ्याच अशीं शिवाजीशीं करिता येण्यासारखी आहे. दोघासही आरंभापासून अनेक अडचणी व संकटे आलीं. शत्रूंच्या कचाट्यात सापडण्याचे प्रसंग व त्यातून युक्तीनें मुटका करून घेणें या दोनही, गोष्टींचे अनुभव उभयतास आले मानृभक्ति व मातेच्या उपदेशानुसार वर्तन, आपणास रात्रंदिवस मदत करणाऱ्या शिपाई लोकांचा परामर्ष स्वतःच्या जीवापेक्षा जास्त घेणें, आणि लढाईत आणीवाणीच्या प्रसंगां जोरदार संभाषणाने लोकांच्या अंगी वीरश्री उत्पन्न करून विजय सपादणे, इत्यादि गोष्टीत या दोन भिन्नकालीन पुरुषांचे निकट साम्य आहे. हिंदुस्थानात आल्यावर बाबर फार दिवस वाचला नाही, म्हणून व्यवस्थित राज्यकारभार करण्यात त्याचे कौशल्य शिवाजीप्रमाणे प्रगट झाले नाही. तसेंच स्वराष्ट्र व स्वधर्म ह्यास ऊर्जितावस्था आणण्यास शिवाजीनें जिवापाड मेहनत केली, पण तसे प्रयत्न करण्यास बाबरास सवड नव्हती सामान्य रीत्या नवीन राज्य स्थापन करण्याच्या कामी लागणारे अवश्य गुण दोघामध्ये भरपूर होते कोलंबसाने अमेरिका खंडाचा शोध लाविला त्यापूर्वी दोन वर्षे, व वास्को ड गामा हिंदुस्थानांत आला त्यापूर्वी सुमारे चार वर्षे, बाबर फरघाना येथे तख्तावर बसला स्पेन देशात फर्डिनंड व इझाबेला, आणि इंग्लंडात सातवा व आठवा हेन्री आणि हिंदुस्थानात आल्बुकर्क व विजयनगरचा कृष्णदेवराय हे बाबराचे समकालीन होते.

मि. अॅन्ड्र्यू म्हणतो, 'मोगल असून दयावत, मुसलमान असून परधर्मीयाशी ममतेनें वागणारा, शूर, उदार, गरिबांचा कनवाळ, मातृभक्त पुत्र, अपत्यज्ञेह्युक्त पिता, असा बाबर बादशाहा, पूर्वे व पाश्चात्य देशात थोरपणाला अवश्य मानिलेल्या सर्व गुणांनीं संपन्न होता.' एकदरीत बाबरासारखा वनवासात वाढलेला व विपत्तींत मुरलेला पुरुष मोगल बादशाहीची टोलेजंग इमारत सुरू करण्यास सर्वथैव लायक होता.

बाबराच्या वेळेपासून हिंदुस्थानांत नवीन मन्वंतर सुरू झालें. झोटिंग पादशाही, जुलूम व धामधूम ह्यांचा बऱ्याच अशीं अंत होऊन एकतंत्री राज्यकारभार सुरू झाला. प्रजेच्या संबंधानें आपलें कर्तव्य काय आहे, हें राज्यकर्ते ध्यानांत बाळगूं लागले. रयतेवर धर्माच्या बाबतींत जुलूम करण्यास आपणास अधिकार नाही असे ते समजू लागले.

अर्थात् अनेक प्रकारचा बोध घेण्याजोग्या राजनीतीतील गोष्टींचा खल करण्याची इतिहासकारास पुढें सोय झाली. असा फरक एकदम होण्याचें कारण थोडेंसें गूढ, म्हणजे अफगाण व मोगल ह्या दोन जातींतला अंतस्थ भेद हें होय. हा भेद पुढील इतिहासाची गुरुकिल्ली आहे. मोगल हे नांवाचे मुसलमान होते. प्रसंग पडेल त्याप्रमाणें ते शिया किंवा सुनी पंथ स्वीकारित. अफगाण लोकांचा ते द्वेष करित. अर्थात् हिंदु लोकांशीं स्नेह करून सुनी अफगाणांचा पाडाव करणें ते आपलें काम समजू लागले. लष्करी जोरावर देश आपल्या ताब्यांत ठेवण्यापलीकडे अफगाणांचें लक्ष जात नसे. अफगाण लोक हे धर्माच्या बाबतींत दुराग्रही व बहुतेक सुनी पंथाचे असून, हिंदुलोक व हिंदुधर्म ह्यांचा अतिशय द्वेष करित असत. त्यांच्या अनेक पोटजाती होत्या. त्या एकमेकांशीं शत्रुत्वानें वागत. म्हणून त्यांचा पाडाव करणें मुलभ जाई. आजपर्यंत जे मुसलमान सुलतान झाले, त्यांचीं घराणीं वरचेवर पादाक्रान्त होत गेलीं ह्याचें अंतस्थ कारण हें आहे. तसेंच अकबराच्या राज्यकारभाराचें धोरणही ह्या कारणानेंच ठरलें गेलें.

बाबराच्या राज्याचा विस्तार पश्चिमेस मध्यआशियांतील अमूदर्या नदीपासून पूर्वेस आसामपर्यंत, आणि उत्तरेस सियालकोटपासून दक्षिणेस रतनभोरपर्यंत असून, राज्याचा वसूल सुमारें साडेसहा कोटी रुपये होता, (Talbot's Memoirs of Babar).

७. बाबराचें आत्मचरित्र.—बाबराच्या हातून मोगल वादशाही स्थापन झाली, म्हणून इतिहासांत त्याचें नांव चिरस्मरणीय झालें आहे, खरें, पण त्याच्या आत्मचरित्रामुळें त्याचें नांव वाङ्मयाच्या इतिहासांतही अजरामर झालें आहे. तो सुसंस्कृत होता. अनेकांच्या गुणदोषांवर त्यानें मार्मिक टीका केली आहे. त्यानें आपले लेख व कविता अनेक संकटांच्या प्रसंगांत व युद्धांच्या धांदलींत लिहिलेल्या आहेत, त्याच्या लेखांत मार्मिकपणा व सौरस्य ओतप्रोत भरलेलें आहे; केवळ युद्धांच्या व मोहिमांच्या शुष्क व नीरस हकीकतींनीं त्याचें आत्मचरित्र भरलेलें नाहीं. संसाराच्या अनेक प्रसंगांत पूर्णपणें कसलेला एखादा विद्वान व बहुश्रुत गृहस्थ ज्या प्रकारची टीका करील, तशीच बाबराची टीकासरणी आहे. वीव्हरिज् म्हणतो, ' जगांतील कित्येक अप्रतिम लेखांत ह्या आत्मचरित्राची गणती होईल. गिबन, न्यूटन, रूसो इत्यादिकांचीं आत्मचरित्रें जशीं मनोरम आहेत, त्यांच्याच तोडीचें बाबराचें हें चरित्र आहे. आशियाखंडांतील वाङ्मयांत तर तें एकच्या एकच. पुढच्या भागांतून पहिले पहिले भाग चांगले झाले आहेत. ते पुनः पुनः वाचून मागाहून दुस्त केलेले असावेसे दिसतात. कित्येक ठिकाणीं कंटाळवाणा भाग आहे.

नाहीं असें नाहीं, पण मधूनमधून चटकदार टीका असल्यामुळे, त्यात एक प्रकारची बहार उत्पन्न झाली आहे. निर्भाड, प्रेमालु, उत्साही, धैर्यनिश्चयादि गुणांनी परिपूर्ण, नेहमी आशेवर जगणारा व उल्लासी, असा बाबराचा स्वभाव त्यात पावलोपावलीं दृष्टीस पडतो, आणि त्याजविषयीं मनाची आदरबुद्धि वाढत जाते. स्वतः च्या दुर्गुणावर पाघरुण घालण्याचा त्यानें प्रयत्न केलेला नाहीं, म्हणून सत्याचें मूर्तिमंत चित्र मनात उभें राहतें ह्या कारणास्तव बाबराच्या आत्मचरित्रास अपूर्व मान मिळणें योग्य आहे. तो लिहितो —

मला शरण आला म्हणजे शत्रूला सुद्धा मी आपल्या कुटुंबातल्या माणसाप्रमाणे वागवितों.....ह्या माझ्या लिहिण्यात स्वतःची प्रौढी मिरविण्याचा माझा उद्देश नाहीं. जे खरे खरें आहे तेवढेंच मी लिहितों. त्यात मी आपली प्रौढी मिरवावी अशी माझी बिलकुल इच्छा नाहीं ज्या गोष्टी घडल्या त्या मी लिहित्या आहेत. आजपावेतों एवढ्या लिहिण्यात एक अक्षर सुद्धा सत्य सोडून मी लिहिलें नाहीं बाप असो कीं भाऊ असो, कोणाची भीड न धरिता, जे खरें तेंच मी लिहिलें आहे खेही असो कीं शत्रु असो, प्रत्येकाचे गुणावगुण अगर्दी अत्यंत निष्पक्षपातानें मी लिहिले आहेत, म्हणून माझ्या स्पष्ट लिहिण्याचा वाचकांनी रोष मानूं नये.' मध्य-आशियातील तत्कालीन राहणी, रीतीभाती, अदाबुंदी, राजकीय उलढाली इत्यादिकाविषयी बरीच माहिती बाबराच्या पुस्तकात आहे. लोक कित्ती विश्वासघातकी होते, कोणाचा काहीं निरोप आला तरी त्याजवर भरंवसा न ठेविता, त्याविषयी कशी खबरदारी ठेवावी लागे, अत्राच्या द्वारा विषप्रयोग होण्याची भीति असल्यामुळे, आगाऊ अन्न चाखण्याचा बंदोबस्त कित्ती करावा लागे, इत्यादि अनेक गोष्टी त्यावरून कळतात बाबराचे आत्मचरित्र दिनचर्येच्या रूपाचे आहे. त्याची सुरुवात जून स. १४९४ त झाली. त्यात मध्यंतरीं दोन तीन ठिकाणी खळ पडलेला आहे विशेषत १५०८ पासून १५१९ पावेतों बारा वर्षांचा वृत्तान्त बिलकुल नाही. पुढें पुन सुरुवात करिताना हा खळ पडण्याचें कारणही दाखविलेले नाही. हें चरित्र तुर्की भाषेंत लिहिलेले असून तें बोधप्रद व चटकदार आहे. बाबराचा चुलत भाऊ मीर्झा हैदर म्हणून होता, त्याच्या हातची ह्या आत्मचरित्राची एक प्रत, बाबराच्या मृत्यूनंतर दहाच वर्षांनीं लिहिलेली, उपलब्ध झाली. दुसरी एक प्रत हुमायूनच्या हातची, स. १५५३ त लिहिलेली सापडली, तीत हुमायूनचा असा शोरा आहे, कीं ' ही प्रत बाबरानें स्वतः लिहिलेल्या प्रतीवरून मी उतरून घेतली आहे. ' पुस्तकात हुमायूनवर कित्येक ठिकाणीं जोराचा ताशेरा झाडलेला आहे,

ते भाग हुमायून्नने आपल्या प्रतीत गाळले नाहीत, ह्यावरून हुमायून्ची प्रत भरंवसेलायक समजण्यास हरकत नाही. वरील दोनही प्रतींचा सर्वस्वी मेळ आहे. अकबराने ह्या आत्मचरित्राचा तर्जुमा प्रथम फारशी भाषेत करविला, (स. १५९०). पुढे स. १८२६ त बुल्यम अर्किन्नने त्याचे इंग्रजीत सुंदर भाषांतर केले. पुढे फ्रेंच व इतर भाषांतही त्याचे तर्जुमे झाले. मोगल बादशाही नाहीशी झाली, मध्य-आशियांत सुद्धा मोगलांचे नांव ऐकू येत नाही; तेथील तुर्क लोक रशियाच्या ताब्यांत गेले आहेत. सारांश, बाबराचा वंश नष्ट झाला असताही, त्याचा हा चरित्रग्रंथ जशाचा तसा कायम असून त्यास कांहीं एक भंग नाही. बाबराचा इतिहास बराचसा ह्या आत्मचरित्रावरून व कांहीं भाग मीर्झा हैदराने लिहिलेल्या ' तारीखी-राशिदी ' नांवाच्या मोगलांच्या इतिहासावरून उपलब्ध झाला आहे. शिवाय आणखी अनेक मुसलमानी ग्रंथांत बाबराचा उल्लेख थोडा बहुत आला आहे बाबराचा दोन पत्रे हुमायूनास लिहिलेलीं उपलब्ध आहेत, त्यांतील उतारे:—' अडचणी सोसून संकटांत उडी घालण्याचे व शस्त्रास्त्रांनी पराक्रम गाजविण्याचे हे तुझे दिवस आहेत. कोणतीही अडचण आली, तरी आपली शिकस्त करण्यास चुकू नको. आक्स व हयगय केल्यानें राज्य टिकत नसते.

' तुझ्याशीं माझा एक वाद आहे. आज दोन तीन वर्षे तुझ्याकडून कोणीही मंडळी येऊन मला भेटत नाहीत मी इकडून लोक पाठविले, ते, वर्ष झाले, परत आले नाहीत. ' खेही मंडळी सोडून मला येववत नाही, ' असें तूं वारंवार आपल्या पत्रांत लिहितोस, परंतु हें ध्यानांत ठेव कीं राजा होणे ही जेवढी कैद आहे, तेवढी दुसरी कोणतीही नाही. म्हणून खेही सोबनी सोडून येववत नाही, हें म्हणणे तुला शोभत नाही.

' मी सांगतो म्हणून तूं मला पत्रे लिहितोस खरी: पण तीं तूं कधीं फिरून वाचून पाहत नाहीस. कारण तीं वाचून पाहतास, तर अशीं पत्रे तूं कधीं लिहिलीं नसतीस. तुझे शेवटचे पत्र वाचण्यास मला किती तरी प्रयास पडले. तें अगदीं अस्पष्ट व अशुद्ध होते. तुला शुद्ध लिहितां येते, तरी कित्येक चुका होतातच. पत्रांत इतकी दुर्बोधता कशास पाहिजे ! तुझ्या शब्दांचा संदर्भ नीट लागत नाही, म्हणून अर्थ चटदिशीं घ्यानांत येत नाही. तूं पत्रांत आपली विद्वत्ता दाखविण्यास जातोस, म्हणून सर्व चुकते. आतां इतःपर स्पष्ट लिहीत जा. संदिग्धता ठेवू नको. साधे शब्द वापर. अशानें लिहिगारास त्रास नाही, व वाचगारासही नाही.

' फौजेची शिस्त व व्यवस्था अत्यंत काळजी पूर्वक ठेवीत जा. तुझे कुशल असो असें वारंवार चितून पुरें करितो. गुस्वार ता. १३ रबी;

दुसरें असेच एक पत्र ता. १३ नोव्हेंबर स. १५२८ चें आहे. त्यात बदकशान प्रातात हुमायुनास मुलगा झाला, त्याबद्दल त्याचे अभिनदन करून, समर्कंदचे राज्य परत मिळविण्याविषयी आग्रह केला आहे समर्कंदपासून बंगालपर्यंतच्या अफाट प्रदेशावर आपलें राज्य असावें अशी बाबराची फारच मनीषा होती. 'संकटास जुमानूं नको. वाटेल तसा प्रसंग आला तरी त्यातून हिंमतीनें वागून आपला मार्ग काढीत जा. आळसानें व ऐषआरामानें राज्य टिकत नाही. भाऊ कामरान काबुलास कारभार करीत आहे, त्याजशी गोडीने वागून, तूं स्वतः तिकडे इतक्या लाब एकटा आहेस, याजबद्दल दुःख करीत राहूं नको रोज दोन वेळ दरवार भरवून सर्वांच्या भेटी घेत जा. सल्लागाराची मसलत ऐकून तदनुसार वर्तन ठेव. फौजेचा बदोबस्त नीट ठेव.'

हिंदुस्थानात गोवध न करण्यासंबंधानें बाबरानें आपला मुलगा हुमायून यास एक गुप्त आज्ञा दिलेली भोपाळ स्टेट लायब्ररींतून पैदा करून डा० सय्यद महमूद यानीं इंडियन रिव्यू ऑगस्ट १९२३ च्या अंकात छापली आहे ती अशी —

'प्रिय पुत्रा ! हिंदुस्थानात अनेक धर्मांचे लोक राहतात. परमेश्वरानें कृपालुपणें या देशाचें राज्य तुझे हेंवालीं केलें आहे, तर धर्मासंबंधानें मनात दुराग्रह धारण करूं नकोस. सर्वांचा न्याय निष्पक्षपातानें करीत जा, आणि लोकांच्या धर्मभावना व चालीरीती यास कोणत्याही प्रकारें दुखवूं नकोस मुख्यतः राज्यात गोवध बंद ठेव, म्हणजे लोकांची अंत करणे तुला दश होतील, आणि ते कृतज्ञ भावानें तुला भजतील कोणाच्याही मंदिरास व तीर्थास उपद्रव करूं नकोस व न्यायानें वाग, म्हणजे प्रजा सतुष्ट राहून देशात शांति व सतोष वास करतील लोकांचीं मनं शस्त्रानें न जिंकतां प्रेमानें व उपकारानें आपलींशीं करून घे. शिया व सुनी यांचे कलहात लक्ष घालूं नकोस, नाहीं तर इस्लामालाच कमीपणा येईल.'

प्रकरण २१ वें

नासिरुद्दीन महंमद हुमायून

इ. स. १५३०-४० व १५५५-५६.

१. राज्यारोहण व चुका, (१५३०).
२. गुजराथची स्वारी, (१५३४-३५).
३. शेरखानाचें बंड, पदच्युति, (१५३७-४०).
४. शेरशहा सूर, (१५४०-४५).
५. पुढील सूरवंशी सुलतान, (१५४५-५५).
६. हुमायूनचा वनवास, (१५४०-५५)
७. मृत्यु व योग्यता, (स. १५५६).

१. राज्यारोहण व चुका, (स. १५३०).—प्रसिद्ध फ्रेंच प्रवासी बर्नियर ह्यानें शहाजहान व औरंगझेब ह्यांच्या कारकिर्दीचें वर्णन करितांना मोगलांच्या राज्य-पद्धतींत एक शोचनीय दोष काढिला आहे, तो असा:—‘ ह्या राज्यांत एक घातुक प्रचार चालू होता. राज्यकर्ता मरण पावल्यावर त्याच्या मागून तख्तावर कोणी बसावें ह्याविषयी कांहीं ठरीव नियम नसे. त्यामुळे बळी तो कान पिळी, असा प्रकार दर-वेळेस घडून येई. ’ बादशहा मेल्या, की त्याच्या मुलांत व इतर वारसांत तंटे लागत. ज्याची शक्ति जास्त त्यास जय प्राप्त होऊन, इतरांची तो हवी तशी वाट लावी. ठार मारणें, डोळे काढणें, एखाद्या मजबूद ठिकाणीं जन्मभर कैदेत टाकणें, कैफाचें वेड लावून राज्यकारभाराला नालायक करणें, अथवा मक्केच्या यात्रेस पाठविणें, इत्यादि नाना प्रकारच्या युक्त्यांनीं इतर हक्दारांची वाट लावण्यांत येत असे. नवीन बादशहा स्वभावानें क्रूर नसला, तर तो अशा लोकांस दूरच्या प्रांतीं कामें देऊन ठेवी. परंतु त्या ठिकाणीं ते अनेक खटपटी करून बादशहास त्रास देत. म्हणून गादीस हक्दार फार थोडे असत, तेव्हांच बादशहाची कारकीर्द विशेषतः भरभराटीची होई. उत्तरकालीन मोगल बादशहा ह्या प्रकार पूर्णपणें ओळखून, बहुधा सर्व हक्दारांचा संहार करण्यास चुकत नसत.

बाबरास चार मुलगे होते. वडोल मुलगा हुमायून. हिरातचा मुलतान हुसेन मीर्झा याच्या घरांतील मुलगी महाम बेगम इच्या पोटी स. १५०८ त हुमायून जन्मला. ती जातीनें तुर्क होती. बाबराच्या दुसऱ्या मुलांचीं नांवां कामरान, हिंदाल व मीर्झा अस्करी अशीं होतीं. कामरान हा तुसट व विश्वासघातकी होता. बाबराचा मुलगा असा कसा निघाला ह्याचेंच आश्चर्य लोकांस वाटे. अस्करी व हिंदाल हे दोघेही पराक्रमशून्य

असून प्रसंग पडेल तसे वागून वेळ मारून नेत. शिवाय दुसरे कित्येक चुलतबधु हुमायुनास त्रास देणारे होते मरणसमयी बाबरानें हुमायुनास जवळ बोलावून सांगितलें, ' बाबारे, अजानें हें राज्यपद तुला दिल्याम, तूं आपल्या भावास ममतेने वागीव. त्यास ठार मारून टाकूं नको ' ही बापाची शेवटची आज्ञा पाळण्याचे त्या कोमल अंतःकरणाच्या हुमायूनने लगेच कबूल केलें. बाबर मरण पावल्यावर हुमायून तख्त-नशीन झाला, त्या वेळेस त्याचा भाऊ कामरान हा काबूलच्या सुभ्यावर होता. काबूल प्रात बादशाही अंमलाखाली राहवा, स्वतंत्र तोडला जाऊं नये, अशी बाबराची मनापासून इच्छा होती काबूलच्या आसपास तुर्क, मोगल, अफगाण वगैरे जातींचे लोक राहून असून, त्याच्यातूनच बादशाही फौजेतील लोकांची व विशेषतः वरिष्ठ अमलदाराची भरती होत असे हिंदु लोकावर अगर हिंदुस्थानातील अफगाण लोकावर आपणास भरंवसा टाकित्ता येणार नाही, प्रसंगी उपयोगी पडण्यास आपल्या जिब्याच्या व जन्मभूमीतलेच लोक पाहिजेत, हें बाबर चागलें समजून होता. पण बाबराची शेवटची आज्ञा पाळण्याकरिता हुमायूनने कामरान यास काबूल व पंजाब हे दोन प्रात स्वतंत्रपणें तोडून दिले असें केल्याशिवाय त्यास गत्यतर नव्हते. हिंदाल यास अतर्वेदीतला संबळप्राताचा कारभार देऊन, मीझाँ अस्करी यास दिल्लीच्या दक्षिणेस मेवाटचे काम सांगितले. हुमायूनने बादशाही पद धारण केले, पण लंकराचे सामर्थ्याची हेळसाड केली. बाबराच्या चार वर्षांच्या कारकिर्दीत देशात स्वस्थता झाली नव्हती, म्हणून हुमायुनास सर्वस्वी आपल्या फौजेवर अवलंबून राहवें लागणार होतें परंतु अफगाणिस्तान कामरानचे हातात राहिल्याने हुमायुनास फौजेची भरती वाढविण्याचे साधन राहिलें नाही येथे असलेली पूर्वीची अनुभवी फौज दिवसेंदिवस कमी होत गेली. हिंदुस्थानच्या उष्ण हवेत राहून त्याच्या अर्गी आळस व ऐषव्याराम उत्पन्न झाला. शिवाय जी थोडी फौज हुमायूनजवळ होती, तीही सर्व त्याने एकत्र ठेविली नाही, निरनिराळ्या प्रांतात विभागून टाकिली. याप्रमाणें त्याचा बंधुलोभ व दिलेपणा त्याच्या नाशास कारण झाला. मोठेपणा पावण्याजोगी हुमायूनची योग्यता होती. तो शूर व अक्कलवान होता, पण राज्यकर्त्यास लागणारा निश्चय व तडफ हे गुण त्याच्या अर्गी नव्हते त्याने आपल्या भावाचा आरंभीच नीट बंदोबस्त केला असता, म्हणजे पुढील अनर्थ बऱ्याच अशीं टळले असते. जेव्हा तिधा भावाचा शेवट झाला, तेव्हाच हुमायुनास स्वास्थ्य प्राप्त झालें, पण त्याचा उपभोग घेण्यास तो पुढें फार दिवस वांचला नाही. गृहकलहांमुळें त्याचे सर्व आयुष्य विपत्तींत गेले.

१. गुजराथची स्वारी, (सन १५३४-१५३५).—गादीवर बसल्या-बरोबर तीन प्रकारचीं संकटें दिसत होतीं. एक त्याचा भाऊ कामरानची वायव्येकडील खटपट; पूर्वेस शेरखानच्या हाताखालीं अफगाणांचा जमाव; आणि गुजराथेंत बहादूर-शहाचा उत्कर्ष. या प्रत्येक अडचणीचें कायम निरसन हुमायूननें केलें नाहीं. एक गोष्ट तशीच अर्धवट टाकून तो दुसरी हातांत घेई. निश्चयानें जोराचें वर्तन न करितां नेहमीं आळशी व ढिला राहून तो भांबावल्यासारखा होई. प्रथम हुमायुनास बुंदेलखंडावर स्वारी करावी लागली. तेथें कित्येक अफगाण सरदारांनी कलिंजर किल्ला घेऊन बंड चालविलें. हुमायूननें स्वतः जाऊन तो किल्ला घेतला. नंतर तसाच पुढें जोनपुरावर जाऊन गोमतीच्या कांठीं त्यानें महंसूद लोदीचा पराभव केला, (सन १५३१). तों बनारसनजीक चुनारगड नांवाचा मजबूद किल्ला आहे, तो शेरखान नामक अफगाण सरदार व त्याचा मुलगा जलालखान बळकावून बसले आहेत, असें त्यास कळलें. हुमायूननें एकदम चुनारगडवर जाऊन किल्ल्यास वेढा घातला. चार महिनेपर्यंत वेढा पडल्यावर आपलें कांहीं चालणार नाहीं असें पाहून शेरखान शरण आला, तेव्हां त्याच्याशीं ठराव करून चुनारगड किल्ला हुमायूननें पुनरपि त्याच्याच ताब्यांत परत दिला. शेरखानाच्या दुसऱ्या एका मुलानें बादशहाच्या पदरीं नोकरी धरिली. ह्या वेळीं चुनारगड किल्ला हुमायूननें शेरखानाकडे ठेवला ही मोठी चूक झाली. पण त्याच्या स्वभावाप्रमाणें मेहेरनजर करून शेरखानाकडे तो किल्ला सोंपवून बादशहा आगऱ्यास परत आला, (सन १५३२). या वेळीं शेरखानाच्या बंडाचा पुरा मोड त्यानें केला नाहीं. उलट बंगाल व बहार प्रांतांत त्याचेंच वर्चस्व कायम ठेविलें; आणि या भानगडींतच त्यानें गुजराथची स्वारी हातीं घेतली. ही हुमायूनची पहिली मोठी चूक होय.

ह्या वेळीं गुजराथचें राज्य फार भरभराटींत होतें. तेथें बहादूरशहा राज्य करीत होता. सन १५२६ त तख्तनशीन झाल्यापासून त्यानें माळवा वगैरे देश जिंकून आपल्या राज्याची मर्यादा पुष्कळ वाढविली. दक्षिणेचे राजे सुद्धां त्यास करभार देऊं लागले. दिल्लीच्या बादशहाची तो उघड हेटाळणी करूं लागला. इतकेंच नव्हे तर जिकडे तिकडे बंडावे उपस्थित करून व आंतून त्यांस साहाय्य करून, बादशहाची खोड मोडावी, आणि मग बादशाही सुद्धां घशांत टाकावी, असा बहादूरशहाचा अंतस्थ कावा होता. कदाचित् लोदी सुलतानास त्यानें मान दिला असता. कारण पूर्वी तो स्वतः गुजराथेंतून पळून गेला होता, तेव्हां त्यास दिल्लीस लोदी सुलतानानें आश्रय दिला होता. तथापि बहादुरशहा स्वस्थ बसता, तर हुमायून त्याच्या वाटेस गेला

नसता. परंतु हुमायूनचा मेहुणा महंमद जमान मीर्झा म्हणून होता तो बंड करून गुजराथेत पळून गेला. त्यास बहादूरशहानें आश्रय देऊन मोठ्या सन्मानास चढविलें. त्याजबद्दल बोलाचाली चालू असता, इब्राहीम लोदीचा चुलता अलाउद्दीन लोदी अफगाणिस्तानात होता, तो एकाएकी हिंदुस्थानात आला, आणि हुमायूनशी लढण्याकरिता मदत मागण्यासाठी त्यानें बहादूरशहाकडे गुजराथेंत आपला मुलगा तार्तारखान यास पाठविले. त्यास उघडपणे मदत देण्याची बहादूरशहाची छाती नव्हती; तरी त्याने त्यास मुबलक द्रव्याची मदत दिली. त्या पैशानें मोठी नवीन फौज तयार करून तार्तारखान दिल्लीवर चालून आला तेव्हा हुमायूनने हिदाल यास त्याजवर रवाना केलें. हिदालने बियाना येथे त्या फौजेचा पराजय करून तार्तारखानास ठार मारिलें. ह्या सर्व उद्दामपणाबद्दल बहादूरशहाची खोड मोडण्याकरिता हुमायून स्वतः गुजराथेवर चालून गेला. त्या वेळेस बहादूरशहा चितोडगडास वेढा घालून बसला होता. अशा प्रसर्गी त्याजवर एकदम हल्ला करावा तर काफर जे हिंदु त्यास मदत केल्यासारखी होईल, म्हणून काही दिवस हुमायून तशीच वाट पाहत स्वस्थ बसला. असे करण्यात आपण आपलेच नुकसान करून घेतो, हें त्यास कळले नाहीं. अशा उदार कल्पनाच्या पोकळ नादात हुमायूनचें नुकसान होत गेलें. पुढें बहादूरशहानें चितोडगड घेतल्यावर, मंदसोर येथे त्याजवर हुमायूननें हल्ला केला. (नोव्हेंबर सन १५३४). बहादूरची सारी भिस्त तोफखान्यावर असून त्याचे तोफा चालविणारे अधिकारी पोर्तुगीझ होते. परंतु हुमायूननें मंदसोरला वेढा घालून अन्नसामुग्रीची बंदी केल्यामुळे, बहादूरचा निरुपाय होऊन तो माडवगडास पळून गेला. तेथेही हुमायून त्याच्या पाठीवर आलाच, म्हणून बहादूरशहा पळाला तो खबायतवरून दीव येथें पोर्तुगीज लोकांच्या आश्रयास गेला तेव्हा हुमायूनने गुजराथ प्रात काबीज करून चांपानेर किल्ल्यास वेढा घातला. हा किल्ला फार दिवस हातीं येईना. तेव्हा तटाच्या उभ्या कड्यात लोखंडी गज रेंवून त्यांच्या साह्यानें तीनशें लोक आत शिरले. प्रथम चाळीस लोक आत शिरल्यावर स्वतः हुमायून ४१ वा वर चढून गेला. किल्ल्यांतील शिबंदी दरवाजाच्या बाजूस शत्रूच्या फौजेस तोंड देऊन लढत होती. मागल्या बाजूनें लोक आलेले पाहून किल्लेकरी धाबरले, त्याबरोबर हुमायूनचे हातीं किल्ला आला. ह्या ठिकाणीं बादशहास बरेच द्रव्य मिळाले. ह्या मोहिमेंत गुजराथ व माळवा हे दोन उत्कृष्ट प्रांत हुमायूनच्या ताब्यांत आले असतां, तेथें पुढील सर्व बंदोबस्त करून त्यानें आपला अंमल कायम केला पाहिजे होता. परंतु गुजराथचें हें काम अर्धेच राहिल्यानें पुढें

बंगाल व बहार प्रांत हातचे गेले, त्या वेळीं ह्या गुजराथ व माळवा प्रांतांचा त्यास उपयोग न होतां चाल-ढकली स्वभावानें सर्व फसलें. धाकटा भाऊ मीर्झा अस्करी यास ह्या नवीन जिकलेल्या प्रदेशाच्या बंदोबस्तास ठेवून हुमायून आग्यास गेला; आणि काहीं काळ स्वस्त चैनीत राहिला. इकडे त्याचाच कित्ता अहंमदाबाद येथें अस्करीनें वळवून, उलट भावावर ताण केली. अस्करी चैनीत आला म्हणजे म्हणे, 'मीच सर्व बादशहा आहे.' अशा घमेंडीत दोघांचेही नुकसान झालें. अहंमदाबादेस बहादूरशाहाच्या पक्षाचे पुष्कळ लोक होते. त्यांच्या व पोर्तुगीजांच्या मदतीनें बहादूरनें परत येऊन आपलें राज्य काबीज केलें. तेव्हां अस्करी पळून गेला. पुढें बहादूरशाहानें माळवा प्रांत सुद्धां जिंकून घेतला, तेव्हां हुमायूनची इकडील सत्ता नष्ट झाली.

३. शेरखानचें बंड, बादशहाची पदच्युति, (स. १५३७-४०).- शेरखान पुढें हिंदुस्थानचा बादशहा झाला, यास्तव त्याचा थोडासा पूर्ववृत्तान्त समजणें इष्ट आहे. सूर म्हणून घोर प्रांतांतील लोकांची एक जात आहे, तींत शेरखानाचा जन्म झाला. त्याचा आज्ञा इब्राहीमखान सूर हा पेशावर प्रांतांतील रोहू शहरां राहत असे. बुद्दलोल लोदी दिल्लीस राज्य करीत असतां, इब्राहीमखान सूर नोकरी शोधित त्याजकडे आला, बादशाही लष्करांत त्यास नोकरी मिळाली नाहीं. पुढें जोनपुरचा सुभेदार जमालखान यानें इब्राहीमखानास नोकरी दिली. इब्राहीमचा मुलगा हसनखान हा जोनपुरच्या राज्यांत पांचशे स्वारांचा असामदार असून, त्यास रोहठसजवळ जहागीर होती. हसनखानास अठ मुलगे असून त्यांपैकी दोन औरस होते. वडील मुलगा फरीदखान स. १४८६ च्या सुमारास जन्मला, व हुशार असल्यामुळें त्याजकडे बापाचा सर्व कारभार आला. तरी बापानें एका राखेच्या नादीं लागून तिच्या पोटच्या सुलेमान नामक मुलास सर्व अधिकार सोंपविल्यामुळें, फरीदखान जोनपुरचें राज्य सोडून आग्यास आला, आणि तेथें त्यानें दौलतखान लोदीच्या पक्षां नोकरी धरिली. आज काल ज्याप्रमाणें इंग्लंडाहून आलेल्या लोकांस नोकरींत मान असतो, आणि त्यास नोकरी सहज मिळते, त्याचप्रमाणें मुसलमानी रियासतींत बाहेरच्या मुसलमानांस नोकरी मिळण्यास विलंब लागत नसे. इतकेंच नव्हे, तर असल्या परस्थ मुसलमानांची बादशाही लष्करांत नेहमीच जरूर असे. फरीदखानास दिल्लीत आश्रय मिळून त्याचा अनौरस भाऊ सुलेमान ह्याची जोनपुरास तजवीज लागली. ही व्यवस्था थोडे दिवस चालल्यावर सुलतान इब्राहीमखान लोदी यास ठार मारून आबरांनें दिल्लीपद काबीज केलें. त्या घाल्मेळींत महंमदशाहा लोहानी नांवाचा एक

सरदार बहार प्रात बळकावून बसला होता. त्याने फरीदखानास आपल्या पदरीं ठेविलें एके प्रसर्गां शिकारीत फरीदखानानें तरवारीच्या एका वारानें वाघ ठार मारिल्ल, म्हणून त्यास शेरखान असें नाव प्राप्त झालें. त्याच नावानें पुढें तो प्रसिद्धीस आला. परंतु जोनपुरचा सुभेदार महंमदखान सूर त्याच्या वाड्यावर होता. त्याने पुन. फरीदचा सर्व अधिकार काढून सुलेमान ह्यास दिला. तेव्हा शेरखानानें आसपासची काही फौज जमवून बाबर बादशहाच्या नावाने प्रात जिंकण्यास सुखात केली. त्याने लवकरच पुष्कळ मुल्ख काबीज केला, आणि महंमदखानाकडून जोनपुरचा कारभारही घेतला. हळूहळू उद्योग करून त्याने पूर्वेकडील अफगाण सरदारात ऐक्य उत्पन्न केलें, आणि तिकडे बराच प्रात ताब्यात आल्यावर, महंमदखान सूर ह्यास जोनपुरचा अधिकार परत दिला. पुढें दिल्लीतील नवीन बातबेत पाह्याकरितां शेरखान दिल्लीस गेला. मोगलानी बादशाही पद बळकाविलेलें त्यास रुचले नाहीं. काहीं तरी खटपट करून मोगलास हिंदुस्थानातून घालवावें, आणि अफगाण वशाकडे फिरून बादशाही चालू करावी, असा त्याचा घाट होता सर्व अफगाण सरदार एक विचाराने चालतील, तर ही गोष्ट अशक्य नाही असें त्यास वाटलें एकदा बाबर बादशहाच्या तंबूंत भोजनास आला असतां, त्यास सुरी मिळाली नाहीं, तेव्हा कमरेचा खजीर काढून त्याने आपले काम भागविलें. हें बाबरानें पाहून म्हटलें, 'लहानशा गाष्टीत ह्या अफगाण सरदाराचा असा अपमान करूं नका दैवयोगेकरून त्यास एकाद्वे दिवशीं महान् पद प्राप्त होईल.' पुढे बादशहाच्या मनात आपणाविषयी किंतु आला असें ताडून तो त्वरित निघून बंगाल्यात गेला. तिकडे लवकरच बहारचा सुलतान महंमदशहा लोहानी मरण पावला. तेव्हा त्याचा बहुतेक सर्व अधिकार शेरखानास प्राप्त झाला. अफगाण लोक परोत्कर्षासहिष्णु असत. म्हणूनच त्याच्या अनेक घराण्यांवा पाडाव झाला. शेरखानाचा उत्कर्ष बंगाल व जोनपुर येथील सुलतानास सहन न होऊन, त्यानीं शेरखानावर फौज पाठविली. पण शेरखानानेंच उभयताच्या फौजांचा पराजय केला. त्यामुळें त्याचा अधिकार पुष्कळ वाढला. त्यानें चुनारगड किल्ला आपणाकडे घेऊन तेथें उत्तम प्रकारचा बंदोबस्त केला. महंमदशहा लोदी हुमायूनवर उठलाच होता. तेव्हा असे अफगाण सरदार प्रबळ झालेले पाहून हुमायुनास चैन पडेना. पूर्वी सांगितलेंच आहे कीं स. १५३१ त कलंजर किल्ला घेतल्यावर तो एकदम शेरखानावर चालून गेला. शेरखानाची व महंमदशहा लोदी यांची फौज एकत्र जमली होती. ह्या प्रसर्गां शेरखानानें महंमदशहास सोडिलें. अर्थात् हुमायुननें

गोमतीच्या कांठीं एकट्या महंमदशहाचा तेव्हांच पराभव केला. नंतर हुमायूनाने चुनारगड स्वाधीन करण्याविषयी शेरखानाकडे मागणी केली. आरंभीं शेरखान कबूल होईना; परंतु बादशहा स्वतः चुनारगडावर फौज घेऊन येतो असें पाहून, शेरखान त्यास शरण गेला, आणि आपला मुलगा बादशहाच्या फौजेत नोकरीस ठेवून त्यानें चुनारगड किल्ला स्वतःसाठीं मागून घेतला. पुढें जेव्हां स. १५३४ त हुमायूनास गुजराथेंत जावें लागलें, तेव्हां शेरखान व त्याचा मुलगा यांस पूर्वेकडील बाजू मोकळी सांपडून त्यांनीं बंगाल व बिहार हे प्रांत हस्तगत केले.

बादशहा गुजराथेंतून परत आल्यावर त्यास शेरखानाच्या बंडाची हकीकत समजली. लगेच गुजराथेंत अस्करीचा पाडाव झाल्याची बातमी येऊन हुमायूनास पुनरपि गुजराथेंत स्वारी करण्याचा प्रसंग आला, तरी तूर्त गुजराथेंत न जातां प्रथम शेरखानावर चालून जाण्याचाच हुमायूनानें निश्चय केला. पण ह्या विचारांत त्याने आग्र्यास एक वर्ष फुकट घालविलें. बाबराची तडफ हुमायूनाच्या अंगांत असती तर, दोनही कामें त्यानें लगोलग फत्ते केलीं असतीं. पुढें सन १५३७ च्या जुलै महिन्यांत तो शेरखानावर चालून गेला. शेरखान बंगाल प्रांतांत गुंतला आहे असें पाहून, बादशहानें चुनारगडास वेढा घातला. तो किल्ला घेण्यास त्यास बरेच दिवस लागले. तरी शेरखान दूरच गेला. तो मुद्दामच नजीक आला नाही. तो शरण आल्यास जोनपुर सुद्धां पूर्वेकडील सर्व प्रांतांचा कारभार त्यास देऊन आपण स्वस्थपणें परत जावें, असा हुमायूनाचा विचार होता. इकडे शेरखानास स्वतःच्या जोरावर स्वतंत्र राज्य करावयाचें होतें; साधल्यास मोगलांस घालवून दिल्लीचें राज्य आपणच घेण्याचा त्याचा विचार होता. बहार प्रांतांतून बंगाल्यांत उतरण्याची राजमहालच्या डोंगरांत एक खिंड आहे, तींतून बादशहाने दूरपर्यंत पुढें यावें, त्याचा व मागील लोकांचा संबंध तुटावा, आणि नजीक आलेल्या पावसाळ्यामुळें परत बाहेर पडण्यास त्यास अवकाश सांपडूं नये, अशी शेरखानाची मसलत होती. ती यथासंकल्प तडीस गेली. रोठस किल्ल्यांत लूट, दारूगोळा, द्रव्य व इतर सामान बंदोबस्तानें ठेवून शेरखानानें राजमहालच्या खिंडींत मुलगा जल्लखान्न ह्यास पाठविलें. स. १५३८ त हुमायूना ह्या खिंडींतून बंगाल्यांत उतरला व त्यानें गौंड शहर काबीज केलें. आजूबाजूचा प्रांत शेरखानानें मुद्दामच उजाड पाडिल्ल होता. तथापि अशा अडचणींत सुद्धां हुमायूना बंगाल्यांत सहा महिने चैन करीत स्वस्थ बसला. नंतर पावसाळा सुरू झाला. गंगा नदीस पूर येऊन सर्व प्रदेश जलमय झाला. तेव्हां हुमायूनाचा तळ गौंड नजीक होता. पावसानें व

आजाराने त्याची फौज भराभर कमी होऊ लागली. त्याचा भाऊ हिदाल परवानगी-शिवाय त्यास सोडून आगऱ्यास निघून गेला, आणि आपणास बादशहा म्हणवूं लागला. पावसाळा संपताच शेरखानानें दुसऱ्या वाटेनें वर येऊन मागच्या लोकाशीं बादशहाचे दळणवळण बंद केलें, आणि चुनारगड किल्ला परत घेतला ह्या हालचाली हुमायुनास वेळेवर कळल्या सुद्धां नाहींत शेरखानासारख्या वस्ताद शत्रूपुढे हुमायूनने इतके बेफिकीर राहवयाचे नव्हतें पुढें हुमायून बंगाल्यातून बहारकडे येत असता त्याजवर छापा घालून मोंगोलज्जीक शेरखानाने त्याचा पराभव केला शेरखानाच्या फौजेची व्यवस्था व लढण्याची टापटीप विशेष चातुर्यानें आगाऊ ठरवून ठेविलेली होती कनोजच्या पूर्वेकडील सर्व प्रदेश त्याच्या ताब्यात होता, आणि रोठस येथे त्यानें आपणास ' स्वतंत्र सुलतान ' असे नांवही घेतले होतें. शेरखानाचें धाडस हा रोठस-गड काबीज करण्यात दिसून आले. चुनारगड बादशहापासून घेतल्यावर, शेरखानास आपलीं बायकामुले व खजिना ठेवण्यास सुरक्षित अशी जागा पाहिजे होती. नजीकच रोठस नांवाचा एक किल्ला हरिकृष्ण नामक किल्लेदाराच्या ताब्यात होता. त्यास शेरखानानें विनंति केली, कीं आमचा खजिना व बायकामुलें रोठस किल्ल्यात ठेवून द्यावीं हरिकृष्णानें तें कबूल केलें. शेरखानानें त्या किल्लेदारास फसविण्याची युक्ति केली. बुरख्याच्या पालख्यातून हत्यारबंद शिपाई पाठवून त्याने हरिकृष्णास हांकून लाविले आणि रोठस किल्ला घेतला. ह्या किल्ल्यात मजबूद फौज ठेवून तेथूनच शेरखानानें बादशहाशीं टक्कर देण्याचा उद्योग केला.

इकडे आग्रा येथे कामरान हिदालचें पारिपत्य करून तिकडेच राहिला हे दोघे भाऊ वडील भावाच्या मदतीस न जाता परभारें त्याची दुर्दशा पाहत स्वस्थ बसले. हुमायूनचा नाश केल्यावर शेरखान आपणावर उल्टेल, अशी कल्पनाही त्यास शिवली नाही. हळूहळू ह्या गोष्टी हुमायूनच्या कानावर आल्या, पण तो डगमगला नाहीं. दोन महिने शेरखान व तो एकमेकां समोर छावणी देऊन राहिले. हुमायूनने एकदम हल्ला केला असता, तर कदाचित् शेरखानानचा पराजय झाला असता. पण तशी छाती कोणासच होईना. काहीं दिवस तहाची वाटाघाट चालली पण शेरखान हुमायुनास बादशहा असें कबूल करीना अशा स्थितीत तारीख २७ जून सन १५३९ रोजीं शेरखानानें बादशाही फौजेवर बक्सारनजीक चौनसा येथें अचानक हल्ला केला. त्या वेळीं हुमायूनची लढण्याची तयारी नसल्यामुळे त्याचा इतका नाश झाला, कीं त्याला

पळून जाण्यासही सवड सांपडेना. गंगा नदीवर होड्यांचा पूल तयार करण्याचें काम त्यानें चालविलें होतें, पण तें पुरें झालें नसल्यामुळें, अगदीं जिवावर बेतली तेव्हां नदींतून पोहून पलीकडे जाण्याचा विचार करून, हुमायूननें आपला घोडा नदीत घातला. घोडा तर बुडून मेलाच, आणि स्वतःही बुडावयाचा, पण एका पखालजीनें हवेनें फुगविलेल्या आपल्या पखालीवर त्यास सांवरून पलीकडे नेलें. तेथून तो तडक आश्याम आला. या खटाटोपांत त्याचीं दोन वर्षे फुकट जाऊन बापाच्या वेळचें उत्कृष्ट सैन्य शत्रूंच्या तरवारींखालीं आणि नदीच्या पुरांत बुडून गेलें. हुमायूनची राणी शेरखानाच्या हातीं सांपडली, तीस त्यानें सर्व इतमामानिशीं आगऱ्यास हुमायूनकडे पोचतें केलें. मात्र शेरखानानें बादशहाचा पाठलाग केला नाहीं. मागे फौज राहिली होती, तिचा संहार करून त्यानें सन १५३९ च्या डिसेंबरांत गौड येथें वादशाही किताब धारण केला. इकडे हुमायून ता. १०-७-१५३९ रोजी आगऱ्यास पोंचल्यावर तेथें तो फारच गोंधळांत पडला. त्याची सर्व फौज जायां झाली. पराभव पावल्यामुळें त्याचा दराराही नाहींसा झाला. त्याचा भाऊ हिंदाल हा त्याजवर उठला; अस्करीचेही मन शुद्ध नव्हतें; कामरानही काबुलाहून त्याजवर चालून येण्यास निघाला. पण तितक्यांत स्थिरस्थावर करून हुमायूननें कसेबसें भावांशीं ऐक्य केलें. शेरखान आगऱ्याकडे आलाच नाहीं. बंगाल प्रांतांत तो आपला अंमल पूर्णपणें बसवीत होता. सन १५४० च्या एप्रिल महिन्यांत फौजेची जमवाजमव करून हुमायून पुनः शेरखानावर निघाला, तेव्हां शेरखानही बंगल्यातून तयारीनिशीं पुढें आला. कनोजनजीक हरदोई जिल्ह्यांत बिलग्राम जवळ उभय सैन्यांची गांठ पडली. हुमायूननें गंगेवर होड्यांचा पूल बांधून आपली फौज पलीकडे नेली, (१७ मे, १५४०). पण ह्या वेळची हुमायूनची फौज शेंडीस फुलें बांधून कशी तरी भाडोत्री लोकांची बनविलेली होती. लोक घाबरून गेलेले असून वेळ पडेल तसें वागणारे होते. अशांनीं निभाव कसा लागणार ! पहिला बाण सुटतो न सुटतो, तोंच सर्व जण वाट फुटेल तिकडे सैरावैरां पळून गेले, आणि विशेष आयास न करितां शेरखानास जय मिळाला. सारांश, दुर्दैवानें ह्याही प्रसंगां हुमायूनची पाठ पुरविली. आतां त्यास कोठेंच थारा राहिला नाहीं. त्याचा घोडा जखमी झाला. स्वतःही शत्रूंच्या हातांत सांपडावयाचा; पण तितक्यांत एका विश्वासु चाकरानें त्यास जवळ असलेल्या हत्तीवर बसविलें व तो हत्ती नदींतून पोहून पलीकडे गेला. तथापि पलीकडची दरड उंच असल्यामुळें हुमायून नदीतच बुडाला असता.

परंतु कांठावरील दोघा शिपायांनी त्यांस संकटात पडलेला पाहून आपलीं दोन पागोटीं एकापुढें एक गाठवून खालीं सोडिलीं, त्याच्या आधाराने तो वर आला. नंतर त्याचे भाऊ हिंदाळ व अस्करी हे त्यास येऊन भेटले. तिघे मिळून त्वरेनें आगऱ्यास पळत आले, आणि जेवढी चीजवस्त वेळेवर घेता आली तेवढी व काहीं लष्कर बरोबर घेऊन त्यांनीं लाहोरकडे पलायन केलें. लाहोरास कामरान आपणास मदत करील अशी त्यास आशा होती सर्व भाऊ एकत्र भेटले, पण त्याचे ऐक्य होईना. कामराननें त्यास पुरें फसाविलें. शेरखान ही लगोलग पाठीवर आलाच, तेव्हा कामराननें पंजाब प्रात शेरखानास देऊन त्याच्याशीं सख्य केले, आणि स्वतःचा बचाव करून तो काबुलास निघून गेला. हिंदाळही वाट फुटले तिकडे गेला, अर्थात् हुमायुनास लाहोर येथेही थारा मिळाला नाही

४. शेरशहा सूरची कारकीर्द, (स. १५४०-१५४५). वर सांगितलेच आहे, की शेरखानानें स. १५३९ च्या डिसेबरात गौड येथे राज्यपद धारण करून शेरशहा आलम या नावाने खुत्वा वाचवून नाणेंही पाडिलें. त्या वेळी त्याचे वयास ५३ वें वर्ष होते. पुढें हुमायुनास हाकून देऊन त्याचा पाठलाग करण्याचे नादीं न लागता शेरशहानें दिल्लीस अफगाण वंशाची पुनरपि स्थापना केली. त्याने रोठस किल्ला मजबूद पायावर नव्याने बाधिला, आणि खवासखान नामक सरदारास तेथे ठेविलें. इतक्यात बंगाल्यातील त्याचा सरदार खिजरखान ह्यानें बंड केल्याचे वर्तमान कळल्यावरून स्वतः जाऊन त्याने त्याचे पारिपत्य केलें, आणि बंगाल प्राताचे लहान लहान विभाग करून तेथें नवीन व्यवस्था केली. स. १५४२त मध्य हिंदुस्थानात स्वारी करून त्याने ग्वाल्हेर, रतनभोर वगैरे किल्ले घेतले. परत आल्यावर त्याने प्रजेच्या हिताची अनेक कामे केली. सन १५४३ त त्याने माळवा प्रातावर स्वारी केली. रस्त्यांत त्यास असे कळले, कीं रायसीनचा ठाकूर प्राणमल्ल ह्यानें पुष्कळ मुसलमान स्त्रियास पकडून आपल्या जनानखान्यात ठेविलें आहे. तें ऐकून शेरशहाने प्राणमल्लास आपणाकडे बोलाविलें; पण तो आला नाही. फक्त सहाशें हत्ती त्यानें पाठवून दिले यावरून राग येऊन शेरशहानें रायसीनला वेढा घातला. त्या प्रसंगी प्राणमल्लाचे लोक फारच शौर्यानें लढले. आपणाकडे असला एक सुद्धा शूर शिपाई नाही असें अफगाणास वाटलें. शेरशहाने निकराचे हल्ले केले. प्राणमल्लनें सहा महिने टिकाव धरिला. शेवटीं इलाज न चालून तो शेरशहास शरण गेला, आणि किल्ला स्वाधीन करण्यास कबूल झाला. तेव्हा लोकांची संपत्ति व हत्यारें आपण हिरावून घेणार नाहीं व बायकामुलास त्रास देणार नाहीं, असें

शेरशहानें त्यास वचन दिलें. त्यावरून प्राणमल्ल शहाच्या भेटीस आला. परंतु शेरशहा-बरोबरच्या एका मुसलमान साधूनें त्यास सांगितलें, कीं काफरांस दिलेलें वचन पार पाडण्याची जरूर नाही. तेव्हां स्वाधीन झालेल्या त्या निरपराधी लोकांवर शेरशहानें फौज सोडून त्यांची कत्तल करविली. आपली कत्तल होणार असें प्राणमल्लास समजल्या-बरोबर, रत्नावली नांवाची त्याची प्रियकर राणी होती, तिचा त्यानें स्वहस्तानें शिर-च्छेद करून, इतर मंडळांसही त्यानें आपल्या बायकांचा शिरच्छेद करण्यास सांगितलें. तें करीत असतांच अफगाणांनीं हिंदूंची कत्तल केली. त्या प्रसंगां स्वतः आपलें शूर पाणी दाखविण्यास रजपुतांनीं कमी केलें नाही. प्राणमल्ल स्वतः कापला गेला. त्याची एक मुलगी व तीन मुलगे शेरखानाच्या हातीं सांपडले. त्यानें मुलीस गाणारणीचा थंदा शिकवून, मुलांचें पुष्टत्व हरण केलें. असा प्रकार रायसीन येथें झाला. (तारीखी-शेरशाही, -एल्यट, पु. ४). ही गोष्ट मुसलमान शिपायांसही अत्यंत घोर वाटली. रायसीन भोपाळजवळ पूर्व बाजूस आहे.

थोडा वेळ दम धरून शेरशहा मारवाडच्या मालदेवावर चालून गेला. माल-देवानें त्याच्या बरोबर निकरानें सामना केला. तेव्हां एक बनावट पत्र पाठवून रजपुतांत फितूर करण्याचा शेरशहानें प्रयत्न केला. राजा मालदेव ह्यास तें कपट न उमजून तो युद्ध सोडून गेला. पण त्याचा सरदार कुंभ ह्यानें शेरशहाचा कावा जाणून समरांगण सोडिलें नाही. कुंभानें मालदेवाची पुष्कळ समजूत केली, पण त्याची खात्री होईना. अखेरीस एकठ्यानें लढून रजपुतांचें नांव राखण्याचा कुंभाने निश्चय केला. शेरखानाजवळ ऐंशी हजार फौज असून, कुंभाजवळ फक्त बारा हजार होती. रजपुतांनीं इतक्या निक-रानें हल्ला केला, कीं शहाचा बहुतेक पराजय झाला. इतक्यांत शहास नवीन मदत आल्यामुळें दम सुटला. तेव्हां शेरशहानें पुष्कळांचा संहार केला. तथापि ह्या स्वारींत शेर-शहास अतोनात नुकसान लागलें. ' मूठभर दाणे मिळविण्याच्या नादांत सर्व राज्य गमावण्याचा समय आला होता, ' असें त्यानें स्वतःच बोलून दाखविलें. नंतर चितोड-गडांवर स्वारी करून शेरशहा रतनभोरास गेला. तेथें त्यानें आपला मुलगा आदिलखान ह्यास ठेविलें. तेथून निघून त्यानें कलंजरच्या किल्ल्यास वेढा घातला. हा किल्ला फार मजबूद होता. रायसीनच्या लोकांस शेरशहानें विश्वासघातानें फसविलें, ही गोष्ट ऐकून कलंजरचा राजा स्वाधीन होईना. तेव्हां शेरशहा स्वतः किल्ला घेण्यासाठीं झटत असतां किल्ल्यांतील तोफेचा गोळा एकाएकी शहाच्या दारूखान्यांत येऊन पडला. त्यामुळें सर्व दारूखाना जोरानें उडून त्यांत स्वतः शेरशहा व त्याचे पुष्कळ सरदार ह्यांचा संहार

झाला. सध्याकाळां प्राण जाण्यापूर्वी किल्ला ताब्यात आला असे शेरशहास कळलें, त्यामुळे समाधान पावून त्यानें सायंकाळां देह ठेविला. (२२-५-१५६५). या प्रमाणें केवळ चतुराईनें मिळविलेले राज्य त्यास फार दिवस लाभलें नाहीं.

शेरशहानें पाच वर्षे राज्य केलें. त्याचा बहुतेक काळ लढण्यात गेला. तरी तेवढ्यात प्रजाहिताच्या कामी त्यानें दुर्लक्ष केले नाहीं. बंगाल्यात सोनारगावापासून सिंधुनदीपर्यंत दोनहजार मैलाच्या रस्त्यावर त्यानें दरदोन मैलास विहिरी व धर्मशाळा बाधिल्या. अशा विहिरीची सख्या पंधराशें होती त्याचप्रमाणें रस्त्यावर मोठमोठ्या ठिकाणीं मशिदी बाधिल्या. रस्त्याच्या दुतर्फा झाडे लावून लोकांच्या उपयोगासाठीं घोड्यांच्या टपाली त्याने ठेविल्या. प्रवासी लोकांस रस्त्यावर फुकट जेवण व पाणी मिळावें म्हणून मजले मजलेवर अन्नछत्रें घातलीं सर्व राज्यात वजने व मापें ह्याची एकच पद्धत चालू केली. स्पया हे चादीचें नाणे प्रथम ह्यानेच मुरू केलें असें म्हणतात त्याचें एक तोळा वजन पुढें अकबरांनं ठरविलें उत्तर हिंदुस्थानांत जमीनमहसुलाची व बिनचूक हिशेबाची पहिली व्यवस्थित पद्धत शेरशहाने ठरविली. त्याच्याच जवळ तोडरमल्ल तयार होऊन पुढें अकबराचे वेळेस प्रसिद्धीस आला. तोडरमल्लचें गुरुपण शेरशहाकडे असून, तो अकबराचे पदरी वाढला नाहीं, हें ध्यानात ठेविलें पाहिजे. (कानूंगोचा शेरशहा पृ. ४०५) भरज्वानीतच शेरशहा मरण पावला, नाहीं तर आपखी अनेक कामें करून मोठा लौकिक मिळविण्याची त्याची लायकी होती मोगल लोकांस आपण कायमचें हिंदुस्थानांतून घालवून दिलें असें त्यास वाटलें. उत्तरहिंदुस्थानांत त्यास कोणीच शत्रु उरला नव्हता. अफगाण घराण्यातील राज्यकर्त्यांमध्यें शेरशहाचे नांव विशेष प्रसिद्ध आहे. रायसीनच्या लोकांची त्याने कपटानें व क्रूरपणानें कत्तल केली, हा त्याचे नावास मोठा काळिमा आहे. बंगाल्यांत त्यानें पुष्कळ दिवस अंमल गाजविला; तरी तेथील बहुतेक प्रजा हिंदु असताही, त्याजविषयीं त्यानें धर्मद्वेष दाखविल्याचें दिसून येत नाहीं. मात्र एखादा हेतु सिद्धीस नेण्याकारतां त्यानें अनेक प्रसंगीं विश्वासघात केला ही गोष्ट निर्विवाद आहे. युद्धकलेमध्ये तो प्रवीण होता. हुमायूनबरोबर त्यानें दोन झगडे केले, त्यांत त्याच्या अंगच्या विशेष चतुराईमुळेच त्यास यश आलें. वास्तविक म्हटलें तर मोगलांच्या बादशाही सत्तेशीं टक्कर देण्याचें त्याचें सामर्थ्य नव्हतें. हुमायून काहीं अकाल-मंद नव्हता, परंतु आरामाची आवड व ढिलाई यामुळे तो फसला. केवळ लष्करी चतुराईच्या जोरावर बादशाही पद मिळविल्याची जी उदाहरणे हिंदुस्थानच्या इतिहासांत आहेत, त्यांत शेरशहाचें नांव प्रमुख आहे. बहार प्रांतांत, रोठसच्या उत्तरेस

ससाराम येथें त्याची वडिलोपार्जित जहागीर असून, लहानपणी या जहागिरीच्या कारभारांत त्यास जो उत्कृष्ट अनुभव आला, तोच पुढें त्यास चांगला उपयोगी पडला. मरण पावल्यावर त्यास ससाराम येथें पुरिलें. तेथें त्याची भव्य मशीद अजून चांगल्या स्थितींत आहे तिच्या सभोवतीं एक मैल परिघाचा पाण्याचा खंदक असून, अफगाण पद्धतीच्या बांधणीचें हें काम सुरेख व पाहण्यालायक आहे.

शेरशहाच्या कारकिर्दीचा इतिहास पुढें अकबर बादशहाच्या हुकुमानें अब्बासखान सारवानी ह्यानें लिहिला. त्याचें नांव ' तारिखी शेरशाही ' असें आहे. अब्बासखानाचें शेरखानाशीं नातें होतें. त्यानें इतिहास लिहिला, त्या वेळीं अफगाण व मोगल ह्यांचीं जबरदस्त भांडणें चालू असून मोगलांची सरशी होत चालली होती. अशा प्रसंगीं ' अफगाण लोकांची तरफदारी करून शेरशहाची विनाकारण फाजील स्तुति अब्बासखानानें केली आहे, आणि शेरशहाचा सर्व काळ युद्धांत गेल्यामुळें प्रजेच्या हिताकडे लक्ष देण्यास त्यास फुरसत सांपडली असेल हें संभवत नाहीं,' असें एतद्देशीय इतिहासकारांविषयीं अनिवार बेभरवंसा दाखविणाऱ्या व्हीलरचे म्हणणें आहे. शेरखान अतिशय क्रूर व विश्वासघातकी होता, असें ह्या आंग्ल इतिहासकाराचें मत आहे. वास्तविक रीत्या हीं दोनही मते पक्षपाताचीं असून दोर्हीतही कांहीं सत्यांश असावा हें निर्विवाद आहे.

५. पुढील सूरवंशी सुलतान, सलीमशहा सूर, (स. १५४५-१५५३).- शेरशहास आदिलखान व जलालखान असे दोन मुलगे होते. वडील मुलगा आदिलखान ह्यानें आपल्या पश्चात् तख्तावर बसावें अशी शेरशहाची इच्छा होती, पण जलालखान ज्यास्त लोकप्रिय होता. त्यासच कलंजरच्या किल्ल्यावर सरदारमंडळीनें राज्याभिषेक केला, व सलीमशहा सूर असें नांव धारण करून तो राज्य करूं लागला. आग्यास गेल्यावर सलीमशहानें आपला भाऊ आदिलखान ह्यास राज्य स्वीकारण्याविषयीं निमंत्रण पाठविलें. तो आल्यावर भावाभावांच्या भेटी आनंदांनें झाल्या. पण लोक आपणास अनुकूल नाहींत असें पाहून, आदिलशहानें राज्यावरील आपला हक्क आपण होऊन सोडिला, आणि भरतपुरच्या दक्षिणेस बियाना येथें जहागीर घेऊन तो स्वस्थ राहिला. खवासखान म्हणून शेरशहाचा मुख्य सेनापति व विश्वासु सल्लागार होता. त्याची वरील कृत्यास पूर्ण संमति होती. दोन महिने सर्व सुरळीत चाललें. पण सलीमशहाच्या मनांत भावाविषयीं अंदेशा उत्पन्न होऊन त्यानें कांहीं लोक बियानास पाठविले, आणि आदिलखानास सोन्याच्या बेड्या घालून आग्यास आणिलें. खवास-

खानास हें कळताच त्यास सलीमशहाच्या विश्वासघाताचा तिरस्कार उत्पन्न झाला. त्याने फौज घेऊन आदिलखानास मदत केली. उभयता भावाची लढाई होऊन सलीमशहास जय मिळाला आदिलखान पाटणाकडे पळाला, पण पाठलागाच्या भीतीने तो तेथून कोणीकडे गेला तें कळलें नाहीं खवासखानही रानोमाळ पळत होता पुढें तो संबळचा सुभेदार ताजखान ह्याजकडे राहत असता त्यास ताजखानानें ठार मारिलें, (सन १५५०). त्याचे शव दिल्लीस आणून पुरण्यात आलें. खवासखानाविषयी लोकांच्या मनात विशेष पूज्यबुद्धि होती. त्याच्या कबरस्तानाजवळ जाऊन लोक त्यास भजत, असे फेरिस्ता म्हणता

सलीमशहानें नऊ वर्षे राज्य केलें बापाबरोबर अनेक स्वाच्यात काम केल्याने त्याच्या अंगी शौर्यधैर्यादि गुण आले होते. त्याची कारकीर्द एकंदरीत शाततेची गेली. त्याने बापाप्रमाणेच लोकोपयोगी अनेक कामे केलीं. बापानें टपालघरें बाधिली होती, त्याच्या दरम्यान एक एक टपालघर ह्याने जास्त वाढविलें, आणि रस्त्यावरून पोलिसचा उत्तम बंदोबस्त ठेविला त्याची मेहेनेत व दृढनिश्चय त्यात कधीही अतर पडलें नाही. जखमेस जळवा लाविल्या असता काबूलच्या शहान पजाबावर स्वारी केल्याचे वर्तमान त्यास कळले, तेव्हा ताडकन उठून सध्याकाळ होण्याच्या अगादर सर्व फौजेसह तो मोठी मजल मारून गेला. त्या वेळीं बैल चरावयास गेले होते, त्याची वाट न पाहता मनुष्याकडून त्याने तोफखाना ओढवून नेला तो बरेच दिवस काही विकाराने आजारी होता, त्यामुळे लवकरच सन १५५३ त मरण पावला. त्याच वर्षी गुजराथचा सुलतान महंमदशहा व अहंमदशहा व अहंमदनगरचा. सुलतान बुघ्हाण निजामशहा हेही मरण पावले. म्हणजे एक प्रकारें क्रांतीची वेळ येऊन ठेपली.

महंमदशहा सूर आदिली, (सन १५५३--१५५४).—भाऊ निजामखान सूर ह्याची मुलगी बिबीबाई इच्याशी सलीमशहाचें लग्न झाले असून, तिच्यापासून त्यास फिरोज नामक मुलगा झाला होता मुबारिझखान नामक बिबीबाईचा एक भाऊ होता, तो अल्पवयस्क फिरोज यास दगा करून आपण राज्य बळकावील, अशी भीति सलीमशहास होती. मुबारिझखानास मारून टाकण्याबद्दल अनेक वेळा सलीमशहानें बिबीबाईची परवानगी विचारिली, पण तिला ती गोष्ट पसंत पडली नाहीं. सलीमशहा मरण पावल्यावर त्यानें भाकित केल्याप्रमाणेंच गोष्ट घडून आली. मुबारिझखानानें आईच्या हातातून मुलास ओढून आणून ठार मारिलें, आणि महंमद-

शहा सूर आदिली ह्या नावानें तो राज्य करूं लागला. लहानपणापासून हलकट मंडळींत वाढला असल्यामुळें तो राज्य करण्यास अगदींच नालायक होता. त्यास लिहितां वाचतां सुद्धां येत नव्हतें. तो सर्व काळ व्यसनांत निमग्न असे. हिमू नांवाचा कोणी एक हुशार हिंदु व्यापारी होता, त्यास सलीमशहाच्या कारकिर्दींत बाजार-दरो-ग्याची जागा मिळाली होती. अहंमदशहानें त्यास आपला मुख्य प्रधान केलें, तेणेंकरून उद्दाम अफगाण सरदारांस आपली मानहानि झाली असें वाटून, ते शहावर उठले. हिमूनें मात्र आपल्या पुरस्कर्त्यांची नोकरी इमानानें बजाविली. महंमदशहा सूरनें जे मूर्खपणाचे विलास भोगिले, त्यांचें वर्णन करणें अशक्य आहे. त्यानें आपली संपत्ति नीच कामांत उधळून दिली. राज्यांत जिकडे तिकडे दंगे चालूं लागले. इब्राहीमखान सूर म्हणून महंमदशहाचा एक मेहुणा होता, त्यानें दिल्लीचें राज्य बळकाविलें. तेव्हां महंमदशहा चुनारगड येथें पळून गेला आणि तेथें पूर्वेकडील प्रदेशावर राज्य करूं लागला. ह्याप्रमाणें राज्याचे दोन विभाग झाले. अहंमदखान सूर म्हणून महंमदशहाचा दुसरा एक मेहुणा पंजाबचा सुभेदार होता, तो फौज घेऊन दिल्लीवर आला, त्या वेळीं इब्राहीमशहानें आपलें सैन्य जमवून अहंमदखानाशीं टक्कर दिली. त्यांत इब्राहीमखान पराजय पावून पळून गेला, आणि अहंमदखान सूर हा सिकंदरशहा असें नांव धारण करून दिल्लीस राज्य करूं लागला. पण त्याचा उपभोग त्यास फार बेळ घेतां आला नाहीं.

इब्राहीमखान पळून कालपीस गेला. तेथें हिमू हा महंमदशहाच्या तर्फेनें त्याज-बरोबर लढण्यास फौज घेऊन आला. चुनारगड येथें त्यानें ही फौज उत्तम प्रकारें तयार केली होती. हिमूनें इब्राहीमखानाचा पराभव केला, आणि त्याचा पाठलाग करून त्यास बियानाच्या किल्ल्यांत कोंडिलें पण इतक्यांत बंगालचा सुलतान महंमद-शहा सूर ह्यानें महंमदशहा आदिलीवर हल्ला केल्यामुळें, त्यानें हिमूस ताबडतोब परत बोलाविलें. इब्राहीमनें हा झगडा बरेच दिवस चालू ठेविला. अखेरीस सन १५६७ त अकबर बादशहानें पकडून त्याचा वध केला. हिमूनें आपल्या धन्यास मदत करून बुंदेल खंडांत बंगालचा सुलतान महंमदशहा सूर ह्याच्याशीं लढून त्यास ठार मारिलें. इतक्यांत हुमायूननें हिंदुस्थानांत परत येऊन सिकंदरशहा सूर याजपासून दिल्लीचें तख्त परत मिळविलें. त्याचा पाडाव करण्यासाठीं हिमू मोठी फौज गोळा करून दिल्लीवर चालून आला. अकबरानें बह्रामखान ह्यास त्याजवर पाठविलें. तेव्हां हिमूचा पराभव होऊन त्यास देहान्त शिक्षा झाली. हा प्रकार पुढें अकबराच्या कारकिर्दींत

सागण्यात येईल. हिमू पराक्रमी सरदार हांता तो आपल्या धन्यास कधीही विसरला नाही, किंवा त्याच्याशी कधी बेइमानी केली नाही. तो मेल्यावर महंमदशहा आदिलीचा पक्ष अगदीच बसला, आणि शेवटी बंगालच्या महंमदशहा सूरच्या मुलानें त्यास युद्धात गाठून ठार मारिलें.

सिकंदरशहा सूर, (स १५५४-१५५५) सिकंदरशहास अफगाण सरदाराची चांगली मदत होती. पण त्यास तख्तावर बसविल्याबरोबर ते मानपानासाठी आपसात भाडूं लागले. फेरिस्ता झणतो, ' ह्या वेळीं कलहामि फिरून पेटला आणि त्याच्या ज्वाला बेसुमार भडकल्या. ' हे कलह ताब्यांत ठेवण्याचे सामर्थ्य सिकंदरशहाच्या अंगी नव्हतें तो स्वतः शूर होता, पण राज्य करण्याची अवकल नसल्यामुळे तो पेंचात सापडला. इतक्यांत हुमायून परत आला. त्याला अडविण्यास सिकंदरशहानें आपली फौज पाठविली, तिचा पराभव झाला. पुन. तो स्वतः फौज घेऊन गेला, त्या वेळां सरहिंदनजीक बड्राम व अकबर ह्यांना त्याचा पुनरपि पूर्णपणें पाडाव केला. तेव्हा तो डोंगरी प्रदेशात पळून गेला. तेथून पुढें त्यानें कित्येक दिवस मोगलाशीं झगडा चालविला. पण त्याचा काही एक उपयोग न होता त्यास अज्ञातवासात मरण आलें. येथेंच ह्या सूर नामक शेवटच्या अफगाण वशाची समाप्ति झाली ह्या घराण्यातील पुरुषानी पुन कधीं वर डोके काढिलें नाहीं. अफगाणांच्या क्रूर वर्तनाचा लोकास फारच कंटाळा आला होता, आणि नवीन मन्वंतरास लवकरच प्रारंभ होऊन, त्याच्या जाचातून लोकाची सुटका व्हावी, असा नेमानेम होता. त्या हकीकतीस आता लागले पाहिजे

६. हुमायूनचा वनवास, (स. १५४०-१५५३.).—राज्यपदास मुकल्यावर हुमायून पंधरा वर्षे बाहेर राहून दिवस कंठीत होता. ह्या वनवासाची हकीकत जितकी हृदयद्रावक आहे, तितकाच तिजवून त्याचा ढिला, अनिश्चित, व थंड स्वभाव व्यक्त होतो. बाबरालाही पुष्कळ वर्षे अशाच कंठावी लागली, पण बाबराच्या अंगी जे प्रखर पाणी त्या वेळेस दिसून आले, तें हुमायुनात नव्हतें. त्याच्या अंगी जोर व तडफ असती तर त्याचीं इतकीं वर्षे फुकट गेलीं नसतीं. एक काबूल घेऊन कामरानचा बंदोबस्त करण्यांत त्याचीं सात वर्षे गेलीं. अगोदर चैन व मग उद्योग असा त्याचा सामान्य क्रम दिसून येतो. कारण स. १५३१ त त्यानें लोदीचा पाडाव केला, नंतर स १५३४-३६ चीं तीन वर्षे माळवा गुजराथच्या बंदोबस्तांत गेलीं, आणि स. १५३७-४० पावतीं बंगाल बहारकडे तीन वर्षे खर्च होऊन त्यास राज्यपदास

ह्या वेळीं कंदाहारचा कारभार कामरानच्या वतीनें मीर्झा अस्करी ह्याजकडे होता. अस्करी यास फितवून आपणाकडे घ्यावा, आणि आपण कंदाहारास राहून पुढील उद्योग करावा, असा बेत करून हुमायून तिकडे जावयास निघाला. कांहीं मजल गेल्यावर कंदाहार सुमारे शंभर सवाशें मैल दूर राहिलें असतां, हुमायूनास कळलें, कीं अस्करी हा फौज घेऊन आपणाशींच लढण्यास त्वरेनें येत आहे. हें ऐकतांच त्यानें इराणचा रस्ता धरिला. पळण्यास विलंब लागेल, म्हणून अकबरासही त्यानें रस्त्यांतच ठेविलें. बायकोस मात्र हुमायूननें आपणाबरोबर घेतलें. मीर्झा अस्करी चालून आला तो हुमायून निघून गेला होता. अकबर त्यास सांपडला. अस्करीनें त्यास सुरक्षितपणें कंदाहारास नेऊन, तेथून कामरान याजकडे काबुलास पाठविलें. अकबरास जेव्हां अस्करी घेऊन चालला, तेव्हां हुमायूनच्या एका राजभक्त नोकरानें पहारेकऱ्यांस पैसे देऊन मुलास सोडवून हुमायूनकडे नेण्याचा विचार केला. परंतु पहारेकऱ्यांनींच विचारा-अंतीं असें ठरविलें, कीं येणेंकरून कदाचित् मुलाच्या जिवास अपाय होईल; हुमायूनचा कांहीं तरी अंतस्थ हेतु असल्याशिवाय तो आपल्या मुलास अशा स्थितींत टाकून जाणारा नव्हे. पुढें त्या नोकरानें इराणांत जाऊन मुलाच्या सुखरूपतेची वार्ता हुमायूनास कळविली.

इराणांत ह्या वेळीं शियापंथी सूफी शहा तहमास्पू राज्य करीत होता. तहमास्पूचा बाप इस्मईल ह्यानें इराणांत शिया पंथाची स्थापना केली. तुर्क लोकांनीं सन १४५३ त रोमन बादशाहीचा पाडाव करून युरोपांत मुसलमानी राज्य स्थापिलें, हें सांगितलेंच आहे. सन १५१६ त कांस्टांटिनोपलचा बादशहा पहिला सलीम ह्यानें इजिप्त देश जिंकिला, आणि तेथील आळबसी वंशाचा खलीफा मृतवकिल याजपासून खिलाफत आपणाकडे घेतली. तेव्हांपासून तुर्कस्थानचा बादशहा हाच मुसलमानांचा खलीफा मानिला जात असे. परंतु तो महंमदाच्या वंशापासून जन्मला नसल्यामुळे, शियापंथी कडे मुसलमान त्यास खलीफा न मानतां इराणच्या शहास आपला मुख्य समजत. इस्मईल शहा ज्याप्रमाणें शिया पंथाचा कट्टा अभिमानी होता, तसाच त्याचा मुलगा तहमास्पूही होता. आरंभीं त्यानें हुमायूनचा आदरसत्कार फार उत्तम केला, आणि बादशहाच्या इतमा-मास शोभेल अशी त्याची बरदास्त ठेविली. तथापि प्रत्यक्ष भेट होण्यास कित्येक महिने लागले; आणि हुमायूननें मदतीची गोष्ट काढिली, तेव्हां उभयतांचें पटेनासें झालें. बह्रामखान नामक एक विश्वासु व चतुर सरदार वनवासांत नेहमीं हुमायूनच्या बरोबर असे. त्यास हुमायूननें बोलावली करण्याकरितां तहमास्पूकडे पाठविलें. बह्रामखानास

असें कळून आले, कीं आपण सर्वस्वीं पराधीन आहों. इराणचा सुल्तान आपल्या ब्रज-मानास मुळीच मोजीत नाही. ' हिंदुस्थानात शिया पंथ सुरू कराल तर तुम्हास मदत देतो ' असे तह्मास्पनें सांगितलें ती गोष्ट हुमायूनच्यानें कबूल करवेना. शेवटीं निकरावर येऊन तह्मास्पनें हुमायूनकडे एक लाकडाची मोळी पाठवून कळविले, कीं, ' जर तुम्ही शिया धर्म न स्वीकाराल, तर हीच लाकडे तुमच्या सरणास उपयोगी पडतील ' निरुपायास्तव हुमायूनने तह्मास्पचे म्हणणें कबूल केले, आणि कदाहार प्रात जिकून तो त्यास देण्याचे वचन दिलें. (तेव्हा इराणच्या सुल्तानानें आपला अर्भक मुलगा मीर्झा मुराद याच्या हाताखाली सरदार व चौदा हजार स्वार हुमायूनच्या मदतीस दिले, आणि मोठ्या सन्मानानें त्यास परत जाण्यास रजा दिली. सन १५४५ च्या मार्च महिन्यात हुमायून कदाहारसमोर आला. मीर्झा अस्करीनें सहा महिनेपर्यंत त्यास दाद दिली नाही. पुढें धान्यसामुग्री सपून तेथील किल्ला हुमायूनच्या ताब्यात आला आणि इराणचा शहाजादा तेथे जाऊन राहिला त्यानीं मीर्झा अस्करी यास बंदोबस्तानें अटकेत ठेविलें येथपर्यंत हुमायूननें आपले वचन पार पाडिलें. पण पुढें विशेष मदतीची त्यास आशा दिसेना तेव्हा कामरानशी बोलाचाली करण्याकरिता तो काबुलास निघाला फारमा लाव गेला नाही, तोच इराणचा शहाजादा मुराद कदाहारास मरण पावल्याची त्यास बातमी समजली, तेव्हा औषधाशिवाय खोकला गेला असे समजून हुमायून लगेच परत आला, आणि इराणी लोकास घालवून देऊन त्याने कदाहारचा चागला बंदोबस्त केला. मध्यंतरीं कामरानची समजूत करण्याकरिता बह्रामखानास हुमायूनने काबुलास पाठविलें, पण कामराननें त्यास दाद दिली नाही.

पुढें कदाहार येथें असता हुमायुनास अशी बातमी समजली, की काबूल येथे कामरान ह्यास पुष्कळ शत्रु उत्पन्न झाले आहेत. तेव्हा फौजेचा चागला बंदोबस्त करून तो काबुलास निघाला. त्याचा भाऊ हिंदाल गज्जीच्या सुभ्याचें काम पाहत होता, तो व दुसरे पुष्कळ सरदार रस्त्यात त्यास येऊन मिळाले. हुमायून येताच कामरान सिध प्राताकडे पळाला, आणि हिंदालनें त्याचा पाठलाग चालविला. सन १५४५ च्या ऑक्टोबर महिन्यात काबूल हुमायूनचे हातीं आलें तेथे मुलगा अकबर त्यास सुरक्षित येऊन भेटला काहीं दिवसांनीं हुमायूनने बदक़्शान प्रातावर स्वारी केली. इकडे कामरान सिध प्रातात थारा न मिळाल्यामुळ काबुलास परत आला. तेथें हुमायून नाहीसा पाहून, लगेच तें शहर त्याने काबीज केले. शहाजादा अकबरही

त्याच्या हातांत सांपडला. हिदाल व हुमायून लगेच परत आले, आणि त्यांनीं किल्ल्यास वेढा दिला. कामरान ह्या प्रसंगीं अकबराच्या जिवास अपाय करणार होता, पण दैवानें त्यास वांचविलें. पुढें कावूल हुमायूनच्या हातीं आलें. कामरान पळून गेला आणि त्यानें वदक़्शान प्रांत कार्बीज केला. सन १५४८ त कामरान ह्यास कैद करून हुमायूननें वदक़्शान प्रांत परत घेतला. तरी त्यानें कामरान ह्यास फारच ममतेनें वागविलें. चारही भाऊ पुनः एकत्र होऊन गोडीगुलावीनें कांहीं दिवस राहिले. परंतु लवकरच कामरान व मीर्झा अस्करी ह्यांनीं बंड करून कावूल हस्तगत केलें. हुमायून गैरसावध नव्हता. त्यानें कावूल परत घेतलें आणि कामरान पुनः पंजाबाकडे पळून गेला. हुमायूननें त्यास पुष्कळ ममतेचीं पत्रें लिहून जवळ राहण्यास बोलाविलें. पण कामरानास तें रुचलें नाहीं, तेव्हां हुमायूननें हिदालास त्याजवर पाठविलें. पाठलाग करीत असतां एके दिवशीं कामरानच्या अफगाण लोकांनीं हिदाल यास ठार मारिलें, (नोव्हेंबर १५५१). अलीकडे हिंदाल ह्यानें हुमायुनास उत्तम प्रकारें साह्य केल्यामुळें त्याजवर हुमायूनची विशेष प्रीति जडली होती, म्हणून त्याच्या मृत्यूचें वर्तमान ऐकून हुमायुनास अत्यंत दुःख झालें. हिंदाल यास रक्षिया सुलताना नामक एक मुलगी होती. तिचें अकबराशीं लग्न लावून हुमायूननें बापाची सर्व संपत्ति तीस दिली. कामरानास हिंदुस्थानांत सलीमशाहा सूर कडून आश्रय न मिळाल्यामुळें गक्कर वगैरे रानटी लोकांमध्ये तो भटकत होता. शेवटीं सन १५५२ त गक्कर लोकांच्या मुख्य सरदारानें त्यास हुमायूनच्या स्वाधीन केलें. तेवीस वर्षे हुमायूनशीं त्यानें एकसारखी वेडमानगिरी केली, याजबद्दल त्यास जिवें मारावें अशी मांगल अधिकाऱ्यांची सल्ला पडली. पण हुमायुनास तें बरें न वाटून त्यानें त्याचे डोळे काढविले, (१५५३). पुढे एके प्रसंगीं कामरानच्या भेटीस गेला असतां त्याची ती दुःखद स्थिति पाहून हुमायुनास अत्यंत कळवळा आला, आणि तो पुष्कळ रडला. कामरान ह्यासही कृतकर्माचा पश्चात्ताप झाला, आणि ज्यांचें ज्यांचें नुकसान केलें होतें त्या सर्वांची त्यानें क्षमा मागितली. अनेक वेळां विश्वासघात केल्यामुळें अशी शिक्षा करण्याशिवाय हुमायुनास दुसरा मार्ग नव्हता. कांहीं दिवसांनीं हुमायूनच्या परवानगीनें तो मक्केस जाण्यास निघाला, पण रस्त्यांतच सिंध प्रांतांत मरण पावला, (१५५६). कामरान शूर व धीट होता, पण स्वभावानें कपटी व क्रूर असल्यामुळें, त्याजवर त्याच्या बायकोशिवाय कधीं कोणीं विश्वास ठेविला नाहीं. बायकोस तिचा बाप आपल्या घरीं बोलावीत असतां न जाऊन ती नवऱ्याबरोबर मक्केस गेली. मीर्झा अस्करी ह्यासही हुमायूननें हद्दपार केलें. तो मक्केस जाऊन तेथें सन

१५५८ त मरण पावला. येणेप्रमाणें ह्या भावाचीं बंडें, लढाया, बखेडे व एकमेकांना एकमेकास पकडणे, ह्या गोष्टींची वारंवार आत्रुत्ति झालेली वाचून विस्मय वाटतो.

७. मृत्यु व योग्यता, (स. १५५५-१५५६).—सर्व भावाचा निकाल लागल्यावर हुमायुनास स्वास्थ्य प्राप्त झाले. काबूलकडील राज्य ताच्यात आल्याने हिदुस्थानाकडे लक्ष देण्यास त्यास फुरसत सापडली. शिवाय ही सधि चागली होती सूर घराण्यातील पुरुषात तंटे लागून दिल्लीस धामधूम चालू होती प्रजेलाही अफगाण लोकांचा तिटकारा आला होता. आग्रा व दिल्ली येथे हुमायूनचे पुष्कळ स्नेही होते, त्यांची त्यास हिदुस्थानात येण्याविषयी पत्रें गेली पण एवढे जोखीम अगावर घेण्याची त्यास प्रथम छाती होईना. हुमायून स्वभावानें वाडशी नव्हता. बापाच्या शंभटच्या आज्ञेप्रीत्यर्थ त्याने आपल्या भावारा अमर्याद ममता दाखवून सर्वतोपरी स्वतःची खराबी करून घेतली. हिदुस्थानात जावें कीं न जावें ह्या पंचाइतीत तो पडला. शेवटी शकून पाहता अनुकूल उत्तर आले तेव्हा त्यानें जाण्याचाच निश्चय केला सन १५५४ च्या डिसेंबर महिन्यात निर्ढावलेले १५००० घोडेस्वार वरांवर घेऊन तो काबुलाहून निघाला त्याचा मुलगा अकबर व वजीर बाहरामखान हे गजनी व कंदाहार येथील फौज घेऊन पेशावर येथे त्यास येऊन मिळाले. कामरानबरोबरचे युद्ध संपल्यावर गजनीचा कारभार अकबराकडे आला हाता ह्याच ठिकाणी स्वतंत्रपणे राहून अल्पवयात त्याच्या अर्गी चानुर्य येत चालले पजावात तार्तारखान हा मूर सुलतानाचा कारभारी होता. त्याने हुमायुनास आडकाठी केली नाही. लाहोर व रोहठक कित्रा हीं ठिकाणें त्यास अनायासे प्राप्त झाली सिक्दरशहानें तार्तारखानाच्या हाताखालीं हुमायूनवर आपली फौज रवाना केली. तिजवर हुमायूननें अकबरास बहरामखानाच्या स्वाधीन करून पाठविलें. बहरामखानानें सरहिंद दस्तगत करून तार्तारखानाच्या फौजेचा पराजय करून, दिल्लीच्या आसपासचा प्रदेश लहानलहान टोळ्या पाठवून घेतला. तेव्हा सिक्दरशहा स्वतः ८० हजार फौज व मोठा तोफखाना घेऊन युद्ध करण्याकरिता वाहेर पडला. बहरामखानाच्या बोलावण्याने हुमायूनही त्वरा करून आला. तारीख १८ जून सन १५५५ रोजीं उभय सैन्याची गाठ सरहिंद येथे पडली. बहरामखान व त्याचे धनी बापलेंक हे तिघेही भरगर्दित लढले ह्या प्रसंगी अकबरानें विलक्षण शौर्यप्रभाव दाखविला. सिक्दरशहाचा पराभव होऊन कापाकापी सुरू झाली, तेव्हा जीव रक्षण करण्याकरिता तो पंजाबच्या डोंगरी प्रदेशात पळून गेला. सरहिंदच्या ह्या लढाईनें अफगाणवंशी सुलतानाची आशा समूळ खुटली. मोगलाकडे हिंदुस्थानचे

स्वामित्व जाऊन, हिंदुस्थानच्या राज्यकारभारास नवीन व निराळें वळण लागलें. पुढें दिल्ली व आग्रा हुमायूनचे काबीज होण्यास विलंब लागला नाहीं.

येणें प्रमाणें पंधरा वर्षे यातना व वनवास भोगलेला हुमायून जुलई महिन्यांत वादशाहीपदावर कायम झाला. पुढील पांच सहा महिने तो बारीकसारीक बंडें मोडण्यांत गुंतला हाता. एवढ्या कष्टानें प्राप्त झालेल्या बादशाहीचा उपभोग घेण्यास तो ददैवानें फार दिवस वांचला नाहीं. दिल्लीच्या राजवाड्यांत पुस्तकालयाच्या गच्चीवर लोकांस दर्शन देण्यासाठीं बसला असतां, सायंकाळच्या निमाजाची वेळ झाली असें समजून तो खाली येऊं लागला. जिन्यावरच त्यानें मशीदींतील प्रार्थनेच्या पुकारणीचा शब्द ऐकिला. तेव्हां लागलाच पायरीवर गुढघे टेंकून तो निमाज पढूं लागला. तें कृत्य आटोपल्यावर तो काठी टेंकीत वर उठून खालीं येणार, तो अंगरख्यांत पाय गुंतून आरसपानी गुळगुळीत पायरीवरून काठी सरली, त्यामुळें तो धाडदिशीं खालीं चौकांत पडला; आणि जखमी होऊन पुढें चार दिवसांनीं मरण पावला. (२५-१-१५५६). ह्या वेळीं त्याचें वय ५१ वर्षांचें होतें. तादींबेग म्हणून त्याचा विश्वासु सरदार होता, त्यानें लगेच दिल्लीचा बंदोबस्त करून हुमायूनच्या मृत्यूची बातमी कांहीं वेळ बाहेर फोडिली नाहीं. पुढें सर्वत्र बंदोबस्त झाला. अकबराशिवाय हकीम म्हणून त्यास दुसऱ्या बायकोपासून आणखी एक मुलगा होता दिल्ली येथें हुमायूनच्या थडग्यावर अकबरानें पुढें आरसपानाची सुंदर कबर बांधिली. ह्याच इमारतींत सन १८५७ सालच्या दंग्यांत दिल्लीचा बादशहा आपल्या पुत्रांसह लपून राहिला होता. इंग्रजांनीं दिल्ली घेतल्यावर हुमायूनच्या कबरेत त्या दोघां शहाजाद्यांस ठार मारून वृद्ध बादशहास पकडून नेलें.

हुमायूनची योग्यता.—पडण्याचा संभव असला कीं हुमायून पडायचाच; त्याचा जन्म पडण्यांत गेला आणि पडण्यानेच त्यास मृत्यु आला, (असें लेन्यूल म्हणतो तें खरें आहे. हमीदाशी केलेल्या लग्नावरून त्याचा अप्रयोजक, गुलजार व बेफिकीर स्वभाव व्यक्त होतो. हमीदाचा बाप मीरबाबा दोस्त हाच अली अकबर जामी ह्या नांवानें प्रसिद्ध असावा. हा इराणांतला एका थोर साधूच्या कुळांतला होता. ह्या साधूचें नांव अहमद जाम. ह्या कुळांतलीच हुमायूनची आई महाम बेगमही होती.

१ Humayun tumbled through life and he tumbled out of it.

साधु अहंमद जाम ह्यानें इराणात तीन लाख लोकास मुसलमानी धर्मात आणिले होते. हुमायून इराणात गेला असता, त्याने ह्या आपल्या पूर्वजाच्या कबरेचे दर्शन घेतले

हुमायून सिंध प्रातात स. १५४१ त बक़रचा किड्डा काबीज करीत होता, तेव्हा हिंदालविषयीं त्यास सशय येऊन तो पाट नावाच्या गावीं हिंदालच्या भेटीस गेला, त्या वेळीं हिंदाल मुक़ामावर नव्हता. हिंदालची आई दीलदार बेगम व बहीण गुलबदन ह्यानीं हुमायूनचे स्वागत करून त्यास भेजवानी दिली त्या प्रसर्गां हमीदाबानू व तिचा लहान भाऊ हीं तेथेच दीलदार बेगमपार्शी होती त्याचा वाप अली अकबर ऊर्फ मीरबाबा दोस्त हा हिंदालचा गुरु होता. हुमायूनची व हमीदाची दृष्टादृष्ट होताच ' ही कोण ', म्हणून त्याने विचारिलें ही अली अकबरची मुलगी असे समजताच, तो म्हणाला, ' मग तर ती आमच्यातलीच आहे. ' तिच्यावर हुमायूनचे मन बसले, आणि त्याने आपल्या सावत्र आईस सांगितले, ' इचें माझे लग्न जुळवून द्या ' हिंदाल परत आल्यावर त्यास ही गोष्ट समजून राग आला तो म्हणाला, ' हमीदा मला बहिणीसारखी असून, तुमच्यासारख्या बादशहाला ती शोभत नाही आपण येथे मला भेटण्यास आला आहा, लग्नासाठी नाही ' हें उत्तर ऐकून हुमायुनास फारच वाईट वाटून तो रूसून निघून गेला तेव्हा दीलदार बेगमने त्याची समजूत करून लग्न जुळवून देण्याचें कवळ केले. दुसऱ्या दिवशी दिलदार बेगमच्या मुक़ामावर त्याचें लग्न लागलें, (सेप्टेंबर १५४१), तेव्हा तिचे वय १४।१५ वर्षांचे होतें हमीदाचे आयुष्य एकंदरीत फारसे सुखांत गेले नाहीं तिची पहिली पंधरा वर्षे हुमायूनवरोबर वनवासातच गेलीं. अकबर चौदा महिन्याचा असता त्यास रस्त्यात सोडून तिला नवऱ्यावरोबर इराणात जावे लागले. नवरा मरण पावल्यावर, अकबराने तिचा परामर्ष उत्तम घेतला. त्यानें तिचे वचन कधी मोडिलें नाहीं हमीदाला पुष्कळ मुले झाली, आणि नातू पणतू पाहून स. १६०४ त सत्याहत्तर वर्षांचे वय होऊन ती मरण पावली. तिचे दफन हुमायूनच्या कबरेत त्याच्याच शेजारीं करण्यात आलें हाजीबेगम म्हणून हुमायूनची दुसरी बायको होती.

हुमायूनच्या अंगी पुष्कळ दोष होते, तरी एकंदरीत तो थोर मनाचा व उदार होता. समरभूमीवर उभा राहिला म्हणजे तो शूर कमी होता असे नाही, पण निश्चय व हिकमत हे गुण त्याच्या अर्गी नसल्यामुळे, त्याजवर नानातऱ्हेचीं सकटें आली. अशा सकटातून तो चागल्या रीतीने पार पडला हेंच विशेष आहे. ' ऐश्वर्या-पेक्षा विपत्तीचे ओझे त्यास ज्यास्त चागलें सहन करिता येत असे, ' असे एका

मार्मिक लेखकानें लिहिलें आहे तें योग्य आहे. तो उतावळा होता, पण उतावळीनें बोललें वचन तो खरें करी. गंगा नदीवरून ज्या भिस्त्यानें आपल्या पखालीवर त्याचा जीव वांचविला, त्यास अर्धा दिवस बादशाही तह्म देण्याचें हुमायूननें वचन दिलें होतें, तें त्यानें बरोबर पाळिलें. भावांस ममतेनें वागविण्याचें वापास दिलेलें वचन तो कधीं विसरला नाही. कामरानच्या मुलाचा हुमायूननें चांगला परामर्ष घेतला. पुढें अकबरानें मात्र कामरानचा मुलगा अबुल कासीम ह्यास ठार मारिलें. युद्धकलेंत अत्यंत निपुण जो शेरशहा सूर त्याच्याशींच हुमायूनची प्रत्यक्ष गांठ पडली, म्हणून त्यास अपयश आलें. दुसऱ्या एखाद्या शत्रूस त्यानें सहसा दाद दिली नसती. हिंदु-स्थानांतील मुसलमानांची अफगाणांविषयीं पूज्यबुद्धि व मोगलाविषयीं तिरस्कार ह्यांमुळेही शेरशहास पुष्कळ मदत झाली. शेरशहासारखा शत्रु उत्पन्न झाला नसता, तर हुमायूनला हिंदुस्थानचे राज्य मिळून तें त्यानें चांगल्या रीतीनें हांकिलें असतें, असें मानण्यास हरकत नाही. चित्तौडच्या राणीस मदत करण्याकरितां तो बहादुर-शहावर चालून गेला, त्या वेळीं सर्व रजपुतांस आपले दोस्त बनविण्याची उत्कृष्ट संधि त्यानें वायां घालविली. पुढील संकटांत त्यास रजपुताचा पाठिंबा असता तर त्याचें राज्य गेलें नसतें. तथापि भरज्वानींत त्यास जा संकटें प्राप्त झाली, त्यांचा विचार केला असतां, कोणालाही कळवळा आल्याशिवाय राहणार नाही. त्याचा विश्वासू नोकर जौहर पिण्याचें पाणी सांभाळण्याच्या कामावर होता, त्यानें त्याचें चरित्र लिहिलें आहे, त्यांत त्या बादशहाच्या गुणावगुणांचें चांगलें वर्णन आहे. हुमायून वर्तमानें साधा, अंतःकरणाचा कनवाळ, आपल्या कुटुंबावर व परिवारावर अत्यंत ममता करणारा असा होता. खर्च करण्यांत व वक्षीस देण्यांत त्याचा हात सडळ होता. क्रूर कृत्यानें त्याच्या कीर्तीस डाग लागलेला नाही. त्यानें आपल्या भावाचे डोळे काढविले, ह्यापलीकडे दुसरें कोणतेंही क्रूर कर्म त्यानें केलें नाही. अकबरावर त्याची अमर्याद प्रीति होती. दहा वर्षांचा असतांच त्यास त्यानें कामांत घातलें. हुमायूनचा चरित्रकार अर्स्किन म्हणतो, 'त्याची बुद्धि तीव्र असून अनिश्चय, धरसोड व विचार-शून्यता हे दोष, व औदार्य, ममताल्लुपणा, व सौजन्य हे गुण स्वभावतःच त्याच्या अंगां होते. परंतु हळू हळू औदार्याच्या ठिकाणीं उधळेपणा, व सौजन्याच्या ठिकाणीं दुर्बलता त्याच्या स्वभावांत येत गेल्यामुळे, अखेरपर्यंत त्याजवळ खुषमस्करे व तोंडपुजे लोकांचा जमाव जमला. त्यास विद्येची अभिरुचि असून विद्वानांस तो चांगला आश्रय देई. त्याच्या आश्रयास कित्येक ज्योतिषी व इतिहासकार होते. वनवासांत सुद्धां त्याज-

बरोबर पुस्तकाचे भारे असत. तो व त्याचा भाऊ हिदाल हे स्वतः कविता करीत. गणित व ज्योतिष ह्या शास्त्राचा हुमायूनने बराच अभ्यास केला होता. एक वेधशाळा स्थापण्याचा त्याचा विचार होता. मुसलमानी धर्मावर त्याची श्रद्धा दृढ असून मंत्र-तंत्रावर व शकुनावर त्याचा भरंवसा असे. कोणत्याही गुणाचा अतिरेक म्हणजे दोषच होय, या नियमानुसार त्याचा प्रत्येक गुण अतिरेकाच्या योगाने दोष बनला, व त्याची नानातऱ्हेने खराबी झाली ' यावरून हुमायूनने आपल्या सर्व आपत्ती स्वतः ओढून आपल्यावर आणिल्या आणि त्याचा शत्रु कोण असेल तर तो स्वतःच होय, असे ह्मणावे लागते. बाबरानेही आपल्या मुलाविषयी हाच अभिप्राय लिहून ठेविला होता, की ' लोकास हुमायून फार आवडेल, परंतु तो कर्तव्यशून्य होईल ' राज्यपद चालवावयाचे नसते तर हुमायूनसारखा चांगला मनुष्य सहसा सापडला नसता मात्र त्यास अफूचे सेवन प्रिय होते, त्यामुळे कदाचित् त्याचे माद्य उत्पन्न झाले असेल. बाबर व अकबर यासही अफूचे व्यसन होते. हुमायूनने आपल्या बापाचे आत्मचरित्र स्वहस्ताने लिहून व जागजागी ज्यास्त माहिती देऊन तयार केले. त्याच्या औदार्याच्या अनेक आख्यायिका आहेत, पण विस्तारभयास्तव त्या येथे देता येत नाहीत. बाबराचे वीर्यशालित्व, व अकबराचे राजनीतिनैपुण्य, या दोहोंच्या उच्चत्वाचे दरम्यान हुमायूनची कर्तव्यगारी चमकत नाही, ही गोष्ट निराळी, पण तो बाबरास शोभेल असा पुत्र व अकबरास शोभण्यासारखा बाप होता ह्यात संशय नाही.

वरील हकीकतीत बाबराच्या बायकामुलाचीं नावे आली आहेत ती खालील कोष्टकात चांगली समजून येतील —

- बाबर=
- १ स्त्री, महाम बेगम—हुमायून ज. १५०८
 - २ स्त्री, गुलरूख बेगम—कामरान (ज १५१२), अस्करी (ज. १५१६).
 - ३ स्त्री, दीलदार बेगम—गुलरंग (ज १५१४), गुलचिहरा (ज १५१७), हिंदाल (ज १५१९), गुलबदन (ज १५२३), अल्वार (ज १५२५).

प्रकरण बाविसावें.

जलालुद्दीन महंमद अकबर.

सन १५५६-१६०५.

१. पूर्व चरित्र व राज्यारोहण. २. सूरवंशी शत्रूंचा बंदोबस्त.

३. स्वकीय सरदारांचे बखेडे (सन १५५९-१५६६).

(अ) बहरामखान (१५५९-६१). | (इ) खानजमान (१५६६).

(आ) आदमखान वगैरे (१५६१). | (ई) महंमद हकीम मीर्झा (१५६६).

४. अकबराने जिंकिलेले प्रदेश (सन १५६१-१६००), उपक्रमः—

(अ) रजपूतराज्ये (१५६१-६७). | (उ) काश्मीर (१५८७).

(आ) गुजराथ (१५७२-७३). | (ऊ) सिंध प्रांत (१५९२).

(इ) बंगाल (१५७२-७५). | (ऋ) कंदाहार (१५९४).

(ई) काबूल (१५७९). | (ॠ) महाराष्ट्र (१५९५-१६००).

५. सलीमचें दुर्वर्तन

६. मृत्यु व बायकामुलें.

१. पूर्वचरित्र व राज्यारोहण.—बाप वनवासांत असतां उमरकोट येथें अकबराचा जन्म झाला हें मागें सांगितलेंच आहे. चौदा महिन्यांचा असतां, आई-बापांपासून त्याची ताटातूट होऊन तो चुलत्याच्या हातांत सांपडला. पुढें तीन वर्षांनीं काबूल येथें त्यास बाप भेटला, आणि आणखी सहा महिन्यांनीं आईची भेट झाली. त्या भेटीच्या वेळीं हुमायून्ने मुद्दाम आईवरोबर दुसऱ्या पुष्कळ वाया आंत आणिल्या; पण अकबरानें न चुकतां आईस ओळखून तिला एकदम मिठी मारिली. पुढें पुनः तो चुलत्याच्या हातीं पडला. हुमायून् व कामरान ह्यांचें काबुलास युद्ध चालू असतां, अकबरास तोफेचा गोळा लागावा अशा उद्देशानें कामरान ह्यानें मुद्दाम त्यास तटावर नेऊन ठेविलें. त्या ठिकाणीं केवळ परमेश्वरानेंच त्याचा बचाव केला. पुष्कळ वेळां त्यास कडक कैदही भोगावी लागली होती. जिवावरचे प्रसंग किती गेले याची तर गणतीच नाही. परंतु सर्वांतून तो सुरक्षित पार पडला. अशा संकटामुळें लहानपणीं त्याचा विद्याभ्यास कसा तो मुळींच झाला नाही. स. १५४७ च्या नोव्हेंबरांत बापानें त्यासाठीं एक शिक्षक ठेविला. सुरुवातीच्या दिवशीं तो कोठें लपून बसला, तो कांहीं केल्या सांपडेना. पुढें शिकूं लागला, तेव्हां शिक्षक व तो दोघेही

कबुतरें उडविण्यात सर्व वेळ घालवीत. चुलता कामरान जरी त्याचा छळ करी, तरी त्याची दाई, चुलती व सावत्र आई ह्या त्यास अगदी जीव की प्राण करीत असत. बाबरची बहीण खानेजेदा बेगम म्हणून होती, तिच्या ताब्यात लहानपणीं अकबर होता. ती त्यास अगदीं प्राणापलीकडे वागवी दहा वर्षांचा असता चर्ख व गज्जी हे दोन परगणे हुमायूनने अकबराच्या खर्चासाठी लावून दिले. आणि हिंदाल मरण पावल्यावर त्याची सर्व जहागीर अकबरास मिळाली त्याच वेळेस हिंदालची मुलगी स्कैय्या म्हणून होती, तिच्याशी अकबराचा निका ठरला ही अकबराची अगदी पहिली वायको असून, ती त्याच्या मागून एकवीस वर्षानी, चौऱ्याशी वर्षाची होऊन मरण पावली. ती अकबराहून एक वर्ष लहान होती साराश, अकबराच्या शिक्षणाची लहानपणीं अगदीच हेळसाड झाली एकदरीत आईवापापासून त्यास विशेष मदत झालेली दिसत नाही वाप प्रेमळ व उदार होता, पण अडचणीत असल्यामुळे, मुलाची काळजी त्यानें विशेष घेतली नाही धामधुमीच्या प्रसगात हजर राहून प्रत्यक्ष अनुभवाने जे शिक्षण मिळावयाचे तें मात्र अकबरास भरपूर मिळाले त्याची बुद्धि तीव्र असल्यामुळे, अशा शिक्षणाचा बोध त्याच्या मनावर चागला ठसला बहरामखान हा हुमायूनचा सरदार एकनिष्ठ व शूर होता. कितीही सकटे आली, तरी हुमायुनास त्याने सोडिलें नाही. हुमायूनने आपला मुलगा बहरामखानाच्या हवाली केला होता, तेव्हा अर्थात्च बहरामखान अकबराचा गुरु व पालनकर्ता झाला. हरएक कामात हुमायून अकबराचा सल्ला घेत असे

वापाच्या मरणसमयीं अकबर जवळ नसून बहरामखानाबरोबर पंजाबच्या मोहिमेवर होता वापाच्या मृत्यूची वार्ता कळताच बहरामखानाने त्यास लागलेच बादशहा म्हणून जाहीर केले त्या वेळीं त्याचे वय तेरा वर्षे तोन महिन्यांचें होतें त्यास पंजाबात स्वतंत्र कारभार करण्याचा अनुभव सहा महिने मिळून, शिवाय बहरामच्या तालमेत तो आपल्या जहागिरींत पुष्कळ गोष्टी शिकला. तेव्हा आरंभी प्रधानाच्या नात्यानें राज्याचा सर्व कारभार बहरामखानच पाहूं लागला. अकबर राज्य करूं लागला, तेव्हा बादशाही अंमलाखाली दिल्ली व आग्रा ह्या शहरापलीकडे फारसा मुत्सख नव्हता. परंतु पन्नास वर्षांच्या अवधीत अकबरानें अफगाणिस्तानपासून आसामपर्यंत, व दक्षिणेस अहमदनगरपर्यंत, हिंदुस्थानातील सर्व प्रदेश आपल्या ताब्यात आणिला; आणि नीतीने व चातुर्याने राज्यकारभार करून रयतेचें सगोपन केले. ह्यामुळे जगातील महान राज्यकर्त्यांमध्ये अकबराची गणना होत आहे.

२. सूरवंशी शत्रूंचा बंदोबस्त.—सरहिंदच्या लढाईमध्ये पराजय झाला असतांही सूरवंशी पुरुषांची आशा संपली नव्हती. सिकंदर शहा सूर हा पठाण लोकांची मोठी फौज घेऊन पंजाबांत राहिला होता. पूर्वेकडील प्रांतांत महंमदशहा आदिली व हिमू हे मोठ्या जमावानिशीं अकबराशीं युद्ध करण्यास तयार होते. मध्य हिंदुस्थान व रजपुताना येथील हिंदु राजे मुसलमानी अंमलास मोजीत नव्हते. नवीन मोगल सरदारांस हुमायूननें जहागिरी व नेमणुका करून दिल्यामुळे, जुन्या पठाण सरदारांस वैषम्य वाटून ते बादशहावर उठण्यास तयार झाले होते. अकबराची मोगल फौज तीस हजारांवर नव्हती. उलट पक्षां शत्रूंची पठाण फौज एक लाखावर होती. अफगाणिस्तानांतले अंमलदार अकबराशीं नीट रीतीनें वागत नव्हते. अशा सर्व अडचणींचें ओझे चौदा वर्षांच्या या मुलावर एकदम येऊन पडलें.

अकबरानें वहरामखानास ' खानखानान ' म्हणजे राजाधिराज असा किताब देऊन त्याच्या हातीं सर्व अधिकार दिला. तथापि स्वतः सर्व गोष्टी पाहून व सर्व गोष्टींत मन घालून आणि मेहनत करून, तो वहरामखानावरोबर हजर राहत असे. प्रथम तो सिकंदर शहाच्या बंदोबस्तास लागला. सरहिंद येथें पराभव झाल्यावर सिकंदर शहा फौजेचा जमाव करून पुनरपि युद्धाच्या तयारीनें राहूं लागला. अकबराची आत्या गुलबदन वेगम इचा नवरा खिजरखाजा ह्याचा सिकंदर शहानें पराभव केला, तेव्हां त्याचा बंदोबस्त करण्याकरितां अकबर मोठ्या फौजेनिशीं पंजाबांत चालून गेला. अंबालानजीक निकराची लढाई होऊन, सिकंदर शहाचा पराभव झाला. तेथून तो शिवालिक पहाडांत मानकोट किल्ल्यावर जाऊन राहिला. तेथें अकबरानें त्यास वेढा घालून ठिकाण काबीज केलें, (मे १५५७). सहा महिने वेढा चालल्यावर सिकंदर अकबरास शरण आला, तेव्हां त्याच्या मुलास स्वतःजवळ नोकरांत ठेवून, सिकंदरास वंगाल्यांत राहण्याची परवानगी अकबरानें दिली. तेथें तो लवकरच मरण पावला. सुलेमान मीर्झा ह्यास हुमायूननें वदकूशान प्रांताचा कारभार सांगितला होता, त्यानें काबुलावर स्वारी करून तेथेचा अधिकारी अकबराचा सावत्र भाऊ महंमद हकीम मीर्झा याजकडून तें शहर घेतलें, आणि तेथें सुलेमान स्वतंत्रतेनें राज्य करूं लागला. अकबर त्या वेळेस पंजाबांतील पहाडी लोकांशी लढत होता. त्यानें काबुलास कांहीं मदत पाठविली, पण तिचा उपयोग झाला नाहीं. तथापि इकडे हिमूनें फारच दंगा चालविल्यामुळे काबुलाकडे लक्ष देण्यास अकबरास ह्या वेळेस फुरसत मिळाली नाहीं.

महंमदशहा आदिली व हिमू हे पूर्वेकडून मुलूख काबीज करीत थेट दिल्लीपर्यंत आले. आग्याचा अधिकारी सुद्धा पकून दिल्लीस आला. खान जमान नांवाचा अक-

बराचा सरदार थोडीशी फौज घेऊन शादीखान नामक हिमूच्या सरदारावर चालून गेला असता पराभव पावून पळाला हिमूनें आग्रा शहर घेतले, आणि दिल्लीचा अधिकारी तादीबेगखान ह्याचा मीरत येथे पराभव केला ह्या गोष्टी घडत असता अकबर पंजाबात जालदर येथे होता खान जमान, तादीबेग व दुसरे पराभव पावलेले सरदार आपापल्या फौजानिशी तेथे जाऊन अकबरास मिळाले. नंतर पुढील विचार करण्याकरिता मुख्य मुख्य सरदारांची एक सभा त्याने भरविली. हुमायूनची जशी पूर्वी दुर्दशा झाली, तसाच हा आणीबाणीचा प्रसंग होता सभेत बहुतेकाचा सल्ला असा पडला, कीं अशा प्रसंगी हिमूशी युद्ध करणे श्रेयस्कर होणार नाही, सर्वांनी मिळून तूर्त काबुलास निघून जावें. पण बहरामखानानें असा अभिप्राय दिला, कीं आपण एकदम जाऊन हिमूशी लढाईच केली पाहिजे एकवार शत्रु वाढला, म्हणजे तो हिंदुस्थानचे राज्य वळकावून वसेल, आणि पुनरपि तें घेण्यास प्रयास पडतील अकबरास बहरामखानाचा सल्ला पसत पडून, त्याने दिल्लीवर जाण्याचा निश्चय ठरविला. ह्या वेळी मोगल सरदारात शिस्त नव्हती प्रत्येक जण आपापल्या मर्जीप्रमाणे वागत असे. ह्याचा बदोवस्त होऊन जरब बसावी ह्या हेतूनें, अकबर छावणीच्या बाहेर गेला असता, बहरामखानाने तादीबेग खानास दिल्ली सोडून आल्याबद्दल ठार मारिलें. अकबर परत आल्यावर बहरामाने त्यास ऋळविलें, कीं ' आपल्या लष्करात जरब राहून सर्वांचा बचाव व्हावा अशा प्रकारची कडक शिक्षा एका इसमास करावी लागली. आपण कदाचित्त असे करण्यास अनुमोदन देणार नाही, म्हणून मीच हें कृत्य आपणास न विचारिता उरकून घेतले ' अकबरास हा प्रकार आवडला नाही. तादीबेगखान हा हुमायूनचा भूळपासून इमानी नोकर होता. अशा सरदाराचा प्राण विनाकारण बहरामाने घेतला, ही गोष्ट अकबर कधी विसरला नाही. तरी होऊन गेलेली गोष्ट परत येणे शक्य नाही असे पाहून, मोठ्या नाखुषीनें त्याने या कृत्यास आपली समति दिली. एकंदरीत ह्या कडक शिक्षेचा परिणाम व्हावा तसा झाला. बहरामखानास सर्व लोक भिऊ लागलें. अकबराचें सैन्य दिल्लीकडे येऊ लागले, तसा हिमूही आपली फौज घेऊन पानिपतच्या समरभूमीवर गेला. अगोदरच हिमूनें विक्रमाजित हें नाव धारण करून दिल्ली येथे आपले राज्य सुरू केले होतें. हिमूचा तोफखाना अमळ पुढें गेला होता, त्याजवर एकदम छापा घालून, बहरामखानाने तो स्वाधीन करून घेतला. तारीख ५ नोव्हेंबर, सन १५५६ रोजी लढाईस प्रारंभ झाला. उभय दळे मोठ्या निकरानें झगडू लागली. हिमू आपल्या ' हवा ' नामक

हत्तीवर बसून सर्वांपुढें झळकत असतां डोळ्यास तीर लागून पडला, तेव्हां हिमू मेला आणि दुसरा कोणी पुढारी नाही असें पाहून, त्याचे लोक पळून गेले. तो स्वतः पिछाडीस जात असतां अकबराच्या स्वारांनीं त्यास पकडून नेलें. ह्या काफरास स्वहस्तानें ठार मारून ' गाजी ' हें नांव मिळवावें, असा बहरामानें अकबरास पुष्कळ आग्रह केला. अकबराच्यानें ती गोष्ट करवेना. पतित शत्रूस मारण्याचें त्याच्या जिवावर आलें. त्याच्या डोळ्यांत आंसवें आलीं, असें पाहून बहरामखानानें चटकन पुढें हाऊन आपल्या हातानें हिमूचा शिरच्छेद केला. अशा प्रकारें ह्या पुरुषाचा अंत झाला. हिमू केवळ स्वपराक्रमानें मोठ्या योग्यतेस चढला होता. त्याच्याच अकलेच्या जोरावर सूरवंशी पठाणांस इतके दिवस मोगलांशीं झगडतां आलें. मुसलमानांच्या ताबेदारींत राहून एवढ्या मोठ्या पदास चढलेला असा हा एकच हिंदु गृहस्थ होता. त्याची हुशारी व राजनिष्ठा ह्या गुणांचा मोबदला त्यास मिळाला नाही हें दुर्दैव होय. अकबरास एवढ्या मोठ्या फौजेशीं लढण्याचा पुनः कधीं प्रसंग आला नाही. वरील पानिपतची दुसरी लढाई होय.

ह्या जयानें अकबर निर्वेध झाला. पुढेंही त्यास एकसारखे लढण्याचे प्रसंग आले खरे, तथापि बंडाचा फैलाव होण्यापूर्वीच शत्रूवर हल्ला करण्याची त्यास आतां सोय झाली. हिमूचा पाडाव केल्यावर मोठ्या समारंभानें त्यानें दिल्लींत प्रवेश केला. आपल्या सन्मान्य पित्याच्या तख्तावर चढतांना त्याचें अंतःकरण कचरूं लागलें. कारण ह्या पदाच्या प्राप्तीकरितां अनेक रक्तपात घडून आले होते, आणि आपला पुढें परिणाम काय होईल हा विचार त्या वेळीं त्याच्या मनांत घोळत होता.

स. १५५७ त सिकंदर शहावरील स्वारींत असतां, अकबरानें काबुलास फौज पाठवून आपल्या आईस व इतर वायकांस तेथून आपणापाशीं आणिलें. हुमायून व अकबर काबुलाहून हिंदुस्थानांत आले, तेव्हां ह्या वायका मार्गेच राहिल्या होत्या. ह्याच वेळेस अकबराचें दुसरें लग्न झालें. अब्दुल्लाखान मोगल म्हणून कामरानचा मेहुणा होता, त्याची मुलगी अकबरानें पसंत केली. बहरामखानास हा कामरानच्या नातेवाइकाशीं घडलेला संबंध आवडला नाही, तरी अकबरानें आग्रहानें लग्न लाविलें.

३. स्वकीय सरदारांचे बखेडे.—अकबरानें पन्नास वर्षे राज्य केलें. त्याच्या कारकिर्दीस मोगल बादशाहीचा सुवर्णकाल असें म्हणतात. वास्तविक त्या वेळेस सर्वत्र शांतता होती असें नाही. शहाणपणानें व दयेच्या वर्तनानें जरी त्यानें बरेचसें काम केलें, तरी युद्ध केल्याशिवाय ह्या पन्नास वर्षांच्या अवधींत

एक वर्षही अकबराचें गेले नाही. प्रथम तर स्वतः च्याच मंडळीचा त्यास बंदोबस्त करावा लागला

(अ) बह्रामखान, (१५५९-६१).—गुलरंग वेगम म्हणून हुमायूनची एक सावत्रबहीण होती, तिला सलीमा नावाची एक मुलगी होती. ही सलीमा बह्रामखानास द्यावयाची असे हुमायूनने ठरविलें होतें ती स्वरूपानें सुंदर असून फार शहाणी म्हणून नावाजलेली होती स १५५७ त तिचें लग्न अकबरानें जालंदर येथे बह्रामखानाशी मोठ्या थाटानें केले ह्या वेळी बह्रामखानाची सर्वाशी गोडी होती. स १५६० त बह्रामखानाचा खून झाल्यावर, अकबरानेच ह्या सलीमाशी पुनः आपले लग्न लाविलें.

अकबर व बह्रामखान यास एक ठिकाणी काम करण्याचा प्रसंग पडूं लागला, तसा त्याजमध्ये मतभेद उत्पन्न झाला अनेक भानगडीचे प्रश्न दररोज उत्पन्न होत, आणि त्याचा निकाल करणे अकबरास भाग पडे आपल्यावरची जबाबदारी तो कधीही टाळीत नसे ज्यानी ज्यानी नोकरी चागल्या रीतीनें वजाविली, त्यास बक्षिसे, देणग्या वगैरे देताना तो उत्तरोत्तर बह्रामखानास विचारीनासा झाला. कित्येक वेळा बह्रामखान त्याच्याजवळ नसेही. बह्रामखान हा निष्ठुर, एककल्ली व स्वभावाचा खूनशी होता. तार्दाबिगे खानाप्रमाणे त्याने अनेकास कडकपणाने वागविलें होते अधिकार वापरण्याच्या कामा तो न्यायान्याय सहसा पाहत नसे अकबराची दाई महाम अनागाहिनें बह्रामखानाविरुद्ध खटपट चालवून अकबराचें मन त्याजविषयी दूषित केले, आणि आपला कारभार आपण करावा, असे त्यास सुचविलें. अशा अनेक कारणांनी बह्राम व अकबर ह्याजमध्ये द्वेषभाव वाढत चालला मुल्ला पीर महंमद म्हणून अकबराचा शिक्षक होता त्याचा व बह्रामाचा वेवनाव होऊन, बह्रामनें त्यास एकदम कामावरून काढिलें, आणि त्याच्या जागेवर आपल्या मार्फतीचा दुसरा शिक्षक नेमिला. एके दिवशी दरवारच्या सर्व लोकांनीही बह्रामाविरुद्ध अकबराकडे तक्रारी नेल्या. त्या वेळीं अकबर मोठा होत चालला होता, आणि राज्यसत्ता आपल्या हातात असावी असेही त्यास वाटूं लागले त्याने काही तरी युक्ति करून, बह्रामच्या हुकमतींतून मोकळे होण्याचा प्रयत्न चालविला एके दिवशी दोघे मिळून शिकारीस गेले असता आपली आई आजारी पडल्याचें निमित्त करून अकबर कोणाच्या ध्यानी मनीं नमता दिल्लीस पुरत आला. तेथून त्याने बह्रामखानास कळविलें कीं, ' आजपर्यंत आमचा विद्याभ्यास व बाळपणचे खेळ चालले होते, म्हणून सर्व राज्याचा कारभार तुमच्या हातात असणे जरूर होते परंतु आता आपण आपले राज्य स्वतः

चालवावें असें आम्हीं मनांत आणिलें आहे, तरी आमचें कल्याण व्हावें या इच्छेनें तुम्हीं आतां सर्व कारभार सोडून द्यावा, आणि संसाराचा त्याग करून ईश्वरचितनांत कालक्रमण करण्याकरितां मक्केस जाऊन राहवें. तेथें तुमच्या खर्चीचा बंदोबस्त उत्तम ठेविला जाईल.' शिवाय त्यानें आपल्या सर्व लोकांस कळण्याकरितां असा एक जाहीरनामा काढिला, कीं 'आम्हीं आपल्या राज्याचा सर्व कारभार इतःपर आपल्या हातांत घेतला आहे, तरी यापुढें आमचा हुकूम सर्वांनीं पाळावा; दुसऱ्या कोणाचा मानूं नये.' हा जाहीरनामा बहरामखानास कळला, तेव्हां प्रथम ह्या कृत्याचा त्यास राग आला नाहीं. निमूटपणें सर्व अधिकार सोडून तो मक्केस जाण्याकरितां म्हणून राजपुतान्यांत नागोरपर्यंत गेला. तेथें त्याची बुद्धि फिरली. बादशहाविरुद्ध बंडावा करून स्वतंत्र अधिकार बळकाविण्याचा तो उद्योग करूं लागला. सन १५५९ त त्यानें आपली स्वतंत्र फौज जमविली. तेव्हां अकबरानें त्याच्या पारिपत्यास सैन्य पाठविलें. त्यास चुकवून बहराम पंजाबांत पळाला, त्याचा पाठलाग करून मच्छीवाडा येथें अकबराच्या फौजेनें त्याचा पराभव केला. पुढें कांहीं दिवस रानावनांत भटकल्यावर निभाव लागत नाहीं असें पाहून, क्षमा मागण्यासाठीं त्यानें आपल्या तर्फेनें बादशहाकडे कांही मनुष्ये पाठविलीं. तेव्हां अकबरानें आपले उमराव रवाना करून मोठ्या सन्मानानें त्यास दरबारीं आणविलें, (डिसेबर १५६०). पागोटें मानेस बांधून सिंहासनासमोर पडून त्यानें बादशहाची माफी मागितली. अकबर त्याची खरी योग्यता व पूर्वीचे उपकार विसरला नव्हता. बहरामखानाची ती दीनावस्था पाहून त्याच्या मनास कळवळा आला. आपल्या हातानें त्यास वर उठवून बादशहानें आपल्या उजव्या बाजूस त्यास त्याच्या पूर्वीच्या जागीं बसविलें, आणि बहुमानपोषाख दिला. नंतर अकबर त्यास म्हणाला, 'बहरामखान, आमच्या घराण्यावर आपले बहुत उपकार आहेत. आपली इच्छा असेल, तर काल्पी व चंदेरी ह्या प्रांतांची सुभेदारी आपणांस देतो; तसें नसेल तर खुशाल येथेंच दरबारीं राहून कामकाज करीत जा. अथवा तेंही पतकरत नसेल, तर मक्केस जाऊन राहा. तेथें आपल्या मोठेपणास साजेल असा आपला बंदोबस्त ठेवण्यांत येईल.' बहरामखान अभिमानी व धूर्त होता. आपणास आपला पूर्वीचा स्वतंत्र अधिकार पुनरपि मिळणार नाहीं हें तो पकें जाणून होता. त्यानें मक्केस जाण्याचें पत्करिलें, आणि म्हणाला, 'खाविद, एकवार आपल्या चरणापाशीं मीं वेइमान केले; आतां येथे काम करण्याची माझी योग्यता

नाही आपण क्षमा केली, हेंच माझ्या नोकरीचे योग्य बक्षीस आपण मला दिलें.' वाद-
शहानें त्यास सालाना पन्नास हजार रुपयाचे वेतन करून दिलें. नंतर तो मक्केम जाण्या-
करितां गुजराथेंत आला तेथे एके दिवशीं होडीतून उतरून किनाऱ्यावर आल्यावर,
मुबारिकखान नामें एक पठाण त्याच्या भेटीस आला. ह्या मुबारिकखानाच्या वापास
बहरामनें पूर्वी लढाईत ठार मारिलें होते भेटीचे वेळीं मुबारिकनें बहरामच्या पाठीकडून
पोटात शस्त्र खुपसून त्याचा प्राण घेतला, (जानेवारी, सन १५६१) त्याची बाय-
कामुले आगऱ्यास पाठविण्यात आली, तेथे वादशहानें त्याची उत्तम वरदास्त ठेविली.
त्याचा मुलगा मीर्झाखान ह्याजला अकबरानें मोठें काम दिले, आणि पुढें काही दिव-
सानी त्याची हुशारी पाहून वापाचा खानखानान ही पदवी त्यास दिली हा गृहस्थ
पुढें फार प्रसिद्धीस आला. बहरामखानाचे समरागणावरील शौर्य व आपत्कालचे धैर्य,
इत्यादि अनेक गुण आठवून वादशहास आमरण त्याचे स्मरण होत असे एकंदरीत
बहरामखानासारखा हुशार व नेटावा पुरुष मिळाला, म्हणूनच हुमायून विपत्तीतून पार
पडून, अकबरास पुढील सुदीन प्राप्त झाले बहरामासारखा धाडसी वीर अकबराजवळ
नसता, तर सूरवंशी सरदारानी अकबरासारख्या वालकाची डाळ कधीच शिजू दिली
नसती. आणीबाणीच्या वेळीं मोगल सरदारात ऐक्य व उत्साह राहिला, ह्याचें
श्रेय बहरामास आहे सारासार विचार न पाहता कोणतीही गोष्ट मनात आल्याबरोबर
तडाख्यासरशी करून टाकणें हा त्याच्या वर्तणुकींत दोष होता, म्हणूनच त्याचा असा
परिणाम झाला अशा उपकारकर्त्याचे अन्याय पोटात घालून, त्यास मोठ्या संतोषाने
रजा देण्यात अकबराने जो मनाचा मोठेपणा व्यक्त केला, तो त्याच्या थोरपणास
चागला शोभतो.

अकबरानें वय आता अठरा वर्षांचे झालें. इतःपर तो कोणाच्या ताब्यात राहिला
नाहीं. स्वतःच्या हिंमतीवर अनेक विकट प्रसंगातून त्यानें आपली राज्यनौका सुस्थळास
कशी आणिली हें आता पाहवयाचें आहे.

(आ) आदमखान वगैरे, (१५६१).-अकबराची दाई महाम अनागा ही
हुशार व खटपटी बाई होती. ती हमीदाची नातेवाईक होती असें दिसतें. हरएक कारभा-
रात ढवळाढवळ करण्याची तिला हास होती. ती स्वभावानेही दुष्टच होती तिचा मुलगा
आदमखान ह्यास योग्यतेस चढविण्यासाठीं तिनें नाहीं नाही त्या खटपटी केल्या एकदां
असा प्रकार घडला, कीं बाक्ष बहादूर म्हणून एक पठाण सरदार माळव्यात माडवगड
येथे स्वतंत्र वागत होता. त्याजवर अकबराने या आदमखानास पाठविलें. आदमखान

हा अकबराचा विश्वासू कामदार होता. त्यानें बाझ बहादूरचा पराजय करून, त्याचा सर्व मुलूख काबीज केला. तेव्हां बाझ बहादूर पळून बऱ्हाणपुराकडे चालता झाला. परंतु पुढें आदमखानानेंच अधमपणाचें वर्तन चालाविलें. सर्व लूट त्यानें स्वतःकडे ठेविली, आणि बाझ बहादूरचा जनानखानाही आपल्याजवळ अडकवून ठेविला. त्यांत बाझ बहादूरची सुंदर स्त्री रूपमती होती. तिचा अभिलाष धरून आदमखानानें तिच्या भेटीस जाण्याची वेळ नेमिली. तिला नाहीं म्हणतां येईना. ती सुंदर पोपाख करून आदमखान येण्याच्या वेळेस पलंगावर निजून राहिली. खान आल्यावर पाहतो, तों ती मेलेली दिसली. आदमखानाकडून अप्रतिष्ठा न व्हावी म्हणून रूपमतीनें विप खाऊन आत्महत्या केली होती. बाझ बहादूरच्या दुसऱ्या पुष्कळ स्त्रिया जनानखान्यांत होत्या, त्या अकबरास चहाड्या सागतील म्हणून, महाम अनागानें सर्वास ठार मारविलें. बाझ बहादूर हा मुसलमान असूनही हिंदु धर्माचा द्वेष करीत नसे. त्याच्या जनानखान्यांत पुष्कळ हिंदु स्त्रिया होत्या. आदमखानानें अधिकाराबाहेर काम केलें हें अकबरास खपलें नाहीं. तो एकदम फौज घेऊन आगऱ्याहून आला, आणि आदमखानास पकडून घेऊन परत गेला. पुढें त्याजपासून सर्व लूट परत घेऊन त्यास कामावरून काढिलें, आणि त्याच्या जागीं आपला गुरु पीरमहंमदखान यास नेमिलें. स्वतः बाहशहा आपणावर रागावला आहे असें आदमखानास वाटलें नाहीं. महंमदखान ऊर्फ शम्मुद्दीन नांवाचा अकबराचा वजीर त्याच्या एका आवडत्या दाईचा नवरा होता. बहरामखानाचा बंदोबस्त करण्यांत हानेच पुढाकार घेतला असून, महाम अनागाचें प्रस्थही त्यानेच मोडिलें, म्हणून आदमखानाचा त्याजवर डोळा होता. तेव्हां हाच आपला नाश करूं पाहत आहे असें समजून, वजीर वाड्यांत काम करीत बसला असतां त्याजकडे जाऊन त्याचा आदमनें प्राणघात केला, (मे १५६२). हें वर्तमान ऐकून अकबर त्या ठिकाणीं आला. आदमखान त्यास गच्चीवर दिसला. अकबराचा हात तलवारीकडे गेला; पण झटकन आत्मसंयमन करून त्यानें आदमखानास गच्चीवरून खालीं लोटून देण्याचा हुकूम केला. तो अंमलांत येऊन खानाचा अंत झाला. मुलाच्या दुःखानें आई महाम अनागा पुढें चाळीस दिवसांनीं मरण पावली.

आपल्याकडील बाजीराव मस्तानी प्रमाणें बाझबहादूर व रूपमती यांच्या प्रेम-बंधाचें स्मरण उत्तर हिंदुस्थानांत अद्यापि ताजें असून, त्याजवर अनेक कवनें झालेलीं आहेत. प्रेमासाठीं त्यांना धर्मत्याग करावा लागला नाहीं. (पारसनीस कृत इ. संग्रह, ऐ. गोष्टी पहा.)

बह्रामखाना प्रमाणेंच महाम अनागा ही राज्याचा कारभार आपल्या हातीं ठेवण्यासाठी महा खटपट करीत होती अलीकडच्या दोन तीन वर्षांत तिचेच प्रस्थ राज्यांत असल्यामुळे, तिचा मृत्यु (स. १५६२) हा अकबराच्या स्वतंत्रतेचा आरंभ सलजला जातो. म्हणजे वयास वीस वर्षे होताच त्याने सर्व सत्ता आपल्या हातात घेतली. या पूर्वीच्या कारभारास ' जनानी कारभार ' म्हणतात.

मुन्यिमखान व शिहाबुद्दीन हे दोघे सरदार शम्सुद्दीनच्या खुनाचे प्रसंगी जवळ होते, परंतु त्यानी आदमखानास खून करू दिला, हें अकबरास आवडले नाहीं. ते पळून गेले. अकबरानें त्यास पकडून आणून क्षमा केली, मुन्यिमखान पुढें वजीर झाला शराफुद्दीन म्हणून दुसरा एक गृहस्थ होता त्यास अकबराची बहीण बक्षीबानू दिलेली होती त्याने पळून जाऊन बंड उभारिलें त्याच्या एका गुलामानें मागे राहून अकबराचा खून करण्याचा प्रयत्न केला. दिल्ली शहरात अकबर सायकाळीं वाड्यात परत येत असता, त्या गुलामानें त्यास बाणानें घायाळ केलें त्याबरोबर जवळचे लोक गुलामास पकडून तपास करूं लागले. परंतु तपासात भलभलतींच नावे बाहेर येऊन ज्यास्त त्रास होईल सवब अकबरानें त्यास एकदम मारून टाकविलें काही दिवसांनीं त्याची जखम बरी झाली. शराफुद्दीनला पकडून अकबरानें कैदेत ठेविले.

ख्वाजा मुअज्जम म्हणून अकबराचा मामा होता तो मोठा त्रात्य असून बेलाशक खून वगैरे करीत असे. जहरा आगा नावाची त्याची बायको होती, तिचा तो अतिशय छळ करी. तिची आई बिबी फातिमा हिची देखरेख हुमायूनच्या जनानखान्यावर असे. तिच्यावर अकबराची भक्ति होती तिनें ख्वाजाचा दुष्ट वर्तणूक अकबरास कळवून आपल्या मुलीचे सरक्षण करण्याविषयी त्यास विनंति केली. अकबर शिकारीस म्हणून निघाला तो ख्वाजाच्या घरावरून गेला, आणि पुढें निरोप पाठवून त्यास कळविलें, कीं ' जरा बाहेर येऊन मला भेटा ' तें ऐकून ख्वाजास राग आला. त्याने लगेच घरात जाऊन, बायकोचा खून केला, आणि रक्ताने भरलेली कट्यार अकबराचे जासुदास दिली. अकबरास हें वर्तमान समजताच तो लगेच ख्वाजाच्या घरात गेला. ख्वाजा तलवारीस हात घालून अकबरावर चाल करणार, तोच अकबरानें त्यास दरडावून गप्प बसविलें, आणि गरीब बायकोचा खून का केलास, म्हणून विचारलें त्यावर तो बादशहास शिव्या देऊं लागला. तेव्हा त्यास पकडून अकबराने स्वाल्हेरच्या किल्ल्यात कैदेत ठेविलें, तेथेच तो मरण पावला (सन १५६३).

(इ) खानजमान (स. १५६६).—महंमदशहा आदिली व हिमू याचा

निकाल लागल्यावर शेरखान नांवाचा मूर जातीचा पठाण सरदार बंगाल व अयोध्या प्रांतांकडे बंडावा चालवीत होता. त्याच्या बंदोबस्तासाठी खानजमान नांवाचा इमानी सरदार अकबराने रवाना केला. शेरखान हा मुलूख जिंकीत जोधपुरपर्यंत आला. खानजमानने त्याचा पराजय करून सर्व लूट हरण केली, पण शेवटी स्वतःच स्वतंत्रतेने राहण्याचा त्याचा झोंक दिसू लागला. अकबरास ह्या गोष्टी कळल्या. बादशहा स्वतः आपणावर येत आहे हें समजतांच, त्यानें सर्व लूट त्याजकडे पाठवून दिली. तेव्हां बादशहा परत गेला. पण खानजमानाच्या मनांतील द्वेषबुद्धि कमी झाली नाही. कित्येक ऊझबक लोकांनीं अयोध्या प्रांतांत बंडे चालविलीं, त्यांस खानजमान व आसफखान ऊझबक नांवाचा दुसरा एक अकबराचा सरदार, कुरा प्रांताचा सुभेदार होता तो, असे जाऊन मिळाले. तेव्हां भरपावसाळ्यांत अकबर अयोध्या प्रांतांत गेला. सर्व फौज मार्गे टाकून फक्त बरोबरच्या खाशा स्वारांनिशीं तो शत्रूंपाशीं पोचला. गंगेच्या पलीकडच्या कांठीं शत्रूंची फौज उतरली आहे, असें पाहून अकबर आपल्या स्वारांनिशीं रातोरात नदींतून पोहून पलीकडे गेला. मध्यें नदी असल्यामुळे अकबराच्यानें अलीकडे येववणार नाही, अशा समजुतीनें शत्रु स्वस्थ बसले हांते. अकबरानें एकाएकीं येऊन हल्ला करितांच ते सैरावैरां पळून गेले. खानजमान मारला गेला. इतर सरदारांस पकडून अकबरानें हत्तीच्या पायीं दिले, (सन १५६६). त्या योगाने ह्या पूर्वेकडील प्रांतांत बरीच स्वस्थता झाली.

(ई) महंमद हकीम मीर्झा, (सन १५६६).—अकबराचा सावत्र भाऊ हकीम ह्यास सुलेमान मीर्झा याने काबुलांतून घालवून दिले, तेव्हां तो पंजाबांत आला, व तो प्रांत हस्तगत करण्याचा विचार करूं लागला. अकबर पूर्वेकडे ऊझबक लोकांचीं बंडे मोडण्यांत गुंतला असतां हकीमचे इकडे चांगले फावले. नोव्हेंबर सन १५६६ त अकबर स्वतः पंजाबांत गेला. तो आल्याची बातमी लागतांच हकीम त्वरेनें परत काबुलाकडे गेला. तेथे सुदैवाने काबूल त्याच्या हस्तगत झाले; कारण सुलेमान मीर्झा बदक़्शान प्रांतांत गेला होता. तूर्त हकीमच्या वाटेस अकबर गेला नाही. त्याची हकीकत पुढे काबूलप्रकरणीं येईल.

ह्यांशिवाय आणखी अनेक सरदारांनीं दंगे केले; पण त्यांत विशेषेकरून ऊझबक सरदारच पुढारी असत. त्या सर्वांचा बंदोबस्त अकबराने केला. सन १५६० पासून १५६७ पर्यंत अकबराचा काळ असलीं बंडे मोडण्यांत गेला. कोणतेही काम त्वरेनें करण्याची अकबराची हातोटी आणि शत्रूसही क्षमा करण्याचे त्याचे औदार्य, हे त्याचे

गुण ह्या सर्व प्रसंगी विशेष दृष्टोत्पत्तीस आले. अकबराच्या राज्यात अजून स्वस्थता झाली नव्हती.

नर्मदेच्या उगमाजवळ गढा मंडळा प्रात असून तेथील गोंड राजा संग्रामशहा याची सून राणी दुर्गावती आपल्या अल्पवयी मुलास साभाळून शहाणपणानें राज्य करीत हांती. तिच्या जवळ वीस हजार घोडेस्वार व एक हजार हत्ती एवढी फौज असून तिनें अनेक वार बाजबहादरचा पराभव केला होता तिच्या शौर्याची कीर्ति सर्वत्र पसरून तिला जिंकल्याशिवाय आपल्या सत्तेस शोभा नाही, असे अकबरास त्याचा सरदार आसफखान यानें कळविलें हा आसफखान करा प्राताचा सुभेदार होता. त्यानें बादशहाच्या परवानगीनें दुर्गावतीवर स्वारी करून गढाप्रात जिंकिला (स १५६४) युद्धात निभाव न लागल्यामुळे शत्रूच्या हातीं पडण्याचा प्रसंग राणीवर आला, तेव्हा तिनें आपल्या छातींत खंजीर खुपसून प्राणत्याग केला. आसफखानाने या स्वारीत तुंदेल खडातील पन्ना येथील हिऱ्याच्या खाणी हस्तगत करून बादशहास दिल्या.

४ अकबरानें जिंकिलेले प्रदेश, (स. १५६१—१६००).

उपक्रम —अकबराच्या राज्याचा विस्तार बंडखोरांची पारिपत्ये करिताना झाला अशी बंडखोरी स. १५७६ त समाप्त होऊन तदुत्तर त्याच्या कारभारास निराळें वळण लागलें. म्हणून स. १५६२ पासून पुढील चौदा वर्षांचा काळ हा अकबराच्या ऐन तडफेचा व तरुण पराक्रमाचा होय ह्या चौदा वर्षांत त्याने अफगाण प्रतिस्पर्धी जिंकून त्याच अनुषंगानें रजपुताना, गुजराथ आणि बगाल हे प्रात जिंकिले, तेणें करून त्याची बादशाही कायम होऊन नर्मदेत्तर प्रदेशात तो चक्रवर्ती बनला. पहिली पाच वर्षे बह्रामच्या हाताखाली, व पुढील काही वर्षे बंडावे वगैरे मोडण्यात, मिळून अकबराने पहिल्या आठ वर्षांतच जो अनुभव मिळविला, त्यावरून आपलें राज्य लोकास मुस्तावह व चिरस्थायी कसे करिता येईल, ह्याविषयी त्याचे मनांत विचार घोळ लागले. चारशें वर्षे झालीं, तरी मुसलमानाचे राज्य टिकाऊ झाले नाही हुमायूनवरील प्रसंग त्याच्या डोळ्यापुढें होते अशा स्थितींत रजपूत राजाची मने आपणाकडे वळवून आपले राज्य सुरक्षित करण्याचा त्याने निश्चय ठरविला. सर्वास समतेनें व ममतेने वागवावयाचें, राज्यकर्त्याचा जाच त्यास होऊ द्यावयाचा नाही, त्याची सामाजिक व सापत्तिक स्थिति सुधारावयाची, धर्माच्या बाबतींत कोणावर जुलूम करावयाचा नाही, अशा रीतीनें लोकप्रीति सपादून सर्व हिंदुस्थान देश युक्ति-प्रयुक्तीने आपल्या ताब्यात आणावयाचा, अशी आपली कर्तव्यमर्यादा कायमची ठर-

वून अकबरानें तसा उद्योग आरंभिला. स. १५६२ त त्यानें मारवाडच्या मालदेवाची मुलगी जोधाबाई इच्याशीं लग्न लाविलें. लगेच हिंदूंना अत्यंत जाचक झालेला जिझिया कर त्यानें माफ केला (स. १५६२); तसेंच हिंदू यात्रेकरूंवर यात्रेच्या ठिकाणीं कर घेण्यांत येत असे, तोही त्यानें बंद केला. अशा उपक्रमानें त्यानें आपला मुख्य उद्देश कसा तडीस नेला, हें पुढें हळू हळू व्यक्त होईल.

अकबरानें आपलें राज्य चिरस्थायी करण्याकरितां ज्या ज्या युक्त्या योजिल्या, त्यांत रजपुतांशीं केलेले शरीरसंबंध ही गोष्ट मुख्य होय. पुरातन काळापासून रजपूत राजे हिंदुस्थानचे राज्यकर्ते होते. मुसलमानांनीं अनेकवार रजपुतांस जिंकिलें, पण त्यांचा अंमल बसावा तसा बसला नाहीं. ते स्वतंत्रतेनें वागतच होते. अकबरानें त्यांजवर आपला अंमल सहानुभूतीच्या युक्तीनें बसविला. त्यांचीं राज्ये खालसा करण्याच्या भानगडींत तो पडला नाहीं. तर त्यांच्याशीं शरीरसंबंध जोडून आणि त्यांस आपल्या दरबारीं लष्करी व इतर खात्यांत मोठमोठीं कामें देऊन, आपलेसें करून घेतलें. अफगाण हे मोगलांचे शत्रु होते. अफगाणांचा पाडाव करण्यास रजपूत आपणास चांगले उपयोगी पडतील, हें अकबरानें पक्कें ताडिलें, आणि आपल्या बादशाही साम्राज्याची व्यवस्थाच त्यानें अशा प्रकारची ठरविली, कीं तींत सर्व प्रकारच्या व सर्व जातींच्या लोकांचा समावेश व्हावा. रजपूत व मुसलमान ह्यांस त्यानें समान दृष्टीनें वागविलें. ह्या कृत्यांत अकबरास जें यश आलें, आणि जे प्रमाद त्याच्या हातून घडले, त्यांजपासून सर्व राज्यकर्त्यांनीं बोध घेण्यासारखा आहे.

(अ) रजपूत राज्यें, (स. १५६१-१५६७).—जयपुर. स. १५६१ त अकबर रजपुतान्यांत गेला. त्या वेळेस जयपुर संस्थानचा रजपूत राजा बहारमल्ल यानें आपली मुलगी अकबरास दिली. त्याजबद्दल त्या राजास व त्याचा मुलगा भगवानदास ह्यास अकबरानें आपल्या लष्करांत सरदारी देऊन ठेविलें.

जोधपुर, (स. १५६१).—अकबर अजमिरास गेला असतां त्यानें मीर्झा शरीफुद्दीन हुसेन ह्यास जोधपुरच्या राजाचा मेडतें किल्ला काबीज करण्याकरितां पाठविलें. राजा मालदेव ह्यानें हुमायुनास त्रास दिला होता, आणि तो अकबरासही एकदम शरण आला नाहीं. मेडत्याचा किल्ला घेण्यास अकबराच्या फौजेस फार प्रयास पडले. आंतील अन्नसामुग्री संपेपर्यंत किल्ला मोगलांच्या स्वाधीन झाला नाहीं. अर्धे रजपूत लोक लढून मेले, तेव्हां राजा मालदेव अकबरास शरण गेला. त्याचा अकबरानें आपल्या दरबारीं उत्तम सन्मान केला. दरबारांत बादशहाच्या उजव्या बाजूस

त्यास जागा मिळाली, आणि ज्यास्त मुलूखही बादशहाकडून त्यास प्राप्त झाला मालदेवानें आपली मुलगी जोधाबाई अकबरास दिली, तिचाच मुलगा सलीम होय. ह्याप्रमाणें दुसरे अनेक रजपूत राजे अकबरास शरण आले.

मेवाड.—मेवाडचा राणा उदयसिंह ह्यानें अकबराचे सार्वभौमत्व कबूल केले नाहीं. तो आपणाला स्वतंत्र समजे, आणि सर्व रजपूत राजात आपण श्रेष्ठ व सार्वभौम आहों, असे तो आपणास मानी. रजपुताना हाच खालीं दक्षिणेस येण्याचा मार्ग व त्यात प्रमुख मेवाड. तेव्हा मेवाड जिंकित्याशिवाय रजपुतान्यावर आपला अमल बसावयाचा नाहीं, हें अकबर पूर्णपणे ओळखून होता बाझ बहादूर माळव्यातून पळून गेला, त्यास उदयसिंहानें आश्रय दिला. तेव्हा ऊज्जवक लोकांच्या बंडातून मोकळा होताच अकबर स्वतः माळव्यातून तोडरमल्ल, शुजायतखान, आसफखान वगैरे सरदार व तोफा घेऊन चित्तोडगडावर चालून आला, (१५६७) चित्तोडगड किल्ल्याच्या सरक्षणार्थ आठ हजार लोक ठेवून राणा उदयसिंह दुसऱ्या एका अवघड जागीं जाऊन राहिला. ह्या वेळपर्यंत अकबराने तोफखाना बाळगिला नव्हता. हा किल्ला घेण्याचे काम त्याने स्वतः तडीस नेलें. चित्तोडगड चारशे फूट उंच असून वर अगदीं अवघड आहे. तो अकबराच्यानं काबीज करवणार नाहीं, असे उदयसिंहास वाटलें होतें. किल्ल्यात धान्य, दारूगोळा, वगैरे भरपूर सामान असून, आठ हजार शूर शिपाई जयमल्ल नामक सेनापतीच्या हाताखालीं लढण्यास सिद्ध झाले. जयमल्ल व अकबर ह्या दोघानीं लढाईची व हरएक युक्तीची शिकस्त केली. अकबराचाही निश्चयच झाला होता, कीं हा किल्ला घेतल्याशिवाय राहवयाचें नाहीं कारण अकबराच्यानें हिंदुस्थानातला अमुक-एक किल्ला काबीज करवला नाहीं, असे पुन लोकांनीं म्हणूं नये त्यानें जयमल्लास 'संग्राम' नावाच्या आपल्या बंदुकीनें ठार केले, तेव्हाच किल्ला हस्तगत झाला. त्या वेळीं रजपुतानीं जोहार केला त्यात नऊ राण्या, पाच राजकन्या व आणखी अनेक स्त्रिया यानीं अर्मीत प्राणाहुति देऊन प्रलय उडविला, त्याची आठवण कधीं नाहींशी होणार नाहीं. चित्तोड येथें अकबरानें दाखविलेलें युद्धकलानैपुण्य त्या वेळच्या पाश्चात्य सेनानायकांच्या अंगीं सुद्धा नव्हतें असे अनेकांचें मत आहे. चित्तोडगडावर अकबरास जय मिळाल्यामुळे रजपुतान्यात सर्वत्र स्वस्थता होऊन बहुतेक राजे स्वसरक्षणार्थ अकबरास शरण आले. उदयसिंहानें मात्र त्यास दाद दिली नाहीं. राजधानी मुसलमानांच्या ताब्यात गेली, तरी कित्येक वर्षे त्याच्या कुटुंबानें अरण्य-वासात काढिली, आणि शेवटीं उदयसिंहाचा मुलगा राणा प्रतापसिंह यानें अकबराच्या

तोंडून आपलें स्वातंत्र्य कसें कबूल करविलें, तो प्रकार पहिल्या भागांत उदेपुरच्या इतिहासांत सांगितला आहे.

सन १५६९ सालीं रतनभोर व कर्लजूर हीं रजपुतांचीं ठिकाणें अकबरानें काबीज केलीं. सन १५७०त बिकानेरचा राजा कल्याणमल्ल ह्यानें आपल्या भावाची मुलगी बादशहास दिली; आणि बादशहानें राजास आपल्या लष्करांत मनसबगिरी दिली. कल्याणमल्ल व त्याचा मुलगा राय रायसिंग हे पुढें पुष्कळ दिवस बादशाही नोकरींत होते. अशा रीतीनें लहान मोठे रजपूत राजे बादशाहाची नोकरी बजावण्यांत भूषण मानूं लागले.

(आ) गुजराथ, (१५७३-७३).—हिंदुस्थानांतील निरनिराळे प्रांता आपल्या ताब्यांत आणून सर्व देशावर आपलें साम्राज्य स्थापण्याचा अकबराचा मनोदय मूळपासूनच होता. शिवाय ज्या ज्या ठिकाणीं त्याच्या बापास त्रास पडला, ते प्रांत तर अवश्य जिंकावयाचे अशी त्याची इच्छा होती. त्यास अनुसरूनच गुजराथ, बंगाल वगैरे प्रांत त्यानें जिंकून आपल्या अमलाखालीं आणिले. गुजराथेंत या समयीं मोठी अंदाधुंदा सुरू होती, हें त्या प्रांताच्या इतिहासांत सांगितलेंच आहे. तयमूरच्या वंशांतील सुलतान मीर्झा ह्या नांवाचा एक राजपुत्र बाबरबरोबर हिंदुस्थानांत आला होता, त्यास हुमायूननें अंतर्वेदींत संबळच्या सुभ्याचें काम दिलें होतें. पुढें त्याच्या मुलांनीं बंडे केलीं. माळवा प्रांतांत अकबरानें त्यांचा मोड केल्यावर ते गुजराथेंत पुंडाई करूं लागले. शिवाय, गुजराथच्या गादीबद्दल लागलेले तंटे मोडण्याकरितां इति-मादखान नामक सरदारानें अकबरास गुजराथेंत बोलाविलें. त्याप्रमाणें सन १५७२ च्या सेप्टेंबर महिन्यांत अकबर दिल्ली सोडून गुजराथेंत पाटण येथें आला. तेथील सुलतान मुज्फरशहा यानें अकबरास शरण येऊन सर्व राज्य त्याच्या स्वाधीन केलें. त्यास अकबरानें दिल्लीस नेऊन बंदोबस्तांत ठेविलें. तेथून काहीं दिवसांनीं चुनारगड येथें व पुढें गौड येथें त्याची रवानगी झाली. (अकबरानें अजीज कोका नांवाच्या सरदारस गुजराथचा सुभेदार नेमिलें, आणि प्रांताच्या बंदोबस्ताची सर्व व्यवस्था केली. नंतर सुरत, भडोच व चांपानेर येथें वर सांगितलेले मीर्झा फौजबंद राहिले होते, त्यांजवर जाऊन अकबरानें त्यांचा पाडाव केला, व पुढें त्याच्या फौजेनें त्यांचा पाठलाग करून त्यांस घालवून दिलें. त्यांच्याशीं गुजराथेंत लढताना एकदां आनंदनजीक सारसा येथें अकबरावर जिवावरचा प्रसंग आला होता. परंतु जयपुरचा राजा भगवानदास व त्याचा पुतण्या मानसिंह यांनीं विलक्षण पराक्रम करून अकबराचा जीव वांचविला.)

आणि अखेरीस अकबराची फत्ते झाली. नंतर ते मीर्झा पंजाब व माळव्याकडे पळाले. गुजराथचा बंदोबस्त करून अकबर आप्रयास गेला. पुढें स. १५७३ त अहंमदाबादेहून अकबर खंबायतेस जाऊन, तेथें त्यानें प्रथम समुद्रदर्शन घेतले. खंबायत हें त्या वेळीं अत्यंत भरभराटीचे व जगाच्या व्यापाराचें बंदर होतें. तेथे एक आठवडा राहून अकबर बडोद्यास आला. तेथें त्याने गुजराथच्या बंदोबस्ताची सर्व व्यवस्था लावून दिली नंतर भडोच घेऊन अकबर सुरतेस गेला सुरत घेण्यास तर फारच प्रयास पाले तेथील तट फार मजबूद होता. अकबराने दीड महिना वेढा चालवून सुरत काबीज केले, आणि तेथील बंदोबस्त करून स. १५७३ च्या जून महिन्यात अकबर आश्यास परत गेला समुद्रावर पोर्तुगीझ लोकांनीं काय उद्योग चालविले आहेत, ह्याची कल्पना अकबरास या स्वारींत प्रथम झाली गुजराथेंत पुनरपि बंड झाल्याची बातमी त्यास आली. महंमद हुसेन मीर्झा व गुजराथचा एक पदच्युत सुलतान ह्यांनीं तेथें दंगा चालविला अकबर विलक्षण चपळ होता. प्रसंग पडल्यावर तो वाटेल तें काम तेव्हाच उरकून टाकीत असे. त्याने दोन हजार स्वार पुढें एकदम रवाना केले, आणि लागलेच खास तैनातींतील तीनशे इसम बरोबर घेऊन साडणीवर बसून तो लाब लाब मजला मारीत भयंकर उष्णता सहन करून पाटण येथे आला. नऊ दिवसात साडेचारशें मैलाची त्याने मुशाफरी केली. पाटण येथे त्याची फौज तीन हजार होती विश्रांति न घेता तो लागलाच अहंमदाबादेवर चाल करून आला. अहमदाबादेस जी अकबराची थोडी फौज होती, तिला वेढा पडला होता अकबर इतक्या त्वरेनें आला, हें शत्रूच्या लोकास खरें सुद्धा वाटलें नाहीं अकबराने लगेच लढाई सुरू करून बंडखोरास जिंकून ठार मारिलें, आणि पुनरपि गुजराथचा सुभा अजीज कोका याच्या स्वाधीन करून, अहंमदाबादच्या आसपास त्यास जहागीर तोडून दिली. दिल्लीस परत गेल्यावर गुजराथ प्रांताची जमाबदी व नवीन व्यवस्था ठरविण्याकरिता बादशहानें प्रसिद्ध खत्री अमलदार राजा तोडरमल्ल यास पाठविले. त्याने गुजराथ प्रांताची दराबस्त पाहणी केली, आणि प्रतबंदी व दरठरोती करून तोडरमल्ल दिल्लीस परत गेला अजीज कोका हा फार सात्त्विक वृत्तीचा होता. राज्यकारभाराची दगदग न आवडून तो विरागी होऊन दिल्लीस जाऊन राहिला. पुढें माळव्याचा अधिकारी शहाबुद्दीन अहमदखान व इतिमादखान हे गृहस्थ काहीं दिवस अहंमदाबादच्या सुभेदारीवर होते. सुलतान मुज्फर बंगाल्यात कैदेत होता, तेथून तो सुद्धा पुनरपि गुजराथेंत आला, आणि अहंमदाबाद काबीज करून

त्याने बंड चालविले. त्याने बडोद्याचा अंमलदार कुत्बुद्दीन ह्यास ठार मारून बहुतेक गुजराथ प्रांत हस्तगत केला. ते अकबरास कळल्यावर त्याने बहरामखानाचा पराक्रमी मुलगा मीर्झाखान यास गुजराथच्या बंदोबस्तास पाठविले, (१५८३). मीर्झाखानाने मुज्फरशहाचा पराभव करून अहंमदाबादचा बंदोबस्त केला. ह्या पराक्रमाबद्दल अकबराने खूश होऊन मीर्झाखानास खानखानान ही पदवी दिली. अकबर व जहांगीर ह्यांच्या कारकिर्दीत हा सरदार फार प्रमुख होता. पुढे सन १५९० त मीर्झाखानास अकबराने परत बोलावून अजीज कोका यास पुनर्राप गुजराथचे काम दिले त्या वेळीं मुज्फरशहा रानावनातून भटकत होता, त्यास कच्छ प्रांतांत अजीज कोकाचा मुलगा अब्दुल्ला ह्याने पकडिले. तेथून जुनागडास येत असतां रस्त्यांत मुज्फरने वस्त्र्याने आपली मान कापून आत्महत्या केली, (स. १५९२ . त्याचा मुलगा बहादूर ह्याने पुढे बंरच दिवस बंड चालविले. तो जहांगीरच्या वेळेस स. १६१४ त मरण पावला. इकडे स. १५९० त अजीज कोका गुजराथचा बंदोबस्त केल्यावर, बादशहाच्या परवानगीशिवाय मक्केस निघून गेला. तेव्हां अकबराने गुजराथची सुभेदारी आपला मुलगा मुराद यास दिली. त्यास पुढे अहंमदनगरास जावे लागले, आणि तिकडे मुराद मरण पावल्यावर अजीज कोका मक्केहून परत आला होता, त्यास पुनर्राप अकबराने गुजराथच्या सुभ्यावर नेमिले. अकबर मरण पावला त्या वेळेस हाच गृहस्थ गुजराथच्या कामावर होता. कोका म्हणजे दूधभाऊ. अजीज हा अकबराच्या प्रमुख सरदारांपैकी असून त्याची एक मुलगी मुराद यास व दुसरी खुसूस दिलेली होती.

(इ.) बंगाल, (१५७५).—आपल्या बापास बंगाल्यांत जाच झाला, सबब तो सधन प्रांत जिंकून आपले राज्य एकछत्री करण्याची अकबरास मोठी उत्कंठा होती. बंगाल, बहार व ओढ्या ह्या तीनही प्रांतांवर सूरवंशी सुलतानांचे अफगाण अंमलदार स्वतंत्र कारभार करून होते. पहिला अंमलदार ताजखान म्हणून होता. तो मेल्यावर त्याचा भाऊ सुलेमान कारभार करू लागला. प्रथम तो तांडा येथे राहत असे, पण पुढे पाटणास गेला. तांडा हे गोगरा नदीच्या काठी अयोध्येच्या दक्षिणेस आहे. सुलेमान स. १५७२ त मेल्यावर त्याचा मुलगा दाऊद कारभार पाहू लागला. सुलेमानने सामदामाने वागून अकबराशी तंट्या उपस्थित केला नाही. पण दाऊद एकदम स्वातंत्र्य धारण करून अकबरास जुमानीना. तेव्हां अकबराने स्वतः स्वारी करून पाटणा शहर काबीज केले, (स. १५७४), आणि दर्यापुरपर्यंत दाऊदचा पाठलाग केला. तेथून अकबर परत आग्र्यास गेला, तो पुन-

रपि बंगाल प्रांतात कधीं गेला नाही. परत येताना अकबरांनै मुन्यिमखान व तोडर-मल्ल ह्या दोन सरदारास बंगालची कामगिरी पुरी करण्यासाठी ठेविलें. ह्या दोघा सरदारांच्या दाऊदखानाबरोबर दोन तीन लढायी झाल्या. दाऊदखान प्रथम ताडा येथें पळून गेला, आणि त्याने लावून बंडाळी चालविली. सन १५७५ त बंगाल, बहार व भोड्या हे तीनही प्रात अकबराच्या अमलाखालीं आले. मुन्यिमखान हा ह्याच वेळेस ताडा येथें मरण पावला, तेव्हा त्याच्या जागी हुसेन कुलीखान ऊर्फ खानजहान ह्याची नेमणूक झाली तो बहरामखानाच्या बहिणीचा मुलगा होता त्याच्या अर्गी बहरामची तडफ होती. त्याने दाऊदचा जोराने पाठलाग करून त्यास पकडून ठार मारिलें. पुढें स. १५७८ त खानजहान मरण पावल्यावर बंगाल्यात पुनरपि बंडाळी चालू झाली, तेव्हा नवीन जिंकिलेल्या प्रातातून जबरीनें पुष्कळ वसूल गोळा करण्यासाठी लहान मोठे अनेक अधिकारी अकबराने त्या प्रातावर सोडिले, त्यास रयत त्रासून गेली. फौजेत ठेवावयाचे घोडे सरकारात पसंत करिताना, त्याजला डागून खूण करीत, त्यामुळे घोडे मिळेनातसे झाले, आणि फौजेत भरती होईना. हा असंतोष वाडून बंगालचा नवीन अमलदार मुज्फरखान ह्याचा ताडा येथे खून झाला, (१५८०). ह्या बंगालच्या बंडखोरास अकबराचा मावत्र भाऊ मीर्झा हकीम ह्याची काबुलातून मदत होती. पण व्यसनी व भित्रा असल्यामुळें तो काबुलातून बहेर आला नाही. नाही तर त्याजपासून अकबरास फार त्रास झाला असता स. १५८१ त हकीमवर नजर ठेवण्याकरिता अकबर स्वतः पंजाबातून थेट काबूल येथे गेला पण हकीमची त्याची प्रत्यक्ष भेट न होऊन आणि हें प्रकरण ज्यास्त वाढवूं नये असा शहाणपणाचा बेत करून, अकबर परत आला. काहीं वर्षांनीं बंगालचा कारभार राजा मानसिंह यास मिळाला त्या प्रातात आणखी बरेच दंगे झाले, पण अकबराच्या फौजेनें त्या सर्वांचा बंदोबस्त केला (१५९२) तरी बंगाल्यातील बंड अकबराच्या कारकिर्दीत कायमचे मोडले नाही पुढें जहागीरच्या कारकिर्दीत तेथे स्वस्थता झाली.

(ई.) काबूल, (१५७९).—सन १५७५ पासून अकबराची तीन चार वर्षे शांततेत गेलीं. त्या अवकाशात त्यानें राज्यव्यवस्थेत कित्येक सुधारणा केल्या, आणि सिक्री व आप्रा येथें इमारती बांधिल्या. तो बहुशः दिल्लीस न राहता ह्याच दोन ठिकाणीं राहत असे. सन १५७९ त त्याचा भाऊ महंमद हकीम मीर्झा काबुलास राज्य करीत होता, त्यानें राज्यलोभानें पंजाब प्रांतावर स्वारी केली पंजाबात राजा मानसिंह कारभारावर होता, त्याचा हकिमानें पराभव केला. हें वर्तमान कळताच

अकबर एकदम पंजाबांत गेला. त्यासरशी हकीम परत काबुलास गेला. शहाजादा मुराद यास अकबरानें फौज देऊन हकिमाचा पाठलाग करण्यास काबुलास पाठविलें, परंतु मुरादाचा पराजय झाला, तेव्हां अकबरानें स्वतः जाऊन हकिमाची खोड मोडिली. काबूल प्रांताचें काम त्यानें पुनरपि हकिमास दिलें, तरी तो पुनः कदाचित् दंगा करील, म्हणून जयपुरचा राजा भगवानदास यास काबूल येथें ठेविलें. परत येतांना अकबरानें अटकचा किल्ला पुनः बांधिला. हकीम मीर्झा स. १५८५ त मरण पावला. त्यासही दारूचें व्यसन असून, मरणसमयीं त्याचें वय फक्त ३१ वर्षांचें होतें. हकीमच्या मृत्यूची वार्ता ऐकून अकबरानें लगेच राजा मानसिंहास काबुलास पाठविलें; आणि आपणही स्वतः पंजाबांत गेला. मानसिंहानें काबुलांतील घोटाळे मोडून सर्व पक्षांस संतोषकारक अशी व्यवस्था केली. स. १५८९ त अकबर पुनः काबुलांत गेला. तेथें दोन महिने त्याचा मुकाम होता. तेव्हां त्यानें पूर्वजांच्या कबरांचें दर्शन घेतलें. परत येतांना बहरामखानचा मुलगा खानखानान ह्यानें अकबरास बाबराच्या आत्मचरित्राची हस्तलिखित प्रत नजर केली.

(उ.) काश्मीर, (१५८७).—काश्मीरसारखा सुंदर प्रदेश आपल्या ताब्यांत असावा अशी अकबराची मोठी इच्छा होती. ह्या समयास काश्मिरांत पुष्कळ अव्यवस्था चालू होती. तरी तो प्रांत जिंकण्यास अकबरास फार अडचणी होत्या. तथील रस्तें अत्यंत बिकट असून लोक हद्दी व शूर होते. काश्मीरचा सुलतान यूसुफ अकबराचें सार्वभौमत्व कबूल करीना. तेव्हां अकबरानें मोठी फौज व कित्येक नामांकित सरदार पंजाबांत गोळा करून त्यानें सर्व सरहद्दीवरील प्रदेशांत रवाना केले. त्यांत काश्मिरावर राजा भगवानदास ह्यास पाठविलें, त्याचा विशेष उपयोग झाला नाहीं. दुसऱ्या वर्षी महंमद कासीमखान ह्याचे हाताखाली जी फौज गेली, तिनें काश्मीरच्या राजास पकडून आणिलें. तेव्हां काश्मीर प्रांत अकबराच्या राज्यास जोडला जाऊन, तथील राजास अकबरानें बहार प्रांतांत लहानशी जाहागीर देऊन ठेविलें.

पण त्या बाजूचे तंटे अद्यापि मिटले नव्हते. पेशावरच्या पलीकडील अफगाण लोकांस जिंकण्याची अकबराची इच्छा होती. हे अफगाण युसफझै जातीचे असून ते हिंदुकूश पर्वताच्या पहाडी प्रदेशांत राहत असत. वर ज्या अनेक फौजा अकबरानें पाठविल्या म्हणून सांगितलें, त्यांत झैनखान कोका, मार्गे सांगितलेला अकबराचा दूधभाऊ, ह्यास त्या अफगाण लोकांवर अकबरानें पाठविलें. झैनखानाचा बाप नेहमीं हमीदाच्या हौद्याजवळ हजर असे. त्याची बायको लहानपणीं अकबराची दाई होती.

ह्या स्वारीत झैन खानाचा पराजय होऊन त्याची बहुतेक फौज कापली गेली. एवढा मोठा फौजेचा नाश अकबराच्या एकंदर कारकिर्दीत कधी झाला नाही. अगोदरच जेव्हा खानाने ताबडतोबीने अकबराकडे मदत मागितली तेव्हा ह्या कमावर कोणास पाठवावें हा विचार चालून, अबुल् फजल् व बीरबल ह्या दोघाच्या नावाच्या चिट्ठ्या टाकून पाहता, बीरबलाच्या नावाची चिट्ठी निघाली. त्याप्रमाणे बीरबलाची रवानगी स्वारीत झाली. वास्तविक बीरबलाच्या मनात जावयाचे नव्हतें, आणि त्यास युद्धाचा प्रत्यक्ष अनुभवही नव्हता. झैनखान अनुभवी आहेच, तेव्हा बीरबल गेला तरी हरकत नाही अशा समजुतीने अकबराने त्यास रवाना केलें आपणास लोकानीं भित्रा म्हणूं नये, म्हणून बीरबलही मोठ्या हिंमतीने गेला डोंगराळ प्रदेशात जेव्हा मोगल फौज शिरली, तेव्हा अफगाण लोकांनीं रात्रीच्या समयी तिचा चागलाच समाचार घेतला. त्याच्या परत येण्याच्या सर्व वाटा बद झाल्या. राजा बीरबल व त्याचे आठ हजार लोक हे एका भयंकर घाटांत अफगाण लोकांचे हातून ठार झाले, (फेब्रुवारी १५८६). दुसऱ्या बाजूने खैबर घाटातून तोडरमल्ल व राजा मानसिंह गेले होते, त्यास मात्र काहीं जयप्राप्ति झाली तेव्हा ह्या अफगाण लोकाबरोबर मिटते घेऊन अकबराने आपली फौज परत आणिली. ह्या स्वारीत त्याची जी खराबी झाली, तशी पूर्वी कधी झाली नव्हती. या बाजूचे अफगाण मोगलाच्या अंमलाखाली आले नाहीत.

बीरबलाच्या मृत्यूचे वर्तमान अकबरास अटक येथें समजून त्यास अतोनात दुःख झाले, आणि सेनापति निवडण्याचा प्रश्न आपण चिट्ठ्या टाकून ठरविला ह्याबद्दल त्यानें अत्यंत खेद केला अटक येथे अकबर तीन महिने होता, त्या अवधीत तोफा ओतणें, गोळीबार उडविण्याचा अभ्यास करणे, सरहद्दीच्या बंदोबस्ताची व्यवस्था लावणें, आणि जिकिलेच्या प्रांतात वसुलाची व इतर तजवीज करणे, ह्या गोष्टी तो अहर्निश करित होता. अटक येथे काश्मीरचा यूसफ्शहा त्यास शरण आला. तथापि काश्मीर प्रांत पूर्णपणे ताब्यात आला नाही, म्हणून आश्याचा किल्ला बाघणारा कासीमखान ह्यास त्याने काश्मिरात पाठविलें. त्याने तो प्रांत नीटरीतीनें जिकिल्यावर, एप्रिल सन १५८९त अकबर स्वतः काश्मीर प्रांतात गेला, आणि दोन महिन्यांत तेथील कारभाराची सुव्यवस्था लावून तेथून तो काबुलास गेला. मेप्टेबरात त्यास तेथे अशी खबर कळली, कीं आपला हुशार मुत्सद्दी राजा तोडरमल्ल हा मरण पावला, ह्या बातमीनें त्यास अत्यंत दुःख झाले, आणि तो एकदम लाहोरास परत आला.

तोडरमल्ल हा शेरशहाच्या हाताखाली तयार झालेला गुजराथच्या स्वारीत प्रथम

अकबराचें नजरेस आला. त्यानंतर त्यानें अनेक मोठमोठीं कामें केलीं राजा बीरबल मरण पावल्यावर मानसिंह व तोडरमल्ल ह्या दोघांनीं सरहद्दीवरील अफगाण लोकांची खोड मोडून बीरबलाच्या मरणाचा सूड उगविला. पुढें वृद्धापकाळ झाल्यामुळें तोडरमल्लानें गंगेच्या काठीं जाऊन राहण्याची पव्दानगी मागितली. प्रथम अकबरानें कबुली दिली. तथापि लाहोरासच स्वस्थ बसून होईल तो उद्योग करा, असें अकबरानें त्यास सांगून हरिद्वाराहून परत आणविलें. तेव्हांपासून तो लाहोरास होता. त्याच्या अंत्यविधीस राजा भगवानदास हजर होता, तोही स्मशानांतून परत आल्याबरोबर लगेच मरण पावला. एवंच हे दोन मोठे सरदार अकबराच्या कामगिरीवर असतां एकदम परलोकवासी झाले.

(ऊ.) सिंध प्रांत, (सन १५९२).—मीर्झा अजीज कोका हा गुजराथ प्रांताचा सुभेदार होता, त्यानें सन १५८९ त काठेवाडांतील जामराजास जिंकण्याचा प्रयत्न केला, पण तो सफल झाला नाहीं पुढचे वर्षी त्यानें जुनागड काबीज केलें. सिंध प्रांतांत अर्धून घराण्याचा शेवट होऊन तेथें कित्येक इराणी सरदार अंमल करीत होते. त्यांचे आपसांत तंटे लागले होते, ही संधि साधून अकबरानें लाहोराहून उत्तरेच्या बाजूनें सिंध प्रांतावर फौज रवाना केली. स्वान हें रेल्वे स्टेशन सिंधूचे पश्चिम तीरावर हल्लीं आहे तेथें सावान नांवाचा किल्ला नाक्यावर होता, त्याजवर मोगल फौजेनें हल्ला केला. गुजराथची फौज घेऊन मीर्झा अजीजही दक्षिणेकडून सिंध प्रांतावर गेला होता. मीर्झा जानीबेग नांवाचा गृहस्थ सिंध प्रांतांत स्वतंत्र कारभार करीत होता, तो अकबराच्या फौजेशीं लढण्याकरितां होड्यांतून मोठा तोफखाना घेऊन आला. लढाई निकराची झाली. आरंभीं जानीबेगनें मोगलांस मागें हटविलें. तेथें आपलें कांहीं चालत नाहीं असें पाहून मीर्झा अजीज खानानें मोगल फौज ठळा शहर काबीज करण्यास पाठविली. त्याजबरोबर जानीबेगनेंही आपली अर्धी फौज ठळा शहरावर रवाना केली. पण असें केल्यामुळें मोगल फौजेस इकडे जयप्राप्ति झाली, सिंध प्रांत अकबराच्या ताब्यांत आला आणि जानीबेग ह्यास मोगल लष्करांत नोकरी मिळाली.

कंदाहार, (सन १५९४).—इराणची मदत घेऊन हुमायूननें कंदाहार काबीज केलें होतें. त्या वेळेस इराणचा शहाजादा मरण पावल्यामुळें ठरलेल्या करारान्वये तें ठिकाण इराणच्या शहास मिळालें नाहीं. हुमायून गादीवर बसण्याच्या सुभारास इराणच्या शहानें आपली फौज पाठवून कंदाहार काबीज केलें, तें सन १५९४ पर्यंत इराणच्या ताब्यांत होतें. ह्या वर्षी अकबरानें आपली फौज कंदाहारवर पाठविली.

तेव्हां लढाई केल्याशिवाय किल्ला व सभोवारचा प्रदेश अकबराच्या स्वाधीन झाला. कदाहार येथे जो इराणी सरदार होता, त्यास अकबराने आपल्या फौजेत नोकरीस ठेवून त्यास मुलतान प्रांताची सुभेगिरी दिली.

मुलतान शहा आब्बास हा इराणात राज्य करीत होता स्वराज्यातच त्यास पुष्कळ काम असल्यामुळे कंदाहार परत घेण्याच्या भरीस तो पडला नाही त्याची व अकबराची दोस्ती होती. कंदाहार ताब्यात आल्याने अकबराच्या ताब्यात उत्तर अफगाणिस्तानमासून बंगालच्या उपसागरापर्यंतचा सर्व प्रदेश आला, म्हणजे सिंधुनदीच्या पश्चिमेकडील वडिलोपार्जित सर्व राज्य त्याच्या कबज्यात आले. काश्मीर, बंगाल, बहार, ओढ्या व आसाम, हे प्रांत त्याच्या ताब्यात आलेच होते. गुजराथचा बंडखोर सुलतान मुज्फरशहा मरण पावल्यामुळे, त्या प्रांतातील बखडे नाहीसे झाले. उदपुरच्या राण्याशिवाय इतर सर्व रजपूत राजांनी त्याचे सार्वभौमत्व कबूल केले. एवच नर्मदेच्या उत्तरेस जेवढा प्रदेश अकबराच्या ताब्यात आला, तेवढा पूर्वी कधीही एका सुलतानाच्या अमलाखाली नव्हता येणे प्रमाणे सर्वत्र स्वस्थता झाल्यावर दक्षिण देशाकडे लक्ष देण्यास अकबरास फुरसत मिळाली.

(ऋ महाराष्ट्र, -अहंमदनगर, -खानदेश-(स. १५९५-१६००). उत्तरेकडील भानगडोंत गुंतला असता दक्षिणेत काय प्रकार घडत आहेत इकडे अकबराने दुर्लक्ष केले नव्हते सन १५७२ त अहंमदनगरच्या निजामशहाने वन्हाड प्रांत जिंकिला, त्यामुळे निजामशहाची सत्ता वाढली हे अकबरास खपले नाही पण प्रथम काही काळ त्यास या बाजूस लक्ष घालण्यास सवड नव्हती पुढे अहंमदनगरच्या राज्यात घोटाले उत्पन्न झाले दक्षिणी व परदेशी ह्या पक्षाचे तंटे माजून त्यामुळे राजधानीत कहर उसळला. बुन्हाण निजामशहा पूर्वीच अकबराकडे येऊन राहिला होता, तो अहंमदनगरास जाऊन निजामशाहीच्या तख्तावर बसला. सन १५९० त दक्षिणच्या सर्व राजाकडे वकील पाठवून त्यास आपले सार्वभौमत्व कबूल करण्याविषयी अकबराने निरोप धाडिले. परंतु कोणीच ती गोष्ट कबूल केली नाही पुढे आपला पुत्र मुराद ह्यास त्याने गुजराथचा सुभेदार नेमून पाठविले, आणि जेणेकरून अहंमदनगरात आपला प्रवेश होईल असे उपाय करण्याविषयी त्यास ताकीद दिली. त्याच वेळी बह-रामखानचा मुलगा मीर्झाखान ऊर्फ खानखानान ह्यास फौज देऊन अकबराने दक्षिणेत पाठविले. मीर्झाखान प्रथम माडवगडास गेला. इतक्यात बुन्हाणशहा मरण पावून अहंमदनगरास गादीविषयी तंटे लागले, आणि तेथच्या वजिराने गुजराथचा अमलदार-

शहाजादा मुराद ह्याजकडे मदत मागितली. तेव्हां मुरादही बापाची परवानगी घेऊन अहंमदनगरास गेला. मीर्झाखानाची व त्याची गांठ पडली. तेव्हां अहंमदनगरच्या फौजेचे आधिपत्य चांदबिबीने स्वीकारून बादशहाशी लढण्याची सिद्धता केली. मोगलांनीं नगरास वेढा घातला, त्या वेळीं चांदबिबीच्या शौर्यापुढे मोगल फौजेचे काहीं एक चालले नाही. अखेरीस दोनही फौजा टेंकोस आल्यावर वऱ्हाड प्रांत मोगलांस देऊन चांदबिबीने तह केला, (१५९६) मुराद वऱ्हाड प्रांत ताब्यांत घ्यावयास गेला, पण त्यास तो मिळाला नाही. त्या प्रांताबद्दल सर्व दक्षिणच्या राजांस लोभ असल्यामुळे त्यांनीं एक मत करून मोगलांशीं लढण्याची तयारी केली. गोदावरीच्या कांठी सुपे सोनपत येथें तीन दिवस निकराचें युद्ध झालें, परंतु जयापजयाचा निकाल लागला नाही. मीर्झाखान व मुराद यांचें वांकडें आलें. मीर्झाखान शत्रूस फितूर आहे असा अकबरास संशय आला, तेव्हां त्यास परत बोलावून त्यानें आपल्या भरवंशाचा सरदार अबुल् फज्ल् यास दक्षिणेंत पाठविलें. अबुल् फज्ल् हा त्या वेळीं अडीच हजार स्वारांचा मनसबदार होता. तो ताबडतोब बऱ्हाणपुरास आला. तेथचा अधिकारी बहादूरखान याची त्यानें मदत मागितली. ती बहादूरखानानें दिली नाही आणि अबुल् फज्ल् यास लांच देऊन परत लावण्याचा त्यानें प्रयत्न केला. तो प्रयत्न सफळ झाला नाही, आणि अबुल् फज्ल् एकटाच अहंमदनगरास आला. रस्त्यांत मुराद परत येत होता तो त्यास भेटला. तेथून मुराद वऱ्हाडांत गेला. अहंमदनगर आपल्या हातून काबीज होत नाही, ह्याजबद्दल त्यास अत्यंत लज्जा व खेद वाटत असून त्यांतच त्याचा मद्यपानाचा नाद अनावर झाला होता. खानदेशच्या बहादूरखानाच्या मुलीशीं त्यानें लग्न केलें होतें. पुढें हा शहाजादा बऱ्हाणपुरच्या दक्षिणेंत शहापुर (ऐने अकबरी-जालनापुर) येथें एकाएकीं मरण पावला, [१५९८]. तेव्हां इतर सरदारांनीं दिल्लीस परत जाण्याविषयीं अबुल् फज्ल् यास आग्रह केला. ही गोष्ट त्यास बरी न वाटून तो तसाच अहंमदनगरवर चाल करून गेला, आणि तिकडेचे घोटाळे व आपल्या सरदारांची फितुरी पाहून, त्यानें खुद्द अकबरास तिकडे येण्याविषयीं लिहिलें. आज चौदा वर्षे अकबर सिंधु नदाच्या आसपासच्या प्रांतांत राहत होता. तेथून निघून सन १५९९ ह्या वर्षीं प्रथमच तो नर्मदा उतरून दक्षिणेंत बऱ्हाणपुरास आला. त्यापूर्वींच दौलताबादचा किल्ला मोगलांनीं घेतला होता. अहंमदनगर काबीज करण्याकरितां अकबरानें आपला मुलगा दानियाल व खानखानान यांस रवाना केलें. तेथें बेबंदशाही चालू होती. कोणी दुष्टांनीं पराक्रमी चांदबिबीचा खून केला, (जुलई १६००), तेव्हां निजामशाहीस

कोणीच त्राता उरला नाही, आणि अहंमदनगर राजधानी अकबराच्या फौजेने काबीज केली, (सन १६००) तरी सर्व राज्य काहीं अकबरास प्राप्त झालें नाहीं. मलिकबर वगैरे कित्येक मुत्सद्यानीं दुसऱ्या ठिकाणी निजामशाहीचे तख्त नेऊन काहीं दिवस राज्य चालविले. अकबराचे सरदार आपल्या कामात कसूर करीत, म्हणून ही मोहीम फत्ते झाली नाहीं. [मु. रि. भा. १ निजामशाही पहा]

अहंमदनगरास असा प्रकार चालू असता खानदेशच्या सुलतानाचा अकबराशीं जेबनाव झाला होता. मोगल फौज दक्षिणेत आली, तेव्हांपासून त्या सुलतानानें अकबराचें स्वामित्व कबूल करून स्वतःचा बचाव केला होता पुढें अकबराने एक वर्षपर्यंत त्या सुलतानाबरोबर लढून अशीरगडचा किल्ला व खानदेश प्राप्त काबीज केला. वऱ्हाड व खानदेश ह्या प्रांताचा कारभार त्याने दानियाल यास सांगितला आणि खानखानान यास त्याचा वजीर नेमिलें. विजापुर व गोवळकोंडें येथील सुलतानांकडून नजराणे घेऊन वकील आले होते त्यांचा स्वीकार करून, अकबराने आपला मुलगा दानियाल याचे लग्न विजापुरच्या शहाजादीशीं केले. हें लग्न पैठण येथें मोठ्या थाटानें झालें. पुढें अहंमदनगरकडील युद्धाचें काम अबुल् फजल् याजवर सोपवून अकबर परत आग्यास गेला. त्यानें अबुल् फजल् यास चार हजाराची मनसब दिली. ह्या स्वारींत अकबराच्या तोफखान्यावर इंग्रज लोक नोकरीस होते.

५. सलीमचें दुर्वर्तन — अकबराचीं शेवटचीं वर्षे दुःखात व त्रासांत गेलीं. स. १५९७ च्या नोव्हेंबरात तो काश्मिरातून परत आला. काश्मिरांत त्याने एकंदर तीन सफरी केल्या. पहिली स. १५८९ त, दुसरी १५९२ त, व ही १५९७ तली तिसरी ह्या वेळीं परत येतांना मुरादचा मुलगा मीर्झा रस्तम वारला. तो अकबराचा फार आवडता होता. त्याच्या मृत्यूने त्यास फार दुःख झाले. अजीजखानाची आई जिजी अनागा रस्तमची पणजी होत होती, तिनें त्यास वाढविलें होते. एकंदरींत मुलापेक्षां सुद्धा नातवंडावर अकबराची मर्जी विशेष होती. जहागीरचे मुलगे खुसू व खुर्रम ह्यास तो अगदीं जीव कां प्राण करी. रस्तमच्या मृत्यूनंतर दीड वर्षांनीं त्याचा बाप मुराद वारला, आणि त्याच समयीं अहंमदनगरची स्वारी फसल्याचें वर्तमान आलें. त्या योगानें अकबराची कबर अगदीं खचून गेली.

पुढें सलीमनेही त्रास देण्यास सुखात केली. पूर्वींपासून सलीम बंडखोर व खुनशी होता. अकबरानें इतर मुलास राज्यात कामें दिलीं, तरी सलीमास बरेच दिवस दिलीं नाहींत. एकदां त्यास मध्यआशियाखंडातील स्वारीवर जाण्यास अकबरानें सांगितलें,

पण तो जाईना. एकदां उदेपुरावर पाठविलें असतां, मार खाऊन परत आलां. लहोर येथें अनारकळी नांवाची अकबराची एक राख होती, तिजवर सलीमचें मन गेलें हें ऐकून अकबरानें तीस जिवंत पुरून टाकिलें. सलीमनें पुढें तिजवर दुमदार थडगें बांधिलें. लहानपर्णां फैजी हा सलीमचा शिक्षक होता. पण त्यांचें बिलकुल पटलें नाहीं. अशी एक गोष्ट सांगतात, कीं सलीम एकदां अबुल् फजल्च्या घरीं एकाएकीं गेला. तेव्हा तेथें चाळीस लेखक कुराणाच्या एका मोठ्या टीकेच्या प्रती उतरून घेत आहेत. असें त्यास आढळलें. ही विस्तृत टीका फजल्चा बाप मुबारीक ह्यानें लिहिलेली होती. सलीमनें ते सर्व कागद तसेच नेऊन बापास दाखवून कळविलें, कीं 'अबुल् फजल् तुमच्या तोंडावर मात्र नवीन धर्माची बढाई मारतो, पण अंतःकरणांत त्याची भक्ति कुराणावरच आहे. ह्या प्रती तो मोठमोठ्या राजेरजवाड्यांकडे पाठविणार आहे. असे हे तोंडपुजे लोक तोंडावर गोड बोलून तुम्हांस फसवितात.' हें ऐकून अकबराची फजल्वर थोडीशी इतराजी झाली. ह्याजवढल फजल् ह्यास अत्यंत वाईट वाटलें. तो म्हणाला, 'अलीकडे वरेंच दिवस, कामांत असल्यामुळें, सलीमच्या भेटीस जाण्यास मला सवड झाली नाहीं. त्यावरून त्याची मर्जी जाऊन माझी खराबी करण्याचा त्यानें प्रयत्न चालविला. माझे द्वेषे पुष्कळ आहेत. त्यांनीं आर्गीत तेल ओतलें आणि वाटेल तसे खऱ्याचें खोटें केलें.' वरील इतराजीमुळेंच अकबरानें फजल् ह्यास अहमदनगरच्या स्वारीवर काढिलें. कांहीं दिवस गेल्यावर पुनः अकबर व फजल् ह्यांचें प्रेम पूर्ववत् जुळलें. एकंदरीत सलीमचा स्वभाव दुष्ट होता. एकदां त्यानें आजी हमीदाना अतिशय अपमान केला. ह्या बाईचें प्रस्थ घरांत मोठें असून तिची अवज्ञा करण्याचो कोणाची प्राज्ञा नव्हती. सलीम होडींतून अलाहबादेस जात असतां रस्त्यांत तिचा मुकाम होता; तिनें त्यास सांगून पाठविलें, 'मी तुझ्या भेटीस येत आहे; जरा थांब.' ह्या वेळीं सलीमचें व बापाचें पटत नव्हतें. तेव्हां त्यास दोन गोष्टी सांगून दोघांची गोडी करून द्यावी अशी बाईची इच्छा होती. तिचा निरोप ऐकून सलीम थांबला नाहीं. उलट त्यानें आपल्या होडीवाल्यांस निकड लावून ज्यास्तच त्वरेनें पौबारा केला. बिचारी बाई फार कष्टी होऊन परत आली. अलाहबादेस सलीमनें बापाचे सर्व कामदार काडून, आपल्या मर्जीतली मंडळी नेमण्याचा सपाटा चालविला; आणि बहार प्रांताचा सर्व वसूल स्वतः घेऊन तिकडे तो बादशहा म्हणून कारभार करूं लागला. हा प्रकार स. १६०० सालीं घडला. पुढच्या वर्षीं बापाशीं युद्ध करण्याच्या बेतानें तो अलाहबादेहून निघाला. प्रण त्याचा बेत सिद्धीस गेला नाहीं. मात्र अबुल् फजल् दक्षिणेंतून

परत येत असतां ओर्च्छाचा राजा वीरसिंह ह्याच्या मार्फत त्याने त्याचा खून करविला. अबुल् फजल् आपल्या वाइटावर आहे, तो जिवत असे पर्यंत आपले बेत सिद्धीस जावयाचे नाहीत, अकबराच्या पश्चात् आपणास राज्य मिळू नये, अशी पण तजवीज हा करून ठेविले, असे सलीमच्या मनानें घेतलें, आणि त्यास ह्या जगातून नाहीसा करण्याचा विचार त्याने ठरविला ओर्च्छाचा राजा वीरसिंहदेव हा पुष्कळ दिवस सलीमजवळ नोकरीस होता. ह्या वेळी तो अलाहवादेसच होता. अबुल् फजल् ओर्च्छाच्या वाटेनें येत आहे असें कळताच, सलीमनें ही कामगिरी वीरसिंहास सांगितली, आणि ती फत्ते झाल्यास मोठी इनामें त्यास देऊं केलीं काम काही विशेष कठिण नव्हतें ओर्च्छाचा प्रदेश डोगरांनीं व जंगलानीं व्यापिलेला होता. त्यातूनच फजल्ची वाट होती अबुल् फजल् उज्जनीस आला, तेव्हा वीरसिंह आपणास मारण्यास टपला आहे असे त्यास कळलें. ओर्च्छाचा रस्ता सोडून दुसरीकडून आग्यास जावे असे त्यास पुष्कळानीं सांगितले. पण त्याने तें मानिलें नाही. तो तसाच पुढें गेला. ग्वाल्हेरच्या दक्षिणेस अंत्रोनजीक त्याजवर वीरसिंहाच्या लोकानीं छापा घालून त्यास ठार मारिलें, (ता. १२ आगष्ट, १६०२) आणि त्याचे शीर अलाहवादेस जहागीरकडे पाठविलें. जहागीर आपल्या आत्मचारत्रात म्हणतो, ' फजल्च्या मृत्यूने माझ्या बापास अत्यंत दुःख झालें खरे, तथापि त्याचा एक परिणाम चांगला झाला. मला समक्ष जाऊन बापाशी उघडपणें बोलता येऊ लागलें, आणि हळू हळू मजविषयीं त्याचे मन साफ झालें ' जहागीरनें फजल्चे शीर गलिच्छ जागीं टाकून दिलें त्याच्या धडावर अत्री येथे लहानसें थडगे अबुल् फजल्चे म्हणून अद्यापि दाखविण्यात येतें

ह्या भयकर कृत्याबद्दल अकबरानें मुलास कडक शिक्षा केली नाही, ह्यावरूनच त्याचे मन आता पुष्कळच दुर्बल झालें होतें असे दिसतें. वीरसिंहाचा छळ करून अकबरानें आपल्या मनानें समाधन करून घेतलें. वीरसिंह चार पाच वर्षे जगलात लपून होता. जहागीरनें पुढें त्यास ओर्च्छाचे राज्य दिलें, सलीमनेच फजल्चा खून करविला ह्याबद्दल अकबराच्या मनात सशय नव्हता. अकबर कुवतरे उडवीत असलेलीं पाहत बसला असता, फरीद बक्षीनें येऊन, अबुल् फजल्चा खून झाल्याची बातमी त्यास कळविली. त्याबरोबर एकदम मोठ्यानें ओरडून अकबर बेशुद्ध पडला. पुढें काही वेळाने शुद्धीवर आला, पण कित्येक दिवसपर्यंत त्याचे अशु खळले नाहीत. तो एकसारखा सलीमावर चडफडूं लागला, आणि खरें म्हटलें म्हणजे त्यास त्यानें क्षमा केली असे कधीच झाले नाही भाग इतकाच कीं, कौटुंबिक पेंचात सांपडल्यामुळें, मुलास शिक्षा करण्याचें

साधन त्यास राहिले नाही. स्वतःच्या मुलास शिक्षा करण्याचे काम अकबरा सारख्यासही अशक्य झाले. अवुल् फज्जच्या ह्या दुःखाने अकबर पुढे मरेपर्यंत सदैव अत्यंत विव्द्वेह होत असे. तो असें सुद्धां म्हणे कीं, 'सलीमास राज्यच पाहिजे होतें, तर त्यानें मलाच मारावयाचें होतें. विचाऱ्या फज्जास मारून त्यास काय मिळालें !' काहीं दिवस सलीमाशीं त्यानें कठोरपणा धारण केला. पण प्रत्यक्ष त्याची आई, आत्या गुलबदन बेगम, त्याची बायको सलीमा सुलताना ह्यांनीं नाना प्रकारें सलीमबद्दल अकबरापाशीं रद्दबदल केली. सलीमास समजावून आणण्याचें त्यांनीं आपल्या अंगावर घेतलें. अकबरानें कबुली देतांच सलीमा सुलताना निघून अलाहबादेस गेली. 'अकबरानें तुला क्षमा केला आहे,' ह्याची खात्री करण्याकरितां, तिनें एक हत्ती, एक घोडा व पोशाख असा नजराणा सलीमास दिला. अशा रीतीनें त्याची समजूत झाल्यावर तो येऊन बापास भेटला. वारा हजार मोहरा व जवळ जवळ एक हजार हत्ती एवढा नजराणा त्यानें बापास केला. दोघांची समजूत झाली. पण खरें म्हटलें तर अकबरानें सलीमास मनांतून क्षमा केली नव्हती. ह्याच सुमारास हुमायूनची सावत्र बहीण गुलबदन बेगम ८१ वर्षांची होऊन मरण पावली, (७ फेब्रुवारी, १६०३). हुमायून-नामा नांवाचा बहुमोल ग्रंथ तिनें लिहिलेला आहे.

सलीमची करामत ठाऊक असतांही त्यास पुनः अकबरानें फौज देऊन उदेपुरच्या राण्यावर पाठविलें. अकबराचें दौर्बल्य वाढत होतें, याचें हें आणखी उदाहरण होय. सलीम सुमारे वीस मैल गेला असल नसेल तोंच, माझ्या हातून ही कामगिरी होत नाही म्हणून तो रड सांगूं लागला. त्यावर अकबरानें त्यास अलाहबादेस निघून जाण्यास सांगितलें. सन १६०४ त बंगाल्यांत मानसिंहानें विजय मिळविल्याची बातमी येऊन अकबरास जरासें समाधान वाटलें पण सलीमच्या वर्तनानें त्याजवर विरजण पडलें. अलाहबादेस गेल्यावर सलीम इतका व्यसनाधीन झाला, कीं त्याच्यांतलें मनुष्यपण बहुतेक नाहीसे झालें. त्याच्या एका कारकुनानें नोकरीचा राजीनामा दिला म्हणून त्यास त्यानें जिवंत सोलविलें, आणि त्याच्या दोघां सोबत्यांचे हातपाय तोडून जीव घेतले. अकबरास ही गोष्ट कळली तेव्हां तो मोठ्या उद्वेगानें बोलला, 'अरे, मी नुसती मुंगी चिरडण्यास भित्तों, मेलेल्या बकऱ्याची सुद्धां चामडी सोलण्यास मला धीर होत नाही, आणि ह्या माझ्या पोटच्या पुत्रानें मनुष्यप्राण्याची दशा अशी करावी !' त्या उद्वेगाच्या झटक्यांत तो स्वतः अलाहबादेस जाण्यास निघाला. थोडें अंतर गेल्यावर त्याची होडी पाण्यांत स्तली; आणि वादळ होऊन लोकांचे हाल

झाले. इतक्यात आई हमीदा अत्यंत आजारी असल्याची बातमी आली, त्यामुळे तो लगेच परत आला त्याची आई ता. २९ ऑगस्ट १६०४ रोजी वारली तिची त्याची भेट झाली, पण ती शुद्धीत नव्हती. दिल्ली येथे हुमायूनच्या कबरेत तिचे दफन करण्यांत आले. तिला सर्व मंडळी परात 'मारियं मकानी' म्ह० घराची मेरी असे म्हणत. आई वारल्याबद्दल सात्वन करण्यासाठी म्हणून सलीम नोव्हेबरात अकबराकडे आला. बरोबर बापास खूश करण्यासाठी त्याने नजराणेही पुष्कळ आणिले. बापाने ते स्वीकारिले, परंतु त्याचा राग कमी झाला नाही त्याने बारा दिवस सलीमास घुशालखान्यान कोंडून ठेविले, तेवढ्या अवधीत त्यास दारू किंवा अफू बिलकुल दिली नाही त्याच्या वहिणी मात्र जाऊन त्यास भेटत असत त्याची कैद जास्त कडक करण्याचा अकबराचा विचार होता, परंतु त्याच समर्थी दानियाल अत्यंत आजारी आहे, जगण्याची आशा नाही, अशी बातमी आल्याने, सलीमास कठोरपणा दाखविण्यास अकबराचे मन धजले नाही त्याने त्यास मोकळा करून पूर्वीचा मानमरातब दिला.

६. मृत्यु, बायकामुलें.—अकबराच्या कारकिर्दीस पन्नासावे वर्षे लागले. सन १६०५ च्या एप्रिलत दानियाल बद्दाणपुर येथे मद्यातिरेकानेंच मरण पावला. तीनही मुलगे असे मद्यपी निघाले. तिघेही निरनिराळ्या हिंदु व मुसलमान स्त्रियांच्या पोटी जन्मलेले होते तेव्हा अशी व्यसनं आनुवंशिक असतील, तर त्याचा उगम कोठून व कसा झाला असावा ! अकबर मद्य व अफू यांचे सेवन करीत असे, असा पुरावा आहे. त्याचा बाप, आज्ञा व पणजा ह्या सर्वास तीं व्यसनं होतीं असो. अकबराच्या सर्व मुलात दानियाल हाच विशेष हुशार व कर्तृत्ववान होता. सर्वांत बापाचा लाडका तोच होता. त्याच्या मृत्यूने अकबर अत्यंत हताश झाला. सर्व जग त्यास अंधारमय दिसू लागले. मन अगदी भाबातून गेले. त्यास पुढे आशाततु कोठेंच दिसेना. त्याची प्रकृति क्षीण होत चालली, आणि सन १६०५ च्या सेप्टेबर महिन्यात तो अगदी अथुरणास खिळाला. पुढे तख्तावर कोणी बसावे ह्याजबद्दल वाटाघाटी चालू झाल्या. राज्य चालविण्यास सलीमशिवाय दुसरा इसम लायक आहे असे अकबरास वाटत नव्हते. पण मानसिंह हा खुसूचा मामा, व दुसरा प्रबल सरदार अजीजखान कोका हा खुसूचा सासरा होता. ह्या उभयतानीं खुसूच्या पक्षानें खटपट चालविली. आपल्या जिवास अपाय होईल अशी धास्ती सलीम यास पडून तो राजमंदिरात येईनासा झाला. शहाजादा खुर्रम हा मात्र आज्या-जवळ सदा सर्व काळ बसलेला असे. सलीमने आपणास भेटावे अशी अकबरानें वारं-

वार इच्छा दर्शविली. कायदेशीर हक्काच्या विरुद्ध ठराव करण्यास त्याचें मन धजेना. तेव्हां आपल्या पश्चात् सलीमनेच राज्य चालवावें असें पुनः पुनः त्यानें सर्वास जाहीर केलें. त्याबरोबर अजीज व मानसिंह सुद्धां सर्व सरदार निमृत्पणें सलीमास मिळाले. मग सलीम राजवाड्यांत जाऊन वापास भेटला. अकबरानें सर्व अमीरउमरावांस जवळ बोलावून सर्वांचा शांतपणें निरोप घेतला. 'मी कोणाचा अपराध केला असल्यास त्यांनीं मला क्षमा करावी,' असें मागणें मागून, त्यानें सलिमास सदुपदेश केला. 'कुटुंबांतील मनुष्यांचा आणि दोस्त व आश्रित मंडळीचा चांगला परामर्ष घेत जा. राजघराण्यांतील बायकांच्या नेमणुकांस यत्किंचित् धक्का लावूं नको. ज्यांनीं ज्यांनीं मजबरोबर इतकीं वर्षे श्रम करून मला कीर्ति मिळवून दिली, त्यांशीं तूं वांकडें धरूं नको.' वगैरे निर्वाणीचीं बोलणीं बोलून, आणि मुसलमानी धर्माप्रमाणें कलमा म्हणून, हा थोर व पराक्रमी बादशहा, तारीख १५ ऑक्टोबर सन १६०५ ह्या वर्षी, त्याचें त्रेसष्टावें वर्ष संपलें त्याच दिवशीं, आग्रा येथें मरण पावला.

आपण दैविक अंशावतार आहों; इतर मनुष्यप्राण्यांहून आपण ज्यास्त जगणार; ही अकबराची वढाई, बदाऊनी म्हणतो, क्षणांत नष्ट झाली. तथापि त्याच्या सर्व पूर्वजां पेशां, आणि औरंगजेबशिवाय त्याच्या बहुतेक अनुजापेशां अकबर ज्यास्त जगला. मरणापूर्वी त्यानें 'सदरजहान' म्हणजे धर्माध्यक्ष यास जवळ बोलाविलें, आणि त्याजकडून कुराणांतील कलमा वाचविला. नंतर वर सांगितल्याप्रमाणें पुनः सलिमास उपदेश करून पुनरपि त्यानें सदरजहानकडून कलमा वाचविला, आणि आपणही त्याजबरोबर स्पष्ट आवाजानें तो म्हटला. दुसरेही कुराणांतले कित्येक भाग व इतर कवनें त्यानें मोठमोठ्यानें म्हटलीं. त्यांत फैजीची एक कविता होती. अशा रीतीनें देहावसानसमयीं त्यानें इसलामाचा विधि पाळिला. दुसऱ्याच दिवशीं शिकंदरा येथें त्याचें दफन झालें.

सलीम व त्याचे तिघे मुलगे ह्यांनीं स्वतः अकबराचें प्रेत उचलून किल्ल्याबाहेर पुढें आणिलें. तेथून आग्र्यापामून चार मैलांवर शिकंदरा येथें तें दरबारच्या कामदारांनीं वाहून नेलें शिकंदरा येथें त्याचें दफन झालें, त्या ठिकाणीं जहांगीर बादशहानें पुढें सुंदर कबर बांधिली, तिचें वर्णन पुढें येईल. ह्याच कबरेत १८०३ सालीं दिल्ली काबीज करित असतां लॉर्ड लेक ह्याच्या स्वारांस राहण्यास जागा मिळाली. अकबराच्या मृत्यूनें मोगल बादशाहीरूपी नाटकाचा पहिला अंक समाप्त झाला. तें राज्य भक्कम पायावर स्थापन झालें व सुमारे दीडशें वर्षे तें अबाधित चाललें. हें बादशाही

पद हिरावून घेणाऱ्या एका संस्थेचा जन्म अकबर जिवत असतानाच साता समुद्रापली-कडे झाला होता. सन १६०० ह्या वर्षी इंग्लंडात ईस्ट इंडिया कंपनी स्थापन झाली, आणि धिमेपणाने पुष्कळ वर्षे परिश्रम करून तिने ह्या पुरातन वैभवशाली भरतभूमीचे आधिपत्य आपल्या राष्ट्रास प्राप्त करून दिले.

अकबराची बायकामुलें.—अकबराच्या लग्नाच्या व राखलेल्या पुष्कळ बायका होत्या पहिली बायको हिंदालची मुलगी शकिया बेगम ही वृद्ध होऊन सन १६२६त वारली तिला मूल झाले नाही शहाजहानचा लहानपणीं मामाळ कण्ठ्याचे काम अकबराने तिच्याकडे सोपविले होते. नवरा मेल्यावर नूरजहानला पकडून आणून जहागीरनें तिला शकियाच्या ताब्यात दिले. अकबराने स्वतः पसंत केलेली दुसरी बायको, कामरानचा मेहुणा अब्दुल्ला मोगल ह्याची मुलगी त्याची निसरी बायको सलीमा सुलतान बेगम ही बाबराच्या मुलीची मुलगी तिचा मुलगा मुराद तिचे पहिले लग्न बह्रामखानाशीं झाले होते अकबराने सन १५६१ त तिच्याशीं लग्न लाविले हीच अकबराची विद्वान, चतुर व शहाणी बायको होय हमीदा व गुल्बदनबेगम ह्या दोघीचीं तिजवर भक्ति होती त्या तिघी दोन वर्षे मक्केस जाऊन राहिल्या होत्या सलीमा बेगम सन १६११ त वारली, त्या वेळी तिचे वय साठ वर्षांचे होते ह्यावरून, सन १५५७ त बह्रामखानाशीं तिचे लग्न झाले, तेव्हा ती सात वर्षांची असली पाहिजे ती कविता करी बदाऊनी तिच्याबद्दल आदराने बोलत नाही तिने आपले एक पुस्तक बदाऊनीस वाचण्यास दिलेले त्याजकडून हरवले, ते प्रकरण अकबरापर्यंत जाऊन बरेच विक्रोपास गेले. सन १५६२ त अकबराने साबर येथे अबरच्या बिहारी-मल्लाच्या मुलीशीं लग्न केले. ही भगवानदासाची बहीण व मानसिंहाची आत्या मारवाडचा राजा मालदेव याची मुलगी जोधाबाई ही त्याची आणखी एक रजपूत बायको. तिला सलीमा हा मुलगा सन १५६९त झाला तिने अकबराच्या जनानखान्यात मुसलमानी पेहराव पत्करिला. हा पेहराव करून कुराणातला एक मंत्र म्हटला की, हिदु स्त्री मुसलमान बनत असे पुढे सुद्धा जोधपुरच्या अजितसिंगाने आपली मुलगी इंद्रकुमारी फर्खसेयर बादशहास सन १७१५ त दिली असता त्याचा खून झाल्यावर बापाने तिला रजपूत पेहराव देऊन परत आपल्या घरी घेतले बिबी दौलतशाद म्हणून आणखी एक अकबराची बायको होती, तिला दोन मुली व मुलगा दानियाल अशीं तीन अपत्ये झालीं. अकबराच्या आणखी बायका होत्या. रंगराई, बिबी आराम बक्ष, बिबी सेल्मा, बिबी खैरा, आणि मिहरसमा अशीं

आणखीं नांवें अकबराच्या बायकांचीं आढळतात, (H. Beveridge). मॅलेसन (Rulers of India, Akbar) म्हणतो, सलीमच्या आईचें नांव जोधाबाई; ही जोधपुरच्या मालदेवाची मुलगी. मॅलेसन व लेन्पूल म्हणतात, बिकानेरची राजकन्या अकबराची तिसरी रजपूत बायको होती. ह्यावरून अकबराच्या तीन बायका रजपूत व इतर मुसलमान होत्या, असें दिसतें.

प्रथम अकबरास हसन व हुसेन नांवाचे दोन जुळे मुलगे झाले, ते एक महिन्याच्या आंत मृत्यु पावले. नंतर सलीम आणि दुसरे दोघे दानियाल व मुराद हे झाले. त्यास तीन मुली होत्या; शहाजादी खानम, शकुन्निसा बेगम (ल० मीर्झाशहाख), आणि आराम बानू. शहाजादी खानमचें लग्न चौविसाव्या वर्षीं झालें. दुसऱ्या दोघी बिबी दौलतच्या मुली. ह्या सर्व अकबराच्या मृत्यूनंतर पुष्कळ वर्षे जिवंत होत्या. पहिल्या दोघींची लग्ने १५९४त झालीं. तिसरीचें लग्न झाल्याचें दिसत नाहीं. ती बापाची फार लाडकी होती.

गोळाबेरीज म्हणून खालील कोष्टक ध्यानांत ठेवण्यास सोयीचें होईल:—

हुमायून=	{	१ स्त्री महाबेगम,—महंमद हकीम.
		२ स्त्री हमीदा बेगम,—अकबर.
अकबर=	{	१ स्त्री जोधाबाई ल० मार्यमुज्जमानी—सलीम, खानम सुलतान बेगम.
		२ स्त्री सलीमा बेगम,—मुराद.
		३ स्त्री दौलत शाद,—दानियाल, शकशन्निसा बेगम, आराम बानू बेगम.

मुराद यास एक मुलगी होती तिचें लग्न जहांगीरचा मुलगा पर्वाझ ह्याजबरोबर झालें होतें. दानियालचें लग्न बहरामखानाचा मुलगा खानखानान याच्या जानान बेगम नामक मुलीशीं होऊन, त्यास मुलगे तीन झाले:— १ तहमूरस, ल० सुलतान बहार बेगम, जहांगीरची मुलगी; २ बायसंधर; ३ हुशंग, ल० खुझूची मुलगी होशमंद बानू बेगम. ह्या मुलांस पुढें शहाजहाननें ठार मारिलें. शिवाय दानियालास चार मुली होत्या.

प्रकरण तेविसावे.

अकबराची योग्यता.

१. नवीन धर्मस्थापना
२. शरीर, स्वभाव व करामत.
३. राज्यकारभाराचें धोरण.
४. जमावंदीची व्यवस्था.
५. अवातर सुधारणा.
६. आग्रा-सिक्रीचीं बाधकामें.
७. परिस्थिति व तुलना.
८. बीव्हरिज्चा अकबरावर अभिप्राय.
९. अकबराचा नवरत्नदरबार

- | | |
|-------------------------|----------------------|
| (क) अबुल्फज्ज् व फैजी | (ख) राजा मानमिग. |
| (ग) मुल्ला दोप्याजा. | (घ) राजा तोडरमल्ल. |
| (ङ) राजा वीरबल. | (च) तानसेन. |
| (छ) हक़ीम हुमाम. | (ज) बदाऊनी. |

१. **अकबराची नवीन धर्मस्थापना** — येथपावतों अकबराच्या कार्किर्दीचे वर्णन झालें. त्याची योग्यता व करामत ह्याचा अंदाज करण्यापूर्वीं त्याने आपलें राज्य चिरंतन करण्यासाठी जी धर्माची मुख्य बाब हाती घेतली, तिचे वर्णन प्रथम करणें जरूर आहे कारण त्यामुळें पुढील विषय चागला समजेल.

मोगल लोकास आरंभीं तुर्क जातीचे वळण होतें. पुढें ते इराणी वळणावर गेले, हें मागें एकवार सांगितलेच आहे, (भा. १ प्र. ४ क ३) तुर्की वळण जाऊन इराणी वळण येऊं लागलें, अशा सक्रमणकाळातील पुरुष बाबर व हुमायून हे होत ते दोघेही नावाचे मुसलमान होते त्याचा मुसलमानी बाणा केवळ दिखाऊ होता हुमायूनने शिया पंथ स्वीकारिला. हिंदुस्थानात परत आल्यावर त्याचें मोगली वळण दिसेनासे झालें. इराणी वळणाचा पहिला मोगल राज्यकर्ता अकबरच होय त्याची आई इराणातील होती त्याचे वर्तन व विचारसरणी इराणी धर्तीची होती धर्मसंबंधात मोगल लोक दुराग्रही नाहींत, एवढेंच मोगलाच्या स्वभावाचें लक्षण त्याच्यात उतरले होतें. अकबर धर्माच्या बाबतीत ढिला व बेपरवा होता. मुसलमानाची कडक श्रद्धा त्याच्यात

नव्हती. इराणी वर्षाच्या प्रथम दिवशी नवरोझचा सण असतो, त्या सणाचा मुसलमानी धर्माशी संबंध नसतां, अकबर त्या दिवशी मोठा समारंभ करी. दरबारीं भिन्न रंगांचा पोषाख करून तो सप्तग्रहांची पूजा करी. तो आपल्या रजपूत राण्यांबरोबर यज्ञयाग व ब्राह्मणोक्त धर्मविधी करूं लागे. तरी आरंभीं दिसण्यांत तो मुसलमान होता. त्याला मूल होत नव्हतें, म्हणून अजमीरच्या साधूस केलेला नवस फेडण्याकारिता दोनशें मैल तो पायीं चालत गेला.

ह्याप्रमाणें मुसलमानी धर्माविषयीं वादशहाचा अनादर आग्न्याचे उलमांस (पृष्ठ १६८ टीप पहा) खपेनासा झाला. दरबारांत उलमांचें वजन भारी होतें! त्यांचें मत घेतल्याशिवाय वादशहास कोणत्याही विकट प्रश्नाचा निकाल करितां येत नसे. न्यायाधीश, कायदेपंडित वगैरे जागा ह्या उलमांस देण्यांत येत. कोणत्याही प्रश्नाच्या निकालाविषयीं सर्व मिळून जो अभिप्राय देत, तोच प्रत्येक प्रश्नावर शेवटला निकाल समजला जाई. आग्न्याचे उलमा दुराग्रही मुनी पंथाचे होते. शियापंथी मुसलमानांस ते छळीत असत. इराणांत सूफी नांवाचा नवीन मुसलमानी पंथ निघून तो हिंदुस्थानांत पसरत चालला होता. त्या नवीन पंथाचा हे उलमा अत्यंत द्वेष करीत. बघरामखानाचा पाडाव करून अकबरानें सर्व सत्ता आपल्या हातांत घेतली, तेव्हांपासून हे उलमा विशेष गवगवा करूं लागले, हिंदुस्थानांत शिया व सूफी पंथ पसरत चालले हें उलमांस खपेना. त्या पंथाचा मोड करण्यासाठीं ते तक्षण अकबरास आपल्या मुठींत ठेवण्याचा प्रयत्न करूं लागले. अकबर तर मूळपासून धर्मसंबंधांत उदासीन असून, दुसऱ्याच्या तंत्रानें चालणारा नव्हता. अर्थात् उलमा खवळून गेले; आणि लोकांत त्यांजविषयीं द्वेषबुद्धि उत्पन्न झाली.

त्या वेळचे धर्मकलह विशेष स्मरणीय आहेत. त्याच वेळेस किस्ती धर्मांतही असेच कलह माजले होते. युरोपांत थोतांडी व दांभिक उपाध्यायांशीं नवीन मतांचे सुधारक भांडूं लागले होते. मुसलमानी धर्माच्या इतिहासांतील एक भविष्य त्या वेळेस खरें व्हावयाचें होतें. ' इस्लामाचीं एक हजार वर्षे भरतांच जिकडे तिकडे धर्माची अवनति होईल; सर्वत्र हाहाकार उडेल; ईश्वरास संकट पडून धर्माचें व लोकांचें तारण करण्याकरितां परमेश्वर पृथ्वीवर अवतार घेईल, आणि जिकडे तिकडे देवराज्य होऊन लोक सुख पावतील.' असा लोकसमज पसरत चालला होता मुसलमानांत जे बारा इमाम होऊन गेले, त्यांतील शेवटचा इमाम मद्दी हा पुनः पृथ्वीवर अवतरणार, आणि हें भविष्य खरें होण्याचा हाच समय आहे असें लोकांस वादूं लागले. सोळाव्या

शतकात मुसलमानी धर्माचा ऱ्हास सर्वास दिसूं लागला होता. देवभोळ्या उपाध्यायास धर्मात होत असलेला नवीन फेरफार केव्हाच खपत नसल्यामुळे, 'धर्म बुडत चालला, आता परमेश्वर अवतार घेऊन सकटपरिहार करणार,' अशी ओरड ते नेहमी करीत असतात. लोकसमुदायास हें म्हणणे खरें वाटतें. कारण असा नवीन अवतार आपणास पाहवयास मिळणार याविषयी त्यास मोठा अभिमान वाटतो. हिजरी शकाचीं एक हजार वर्षे क्रिस्ती सन १५९१त भरत हांतीं तेव्हा लोकाची मने ह्या धर्मवेडानें भरून गेली. त्यामुळे उलमा मंडळींचा रस्तोरस्तीं उपहास सुरू झाला त्याचा पोकळ अभिमान, त्याची दामिक विद्वत्ता, व सरकारी नोकरी मिळविण्याकरिता त्यानी केलेल्या खटपटी, ह्याजबद्दल सर्वतोमुखी त्याची थट्टा सुरू झाली न्यायाचे काम त्याच्या हातीं असल्यामुळे, अन्याय, पक्षपात वगैरेसंबंधाने त्याजविरुद्ध वादशहाकडे असख्य तक्रारी भराभर येऊ लागल्या. त्याच सधीस परमेश्वर अवतार घेऊन यणार, म्हणून सर्व लोक एके ठिकाणी जमून प्रार्थना करूं लागले तितक्यात भोंदू महदी उत्पन्न झाले, तेव्हा दंगे होऊ लागले. मग वाटेल तशा शिक्षा देऊन उलमा न्यायाधीश आपल्या अधिकाराच्या जोरावर ह्या अपमानाचा वचपा काढू लागले.

धर्माच्या ह्या भानगडींत क्लियेक मोठमोठे लोकही पडले होते. शेख मुबारिक नावाचा एक प्रसिद्ध विद्वान गृहस्थ उलमावर उठला होता. केवळ चालत आलेल्या प्रघातावर अवलंबून न राहता स्वतः विचार करून धर्माच्या बाबतींत योग्य दिसलेले फेरफार करण्यास तो उद्युक्त झाला. लूथरप्रमाणेंच (१४८३-१५४६) तो स्वतंत्र विचार करणारा होता मुबारिकचा जन्म सन १५०५ त झाला व सन १५९३ त तो मरण पावला. मार्गे सांगितलेच आहे की सोळावे शतकात सुनी, शिया व सूफी असे तीन वेगळे पंथ मुसलमानात झाले होते सूफी पंथाची उत्पत्ति इराणात झाल्यामुळे, सूर्य व अग्नि ह्याची उपासना पारशी लोकांतून त्या पंथाच्या लोकानीं स्वीकारली. ह्याशिवाय आणखी एक चवथा धर्मप्रवाह नुक्ताच हिंदुस्थानात शिरला होता. गोवें येथे पोर्तुगीझ लोकांनी ह्याच सुमारास रोमन-क्याथोलिक नामक क्रिस्ती पंथाची स्थापना केली उत्तरेत मुसलमान व हिंदु ह्या धर्माचा सामना होऊन गुरु नानक (१४६९-१५३८) व कबीर (१३८०-१४२०) इत्यादि थोर पुरुष निपजले, आणि दोनही धर्मातील उदात्त तत्त्वांचें प्रदूषण करून लोकात त्याचा प्रसार त्यानी चालू केला. हिंदु व मुसलमान ह्या उभयताचा देव एकच आहे असे ते प्रतिपादन करूं लागले. शेख मुबारिकचा वर्तनक्रम ह्या समयास अगदी अनुरूप आहे.

तो सुनी पंथांत वाढला होता. त्या वेळच्या प्रघातास अनुसरून त्याने आरंभी पुष्कळ वर्षे उत्तर हिंदुस्थानांत प्रवास केला, आणि अनेक गुरूंजवळ विद्याभ्ययन केलें. त्याने आपली विद्वत्ता इतकी वाढविली, कीं त्या वेळीं त्यास ज्ञानाचें चालतें बोलतें भांडार असें लोक म्हणूं लागले. पुढें त्याने सुनी पंथ सोडून शिया पंथ स्वीकारिला. आपला प्रवास संपल्यावर तो आग्रा येथें येऊन राहिला. विद्वान् लोकांच्या उपजीवनासाठीं बादशहाकडून कांहीं जमिनी तोडून दिलेल्या असत, तशीं एक नेमणूक त्यास मिळाली; आणि तो अध्यापकाचें काम करूं लागला. (त्यास पुढें दोन मुलगे झाले. वडील अबुल् फैजी हा सन १५४७ त आणि धाकटा अबुल् फजल् सन १५५१ त जन्मला. महदीचा अवतार होणार असें सांगण्यांत मुबारिक पुढारी होता. त्यामुळे उलमा लोक त्याजवर दांत ओठ खाऊं लागले. त्यांनीं अकबरास कळविलें, कीं शेख मुबारिक स्वतः पतित असून दुसऱ्यांस नरकास पोचवीत आहे, यासाठीं त्यास एकदम देहान्त प्रायश्चित्त द्यावें. त्यास पकडण्याचा त्यांनीं हुकूम मिळविला, पण मुबारिक ह्यास ती खबर पोचून तो पळून गेला. त्याचे मुलगे आग्र्यास राहिले.) हे मुलगे पुढे मोठ्या योग्यतेस चढले. त्या वेळच्या लोकांवर त्यांनीं आपलें वजन बसविलें. वडील फैजी हा सूफीपंथी कवि होता. तो सदैव विचारांत मग्न असे. फुलें, सुवास, सौंदर्य, मद्य, इत्यादि विषयांत त्याचें मन गढलेलें असे. तो केव्हां सुरेख कवनें करी; केव्हां भक्ति-पुरःसर ईश्वराचा स्तव करी. त्याचीं कवनें अकबराच्या कानावर गेलीं. बादशहास कवितेची फारशी अभिरुचि नव्हती; परंतु फैजीच्या नवीन व चमत्कारिक कल्पना राहून, बादशहानें त्यास जवळ बोलावून घेतलें, (सन १५६८). तेव्हांपासून मुबारिकच्या कुटुंबाचें दैव उघडलें. उलमांनीं त्याचा छळ बंद केला आणि तो आग्र्यास सरत येऊन लोकांस नवीन धर्मतत्त्वे पढवूं लागला.

धाकटा भाऊ अबुल् फजल् ह्याची बुद्धि विशाल आणि महत्त्वाकांक्षा जबर होती. लहानपणींच तो त्या वेळच्या सर्व विद्यांत निपुण झाला. त्यास अधिक ज्ञान मिळविण्याची उत्कंठा लागली. जगांतील सर्व धर्मांच्या मुळाशीं जाऊन त्यांची ओळख करून यावी, असें त्यास वाटूं लागलें. क्रिस्ती, बौद्ध, पारशी इत्यादि धर्म, गोवें, तिबेट, इराण वगैरे ठिकाणीं जाऊन तो शिकणार होता, इतक्यांत वडील भावाच्या शिफारशीनें त्याची बादशहाशीं ओळख झाली. अकबराच्या मनांत त्यानें आपणाविषयीं उत्तम ग्रह उत्पन्न केला, आणि त्याजवर आपली छाप बसविली. पुढें लवकरच तो बादशहाचा विश्वासु मित्र आणि चतुर सल्लागार बनला. अकबर व फजल् हे दोघेही

पुख थोर होते. हिदुस्थानच्या इतिहासनभोमंडलातील ते दोन देदीप्यमान तारेच होत. त्याचे विचार त्या वेळच्या मानानें पाहता फार पुढे गेलेले होते, आणि उभय-तामध्यें जे मनोदौर्बल्य होते, तें एकमेकांच्या साहाय्यानें त्यास भरून काढिता आलें. अकबराच्या अंगी मोगलाचे दुर्गुण आले होते. तो गर्विष्ठ, अज्ञान व चिकित्सक असून दुसऱ्याचे मदतीची पूर्वी करणारा नव्हता. अबुल् फज्ल् हा स्वभावतः दरबारी, खुशामत वगैरे करण्यात तरेबेज होता. प्रसगानुरूप वर्तून ठेवून स्तुतिपाठकाचे काम करण्यात त्याचा हातखंडा होता. अकबरास तो परम दैवत समजू लागला. देवाप्रमाणे त्याजला नमन करून भजू लागला अर्थात् दोघाचा स्नेह जमण्यास उशीर लागला नाहीं. एकमेकाची एकमेकास जरूरच तशी होती अबुल् फज्ल्पासून अकबरास स्तुति प्राप्त होई, आणि अकबरापासून अबुल् फज्ल् यास गौरव प्राप्त होई. अबुल् फज्ल्चे मदतीशिवाय अकबराच्या बुद्धीचे तेज काहीच पडले नसते. तसेंच अकबरासारखे स्तुतिप्रिय दैवत अबुल् फज्ल् यास प्राप्त झाले नसते, तर त्याच्या योग्यतेचे काहीच चीज झालें नसतें

अबुल् फज्ल्ची गाठ पडली, त्या वेळेस अकबर मोठ्या कचाट्यात सापडलेला होता. सर्व लोकाना सारख्या प्रेमानें वागवावयाचें, असा त्याच्या मनाचा निर्धार असता उलमा त्याचे आड येत आश्रयाच्या सरन्यायाधीशानें, पुष्कळ लोकास शिया पंथ स्वीकारिल्याबद्दल आणि विचारस्वातंत्र्य प्रकट केल्याबद्दल देहान्त शिक्षा सांगितल्या; आणि बादशहानें त्या अमलात आणाव्या म्हणून उलमा त्यास आग्रह करूं लागले. उलमाशीं कुरापत काढून त्यास दुखाविण्याची अकबरास इच्छा नव्हती. तथापि केवळ अन्य मार्गानें ईश्वरभक्ति केल्याबद्दल लोकास दिलेल्या त्या जबरदस्त शिक्षा अमलात आणण्यास त्याचें मन धजेना. अबुल् फज्ल् यानें अकबराच्या मनातील हेतु बरोबर ताडिला. आपल्या बापास त्रास दिल्याबद्दल उलमाचा सूड घेण्याची ही संधि त्यास आयतीच सापडली. उलमा हे अभिमानानें फुगून गेलेले व हेकेखोर होते. आरबी भाषा व कुराण ह्यापलीकडे त्याची विद्वत्ता गेलेली नव्हती जे आपल्याला येत नसे व समजत नसे तें ते छपवून ठेवीत. अबुल् फज्ल्सारख्या माणसास त्याचा तिरस्कार येणे साहजिक होतें. परंतु तो दरवारात वागलेला व मनोनिग्रही असल्यामुळे, त्यानें आपले विचार एकदम प्रकट केले नाहींत. आपसात उलमा मंडळींचा मिलाफ नव्हता, हें फज्ल् यास पक्के ठाऊक होते. त्यांना बादशहापुढें वादविवाद करण्यास लावावें, म्हणजे त्याच्या पोकाळ ज्ञानाचा भोंपळा तेव्हाच फुटेल, आणि त्याची खरी योग्यता

काय आहे हें बादशहास आपोआप कळून येईल, असा विचार फजल्च्या मनांत आला. बरीच वाटाघाट झाल्यावर अखेरीस अकबरास तो बेत पसंत पडला. उलमानीं सर्व प्रश्नांचा ऊहापोह आपल्या देखत करावा, म्हणजे मग खऱ्याखोऱ्याचा निकाल सहज करितां येईल, असा अकबरानें हुकूम सोडिला. हा मार्ग अवुल् फजल् यानेंच सुचविला असें म्हणण्यास निश्चित आधार नाही. पण आर्गांत तेल ओतण्यास अवुल् फजल् कधीं कमी केलें नसेल. धर्मसंबंधांत सर्व लोकांनीं आपले अभिप्राय बादशहापुढें मांडावयाचे, आणि त्यानें बसून निकाल करावयाचा असा वेत ठरला जरूर लागल्यास अवुल् फजल् मदत करण्यास जवळ तयार असावयाचाच. फार तर काय, पण प्रश्न विचारण्याचें आणि अभिप्राय मागविण्याचें काम अवुल् फजल्च करणार बादशहानें फक्त ऐकून निकाल द्यावयाचा. अशा प्रकारें वादविवाद करण्यासाठीं नवीनच जंगी तयारी करण्यांत आली.

हिंदुस्थानांत अशी वादविवाद करण्याची चाल पुरातन काळापासून चालत आली आहे. तदनुसार सन १५७६ च्या सुमारास बादशहानें वादविवादाकरितां फत्तेपुरसिक्री येथील खासबागेत एक भव्य व सुंदर मंदिर बांधिलें. त्यास इबादतखाना असें नांव होतें. त्याला चार मोठीं दालनें होतीं. प्रत्येक दालनांत भिन्न भिन्न धर्मांचे लोक वसत. सर्व जातींच्या आणि धर्मांच्या विद्वान् लोकांस बोलावून त्यांजकडून तो या मंदिरांत वादविवाद करवून आपण ते ऐकत बसूं लागला. दरवारची इतर मंडळीही त्या ठिकाणीं हजर असत. असे वादविवाद बहुधा दरगुस्वारीं रात्रीं होत. प्रश्न काढून वादविवाद सुरू करण्याचें काम अवुल् फजल् करी. बादशहा गांभीर्य धारण करून ऐकत असे. एखादें संभाषण विशेष चांगलें झालें, म्हणजे तो बोलणारांची तारीफ करून बक्षिसें वगैरे देई. अवुल् फजलनें लिहून ठेविलें आहे कीं, सूफी पंडित व दुसरे धर्मोपदेशक, वकील, सुनी, शिया, ब्राह्मण, बौद्ध, क्रिस्ती, यहुदी, फारसी, व इतर पंथांचे विद्वान् लोक या सभेत वादविवाद करण्यासाठीं मुद्दाम बोलावून आणिलेले होते. प्रत्येक जण आपलें म्हणणें निर्भांडपणें सांगत असे. केव्हां हे वादविवाद फार वेळ आणि मोठ्या आवेशानें चालत. गोव्याच्या एका पाद्र्यानें सर्वांचें म्हणणें खोडून काढिलें; आणि मोठ्या गांभीर्यानें व तत्परतेनें असें सुचविलें कीं, 'मी बायबल हातांत घेऊन अर्गांत दीव्य करण्यास तयार आहे. मुसलमानांनीही तसेंच दीव्य करून दाखवावें. जो दीव्यांत उतरेल, त्याचा पक्ष खरा.' मुसलमानांनीं त्वेषानें ती गोष्ट नाकबूल केली. 'जन्मतःच मनुष्याची प्रवृत्ति धर्माकडे असते,' ह्या म्हणण्याची सत्यता पाहण्याकरितां अकबरानें एक चर्च-

त्कारिक प्रयोग करविला. आईच्या अगावर पिणारी लहान मुले घेऊन त्यास एकात-
वासात त्याने कोडून ठेविलें तेथें त्याच्या कानी कोणत्याही भाषेचा शब्द मुद्दा पडूं नये.
अशी तजवीज ठेविलेली होती ह्या प्रयोगापासून काहीच निष्पन्न झाले नाहीं सर्व मुलें
मुकी मात्र निघालीं. असो.

कित्येक दिवसपर्यंत हें वादविवादाचें काम मुरळीत चाललें. परंतु बादशहाशी
जसजशी विवादकाची घसण ज्यास्त पडूं लागली, तसतसे ते विशेष बहकू लागले,
एके दिवशी वादविवादात मोठी आरडाओरड झाली बादशहासमोर विद्वान् लोक
एकमेकास शिव्या देऊ लागले ह्याचे कारण काही अशी अबुल फज्जल् होता तो
पाहिजे ते प्रश्न पुढें आणून उलमास चिडवी अकबराकडून असा एक प्रश्न त्याने
विचारविला, की ' धर्मशास्त्राप्रमाणे किती बायका करण्याचा मला अधिकार आहे ? '
अकबराच्या बायका पुष्कळ होत्या अकराचीं तर नावे दिलेलीं आहेत कुराणातील
नियम असा आहे की, ' चोहोपेक्षा ज्यास्त बायका करूं नयेत उलमा सकटात पडले
चारच बायका करणे योग्य आहे असे म्हणावें, तर बादशहा रागावणार, सर्वच योग्य
आहेत असे म्हणावें, तर धर्मशास्त्राविरुद्ध खोटें बोलल्याचें पाप लागणार. एका दोघा
पंडितानी कुराणाला अनुसरून उत्तर दिलें, म्हणून वादग्रहानें त्यास सभेतून घालवून
दिलें तेव्हापासून नवीन नवीन मुधारक पंडित सभेत येऊ लागले, आणि अकबर
आपल्या धर्मातील दोष उघडपणें काढूं लागला होता होता सुनी पंथावरील त्याची
श्रद्धा उडाली त्याला शिया पंथ बरासा वाटूं लागला उलमांचा पाडाव करून त्याचा
सर्व अधिकार आपण घ्यावा, आणि पूर्वी धर्मकलहाचा निकाल करण्यास ' मुजाहिद् '
नेमलेले असत, त्याच्या ऐवजीं आपणच धर्मगुरु वनावें, अशी अकबरास इच्छा
उत्पन्न झाली एके दिवशी गुरूवारीं त्याने हा प्रश्न काढिला त्याजबद्दल उलमा गहजब
करतील हें त्यास ठाऊकच होतें वादविवादावरून एक गोष्ट उघड दिसून आली
होती ती अशी, की उलमा मंडळींतच मतभेद फार आहे हें जाणून अकबराने असे
मुचविलें, की ज्या ठिकाणी उलमाचा मतभेद पडेल, त्या ठिकाणी बादशहाने निकाल
करावा. पुढें उलमाच्या नावानें एक करारनामा करण्यात आला. त्यात असे लिहिले
होतें, की जेव्हा जेव्हा मतभेद होईल, तेव्हा निकाल करण्याचा व कुराणातील वच-
नास अनुसरून धर्मात नवीन फेरफार करण्याचा अधिकार बादशहास आहे. हा करार-
नामा शेख मुबारिक ह्याने लिहून काढिला अकबरानें सर्व उलमास त्याजवर सहा
करण्यास सांगितलें. उलमांस जर बादशहाच्या पदरीं सरकारी नोकऱ्या नसत्या तर

त्यांनी सहा केल्या नसत्या. शेवटी निरुपायास्तव त्यांनी सहा केल्या, (सन १५७९). नंतर हा करारनामा जिकडे तिकडे प्रसिद्ध करण्यांत आला. झालें उलमांचा अधिकार गेला. बादशहा करील ती पूर्वदिशा असें झालें. लवकरच उलमांचा अध्यक्ष, आणि सरन्यायाधीश या दोघांस अकबरानें एकदम नोकरीवरून दूर केलें. इंग्लंडांत आठव्या हेन्रीनें सन. १५३४ त जसा पोपचा संबंध तोडून, आपणच धर्माचा मुख्य असें जाहीर केलें, तसाच हा प्रकार होय. हिदुस्थानांत मुसलमानी धर्माच्या इतिहासांत उलमांचा पाडाव झाला, ही गोष्ट विशेष स्मरणीय आहे. उलमा जरी अज्ञानी आणि दुराग्रही होते, तरी मुसलमान धर्माचीं चालत आलेलीं मते व मुसलमानी दरबार यांचें स्वरूप कायम राखण्यास त्यांनीं अव्याहत प्रयत्न केले होते. आजपर्यंतच्या मुसलमानी धर्मांत त्यांचें महत्त्व विशेष होतें. महंमद पैगंबराच्या कायद्याची बरोबर अंमलबजावणी करून ते एखाद्या दुष्ट राजाच्या जुलमी वर्तनाला मर्यादेबाहेर जाऊं देत नसत; आणि राज्यांतील सर्व कामदारांस ते कुराणाचीं महातत्त्वे पाळण्यास लावीत. एकंदर मुसलमानांचें सार्वजनिक मत अमुक एक प्रकारचें आहे असें ठरविण्यांत ते पुढारी असत. सारांश, राजाच्या मर्जाविरुद्ध कोणतीही गोष्ट करण्यास उलमा मंडळीच कायती धजत असे.

गुस्वार रात्रींच्या वादविवादांस एकदां सुखात झाल्यावर चार वर्षांच्या आंत उलमांचा अधिकार नाहीसा झाला. एवढ्यानेच अबुल् फज्ल्चें समाधान झालें नाहीं. बुद्धीचें धाडस आणि खुशामतीची इच्छा ह्या दोहोंसही वाव मिळेल असा एक नवीनच बूट त्यानें बाहेर काढिला. 'अकबर हाच बारावा इमाम होय; जगाचा उद्धार करण्याकरितां परमेश्वरानेंच हा अवतार घेतला आहे,' असें अबुल् फज्ल्नें जाहीर केलें. ही गोष्ट ऐकून सर्व दरबारास अचंबा वाटला. परंतु एकंदरीत त्या वेळेस अकबरावर लोकांची भक्ति विशेष असल्यामुळें त्यांनीं त्याबद्दल कुरकुर केली नाहीं. अकबराला तर ही गोष्ट फारच मनोरम वाटली. अबुल् फज्ल्विषयीं त्याच्या मनांत ज्यास्त पूज्यबुद्धि आणि विश्वास उत्पन्न झाला. इतक्या गोष्टी होतांना अकबराच्या धर्मसमजुतींत फारच फरक पडला. (विचारसरणीच्या व सामान्य नीति-तत्त्वांच्या सांच्यांतून जेवढें उतरेल तेवढें खरें, आणि बाकी सगळें झूट, असा त्याचा पक्का ग्रह बनला) अर्थात् मुसलमानी धर्मावरील त्याचा विश्वास साफ उडाला. महंमद पैगंबरानें दहा वर्षांच्या आयेपाशीं लग्न लाविलें. झैनाब ही त्याच्या दत्तक-पुत्राची बायको असतां, तिचा घटस्फोट झाल्यावर महंमद पैगंबरानें स्वतःच तिच्याशीं

लम्र लाविले असले अनाचार करणारा महंमद परमेश्वराचा प्रेषक होऊ शकणार नाही, असे अकबर उघडपणे म्हणू लागला. महंमद पैगंबर एका रात्री स्वर्गास चालून गेला, अशी जी गोष्ट आहे ती खोटी होय, असे त्याने जाहीर केलें तेव्हा आता दुसऱ्या धर्माचा तपास करण्याची जिज्ञासा अकबरास आपोआप उत्पन्न झाली. मोठमोठे विद्वान, ब्राह्मण, सूफी व फारशी पंडित आणि क्रिस्ती साधू यास त्याने आपआपले धर्म प्रतिपादन करण्यासाठी दिल्लीस आणिले आत्म्याचे जन्मातर व अखेरीस त्याचा मूलप्रकृतीत लय होणे, सूर्य व अग्नि हे परमेश्वराचे पार्थिव अंश होत असे मानणे, इत्यादि गोष्टींवर त्याचा भरंवसा बसत चालला. क्रिस्ती धर्माकडे त्याचा कल विशेष दिसू लागला तथापि क्रिस्ताची देवत्रयी व त्याचे अवतार हे विषय त्यास खरे वाटले नाहीत क्रिस्ता धर्माकडे त्याचा ओढा वळण्यास आणखी कित्येक कारणे झालीं. पोर्तुगीझ लोकांनी थोड्याच वेळात जे यश हिंदुस्थानात संपादन केलें होतें, नें त्याचे कानावर जाऊन, त्याजबद्दल त्याचा ग्रह अनुकूल झाला पोर्तुगीझ लोकांची विशाल गलबते, त्याचे दुर्भेद्य किल्ले आणि अवजड तोफा, इत्यादि गोष्टी ऐकून, त्याने गोवें येथील मुख्य अधिकाऱ्यास पत्र लिहिलें, आणि क्रिस्ती धर्म शिकविण्याकरिता तीन चार विद्वान गृहस्थ फत्तेपुरसिक्रीस बोलाविले. एवढ्या पराक्रमी बादशहास आपल्या धर्मांत ओढण्याची संधि आलेली पाहून गोव्यातील पाद्री लोक हर्षोद्रेकानें वेडे होऊन गेले. जो तो आपणाला पाठविण्याविषयी आग्रह करूं लागला. शंवर्टी फादर आक्काविया, हेन्रीक व मान्सेराट असे तीन असामी सिक्रीस गेले. अकबर मोठ्या उत्कंठेनें त्याची प्रतीक्षा करीत होता. ते सिक्रीस जाऊन पोचले, तेव्हा अकबरानें त्याचा चागला सत्कार केला क्रिस्ती धर्माची पुस्तके वगैरे कित्येक नजराणे त्यानीं आणिले होते, त्याचा बादशहानें मोठ्या आदरानें स्वीकार केला. बायबलाचें पुस्तक त्यानें आपल्या डोक्यावर ठेविले. तें वाचण्याची त्याला इतकी उत्कंठा झाली होती, की लागलाच तो त्या क्रिस्ती गुरूपाशीं तें वाचीत बसला. वाड्याच्या नजीकच त्याने त्यास उतरण्यास जागा दिली. अंतर्थांमीं त्याचा मुसलमानी धर्म सुटला होता, तरी बाह्याचार फारसा बदलला नव्हता. मुसलमानी मुल्ला आणि क्रिस्ती गुरु याजला आपआपल्या धर्माचें प्रतिपादन करण्यासाठीं त्याने वादविवाद करण्यास लाविलें. क्रिस्ती धर्मावर त्याची श्रद्धा बसली. मुसलमान इतिहासकार क्रिस्तां गुरुना वाक्प्रहार करितात. बादशहानें म्हणून जो इतिहासकार आहे त्याने लिहिलें आहे, कीं अकबर क्रिस्ती झाला. परंतु वास्तविक प्रकार तसा नव्हता. क्रिस्ती गुरूनीं होता तितका प्रयत्न केला, तरी अकबर बासिस्मा घेण्यास,

तयार झाला नाही. त्याने आपला तेरा वर्षांचा मुलगा मुराद यास त्यांचे हवाली करून, क्रिस्ती धर्म आणि पाश्चात्य शास्त्रे यांचा अभ्यास करण्यास लाविले, आणि बायबलाचा तर्जुमा करण्यास अवुल् फजल् यास हुकूम दिला. त्याने एक क्रिस्ती मंदिर बांधविले. त्यांत तो पोर्तुगीझ गुरूंबरोबर केव्हां केव्हां जाई, आणि क्रिस्ताच्या मूर्तीपुढे नमन करी. आपल्या राज्यांत पाहिजे तेथे लोकांनी क्रिस्ती धर्म शिकण्याची आणि आपले धर्मविधी उघडपणे करण्याची त्यास मोकळीक दिली. इतके करूनही अकबराने त्या धर्माची प्रत्यक्ष दीक्षा घेतली नाही. अवुल् फजल् शिवाय दुसरा कोणी तसें करण्याविषयी त्यास आपली संमति देईना. त्याची आई पुष्कळ दिवस जिवंत होती, तिने त्याचा फार निषेध केला. त्याच्या बायका तर क्रिस्ती धर्म स्वीकारण्यास तयार नव्हत्याच. अखेरपर्यंत अकबराने धर्मांतर केले नाही. सन १५८२ च्या सुमारास फत्तेपुरसिक्री सोडून राज्याचे वंदोवस्ताकरितां त्यास लाहोर येथे जाऊन राहवें लागले. अकबराच्या धर्मसमजुतीत फरक पडला हें ऐकून अफगाण लोक त्याज-विरुद्ध उठले होते. त्यांच्या दुराग्रहाचा पाडाव करण्याकरितांच राजा मानसिंग यास अकबराने कावूलचा सुभेदार नेमिले.

लाहोर येथे गेल्यावर अकबराने नवीन धर्म स्थापण्यास सुखात केली. महंमद पैगंबराने ज्याप्रमाणे यहूदी आणि क्रिस्ती ह्या दान धर्मातील चांगल्या चांगल्या गोष्टी निवडून मुसलमानां धर्म तयार केला, त्याचप्रमाणे सर्व धर्मांतून कित्येक चांगल्या गोष्टी निवडून घेऊन, अकबराने ह्या आपल्या नवीन धर्माची स्थापना केली. त्याचे नाव त्याने 'दीने इलाही' असे ठेविले. अकबर स्वतः ह्या धर्माचा पैगंबर झाला. सृष्टीतील अनेक चमत्कार पाहून जे सृष्टिकर्त्या परमेश्वराचे ज्ञान होते, त्याजवर ह्या धर्माचा पाया असून, यच्चयावत् प्रसिद्ध धर्मातील उत्तमोत्तम संप्रदायांचा ह्यांत समावेश केलेला होता. मुसलमानांतील सुंता व बहुपत्नीत्व, क्रिस्तांमधील बाप्तिस्मा व येशूची उपासना, हिंदु धर्मातील पुनर्जन्म व आत्म्याचे श्रेष्ठत्व, फारशी लोकांतील अग्निपूजा इत्यादि विषयांची त्याने एक गोळाबेरीज केली. एवंच लाहोरास तो उघडपणे इस्लामाचा विरोधक बनला. त्याने अनेक मशिदी मोडून त्यांत घोड्यांचे तबेले केले. हिंदु लोकांवर जिझिया कर आजपर्यंत घेण्यांत येत असे, तो त्याने साफ काढिला. सरकारी संबंधांत जे जातिभेद व धर्मभेद चालत आले होते, ते सर्व त्याने मोडून टाकिले. आपणाला ईश्वराचा अंश समजून लोकांनीं भजावें अशी त्याची इच्छा होती. तथापि त्याचा धर्म खरोखरी

काय होता हें बरोबर समजत नाही सकाळी, दुपारी, सायंकाळी व मध्यरात्री तो सूर्याची उपासना करी वर्षातून एकवार नवीन अग्नि तयार करवून तो त्याची पूजा करी. इराणात किर्मान येथे मुहाम माणसे पाठवून आणि मोठा खर्च करून, त्यानें तेथील मंदिरातून पवित्र अग्नि आणविला. अकबराचे कित्येक अनुयायी बनले हांते, ते त्यास परमेश्वराचा अशा समजत, पण असे करण्यात त्याचा स्वार्थापलीकडे दुसरा हेतु नसावा. लोकास अपूर्व चमत्कार दाखविण्याची त्यास फार आवड होती रोग बरे होण्यासाठी तो त्यास आपल्या पायाचें तीर्थ देई. मुले होण्याकरिता पुष्कळ बायका त्यास नवस करीत त्याच्या इच्छा तृप्त झाल्यावर त्या नवस फेडण्यास येत, तेव्हा त्यानीं आणिलेल्या वस्तूंचा अकबर मोठ्या आनदानें स्वीकार करी. सकाळी त्याचे दर्शन घेण्यास पुष्कळ लोक येत, त्यासाठी पहिल्या मजल्यावर लोकास दर्शन देण्यासाठी झरोका म्हणून एक जागा तयार केलेली होती, त्या ठिकाणी अकबर येऊन बसे, आणि लोक खाली उभे राहून त्याची देवाप्रमाणे पूजा करीत. आपणास परमेश्वराचा अवतार समजून लोकानीं भजावे, ह्या त्याच्या इच्छेवरून त्याचे मनात काय होतें हें समजण्यास साधन मिळतें. सर्व जातींच्या लोकास एका अमलाखाली आणावयाचे, ह्या त्याचा मुख्य हेतु केवळ राजकीय स्वरूपाचा होता. राज्यात एकी राहण्यास मुसलमानी धर्म त्यास सौयकर वाटला नाही. प्रथमत आपण बारावा इमाम आहो असे त्याने जाहीर केले. परंतु मुसलमानांशिवाय इतरांचा या गोष्टीवर भरंवसा बसण्यासारखा नव्हता. म्हणून ही इमामाची कल्पना त्यास लवकरच सोडून द्यावी लागली.

ह्या नवीन धर्मसंस्थापनेत बीरबलाचेही अग विशेष होतें. सूर्योपासनेबद्दल अकबराची खात्री बीरबलानें केली. शेतेंभाते, धान्ये आणि फळफळावळ इत्यादि उत्पन्न होण्यास तेजाची अत्यंत जरूरी असून सूर्योपासून ह्या अखिल विश्वास प्रकाश मिळतो, सर्व ब्रह्मांडास ज्याच्या पामून जीवनकला प्राप्त होते, त्या परमात्म्याचा सूर्य हा प्रतिनिधि आहे. म्हणून सर्वांआधीं सूर्याची पूजा करणें अवश्य आहे, हें बीरबलानें अकबरास शिकविलें. त्याचप्रमाणें अग्नि, उदक, धेनु, वनस्पति इत्यादि उपयुक्त सृष्ट पदार्थांच्या ठिकाणीं ईश्वरी अंश खेळत असतो, हीही कल्पना बीरबलानेंच अकबरास शिकविली.

मीर अब्दुल लतीफ हा लहानपणीं अकबराचा शिक्षक होता. त्याला मोठमोठ्या कवींचे सर्व ग्रंथ तोंडपाठ येत असत, त्यापैकीं पुष्कळशी चागली कवनें त्यानें लहानपणीं अकबराकडून गाण्याच्या सुरावर पाठ म्हणून घेतली. अशा रीतीनें अकबरास जें काय ज्ञान प्राप्त झाले तें कानाच्या द्वारें झालें, डोळ्यानीं झालें नाही. मोठेपणी तर

त्याजपाशीं सर्वे धर्मांचे विद्वान जमा झाले होते. हिंदूपैकीं पुरुषोत्तम पंडित नांवाच्या एका विद्वान ब्राह्मणाचा सल्ला अकबर वारंवार घेत असे. पुष्कळ फारशी शब्दांचीं संस्कृत नावें या पंडिताकडून अकबरानें स्वीकारून व्यवहारांत आणिलीं. देवी म्हणून दुसरा एक पंडित होता तो महाभारत वाचून दाखवी. पण याहीपेक्षां हिंदुधर्माचा पगडा त्याचे मनावर बसण्यास जनानखान्यांतील हिंदु स्त्रियाच विशेष कारण झाल्या.

शीखांचा उदय तर अकबराचे पूर्वीच झालेला असून, हिंदुमुसलमानांचें ऐक्य करणें हेंच त्या पंथाचें मुख्य काम होतें. अकबरालाही हेंच पाहिजे असल्यामुळें तो जेव्हां जेव्हां पंजाबांत जाई, तेव्हां शीख गुरूचें दर्शन मोठ्या आदरानें घेत असे. शीख गुरू अमरदास (१५५२-७४), गुरू रामदास (१५७४-८१) व गुरू अर्जून (१५८१-१६०६) ह्या तिघांशीं अकबराचा परिचय होता. लाहोरास असतां अकबर अनवाणी पायीं चालत गुरू अमरदासाचे मठांत जाऊन त्यारा भेटला. त्याच्या सात्त्विक वृत्तीची छाप अकबरावर बसून तो त्या गुरूस कांहीं इनाम जमीन देऊं लागला. गुरू बोलला, ' जगत्रियंत्याकडून मला सर्वच जमिनी इनाम मिळाल्या आहेत त्यांबद्दल मला कांही एक द्यावें लागत नाही. आजची गुजराण झाली. उद्यांची तजवीज परमेश्वरानें लावलीच आहे. ' त्यावर त्या जमिनी वादशहानें गुरूची मुलगी विबीभानी म्हणून होती तिच्या नांवें करून दिल्या. तिचाच नवरा गुरू रामदास पुढें गादीवर आला, त्यानें त्या इनाम जमिनींत एक मोठा विस्तीर्ण तलाव खोदून त्यास ' अमृतसर ' नांव दिलें. त्याच तलावाचे बाजूस पुढें शहर बसलें, तेंच शीखांचें पवित्र स्थान होय. त्या पुढचा गुरू अर्जून ' यानें ग्रंथसाहेब ' रचिला, त्यांतले पुष्कळ भाग अकबरानें वाचून घेतले. अशाच भक्तीनें मीराबाई, सूरदास वगैरेंचीं प्रेमळ कवनें तो बादशहा वारंवार ऐकत असे.

इ. स. १५७३ त अकबरानें सुरतेस वेढा घातला, तेव्हां नवसरी येथील दस्तुर मेहेरजी राणाची व त्याची ओळख झाली. डॉ० मोदी यांनीं या मेहेरजीची हकीकत प्रसिद्ध केली आहे. मेहेरजी राणा कैक वर्षे आगऱ्यास जाऊन बादशहाजवळ राहिला होता. त्याच्यापासून पारशी धर्माची पूर्ण माहिती बादशहानें मिळविली.

त्याचप्रमाणें गुजराथेंत असतां श्वेतांबरी जैनसाधु हीरविजय सूरि (सूरि=पंडित) याची व अकबराची भेट झाली. त्यानें अहिंसेचें तत्त्व बादशहाच्या मनावर अत्युत्तम ठसविलें. त्याच्या उपदेशानें खूब होऊन बादशहानें पंडितास कांहीं मागणें मागण्यास सांगितलें. तेव्हां बागांतल्या पिंजऱ्यांतील सर्व पक्षी सोडून दे व शिकारीचा त्याग कर, या दोन

गोष्टी त्यानें मागितल्या. थोड्या अपवादानें गुरुच्या या मागण्या बादशहानें कबूल केल्या. स १५८३ त हीरविजय परत स्वदेशी गेला, तेव्हा पुन काहीं मागून घ्या म्हणून बादशहा त्यास म्हणाल्यावर पंडित बोलला, मी व इतर सर्व प्राणी सारखेच आहों, तेव्हा इतराचे जेवढें बरें होईल तेवढें करीत जा म्हणजे ते माझेच बरें झाले असे मला वाटेल. त्यानंतर श्रीशान्तिचंद्र सूरि म्हणून दुसरा एक जैन साधु अकबराकडे आला होता. त्याने कौण्ठीही प्राणिहिंसा राज्यात होऊ नये अशी बादशहाजवळ विनंति केली. त्यावरून काही नियम करण्यात आले, जेणेकरून वर्षातून निदान सहा महिने तरी प्राणिहत्या सर्वथा बंद अरो. मासनिवृत्तीचे हे दिवस उत्तरोत्तर वाढतच गेले. एकदा बादशहा लाहोरास असता उदीचा सण आला आणि त्या दिवशी हजारों प्राणी मारण्याची मुमलमानाची तयारी झाली तें पाहून शांतिचंद्राला अत्यंत दुःख झाले आणि आपण लगोलग शहरातून निघून जाण्याविषयी त्याने बादशहाकडे परवानगी विचारिली. त्याबरोबर बादशहानें विशेष फर्मान काढून इदीच्या दिवशी प्राणिहत्येची साफ मनाई केली. पुढें शांतिचंद्र पट्टणारा निघून गेला आणि भानुचंद्र बादशहाजवळ राहिला त्याने बादशहास सूर्यसहस्र-नाम शिकविले वरील साधू खेरीज विजयभेन सूरि, जैनचंद्र व सिद्धिचंद्र वगैरे जैन साधू अकबराजवळ असल्याचे उल्लेख सापडतात

गोव्याहून अनेक जेड्डिट क्रिस्त पंडित अकबराकडे गेल्याबद्दल निरनिराळ्या हकीकती प्रसिद्ध आहेत, त्याचे तपशील येथे द्यावयाचे म्हटल्यास स्वतंत्र ग्रंथच होईल राज्य चिरस्थायी करण्यास राजानें सर्ववर्मा प्रजास कसें सतुष्ट ठेवेलें पाहिजे ही गोष्ट अकबराच्या उदाहरणाने स्पष्ट होते.

सूर्य व अग्नि याची उपासना ही हिंदु व फारशी या दोनही लोकास मान्य होती. राजा हा ईश्वरी अश आहे, सर्व जगतास प्रकाश पुरविणाऱ्या सूर्यदेवतेचा तो एक किरणच होय, अशी कल्पना अवुल फज्जने पुढें आणिली तीच अकबरानें उचलली. राजा ईश्वरी अश होय, ही कल्पना प्राच्य लोकास नवी नाही इंग्लंडातही एलिजाबेथ राणीची हीच कल्पना होती अशा सर्व साहित्यानिशी अकबरानें आपला नवीन धर्म स्थापन केला. अकबर स्वतः या नवीन धर्माची दीक्षा देत असे. जो कोणी दीक्षा घेण्यास येई, तो डोक्याचे पागोटें काढून बादशहाचे पायापाशीं ठेवी! बादशहा त्यास काहीं खून देई. तीत परमेश्वराचे नाव असून 'अल्ला हो अकबर' अशी अक्षरे लिहिलेली असत. अकबर या शब्दाचे अर्थ दोन आहेत. अकबर

म्हणजे थोर आणि अकबर हे बादशहाचे नांव. ह्यामुळे वरील वाक्यांचे अर्थ दोन होतात. अर्थात म्हणजे ईश्वर हा थोर आहे हा एक अर्थ; आणि अकबर हाच ईश्वर आहे, असा दुसरा अर्थ. अशा संशयित अर्थाच्या वाक्याचा उपयोग करून, अकबराने कोणास न दुखवितां आपला हेतु तडीस नेला. दरबारांत होणारे सर्व मुसलमानी सणांचे समारंभ त्याने बंद केले. एकंदरीने पाहतां त्याच्या नवीन धर्मांत फारशी व हिंदु या दोहोंचे मिश्रण मुख्य होते. फारशी लोकांचा शक आणि त्यांचे सण अकबराने राज्यांत चालू केले. नवरोजचा जंगी समारंभ सुरू केला. गोवध व गोमांस आणि कांदा लसूण यांचे भक्षण त्याने मना केले; दाढ्या राखणे व चुलत बहिणीशी लग्न लावणे ही त्याने मना केली. नमाज पढणे आणि मक्केची यात्रा करणे ह्या गोष्टी त्याने बंद केल्या. सन १५८३ त तो स्वतः गंध लावू लागला. गाय पवित्र मानावी, आणि डुकर व कुत्रा यांस अपवित्र समजू नये, असे त्याने फर्माविले. अकबराचा एक आवडता कुत्रा भेला, त्याजवर त्याने मोठी कबर बांधिली. मद्यप्राशनाची मनाई त्याने काढून टाकिली; मात्र त्याच्या अतिरेकाबद्दल शिक्षा ठरविल्या. वेष्ट्यांच्या नांवाची नोंद करून सैतानपुरा नामक पृथग्भाग त्यांस नेमून दिला, आणि त्यांजवर कर बसवून अल्पवयी मुलींस अशा धंद्यांत घेण्याची सक्त मनाई केली. ह्या नवीन फेरफाराविषयी दरबारांतील मुसलमानांचे कांहीं चालले नाही. ते अबुल फजल्चा द्वेष करू लागले. हिंदूस मोठमोठे अधिकार दिल्याबद्दल त्यांस मोठे वैषम्य वाटे. आरंभीच उलमांची थडा करण्यास लोक शिकले होते, तेव्हां अंतःकरणांतून प्रत्यक्ष बादशहाचाही ते उपहास करीत असतील.

तथापि अकबराच्या मनांत आपल्या ह्या नवीन धर्माबद्दल दुराग्रह नव्हता. धर्माचा प्रसार करण्याच्या भरांत त्याची दृष्टि पक्षपाताने मुळीच अंध झाली नाही. कोणीकडून तरी राज्याचा उत्कर्ष व्हावा, हा त्याचे मनांतील मुख्य हेतु असल्यामुळे, स्वसंस्थापित धर्माच्या अभिमानाचे विवेकबुद्धीस अंधत्व आणणारे प्रखर वारे त्याच्या अंगी संचार करीत नव्हते. म्हणून त्याच्या मृत्यूबरोबर त्याचे धर्माचाही अंत झाला. सामान्य जनसमूहास देवभोळेपणा पाहिजे, तो नसल्यामुळेच अकबराचा धर्म नाश पावला असावा असे वाटते. या नवीन धर्माच्या अनुयायांची अबुल फजल् याने अठरा नावे दिली आहेत. त्यांत स्वतः अबुल फजल्, त्याचा भाऊ व बाप असे तिघे असून हिंदूंचे नांव एकच आहे, ते बीरबलाचे होय.

सन १५९७ च्या सुमारास लाहोर येथे बादशहा नवरोजचा समारंभ करित होता. सूर्यांचा मूर्ति गादीवर बसवून तिची त्याने पूजा चालविली होती, इतक्यात एकाएकी मोठी वीज पडून त्याची सर्व छावणी जळून गेली. तेव्हापासून आपल्या धर्माविषयी अकबरास संशय येऊ लागला. क्रिस्ती उपदेशक बरोबर घेऊन काही दिवस तो काश्मिरास जाऊन राहिला. तेथून पुढे लाहोरास परत आला पुढील काही वर्षे दक्षिणेतील युद्धसंग्रामात गेली. अबुल फजल्चा खून झाला, तेव्हापासून अकबराची सर्व हिंमत खचली. आलेला दिवस कसा तरी लोटावयाचा यापलीकडे त्याने पुढे काही केले नाही. त्यामुळे त्याचा नवीन स्थापिलेला धर्मही जागच्या जागीच राहिला.

अकबराच्या धर्मस्थापनेवर बीव्हरिजने मार्मिक साधकबाधक टीका केली आहे, तिचा गोषवारा बोधप्रद असल्यामुळे पुढे देतो.

‘ अकबराच्या धर्माचे विवेचन अनेक ग्रंथकारांनी निरनिराळ्या ठिकाणी केले आहे. टेनिसन कवीने त्याजवर कविता सुद्धा लिहिली आहे नीट विचार केला असता, अकबराने खऱ्या धर्मसंस्थापका सारखा निष्ठापूर्ण उद्योग मुळीच केला नाही. केवळ वळ जाण्याचे व थोडीबहुत जिज्ञासा भार्गवण्याचे तें एक साधन त्यास झाले होतें इतकेच. क्रिस्ती व मुसलमान पंडित जोराजोराने वादविवाद करू लागले म्हणजे त्यास मोठी मौज वाटे क्रिस्ती धर्म मनापासून स्वीकारावा अशी त्यास मुळीच इच्छा झाली नाही त्याचे एकंदर धोरण, स्वभाव व करामत ह्याचा नीट विचार केला म्हणजे खरी धर्मस्थापना करण्याच्या कामास तो नालायक होता असेच म्हणावे लागते. अकबर मुत्सद्दी होता, आणि इहलोकचे व्यवहार सुरळीत चालविण्याची त्याची ही सर्व खटपट होती भोजनानंतरची कर्मणूक म्हणून धर्माचे वादविवाद त्याने कितीही ऐकिले असले, तरी त्याने आपल्या दृष्टीपुढचे मुख्य कर्तव्य यत्किंचित् ढळ दिले नाही. इबादतखान्यात रात्रभर वादविवाद ऐकून, सकाळी तो आपली नित्याची कामे शातपणे सुरु करी. धर्माचा विचार त्या मंदिराबाहेर त्याने आणिला नाही. त्याच्या धर्मसुधारणा कितीही योग्यतेच्या असल्या, तरी त्या जर सुरळीत राज्यकारभाराच्या आड येण्यासारख्या असल्या, तर त्याचा स्वीकार तो करीत नसे. धर्मसंस्थापकाची योग्यता त्यास नव्हती, म्हणून त्या कामात त्यास यशही आले नाही. मनापासून जर तो धर्माचे नादास लागता, तर त्यास राज्य तरी सोडावे लागतें, अथवा औरंगजेबाप्रमाणे, धर्मसिद्धीसाठी राज्यास मुकावे तरी लागले असते. धर्म म्हणजे काय, आणि त्याजवर आजपर्यंत कसा व किती विचार झाला आहे,

हैं समजण्याइतकी बुद्धि व विद्वत्ता अकबराच्या अंगी मुळीच नव्हती. त्यास लिहितां वाचतां सुद्धां येत नव्हतें, मग ज्यास्त तर काय ! वदाऊनीं म्हणतो, 'अकबर अगदीच अक्षरज्ञान्य होता.' म्हणून विद्वानांचे धार्मिक वादविवाद चालले असतां, त्या सभेचें अध्यक्षस्थान स्वीकारण्यास तो विलकुल लायक नव्हता. नुसती निरनिराळ्या विद्वानांनीं बोलण्यांत वापरलेली परिभाषा त्यास समजली असेल कीं नाहीं ह्याची मुद्दां शंका आहे. बोलणारांचे आवेशी हावभाव पाहण्यांतच त्यास करमणूक होऊन, जो जोरानें व आवेशानें आपलें म्हणणें प्रतिपादन करील, तो खरा असें त्यास वाटलें असेल. पूर्ववयांत स्थानेश्वर यथें एका मेळ्याचे प्रसंगीं तो हजर होता, त्या वेळीं तलावांत स्नान करण्याचे बाबतींत दोन पंथांच्या सार्धुंचा तंटो लागला. ते वादशहासमोर येऊन म्हणाले, आह्मी आपसांत लढून ह्या तंट्यांचा निकाल करितों. 'अकबरानें होय म्हणून लडाईची मौज पाहिली. दोनही बाजूंचे बहुतेक लोक मरून गेले. ही जशी प्रत्यक्ष लडाईची मौज त्यास विनदिकत आवडली, तसेंच इबादतखान्यांतील हें जिव्हायुद्ध त्यास आवडलें. पुढें पुढें ह्या विषयांत त्यास वरेंच यश येऊं लागलें, तेव्हां त्यांस वाटें लागलें, कीं आपणास विद्या येत नाहीं हें एकपरी चांगलेच आहे धर्मसंस्थापकांस कोठे विद्या येत असते !' त्याच्या खुपमस्कन्यांनीं ही कल्पना त्याच्या डोक्यांत भरवून दिली, आणि त्यालाही ती आवडली. जर विद्या न येणें हा खरोखर गुण असेल, तर मग महंमदपैगंबराविषयीं अकबराचे मनांत एवढा अनादर काय म्हणून ! 'पैगंबर काय यःकश्चित् अडाणी आरब !' अशी त्याची निंदा तरी अकबरानें कां करावी !

'पुष्कळ प्राच्य लोकांस धर्माचे बाबतींत लुडवुडण्याची संवय असते. तयमूर, बाबर, हुमायून, बुखान्याचा शयबानीखान, नादीरशहा, टिपु सुलतान, अशा अनेक पुरुषांनीं धर्मसंस्थापनेची घमेड मारिलेली आहे. अकबरांत व त्यांच्यांत फरक एवढाच कीं, धर्माच्या नांवाखालीं त्यानें कोणावर जुलूम केला नाहीं. उल्ट पक्षीं प्रत्येक धर्मांत कांहीं तथ्य व कांहीं भेसळ आहे, अशी त्याची खात्री झाली. अकबराच्या ठिकणीं असा विशेष फरक पडण्याचें कारण इतकेंच दिसतें, कीं त्याची बुद्धि कोणत्याही विषयाचा स्वतंत्र विचार करण्यास समर्थ होती, आग्रही नव्हती. ह्या त्याच्या गुणाची तारीफ वदाऊनीनेंही केली अ.हे. तथापि मुसलमानी धर्माबद्दल त्यानें इतका कठोरपणा धारण करण्याचें कारण नव्हतें. आरंभीं इस्लामावर अकबराची निष्ठा दृढ होती. दररोज पांच वेळ तो नमाज पढे; सालोसाल अजमीर येथील पीराच्या दर्शनास

पायी जाई, मक्केची यात्रा करण्यास लोकास प्रोत्साहन देई. यात्रेकरूंसाठीं अकबरानें जितका खर्च केला, तितका दुसऱ्या राजानें कर्हीं केला नाहीं स्वतः मक्केस जाण्याचाही त्याचा इरादा होता त्याने यात्रेकरूंचा पोशाख घातला आणि काही मार्ग गेलाही, परंतु सर्वांनीच निषेध केल्यामुळे त्यास परत यावें लागलें तो स्वतःच म्हणतो, 'आरंभीं मी लोकावर धर्माच्या बाबतीत जुलूम करीत असे परंतु माझे ज्ञान वाढत गेले, तशीं सर्व धर्मावद्दल माझ्या मनात समता उत्पन्न झाली. जुलमानें मुसलमान झाल्याची किंमत काय ?' प्रत्यक्ष व्यवहारत मात्र हे सुंदर तत्त्व त्याने पाळिल्याचें दिसत नाहीं वदाऊनी लिहितो, कंदाहार व अन्य ठिकाणीं पुष्कळ शंख व फकीर गुलाम म्हणून विक्रीसाठीं पाठवून, त्यांचे वदल्यात तिकडून अकबर घोडे आणवीत असे ही गोष्ट त्याने पोरवयात केली, असे मॅलेसन म्हणतो, तें खरें नव्हे माणसें देऊन घोडे आणण्याचे काम स १५८१-८२ तले, म्हणजे अकबराने मुसलमानी धर्म सोडल्यानंतर पुष्कळ दिवसांचे आहे अकबराच्या दयाळु स्वभावाच्या लाब लाब गोष्टी सांगण्यात येतात प्रत्यक्ष तो स्वतः हा गुण आपल्या अर्गां असल्याची प्रौढी मिरवितो तथापि नीट तपासून पाहिलें अमता औरगजेबाहुन तो जास्त क्रूर होता. त्याने निरपरायी लोकांची कत्तल तर केली, हत्तीच्या पायाखालीं माणसे तुडविलीं, आणखी क्रूरपणा तो कसा असावयाचा ? तो गरीब व दयाळु दिसतो याचे कारण, सलीमप्रमाणे रागाच्या आवेशात तो क्रूर कृत्य करीत नसे. तथापि त्याचे अतःकरण कठोर होतें, आणि बापाचा गोड व विनोदी स्वभाव त्याच्या ठिकाणीं मुळींच उतरला नव्हता.

'अकबराची मुसलमानी धर्मावरची श्रद्धा उडण्यास आणखीही कारणें झालेली आहेत एकदा रजपूत मुलींशीं लग्ने करून रजपुतास खुप टेवण्याचा प्रयत्न त्याने स्वीकारिला, त्यामुळे मुसलमानी धर्मास फाटा देणे ओघानेंच प्राप्त झालें दुसऱ्या धर्मात हजारो लोक पवित्रपणे व नीतीनें वागणारे त्यास दिसले, तेव्हा धर्माचा व नीतीचा अर्थार्थी संबंध नाही अशी त्याची खात्री होऊ लागली. पोर्तुगीझ मिशनरी आणि इटॅलियन विद्वान् पाद्री आक्वेविह्या यांच्या सगतीचा परिणामही अकबराच्या मनावर पुष्कळ झाला. तो काल्च सुधारणेचा व विवक्षणेचा होता. युरोपात त्या वेळेस धर्मकलह चालले होते, त्याचा थोडाबहुत परिणाम परंपरेनें हिंदुस्थानावरही झाल्याशिवाय राहिला नाहीं. वास्तविक धर्माच्या संबंधात अकबरानें नवीन विशेष काहीं न करिता, पाहिलें असलेले मोडिलें जास्त. मुसलमानी धर्म बरा नाहीं, म्हणून तो मोडण्याची कामगिरी त्याने बरोबर केली,

पण नवीन धर्म बनविण्याचें काम त्यास साधलें नाहीं त्याचा ' दीनेइलाही ' धर्म मनापासून एकानेही स्वीकारिला नाहीं. आणि तो अकबराबरोबरच समाप्तही झाला. धर्मसंस्थापकाच्या अंगी जी जाज्वल्य निष्ठा असावी लागते ती त्याच्या ठायीं नव्हती. बुद्ध, किंवा क्रिस्त यांच्या ठायीं सर्वस्वाचा त्याग करण्याचें सामर्थ्य होतें, तें अकबराच्या ठिकाणीं नव्हतें. राज्यव्यवस्थेच्या बाबतींत आपल्या नवीन धर्माचा अडथळा येतो असें दिसतांच, त्याचा वेग त्यानें लगेच कमी केला. त्याच्या धर्मस्वातंत्र्याच्या नवीन कल्पनांनीं वंगाल्यांत बंड झालें असें कळलें, त्याबरोबर त्यानें पूर्वीचा पोकळपणा बराच सेडून दिला. बंडापूर्वीं क्रिस्ती पादत्रांस जसा तो आदरानें भेटे तसा बंडानंतर भेटेनासा झाला. स. १५८६ त तुराणचा अबदुल्लाखान ऊद्दबेग ह्यानें अकबरास वकिलाबरोबर पत्र पाठविलें, आणि मुसलमानी धर्माची अवज्ञा करून ब्राह्मण वगैरे पंडितांना आदर दाखाविल्याबद्दल त्याची खूप कानउघाडणी केली. त्यावर अकबरानें जो जबाब लिहिला, त्यावरून अकबराची लटपट दिसून येते. आरंभीं कुराणांतील वाक्यें लिहून तो म्हणतो, ' माझा धर्म कुराणास अनुसरून आहे, आणि त्यामुळेच माझ्या राज्याची अशी भरभराट होत आहे. धर्म आणि भाग्य हीं जुळीं भावंडे आहेत; आणि सर्व धर्मांचे लोक माझ्या भजनीं आहेत. अशा रीतीनें हिंदु व क्रिस्ती ह्या दोघांचाही पाडाव मीं केला आहे. तेव्हां मुसलमानी धर्माचें मीं धारण केलें स्वल्पच योग्य आहे ह्यांत संशय नाहीं. आतां माझी एवढीच इच्छा आहे, कीं हिंदु लोक पूर्णपणें ताब्यांत आल्यावर, मग फिरंग्यांचा समाचार घ्यावा. ह्या फिरंग्यांनीं पश्चिम किनाऱ्यावर वराच मुख्य काबीज केला असून, ते आमच्या मक्केच्या यात्रेकरूंना विनाकारण त्रास देत असतात. मी सुनी असून, इराणच्या शहाचा शियापंथ मला पसंत नाहीं. ' तुराणचा अबदुल्लाखान सुनीच होता.

' एलिफन्स्टन म्हणतो, कीं ' अकबराच्या धर्मांत परमेश्वराची शुद्ध भक्ति तेवढीच राहिलेली होता. पण हेंही खरें दिसत नाहीं. आपण स्वतःच परमेश्वराचा अवतार असें तो समजे. ह्या बाबतींत अबुल फजलसारख्या त्याच्या भजकांनीं हिंदुधर्मातील बऱ्याच तत्वांचा स्वीकार केला. धर्माच्या बाबतींत बादशहाच मुख्य आहे, तो करील तें सर्वांनीं निमूटपणें मानिलें पाहिजे, असा जो करारनामा मुबारिकनें लिहिलेला जाहीर करण्यांत आला, तो तरी निव्वळ अकबराची स्तुति करण्याकरितांच होय. ह्या असल्या महत्त्वाच्या करारनाम्याचा उल्लेख अबुलफजल मुळींच करीत नाहीं, ह्यावरून हा सर्व प्रकार त्यास संमत होता असें दिसत नाहीं. '

२ शरीर, स्वभाव व करामत.—अकबराच्या तसबिरा अनेक प्रसिद्ध आहेत, आणि त्या निरनिराळ्या वेळी व निरनिराळ्या लोकानीं काढिलेल्या आहेत. त्यावरून असे दिसते, कीं तो बराच लठ्ठ व गोरा असून त्याचे कपाळ रूंद होतें, आणि त्यास दाढी नव्हती. जहागीर आपल्या वृत्तान्तात लिहितो, 'अकबराची उंची बेताची असून रंग गव्हासारखा गोरा, आणि डोळे व भिवया काळ्या कुळकुळित होत्या. त्याचा चेहरा पाणीदार व मुदर दिसे त्याची कमर वारीक, छाती रूंद, व हात लाब होते. डाव्या नाकपुडीवर एक लहानसा चामखूळ होता, त्याच्या योगानें चेहरा खुलत असे. त्याचा आवाज फार मोठा असून वर्णनाच्या वगैरे भरात जास्त मधुर भासत असे त्याच्या चर्येंत दिव्य तेज झळकत असे त्याच्या गुणाची स्तुति करावी तितकी थोडीच त्याचे वर्णन करूं लागल्यास मोठे ग्रंथ होतल, पण गुण संपावयाचे नाहीत. एवढें राज्य, एवढी अपार संपत्ति, इतके लडाऊ हत्ती व घोडे वगैरे सर्व काही असून, त्याने आपला अत्यंत नम्र भाव व ईश्वरभक्ति केंसाइतकी ढळू दिली नाही परमेश्वरापुढे आपण नीच पामर आहो असे तो सदैव समजत असे.' गोव्याचे पोर्तुगीझ पाद्री त्याजपाशीं होते. ते म्हणतात, 'पन्नास वर्षांचा असता अकबर युरोपियन लोकासारखा गोरा असून विशेष शहाणा व बुद्धिमान् होता.'

अकबराच्या स्वभावातील मोठा गुण म्हणजे लोकावरील त्याचें प्रेम होय. मित्र सपादन करण्याची त्याची तऱ्हा अप्रतिम होती. वावर व हुमायून याच्या ठिकाणीही हा गुण होता. अवुल् फज्ज, फैजी, बीरबल, दूधभाऊ अझीझ कोका, त्याच्या अनेक राण्या व इतर मंडऱ्नी ह्या सर्वांवर त्याचें अकृत्रिम प्रेम होतें अझीझ कोका लहरी होता. त्याने पुष्कळदा अकबरास चीड येण्यासारखी कृत्ये केली, तथापि अकबरानें त्यास नेहमी क्षमा करावी. अझीझचा बाप लहानपणी अकबराचे लाड करित असे, तें आठवून अकबरानें अझीझचे सर्व अपराध पोटात घातले. जहागीर म्हणतो, 'अकबरानें मला स्वप्नात येऊन सांगितलें, कीं बाशारे, कसेही करून अझीझचे अपराध पोटात घाल. त्यास शासन करूं नका.'

सामान्य राज्यकर्त्यांपेक्षा अकबराच्या अर्गी अनेक विशेष गुण होते, त्यामुळेच तो इतका मोठेपणास चढला दुसऱ्याच्या कव्हात राहवयाचें नाही, हा सर्व मोगलात सापडणारा गुण अकबराच्याही अर्गी होता. तरी तो अत.करणाचा कोमल व अत्यंत मनमिळाऊ होता शरीराने तो फार उंच नव्हता व फार ठेंगूही नव्हता. त्याची छाती रूंद व हात लाब असून एरुदर बाधा सुंदर होता. वर्ण पिगटगोरा होता. त्याची शक्ति

विलक्षण असून धैर्यही तसेंच अप्रतिम होते. हिष्णीं लढण्यांत त्यानें अतिशय चातुर्य व शौर्य प्रगट केले तें कोणाही वीरपुरुषास शोभण्यासारखें आहे. हत्तीनें आपल्या माहुतास ठार मारिले असतां हा त्याजवर चटकन उडी मारून बसे, आणि त्यास ताळ्यावर आणी. त्यानें अतिशय जलद चालणाऱ्या सांडणी बाळगिल्या होत्या, त्यांच्या साह्यानें तो दूरदूरच्या मजला थोड्या अवकाशांत पार पाहून, त्यानें शत्रूस गांठून निमिषमात्रांत त्याचा नाश करी. दरसहा मैलांवर त्यानें टपालाचे पळते शिपाई ठेविले होते, आणि सांडणीस्वारांकरवीं लांबलांबच्या ठिकाणीं देखील बादशहाचे हुकूम त्वरित पोचत असत. त्याचे एकंदर खासगी घोडे बाराहजार होते.

निशाण मारण्यांत तो मोठा पटाईत होता. संग्राम नांवाची त्याची एक आवडती बंदूक होती, तिच्या साह्यानें त्यानें हजारों माणसें मारिलीं. चितोडगड घेतांना सरदार जयमल याचा वध त्यानें ह्याच बंदुकीनें केला.

अकबरास शारीरिक खेळांची अतोनात आवड होती. त्यास पोळो खेळण्याचा नाद इतका असे कीं रात्री सुद्धा आगीचे गोळे करून तो खेळत असे. मुसलमानांनाच हा खेळ प्रथम जनानखान्याकरितां शोधून काढिला. मोगलांच्या जनानखान्यांत हा खेळ विशेष प्रिय असून, सर्व स्त्रिया घोड्यावर बसण्यांत उत्कृष्ट पटाईत होत्या. अकबरास शिकारीचा नाद अतिशय होता. मोठमोठे हाके करून, चाळीस पन्नास मैल घेराचें जंगल वेढण्यांत येई. त्यांत सर्व प्रकारचीं श्वापदे सांपडत. त्यानें एका दिवसांत साडेतीनशें हत्ती पकडल्याचा उल्लेख आहे. अकबरास यांत्रिक कलेची आवड होती. अनेक उपयुक्त युक्त्या त्यानें स्वकल्पनेनें बसविल्या होत्या. नवीन नवीन प्रयोग व जिन्नस तयार करण्याची त्यास होस असे. हिंदुस्थानांत तंबाखू आरंभीं त्याच्याच वेळेस आला, तो त्यानेंच प्रथम वापरून पाहिला.

अकबराचा मुलगा जहांगीर यानें असें लिहिलें आहे, कीं ' माझ्या वापास लिहितां वाचतां येत नव्हतें; तरी तो सर्व प्रकारच्या विद्वान् लोकांशीं संभाषण करीत असे; आणि नेहमीं चतुर व हुशार लोकांशीं सहवास घडल्यानें त्याची भाषा इतकी सुधारली होती, कीं त्याला विद्येचा गंध नव्हता हें कोणासही ओळखतां येत नसे. पद्य व गद्य यांतील खुब्या त्यास चांगल्या कळत असत. ' हें अकबराच्या मुलानेंच लिहिलें असल्यामुळे खोटे म्हणतां येत नाही. तरी त्याला लिहितां वाचतां सुद्धां येत नसावें हें संभवत नाही. खरा प्रकार निराळाच होता. तेरा वर्षांचा असतांना तो गादीवर बसला. तोपर्यंत त्यास लिहितां वाचतां येण्याचा संभव नव्हता. चुलत्याजवळ राहत

असल्यामुळे त्यास शिक्षण देण्याची कोणी काळजी घेतली नसेल. कटकपणा, उद्योगाची आवड व धैर्य हे गुण मात्र त्याच्या अंगी लहानपणीच आले. राज्यावर आल्यानंतर त्याला शिक्षणाची आवड उत्पन्न झाली त्याने एक हुशार शिक्षक ठेविला. त्याचे नाव मीर अब्दुल्लाही. अब्दुल्लाहीच्या बापाने अकबराच्या कारकिर्दीचा इतिहास लिहिलेला आहे, त्यात पुढील वाक्य आहे 'त्या वेळेस अकबरास लिहिता वाचता येत नव्हते.' 'त्या वेळेस' ह्या शब्दावरून अकबराचा मागाहून विद्या शिकला हे उघड होते. पुढल्या काळात अनेक पुस्तके अकबराने वाचिली, आणि दुसरे कित्येक शिक्षक ठेविले, असा पुरावा सापडतो म्हणून जहागीरच्या लिहिण्याचा अर्थ इतकाच, की राज्यावर आला त्या वेळेस अकबरास काहीं येत नव्हते. निरनिराळ्या राष्ट्रांचे इतिहास वाचण्याचा अकबरास फार नाद होता दररोज कोणी तरी विद्वान् गृहस्थ त्याच पुस्तके वाचून दाखवी प्रत्येक पुस्तक अथवासून इतिपर्यंत वाचण्याचा त्याचा नेम होता वाचन बंद होई, तेथे तो पुस्तकावर तारीख घालून ठेवीत असे त्याच्या ऐकण्यात व अवलोकनात न आलेली अशी पुस्तके फारशी राहिली नव्हती. कित्येक पुस्तके तो पुनःपुन वाचीत असे. त्या वेळीं विद्वान् गणले जाण्यास कोणकोणत्या विषयाचे ज्ञान असावे लागत असे, हेही अकबराची विद्वत्ता ओळखणारानी लक्षात ठेविले पाहिजे आरबी भाषा चागली लिहिता वाचता येणे, कुराणाचा बराच भाग तोंडपाठ म्हणता येणे, फारशी भाषा अवगत असून, सादी आणि हाफीज ह्या कवींचे ग्रंथ आणि फिदाईसीची कित्येक कवने समजणे, कित्येक राजाची चरित्रे वाचिलेली असणे, गणित व ज्योतिष शास्त्राचा थोडा बहुत परिचय, आणि गायनकलेचे ज्ञान असणे, इतक्या गोष्टी ज्यास येत, अशाचीच गणना विद्वानात होत असे जहागीरच्या कारकिर्दीपावेतो मोगलास तुर्की भाषाही येत असे.

'जहागीर व त्यानंतरच्या मोगल वादशहापेक्षा अकबर चागला होता, हे खरे, पण तो कितीही चागला व थोर असला, तरी त्या वेळच्या देशकालाचे दुर्गुण त्याच्या अंगी पूर्णपणे होते शिवाय तो अत्यंत अज्ञानी होता. त्याची श्रम करण्याची हौस व अकल विशेष असून तो मोठा नशीबवान होता, म्हणून त्याची वाहवा होते पण ही तारीफ थोडीशी फाजील असून, खरा प्रकार म्हणजे सामान्य मंडळीत तो चागला होता एवढाच आहे. अकबराचा बाप व आज विद्वान् असून, तो इतका अशिक्षित राहिला हे आश्चर्य होय.' एच्. बीव्हरिज, - इंडियन वर्ल्ड, ऑक्टो०, १९०५.

अकबराच्या दरबारचा डामडौल काहीं कमी नव्हता. त्याचे स्वारीचा थाट पाहून, गोव्याहून आलेल्या पोर्तुगीज गुरूंना अत्यंत अचंबा वाटला. लाहोरास जातांना त्याज्वरोवर पांचहजार हत्ती होते. त्यांच्या डोक्यांवर लोखंडी ढाली बांधिल्या असून सोडांस तलवारी व दांतांस कट्यारी बांधिलेल्या होत्या. प्रत्येक हत्तीवर चार चार तिरंदाज किंवा बंदूकवाले असत. असें होतें, तरी अकबराच्या एकंदर व्यवस्थेंत विलक्षण साधेपणा दिसून येत असे. केवळ बाह्य डामडौल आणून लोकांचे डोळे दिपविण्याची त्यास आवड नव्हती. लोकांस न्याय ताबडतोब देण्याविषयी तो फार जपत असे. ज्या शहरांत त्याचें वास्तव्य असे, तेथील सर्व खटले तो स्वतः पाहून निकाल करी. त्याच्या संमतीशिवाय मोठ्यामोठ्या शिक्षा देण्यांत येत नसत. फांशीं देणें, किंवा मुळावर चढविणें, ह्या त्यानें देहान्त शिक्षा ठरविल्या होत्या. अकबरानें देहान्त शिक्षेचा उच्चार तीन वेळ केल्याशिवाय ती शिक्षा कायमची अमलांत येत नसे. दररोज एकदां तो दरबार भरवी. तेथें पाहिजे त्यास येण्याची मोकळीक होती. ह्या ठिकाणीं सामान्य लोकांकरितां व खासगी मंडळीकरितां असे दोन वेगळाले भव्य दिवाणखाने करून प्रत्येकांत गादी ठेविलेली असे. लोकांचें म्हणणें ऐकून घेणें, त्यांनीं आणिलेल्या नजराण्यांचा स्वीकार करणें, इत्यादि गोष्टी तो ह्या वेळेस करी. अशा प्रसंगीं तो गादीवर न बसतां बाजूस उभा राही. इतर वेळीं अकबर गालिच्यावर बसत असे. बारा विद्वान् गृहस्थ नेहमीं त्याजवळ असत; ते एखाद्या विषयावर वादविवाद करीत, किंवा त्यास इतिहासांतल्या गोष्टी सांगत. कसाही मनुष्य त्याजकडे आला, तरी अकबर त्याजवर आपली छाप बसविल्यावांचून राहत नसे. सामान्य लोक शीं तर तो फारच ममतेनें वागे; परंतु सरदार आणि बडे लोक मात्र त्याजपुढें चळचळीं कांपत. अंतःकरणाचा मृदुपणा व कठोरता ह्या दोन गुणांचें त्याच्या स्वभावांत गोड संमेलन झालें होतें. व्यवहारांतल्या बहुतेक सर्व गोष्टी त्यास स्वतः करितां येत होत्या. तोफा ओतणें व बंदुका करणें हीं कामें तो स्वतःची देखरेख ठेवून करीत असे. वाड्याच्या आवारांत तोफा ओतण्याचा एक कारखाना त्यानें ठेविला होता. त्याजबद्दल बारीक नियमही त्यानें बांधिले होते. प्रत्येक बंदुकीला त्यानें नांव दिलें होतें. अकबरास मर्दानी खेळांची फार आवड होती. कुस्त्या, कसरत, जनावरांच्या टकरा, साठमाच्या वगैरे खेळ तो नेहमीं करवी. हत्ती, घोडे, वगैरे सर्व जनावरांची त्यानें निरनिराळीं नांवे ठेविलीं असून, त्या नांवांनीं तो सर्वास ओळखीत असे. त्यास शिकारीचा नाद फार होता, आणि

शिकारीकरिता चित्ते शिकविलेले असत एकीकडे खेळ वगैरे चालू असत, तेव्हा दुसरीकडे तो दरबारची कामे करित असे. त्याचा आहार अगदी नेमस्त पण दाडगा होता. मासान्न तो फारच क्वचित् खाई, दूधभात व मेवामिठाई ही त्याच्या खाण्यात विशेष असत तो बहुधा दिवसातून एकदाच जेवा त्याची पचन-शक्ति तीव्र होती मासाहाराविषयी तो असे म्हणे, कीं ' परमेश्वरानें नानाप्रकारचे खाद्य पदार्थ पृथ्वीवर उत्पन्न केले असता, हा खादाड मनुष्यप्राणी इतर प्राण्याचा जीव घेऊन आपल्या सुदर पोटात त्याचे दफन करितो, हें केवढें अज्ञान आहे ! मी राजा नसतो तर मासाला शिवलो सुद्धा नसतो तरी तें हळूहळू सोडून देण्याचा माझा विचार आहे ' त्याला फळफळावळीची विशेष आवड असून दूरदूरच्या देशातून नानाप्रकारची फळझाडे त्यानें हिंदुस्थानात आणून लाविलीं होती. अकबर रात्री तीन तासापेक्षा ज्यास्त झोंप घेत नसे कदाचित् तो दिवसा थोडा निजत असेल रात्री आपले खासगी मंडळ बरोबर घेऊन त्याजबरोबर कालक्रमण करित अस अकबरास सुवासाची मोठी आवड असे. नानाप्रकारचीं सुवासिक फुले आणि सुवासिक अत्तरे याचा तो नेहमीं उपयोग करी. सर्व खोल्यातून दह्य सुवासिक पदार्थांचा सुवास एकसारखा चालू असे. फुलें व अत्तरे याजबद्दलही बारीक नियम अकबराने ठरविले होते.

सम्व्या व सावत्र आईची आज्ञा अकबरानें कधीही उल्लघन केली नाहीं. एकदां मात्र त्यास आईची आज्ञा मोडावी लागली हमिदानें अकबरास सांगितलें, ' क्रिस्ती लोकांचे बायबल कुत्र्याच्या गळ्यात बांधून त्याची बिंड काड. ' ही गोष्ट त्याने ऐकिली नाहीं. त्याचे मन व शरीर कधीं निरुद्योगी नसे मन उद्योगी असल्यामुळे राज्यकार-भारात व समाजात त्यानें पुष्कळ सुधारणा केल्या. त्याने युद्ध व स्वाच्या दरसाल चालू ठेविल्या, हें तरी त्याच्या मानसिक कार्यव्यापृतत्वाचें लक्षण होय. ह्याच कारणामुळें, नवीन धर्म व नवीन शक्त ह्याची त्यानें सुरवात केली.

कित्येक दुर्गुणही अकबराच्या अर्गी होते. केव्हा केव्हां तो अत्यंत क्रूरपणाचें आचरण करी. मुसलमानाचा त्यानें छळ केला तो फार अयोग्य आहे लहानपणीं त्याचा स्वभाव फार क्रूर होता. एके दिवशीं रात्रीं तो नेहमींच्या पेक्षा लवकर निजावयास गेला, तों महालाचा बत्तीवाला झोंपो गेलेला त्यास आढळला. ह्याबद्दल त्याने त्या नोकराचा बुरुजावरून कडेलोट केला. पाहरेकरी आपल्या कर्तव्यात चुकले, तर त्याचा केव्हा केव्हा तो फार छळ करी. चितोडगड काबीज केल्यावर त्यानें बाराहजार रजपुताची कत्तल उडविली. आपल्या कार्किर्दीच्या अठराव्या वर्षी त्यानें दोनहजार लोकांचा डोका

कापून त्यांचं ढीग रचिले. त्यांनं आरंभीं अनेक लोकांस कूरपणाच्या शिक्षा दिल्याचीं उदाहरणें आहेत. पण ह्यीं सर्वे कृत्यें तरुणपणाचा व अवुल् फल्लूची गांठ पडण्यापूर्वींचीं आहेत. तो मोठा होत गेला तसतशी त्याची वर्तणूक बदलत गेली. आपल्या शत्रूस ठार मारण्याची एक विलक्षण कूर पद्धत त्यांनं स्वीकारिली होती. नेहमीं त्याजबरोबर एक मनुष्य पानपट्टीचा डबा घेऊन हजर असे. त्या डब्यास तीन खण असत. त्यांतील एकांत सुपारी, दुसऱ्यांत पाचक गोळ्या व तिसऱ्यांत विषयुक्त गोळ्या असत. बादशहाकडे गेल्यावर तो ज्याच्या त्याच्या सलगीप्रमाणें त्यास वरील वस्तूंपैकीं कांहीं तरी खावयास देई. बादशहानें खावयास दिलेल्या वस्तूचा अनादर करणें शक्य नसे. मोठा प्रसाद समजून सर्वास त्याचा स्वीकार करावा लागे. अशा रीतीनें किती लोक भेले, तें कळण्यास मार्ग नाहीं. स्वतः अकबरास अशीच एक गाळी जहांगीरनें दिली अशी वदंता होती; पण ती खरी असल असें वाटत नाहीं. कदाचित् ही सर्वैच गप्प असेल.

अकबर लहानपणीं खादाड असे, पण उत्तरोत्तर तो फारच मिताहारी झाला. फज्ल् म्हणतो, ' तो एकदांच जेवी, आणि पदार्थांकडे विशेष लक्ष नसे. ' शेवटीं शेवटीं त्यांनं मांस सुद्धां वर्ज्य केलें. उपासही पुष्कळ करी. त्याच्या वापआज्यांस अफू घेण्याची सवय होती, तशी त्यासही होती. फज्ल् म्हणतो. ' तो केव्हां केव्हां मद्य, अफू व गांजा ह्यांच सेवन करी. ' त्या वेळेस चहाकाफीचा प्रचार नव्हता. तो बाहेरख्याली नव्हता. त्याच्यासारखा उद्योग करणारास अशा विषयाकडे फुरमतच मिळत नाहीं. त्या वेळीं सृष्टक्रमाविरुद्ध अनाचार मध्यआशियाखंडांत फारच प्रचलित होता. बाबर-हुमायून सुद्धां त्यापासून अलिप्त नव्हते. अकबरानें मात्र या व्यभिचाराचा आपल्या राज्यांत त्वेषानें निषेध केला.

स्वतःची विद्वत्ता बेताचीच असल्यामुळे, कोणीं कांहीं येऊन सांगितलें, तरी त्याजवर अकबराचा भ्रंवसा बसे; आणि सर्व वाजूंनीं विचार न करितां तो नवीन सूचना अंमलांत आणी. पूर्वींचे खलीफा प्रार्थनापीठावर उभे राहून, लोकांस उपदेश करीत, हें ऐकून त्याच्याही मनांत तसें करण्याचें आलें. सन १५७९ त फत्तेपुरसिक्री येथें तो उपदेश करण्यास उभा राहिला, त्या प्रसंगीं बोबडी वळून, त्यास परत जागेवर येऊन बसावें लागलें.

३. राज्यकारभाराचें धोरण.—अकबराच्या कारकिर्दीची कची हकीगत आइन-इ-अकबरी नांवाच्या ग्रंथांत त्याचा विश्वासु व विद्वान् मित्र अबुल् फज्ल् ह्यांनं दिली आहे. मोगल बादशहाच्या ऐश्वर्याची आणि अकबराच्या नीतिमत्तेची व

कर्तृत्वाची ह्या पुस्तकात दिलेली हकीकत प्रत्येक इसमानें वाचण्यालायक आहे. राज्य-वृद्धि करण्याकरिता अकबराने ज्या मोहिमा केल्या, त्याची हकीकत त्याचा स्वभाव ओळखण्यास उपयोगी आहे खरी तरी त्याने राज्यकारभार करण्यामध्ये जे कौशल्य प्रगट केले, त्याचें वर्णन अत्यंत मनोरम आहे अवुल् फज्जल् म्हणतो, 'लोकांच्या रीति-भाती मुधारणें, शेतकरीस उत्तेजन देणें, सैन्याची व राज्याच्या इतर अंगाची पद्धतवार व्यवस्था लावणे, आणि ह्या उपयुक्त गोष्टी करिताना लोकांस खुष राखून व वसुलाची व्यवस्था बरोबर ठेवून काटकसरीने खर्च करणे, हीच राजाने प्रजेकरिता करण्याची उत्तम कामें होत, हें कोणीही कबूल करील ह्या गोष्टी लक्षात ठेवून राज्यकारभार केल्यास लोक वैभवास चढलेच पाहिजेत.' अकबराची राजनीति अशा प्रकारची होती. ह्यावरून तयमूरलग व अकबर ह्यांच्या समजुतीत केवढा वरें फरक दिसून येत आहे ' लोकांस संतुष्ट करण्याची अकबराची आतुरता कोणीकडे, आणि असमर्थ शहरांचा पाडाव करून मानवी शिरकमलाचे मनोरे बाधण्याची तयमूरची हौस कोणीकडे !

अकबर राज्य करूं लागला, तेव्हा त्याचे वय तेरा वर्षांचे होतें तो अठरा वर्षांचा होईपर्यंत त्यास बहरामखानाच्या हाताखाली शिक्षण मिळालें तो आपले युद्धकलानैपुण्य बहरामखानापासून शिकला. लहानपणी ठिकठिकाणी प्रवास घडला, त्या वेळी दाडगाईची जुलमी राज्यपद्धति चहूकडे त्याच्या दृष्टीस पडली. त्या पद्धतीस तयमूरलंगाची राज्यपद्धति असें नाव दिलें असता शोभेल. बाबर व हुमायून यांच्या उदार व उदात्त स्वभावाने त्या पद्धतीवर काय परिणाम घडले, हें त्याने प्रत्यक्ष पाहिलें. त्यावरून त्याच्या मनात एक गोष्ट चांगली बिंबली, ती ही की, हिंदुस्थानावर राज्य करणे असेल, तर तेंथील राजाशी खरोखर सख्य ठेविलें पाहिजे, त्याशी भाडून परिणाम लागावयाचा नाही. हा उद्देश पार पाडण्यासाठी पूर्वापार चालत आलेल्या पद्धतीत पुष्कळ फेरफार केले पाहिजेत. सर्वासच कुराणात सांगितलेला मुसलमानी कायदा लागू केल्याने हिंदु लोक संतुष्ट राहण्याचे नाहींत. म्हणून धर्म व राज्यकारभार या बाबतीत लोकाशी विशेष ममताळूपणानें वागण्याची आवश्यकता अकबरास दिसून आली. ही विचारसरणी बहरामखानास पसंत पडली नाहींसें दिसतें. जनानखान्यातील कित्येक वजनदार स्त्रियासही ती पसंत पडली नाही. बहरामखानास तर त्याने मोठ्या सन्मानाने रजा दिली, आणि सन १५६० पासून तो सर्व कारभार स्वतंत्रपणें करूं लागला. यापुढें फंदफितूर व तेंटेबखेडे मोडून

राज्यांत शांतता व सुव्यवस्था करण्यांत त्यांचीं एकंदर तेरा वर्षे गेलीं. पुढेही त्यास पुष्कळ युद्धप्रसंग करावे लागले, पण त्यांत स्वतः अंगावर घेऊन त्यानें फारशीं कामे केलीं नाहींत.

सन १५७४ त अबुल फज्ज ह्याचा अकबराच्या दरबारांत प्रवेश झाला. त्याच वेळेपासून त्याच्या कारकिर्दीच्या उत्तरभागास सुरुवात झाली. ह्यापुढें धर्मसंबंधांत अकबराचे जे विशिष्ट ग्रह वनत चालले, त्यांचा परिणाम राज्यकारभारावर घडूं लागला. पहिल्या भागांत अकबराची वर्तणूक कट्ट्या मुसलमानास साजण्यासारखी होती. पण उत्तरभागांत सर्व धर्मांच्या लोकांस सारख्या ममतेनें वागविण्याचा त्यानें क्रम आरंभिला. अकबराची धर्मसंबंधी मते समजल्याशिवाय त्याच्या राज्यकारभाराचें गुह्य समजावयाचें नाहीं असें कित्येकांचें म्हणणें आहे, त्याचें कारण हेंच. अबुल फज्ज म्हणतो, 'धर्माच्या बाबतींत लोकांवर जुलूम केल्यानें मनांत धरलेला उद्देश निष्फळ होतो. लोक तेवढ्या वेळेपुरती आपलीं मते चोरून ठेवितात; जुलूम केल्यानें तीं बदलत नाहींत.' (अकबरानें प्रत्येक खात्यांत एक हिशेबी शाखा नेमिली. ह्या शाखेकडून दररोजचे, मासिक, त्रैमासिक व वार्षिक हिशेब तयार होत. सरकारी जड-जवाहीर होतें, त्याची मोजदाद करून, त्यानें किंमती ठरविल्या. मोत्यांच्या माळा बांधून टोंकांस मोहोरबंद करून ठेविल्या. त्या योगानें त्याचें हरवणें व बदलणें बंद झालें. नाणें पाडण्याकरितां अकबरानें एक टांकसाळ घातली, आणि ती चालविण्याचे नियम बांधून दिले. अकबराच्या वेळचीं नाणीं चोख व ठरीव वजनाचीं होती. स्वतः प्रयोग करून नाण्यांची भेळ तो ठरवीत असे. बारीक-सारीक गोष्टींबद्दलही त्यानें सूक्ष्म नियम करून ठेविले होते. हत्तींना दाणावैरण बरोबर-पोंचते कीं नाहीं, ह्याचा तपास करण्यासाठीं हत्तींच्या रोडकेपणाचे त्यानें तेरा विभाग ठरविले होते. ह्यावरून अकबराचे नियम किती सूक्ष्म होते, तें दिसून येतें.)

कोणत्याही विषयाचें वर्गीकरण करून व्यवस्था बांधून देण्याची अकबरास विशेष आवड असे. त्याच्या बापालाही अशी आवड होती. पण हुमायूनचें बहुतेक आयुष्य वनवासांत गेल्यामुळे, आपली इच्छा पार पाडण्यास त्यास सवड झाली नाहीं. हुमायून राज्य करूं लागला, तेव्हां दरबारच्या एकंदर लोकांचे त्यानें तीन विभाग केले. राजघराण्यांतली मंडळी, सरदार व लष्करी अंमलदार ह्यांचा वर्ग पहिला; फकीर, पैगंबराचे वंशज, विद्वान् लोक, न्याय करण्यास नेमलेले कामदार, ज्योतिषी, कवि व अशाच प्रकारचे इतर लोक ह्यांचा वर्ग दुसरा; गवई मंडळी व त्याच दर्जाचे इतर

लोक ह्याचा समावेश तिसऱ्या वर्गात होई ह्या प्रत्येक वर्गाच्या लोकाकडे ठरीव दिवसाची कामे त्याने नेमून दिली होती. पण ह्या व्यवस्थेचा फारसा उपयोग झाला नाही.

जनानखान्यासंबंधी अकबराची धूर्तता विशेष ध्यानात ठेवण्याजोगी होती जनानखाना कायम राहून त्यापासून उपद्रव होऊं नये, म्हणून त्यानें हिंदुस्थानातील व इतर देशातील राजघराण्याशीं लग्नसंबंध जोडिले. त्यामुळे सभोवारच्या राजघराण्याशीं ब्रेह जडून, त्याजपासून भीति नाहीशी झाली. विशेषतः रजपूत राजाशीं लग्नसंबंध जोडण्यात अकबराच्या मनात असलेली विचारसरणी समजणें कठीण नाही कारण आजपर्यंत रजपूत राजेच हिंदुस्थान देशावर राज्य करीत आले. अनेक मुसलमानी राजानी त्याचा पाडाव केला असता, ते नाहीसं झाले नाहीत, तेव्हा कोणीकडून त्यास आपल्या ताब्यात आणण्याची ही सोपी युक्ति अकबराने योजिली. त्याशीं दोस्ती करून बंडखोर अफगाण लोकाशीं झगडण्यास त्यास पाठवावें, असे अकबराच्या मनात आलें. मुसलमान व हिंदु ह्यांचें हाडामासाचे मिश्रण झाल्याने परिणाम फार हितावह होईल, असेही त्यास वाटलें. ही कल्पना अगदीं नवीन पण उदात्त होती. पण ती तडीस नेताना मुसलमानी धर्माची त्यास अडचण वाटली. लगेच त्याने आपल्या धर्मसमजुतीत फेरफार केला रजपुताशी अकबराने जीं युद्धे केलीं, त्यात अकबराचा खरा उद्देश काय होता, हें समजून घेतलें पाहिजे थोडासा ज्यास्त मुद्दख जिंकण्याची त्याची इच्छा नव्हती. जयपुर, जोधपुर व उदेपुर ह्या तीन प्रमुख रजपूत घराण्यांनीं आपलें सार्वभौमत्व कवूल करावें, हा त्याचा अतस्थ हेतु होता. रजपुताच्या मुली आपण करून आपल्या त्यास द्याव्या, म्हणजे रजपूत राजे आपल्या कबजात येतील असा त्याने तर्क बाधिला. रजपुतास ही गोष्ट आवडली नाही. शेवटीं नाइलाजास्तव कित्येकानीं अकबराचे म्हणणे कवूल केले. तरी पण मुसलमानाच्या मुली त्यानीं केल्या नाहीत. अकबराच्या मनात हीही गोष्ट होती, पण ती तडीस गेली नाही. अकबराची रजपूत राण्यांवर विशेष प्रीति असे. त्याच्याकरिता तो ब्राह्मणास दानधर्म करी, आणि त्यांच्याबरोबर हिंदु दवताची पूजाअर्चा करी. मुसलमानास अकबराचें करणे आवडलें नाही. पण त्याच्या हातात सर्व अधिकार असल्यामुळें दोघाचेंही काहीं चाललें नाही. अकबराचा उद्देश बऱ्याच अंशीं तडीस गेला. त्याच्या राज्याची उभारणी मजबूद पायावर झाली. अर्थात् तें पुढें पुष्कळ दिवस टिकलें. एकनिष्ठ रजपुताचे त्यास साह्य असल्यामुळें अफगाण व मोगल हे त्यास शिरजोर झाले.

नाहींत. अकबरानें हिंदूस योग्यतम चढविलें, तें त्यांचें कल्याण करण्याच्या इराद्यानें नव्हे, असें व्हीलरचें म्हणणें आढे. अफगाण लोक नेहमीं दंगेश्वोर असत; अकबराचे अमीरउमराव अनेक प्रसंगां त्यास मोजीत नसत. त्यास दावात ठेवण्यासाठीं अकबरास रजपुतांचें साह्य ध्याव लागलें. जे मुसलमानी धर्माचे कट्टे अनुयायी होते, त्यांस त्याचें धर्मांतर रुचलें नाहीं, म्हणून ते त्याजवर उठण्यास तत्पर असत; आणि ज्यांस अकबराचें धर्मांतर आवडलें, ते त्याच्या चागुलपणाचा फायदा घेऊन स्वतः सत्ता बळकाविण्यास टपले होते. अशा पंचामुळें हिंदु लोकांस संतुष्ट ठेवणें अकबरास भाग पडलें.

अकबराचें सर्वांत मोठे कृत्य म्हणजे त्यानें हिदुस्थान देश एकछत्री अंमलाखालीं आणिला, हें ह्याय. ही गोष्ट साध्य करण्याचे प्रयत्न पुष्कळांनीं केले; पण अकबरानें मात्र ती सिद्धीस नेली. समर्कंदपर्यंतचा सर्व प्रदेश ताच्यात आणण्याचा त्याचा फार मनोदय होता; ह्याच हेतूनें त्यानें पुष्कळ वर्षे लाहोरास काढिला. परंतु समर्कंदच्या नादास लागल्यानें, हिंदुस्थानही हातचें जाण्याचा प्रसंग येईल, असें मनात आणून, त्यानें शहाणपणानें आपला उद्देश आवरून धरिला. त्याच्या नातवास मात्र तो शहाणपणा साधला नाहीं. शहाजहाननें मध्य-आशिया खंडात फौज पाठवून वाल्ख काबीज केलें, पण तें त्यास लगेच सोडून द्यावें लागलें.

४. जमाबंदीची व्यवस्था.—हिदुस्थानांत सरकार-उत्पन्नाची मुख्य वाव जमीनमहसूल असल्यामुळें, हा महसुलाचा प्रश्न नेहमींच मोठ्या महत्त्वाचा आहे. हिंदु धर्मशास्त्रांतही त्याचा विचार असून, मुसलमानांत प्रथम अलाउद्दीन खिलजी व पुढें शेरशहा ह्या दोघांनीं ह्या बाबतींत बरेच नियम वगैरे केले. शेरशहानें अलाउद्दीनचेच किरत्येक नियम स्वीकारिले. मुसलमानी राज्यकर्त्यांची राज्यमर्यादा नेहमीं कमीज्यास्त होत असे; त्यांच्या नाण्यांची किंमतही निरनिराळ्या वेळीं भिन्न होती, इत्यादि कारणां-स्तव कोणत्या राज्याचा वसूल किती होता, हें आज नक्की सांगतां येत नाहीं. बाबराचे राज्याचा वसूल अडीच पावणेतीन कोट रुपये असावा. ह्वाजा अब्दुल मजीद नावाचा हुमायूनचा एक विश्वाभू नोकर होता. त्याजला अकबरानें प्रथम आसदखान हा किताब देऊन जमाबंदीच्या कामावर नेमिलें. पुढें १५६७ त आसफखानाची जमाबंदी रद्द करून, मुजफरखान याजकरवीं फिरून जमाबंदी कराविली. पुढें सन १५८२ त सर्व राज्याचे एकंदर बारा सुभे करून अकबरानें राजा तोडरमल व शहा मनसूर यांजकडून तिसरी जमाबंदी कराविली, ह्यांनीं मागील दहा वर्षांचे आंकडे घेऊन त्यांच्या सरासरीवद

नवीन रकम बाधून दिली. अमील म्हणजे वसूल गोळा करणारे १८२ कामदार नवीन नेमण्यात आले. शहा मनसूरवर पुढें राजद्रोहाचा आरोप ठेवून त्यास अकबरानें फार्शा दिले तथापि तोडरमल्लाच्या उद्योगातील वरेंचसे काम शहा मनसूराचे हुशारीचे फल होय, हें निर्विवाद आहे. अकबरानें कुळाकडून रोकड रकम घेण्याची वट्टिवाट सार्वत्रिक केली पूर्वी हाच प्रघात योज्या बहुत अशाने शेरशाहानें मुरू केला होता

सन १५९६ त अकबराचे राज्याचे १२ मुभे असून, त्या सर्वांत १०५ सरकार होते आणि त्याचा वसूल ९ कोटि रुपये होता, तो हळू हळू १४ कोटि रुपयावर वाटला, आणि ज्यास्तात ज्यास्त म्हणजे १७॥ कोटींच्या वर कधीच गेला नाहीं जमीनमहसुलाशिवाय तयार झाल्ल्या क्रत्येक पदार्थावर कर होते जिझिया, आणि यात्रेकरूवरील व इतर क्रत्येक कर अकबरानें माफ केले, तरी त्यानें क्रत्येक नवीन करही वसविले.

प्रत्येक प्रांतावर मुभेदार हा मुख्य कामदार असून त्याच्या हाताग्याला फौजदार म्हणजे लाकरी मदतनीस असे. त्याचे काम प्रांतात बंदोबस्त ठेवण्याचे होतें शिवाय मीर आदल व काजी हे दोन कामदार न्यायाचे कामाराठीं असत प्रत्येक शहरास एक कोतवाल असे.

तोडरमल्ल अत्यंत प्रामाणिक व उद्योगी होता. काम करण्यात त्याची बरोबरी कोणाच्यानें होत नसे, (Beveridge) तो पशाचा लोभी नव्हता तोडरमल्लाच्या विरुद्ध इतर कामदार एकसारखा गिळ्या करीत व अनेक कट घडवून आणीत पण कोणाचेही न एकटा तोडरमल्लाचे हुशारीचा उपयोग अकबरानें करून घेतला, हें त्यास भूषणावह आहे. फारच गिळ्या झाला म्हणजे अकबर आपल्या मुसलमान कामदारास सागे, 'हिंदु कामदाराची मदत घेतत्याशिवाय तुमच्यापैका एकाचेही काम तडीस जात नाहीं, मग तशाच प्रकारें मी मुद्दा एक हिंदु गृहस्थ माझ्या कामात मदतीस घेतला तर तें तुम्हास का खपत नाहीं ?' सर जॉन शोअर म्हणतो, 'वादशहाच स्वतः उद्योगी व व्यवस्थित असल्यामुळे त्याच्या बहुतेक कामदारानाही तमेच शिस्तीनें राहवें लागे, आणि ह्यामुळेच राज्यात मुब्यवस्था कायम होती '

तोडरमल्लासारखा हुशार पुरुष अकबराला लाभला, हें त्या वादशहाचे मोठे सुदैव म्हणावयाचे अबुल फज्ज ह्यानें लिहिले आहे, कीं 'प्रामाणिकपणा, योग्य वर्तन, धारिष्ट, प्रत्येक कामाची पुरी माहिती व खात्याची सुरळीत व्यवस्था बाधून देण्याचें चातुर्य, ह्या गुणात तोडरमल्लाची बरोबरी करू शकेल, असा एकही पुरुष मिळावयाचा नाहीं.' विद्वान् ग्रंथकार वुड्सन यानें लिहिले आहे, कीं 'अकबराच्या महसुलाच्या

पद्धतीत जेवढें चांगलें म्हणून आहे, त्याचें सगळें श्रेय हिंदूस आहे. ' येथें हिंदु म्हणजे राजा तोडरमाल्लूच होय. वादशाहा चतुर होता. कामदारांनीं मुचविलेल्या पद्धतीचे गुणावगुण ओळखून तावडतोच हुकूम सोडण्याचें त्याचें कसब काहीं लहान नव्हे. प्रथमतः सर्व जमिनीची मापणी करण्यांत आली. नंतर त्या जमिनीची प्रतवारी ठरविली. उत्तम, मध्यम, व कनिष्ठ अशा तीन प्रती अकबरानें ठरविल्या होत्या. मागील एकोणीस वर्षांचे उत्पन्न काढून त्याच्या सरासरीनें प्रत्येक विध्याचें सरकार-देणें त्यानें ठरविले. उत्पन्नाचा तृतीयांश सरकारात घ्यावयाचा प्रघात घातला. शेरशाहा मूरनें ठरविलेला जमीनदस्त ह्यापेक्षां कमी होता. परंतु अकबरानें जमिनीच्या साऱ्याशिवाय इतर सर्व कर माफ केले; कामदार लोकांस ज्या रकमा घ्याव्या लागत, त्या बंद केल्या; आणि इजाऱ्यानें जमिनी देण्याची वहिवाट बंद करून वसूल जमा करण्यास सरकारी अधिकारी नेमिले. इजाऱ्याची वहिवाट अशी होती, कीं संबंध परगणे लिलांव करून जास्त रकम देणारांस ते मोंपण्यात येत. जो लिलांव घेईल, त्यास इजारदार म्हणत. हे इजारदार रयतेस पाहिजे तसे पिळून काढीत. इजारे बंद केल्यामुळे रयतेची बहुतेक पीडा नाहीशी झाली अकबराची महमुलाची पद्धत हल्लींच्या मुंबई इलाख्यांतील पद्धतीसारखी होती. जमिनीची मापणी व प्रतवारी, लागवड करणारांची नवनिशी, उत्पन्नाचा अंदाज, इत्यादि गोष्टीमध्ये दोहोंचें अगदीं निकट साम्य आहे. अकबरानें लोकाकडे वहिवाटीस असलेल्या व चालत आलेल्या जमिनी काढून घेतल्या नाहीत. जोपर्यंत सरकारानें ठरवून दिलेल्या साऱ्याचा ऐवज पैशानें किंवा ऐनाजिनसी कुळाकडून भरला जाई, तोपर्यंत त्यांच्याकडील जमीन काढून घेण्याची कोणाची प्राज्ञा नसे. त्या पद्धतीत दोष नव्हते असें नाही आरंभीं केलेले नियम फार सूक्ष्म आणि त्रासदायक होते. प्रथम दरवर्षी शेतांची पाहणी करण्याचा ठराव होता, पण त्यामुळे फार त्रास पडूं लागला. तेव्हां दहा वर्षांचा सारा एकदम ठरवून देण्यांत आला. ह्याच धर्तीवर पुढील राज्यकर्त्यांनीं आपली व्यवस्था वांधून दिली. खुद्द ईंग्रज सरकारासही अकबराच्या पद्धतीचा फार उपयोग झाला आहे.

अकबराच्या राज्याचे मुख्य सुभे सोळा होते, ते हे:- १ काबूल, २ लाहोर, ३ मुल्तान, ४ सिंध (टड्रा), ५ गुजराथ, ६ माळवा, ७ अजमीर, ८ दिल्ली ९ आग्रा, १० अलाहबाद, ११ अयोध्या, १२ बहार, १३ वंगाल, १४ वऱ्हाड, १५ खानदेश, आणि १६ अहंमदनगर. ओढ्या व काश्मीर हे दोन मागाहून झाले. ह्या प्रत्येक प्रांतावर एकेक सुभेदार असून त्याजकडे मुलकी व लष्करी अशा दोनही

कामाचा पूर्ण अधिकार होता लष्करी, मुलकी आणि जमावदी, अशी तीन मुख्य खाती त्याच्या हातात असत हे सर्व प्रात मिळून अकबराचा महसूल चौदा कोटि रुपये होता हंटरच्या मते इंग्रज सरकारच्या वसुलापेक्षा अकबराचा वसूल ज्यास्त होता. ह्या म्हणण्याच्या समर्थनार्थ त्याने अनेक आधार दाखविले आहेत एतद्देशीय सस्थाने सोडून इंग्रज सरकारचा हिंदुस्थानचा वसूल आज एकशें तीस कोटींवर आहे. खानदेशाच्या अलीकडील दक्षिण हिंदुस्थान सोडून व अफगाणिस्तान धरून अकबराचा वसूल चौदा कोटि रुपये होता. हल्ली हिंदुस्थानच्या उत्पन्नातून सुमारे तीस चाळीस कोटि रुपय इंग्लंडातील खर्चास जातात अकबराचा सर्व पैसा ह्याच देशात खर्च होई. एकदरांत जमिनीच्या साऱ्याचा प्रत्येक फार महत्त्वाचा असून ह्या विषयाचा स्वतंत्र अभ्यास करणारास त्यापासून पुष्कळ माहिती मिळण्यासारखा आहे ' पूर्वी प्रातातील कामदार बहुधा स्वतंत्र अमल अकबराने नानाप्रकारच्या नियमांनी त्याच्या स्वैर वर्तनास आळा घातला. ठिकठिकाणी तपासणी कामदार नेमून, लोकावर जुद्धम न व्हावा, अशी तजवीज केली शेतकऱ्यास विनाश गवळती देऊन तीन वर्षांत सर्व पडित जमीन लागवडीस यावी, अशा योजना केली. जमीन महसुलाभवाधाने पूर्वी हिंदु व मुसलमान शेतकऱ्यात भेदभाव ठराविलेला होता, तो अकबराने काढून टाकिला ' (Malleson))

वदाऊनी नावाच्या मुसलमान इतिहासकाराने तोडरमल्लाच्या पद्धतीतील एक दोष दाखविला आहे पडतर जमीन लागवडीत आणण्यासाठी करोडी नावाचे अधिकारी नेमण्यात आले, आणि प्रत्येकाकडे नवीन मापणीप्रमाणे पंचवीस हजार रुपये उत्पन्नाची जमीन मोंपविण्यात आली तीन वर्षांत जमिनाची लागवड झाली पाहिजे, असा नियम होता हा नियम पाळण्याबद्दल प्रत्येक करोडीकडून जामीन घेतलेला होता. परंतु ह्या व्यवस्थेचा काहीं एक उपयोग झाला नाहीं. उलट लोकाम त्राम मात्र फार मोठ्या लागला करोडींनी स्वतःच्या तुंबड्या भरून सर्व देश भिकेम लाविला तोडरमल्लाने असल्या पुष्कळ अमलदारांस कडक शिक्षा केल्या त्यांत पुष्कळ मुसलमानांसही शिक्षा झाल्या दूरदूरच्या प्रांतांत रयतेवर पुष्कळ जुद्धम होत असे. बंगाल्यातील कौनाकोपऱ्यात मुसलमान कामदार रयतेस अत्यंत त्रास देत, अशाबद्दल बराच पुरावा सापडतो. एका ग्रंथकाराने लिहिले आहे, की ' सर्व लोकावर सारखा जुद्धम चालला होता, अधिकारी सरकारी पत्रकात पडतर जमिनी पिकाच्या म्हणून दाखल करीत आणि खोटी मापणी करून पाऊण बिघ्याच्या ठिकाणी एक बिघा

लिहीत. तजानजीस दरूपयावर काहीं रकम ज्यास्त घेत, यामुळें पुष्कळ शेतकरी आपलीं गुंरें, डोरें विकून जमिनी मोडून जात. '

ह्या गोष्टी जरी सर्वथैव ग्योठ्या नाहींत, तरी त्या अपवादादाखल आहेत. मागाहून जिकिलेल्या प्रांतांत पुष्कळ अंदाधुंदी होती. परंतु जुन्या प्रांतांत सर्व कामें सुरळीत चालत, यात मंडाय नाहीं. तमेंच अकबर व राजा तोडरमळ यानीं रयतेच्या कल्याणाकरिता पुष्कळ गोष्टी केल्या, म्हणूनच त्यांचें नांव चिरस्मरणीय झालें आहे.

(५) लष्कराची व्यवस्था.—अकबराची राज्यव्यवस्था सुरळीत चालण्यास रजपुतांशीं केल्ल्या शरीरसंबंधांहून दुसऱ्या अनेक गोष्टी कारणीभूत झाल्या. अकबराच्या लष्कराची व्यवस्था त्या वेळच्या मानानें फार चांगली होती. त्यानें रजपूत राजांस आपल्या लष्करांत मोठमोठ्या जागा दिल्या. रजपुतांस दुसरें काहीं नकां होतें. लष्करी काम दिलें म्हणजे ते अगदीं खूप असत. तरी वादशहांचे स्वतःच्या घराण्याबाहेर स्वकीय असे कोणी नव्हतेच तेव्हा रजपुतांस जागा देण्यास सवड होती. पांच हजारांवर फौज बाळगणाऱ्या सरदारांस अमीर अशी संज्ञा द्याता. पांच हजारांहून कमी लोक बाळगणारांस मनसबदार असें म्हणत. हाशिवाय खालच्या दर्जांचे लहान लहान अमामदार पुष्कळ होते. तमेच अहदी नांवाचे एककट्टेच चाकरीस राहणारे लोक पुष्कळ असत. अमीर व मनसबदार ह्याची संख्या सुमारें ४१५ होती. खालच्या दर्जांचे सरदार सुमारें १४०० होते. शहाजादा सलीम हा दहाहजारांचा अमीर होता, दुसरा मुल्गा मुराद हा आठ हजारांचा आणि तिसरा दानियाल सात हजारांचा सरदार होता. शहाजादाशिवाय दुसऱ्या कोणास पाचहजारांवरची जागा सहसा मिळत नसे. सलीमचा पुत्र खुस्रू हा पाच हजारांचा अमीर होता. मनसबदारांचा पगार दरमहा दीडशें रुपयांहून कमी किंवा सातशेंहून ज्यास्त नसे. सातशेंहून ज्यास्त पगार अमिरास असे. अमीर व मनसबदार ह्याची पूर्ण यादी आयने-अकबरींत दिली आहे, तीवरून असें दिसून येतें, कीं हिंदुस्थानांतल्या मुसलमानांस वरिष्ठ प्रतीच्या जागा फारशा मिळत नसत; बहुतेक जागा इराणी, तुर्क किंवा आरब ह्या लोकांस दिल्या जात, तसेंच एकंदर ४१५ असामापैकी ५१ लोक हिंदु होते. शहाजहानच्या वेळेस ६०९ मनसबदार असून त्यापैकी ११० हिंदु होते.

पूर्वी लष्करी अंमलदारांच्या खर्चासाठीं जहागिरी तोडून दिलेल्या असत. त्यामुळें लष्कर ठेवण्याची आपली जबाबदारी पार न पाडतां ते रयतेपासून पैसा मात्र पिकून घेत. ही व्यवस्था मोडून अकबरानें होईल तितक्या रोकड नेमणुकी बांधून दिल्या.

पगार देण्यापूर्वी प्रत्येक सरदारानें नेमणुकीप्रमाणे लोक ठेविले आहेत की नाहीत हें दाखविण्याकरिता हजिरीपत्रकें ठेवण्याची अकबराने फरज पाडिली त्या पत्रकात प्रत्येक इममाच्या चेहऱ्यावरील खाणाखुणा दाखल कराव्या लागत घोड्याची सन्ध्या बरोबर राहवी व अदलाबदल होऊ नये, म्हणून त्यावर राजचिन्हाचा डाग देण्यात येई लष्करास लागणाऱ्या इतर जनावराची व तमेच सामानाची पत्रके ठेवण्याची अकबरानें बहिवाट घातली. प्रत्येक मनमवदाराने स्वाराच्या निम्मे पायदळ ठेवावे, त्यातील चतुर्यांश बंदुक्रवाले असावेत, आणि बाकीचे तिरंदाज असावेत, अशी व्यवस्था हाती अकबराच्या एकदर फौजेची संख्या किती होती तें समजत नाहीं, तरी ती दोन लाखाजवळजवळ असावा असा अंदाज करिता येता

अकबरानें एवढा जरी बंदोबस्त केला, तरी त्याच्या लष्कराची घडी बरोबर वसली नाहीं सरदार लोक माणसाच्या व जनावराच्या खोड्या हजिऱ्या भरीत आणि काहीं केलें तरी त्याम लढाई करण्यास सवड सापडेच फार तर काय, पटात दाखल केलेल्या सन्ध्याचा फक्त एक तृतीयश प्रत्यक्ष कामावर अगें, बाकीचे लोक हजिरीच्या वेळेपुरते सन्ध्याच्या भरतीमाठी आणण्यात येत पटावर सन्ध्या पाच हजार, व प्रत्यक्ष हजार अमलेले लोक पाचशे असा प्रकार वारंवार घडे. शिवाय सरदारगिरी मिळणें केवळ बादशहाच्या मर्जावर अगें, त्यामुळे नेहमी चांगल्याच लोकांची निवड होई असे नाहीं. एकंदरगत त्या वेळच्या मानानें अकबराने लष्करात पुष्कळ सुधारणा केली. आपमातील फुटीमुळे त्याची व्यवस्था चांगली टिकली नाहीं मोगल अशी ज्यास सहा होती, ते वर्णानें गोरें अग्न पग्देशातून आलेलें लोक होते त्याच्यात पिढीजाद गुण काहीं नव्हता इराणी, तुर्क, आगव वगैरे कोणत्याही जातीचा मनुष्य असला, तरी वर्ण गौरा अमला म्हणजे तो मोगल ममजला जाई. अशाच लोकास बादशहा वरिष्ठ प्रतीच्या जागा देई जे अमीर म्हणून असत त्याच्यातूनच कित्येकाम वजीर, सुभेदार वगैरे जागा देण्यात येत हे मोगल लोक दोन तीन पिढ्या हिंदुस्थानांत राहिले म्हणजे त्याचा वर्ण बदलें मग त्याच्या वंशजाम जागा मिळत नसत, अर्थात् त्यास हलक्या जागा पतकरून राहवे लागे त्याचप्रमाणे गोऱ्या परदेशीय लोकास जहागिरी वगैरे मिळाल्या, तरी त्या वंशपरंपरेनें चालत नसत. जहागीर संपादन करणारा इसम मरण पावल्यावर त्याच्या वारसास लहानशी नेमणूक देऊन, जहागीर खालसा करण्याची बहिवाट होती

परंतु मोगल सरदारांची ही व्यवस्था रजपुतांस लागू केलेली नव्हती. रजपुतां-विपर्या केलेला प्रत्येक निर्बंध वंशपरंपरा चालावयाचा असे. त्यांच्या नोकरीबद्दल त्यास वंशपरंपरा चालणाऱ्या जहागिरी नेमून दिलेल्या असत. रजपूत शिपाई आपल्या यजमानाची नोकरी करी; तो यजमान राजाच्या तैनातीस असे; आणि असे राजे सार्वभौम।दक्षीपतीचे माडलिक असत. ही पद्धत अकबराने फिरविली नाही. प्रथम रजपूत राजास अकबराची नोकरी करणे आवडलें नाही. पण त्याने सुचविलेली व्यवस्था उभयतामही हितावह होती. रजपूत राजास त्याने अमिरांच्या योग्यतेस चर्चावले, तेव्हा ते त्याची नोकरी एकनिष्ठपणे करूं लागले. ज्या प्रातातून फौजेचें कूच होई, तो प्रात उदभवून होत असे. ह्या कारणाने झालेलें शेतकऱ्याचें नुकमान भरून द्यावें, असे अकबराने ठरविलें.

येणेप्रमाणें मोगल व रजपूत अशा दोन फौजा अकबराच्या पदरी होत्या त्यांपैकी मोगल लोक भाडोत्री माणसाप्रमाणे तात्पुरतें काम करणारे होते. रजपूत लोक अनेक पिढ्यांपर्यंत वंशपरंपरा काम करीत आले होते. ह्यामुळेच ह्या दोन जातींत स्नेहभाव असणे शक्य नव्हत.

तसा स्नेहभाव उत्पन्न करण्याचा अकबराने प्रयत्न केला नाही असें नाही. साऱ्या मोगल वारशाहीच्या इतिहासात रजपूत व मोगल ह्यांचे परस्परांतील वैमनस्य आणि उभयतांच्या वितुष्टामुळे अफगाण लोकांनी केलेले पुढे येण्याचे प्रयत्न, ह्या दोन गोष्टी विशेष महत्त्वाच्या आहेत.

५. अर्वांतर सुधारणा.—शहाणपणाने व आंदार्याने राज्य करण्याची ज्याची इच्छा असेल त्याने अकबराचा कित्ता ध्यावा, असें सांगतात. जमिनीच्या महसुलासंबंधाने अकबराची व्यवस्था दुसरीकडे सांगितली आहे. सरकारदेण्याचें ओझे सर्वावर सारखें पडावें, हा त्याच्या व्यवस्थेचा विशेष गुण होता. अवर्षण किंवा दुष्काळ पडे, तेव्हा सरकारचा सारा सगळ्या किंवा अंशतः तरी तो माफ करीत असे. पूर्वीपासून अनेक अनियमित कर चालत आले होते, ते सर्व त्याने माफ केले. सर्व राज्यांत त्याने ठरीव वजन व मापें सुरू केले; सरकारी अंमलदारांस देणग्या वगैरे कित्येक बाबी रयतेकडून मिळत, त्या सर्व अकबराने बंद करून कामदारांस नियमित पगार बांधून दिले. ह्यामुळे त्यांच्याकडून रयतेवर होणारा जुलूम बंद झाला. सर्व खात्यांचे नियम ठरवून टाकिल्यामुळे अधिकाऱ्यांचा स्वेच्छाचार अगदी बंद झाला. उदाहरणासाठी अशा प्रकारच्या काहीं नियमांचें सार येथें देतो.

सुभेदार — यानें लोकांच्या मुखाकडे विशेष लक्ष दिले पाहिजे दूरवर विचार केल्याशिवाय कोणास देहान्त शिक्षा देऊ नये, न्याय मागण्याकरिता आले असतील, त्यास विलंब करून दळू नये. विपन्नावस्थेत असलेल्या इसमाचा हकीकत ऐकून घ्यावी आणि त्यास शिक्षा करू नये, रस्ते नेहमी सुरक्षित ठेवावे ' उद्यागां शेतकऱ्याचा मित्र ' असा लोकांच्या मनावर आपणाविषयी त्याने ग्रह उत्पन्न करावा

काजी (न्यायाधीश).—लोभ व पक्षपात ह्या दुर्गुणांचा त्याने आपणास स्पर्श मुद्धा होऊ देता कामा नये गुन्हेगार कोण व निरपराधी कोण, ह्याचा सूक्ष्म रीतीन निकाल करून त्याप्रमाणे आपले वर्तनही शुद्ध ठेवावे.

कोतवाल — ह्याची वागणूक चाख व प्रामाणिकपणाची असली पाहिजे जे निश्च्योगी असतील त्याम काही तरी उद्योग करण्यास लावावं कमी वजनाचा नाणा सरकार भरण्यात आल्यास जितकें वजन कमी असेल तितक्यापुरताच ज्यास्त रक्कम घ्यावी, अथवा घेऊं नये लोकांत मद्यपान बंद करण्याची मक्त तजवीज ठेवावी, पण असे करिताना लोक गुप्त स्थळां काय करतात ते जाणण्याची आतुरता बाळगू नये. नवऱ्याच्या शवाबरोबर सर्ता जाण्याची कोणा विचित्रेची इच्छा नसेल तर तिजवर लोकांचा जुद्धम घेऊ देऊ नये.

मुलकी कामदार — आपण शेतकऱ्याचे निकट व जिवलग दोस्त आहों, असे ह्यानें सर्वदा मनात बाळगावें, शेतकऱ्याशी सर्व व्यवहार स्वतः करावा, मयस्थाची जरूर ठेवूं नये. शेतकऱ्यास जखरीच्या प्रसंगी कर्जाऊ पैसे द्यावे, आणि त्याचा फेड पुढें सवडीसवडीनें करून घ्यावा, ठरलेल्या रकमेपेक्षा ज्यास्त मारा वसूल न होईल अशी खबरदारी ठेवावी, वसूल गोळा करण्याचे कामा जोरजवरी करूं नये कित्येक निरर्थक व त्रासदायक कराच्या बाबी आहेत, त्या वसूल करूं नयेत

लावलचक नियमाचा हा केवळ गोपवारा आहे ह्यापेकी काही नियमांच्या अस्मल प्रती आज उपलब्ध आहेत बऱ्याच अर्शा हे नियम पाळले जात होते, ह्यात मशय नाही निदान आपणास काय कर्तव्य आहे हें डोळ्यापुढें ठेवून अकबर नहमीं वर्तत होता, एवढें तरी त्यावरून निर्विवाद दिसत

न्याय.—मीर आदिल ह्या कितावाचा मुख्य न्यायाधीश व एक काजी असे दोघे सर्व कज्याचे निकाल करित कार्याचे काम कायदा सागण्याचे व मीर आदिलचे काम निकाल देण्याचें असे. मुसलमानी चाली व मनूचे कायदे ह्याचा आधार घेऊन अकबराने सर्व अपराधांच्या शिक्षा ठरवून दिल्या होत्या. पोलिसचा बंदोबस्त

रामोशी वर्गाच्या लोकांकडून ठेविला जाई. त्यांजवर देखरेख कोतवालाची असे. खेड्यापाड्यांनील पोलिसची व्यवस्था गावपंचायतीकडे सोंपविलेली असे.

आपणापुढे येणाऱ्या अमीर मंडळींनी सिज्दा म्ह० नमस्कार घालावा असा हुकूम अकबराने काढिला, पण तो फार दिवस चालला नाही. एकंदरीत अकबराचा अधिकार अनियंत्रित होता. त्याचे प्रांतप्रांतींचे मुभेदारही अनियंत्रित अधिकार वापरीत असत. पापाचरण न करण्यास त्यांस वादशहाची भीति एवढीच काय ती दहशत असे. वादशहाने तरी मर्जीम येईल तसें वर्तन न करण्यास त्यास फंदफितूर हाण्याचीच कायर्ता भीति असे. वादशहावर दाब ठेवण्यास उलमामंडळ होते, ते तर अकबराने उडवून दिले; तेव्हापामून लोकाच्या हातातील सर्व अधिकार गेला; आणि अखिल मोगल वादशाहांत यथास्थित स्वेच्छाचार चालू झाला. राज्यकारभार पाहण्यास तो वजीर नेमीत असे, पण वादशहाच्या हातांत सर्व सत्ता असल्यामुळे वजिराचे काही चालत नसे. केव्हा केव्हा वरिष्ठ प्रधानांचे मंडळ अकबर जमवीत असे. त्यात विशेषकरून मुख्य प्रधान आणि हिशेबी व टपाल ह्या खात्याचे मुख्य अधिकारी असत. ह्यांशिवाय इतरांस वादशहा कारणपरत्वे बोलवी. एकंदरीत बहुरामखान व अबुल फज्ज् ह्याखेरीज इतरांचे वादशहावर कांहींच वजन पडले नाही.

अकबर आपला वेळ कसा घालवीत असे हे समजण्यासाठी त्याच्या तीन विशिष्ट संस्था होत्या, त्या समजून घेतल्या पाहिजेत. त्या संस्था म्हणजे झरोका, दरबार व घुसलखाना ह्या होत. झरोका म्हणून वाड्याच्या पिठाडीस एक खिडकी होती. ह्या ठिकाणी दररोज सकाळी येऊन अकबर सूर्याची पूजा करी; आणि अकबरास वंदन करण्याकरिता खालच्या मैदानांत भक्त मंडळींची गर्दी जमलेली असे. हा विधि आटोपल्यावर पुनः एक दोन तासांनी तो त्या झरोक्याजवळ येई. त्या वेळी खालच्या मैदानांत काहीं कुस्त्या वगैरे खेळ चालत. लष्कराची तपासणी करून कवाईत पाहणे हेही काम तो ह्याच वेळेस करी. वाड्याच्या पुढच्या बाजूस मोठ्या दालनांत दरबार भरत असे. त्या ठिकाणी अकबर दररोज येऊन गादीवर बसे, सर्वांच्या भेटी घेई, लोकांचे अर्ज एके, न्यायमनसुबा करी, मांडलिक राजे, परदेशचे वकील व अमीर यांच्या भेटी घेई. दरबारच्या सर्व मोठमोठ्या मंडळींस ह्या दरबारांत व झरोक्यापासीं हजर राहवे लागे. घुसलखाना एका स्वतंत्र जागेत होता. तेथे दररोज सायंकाळी खासगी मंडळ जमा होई. ह्या ठिकाणी राज्याच्या किर्येक गुप्त गोष्टींची व भानगडीची कामे चालत. तशीं कामे नसलीं म्हणजे

इतर सामान्य विषयावर चर्चा होई मुमलमानापेक्षा हिंदु व विशेषत रजपूत लोकावर अकबराची विशेष भक्ति होती तो राज्यावर आला तेव्हाच त्याम असें कळलें, कीं, अफगाण व मोगल ह्यांच्या भाडणात आपला निभाव मुर्झीच लागावयाचा नाही आजपर्यंत कोणत्याही बादशहास त्यानीं मोजिलें नाही, म्हणून रजपुताचा व इतर सर्व हिंदु लोकांचा स्नेह सपादून आणि त्याजला भरंवशाची कामे सागून आपल्या राज्याम त्याने बळकटी आणिली.

अकबराची स्वारी वाहेर फिरावयाम निघाली, म्हणजे त्याच्या छावणीचा देखावा एखाद्या मोठ्या नादत्या शहराप्रमाणे दिसे त्याची स्वारी म्हणजे एक अवाढव्य शहरच असे राजधानीप्रमाणे सर्व मोयी त्याच्या छावणीत केलेल्या असत. नोकर, चाकर, व्यापारी, जनावरें वगैरे त्याच्या घरोघर फिरत असत अकबराजवळ पुष्कळ प्रकारची मोर्तबे होती आणि कोणत्या प्रमगास कोणत्या मोर्तबाचा उपयोग करावयाचा हें ठरलेले हातें कोठार किंवा मुदपाकवान्याच्या वारीकमारीक गोष्टीतही अकबरानें लक्ष पोचत असे ह्या खात्यावर चागल्या विश्वासु व इमानी माणगाची नेमणूक तो करी. ममोर वाहून आणिलेलें अन्न प्रथम चाखून पाहण्याम योग्य इसम नेमिलेले असत अन्न शिजताना त्याजवर सक्त पाहरा असे ' बादशहाच्या उपयोगाम जी जी म्हणून ताच्याची भाडीं लागावयाचीं, त्याजला महिन्यातून दोन वेळ कटहई करावी व जनानखान्याच्या व शहाजाद्याच्या उपयोगाम लागणाऱ्या भाड्याम महि-यातून एकच वेळ कटहई करावी, ' असा अकबरानें नियम ठरविला हाता ह्यावरून त्याचे अवलोकन किती सूक्ष्म असे हें उघड हातें तो गंगेचे पाणी पीत असे व तें थड करण्याकरिता मो-न्याचा उपयोग करी पाणी व त पिण्याचीं भाडीं मोहोरबंद ठेविलेली असत त्याचप्रमाणे वागा व दाख्खाने ह्याजवर सक्त पाहरा असे. राजपुण्याचे जीव घेण्याचीं कारस्थानें वारंवार चालत असत, म्हणून अशा प्रकारच्या नियमाची विशेष जरूर हाती

आरंभीं अकबराने क्रूर आचरण केले अमले, तरी पुढील वयात याने केलेल्या प्रजाहिताच्या अनेक गोष्टीकडे पाहता त्याचे दोष क्षम्य समजले पाहिजेत. लडाईत पकडलेल्या लोकास गुलाम करण्याची चाल त्यानें बंद केली, आपल्या कारकिर्दीच्या आठव्या वर्षी यात्रेकरूवरील कर त्याने माफ केले, नवव्या वर्षी जिझिया कर काढून टाकिला आणि कगचे ओझे सारखे वसविण्याच्या हेतूनें त्याने सर्व राज्याची खानेसुमारी केली.

आपत्या रयतेचे नैतिक वर्तन मुधारण्याची अकबराची फार इच्छा होती. व्यभिचार बंद करण्यासाठी त्याने अनेक उपाय केले. मद्यपानाची बंदी केली नव्हती, तरी त्याच्या अतिरेकाने माद उत्पन्न झाल्यास, शिक्षा ठरविलेली होती. मुलगे मोळा वर्षाचे होईपर्यंत, व मुली चौदा वर्षाच्या होईपर्यंत, त्याचीं लग्नें करूं नयेत असा त्यानें कायदा केला होता. हिंदू विधवां पुनर्विवाहाची बंदी होती ती त्यानें काढून टाकिली. मुसलमानांनीं अनेक वायका करणें, आणि हिंदूंच्या वायकाना सती जाण्याची मर्चा करणे ह्या गोष्टी त्यानें मना केल्या. तसेच वृद्ध वायकांनीं तरुण पुरुषांशीं लग्नें करूं नयेत, आणि वधूवर्गांच्या मंमतीशिवाय कोणतेही लग्न होऊ नये, असें त्यानें ठरविलें. यावरून एकोणिसाव्या शतकातील सामाजिक सुधारणेची कल्पना अकबरास अगोदरच झाली होती, असे दिसेल. एकंदरीत या बाबतीत अकबराम विशेष यश आलें नाहीं, ही गोष्ट त्या काळाच्या मानानें फारशी आश्चर्यकारक नाहीं.

आपण केलेंल व बोललेंली प्रत्येक गोष्ट लिहून ठेवण्यासाठी त्यानें लेखक नेमिले. ह्या लेखकाने द्वादशाही तवारांखे द्वाणत. मोठमोठ्या शहरांतून आणि बाहेरच्या प्रांतांतून विशेष वर्तमान काय चाललें आहे, तें लिहून कळविण्यासाठी तो स्वतःचे अंमलदार नेमून पाठवी. त्याजकडून आलेल्या बातम्यांचा ह्या तवारिखींत संग्रह केला जात असे. वाड्यात त्यानें एक घंटा टागून ठेविली होती. तिची सांखळी बाहेर देवडीवर ठेवून, ती पाहिजे त्यानें ओटावी म्हणजे त्याची वादशहाकडे लागलीच दाद लागत असे. अकबर स्वभावतः फार शोधक होता. मुद्दाम पुष्कळ खर्च करून गंगेच्या उगमाचा त्यानें शोध लाविला. मुलाची उपजत प्रवृत्ति कोणत्या धर्माकडे असते हें कळण्याकरिता त्यानें एक प्रयोग करून पाहिला, तो मागे सांगितलाच आहे. मुगलमान फकिरास अन्न देण्याचे कारखाने पूर्वी होतेच. त्याशिवाय गोपीपुरा नांवाचा एक नवीन भाग आग्रा शहराच्या बाहेर वसवून, तेथें मुसलमानांप्रमाणें हिंदु अतीत अभ्यागतांच्या भोजनाची व राहण्याची तजवीज अकबरानें केली.

अकबराच्या अर्गा चित्रकलेविषयी मारिंकता वसत होती. पहिल्यापासून उत्तंजन देऊन ही कला त्यानें पुष्कळ सुधारिली. निरनिराळे चितारी लोक चित्रें काढून त्याजकडे पाठवीत, त्याचे दर आठवड्यास वादशहापुढें एकदां प्रदर्शन होऊन प्रत्येकास योग्यतेप्रमाणें बक्षीस मिळे. त्याच्या दरबारच्या अठरा नामांकित चितान्यांची नावनिशी अबुल् फज्जेनें दिली आहे. पुस्तकांत चित्रें घालून त्यांतील विषय मनोरंजक व स्पष्ट करण्याचा प्रघात त्या वेळीं पडला. दरबारच्या मोठमोठ्या पुरुषांच्या तसबिरा

काहून त्याचे पुस्तक बाधून ठेविलेले होते अकबराने अगे म्हटलें आहे, की 'चित्रकाराच्या अर्गी परमेश्वरास ओळखण्याची एक विशेष शक्ति असते एखादे हबेहूब चित्र काढिलें म्हणजे त्यात जीव उत्पन्न करण्याचें सामर्थ्य आपल्या अर्गी नाहीं, तें परमेश्वराच्याच ठिकाणीं आहे, हें ध्यानात येऊन आपला उणेपणा व परमेश्वराचा थोरपणा डोळ्यापुढे उभा राहतो ' गाण्याचाही अकबराम फार शोक होता त्यास त्या कलेची उत्तम माहिती होती रात्रीं सोप लवकर न येण्यास उत्तम उपाय गाणें होय असे अकबराम वाटे

फैजीचे पुस्तकालय होतें, त्यात १६०० हस्तलिखित पुस्तके होती अकबराचा पुस्तकग्रंथ ह्याहूनही मोठा होता अवुल फज्जली गाठ पडल्यापासून अकबराच्या वर्तणुकींत अत्यंत फेर पडला एकदरीत अवुल् फज्जलने आपल्या अविमाराचा दुष्पर्योग कला अमे म्हणता येत नाहीं शहानवाजखान नामक गृहस्थाने अग लिहून ठेविलें आहे, की फुकळ लोक म्हणतात, की 'अवुल् फज्जल हा नास्तिक होता ' अमे म्हणण्यापेक्षा तो अद्वैतवादी होता हें म्हणणे योग्य आहे तो फार योग मनाचा असून सर्व प्रकारच्या लोकांशी स्रेष्ठभावाने वागण्यास इच्छित अमे ह्यात सशय नाहीं. जगृंशी त्याचे वर्तन उदारपणाचे होतें तो मनाचा निर्मळ होता रात्र्याची कामे करण्यात त्याचे वर्तन चोख, निस्पृह, व प्रामाणिक होतें त्याची लिहिण्याची शैली फार मोटक होती ' अकबराच्या वाणापेक्षा फज्जलच्या लेखणीम लोक ज्यास्त भीत अगत ' अवुल् फज्जल हा अकबराचा उत्कृष्ट मुत्सद्दी, राजनिष्ठ व इमानी नोकर, उदार साह्यकर्ता, आणि सन्माननीय मित्र असा होता अकबराची कीर्ति वाटण्यास फुकळ अशीं तोच कारण झाला आहे

६. आघ्राशिकीचीं बांधकामे — अकबराने वाधिल्ल्या इमारती फाग्या नाहींत आघ्रा व अलाहबाद येथील किडे त्याने वाधिले. फत्तेपुरशिकी येथील मशीद व राजवाडा पाटण्यालायक आहे दिल्लीतील हुमायूनची रुवर अकबरानेच बाधविली शहाजहानसारखे कलाकौशल्याचे पुरस्कर्ते पुढें निपजले नमते, तर ह्या कामीं अकबराचाच लौकिक टळक दिमला अमता पूर्वी आघ्राची भित हलकी विटाची होती तेथील लाल दगडाचा मजबूद व प्रेक्षणीय किला अकबराने बाधिला, आणि तेथील मोठमोठ्या मुदर इमारती पुढें शहाजहानने तयार केल्या. अकबराने स. १५६५ त कामिमखान नामक सरदारास ह्या किल्ल्याचे काम सोंपविलें. त्या कामास आठ वर्षे व बत्तीस दिवस लागले. तेथच्या लाल दगडाचे साधे

लांग्वडाच्या कच्च्यांनीं खिळलेले आहेत. आग्रा, फत्तेपुरशिक्री व लाहोर, इतक्या ठिकाणी अकबराचे बहुतेक वास्तव्य झालें.

सलीमच्या जन्मामुळे फत्तेपुर शिक्रीचा जन्म झाला. स. १५६८ च्या फेब्रुवारींत चित्तौडगड पडला, त्या वेळच्या भयंकर प्रळयात लाग्त्रों लोक प्राणांस मुकल्याबद्दल अकबरास चटका लागला, आणि त्या पापाचें क्षालन करण्याकरितां तो अजमीर येथें मसुद्दीन चिस्ती म्हणून एक साधु होऊन गेला, त्या पीराच्या दर्शनास पायीं चालून गेला. लोकांचे जीव बळी घेतल्यावर पापक्षालनाचा हा मार्ग अकबरास उत्कृष्ट साधला होता. कारण कोणतीही स्वारी आटपली व फुरसत सापडली, कीं तो अजमिरास पीराच्या दर्शनास वारंवार जात असे. तसेंच आपणामुलगा व्हावा म्हणून तो ठिकठिकाणीं नवस वंगरे करी. प्रथम दोन जुळे मुलगे त्यास झाले, ते लागलेच मरण पावल्यावर, त्यास कोणीं सांगितलें, कीं शेख सलीम चिस्ती म्हणून एक साधु शिक्री येथें राहत आहे. शिक्री गाव आग्ऱ्याच्या नैर्ऋत्येस २२ मैल आहे. तेथें त्या साधूचे दर्शन घेतल्यावर त्यानें मुलगा होईल असा आशीर्वाद दिला. कांहीं दिवसांनीं त्याची राणी अंबरची राजकन्या, गर्भवती झाली. प्रसूतीचे दिवस नजीक आले तेव्हा अकबरानें तिला त्या साधूच्याच घरीं नेऊन ठेविलें. तेथें ती प्रसूत होऊन मुलगा झाला. त्यास त्या साधूच्या नावावरून सलीम हेंच नाव देण्यांत आलें. तेव्हांपामून वारंवार शिक्रीस जावें, तेथें दहा वीस दिवस राहवें असा क्रम चालला. त्या वेळीं येथें राहण्यास अडचण पडूं लागल्यामुळे, त्यानें तेथील एका उच्च टेकाडावर प्रथम एक वाडा बांधिला, आणि त्या साधूनें एक उत्तम मशीद बांधिली. नंतर दरबारच्या इतर मंडळींनींही आपआपली राहण्याचीं मकाणें तेथें केलीं. अशा रीतीनें नवीन शहर वसलें, त्यास अकबरानें 'फत्तेपुर-शिक्री' असें नाव दिलें; आणि सभोवार सुंदर व मजबूद कोट बांधिला.

अकबराचे वेळीं शिक्रीचें वैभव अप्रतिम होतें. आज मुद्दां तेथील शांत व भव्य देखावा पाहून मनास उपरति हांते, आणि मानवी जीविताचे खेळ कसे स्वप्नवत् असातात ह्याची खात्री पटते. शिक्रीचा तट अजून चांगला आहे. त्याचा घेर सात मैल असून त्यास मोठाले दरवाजे आहेत. तेथील वाडे, मशीदी, साधु सलीम चिस्तीचें शुभ्र आरसपानी मंदिर, तेथील नकशीचें काम व सुंदर रंगांचीं चित्रें, इत्यादि देखावा पाहून प्राणरहित शरीराची कल्पना मूर्तिमंत डोळ्यांपुढें येते. फक्त चौदाच वर्षे शिक्रीचें भाग्य टिकलें. बुल्यम फिच्च् स. १६१० त शिक्रीस गेला, तेव्हां 'रात्रीं तेथें राहण्यास

भीति वाटते, ' असे तो म्हणतो त्याने स्थापिलेल्या ह्या मुद्र शहरात वास्तव्य कर
प्याची पुढे कोणाची छाती झाली नाही. तेथे पाण्याची सोय मुळच नसल्यामुळे
अकबरासच ते शहर सोडून यावे लागले तथापि पृथ्वीवरील एका थोर बादशहाची
प्रत्यक्ष आठवण करून घ्यावयाची असेल तर शिक्राचे दर्शन एकवार तरी अवश्य
घ्यावे. अकबराचे स्नानगृह, शय्यागृह, अबुल् फजल वगैरे मडळीची वर्मातस्याने
इत्यादिकात आज आपणास फिरता येते. तेथील भिंतावरील मुद्र व सोनेरो चित्रे, व
रगात वनविलेल्या फारशा कविता पाहून डोळ्यांचे सार्थक झालेसे वाटेल ' उवादत-
खाना ' नावाचे व्याख्यानमंदिर येथेच आहे त्याम चार मोठीं दालने आहेत. दरगु-
वारचे धार्मिक वादविवाद ह्याच मंदिरात होत. ह्या ठिकाणां सर्व धर्मांच्या मोठमोठ्या
विद्वान् व साधु लोकास अकबराने आणवून ठेविले होते, आणि येथेच त्याच्या समा-
गमात त्याच्या रात्रीच्या रात्री केव्हाच निघून जात नवीन कवि, साधु किंवा विद्वान्
पुरुष कोणी अकबराचे भेटीस आला, का त्याचे वास्तव्य ह्या मंदिरात हाई आणि
येथेच बादशहा येऊन त्याची भेट घेई बहुधा हरहंमेश कोणा तरी नवीन
पुरुष आल्याशिवाय राहत नसे त्यास पोपारा, वक्षिसे, नजराण वगैरे
देऊन ह्याच मंदिरात अकबर त्याची समावना करी बुद्धिबळाच्या
पटावरील मोहऱ्याएवजां प्रत्यक्ष ख्रिया उभ्या करून, बुद्धिबळाचा टाव आपल्या
राण्याबरोबर माडीवर बसून अकबर खेळत असे हा भव्य व विचित्र पट आणि
त्यासमोर असलेला वरच्या मजल्यावरील रंगमहाल पाहून विलक्षण कौतुक वाटते.
पचमहाल नावाचा पाचमजली इमला, राजा वीरबलचा वाटा, मानुषी इमीदाची
इमारत, इत्यादि अनेक कामाची वाखाणणी पाश्चात्य तज्ज्ञांनी करून त्याचा चित्रे
व वर्णने अनेक वेळा प्रसिद्ध केला आहेत इंडियन आर्ट्सा अभ्यास करणाराम
त्याचा अतिशय उपयोग होतो क्रिस्ती, चिनी, बौद्ध, हिंदु वगैरे सर्व प्रकारचे
फारागीर व चित्रकार लावून, अनेक वर्मातील चित्रे व कामे अकबराने तयार करविला.
अकबराम चित्रकला फार आवडत होती दरआठवळ्याम नवीन नवीन चित्राचे प्रदर्शन
त्याजपुढे होत असे. पूर्वीच्या दुराग्रही मुगलमानांनी चित्रकलेचा त्याग केल्याबद्दल
अकबरास मोठा खेद वाटून, त्याने ती कला ऊर्जित दशेस आणिली पूर्वीच्या
अफगाण अमदानीत ती अगदी लयास गेली होती शिक्री येथील चित्राची तुलना
अत्युत्तम पाश्चात्य चित्रकाराच्या कृतीशी केली असता, ती कोणत्याही वावतीत
हीन नाहीत, असाच मार्मिक पाश्चात्याचा अभिप्राय आहे. उक्त चित्रकारांनी

सुमारें शंभर नावें अवुल फज्जनें दिलीं असून सर्वांत हिंदु चित्रकार श्रेष्ठ होते अमें तो म्हणतो. ('The Moghul Achitecture of Fathpur Sikri, 4 vols, पहा.)

७. परिस्थिति व तुलना.—एकंदरीत अकबर बादशहाची गणना पृथ्वीवरील थोर राज्यकर्त्यांमध्ये झाली पाहिजे. हिंदु व मुसलमान यांच्या संबंधाने त्याने जातिभेद किंवा धर्मभेद दाखविला नाहीं. इतका निष्पक्षपात हिंदुस्थानांत कधीं कोणीं दाखविल्याचे उदाहरण आढळत नाहीं. स्वजातीयांच्या हेकेखोरपणाबद्दल त्यानें शब्दानें व कृतीनें तिगस्कार व्यक्त केला आहे. दोनही धर्मातील आढळून आलेलीं व्यंगें काढून टाकण्याचा त्यानें प्रयत्न केला, हें काम स्तुत्य होय. शौर्यामध्ये त्याची वरोवरी करूं शकणारं असे थोडेच पुरुष गापडताल. त्याची बुद्धि अचाट होती. इंग्लंडांत त्याच्या वेळेस एलिझाबेथ गणी राज्य करीत होती. अकबर गादीवर येण्याचे अगोदर युरोपांत सीझर वॉर्जिया नुक्ताच मरण पावला होता. सन १५२७ त रोम शहराची सात महिनेपर्यंत भयंकर लुटालुट चालली होती इंग्लंडांत गणितशास्त्रावर पहिलें पुस्तक सन १५४० त छापलें गेलें. सेंट वाथॉलोमोची कत्तल सन १५७२ त झाली. स्पेन देशाहून इंग्लंड देश जिंकण्याकरितां आलेल्या मोठ्या आरमाराचा सन १५८८ त नाश झाला. शेक्सपियर कवीचे पहिलें काव्य सन १५९३ त छापलें गेलें. सन १६०० मध्ये रोम शहरात ब्रूनोला जिवंत जाळिलें. युरोपातील भिन्न भिन्न राष्ट्रांमधील व्यवहाराचें नियमन करणारा कायदा तयार होण्यास आणखी शंभर वर्षांचा काल लागला चेटकें करणाराम इंग्लंडात सन १७१२ पर्यंत फाशीची शिक्षा होत असे. सन १७१८ पर्यंत फ्रान्सांत व सन १७८० पर्यंत स्पेन देशांत चेटकी लोकांस जाळून टाकीत. प्रत्यक्ष लूथर (सन १५३०) हास भुतांबरोबर झगडे करावे लागले. म्हणजे लूथरसारख्या माणसाचा त्या वेळीं भुतांवर विश्वास होता. त्या काळच्या लोकांत चेटकाविषयीं असा समज होता, कीं चेटक करणारणींच्या घरचें मांजर घेऊन त्याचें रक्त काढावें: सात वर्षांच्या कुमारीनें सूर्योदयापूर्वी उठून कांहीं वनस्पतींचा पाला गोळा करावा: आणि तो त्या रक्तांत वांटून त्याचा लेप लावावा म्हणजे चेटक उतरतें: असा युरोपांत लोकांचा समज होता. ब्लेझ पॅस्कल एक वर्षांचा असतांना त्याचे चेटक वरील उपचारानें उतरलें. विद्वान् शास्त्रवेत्ता केप्लर याच्या मावशीस चेटक करण्याबद्दल फाशीची शिक्षा झाली. त्याची आई मोठ्या भिन्नतवारीनें त्या संकटांतून सुटली. स्वतः केप्लर सर्व युरोपांत त्या वेळेस शास्त्रीय विषयांत इतका विद्वान् असतां,

‘चेतकें सत्य आहेत, तीं मिथ्या असे कोणास म्हणता यावयाचें नाहीं,’ असा त्याचा स्वतःचा ग्रह होता. केप्लर सन १६३० त मरण पावला साराश, अकबराच्या वेळचें हिंदुस्थान व युरोप ह्याची तुलना केली अमता, हिंदुस्थानची स्थिति चागल्यापैकी होती युरोपातील बहुधा कोणत्याही देशाची राज्यव्यवस्था हिंदुस्थानपेक्षा चागली नव्हती. अकबराच्या ताच्यातांल मध्यहिंदुस्थानच्या सामान्य लोकांपेक्षा इंग्लंडातील सामान्य जनसमूहाची स्थिति ज्यास्त सुखकर नव्हती सतराव्या शतकाच्या आरंभी युरोपच्या शेतकरी वर्गाची स्थिति वास्तविक कशी होती हें समजण्यास फारसा मार्ग नाही तरी ‘मायमन साधूचें चरित्र’ म्हणून फ्रेंच भाषेंत एक पुस्तक आहे, त्यात सन १७०९ च्या मुमारास, म्हणजे अकबरानंतर शभर वर्षांनीं फ्रान्सच्या शेतकऱ्याची स्थिति कशी होती, ह्याचें फार मनोरम वर्णन दिलें आहे, तें वाचलें असता हिंदुस्थानचें मार्गें दिलेले वर्णन मिथ्या अगर अतिशयोक्तीचे असे कोणासही वाटणार नाहीं. फ्रान्सच्या शेतकऱ्याची स्थिति विशेष निकृष्ट होती, ही गोष्ट खरी, पण अकबरानें दुसऱे सह कर बंद करून, लोकांस तगाईच्या रकमा देऊन, आणि आणीबाणीच्या प्रसंगी त्यांस धान्य वाटण्याची तजवीज अमलांत आणून, आपत्काळां लोकांचें रक्षण करण्याची उत्कृष्ट योजना करून ठेविली होती. इंग्लंडच्या लोकांच्या स्थितीबद्दलही अनेक पुस्तकांतून माहिती मिळते पण अकबराच्या रयतेपेक्षा ते लोक ज्यास्त सुखी होते, असे मानण्यास कोठेंच आधार दिसत नाहीं.

रयतेच्या आवादानाच्या प्रदानंतर अकबराच्या वेळेस हिंदु लोकांची नीतिमत्ता कशी होती, तें समजून घेण्यासारखे आहे. बाबरास हिंदुस्थानचे लोक फारसे आवडत नव्हते, हें त्याच्या कारकिर्दीत सांगितलेच आहे परंतु ‘अबुल फज्जल ह्याने हिंदु लोकांविषयी खालील लिहिल्याप्रमाणें उल्लेख केला आहे ‘एकंदरीनें पाहता, हिंदुलोक स्वधर्मनिष्ठ, मनमिळाऊ, आनंदी, विद्यार्जनरत, न्यायप्रिय, कृतज्ञ, सत्यवादी आणि अत्यंत ज्ञानी असे आहेत परकीयाशीं ते गोडीनें वागतात, कामकाजात ते दक्ष व हुशार असे आहेत, दुसऱ्याच्या मानगडींत ते पडत नाहींत समरागणांतून पळून जाणे म्हणजे काय हें त्यांस ठाऊक नाहीं, ते आपल्या गुरूवर अत्यंत भक्ति करितात, श्वरप्रीत्यर्थ देह अर्पण करण्यास ते मार्गेपुढें पाहत नाहींत.’ अन्य प्रसंगीं अबुल फज्जलनें भिन्न मत दिलें आहे. ‘कित्येक देवाभारखे चागले आहेत, पण कित्येकांचें आचरण केवळ राक्षसासारखे आहे.’

कैलासचंद्र कानजीलाल म्हणतात, ‘अकबराचे मोठें काम म्हणजे हिंदुमुसलमानांचें व अफगाणलोकांचें वर त्याने मोडिलें. निरनिराळ्या धर्मांच्या व कल्पनांच्या लोकांस

एकछत्री अमलाखाली बरोबरीच्या नात्याने गोंवून, त्यांचें एक मजबूद राष्ट्र बनविण्याचें काम पूर्वी अकबरानें केलें, तेंच पुनरपि हल्ली ब्रिटिश राज्यकर्ते करीत आहेत. ' (हिंदुस्थान रिव्यू, एप्रिल १९०८).

अकबराची तुलना अशोकाशी केली असतां शोभण्यासारखी आहे. अशोकाचा बाप मरण पावला, तेव्हा अकबराप्रमाणेंच तोही पंजाब प्रांतांत बंड मोडण्यांत गुंतला हाता. अकबराप्रमाणेंच अशोकास आपलें राज्य वाढवून त्याची सुव्यवस्था लावण्यास पुष्कळ वर्षे लागली. नर्मदेच्या उत्तरेकडील सर्व प्रदेश अशोकाच्या ताब्यांत होता. अशोक परधर्मीयांचा उच्छेद करीत नसे. धर्मसंरक्षक हें नांव धारण करणाऱ्या उपाध्यायांचा त्यानें बहुत प्रकारें छळ केला. त्याचप्रमाणें नानातऱ्हेचे वाद-विवाद करवून अशोकानें नवीन धर्म स्थापिला. अशोक मांसाहार करीत नसे. अंतकाळीं अशोकानें बौद्धसंप्रदायानुसार वर्तन केलें; आणि अकबरानें इस्लामविधि पाळिला इत्यादि बाबतींत या दोन भिन्नकालीन महान् पुरुषांचें निकट सादृश्य दृष्टीस पडतें. धर्माच्या बाबतींत अकबराची प्रशंसा पाश्चात्य कवींनीही केली आहे. प्रसिद्ध इंग्रज कवी टेनिसन ह्यानें म्हटलें आहे, ' धर्मसंबंधांतील जाच बंद करून आणि सर्व धर्माशीं समबुद्धीचें वर्तन ठेवून, अकबरानें ट्यूडर घराण्यांतील आमच्या राजपुरुषांना लाजविलें आहे. '

एकंदरीत अकबर हा थोर पुरुष होता यांत शंका नाही. परोपकार करण्यांत त्यानें आपला देह झिजविला. व्यक्तिबंधानें पाहिलें असतां त्याचा आज्ञा बाबर हा जास्त पराक्रमी व दीलदार होता. ऐश्वर्याच्या संबधानें पाहिलें, तर शहाजहानची बरोबरी अकबराच्यानें करवणार नाही. परंतु शहाणपण, नीति आणि औदार्य हे गुण व्यक्त करणारे असे नवीन नियम करून अकबरानें मोगल वादशाहीची मजबूद आणि टोलेजंग इमारत उठवून दिली: नाना जाति व धर्म वगैरे ह्या इमारतीचे निरनिराळे व परस्परविरोधी भाग जेथल्या तेथें युक्तीनें गोठवून तीस सुस्वरूप आणिलें. मोगल बादशाही म्हणजे केवळ जुलमी व रानटी राज्यकर्त्यांची एक मालिका असें ज्यांचें मत असेल, त्यांचें तें मत ह्या बादशाहीचें खरें स्वरूप अवलोकन केल्यावर बदलत्यावांचून राहवयाचें नाही. तयमूरच्या वेळेपासून अकबरापर्यंत एकंदर जनसमूहाची स्थिति पुष्कळ सुधारली होती. नानाविध विद्या व कला यांचें अध्ययन चालू होऊन लोकांच्या सौख्याची वृद्धि झाली. अकबरानें आशिया खंडाच्या पश्चिम भागांतील सर्व जातींच्या लोकांस व कारागिरांस उत्तेजन दिलें. बादशाहीचें जुनें दांडगाईचें, उग्र, लष्करी स्वरूप बदलून, तीस

सौम्य, उदार व रजपुती वाण्याचे नवीन स्वरूप आणून दिले. हाच क्रम पुढील कारकिर्दीत चालू राहिल्यामुळे जगाच्या इतिहासात मोगल बादशाहीचें नाव चिरस्मरणीय झाले आहे. अकबरापासून औरंगजेबापर्यंत जो काळ गेला, त्यास सर्व जातींचे लोक स्वावलंबनानें स्वतंत्र्याचा उपभोग घेत होते जो तो आपला कामधदा मर्जांमाफक करून राहत होता दुसरा काय करितो, किंवा आपणास काय म्हणतो, याची कोणी परवा करीत नसे औरंगजेबाच्या वेळेपासून हा प्रकार बदलला, आणि लोकांचे विचारस्वातंत्र्य व इष्टाचार नष्ट झाले तेव्हा थोडक्याच काळात पूर्वीचा मनु बदलून मोगल बादशाहीच्या इतिहासास निराळें स्वरूप प्राप्त झाले.

इंग्लंडच्या इतिहासात ज्याप्रमाणें एलिझाबेथ राणीचें नाव पहिलें आहे, त्याचप्रमाणें हिंदुस्थानात अकबराचें आहे दोघेही समकालीन होता. दोघाच्याही स्वभावांत स्वच्छंदीपणा व योडासा हेकेखोरपणा दिसून येतो दोघावरही लोकांची भक्ति विशेष होती दोघाबद्दलही लोकचर्चेत दुर्भर्तनाचा आरोप ऐकू येत असे दोघांनीही आपापल्या प्रजेकरिता अनेक कामे केलां परंतु एलिझाबेथनतर इंग्लंडात पार्लमेंटचा अधिकार वाढत गेला आणि लोकांस स्वातंत्र्याचा उपभोग मिळत चालला, तसा प्रकार हिंदुस्थानात घडून आला नाही लोकसत्तात्मक राज्यसत्तेचा प्रकार प्राच्य देशात प्रायः फारसा चालू नव्हता, म्हणून त्याजबद्दल अकबराम दोष देणे वाजवी नाही, परंतु आपलें राज्य चिरकाल चालून लोकमुखाम व्यत्यय न यावा, याजबद्दल करावे तितके उपाय अकबराने केले नाहीत याजबद्दल त्यास दोष देण्यास जागा आहे. मोगल लोकांच्या स्वभावास अनुसरून अकबर हा आपल्या मुलाविषयी अत्यंत संहाळु होता. त्याचे हट्ट त्याने चालू दिले. त्यास त्याने दावात ठेविलें नाही नवीन राज्यारोहणाविषयी त्याने कायमचा नियम ठरविला असता, तर एकदर लोकावर उपकार होऊन, प्रत्येक बादशहा मरण पावल्यावर जो गोंधळ उडतो तो उडाला नसता, आणि मोगलवंशाचे राज्य हिंदुस्थानात दिवसेदिवस प्रबल होत गेले असतें.

‘सर्वांची अत करणे आपणाकडे वेधून घेण्यासाठीं बादशहा रात्रंदिवस खपत असतो, सभेवार हजारों भानगडी चालू असताही त्याची चिन्तन अगर्दा बदलत नाही, आणि तो नेहमीं आनंदी अमनो. परमेश्वराम मान्य हॉर्डेल अशीच वागणूक तो नेहमीं ठेवितो. तत्त्वज्ञानाच्या गहन विचारात त्याचे मन सदा निमग्न अमनो. प्रत्येक इसमाचें म्हणणें तो स्वस्थपणें ऐकून घेतो रागाच्या आवेशात तो भलतीच गोष्ट कधीं करीत नाही अनेक शारीरिक व मानसिक बंधनें त्याने आपणास लावून घेतली आहेत. लोकांनीं

आपणांम नावें ठेवूं नयेत, म्हणून आपत्या बाह्य आचरणाविपर्या तो विशेष दक्ष असतो. कोणत्याही जातीच्या किंवा धर्माच्या लोकाचा तो उपहास करित नाही. कोणतेंही काम करावयाचें तो बाकी ठेवीत नाही. वारंवार ईशस्तव करून स्वतःचें वर्तन शुद्ध आहं कीं नाही हें तो नेहमी तपासून पाहतो. सर्व लोकांस मुखी ठेवण्याची त्याची इच्छा असल्यामुळे तो गुन्हेगाराम देहान्त शिक्षा वेतावातानेंच देतो. दररोज दोन वेळा तो सर्व लोकांम दृष्टीस पडतो. आणि कोणाच्या मन्व्यस्थीशिवाय स्वतः लोकांचे अर्ज घेतो. लोकांस संतुष्ट राखणें हें स्वतःच्या मुखाचें मुख्य साधन आहे, असें तो मानितो. ' या आयनेअकबरांताल वर्णनांत अतिशयोक्तीचा अंश असला, तरी एतदनुसार वागण्याचा प्रयत्न करणाऱ्या पुरुषास थोर ही पदवी देणें अगदीं योग्य होईल.

८. बीटहरिजचा अकबरावर अभिप्राय.—' सोळाव्या शतकात पृथ्वीवरील थोर मंडळीत अकबर हा निःसंशय एक महान् व प्रसिद्ध पुरुष झाला. हिंदुस्थानच्या इतिहासांत तर त्याचे नाव अप्रतिम व अनुपमय आहे. थोरपणाचें वर्तन, कर्तृत्वशक्ति, आणि प्रखर बुद्धि ह्या गुणांत त्याच्या वेळच्या कोणत्याही युरोपियन राजपुरुषांशी त्याची तुलना शोभण्यासारखी आहे. जहागीरवरून इंग्लंडच्या पहिल्या जेम्सची आठवण होते, तशीच अकबराची तुलना एलिझाबेथ किंवा फ्रान्सचा चवथा लुई ह्यांच्याशी सहज होऊं शकेल. कायदे, नियम व व्यवस्था विचारानें ठरविणें आणि कृतीनें पराक्रम गाजविणें, ह्या दोनही बाबतांत अकबर तयार होता. अकबराची योग्यता ठरविण्याचें काम वरेंच बिकट वाटतें. कारण त्याचें कर्तृत्व बहुविध असून, त्याच्या अंतस्थ स्वभावाची असावी तितकी माहिती उपलब्ध नाही. बाबरानें आपलें आत्मचरित्र स्वतः लिहिलें. हुमायूनची हकीकत त्याचा नोकर जौहर व बहीण गुलबदन ह्यांनीं लिहून ठेविलेली आहे. पण अकबराचा वृत्तान्त अशा प्रकारचा कोणांच लिहिलेला नाही. अवुल फज्जनें मोठमोठे ग्रंथ लिहून वांटल तितकी हकीकत दिली आहे. पण एक तर अकबर तीस वर्षांचा होईपर्यंत त्याची व फज्जची ओळख मुद्दा नव्हती शिवाय तो अकबराचा नोकर व भक्त होता, तेव्हा त्याच्या लेखात फाजील स्तुति रेलबेल भरलेली आहे. औरंगजेबाचा वृत्तान्त 'मिरातुलालम' ह्या ग्रंथात किंवा बर्नियर व मसूची ह्यांच्या लेखांत भरपूर मिळतो, तसा अकबराचा मिळत नाही. जहागीरच्या लेखांत तो असला पाहिजे होता, पण जहागीरचें व बापाचें फार दिवस पटत नव्हतें; आणि एखाददुसऱ्या वाक्यापलीकडे त्याच्यात ज्यास्त कांही नाही. वदा-

ऊनीच्या लेखावरून मात्र बरीच माहिती मिळते बदाऊनी अकबराचा द्वेष होता, तरी त्याच्या द्वेषमूलक लेखातून अकबराची जितकी तारीफ निघते, तितकी स्तुति-पाठक फजलच्या लेखातून निघत नाही.

‘अकबर स्वभावाने मानी अगून अटचणीच्या प्रसर्गां उगमगणारा नव्हता त्याचे शरीर व मन ही मोठी तरतरीत होती. आईवापाप्रमाणेच त्याची शरीरप्रकृति निकोप व कणखर होती त्याची विचारशक्ति मोठीशी गोल नव्हती आणि लहानपणचा वेळ खवुतरे उडविण्यासारख्या उनाउपणाम ये गेल्याने, त्याचे जे नुकसान झाले ते कधी भरून आले नाही. परंतु तो अत्यंत उद्योगी होता कधी एका ठिकाणी स्वस्थ बगला नाही बारीक चौकशी करून, हणक विषयाची खंडानखंडा माहिती तो काढून घेई वरम व तत्त्वज्ञान असल्या कठिण विषयान मुद्दा तो मोठ्या आवडीने मन घाली. बदाऊनी निद्रेच्या हेतून म्हणतो, ‘प्रत्येकाच मत काढून घेण्याची वादशास भारी आवड आरंभापासून अखेरपर्यंत त्याजवर नानाप्रकारचे प्रसंग आले सर्व प्रकारच्या पुस्तकातून माहिती गोळा करण्याची त्यास मोठी उत्कंठा योग्यायोग्य न पाहता, वाटेल त्या शका काढून तो पाहिजे तथा पर्चा करीत वसे हा प्रकार त्याचा त्यालाच गोमना स्वतः अकबराचे शब्द अच्युत फजले लिहून ठेविलेले आहेत, ते असे. ‘एकदा तत्त्वज्ञानांचे वादविवाद ऐकू लागला, म्हणजे मला दुगरे काहा मुचत नाही. मोठ्या सकटाने, नाइलाज होऊन मन दुसऱ्या कामाकडे लावावे लागते.’ फ्रान्सचा राजा नेट् लुरे निवा रोमन वादशा मारुम् ओर्गेलियस ह्याच्या-सारखा अकबर साधु नव्हता, कारण अकबराचे मनोविदार पुणकळा अगदी अनापर हांत वाप किवा योग्य शिक्षक ह्याजकडून लहानपणी त्याचे मन सुशिक्षित झाले नाही. साधुत्वाय विरुद्ध असे पिमें त्याच्या ठिकाणी सदैव कायम होते. कोरच्या ठणठगीत अरण्यात त्याचा जन्म झाला, आणि नोकरात व दुष्ट नानेवाडकांत तो वाटला, त्यावरून त्याचे मनही थोडेभे तभेच कोरडे राहिले आर्चा मात्र त्यास पुणकळच उपयोग झाला तसेच त्याच्या आग्या व दाया ह्याची त्याजवर अतिशय ममता होती, ह्यामुळे त्याच्या स्वभावानील मूळचा कठोरपणा बगच नरम पडला एकदरीत त्याची मानसिक वाड पुणकळच मंद होती वहरामखान व महाम अनागा ह्याच्या सुधीत काही दिवस तो सर्वस्वी होता, त्यावरून त्याचे मन आरंभी असावे तितके निश्चयी व स्वतंत्र नव्हते. जखरीशिवाय तो कठोरपणा धारण करीत नसे, आणि जहागीरच्या क्रूर कृत्याचा तर त्यास अनोनात तिटकारा येई. तथापि प्रसर्गां करपणा

दाखविष्याम व त्रासदायक इसमांचा जीव घेण्यास त्यांचे मन कचरत नसे. अबुल फज्ज त्याच्या दयेची तारीफ करतो नी वायफळ आहे. ' नरदेह ही परमेश्वराची कृति, आम्हीं माणसांनी काय म्हणून तोडून टाकावी ? ' असे उद्गार अकबर वारंवार काढत असल्याचें अबुल फज्ज सागतो. परंतु चितोडाम त्यांनै कूरपणाची सीमा करून दाखविली, किंवा पुष्कळांस आपल्या आवडत्या हर्नींच्या पायांखालीं चिरडून मारिलें, तेव्हां वरील उद्गार वायफळ नाहीत तर काय ? आपल्या आवडत्या प्राण्यांकडून असलीं कामे त्यांनै ध्यावीं ! कामरानचा मुलगा टनाहीम ह्यास त्यांनै ज्वाल्हेर येथें ठार मारिलें. कित्येक मुलास यमुनेंत बुडविलें: मखदुमुत्सुक्त ह्यास विप दिलें, आणि अच्युन्नबीचा श्वास कोंडून प्राण घेतला ! जहागीरनें अबुल फज्जचा खून कराविला, तशाच प्रकारें अकबरानें मैसूरखानावर मारेकरा घातले. अर्गा कूर कृत्ये पुष्कळ आहेत, आणि त्यांत योग्य शिक्षा झाल्या असेंही नाही. तथापि हिमू व असेच दुमरे कित्येक इसम ह्यांचे प्राण घेण्याची संधि आली असतां, त्याने आपला हात मागे घेतला, अशीही उदाहरणें आहेत. अकबराहून औरंगजेब ज्यास्त कूर होता, असा लोकांचा सामान्य समज आहे. बादशाही तख्त मिळविष्याच्या वाटेत किंवा धर्मसंस्थापनेंत जे त्यास आड आले, त्याची औरंगजेवानें वाट लाविली, हे प्रकार वाजूस ठेविले, म्हणजे उगाच लहरीखातर लोकांचे प्राण घेतल्याचे उदाहरण औरंगजेबाच्या हातून घडलेलें नाही. उलट पर्शा जशरीपेक्षाही कमीच शिक्षा औरंगजेब देई. खाफीखान म्हणतो, ' अशा प्रकारच्या भलत्याच दयेनें औरंगजेबाच्या राज्यांत अव्यवस्था माजली. ' औरंगजेबाच्या निजण्याच्या खोलीच्या खालच्या मजल्यात एकदां चुकीनें नोकरांच्या हातून बंदूकीची दारू ठेविली गेली. तें औरंगजेबास कळल्यावर तो इतकेंच म्हणाला, ' जहागीरच्या समोर असा प्रकार झाला असता तर त्याच दारूवर बसवून, त्यानें तुम्हांस उडवून दिलें असतें. ' साराश, अकबराचा स्वभाव जात्या कूर होता. मात्र सारासारविचारानें तो पुष्कळ नरम पडला. नावडत्या लोकांस भेटीस बोलावून त्यांजकडून विप घातलेले त्रिडे खावविणें, गर्भाची वाढ तपासण्याकरितां गर्भवती वायकांचीं पोटे चिरणे, मुलांची उपजतबुद्धि पाहण्याकरितां, त्यांस एकातवासात कोंडून कायमचीं मुकीं बनविणें, हे अकबराचे प्रकार शास्त्राच्या नावाखालीं मुद्दां क्षम्य नाहीत. अकबर न्यायाच्या कामांत आपपर बिलकूल लक्षांत आणीत नाही असें फज्ज वारंवार लिहितो. पण प्रत्यक्ष त्याचाच खून जहागीरनें केला अशी अकबराची खात्री झाल्यावर, त्यानें मुलास कोणती शिक्षा केली !

९. अकबराचा नवरत्न वरवार — ' धोऱ्यावर बसणे, शिकार करणे, कबुतरें उडविणे, अशात अकबराचे पोरपण निघून गेले. तथापि शहाण्या लोकांचा सहवास हें त्याच्या मोठेपणाचे कारण होय. मनुष्यमात्रांशां सहानुभूति ही त्याची गुणकिल्ली. त्याच्या वेळेस चागला माणसेही पुष्कळ निपजली, अथवा अकबराची गुणग्राहकता व लोकसंग्रहेच्छा ऐकून चहूंकडची गुणी माणसे त्याजवळ जमलीं. बहरामखान, राजा मानसिंग, तांडरमल्ल, बीरबल, अबुल फज्जल, फैजी हे गृहस्थ कोणत्याही काळीं व कोणत्याही ठिकाणी चमकल्याशिवाय राहवयाचे नाहींत. लोकसंग्रह करण्याचें कौशल्य मोगल लोकांत खचित होतें. हीं नवरत्ने दूर करा आणि एकट्या अकबराचे चित्र पहा. तें अगदी उकें, अपूर्ण, नीरस व हिडिस दिसेल. बरें हीं नवरत्ने ठेवा आणि त्यामधून अकबर नाहींसा करा, म्हणजे ह्या रत्नांचा मुख्य जीवच नाहींसा झाला असे होईल त्याम प्रोत्साहन देणे, त्याच्या गुणांचे चांज करणे, त्याच्याबद्दल सतत अश्रु टाळणे, हीं कामें अकबरानेच केलां, आणि त्यासच तीं शोभतात नवरत्ने व त्यांचा पंशिदा अकबर, मिळून एक कुटुंब बनले होतें त्यानींच अकबरास राज्य मिळवून दिलें, आणि त्याची कीर्ति आजपर्यंत कायम ठेविली. ' (शहा मुनीर आलम, हिंदुस्थान रिव्ह्यू-जुलै १९१०.)

अकबराच्या बहुतेक साह्यकर्त्यांची थोडीवहुत माहिती वर ठिकठिकाणी आलीच आहे. तथापि त्यांचीं जीवनचरित्रें गमतीदार वाटल्यावरून अल्पांशानें खालीं देतो

अकबराच्या नवरत्नांत बहरामखानाचे नांव प्रथम आहे बहरामखानाचे चरित्र मागे येऊन गेलेंच आहे अकबराने त्यास नोकरीतून कमी केलें, त्या वेळची त्याच्या अन्यायांची एक यादी अकबरनाम्यांत दिलेली आहे त्याने नोकरांत सारे आपले नातेवाईक भरले, असा एक आरोप अकबराने त्याजवर केलेला आहे तो कामावरून दूर झाल्यावर बहरामाने नोकरीस लावलेल्या मंडळीपैकीं त्याचे पंचवीस नातेवाईक पाच-हजारी मनसबीवर हांते, ह्यावरून, बीव्हरिज् म्हणतो, ' नोकरांत नातेवाईक भरले असे म्हणण्यापेक्षा लायक मनुष्य निवडण्याची हातोटी बहरामखानामा साधली होती असें म्हणावें. त्याच्या स्वभावात प्रखर इराणी तेज भरलेलें होतें. '

बहरामचा मुलगा मीर्झा अचदुर्रहमान जो पुढें खानाखानान ह्या नांवाने दक्षिणेंत प्रसिद्धीस आला, तो अकबराच्या सरदारांत बलवान व विद्वान् म्हणून गणला जात असे.

अबुल फज्ज व फैजी.—ह्याची बहुतेक हकीकत वर ठिकठिकाणी येऊन गेलीच आहे. ह्या कुटुंबाचा पूर्वज शेख मुगा हा आरबस्तानातला राहणारा. म्हणजे हे कुटुंब अस्सल आरबी होते. नवव्या शतकात हे कुटुंब मिथ प्रांतांत येऊन राहिले. पुढे शेख ग्विजर हा साधु वृत्तीने फिरत फिरत अजमीरनजीक नागोर येथे येऊन राहिला. तेथेच त्याचा मुलगा शेख मुबारिक ह्याचा जन्म झाला. लहानपणापासून मुबारिकची बुद्धि तीव्र व चलाख होती. लहानपणाच दुकाळाने ह्या कुटुंबाची वाताहत होऊन मुबारिक व त्याची आई एवढी मात्र त्यांतून वाचली. तीही पुढे लवकरच वारली. त्या वेळीं निरनिराऱ्या ठिकाणी विद्यापीठे असून, कित्येक अभ्यापकांची ग्याति देशभर पसरलेली होती. अशांच्या पाशां जाऊन मुबारिक बरीच विद्या शिकला. त्याने पुष्कळ वर्षे अहंमदाबादस काढिली. नंतर तो आग्यास जाऊन यमुनेच्या काठी एका गाभूपार्शी राहिला आणि तेथेच त्याने अभ्यापकांचे काम सुरू केले. मुबारिक फार विद्वान होता, आणि त्याची विचारशैली व शिक-विषयाची पद्धत प्रचलित पद्धतीहून अगदीच निराळी असल्यामुळे, त्याचा लौकिक सर्वत्र पसरला. विशेषतः जुन्या पुस्तकावर विश्वास न ठेवितां, खऱ्याखोट्याचा निर्णय स्वतः स्वतंत्र विचार करून ठरवावयाचा अग्या त्याचा नेम होता. त्यामुळे दुराग्रही मुसलमानी धर्मावरील त्याचा श्रद्धा बरीच कमी होऊन इतर धर्मातही पुष्कळ मत्त आहे, अशी त्याची खात्री झाली. आणि अशाच प्रकारचे विचार त्याने आपल्या मुलांस शिकविले. त्या वेळीं मुसलमानी धर्मविचारांत एक मोठी क्रान्ति घडून येत होती. एक हजार वर्षांनी मुसलमानी धर्म बुडून नवीन धर्म प्रचारात येणार, असा एक सार्वत्रिक समज होऊन, त्यामुळे जो तो नवीन विचारास लागला. 'फ्री थिंकिंग' म्हणजे स्वतंत्र विचारास ऊत आला. अशा विचारांचे पुष्कळ पुरूप पुढे आले. युरोपात विक्रिफ, लूथर वगैरे ज्या प्रकारचे पुरूप उदयास आले, नशांतलाच हा प्रकार असून, शेख मुबारिकने आरंभापासूनच प्रचलित धर्मकल्पनांच्या विरुद्ध आपला मोर्चा फिरविला. जोनपुर येथे एक नवीन 'महादी' उत्पन्न झाला, आणि अशाच प्रकारचे आणखी महादी दुसऱ्या ठिकाणीही पुढे आले ते रस्तोरस्तीं फिरून लोकांस नवीन पंथांचा उपदेश करूं लागले. आग्रा येथे दरबारांत 'मखदुम-उल्मुल्क' ह्या नांवाचा एक वजनदार गृहस्थ जुन्या पक्षाचा पुढारी व मुख्य धर्माध्यक्ष असून, त्याचे व मुबारिकचे वाकडे आले. कारण, मुबारिकचे नवीन विचार जुन्या पक्षास पसंत नव्हते, आणि त्याने

आपले नवीन विचार लोकास शिकवू नयेत, म्हणून त्या पक्षाने नाना तऱ्हा केल्या. पुढील महार्दाम व नवीन अध्यापकाम त्यांनीं ठार मारविले हा क्रूरपणाचा प्रकार अकबर राज्याखंड झाला, त्या वेळीं चालू अगून पुढेही काहीं दिवस तो चालला सुनी पंथी उलमा व त्याचा अय्यद मखदमुल्मुल्क हे, बादशहाला जुन्या वर्ममार्गापासून हळू द्यावयाचें नाहीं, हें आपलें मुख्य काम समजत त्याच्या तडाग्यातून आजपावेतो अकबर व अलाउद्दीन खिलजी हे दोघेच यांडे बहुत स्वतंत्र झाले ह्या उलमाचा पहिला रोख शिया पंथाच्या विरुद्ध होता बहरामखान शियापंथी होता. तो निवत असताना उलमा गप होते पण त्याचा पाडाव झाल्यावर अकबराम आपल्या जाड्यात गुंतविण्याचा त्यांनीं प्रयत्न चालविला शेख मुवारिक ह्याम पकडून आणवून ठार मागवे, असा हुकूम त्यांनीं अकबराला मिळविला ही वार्ता कळल्याबरोबर मुवारिक आश्याहून पळून गेला त्याम शिकीचा शेख सलीम चिस्ती याची मदत होती त्याच्या साहाय्याने मुवारिक गुजरायेंत गेला इकडे त्याच्या शत्रूनी त्याचे घर फोडून सामानमुमानाची वाट लाविली गुजरायेंत अजीज कोका ह्यानें मुवारिक ह्याम आपल्या आश्रयाखाली घेऊन, त्याजबद्दल बादशहाकडे रदवदली केली इकडे मुवारिकचे दोघे मुलगे अबुल फैजी व अबुल फजल बापागारखेच विद्वान व हुशार झाले तेने फैजीची कवने वाचून अकबराम समाधान वाटलें आणि चितोडच्या वेळ्याचे काम चालू अगता त्याने फैजीम भेटीम वालाविले त्याम शिक्षा करण्याकरिता बादशहानें हें पाचारण केले अशी प्रथम उलमाची समजत होऊन, त्याम आनदाच्या उरुच्या फुटूं लागल्या फौजेच्या अधिकार्याने मुवारिकच्या घरा जाऊन त्याम वाटेल तसा त्रासही दिला फैजीला पकडून त्याने बादशहाममोर नेले. तेथें बादशहानें फजीचा सत्कार केला, तेव्हा त्याच्या जिवात जाव आला. इकडे अबुल फजल बापाजबद्दल राहून उरुच शिखण मिळवीत होता केवळ वर्मसमजुतांखातर आपल्या कुटुंबाचे अमे हाल होत आहेत, हें पाहून मुसलमानी वर्माचा त्याम तिटकारा वाटें लागला. फजलच्या मनात सर्व वर्माबद्दल जी ममता पुढें उत्पन्न झाली, तिचें कारण त्याच्या आरंभाच्या विपत्ती होत. त्याने नानातऱ्हेची विद्या संपादन करून व सर्व नामांकित ग्रथाचें अवलोकन करून उलमाचा पाडाव करण्याचा निश्चय केला ही त्याची तयारी पुढें अकबराच्या दरबारी गेल्यावर त्याच्या फार उपयोगी पडली. पवरा वर्षांच्या वयात त्याने बहुतेक ग्रंथ वाचून काढिले बीम वर्षांतच तो बापाप्रमाणे लोकास पढविण्याचें काम करू लागला. त्याची बुद्धिमत्ता अलौकिक होती.

इस्पहानी म्हणून एक नामांकित कवि पूर्वी होऊन गेला, त्याच्या ग्रंथाची एक उत्कृष्ट हस्तलिखित प्रत फज्जच्या हाती पडली. ती तो वाचीत असतां, सर्व पानांची समग्र अर्धी बाजू सहज त्याच्या हातून जळून गेली. अशा स्थितीत त्यानें अवशिष्ट मजकुरावरून जळालेला सर्व मजकूर स्वतः जुळवून लिहून काढिला, आणि ती प्रत मालकास दिली. पुढें मूळकवीच्या ग्रंथाची दुसरी एक अस्सल प्रत उपलब्ध झाली, तिजशीं ही नवीन प्रत ताडून पाहता, काहीं टिकाणां ती ज्यास्तच सरस झाली होती, असें दिसून आले. ह्यावरून फज्जच्या बुद्धिशक्तीची कल्पना होईल.

फज्जच्या मनात संन्यासवृत्तीनें राहवें आणि निरनिराळ्या धर्मांचें ज्ञान संपादन करीत दूरदूरच्या देशांत फिरावें, असें होतें. परंतु अकबराने फैजीचा जो सत्कार केला, त्यानें हा सर्व प्रकार बदलून गेला. सन १५७४ त अकबर बंगालच्या स्वारींत असतां फैजी त्याजबरोबर गेला होता. तेथून फैजीचे पत्र भावास आले, कीं तुम्हांस बादशहाने भेटीस बोलाविलें आहे. त्याप्रमाणें बादशहा परत आल्यावर फत्तेपुर शिक्री येथें अबुल् फज्जनें बादशहाची भेट घेतली. लग्गच त्यानें आपल्या विद्वत्तेची छाप बादशहावर बसविली. दोघाभावांची ही चलती पाहून, मखदुमुल्मुल्क व त्याचे उलमा ह्यांस अत्यंत वाईट वाटलें. त्यांचा पाडाव करण्याचें अबुल् फज्जच्या मनांत होतें: त्याप्रमाणें बादशहाकडून दरगुस्वारी रात्रीं त्यानें धर्मावर वादविवाद चालू केले. त्यांचें वर्णन वर आलेच आहे. धर्माच्या बाबतीत बादशहाचा अधिकार सर्वोपर आहे, अशा आशयाचा जो जाहीरनामा प्रसिद्ध करण्यांत आला, तो शेख मुवारिकच्या हातचा असून, त्याची सर्व कल्पना अबुल् फज्जनें रचिलेली आहे. जाहीरनामा प्रसिद्ध झाल्या-नंतर लवकरच मखदुमुल्मुल्क नवीन व्यवस्थेस कंटाळून, आपलें काम सोडून, मक्केस निघून गेला: आणि अबुल् फज्जची फत्ते झाली. अकबरास ह्या दोघां बंधूंबद्दल अतिशय आदर वाटत असे. अबुल् फज्ज सदैव बादशहाच्या सन्निध असे; आणि त्याजबरोबर स्वारीस जाई. फैजी ह्याजकडे काहीं दिवस शहाजादा मुराद ह्यास पडविण्याचें काम होतें. पुढें त्याची आग्न्याच्या 'सदरच्या' जागीं नेमणूक झाली. सन १५८८ त त्यास 'कविराज' ह्या अर्थाचा किताब मिळाला. हिंदुस्थानांत दोनच मोठे उत्कृष्ट फारशी कवि होऊन गेले, पहिला अमीर खुसू व दुसरा फैजी.

सन १५८९ त अबुल् फज्जची आई मरण पावली. त्या प्रसंगीं बादशहा स्वतः सांतनार्थ त्याच्या घरी गेला होता. अबुल् फज्जच्या सल्ल्यानें बाद-

राहानें नवीन धर्म स्थापन केला, हा प्रकार पुष्कळ मुसलमानांस आवडला नाही वाटेल तसे घाट करून हा प्रकार मोडून काढण्याचे अनेक प्रयत्न दरबारात चालू होते सलीमच्या सल्लागारानी त्यास विरुद्ध पक्षात आढिले. त्यामुळे अबुल फज्जल्च्या शत्रूस बरीच बळकटी आली, आणि स्वतः सलीम त्याचा पाडाव करण्याची खटपट करू लागला. सलीमने बड केलें, त्या वेळी अबुल फज्जल् शिवाय बाकीचे बहुतेक सर्व कामदार त्यास मिळाले हांते ह्या खटपटीची व अबुल फज्जल्च्या खुनाची हकीकत वर आलीच आहे सन १५९३ त शेख मुबारिक मरण पावला, तेव्हा त्याच्या दोघाही मुलास अत्यंत दुःख झाले मुबारिकला जरी पुष्कळ शत्रु होते, तरी त्याच्या विद्वत्तेबद्दल सर्व लोकांत मोठा आदर होता बापाच्या पश्चात् दोन वर्षांनी फैजी मरण पावला, (५ ऑक्टोबर, स १५९५) मरणापूर्वी थोडा वेळ बादशहा अकबर आपला विद्वान् हकीम वरोवर घेऊन फैजीच्या समाचारास गेला अमता, फैजाचे बोलण बंद झाले हांते बादशहा बोलला, ' शेखजी, माझे हकीम औपघ द्यायला आगिले आहेत, औपघ घ्या ' त्यावर काहीच उत्तर आले नाही असे पाहून बादशहाला अत्यंत कळवळा आला वेतागाने डांकीचे पागोटें काढून त्याने जमिनीवर आपटलें, आणि बराच वेळ बसून अत्यंत शोक केला नंतर काहीं वेळांने अबुल फज्जल्ची समजूत करून, बादशहा परत गेला अशा विद्वदत्नाबद्दल भयण मानणाऱ्या व शोक करणाऱ्या बादशहाची धन्य होय ' अबुल फज्जल्ची बंधुप्रीति तर पदोपदी व्यक्त झालेली आहे अबुल फज्जला खाण्याचा मोठा शोक होता त्याच्या मेजावर नानाप्रकारचे उत्तमोत्तम पदार्थ सदैव तयार असत, आणि त्याजवरोंबर भोजनास मंडळीही पुष्कळ असे इतके विद्वान, उद्यांगी व भाग्यशाली पुष्प क्वचित् आढळतात.

अबुल फज्जल्ची योग्यता तर बाप व भाऊ ह्या दोघांच्याही पेक्षा श्रेष्ठ होती त्याने कृती काम केलें हें त्याच्या ग्रंथावरून दिसून येतें त्याची मापा माधी व उदान हांनी त्याचे विचार थोर होते. खोडसाळपणाचा त्यास अत्यंत तिटकारा होता. त्याच्या लेखात अशब्द तर बिलकुल सापडत नाही तत्कार्णाने ग्रंथकारानी अनेक आचार-विचाराबद्दल व स्त्रियाबद्दल वाटेल तसे तोंडमुख घेतलेले आहे, परंतु अबुल फज्जल्च्या लेखात स्त्री काय किंवा पुस्य काय, राव काय, किंवा रक काय, सर्वाविषयी अत्यंत प्रेम, आदर व निष्पक्षपात ओतप्रोत भरलेला आहे इतका त्याचा छळ झाला, इतके त्याला शत्रु होते, तथापि एकाही इसमाबद्दल आपल्या मनातील द्वेषबुद्धीचा यत्किंचित् चकार-

शब्द त्याच्या लेखात सापडत नाही. अकबरनामा ग्रंथांत उल्मांच्या कृत्यांची भरपूर चर्चा आहे, पण ती सर्व चर्चा इतकी गंभीर व उदात्त आहे, की ती वाचतांना अवुल फज्जल्च्या थोर मनाचा अप्रत्यक्ष रीतीने साक्ष पडत जाते. शत्रूवर द्वेषमूलक शब्दांचा वर्षाव तीन कोठेच आढळत नाही. म्हणूनच अवुल फज्जल्च्या लेखांस फारशी इतिहासात अग्रस्थान मिळत आहे. शेख मुबारिकने कुराणावर उत्कृष्ट व विस्तृत टीका लिहिली आहे. अवुल फज्जल्चा मोठा ग्रंथ म्हणजे 'अकबर-नामा' होय. हा मोठ्या ग्रंथाचे तीन भाग असून तिसरा भाग 'आयने-अकबरी' नावाने प्रसिद्ध आहे. हा ग्रंथ सरकारास कागदपत्राच्या माध्याने त्याने लिहिला. हा कामी तो पुष्कळ वेळ खर्च करून घेतला आहे आणि दुसऱ्या पुष्कळ मंडळींचे साहाय्य त्याने घेतले आहे. अकबराने जी किर्ताणक उत्कृष्ट कामे केली, त्यांत आपल्या वंशाचा जो हा संपूर्ण इतिहास विद्वानाकडून त्याने लिहविला, त्याची किंमत विशेष असून, आज-कालच्या ऐतिहासिक जगृतांत हा कृत्याची महती विशेष आहे. अकबरनाम्याच्या पहिल्या भागात तथ्यभूतपासून हुमायूनचा इतिहास दिलेला आहे. दुसऱ्या भागांत अकबराच्या कारकिर्दीतील एकंदर महत्त्वाच्या गोष्टींचे वर्णन अवुल फज्जल्च्या मृत्युपर्यंत दिलेले आहे. तिसरा भाग 'आयने-अकबरी' म्हणजे अकबराच्या राज्यव्यवस्थेचा नियम. 'आइन' म्हणजे कायदा किंवा नियम. दुसरा भाग ऐतिहासिक असून, तिसऱ्या भागांत नियम व विवेचन केलेले आहे. म्हणजे अलीकडे जसे रिपोर्ट किंवा गॅझेटियर्स प्रसिद्ध होतात, तशाच धर्तीचा हा 'आयने-अकबरी' ग्रंथ आहे. हा तिसरा भाग सन १५९८ त पुरा झाला. आयने-अकबरीचे पांच विभाग आहेत. पहिल्यांत वादग्रहा, त्याचे कुटुंब, दरबार, इत्यादिकांचे वर्णन आहे. दुसऱ्यांत दिवाणी, लष्करी व दरबारी नोकर, त्यांचा नावे, कामे, पगार इत्यादिकांचे वर्णन आहे. तिसऱ्या विभागात न्याय व जमाखंडी ह्या खात्याचे विवेचन आहे. चौथ्या विभागात लोकांची व विशेषतः हिंदूंची सामाजिक व बौद्धिक स्थिति वर्णिलेली आहे. पाचव्या विभागांत थोर पुण्याच्या व कवींच्या उक्ती, म्हणी व स्फुट वचने ह्यांचा संग्रह केलेला आहे. अशा प्रकारचा सर्व बाजूंनी भरपूर विचार केलेला असा 'आयने-अकबरी' हा एकच ग्रंथ आहे. इतर इतिहास फारशी भाषेत पुष्कळ आहेत, पण त्यांत युद्धाच्या व धामधुमीच्या हकीकतीशिवाय फारसे कांही सापडत नाही. तीन-चारशे वर्षांपूर्वी लोकस्थिति कशी होती, राज्यकारभार कसा चालला होता, राज्य-कर्त्यांपुढे मोठमोठे प्रश्न कोणते होते, आणि त्या वेळच्या व आजच्या स्थितीत आणि

विचारात कसे व किती अंतर पडले आहे, इत्यादि प्रकार समजून घेण्यास ' आयने-प्रकृवरी ' सारखा दुसरा ग्रंथ नाही. आयने-अकबरीच्या बऱ्याचशा भागाचे इंग्रजी भाषांतर सन १७८३ त ग्लॅडविन ह्याने करून, ते त्याने वारन् हेस्टिंग्ग् ह्यास नजर दिले. ते सन १८०० ह्या वर्षी छापिले परंतु ग्लॅडविन् ह्यास मिळालेली मूळग्रंथाची प्रत बरीच अशुद्ध असल्यामुळे, भाषांतरही चांगले झाले नाही. हल्ली ब्लॉकमन व जरेट ह्यांनी अवुल फजल्च्या अस्सल प्रतीवरून, इंग्रजीत मुदर भाषांतर केलेले उपलब्ध आहे. अवुल फजल्विषयी ब्लॉकमनचा अभिप्राय येणेप्रमाणे आहे

‘ अवुल फजल्चा सत्यप्रीति, परमतगहिणुता, दरबाराचा फार वर्पाचा त्याचा अनुभव, त्याची मुदर भाषा व वादशहाचा त्यावरील भरवसा, ह्याच्या योगाने त्याच्या प्रयास विशेष किंमत आली आहे. हे त्याने आपल्या वादशहाच्या योग्यपणाचे व स्वतःच्या विद्वत्तेचे एक प्रकारचे कायमचे स्मारकच करून ठेविले आहे. त्याच्या उदार अंतःकरणात सर्व काही चांगले होते. त्याने आपली धन्याची तरफदागी करण्याकरिता पुढील गोष्टी लपवून ठेविल्या आणि त्याच्या स्तुतीने आपले पुस्तक भरून काढिले, अशा प्रकारचा आरोप पाश्चात्यांना केलेला असून, तो सर्वथैव निराधार आहे (ह्या आरोपाचे दिग्दर्शन वर दिलेल्या वीक्टोरिजच्या टीकेत आलेच आहे) प्रमंगवशात् अवुल फजल्च्या लेखणातून अकबराची स्तुति उतरते, नाही असे नाही, पण ती अगदी न्याय्य असून तिला तो वादग्रह निस्मयय पात्र होता ’

अकबरनामा हा अवुल फजल्चा सर्वांत मोठा ग्रंथ, शिवाय निरनिराळ्या राजेरजा-वाड्यास अवुल फजल्ने अकबराच्या नावाने जी पत्रे लिहिली, त्याच्या सग्रहांच एक मोठे पुस्तक अवुल फजल्चे आहे. आणखी अनेक विषयावर त्याने लिहिलेली स्वतंत्र पुस्तके व तर्जुमेही आहेत.

अवुल फजल्चा बाप मुबारिक ह्यास दोन बायका होत्या. पहिलीला मुलगे पाच, त्यापैकी पहिला फैजी व दुसरा अवुल फजल्. दुसरीला एक मुलगा होता. शिवाय त्याम चार मुली होत्या. अवुल फजल्चा मुलगा शंग्व अन्दुर्रहमान अफझलखान हा बापावरोवर दक्षिणच्या स्वार्थांत होता. जहागीरने त्यास बहार प्रांताचा कारभार दिला, तो स. १६१३ त मरण पावला. जहागीरने अवुल फजल्चे दैरे त्याच्या मुलावर साधून घेतले नाही.

राजा मानसिंग.—हा जयपुरचा कच्छवाह वंशी राजा ह्याचा बाप भगवानदास

प्रथम अकबरास सामील झाला, त्याचें शौर्य व स्वामिनिष्ठा पाहून अकबर फार खुप झाला, आणि त्यानें त्यास आपल्या पदरीं ठेवून घेतलें. पुढें भगवानदासाच्या बहिणीची मागणी अकबरानें केली, ती कवूल होऊन पुढें तें लग्न हिंदु रीतीनें सप्तपदी वगैरे होऊन मोठ्या थाटानें झालें. गुजराथच्या स्वारींत बडोद्यानजीक सारसा येथें अकबरावर जिवावरचें संकट आलें, त्या प्रसंगीं मानसिंगानें शिकस्त करून वादशाहाचा जीव वांचविला. त्यावरून मानसिंगास त्यानें मोठमोठी कामें देऊन चढविलें. पुढें मानसिंगानें पराक्रम करून कावूल व बंगाल हे प्रांत जिंकून घेतले, त्याचें वर्णन मागें आलेच आहे. मानसिंग हा फार दिवस अकबराचा मुख्य सेनापति होता. 'सप्तहजारी' मनमबदारी अकबरानें प्रथम मानसिंगासच दिली, येणेंकरून सर्व मुसलमानापेक्षां ज्यास्त गौरव अकबरानें मानसिंगाचा केला. पुढें कांहीं दिवसांनीं आणखी दोघां मुसलमान सरदारांस त्यानें 'सप्तहजारी' पद दिलें. 'मीर्झा' म्हणजे 'राजपुत्र' ही मुसलमानी पदवीही बादशहानें मानसिंगास दिली, तिजवरून पुढें जयपुरचे राजे 'मीर्झा राजा' असें आपल्या नावामागें लावीत. चित्तोडगड काबीज करण्यास मानसिंगाचा उपयोग अकबरास फारच झाला: आणि त्यामुळें रजपूत घराण्यांत दुफळी होऊन ती फार दिवस कायम होती. जसें अकबराच्या राज्यकारभारांतील सुधारणांचें श्रेय मुख्यतः अबुल् फजल् हास आहे, त्याचप्रमाणें अकबराच्या युद्धकर्मांतील मुख्य श्रेय मानसिंगास आहे. बंगाल प्रांत जिंकल्यावर मानसिंगानें अकबरनगर नांवाचें शहर स्थापिलें, तेंच हल्लींचें 'राजमहाल' होय. अकबराच्या मृत्युसमयीं जे कट झाले, त्यांत मानसिंग होता. मानसिंग दक्षिणच्या स्वारींत असतां स. १६१४ त मरण पावला. त्याचें प्रेत अंबरास आणून दहन करण्यांत आलें. त्या प्रसंगीं त्याच्या १५०० बायकांपैकीं साठ बायका सती गेल्या. 'हिंदु लोकांची अंतःकरणें प्रेमळ असून, त्यांस ममतेनें वागविलें असतां, ते आपले गणगोत मुद्दां विसरून, आपल्या उपकारकर्त्याला मनापासून भजणांर आहेत: स्वतःचें हिताहित न पाहतां हरएक अर्थाचा त्याग करून आपली कृतज्ञता ते व्यक्त करतील. हा प्रकार मानसिंगाच्या उदाहरणावरून उत्तम व्यक्त होतो.' (सरदार जोगेन्द्रसिंग, ईस्ट एन्ड वेस्ट, जानेवारी १९०५).

मुल्ला दोप्याजा.—अकबराच्या नवरत्नांमध्ये मुल्ला दोप्याजा म्हणून एक गृहस्थ होता. तो आरबस्तानांत तैफ येथें जन्मला. त्याचा बाप फार श्रीमंत

हंता. त्याची आई फार देखणी व विद्वान् वायको होती. लहानपणापासूनच हा फार चलाख होता. सगळें कुराण त्यानें तीन वर्षांत तोंडपाठ केले. नवव्या वर्षी त्याची आई वारली आणि बापानें दुसरें लग्न केले. तें सुखकारक न होऊन बाप घर सोडून गुप्तपणें चालता झाला मुलगा त्याच्या मागोमाग शोध करित निघाला, तो भिक्षा मागत इराणांतून हिंदुस्थानात आला हुमायूनच्या पदरीं असलेल्या एका गृहस्थाची व त्याची ओळख होऊन तो त्याजपाशीं राहिला; आणि हुमायूनच्या लवाजम्यात तो हिंदुस्थानात आला त्या वेळीं त्याचे वय अवघे १५ वर्षांचें होतें दिल्लीस आल्यावर तेथील एका मशिदीत राहून तो लोकांस कुराण पढवू लागला. तेथे या मुल्लाजीची लवकरच चांगली प्रसिद्धि झाली तो मोठा थट्टेखोर असून नानातऱ्हेच्या कोट्या करून लोकाम हमवीत असे एकदा तो एका गृहस्थाकडे भोजनास गेला असता तेथे पुलावा केलेला होता, तो त्यास फार आवडला. हा पदार्थ त्याने पूर्वी कधी खाल्ला नव्हता. तेव्हा त्याचे नांव काय ? असे त्यानें शेजारच्या इममास विचारलें. त्याने 'पिलाव' म्हणून सांगितले तें त्यास कळना, तेव्हा त्याची धत्र करण्याकरिता दोप्याजा (दोन कादे) असे त्यास उत्तर मिळालें. पुढें तो कोठेही भोजनास गेला अमता 'माझ्यामाठीं दोप्याजा करा,' असे सांगत असे. त्यावरून त्यास 'मुल्ला दोप्याजा' असे नाव पडलें अयुल् फजल् व फैजी हानी त्याची विद्वत्ता पाहून त्याच्याशीं मैत्री सपादिली चेहेऱ्यावरून तो मनुष्याचा स्वभाव तेव्हाच ओळखीत असे फैझीने त्यास वादशाहाकडे नेलें. त्याचा थट्टेखोर स्वभाव वादशाहास फार आवडला, आणि त्यास त्याने आपल्या पदरीं ठेवून घेतले अकबरानें आपल्या नवीन धर्माचें जें प्रार्थनामंदिर बांधिले, त्या मंदिराची सर्व व्यवस्था ह्या मुल्लाकडे सोंपविली. बीरबल व मुल्लाजी याजमध्ये नेहमीं एक प्रकारचा चुरम असे, म्हणून त्या दोघाचा तंटो जावून अकबर मजा पाहत बसे भरदरबारात विलक्षण कोटी करून मुल्ला वाटेला त्याचा पाणउतारा करी प्रत्यक्ष वादशाहाचीही तो भीड ठेवीत नसे. म्हणून सर्व लोक त्यास पाण्यात पाहत. स्वारीशिकारांत नेहमीं मुल्ला अकबराच्याबरोबर अमावयाचा. दक्षिण-च्या स्वारींत तो आजारी पडला, तेव्हा त्यास स्वारींतला त्रास सहन होईना. चापाचा शोध त्यास कधी लागलाच नाही, म्हणून तो शेवटीं अत्यंत विव्दळ झाला, आणि सन १६०० ह्या वर्षी नर्मदेच्या काठीं हंज्या येथें मरण पावला. अकबराने

सर्व फौजेसह त्यास सन्मान देऊन त्याचा अंत्यविधि उरकला. (See Modern Review, July 1910).

राजा तोडरमल्ल.—तोडरमल्ल हा अयोध्या प्रांतांत लाहूरपुर येथें जन्मला. तो जातीचा खत्री होता पूर्वी शेरशहा सूरपाशीं त्यानें काम केलें होतें. पंजाबांत झेलम जिल्ह्यांत रोठक किल्ला आहे तो शेरशहाच्या हुकुमावरून तोडरमल्लानें बाधिला, त्यावरून त्याचें अप्राप्तम कौशल्य शेरशहाच्या नजरस आलें, आणि त्याच्याच जवळ तो राज्यकारभाराचे व जमीन-महसुलाचें काम शिकला. यावरून तोडरमल्लच्या हुशारीचें श्रेय शेरशहास आहे, अकबरास नाहीं. [कानुंगोचा शेरशहा पृ. ४०५], स. १५७४ च्या मुमाराग त्यानें अकबराची नोकरी पत्करिली. गुजराथ प्रांत जिंकिल्यावर तेथील जमाबंदीचें काम अकबरांनें तोडरमल्लकडून करवून घेतलें नंतर बंगाल प्रांत जिंकिल्यावर तेथें त्याची नेमणूक झाली. तेथील जमाबंदीचें काम संपल्यावर तो आग्रघास गेला. तेथें काहीं दिवस राज्याच्या एकंदर वमुलाचें काम त्यानें केले. बंगाल, गुजराथ वगैरे ठिकाणां वडें होत, तीं मोडण्यास तोडरमल्लची नेमणूक होत असे. स. १५७८ त त्याची वजिराच्या जागीं नेमणूक झाली. पुढें काहीं दिवसांनीं त्यास बंगालच्या कारभारावर पाठविण्यांत आलें. कोणत्याही स्वारींत तो फत्ते करून आल्याशिवाय राहत नसे. स. १५८३ त पुनः आग्रघास आल्यावर त्यानें जमाबंदीच्या नवीन मुधारणा अंमलांत आणल्या, त्या आयने-अकबरीच्या तिसऱ्या पुस्तकांत दिलेल्या आहेत. पूर्वी राज्याचे हिशेब हिंदी भाषेंत ठेवण्यांत येत असत, ते फारशी भाषेंत ठेवण्याचा प्रचार तोडरमल्लानें पाडिला त्यामुळे हिंदी भाषा मागें पडून फारशी ही दरबारची भाषा झाली, आणि हिंदु लोक मुद्दां फारशी भाषेंत तरबेज होऊं लागले. इतके कीं, पुढें शंभर वर्षांनीं मुसलमानांस फारशी शिकविण्यासाठीं हिंदूंचीच योजना होत असे. राज्यकर्त्यांच्या बरोबरीनें हिंदूंना हक्क मिळण्याला या फारसी भाषेचा पुष्कळ उपयोग झाला. वीरबल मरण पावल्यावर तोडरमल्लानें मानसिगावरोबर अफगाणमरहद्दीवर मोहीम केली. अकबर कांश्मिरांत गेला, तेव्हां तोडरमल्ल लाहोरास राहून सर्व कारभार पहात असे. पुढें शूद्रापकाळ झाल्यामुळें गंगेच्या काठीं जाऊन राहण्यासाठीं त्यानें बादशहाची परवानगी मागितली: आणि तो हरिद्वारपर्यंत निघूनही गेला. तेथून त्यास बादशहानें आग्रहानें परत आणलें, आणि सांगितलें, ' गंगातीरीं रिकामें बसण्यापेक्षां लाहोरासच स्वस्थ बसून राहा. ' पुढें थोड्याच दिवसांनी तो ता. ११-११-१५८९ रोजीं लाहोरास मरण पावला.

त्या वेळी त्याचे वय ८०-९० वर्षांचे होत. तोडरमल स्वभावाने तापट व आप्तही होता. युद्धकलेच्या व जमावर्दीच्या कामात त्याची बरोबरी करणारा दुसरा सरदार नव्हता. तो आरभी लहानसा कारकून अगून स्वपराक्रमाने योग्यतेस चढला अवुल्फज्ज व तोडरमल याच फारसे सख्य नव्हते, तथापि फज्जने त्याची फारच वाखाणणी केली आहे तो पक्षा स्वधर्मनिष्ठ असून अकबराच्या नवीन धर्माच्या बाबतीत सामील झाला नाहा एकदा अकबरा-बरोबर स्वारीत असता त्याचे देव हरवले देवपूजा केल्याशिवाय तो अन्न-ग्रहण करीत नसे कित्येक दिवस त्याने ताडात पाणी सुद्धा घातले नाही. शेवटी अकबराने स्वतः जाऊन त्याची समजूत केली, आणि नवीन देव आण-विल्यावर त्याची पूजा चालू झाली ह्या त्याच्या कडक निष्ठेबद्दलच फज्जने व त्याचे जुळले नाही अकबरानेही त्याजबद्दल त्याला दुःखविले नाही, आणि त्याच्या गुणाचा मात्र उपयोग करून घेतला

राजा बीरबल — ह्याचे मूळचे नाव महेशदास हा ब्राह्मण जातीचा भाट, काल्पीचा राहणारा, गरीब पण बुद्धिमान् होता अकबर राज्यारूढ झाल्यावर फिरत फिरत तो त्याच्या दरबारा आला तेथे त्याच्या सुदूर कवनानी बाद-शाहाकडे त्याची दाद लागून लवकरच तो त्याचा आवडता झाला. अकबरास त्याची हिदा कवने फार आवडू लागली, आणि त्यास त्याने 'कविराय' असा किताब दिला स १५७४ त नागरकोटच्या जयचंद राजास अकबराने कैद करून त्याची जहागीर व 'राजा बीरबल' हा किताब ह्या कवीस दिला त्याच नावाने तो पुढे प्रसिद्ध झाला जयचंदाचा मुलगा बुद्धिचंद त्याने नागरकोटची जहागीर बीरबलास मिळविली नाहा गुजराथच्या शारान बीरबल अकबरा-बरोबर होता अनेक रजपूत राजांकडे अकबर त्यास वक्रील म्हणून पाठवी. रजपूत राजास अकबराकडे शरण आणणे, त्याच्या मुलीची लग्न बादशाही कुटुंबात जुळावणे, इत्यादि अनेक महत्त्वाचे व नाजूक काम बीरबलास सांगण्यात येत तो बहुतेक साधुवृत्तीन राहून कालक्रमणा करी हिदुधर्मातील उत्तमोत्तम तत्त्वे त्याने अकबराच्या मनावर ठरविली, या कारणास्तव दरबाराचे मुसलमान सरदार त्याचा द्वेष करीत असत बीरबलाच भाषण गमतीदार व बोधपर असे मरणापूर्वी थोडे दिवस त्याने अकबराचा नवीन धर्म स्वीकारिला होता.

तानसेन.—सुंदरबनांतील भाटीचा राजा रामचंद्र बाघेला याजपाशी तानसेन हा एक गवई होता. हा उत्कृष्ट गवई आहे अशी बातमी अकबरास पंचिल्यावरून त्यानें रामचंद्राकडे तानसेनची मागणी केली. रामचंद्राला नाहीं म्हणतां येईना. तानसेन त्याचा मोठा दोस्त होता. त्यास सर्व वार्ये देऊन रामचंद्रानें अकबराकडे आग्यास पांचतें केलें. त्याचे पहिले गाणें बादशहानें ऐकिलें, त्याच वेळीं त्यानें त्यास दोन लाख रुपये बक्षीस दिले. तेव्हांपासून तानसेन अकबराच्या दरबारी राहिला. त्यानें अनेक कवने केलीं. अद्यापि तानसेनचीं गाणीं लोक प्रेमानें गातात.

हकीम हुमाम.—हकीम फत्ते व हकीम हुमाम, आणि त्यांचा भाऊ कवि नुरुद्दीन हे तिचे बंधु कास्पियन समुद्राच्या कांठी गिलान येथें राहणारे. त्यांच्या बापाचा तेथें खून झाल्याने ते स. १५७६ त अकबराकडे आले. त्यानें त्यांस आश्रय दिला. पैकां दोघेही हकीम मोठ्या योग्यतेस चढले. अकबराची त्यांजवर फार मर्जी होती. ते अनेक स्वाप्यांत व वाकलातींत जात असत. स. १५८७ त हकीम हुमाम तुराणच्या शहाकडे अकबराचा वकाल म्हणून गेला होता. तो समीप नसला तर अकबरास जेवण गोड लागत नसे. तो स. १५९६ त मरण पावला. अकबराच्या नवरत्नांत त्याचें नांव आहे.

बदाऊनी.—मुल्ला अब्दुल कादिर बदाऊनी हा दिल्लीनजीक बदाऊन येथें स. १५४० च्या सुमारास जन्मला. लहानपणीं अनेक विद्वानांपाशी अध्ययन करून तो हुशार व विद्वान् झाला. त्याचा आवाज उत्तम असून, गायन, ज्योतिष व इतिहास ह्या विषयांचा त्यास मोठा नाद असे. जलालखान कुडची म्हणून अकबराच्या मर्जांतला एक गृहस्थ होता, त्यानें बदाऊनीची बादशहाशी मुलाकात करून दिली. ह्याच जलालखानानें तानसेनला दरबारी आणिलें. शेख मुबारिक, फैजी व अबुल्फज्ज ह्यांच्या संगतींत बदाऊनी एकसारखा चाळीस वर्षे होता, तथापि त्यांच्या विचारांचें वारें त्यास लागलें नाहीं. धर्मसमजुतीबद्दल तो त्यांचा मनापासून द्वेष करी. त्यानें संस्कृत शिकून अकबराच्या हुकुमानें समग्र रामायणाचें व महाभारताच्या कांहीं भागांचें फारशीत भाषांतर केलें. पण त्याचा मुख्य ग्रंथ म्हणजे 'मुन्तखाबुत्तवारीख' म्हणजे अकबराच्या कारकिर्दीचा इतिहास होय. ह्या सुंदर ग्रंथाचा इंग्रजीत तर्जुमा झाला असून, बदाऊनी अकबराचा द्वेष असल्यामुळे, इतर ग्रंथांच्या पडताळ्यास

बदाऊनीचा हा मार्मिक ग्रंथ फार उपयोगी पडतो बदाऊनीचा ग्रंथ अकबराचे कारकीर्दीत बाहेर आला नाही, पुढे जहांगीरच्या वेळेस प्रसिद्ध झाला स १५९४ च्या सुमारास बदाऊनी मरण पावला अबुल फज्जल बादशहाची कृपा असं हे बदाऊनीस सहन होत नसे 'बादशहाची कृपा माझ्यापेक्षा अबुल फज्जल ज्यास्त आहे. आपल्या मृदुल स्वभावाने, अपरिमित उद्योगाने, कपटप्रचुर वर्तनाने आणि अमर्याद स्तुतीने, फज्जल बादशहाची कृपा संपादन केली. तो बादशहाच्या मनाचा कल पाहून वर्तत असे. परंतु मी साधा व दरबारी वागणुकीत अपरिचित असल्यामुळे मला बादशहाची तब्यत संभाळता येईना मला हे काम फारसे आवडत नाही, दुसरे मिळेल तर फार चांगले.' हे लिहिणे बरा द्वेषभावाचे दिसते त्या वेळेच्या मानान पाहता अबुल फज्जल मिथ्या स्तुतिपाठक होता असं म्हणता येत नाही. स्वतःच्या कर्तबगारानेच तो उच्च पदास चढला. बदाऊनी आपल्या कामात दक्ष नसे बादशहाच्या परवानगीशिवाय तो बाराबारा गैरहजर राहा अबुल फज्जल व फैजी त्यास तो मुळीच चाहत नसे, तरी ते दोघे भाऊ त्याच्याशी अखेरपर्यंत फार ममतेने वागले बदाऊनी हा कडवा मुसलमान होता हेही त्याच्या वैराच एक कारण असल बदाऊनी हा विद्वान, बुद्धिमान व स्पष्टवक्ता होता अकबराजवळ अयाग्य भाणसाचा प्रवेश फारसा होत नसे

बदाऊनीस अकबराने महाभारताचे भाष तर करावयास सांगितले ते काम करण्याची त्याला हाँस नव्हता तत्संबंधी त्यान पुढे लिहिल्याप्रमाणे उद्गार काढिले आहेत 'खऱ्या मुसलमानाने असले काम करावे! मी एक दोन प्रकरणाचे भाषांतर केले त्यातील बालिश व असंबद्ध प्रलाप ऐकूनही सर्व जगताला आश्चर्य वाटेल! असली वचने कधी कोणी ऐकिली मुद्दा नसतील! काय म्हणे, निषिद्ध पदार्थाची यादी! पण माझे नशीब केवढे बलवत्तर! माझ्याच कपाळी असले काम का यावे' अबुल फज्जलने ह्या पुस्तकाची प्रस्तावना लिहिली! ह्या पापापासून अलाच आमचें संरक्षण करो!' बदाऊनीने रामायणाचेही भाषांतर केले, त्यास चार वर्षे लागली हे पुस्तक त्यास बरेच आवडले होतेसे दिसते, कारण, ते तयार झाल्यावर त्याची फारच वाहवा झाली. गोव्याच्या एका क्रिस्तभक्ताने अकबराच्या हुकमावरून अनेक ग्रीक ग्रंथांची भाषान्तरं फारशा भाषेत केली याशिवाय आणखी पुष्कळ संस्कृत व

दुसऱ्या पुस्तकांचे तर्जुमे अकबरानें त्या भाषेंत करविलें. रोमच्या पोपाकडूनही कित्येक सुंदर ग्रंथ अकबरानें मिळविले हांते.

धर्मसंबंधी वादविवाद ज्या सभेंत हांत, तींत ३८ शंख म्हणजे आरब साधु, ६९ विद्वान् पंडित, १५ वैद्य, व १५३ कवि इतकी मंडळी होती, असें बदाऊनीचें लिहिणें आहे. सन १५७८ सालीं अकबराचें बदाऊनीनें खालीं लिहिल्या-प्रमाणें वर्णन केलें आहे. 'हा काळपावेतो बादशहा सरळपणानें वागत होता; सत्यान्वेषणाची त्यास उत्कट इच्छा होती. पण अलीकडे त्याचें शिक्षण बरोबर चालत नाहीं: जवळची मंडळी हलकट व नास्तिक असल्यामुळें, त्यास इस्लामाच्या खरेपणाबद्दल संशय वाटूं लागला आहे. अडचणीवर अडचणी येऊं लागल्या. असें होतां होतां त्याचा सत्य शोधून काढण्याचा मूळचा उद्देश सुटला; आणि उत्कृष्ट स्वधर्माचे मजबूद बंधन तुटून जातांच बादशहा बेपर्वा झाला; आणि पाच महा वर्षांच्या आंत त्याच्या मनांत मुसलमानी धर्माचा लेशही राहिला नाहीं. तेव्हां सर्वच प्रकार वेगळा झाला. सन १५९५ त बादशहाचीं मतें इतकीं फिरलीं होती, कीं मक्केस जाण्याची कोणी परवानगी मागितली असतां त्यानें त्यास देहान्त शासन केलें असते '

अकबराच्या नवरत्नदरबाराचें एक चित्र बाहेर प्रसिद्ध आहे, त्यांत बदाऊनीचें नांव नाहीं, आणि बहरामखानाचें नांव आहे बहरामाचा अंत कारकीर्दीच्या आरंभीच झाला होता. कवींनीं अकबराच्या दरबारास नवरत्नदरबार असें नांव पर्वसंप्रदायानुसार दिलें असलें तरी, त्यांत नऊच रत्नें होतीं असें नाहीं. अकबराच्या पदरीं हजारों रत्नें निपजलीं, त्या सर्वांचें वर्णन येथें करणें शक्य नाहीं. एकंदरांत त्या धामधुमीच्या काळांत सुद्धां गुणी व पराक्रमी लोक कसे पुढें येत होते हें वरील चरित्रांवरून दिसून येतें. अशा प्रकारच्या चरित्रांवरून त्या काळच्या घडामोडींची व वस्तुस्थितीची बरीच कल्पना मनांत उभी राहते. मोगल बादशाहांचा इतिहास पुष्कळांस ठाऊक आहे, म्हणजे त्यांचीं युद्धे व पराक्रम पुष्कळांस कळतात; परंतु तेथल्यावरून तत्कालीन अंतःस्थितीचे खरे चित्र मनांत उभे राहत नाहीं. तसें चित्र उत्पन्न व्हावें, तत्कालीन स्थितीची थोडीबहुत वास्तविक कल्पना मनांत यावी, एतदर्थ, अनेक पुरुषांचा चरित्रें व अनेक घडामोडींची तपशालवार वर्णनें, थोडासा फौज्दाळ करूनही, मुद्दाम वर दिलीं आहेत. त्यावरून इतिहासांत केवळ राज-

कीय घडामोडींचाच नव्हे, तर मानवी चरित्राच्या सर्वांगांचा समावेश कसा झाला पाहिजे हें कळून येईल

अकबराच्या कारकीर्दीवर इतके वाङ्मय उपलब्ध आहे, की हजार पांचवीं पानांचा स्वतंत्र ग्रंथ त्याजवर लिहिला तरी विषय समाप्त होणार नाही स्वतंत्र पुस्तकातून व मासिक पुस्तकातून नानाविध प्रश्नाची चर्चा झाली आहे व अजूनही होत आहे इंडियन वर्ल्ड, मांडर्न रिव्ह्यू, हिंदुस्तान रिव्ह्यू, ईस्ट अँड वेस्ट इत्यादिकांत उपयुक्त चर्चा आली आहे अशा माहितीचा गोषवारा जितका घेता आला तितका येथे घेतला आहे एने-अकबरीत १११ मनसबदारांची चरित्रे दिलेली आहेत त्यांत हिंदु लोक ११ आहेत बहुतेक मंडळी इराण आरबस्तान वगैरे देशांतून अकबरान्या दरबारी येत असत, आणि त्यांचा तैथी गौरव होत असे हिंदूंची भरती पुढे शहाजहानच्या वेळेस बरीच कमी होऊ लागली अकबराच्या मनसबदारात हिंदुस्तानातले मुसलमानही फारच थोडे होते एकंदरीत त्याच्या वेळेस परदेशी मुसलमानांचा भरणा हिंदुस्तानात अतिशयच झाला अवुल फज्जल म्हणतो, 'दररोज कोणी नवीन इसम येऊन त्यास मनसब मिळाली नाही. अथवा पक्षिसं, नोकरा वगैरे भिळून लोकांचा संतोष झाला नाही, असा एकही दिवस जात नसे मोगल बादशहाच्या मारखें ऐश्वर्य, अकबरासारखा पुरस्कर्ता, मुसलमानासारखे ताज्या दमाचे व पराक्रमी लोक, असा सर्व योग जमल्यावर त्या झालेला भाग्योदय काय वर्णाचा ! त्याचा केवळ कल्पनाच केली पाहिजे' वर जी चरित्रे दिली आहेत, त्याजवरून व विशेषतः अबुल फज्जल सारख्याच्या उदाहरणावरून, गुणिजनाना संभावना त्या वेळी कशी होई, आणि हरएक गुण व कसब नावारूपास येण्यास त्या वेळी केवढा आश्रय मिळे, ह्याची कल्पना करिता येते हिंदुस्तान देशाची समृद्धि अपूर्व होती, आणि राजा परकी असूनही स्वदेशात राहाणारा असला म्हणजे लोकसंग्रहाच्या व गुणोत्कर्षाच्या कामी त्याजकडून केवट साध्य मिळे हें अकबरांच्या उदाहरणावरून व्यक्त होते

सर्वसूत्रचालक व सर्वाधिकारी असा एक धर्म आपणावर आहे, त्याजकडे धावत जाऊन दाद मागता येते, त्याला आपला गुण दाखवून त्याचे चीज करून घेता येते, अशा प्रकारची भावना प्रत्येक प्रजाजनाच्या मनात उत्पन्न होऊन अकबराच्या वेळेस नवीन मन्वंतर सुरू झाले. नुसत्या हिंदुस्तानातूनच

नव्हे, तर पृथ्वीवरील दूरदूरच्या भागांतून गुणिजन दरबारांत येऊं लागले. त्यांचा तेथें उत्कृष्ट परामर्ष घेतला जाई; आणि त्यांच्या गुणांचा तेथें विकास होई. येणें करून हरएक सद्गुण, कसब व हुन्नर त्यांचा परिपोष होऊन, मोगल बादशाहीचा जो लौकिक सुरू झाला, तो अद्यापि सर्व जगभर दुमदुमत आहे.

अकबराच्या तीनही राजधान्या आग्रा, सिक्का व लाहोर या त्या वेळच्या लंडनपेक्षा ज्यास्त मोठ्या व सुंदर होत्या. सुरत बंदर तेव्हां भरभराटास आलें नव्हतें. बनारसला त्या वेळीं राजकीय महत्त्व नसलें तरी तेथील विद्यापीठ फार नामांकित होतें. राजा मानसिगानें तेथें आपला भव्य वाडा बांधिला आणि त्याच्याच आश्रयानें तुळसीदासानें आपलें सुप्रसिद्ध 'रामचरितमानस' हें काव्य लिहिलें. तुळसीदास अकबराचा समकालीन होता. दक्षिणेंत विजापुरचा सुलतान इब्राहीम आदिलशाहा दुसरा (१५८०-१६२६) ह्यानेही अकबराची कीर्ति ऐकून त्याचेंच अनुकरण पुष्कळसें आपल्या कारभारांत केलें. अकबराप्रमाणेंच त्यानेंही हिंदु-मुसलमानांस समान भावनेनें वागवून लोकांची प्रीति संपादन केली. भाषेच्या संबंधानें तर इब्राहीमनें मराठींतच सर्व सरकारी लेखाण ठेवल्यानें लोकांची मोठी सौय झाली. अकबरानें दरबारी कामकाजाची भाषा फारशी ठेविली.

अकबराच्या तीन दाय्यांचीं नांवे प्रसिद्ध आहेत. झैनखानाची आई पीछाजान अनागा, आदमखानाची आई महाम अनागा, आणि अझमखानाची आई जिजी अनागा. ह्या सर्व बायांचा मान मोठा अगून त्यांच्या मुलांस मोठमोठी कामें मिळालीं. त्यांत शेवटच्या बाईवर अकबराची विशेष भक्ति होती. बहरामखान, मुन्यिमखान, आदगाखान, बहादूरखान, ख्वाजाजहान, खानखानान आणि मीर्झा अझम कोका, इतके इसम अकबराचे वजीर होते. रामायणमहाभारतां-खेरीज अथर्वणवेद, लीलावती, जातक, हरिवंश, आणि नलदमयंती, ह्या ग्रंथांची अकबरानें फारशी भाषांतरें करविलीं. अबुल् फजल् व बदाऊनी यांच्या ग्रंथांखेरीज, मासिरीरहिमी, निजामुद्दीनचा तबकाती-अकबरी; आणि पुष्कळ विद्वानांनीं तयार केलेला तारिखी आल्फी. हे फारशी इतिहास अकबराच्या कारकीर्दीचे उपलब्ध आहेत.

प्रकरण चोविसावें.



नुरुद्दीन महंमद सलीम ऊर्फ जहांगीर.

स १६०५-१६२७

१. राज्यारोहण.
२. जहांगीरची बायकामुल्ले.
३. रजपुतांशी युद्ध (स. १६०८-१४) ४ नूर-जहान, इराणी बळण
५. दक्षिणेंतील भानगडी.
६. जहांगीर बादशाहा व इंग्रज लोक
७. अखेरच्या घालमेली (१६२३-२७) (अ) हॉकिन्स, (आ) सर टी. रो.
८. जहांगीरची योग्यता
९. जहांगीरचा जीवनक्रम
१०. जहांगीरची धर्मसंबंधी मतं
११. जहांगीरची राज्यव्यवस्था.
१२. जहांगीरच्या स्वारीचा धाट.

१. **राज्यारोहण** —सलीम याचा अन्म ता ३० ऑगस्ट १५६९ रोजी झाला; आणि अकबराच्या मृत्यूनंतर थोड्याच दिवसांनी, 'जहांगीर' म्हणजे 'जगज्जेता' असे नाव धारण करून आग्रा येथे तो बादशाही तख्तावर विराजमान झाला. अकबर व जहांगीर ह्यांच्या स्वभावात महदंतर होते. अकबराच्या सद्गुणांचा जहांगीरच्या अंगी लेशही नसून, त्याचे दोष मात्र त्याच्या ठायी भरपूर उतरले होते. शिवाय त्याच्यात आणखी दुर्गुण होते, ते बेगळेच. तो विषयासक्त, निष्ठुर, स्वच्छंदी, स्वार्थसाधु व बालिश असा होता. तथापि अकबराने बांधून दिलेली राज्यव्यवस्था त्याने बदलली नाही, म्हणून त्याची कारकीर्द एकदरीत शाततेची व सुखाची गेली. जहांगीरच्या वेळेत इंग्लंडांत पहिला जेम्स व फ्रान्सात तेरावा व चौदावा लुई हे राजे राज्य करीत होते. त्यांच्याशी तुलना करून पाहिली असता जहांगीर कमी योग्यतेचा ठरत नाही.

सिंहासनावर बसल्याबरोबर जहांगीर बादशाहाने रयतेच्या सुखाकरिता जी बारा फर्माने काढिली. ती त्यानेच आपल्या हकीकतीत लिहून ठेविली आहेत, ती अशी:—

(१) जमीनदार लोक आपल्या हद्दीतील रयतेपामून स्टांपाचे व जकातीचे कर घेत असत, ते बंद करावे. (२) प्रवासी लोकांच्या चोऱ्या होत व दरवडे पडत ते बंद करून, त्यांजकरितां रस्त्यांवर ठिकठिकाणी धर्मशाळा व विहिरी बांधाव्या. (३) व्यापारी लोकांचा माल रस्त्यांत कधीही उघडून पाहूं नये. तसेंच कोणी इसम मरण पावल्यावर त्यास वारस नसल्यास त्याची जिद्दगी सरकारांत जमा होत असे, तो प्रघात बंद करून, वारस नच मिळाल्यास, अशी निवारसी जिद्दगी लोकोपयोगी कामांत खर्च करावी. (४) राज्यांत मद्य तयार करूं नये व ते विकूं नये. (स्वतः वादशहाने आपल्या मद्यप्राशनाची व तत्संबंधी घेतलेल्या खबरदारीची हक्कांत या लगत दिली आहे.) (५) सरकारी नोकरांनीं किंवा इतरांनीं दुसऱ्यांचीं घरे आपल्या उपयोगासाठीं घेऊं नयेत; आणि राज्यांत गुन्हेगारांचे नाककान कापण्याच्या शिक्षा सर्वथा मना करण्यांत याव्या. (६) जमीनदारांनीं अगर सरकारी नोकरानीं रयतेच्या जमिनी त्यांजपासून आपल्या लागवडीस घेऊं नयेत (७) प्रत्येक मोठमोठ्या शहरां रोग्यांच्या सोयीसाठीं इम्पितळें बांधून, त्यांच्या औषधपाण्याची तजवीज करण्यांत यावी. (८) माझ्या जन्मदिवसापासून वयाच्या वर्षांतकडे दिवस, व प्रत्येक गुरुवार व रविवार ह्या दिवशीं राज्यांत कोणत्याही प्रकारचा पशुवध होऊं नये. (९) दर रविवारी सूर्योपासना करण्यांत यावी (१०) फौजताल व खासगीकडील सर्व नोकरांचे पगार सवाईपासून दुपटीपर्यंत वाढविण्यांत यावे. (११) वतनदारांचीं सर्व वस्तुनें त्यांजकडे धिनतदार चालविण्यांत येतील: (१२) किल्ल्यांतून व तुर्हगांतून फार दिवसांचे कैदी पडून राहिले आहेत, ते सोडून द्यावे.

अशा प्रकारच्या आरंभीं केलेल्या किऱ्येक कृत्यांवरून जहांगीर हा बापासारखान प्रजापालनदक्ष निघेल असं लोकाम वाटलें बापाच्या वेळचे सर्व अनुभविक कामदार त्यानें कायम ठेविले. जकात घेण्याच्या नियमांत त्यानें अनेक उपयुक्त फेरफार केले: आणि सर्व प्रकारच्या अर्जदारांची बादशहापर्यंत वाटेल तेव्हां दाद लागावी म्हणून सुवर्णघंटेची योजना केली. आपल्या महालांतून एक सोन्याची सांखळी बाहेरपर्यंत त्यानें टेंगविली तीम साठ घंटा अडकविलेल्या होत्या. बाहेरून ती सांखळी ओडिताच सर्व घंटा वाजत आणि बादशहाकडे अर्जदाराची ताबडतोब दाद लागे. बाघात्कारीं मुसलमानी धर्माविषयीं त्यानें आपली निष्ठा प्रदर्शित केली. त्यामुलें मुगलमानी प्रजेस विशेष समाधान वाटलें.

मध्य, अफू वगैरे मादक पदार्थांचे सेवन करूं नये. असा त्याने कायदा केला ह्या कृत्यांनी जहांगीरची कारकीर्द मुखावह होईल, असा लोकास भरंवसा वाटला

ह्या कारकीर्दीची हकीकत अनेक पाश्चात्य प्रवाशांनी लिहून ठेविली आहे जहांगीरच्या पूर्वीच्या कालाविषयी मुसलमान ग्रंथकाराच्या एकतर्फी माहितीवर अवलंबून राहावे लागते, तसा प्रकार ह्या पुढील कालासंबंधाने नाही सर टॉमस रो, फादर काट्रू, कॅप्टिन हॉकिन्स वगैरे गृहस्थानी मोगल बादशहाच्या लिहून ठेविलेल्या हकीकती वाचण्यालायक आहेत

(२) जहांगीरची बायका मुल्ले, शहाजादा खुस्रू.—सलीमचें वजन ६५१४ तोळे म्हणजे १६२ पौड होते त्याचे पहिले लग्न ता १३ फेब्रुवारी सन १५८५ रोजी अंबरचा राजा भगवानदास याची मुलगी मानबाई इच्याशी झालें त्यावेळी तो १५ वर्षांचा होता इच्यापामून त्याला पहिली मुलगी सुलतान उन्-निसा बेगम ही ता २६-४-१५८६ रोजी जन्मली ही पुढे ६० वर्षे जिवंत होती. पण इतिहासात नाव घेण्याजोगी तिची कामगिरा नाही तिच्या पाठीवर भाऊ झाला, तो खुस्रू त्याचा जन्म लाहोर येथे ता २-८-१५८७ रोजी झाला, आणि तो बन्हाणपुरास सन १६२१ च्या अखेर मारला गेला हा जन्मास आला तेव्हा त्या त्या आला म्हणजे मानबाईला शहाबेगम हें मानाचें नांव मिळाले या बाईने ता १२-७-१६०४ रोजी अफू खाऊन आत्महत्या केली. सलीमचें दुसरे लग्न १५८० त विकानेरच्या राजाची मुलगी जोधबाई इच्याशी झाले. याशिवाय आणखी तेरा बायका त्याच्या लग्नाच्या असल्याचा उल्लेख सापडतो. त्यात एक छोटा तिंबटचा राजा अलीराय याची मुलगी होती त्यातील शेवटची मिहूरत्रिसाखानम ऊर्फ नूरजहान हांय जोधबाईचा मुलगा खुर्रम ऊर्फ शहाजहान याचा जन्म ता १५ जानेवारी १५९२ रोजी लाहोर येथे झाला. पूर्वीचा जन्म ता. २-१०-१५८९ रोजी झाला. त्याची आई रब्बाजा हसनची मुलगी. बिहार बानू बेगम या नावाची एक मुलगी सलीमला सप्टेंबर १५९० त झाली. तिची आई राटोड राजा केशवदासाचा मुलगी ती पुढे पुष्कळ दिवस जगली शह्यार याचा जन्म सन १६०५ त झाला एकंदरीत रजमुताच्या मुली आपल्या जनानखान्यात आणण्याचा सलीमने सडकून प्रयत्न केलेला दिसतो. त्याच्या बायकात आणखी जसलमीरच्या रावळची मुलगी, आणि रामचंद्र बुंदेल्याची मुलगी, या दोन रजपत आहेत खुस्रू, पूर्वीचा,

खुर्रम व शह्यार हे चार मुलगे प्रसिद्ध आहेत. वडील खुस्रू याचें व बापाचें कधीं जुळलें नाहीं. पर्वीश हा मद्यपानांत निमग्न असे. ह्या दुर्व्यसनानें मोगल घराण्याचा पुष्कळ नाश झाला. प्रत्यक्ष जहांगीरचा धोरपणा बाहेर न पडण्यासही हाच दुर्गुण कारण झाला. पर्वीश हा दुर्बुद्ध व गर्बिष्ठ होता. दक्षिणेंतील फौजेचें आधिपत्य त्याजकडे असून तो खानखानानच्या हातांत बाहुल्यासारखा वागे.:

खुर्रम हाच पुढें प्रसिद्धीस आलेला शहाजहान होय. तो मोठा धूर्त व तीव्र बुद्धीचा होता. त्याची महत्वाकांक्षा फार जबर असून ती सिद्धीस जाण्यास लागणारें प्रसंगानुसार वर्तन, चलाखी, कावेबाजपणा वगैरे गुण त्याच्यांत भर-पूर होते. पर्वीशसारखा त्यास मद्यपानाचा नाद नव्हता, तरी त्यास इतर ख्यालीकुशाली आवडे. राज्यपदप्राप्तीवर त्याची सारखी नजर होती. त्यानें राज्यांत पुष्कळ उलाढाली केल्या. शह्यारचें नांव विशेष महत्वाचें नाहीं. कारकीर्दीच्या अखेरीस जे बखडे झाले, त्यांत त्याचे थोडेसें अंग होतें.

वडील मुलगा खुस्रू याची हकीकत प्रस्तुत विशेष महत्वाची आहे. जहांगीर तस्तनशीन झाल्यावर सहा महिन्यांतच खुस्रूनें बापाविरुद्ध बंडाळी चालविली. अकबराच्या दरबारीं रजपूत व मुसलमान असे दोन तट नेहमीं असत. अकबराच्या करच्या नजरेपुढें ह्या दोन तटांमधील द्वेषभाव बाहेर दिसत नव्हता. आपल्या पाठीमागें खुस्रूनें राज्यपद घ्यावें अशी अकबराची इच्छा होती. रजपूत पक्षानें त्यास साह्य देऊन जहांगीरास तस्तावरून काढण्याचा विचार चालविला. खुस्रूचा कल क्रिस्ती धर्माकडे होता. कधीं ना कधीं जहांगीर आपले डोळे काढील किंवा प्राण घेईल अशी त्यास दहशत होती. म्हणून आप्रा सोडून तो पंजाबकडे पळून गेला. तेथें त्यास पुष्कळ लोक येऊन मिळाले. त्यानें लाहोरास वेढा घातला: परंतु किल्ला त्याच्या हस्तगत झाला नाहीं. जहांगीरनें लगेच त्याचा पाठलाग चालविला. बादशाही फौजेपुढें त्याचा निभाव न लागून तो हुमायूनप्रमाणें इराणांत जाण्याचे इराद्यानें पळून जात असतां, जहांगीरच्या लोकांनीं झेलम नदींत त्यास नावेंत पकडून बापासमोर आणिलें. जहांगीरनें त्याच्या साथीदारांस पकडून अत्यंत क्रूर शिक्षा दिल्या. शेंकडों

लोकांस हत्तीच्या पायांखालीं देऊन, व जिवंत सोलून किंवा नदींत बुडवून ठार मारिले दरवाजाबाहेर सुळाची राग उभारून सातशे लोकांस त्वांजबर चढविलें त्याचीं दु खे पाहून खुसूस शरम वाटून दहशत बसावी, म्हणून जहांगीरनें त्यास त्या सुळाच्या रागासमोरून फिरविले त्यास जहांगीरने जीवदान दिले, तरी त्याला जन्मभर बंदिखान्यात ठेविले त्याचे बहुतेक आयुष्य याच बंदिखान्यांत गेले. अनाराय नामक रजपूत सरदार खुसूस देखरेख ठेवण्यास नेमिलेला होता नम्रतेने वागून बापाची मर्जी आपण पुनरपि संपादन करूं अशी खुसूस आशा होती बंदिखान्यात पडल्यापासून तो सर्वास आवडूं लागला खुसूसला दोन बायका होत्या, एक अन्नमखान कोकाची मुलगी, व दुसरी मीर्झा मुज्जर हुसेनची मुलगी त्यास मुलगे तीन व एक मुलगी झाली. पहिला मुलगा बुलंद अख्तार लहानपर्णीच मेला. दुसरा दावरबक्ष ऊर्फ बुलकी, व तिसरा गसांसप मुलीचे नाव होःमंद बानू बेगम ही दानियालचा मुलगा होशंग ह्यास दिलेली होती पर्वीझ ह्यास एकच मुलगी असून ती दाराशेखो ह्यास दिलेली होती

नूरजहान व तिचा भाऊ आसफखान याच्या मनातून खुषची वाट लावावी असे होते. आसफखानाची मुलगी मुस्ताजमहल ही जहांगीरचा मुलगा खुर्रम यास दिलेली होती. तेव्हा खुर्रम यास जहांगीरच्या पश्चात् बादशाही तख्त मिळावे अशी खटपट नूरजहान व आसफखान यांनी चालविली. एके दिवशीं बादशहा मद्यपानाने गुंग होऊन पडला असता, अनाराय यास काढून त्याच्या ठिकाणीं आसफखान यास खुसूस देखरेख ठेवण्यास नेमावे, अशी नूरजहानने बादशहास विनंती केली त्याच रात्री अनारायकडे जाऊन, खुसूस आपल्या ताब्यात देण्याची बादशहाची आज्ञा झाली आहे, असें आसफखान सांगू लागला. अनारायने त्याचे म्हणणे नाकबूल केले 'बादशहानें खुसूस माझ्या ताब्यात दिले आहे, त्यास मी बादशहाला परत देईन, दुसऱ्या कोणास देणार नाही,' असा सणसणीत जबाब आसफखानास मिळाला तेव्हा तो निरुत्तर झाला. दुसऱ्या दिवशीं अनारायने रात्री घडलेला प्रकार बादशहास कळविला त्यावर जहांगीरने अनारायची फारच तारीफ केली, आणि अशाच प्रकारें नोकरी बजाविण्याविषयी त्यास सांगितले पुन सात दिवसांनीं नूरजहानने बादशहानेवळ ती गोष्ट काढिली ह्या वेळीं अनारायास बादशहानें हुकूम

दिला, कीं खुस्रूस आसफखानाच्या स्वाधीन करावें. तेव्हां प्रत्येकाला बाटलें कीं खुस्रूचे दिवस भरले. आसफखान खुस्रूस आपल्या ताब्यांत घेव्यास गेला अस्तां, त्याची बहीण व इतर बाया यांनी जनानखान्यांत रडून आकांत केला. त्यांनीं खार्णेपिणें सुद्धां सोडिलें. 'खुस्रूचा वध होईल, तर आपण आत्महत्या करूं, असें त्यांनीं कळविलें. जहांगीरनें त्यांची नाना प्रकारें समजूत केली, कीं खुस्रूच्या जिवास अपाय होणार नाहीं. त्यानें नूरजहानला त्यांचें समाधान करण्यास पाठविलें. परंतु त्यांनीं शिव्यागाळी करून, नूरजहानची भेट घेतली नाहीं. बादशहाच्या दरबारीं आलेले इंग्रज लोक हा प्रकार लक्षपूर्वक अवलोकन करीत होते. खुस्रूस राज्य प्राप्त झालें, तर तो क्रिस्ती लोकांस मान देईल: खुर्रम यास तें प्राप्त झालें, तर तो क्रिस्ती लोकांचें नुकसान करील: असा संभव होता. पुढे कांहीं वर्षांनी जहांगीर बादशहा सर्व लवाजम्यानिशीं मांडवगडास गेला: निघतांना खुस्रूची भेट घेऊन त्यास त्यानें आपणाबरोबर घेतलें. तेव्हां खुस्रूच्या शत्रूंचीं तोंडे कांहीं दिवस बंद झाली. रस्त्यांत इंग्रजांचा वकील सर टॉमस रो व खुस्रू यांची भेट झाली. दरवारच्या भानगडी खुस्रूस कांहींच कळत नव्हत्या असें त्या भेटांत दिसून आलें.

कांहीं दिवसांनीं नूरजहानचा खुस्रूवरील राग कर्मा झाला. खुर्रमनें बादशाहीचा प्रसिद्ध सरदार खानखानान याच्या नातीशीं लग्न लाविलें. आपली भाची मुमताज महल ही एक बायको असतां खुर्रमनें दुसरें लग्न केलें, ही गोष्ट नूरजहानला आवडली नाहीं. बादशहाचीही अलीकडे खुस्रूवर मर्जी बसली होती. नूरजहानची पहिल्या नवऱ्यापासून झालेली एक मुलगी होती, ती खुस्रूस देऊन त्याबरोबर सख्य करण्याचा तिनें घाट घातला. हा वेत खुस्रूस आवडला नाहीं. खुस्रूची आपल्या बायकोवर अत्यंत मर्जी होती. त्यास कोणतेंही व्यसन नव्हतें, म्हणून अकबराच्या वेळेपासून त्याजवर सर्व लोकांची व विशेषतः रजपुतांची विशेष भक्ति असे. त्याचा सासरा अझमखान यास अकबराचा नवीन धर्म न आवडून तो मक्केस जाऊन राहिला होता. परंतु त्या पवित्र ठिकाणीं त्याची मुसलमानी धर्मावरील भक्ति उडाली, आणि तो परत येऊन अकबराच्या नवीन धर्मांत सामील झाला. त्याच्या मुलीचा स्वभावही त्याच्याच सासरा होता. तिच्या प्रीतीस्तव खुस्रूनें नूरजहानच्या मुलीशीं लग्न करण्याचें नाकबूल केलें. ह्या त्याच्या नाकबुलीनें त्यानें होऊनच आपला जीव धोक्यांत

घातला त्याची राज्यप्राप्तीची आशाही लयास गेली नूरजहानचे मन दुःख-विषेणें हें काम सामान्य नव्हते खुस्रूच्या बायकोनेही नूरजहानच्या मुलीशीं लम करून तिची प्रीति संपादन करण्याविषयी त्यास पुष्कळ सांगितले पण त्या पत्नीनिष्ठ राजपुत्राने तें मानिले नाहीं।

पुढे जेव्हा जहांगीरचा अंतकाळ समीप आलासं वाटून भावी व्यवस्थेबद्दल दर-बारीं कलह सुरू झाले, तेव्हा नूरजहान ही आपली मुलगी शह्यार यास देऊं करून, त्यास राज्य मिळवून देण्याच्या खटपटीस लागली तींनही राजपुत्राचा नाश करण्याचा तिने उद्योग चालविला त्या वेळेस दक्षिणेंत युद्धप्रसंग चालू होते, ते मोडण्यासाठीं खुर्रमची रवानगी तिकडे झाली मागे बादशहाचा काळ झाल्यास खुस्रू त्याच्याजवळ असूं नये ह्या इराद्याने त्यास खुर्रमने आपणाबरो-बर दक्षिणेंत बन्हाणपुर येथे नेलें नूरजहानने ह्या गोष्टीस काहीं हरकत केली नाहीं बादशहा आजारी पडल्याची बातमी खुर्रम यास बन्हाणपुरास पोचली. एके दिवशीं आजारीपणाचे ढोंग करून शहाजहान छावणी सोडून बाहेर गेला असता, मागे खानखानानच्या हुकुमान डिसेंबर १६२१ त खुस्रूचा खून झाला. लगेच परत आल्यावर भावाच्या मृत्यूच वर्तमान शहाजहानास समजले, तेव्हा त्याने आपणास अत्यंत दुःख झाले असं दाखविले, आणि एकाएकी पोट-दुखीच्या विकाराने खुस्रू मरण पावला अशी हकीकत त्यानें बापास लिहून पाठविली पण यानेच त्यास दग्याने मारला याविषयी कोणासही संशय वाटला नाहीं. स. १६२२ च्या मे महिन्यात खुस्रूचे शव आगऱ्यास नेऊन तेथून अलाहबाद येथील खुल्दा वागत त्याच्या आईशेजारीं पुरण्यात आले. तो, बायको व आई यांच्या कबरी तेथे शेजारीच आहेत. येणेंप्रमाणे मोगल घराण्यांतील एका अत्यंत होतकरू व मुशील राजपुत्राचा खून झाला. तेणें-करून बादशाहीचे फार नुकसान झाले तिकडे जहांगीर दुःखण्यातून बरा झाला, आणि खुस्रूच्या वधाची बातमी त्यास समजली, तेव्हा खुस्रूची बायको व एकुलता एक मुलगा वुलकी यांस त्याने आपल्या जवळ आणविले, आणि त्या दुःखाच्या आवेशात आपल्या पश्चान वुलकीस राज्य मिळाने असं ठरविले. खुस्रू व हागशेखो याचे हृदयद्रावक अंग न होता, त्यास मोगल बादशाहीचें पद मिळाले असतं तर देशाचा भावी इतिहास सर्वस्वी बदलला असता, असें वाटल्याशिवाय राहत नाहीं. त्या दोघाचाही हिदूविषयी आदर असल्यानें

अकबराच्या धोरणावर हिंदु-मुसलमानांचें ऐक्य होऊन हिंदी राष्ट्रास निराळें वळण लागण्याचा संभव होता. पण भवितव्यत्ता वेगळी होती.

(३.) रजपुतांशीं युद्ध, (स. १६०८-१६८).—जयपुर व मारवाड येथील राजांशीं जहांगीरचा स्नेह होता. उदेपुरच्या राजाशीं मात्र त्यास युद्ध करावें लागलें. ह्या युद्धाची संक्षिप्त हकीकत त्या घराण्याच्या इतिहासांत आली आहे. अकबर मरण पावला, त्या वेळेस राणा अमरसिंह उदेपुरास राज्य करित होता. हा स्वभावानें चैनी व विलासी असल्यामुळे, मोगलांशीं टक्कर देण्याचें काम दिलें पडलें. ही गोष्ट उदेपुरच्या कित्येक स्वामिभक्त सरदारांस रुचली नाहीं. साळुंब्याचा ठाकूर एके दिवशीं अमरसिंहाच्या महालात शिरला. तेथें त्यानें राण्याचे विलासाचे सर्व प्रकार अवलोकन केले. ते त्यास सहन न होऊन त्यानें तेथील मोठ्या आरशावर दगड मारून तो फोडून टाकिला, आणि राण्याजवळ जाऊन त्यास सिंहासनावरून ओढिलें. नंतर तो भोंवतालच्या सरदारांस म्हणाला, 'सरदार लोक हो, बघतां काय ! घोड्यावर स्वार व्हा, आणि प्रतापसिंहाच्या ह्या मुलाची जी लोकामध्ये बदनामी होत आहे, तिजपासून त्याचें संरक्षण करा !' ह्या कृत्याने राणा अमरसिंह शुद्धीवर आला, आणि त्यानें लागलेच आपलें आलस्य टाकून युद्धाची कडेकोट तयारी केली. उदेपुरच्या घराण्यानें अद्यापपर्यंत मोगलांचें स्वामित्व कबूल केलें नव्हतें. त्याची खोड मोडण्यासाठीं जहांगीर बादशहाने चांगली तयारी केली. सन १६०८ त बादशहानें आपली फौज वजीर खानखानानचा भाऊ अब्दुल्ला याच्या हाताखाली देऊन त्यास उदेपुरावर चाल करून जाण्यास सांगितलें. दिवेर* येथें रजपुतांनीं या फौजेचा पराभव केला. पुनः १६१० त अब्दुल्लाची व रजपुतांची राणापुर नामक क्षेत्रांत दुसरी लढाई होऊन रजपुतांस विजय प्राप्त झाला. परंतु ह्या लढाईंत अनेक नामांकित रजपूत सरदार पतन पावले, व भयंकर रक्तपात झाला. ह्या पराभवाचें वर्तमान ऐकून जहांगीर बादशहा फार अस्वस्थ झाला. अमरसिंहाची खोड मोडण्याकरितां चित्तोड येथें संग्रामसिंह ऊर्फ संग्रामी ह्यास त्यानें गादीवर बसविलें. परंतु मेवाडांतील रणशूर योद्ध्यांच्या शौर्यवीर्यादि गुणांचीं अनेक मूर्तिमंत चिन्हे आपल्या सभांवार पाहून, त्यास

* दिवेर, खामनेर कोठें आहेत ? राणापुर झाबवाजवळ माळव्यांत.

आपल्या विश्वासघाताची शरम वाटली त्याने राज्यत्याग केल्यामुळे पुढे जहांगीरने त्याची अप्रतिष्ठा केली, तेव्हा त्याने आपल्या पोटात कठ्यार भोंसकून प्राणत्याग केला दिल्लीच्या दरबारात पुढे प्रसिद्धीस आलेला महाबतखान हा संप्राज्ञीचा मुलगा होय

सर्व उपाय हरले असे पाहून जहांगीर स्वतः फौजेची तयारी करून अजमिरास आला; आणि तेथून शहाजाद। पर्वीझ ह्यास त्याने मेवाडात पाठविले त्या वेळी खामनेरच्या बारीत मोगल व रजपूत याची कडाक्याची लढाई होऊन पुनरपि मोगलांचा पराभव झाला ह्या लढाईने मेवाडचे वैभव फार वाढले जहांगीरने पर्वीझ यास परत बोलावून महाबतखानास रजपुतान्यांत ठेविले, आणि मागाहून शहाजादा खुर्रम यासही तिकडे पाठविले इकडे राणा अमरसिंह याने आपला पुत्र कर्ण याजला मोगलांशी सामना करण्यास पाठविले खुर्रम ह्याने रजपुतांस जेरीस आणून तह करण्यास लाविले. (सन १६१३) राजपुत्र कर्ण बादशहास शरण गेला, तेव्हा त्यास बादशाहा फौजेत मनसबदारी मिळाली, (सन १६१४) जहांगीरने कर्णाला मोठ्या सन्मानाने आणि ममतेने वागविले. त्याजबद्दलची कच्ची हकीकत बादशहाने आपल्या रोजनिशीत सविस्तर लिहून ठेविली आहे येणेप्रमाणे रजपुतान्यातील युद्धाचा तूर्त शेवट झाला

(८) नूर-जहान, इराणी वळण, (सन १६०६-१६४०) -- जहांगीर बादशहाच्या कारकिर्दीत नूरजहानचा वृत्तात विशेष महत्त्वाचा आहे मोगल बादशाहीच्या अमदानांत हिंदुस्थानची भरभराट होती, ह्याचा अर्थ, मोठ-मोठ्या नोकऱ्या, जहांगीरी किंवा अधिकाराची कामे येथच्या लोकांसच मिळत गेली असा नाही ह्या बाबतीत सरकारचा आश्रय बहुधा परदेशस्थास मिळाला परंतु बादशहा, त्याचे नातेवाईक व परदेशाहून आश्रयाकरिता देशांत आलेली अनेक मुसलमान कुटुंबे, ह्या देशात येऊन निरनिराळ्या ठिकाणी कायमचेंच वास्तव्य करून राहू लागली, त्यामुळे अप्रत्यक्ष रीतीने देशातील लोकांचा फायदा पुष्कळ झाला. उद्योगवंदे, कसबे व हुन्नर ह्याची वृद्धि होऊन, काम-करी लोकांस निर्वाहाचे साधन मुलभ झाले. देशात संपत्ति खेळू लागली, आणि नानाविध कलांस आश्रय मिळून त्या ऊर्जितदेशेस आल्या बाहेरून येथें येऊन निर्वाह करणाऱ्या मुसलमानांची संख्या जरी अतोनात वाढली, तरी त्यांच्या गरजांचा व ऐषआरामाचा फायदा येथील लोकांसच मिळाला राज्यकर्ते

परकी व स्वजातीचे पक्षपाती असले, तरी ते येथेच येऊन राहिल्यामुळे, उभयतांचें हित झालें. त्याच्या चैनासार्ठी येथील लोकांस सुस्थितीत ठेवण्याची त्यांस आवश्यकता वाटून, उलट पक्षां, येथील लोकांस भरपूर काम मिळालें. अशा ह्या परस्परापेक्षेनेंच मुसलमानांचा परका अंमल हिंदी लोकांस तितकासा जाचक झाला नाही.

अफगाणांचा पाडाव करण्यासाठी अकबराने रजपुतांचीं मनं सांभाळिलीं. सुमारे पन्नासपाऊणशे वर्षे ह्या रजपुतांचें व एकंदर हिंदु रीतीभार्तीचें वजन रियासतींत बरेंच वाढलें. परंतु जहांगीरच्या अखेरीस हा प्रकार बहुतेक बदलला. अनेक शियाधर्मी इराणी कुटुंबे दरबारां येऊन त्यांचे माहात्म्य वाढलें. बादशहाचा त्यांजवर दाब न बसतां, उलट त्यांनाच बादशहावर व दरबारावर आपला पगडा बसविला. हा प्रकार वाढता वाढता औरंगजेबाच्या वेळेस एतद्देशीयांचें वजन बहुतेक नाहीसे झालें. हाच प्रकार शिल्पकलेत व बांधकामांतही दिसून येतो, हे अकबराची शिकंदरा येथील कबर व आग्याचा ताजमहाल ह्या इमारतींच्या तुळनेवरून व्यक्त होईल. असो. दरबारांत इराणी बळण वाढविणारी जी नवीन कुटुंबे ह्या देशांत आली त्यांत नूरजहानचे कुटुंब विशेष प्रसिद्ध असून, त्या कुटुंबाच्या मासलेवाईक हकीकतीवरून, इतरांची कल्पना करितां येईल.

खुरासानच्या सुलतानापाशां त्वाजा महंमद शरीफ नावाचा वजीर होता. तो शियाधर्मी व विद्वान् असून कवि होता. इराणचा शहा तहमास्प त्यानें त्यास यज्द् प्रांताचा कारभार दिला. तो सन १५७७त मरण पावला. त्याचे दोघे भाऊही इराणांत त्याच्यासारखेच मोठमोठ्या अधिकारावर हांते. सारांश, इराणच्या रियासतींत हें कुटुंब नामांकित हांते. महंमद शरीफचा एक मुलगा होता त्याचे नांव गियासबेग. हा नूरजहानचा वाप होय. त्यास मीर्झा घ्यासु-उद्दीन महंमद असेंही म्हणत. पाश्चात्य ग्रंथकार त्यास अयाझ हें नांव देतात. घ्यासबेगची बायको एका थोर कुळतली होती. बाप मरण पावल्यावर त्यास कष्टदशा प्राप्त झाली, तेव्हा आपले दोन मुलगे व एक मुलगी बरोबर घेऊन बायकोसह तो इराणातून पळून गेला. रस्त्यात त्यांस दरोडेखोरांनीं छुटलें, तेव्हा फक्त दोन खेचरे त्याजपाशीं राहिली, त्यांजवर ते आळीपाळीनें बसत. कंदाहार येथे पांचव्यावर त्याची बायको (स. १५७८-७९ त) प्रसूत होऊन

मुलगी झाली, तिचे नाव 'मिहर्शभाषा (=स्त्रियाम य सूर्य), असे ठेविले. हीच नूरजहान होय तिच्या बापाचा स्थिति त्या वेळस इतका कष्टप्रद होती, की, तिला रस्त्यात सोडून तो तसाच अडचणीतून प्रवास करित असता, मलीक मसूद नावाच्या एका व्यापाऱ्याचा व त्याचा गाठ पडला हा व्यापारी अकबराचे ओळखीचा होता त्याचा ताडा हिदुस्तानात येत होता, न्याजबरोबर घ्यास-वेग हा इकडे आला मलीक मसूदन यास फत्तपुरशिकी येथे अकबरास भेटविले, तेव्हा त्यास बादशहाने आपल्या नोकरात घेतल. घ्यासुद्दीन विद्वान, बहुश्रुत, उद्योगी व दरबारी वर्तनात निष्णात होता तसच तो उत्कृष्ट पत्रे लिहिणारा व संभाषणात मनोवेद्यक असल्यामुळे, लवकरच त्याची दरबारात मोठी चहा होऊ लागली स १५७७ त अकबरास त्यास काबुलच्या दिवाणीवर नेविले. नूरजहानची आई गुणगान होय, तशीच मुलगीही निघाली तिला चित्रे व कर्शादा काढण्याचा शौक आता फारशा भाषेत कवने करी जहांगार तगतावर आल्यावर त्यास शालवेग घ्यास इतिमादुहीला हा पदवी दिली. त्याचा मुलगा महमूद जहांगीर हा गुलाम सामील आहे असा संशय आल्यावरून, घ्यास जहांगारन शेर मारून, व्यापार केंद्रेंत ठेविल. घ्यास-वेग हिदुस्तानात आला त्याच समारास अलाकुला इस्ताज्ल नावाचा एक गृहस्थ इराणात शहा दुसरा ईस्मईल (१५७६-७८) याजवळ सफरची म्हणून नोकराला होता शहा ईस्मईल मरण पावताच तो नोकरी सोडून हिदुस्तानात मुलतान येथे येऊन खानखानाचे हाताखाली नोकरास राहिला. त्या वेळी बादशहाचे हुकमाने खानखाना उद्गावर स्वारा करात होता त्या स्वारीत अलाकुलीने विशेष पराक्रम दाखवल्यावरून खानखानाने लाहोर येथे स १५९४ त त्याची बादशहाशी भेट करविली तदुत्तर लवकरच त्याचे लग्न मिहर्शभाषाशी झाले त्या वेळी ती १७ वर्षाची होती अकबरास स १५९९ त घ्यास सलीमचे तैनातास देऊन मवाडचे स्वारीत पाठविल त्या स्वारीत त्याने एक बाघ मारिला, त्यावरून मलीमने घ्यास शेर-अफकून Atkun म्हणजे बाघास फकणास अस नाव दिले जहांगार गादीवर आल्यावर त्याने शेर अफ-कून यास बंगाल्यात वरदान येथे जहांगार व नोकरी दिली तेथे असता तो बंड-वाल्यास सामील असल्याचे वर्तमान येऊन बादशहाने बंगालचा सुभेदार कुत्बुद्दीन यास हुकूम पाठविला की, शेरअफकून यास पकडून आपल्याकडे

पाठवावें. ता. ३०-३-१६०७ गेर्जी बरद्वान येथें कुत्बुद्दीनने त्यास पकडण्यासाठी फौजेचा गराडा घातला. हा अपमान दुःसह होऊन त्याने नागव्या तलवारी-निशी कुत्बुद्दीनवर धावून जाऊन त्यास वार केले. त्या दंग्यांत त्यासही वार लागून तो लगोलग ठार झाला. दुसऱ्या दिवशी कुत्बुद्दीनही मरण पावला. कुत्बुद्दीन जहांगीरचा फार आवडता होता. तो मरण पावल्याबद्दल त्यास अतोनात दुःख झालें. पश्चात् मिह्रुद्दिना व तिची मुलगी 'लादिली बेगम' ह्या आपल्या बापाकडे आगऱ्यास आल्या. कांहीं काळांन अकबराची राणी सुलतान सलीमा बेगम हिच्या तैनातीस मिह्रुद्दिनेची नेमणूक झाली. स. १६११ च्या मार्चांत षसंतोत्सवप्रसंगांत जहांगीरची नजर तिजवर गेली; आणि पुढील मे महिन्यांत उभयतांचें लग्न लागलें.

अशी ही नूरजहानची पूर्व हर्काकत प्रो. बेणीप्रसाद यांनी पूर्ण तपासानें सिद्ध केली आहे. लहानपणाच तिजवर सलीमची नजर होती ष त्यानेच तिच्या नवऱ्याचा खून करविला वगैरे हर्काकर्ता मागाहून रचलेल्या खऱ्या नव्हत, असें आतां सिद्ध झालें आहे.

जहांगीरची पहिली बायको खुस्रुची आई इने विष खाऊन प्राण दिला, हें मागें आलेच आहे. तिजवर जहांगीरची मर्जी विशेष होती. जहांगीर म्हणतो 'तिच्या गुणांचे वर्णन किती करावे ! तिची मजवर इतकी प्रीति होती, कीं माझ्या एका केंसावरून तिने हजार मुलगे ओवाळून टाकिले असते. तिच्या मृत्यूनें मला इतकें दुःख झालें, कीं मला आपल्या जिवाचा देखील कंटाळा आला. सषंध चार दिवस आणि चार रात्री मी कांहीं एक खालें नाहीं, कीं प्यालों नाहीं., अशा या रंगेल बादशहास रंजविणारी ही नवीन राणी प्राप्त झाली. तिला प्रथम नूरमहल म्हणजे 'राजवाड्याची प्रभा' असें नांव जहांगीरने दिलें, आणि पुढें कांहीं दिवसांनीं नूरजहान बेगम (जगत्प्रभा राणी) असें नांव ठेविलें. ह्याच नांवानें ती प्रसिद्ध आहे.

ह्या लग्नापासून सर्व कुटुंबाचें भाग्य उदयास आले. तिचा बाप मुख्य वजीर होऊन ह्यास सहा हजारांची मनसब मिळाली. स. १६२२ त प्रथम त्याची आई व पुढें तीन महिन्यांना स्वतः घ्यासबेग मरण पावला. तो उदार व धार्मिक होता. कोणीही इसम त्याच्या दारीं येऊन विन्मुख जात नसे. तो कविता करीत असे. राजकीय पत्रव्यवहारांत तो अत्यंत कुशल होता. चांगलें

पत्र असें त्यानेच लिहावें त्याचा समागम मोठा आल्हादकारक असे. त्यास राग येत नसे, आणि घरात बेड्या, चाबूक, किंवा शिब्या ह्याचा उपयोग त्यानें कधीं केला नाहीं. त्याचे कागदपत्र मोठे व्यवस्थित असत. तथापि तो लांब मात्र सडकून घेत असे. त्याची सुंदर कबर आगन्यानजीक आहे त्याचा दुसरा मुलगा मीर्झा अबुल् हसन ऊर्फ आसफखान हा पुढें फार प्रसिद्धीस आला. आसफखानाची मुलगी मुम्ताजमहल ही शहाजहानची बायको ती स. १६४२ त मरण पावला त्याची कबर लाहोरास जहांगीरच्या शेजारी आहे त्याचा सालाचा पगार चाळीस लाख रुपये असून, शिवाय आणखी जहागिरी होत्या. मरणसमयी त्याची संपत्ति अडीच कोटि रुपये होती. त्याचा लाहोरचा वाढा दाराशिकोह ह्यास देण्यात आला आसफखानाचा मुलगा मीर्झा अबू तालीब ऊर्फ शाइस्ताखान हा औरंगजेबाच्या कारकीर्दीत प्रसिद्धीस आला. ह्याशिवाय घ्यासबेगच्या कुटुंबाचा विस्तार आत मोठा असून सर्व प्रांतात त्यांचे नातेवाईक भरले होते. नूरजहानच्या आणखी दोन बाहिणी होत्या साराश, घियासबेगच्या ह्या कुटुंबाने पन्नास वर्षांवर मोगल बादशाहीचा कच्चा कारभार केला. जहांगीर व शहाजहान दोघेही विलासी असल्यामुळे राज्यातील सर्व कामे बायकांच्या व नातेवाईकांच्या हातात आली त्यामुळे रियासतींत अकबराच्या वेळचे हिंदी वळण उत्तरोत्तर कमी होऊन इराणी वळण अतोनात वाढलें. अशा प्रकारचीं अनेक विस्तृत कुटुंबे परदेशातून हिंदुस्तानात येऊन स्थायिक झालीं. त्यांपैकींच पुढील अयो-येचे वजीर व हैदराबादचे निजाम हे अवशेष उत्तर रियासतींत आपल्या परिचयाचे होतात

स. १६११ पर्यंत नूरजहानचे दिवस एकाद्या सामान्य व्हाप्रमाणे गेले. परंतु पुढें ती एकदम सार्वभौम बादशाहीण बनली जहांगीरची तिच्यावर फारच मर्जी बसली ती सर्वथा तिच्या तंत्राने वागूं लागला. स्वभावतः च ती रुआबदार व अंमल गाजविणारी बायको होती तिने आपल्या नातेवाईकांस एकदम मोठमोठी कामे दिलीं तिचा बाप मुख्य वजीर झाला ते काम त्यानें सुरेख बजाविले. बादशाहाच्या हातातील सत्ता गेली राज्याचा सर्व कारभार नूरमहल पाहूं लागली मानमरातब सर्व तिच्या हातात खेळूं लागले बादशाहीण होण्यास तिच्या नावाने खुत्बा वाचणे मात्र बाकी राहिलें होतें. एवंच वनांत टाकून दिलेल्या इराणी अर्भकाच्या हातीं हिंदुस्तानचे सार्वभौमपद गेलें.

चौतीस वर्षांचे थोर वयांत तिने बादशहावर एवढा पगडा बसविला हें विशेष आहे. दिवसेंदिवस तिचे वजन आणि महत्त्व वाढत गेले. तिचें मोर्तेब झाल्यांशिवाय कोणाला जहागीर मिळेंनाशा झाली. बाब्याच्या सज्जांत बसून ती अमीरउमरावांस हुकूम फरमावूं लागली नाण्यांवर आपल्या नांवाशेजारी बादशहानें तिचेर्हा नांव घातलें. सर्व फरमानांवर ती बादशहाच्या सहीच्या शेजारी आपली सही करीत असे. जनानखान्यांत तर तिचा दरारा विशेष होता. एकंदरीत तिचा अधिकार इतका वाढला, कीं बादशहा अगदीं नामशेष झाला. तो लिहतो, 'बायकोची खरी योग्यता मला प्रथम कळत नव्हती. नूरजहानशी लग्न झाल्यापासून ती मला कळूं लागली. मीं सर्व कारभार तिच्याच हवालीं केला आहे. एकशेर दारू व अदशेर मांस मला दररोज मिळालें म्हणजे पुरे.' तिच्या नांवानें ज्या जहागिरी चालत होत्या, त्यांची योग्यता राज्यातील तीसहजारी मनसबीच्या एवढी होती. तिनें आपल्या नातेवाइकांची व ओळखींची उत्तम तर्तूद करून दिली. तिची दाई दीलाराम म्हणून होती, तिच्या तंत्राने सर्व कामे चालत. अनेक अल्पवयस्क व पोरक्या पौरींचा नूरजहाननें साभाळ केला त्या वेळीं राज्यात दंगेधोपे नसून सर्वत्र शांतता होती. नूरजहानच्या कारभाराचा बादशहास फारच अभिमान वाटूं लागला. नूरजहानइतकी लायक व्यक्ति ह्या कामास दुसरी कोणी मिळणार नाही असें त्यास वाटूं लागलें. 'राणाच्या शहाणपणाचें वर्णन करिता यावयाचें नाही. कोणत्याही गोष्टीत काहीं अडचण दिसली, कीं नूरजहान ती तेव्हांच दूर करी.' जहांगीर आजारी असला म्हणजे म्हणे, 'वैद्याला काय अकल आहे? नूरजहानचें चातुर्य व अनुभव त्यास मुळीच नाही.' ती स्वभावाची उदार होती. कोणावर जुलूम करीत नसे. निराश्रित मुलांचा ती साभाळ करी. सर्व लोक तिची वाखाणणी करूं लागले. बादशहाला तर तिचा उपयोग विशेष झाला. त्याच्या लहरी व जुलमी वर्तनावर तिनें उत्तम दाब ठेवून कामाचा बंदोबस्त केला. दिवसास ती त्याला मद्यपान करूं देत नसे; आणि रात्रीस मुद्धां तें मर्यादेबाहेर जाऊं देत नसे. बादशहानें सर्व लोकांशां सभ्यतेने व योग्यतेने वागावें याबद्दल ती विशेष खबरदारी घेई. व्यसनाच्या नादीं लागून त्याचा पोषाख व रीतभास ती बिघडूं देत नसे. स्वतःच्या अकलेने व परीक्षेनें, शहाण्या व परोपकारी बापाच्या मदतीनें, आणि नवऱ्याच्या उदार सौजन्यानें, तिनें सर्व राज्यास

एक विशेष प्रकारची शिस्त लावून दिली तेणेकरून खर्चही कमी लागू लागला. राज्याची भरभराट ज्यास्त होऊं लागली त्या वेळच्या रीतीस अनुसरून जो न्याय लोकांस मिळावयाचा, तो तात्काळ मिळू लागला दरबारची शोभा व वैभव वाढविण्यात तिचें चातुर्य विशेष होते. राजवाड्यांतील सामान-सुमान व्यवस्थितपणें लावून सर्व वस्तु जेथच्या तेथें ठेवण्यात ती कुशल होती. ह्या कामी तिची आवड व कल्पना तारीफ करण्याजोगी हांती / स्त्रियांचे अनेक नवीन शृंगार व दागिने तिनं प्रचारात आणिले स्त्रीवर्गाची स्थिति सुधारण्याचे तिने पुष्कळ प्रयत्न केले तिच्या गुणास मोहित झालेल्या बादशहाचे वर्तनही पुष्कळ सुधारले पूर्वीच्यासारखी दुष्ट कृत्ये त्याच्या हातून ती होऊं देत नसे सुलताना रक्षिया इच्याबद्दल इतिहासकाराने लिहिलेला अभिप्राय नूरजहानला लागू पडतो, तो असा की, ' तिच्या अंगी राज्यकर्त्या पुरुषाला अवश्य ते सर्व गुण आहेत अत्यंत कसोशिने तिचे वर्तन तपामं लागल्यास, ती जात्या बायको होती, या पलीकडे अन्य अवगुण तिच्यात मिळावयाचा नाही '

/ येथवर नूरजहानच्या चांगुलपणाचे वर्णन झाले पण कसे झालं तरी ती बायको होती, आणि तिच्यात जवर महत्वाकाक्षा वसत असल्यामुळे जहांगीरच्या उतार वयात, पुढे तख्तावर कोणास बसवावे, याजबद्दल तिनं नानातऱ्हेच्या भानगडी व उलाढाली उपस्थित केल्या तेणेकरून सर्व राज्यात बखेडे उत्पन्न झाले त्या प्रसंगाच्या नूरजहानच्या वर्तनाचा राज्यातील इतर पुरुषांशी विशेष संबंध असल्यामुळे, ती हर्षाकत पुढे येईल

(५) दक्षिणेंतील भानगडी — अकराव्या बादशहाने अहमदनगरावर स्वारी केल्यानंतर खानखानान नामक सरदाराची दक्षिणच्या मुन्यावर नेमणूक झाली होती मीर्झा अब्दुर्हीम खानखानान हा बहरामखानाचा मुलगा दक्षिणच्या कारभारावर हाता त्याच्या हातून दक्षिणचा बंदोबस्त योग्य प्रकारे होईना, म्हणून महाबतखान व खानजहान लोदी याम तिकडे पाठवून खानखानान ह्यास जहागीरने परत बोलाविले पुढे त्यास निरनिराळ्या ठिकाणी काम देऊन पुनः दक्षिणेंत पाठविले शहाजहानने वापाच्या विरुद्ध बंड केले, त्यात ह्याचे अंग होते खानखानान १६२६ त लाहोर येथें मरण पावला जहागीरच्या वेळेस खानखानानची बडेजाव विशेष नव्हता प्रसंग पडेल तसा तो वागणारा असल्यामुळे त्याजवर कोणाचा भरंवसा नसे तस वषें तो दक्षिणेंत होता, परंतु शत्रूस साचील

होऊन, त्यानें मोगल बादशहांची कामगिरी विश्वासाने बजाविली नाहीं. मलिकंबराची व त्याची उत्तम दोस्ती होती. ठिकठिकाणीं आपले हेर ठेवून हरएक व्यवहाराची बातमी ठेवण्यांत तो मोठा पटाईत होता. तो विद्वान् असून त्यास भाषाही पुष्कळ येत होत्या.

प्रसिद्ध मुत्सद्दी मलिकंबर अहमदनगरचा उद्धार करीत होता, त्याची हकीकत निजामशाहीचे भागांत दिली आहे. ती येथें संदर्भास घेतली पाहिजे. अंबरनें खानखानानचा पाडाव करून अहमदनगर परत घेतलें. खानखानान बऱ्हाणपुरास परत आला. उत्तरेकडे शहाजादा खुसू त्यानें केलेलें बंड मलिकंबरच्या पथ्यावर पडलें. खानखानान हा दक्षिणच्या राजांपासून लांच घेऊन स्वस्थ बसतो, असें जहांगीर यास वाटलें. त्यावरून खानजहान लोदी नामक दुसऱ्या सरदारास त्यानें दक्षिणचे आधिपत्य दिलें. ह्यापलीकडे दुसरी कांहीं तजवीज त्यानें तूर्त केली नाहीं. पुढें सन १६१६ ह्या वर्षी शहाजादा खुर्रम यास जहांगीर बादशहानें दक्षिण देश जिंकण्याकरितां पुनरपि पाठविलें, आणि आपण आपल्या सर्व इतमासासह स.१०-११-१६१६ रोजीं सुसुहूर्तानें अजमिराहून निघून मांडवगडपर्यंत त्याजबरोबर गेला. स्वतः बादशहा चालून आल्यामुळें लष्करास उत्तेजन आलें. खुर्रम ह्याने चांगलाच पराक्रम गाजविला. त्याच्या अर्गी युद्धचातुर्य विशेष आहे असें दिसून आलें. मलिकंबराचा पराभव होऊन अहमदनगर फिरून मोगलांस मिळालें. वरील प्रसंगीं दक्षिणेंतील मुसलमानांचे तंटे खुर्रमच्या उपयोगीं पडले. मलिकंबर सुनी होता; विजापुर व गोवळकोंड्याचे सुलतान शियापंथी होते. त्यांनीं मलिकंबरास मदत केली नाहीं. जय प्राप्त झाल्यावर खुर्रम मांडवगडास ता. १२-१०-१६१७ रोजीं जाऊन बापास भेटला. जहांगीरनें त्याचें स्वागत फारच प्रेमानें केलें, आणि त्यास 'शहाजहान' असें नांव दिलें. पुढें जहांगीर गुजराथेंत आला, आणि तो प्रांतही आपल्या मुलाच्या ताब्यांत देऊन आपण परत आगऱ्यास गेला, (१६१८).

दक्षिणची ही व्यवस्था फार दिवस टिकली नाहीं. शहाजहान उत्तरेकडे गेला असतां मलिकंबरानें मोगल पौजेचा मोड करून, (१६२०), तो मांडवगडपर्यंत चालून गेला. तेव्हां पुनरपि शहाजहान दक्षिणेंत आला. ह्या प्रसंगीं त्यानें आपला भाऊ खुसू यास बरांवर आणिलें. तिकडेच पुढें त्या हुझार राजपुत्राचा शेवट झाला हें वर सांगितलेंच आहे. शहाजहाननें मलिकंबरचा

बंदोबस्त करून बराच मुलूख परत मिळविला परंतु लवकरच दरबारात घोटाळे उत्पन्न झाल्यामुळे, अहमदनगरचा बंदोबस्त तितकाच सोडून त्यास दरबारी परत जावें लागलें (१६२२)

६. जहांगीर बादशाहा आणि इंग्रज लोक (अ) कॅप्टिन हांकिन्स - सोळाव्या शतकाच्या अखेरीस पूर्वेकडील राज्याविषयी काहीं चमत्कारिक बातम्या इंग्लंडांत उठल्या होत्या हिंदुस्तान म्हणून एक देश आहे तेथे कोणी विलक्षण पराक्रमी राजा उत्पन्न होऊन सर्व देशावर राज्य करूं लागला आहे त्याच्याइतका शहाणा पुरुष क्वचित्च जन्मास येतो सर्व धर्मांवर त्याची अनुपमेय समान दृष्टि आहे स्त्रियाची सुद्धा येथे वाहवा होते इंग्लंडात त्या वेळी धर्मासंबंधी जुलूम अत्यंत दुसह झाले असल्यामुळे, पूर्वेकडील ह्या विलक्षण कथाण्यानी लोकांचे चित्त वेधून गेले अशा राजास एकदा तरी पाहवा, अशी लोकांस इच्छा उत्पन्न झाली येथे आल्यावर प्रवाश्यास जे देखावे दृष्टीस पडले, त्यानीं ते थक होऊन गेले हिंदुस्तानचे लोक हरएक बाबतीत सुधारलेले आहेत, राज्यकारभारपद्धति त्यास चांगली साधली आहे, त्याच्या कित्येक गोष्टी फ्रान्सच्या चौदाव्या लुईने सुद्धा अनुकरण करण्यासारख्या आहेत, अशी त्या प्रवाश्याची खात्री झाली. विशेषत इकडचे लोक रानटी व अज्ञानी असतील, हा त्याचा भ्रम दूर होऊन, इकडे धर्म, भाषा, काव्य, कला, इत्यादिकाची विलक्षण उन्नति झालेली त्यांच्या दृष्टीस पडली

अकबर बादशाहानें हिंदुस्तानात भकम पायावर स्थापिलेले हें राज्य हस्तगत करून घेणारा शत्रु त्याच्याच कारकीर्दीत इंग्लंडात उत्पन्न झाला होता, हे त्याच्या स्वप्नीही नसेल स १६०० ह्या वर्षी इंग्लंडात प्रसिद्ध राणी एलिझाबेथ राज्य करीत असता, पूर्वेकडील देशाशी व्यापार करण्याच्या निमित्तानें ईस्ट इंडिया कंपनीची स्थापना होऊन, जहांगीरच्या वेळेस हिंदुस्तानात पोर्तुगीझ, डच, व इंग्रज अशीं तीन राष्ट्रे आपला व्यापार वाढविण्याच्या कामी बादशाहाची कृपा संपादण्याची खटपट करूं लागली पोर्तुगीझ लोक अगोदरच शंभर वर्षांपासून हिंदुस्तानात राहत होते. अकबराची त्याजवर कृपा होती. जहांगीरचाही लोभ त्यानीं संपादिला होता पूर्व समुद्रांतील बेटांत डच लोकांशी इंग्रजांचा झगडा होऊन त्यानीं सुरतेस आपला तळ देण्याची

खटपट चालविली. सुरत हें फार दिवसांपासून व्यापाराचें ठाणें असून तेथें बंदराच्या सोयी उत्तम होत्या. स. १६०८ त कॅप्टिन हॉकिन्स हा हेक्टर नामक गलबतांतून सुरत बंदरीं आला. इंग्लंडचा राजा पहिला जेम्स याजकहून त्यानें जहांगीर बादशहास पत्र आणिले होते. मुकर्रबखान म्हणून त्या वेळेस गुजराथचा सुभेदार होता त्यास हेक्टर जहाजावरील तोफांची बरीच धास्ती वाटली. तो सुरतेस आला, आणि त्यानें हॉकिन्सपासून कांही जिन्नस खरेदी केले. सुरतेस पोर्तुगीझ लोक होतेच त्यांनीं मुकर्रबखानास पैसे भरून त्याजबळ इंप्रजांची व त्यांच्या राजाची पुष्कळ नाळस्ती केली. ग्रेट ब्रिटन हे बेट अगदीं भिकार व तेथेचा त्याचा राजा म्हणजे कांळी लोकांचा नायक होय, अशी त्यांनीं कागाळी केली. त्यांनीं हॉकिन्सचे एक गलबत पकडिलें, पण हेक्टरवर हल्ला करण्याची त्यांची छाती नव्हती. शेवटीं हिंदुस्तानांतील माल खरेदी करून तो हेक्टर जहाजावर भरून हॉकिन्सनें इंग्लंडास पाठविला. हेक्टर निघून जातांच मुकर्रबखान हॉकिन्सपासून घेतलेल्या मालाचे पैसे देईना पुढें आग्न्यापर्यंत सुरक्षित पांचविण्यासाठीं स्वाम व शिपाई वरोवर घेऊन हॉकिन्स बादशहाच्या भेटीस गेला.

जहांगीरच्या दरबारांत फारशी भाषा चालत असे पण हिंदुस्तानी तरसर्वास समजे. शिवाय जहांगीर व त्याचे बहुतेक कामदार तुर्की भाषाही बोलत. ह्याच तुर्की भाषेंत हॉकिन्सशीं बादशहा संभाषण करी. हॉकिन्सला तुर्की येत होतें. लवकरच हॉकिन्सवर जहांगीरची मर्जी वसली त्यानें त्याच्या मागण्या कबूल केल्या, आणि सुरतेस वखार घालण्याची परवानगी दिली. त्यांजवर कोणी जुलूम करूं नये, व विनाकारण पैसे उपटूं नयेत, असें त्यानें फर्माविलें. हॉकिन्स यास त्यानें चारशे स्वारांची मनसब देऊं केली. ह्या मनसबीचे सालाचें उत्पन्न अठ्ठेचाळीस हजार रुपये हांतें. हें काम घेऊन आपल्याजबळील एका बाईला क्रिस्ती करून तिच्याशीं हॉकिन्सनें लग्न लावावें असें बादशहाने सुचविलें. हॉकिन्सनें ती बाई न पत्करितां दुसऱ्या एका बाईशीं लग्न केलें आणि स्वतः इंप्रजांच्या व्यापाराची वृद्धि करण्याकरितां तो आग्न्यास राहिला. दोन वर्षेपर्यंत सतत त्याचें वाड्यांत जाणे येणें असे. घुशालस्तान्यांत बादशहाबरोबर तो खानपानास जाई. त्या देवीं परोपविणी अनेक प्रकारची माहिती त्यानें बादशहास दिली. हॉकिन्सनें मुकर्रबखानाच्या गैरवर्तनाचे बादशहाकडे गाऱ्याणें

केले त्या खानाविरुद्ध पुष्कळ कागाळ्या बादशहाच्या कानावर अगोदरच गेल्या होत्या त्याने लोकापासून पैसे उपटून जुलूम केले होते बादशहाकडे पाठविण्याकरितां म्हणून एका हिंदु स्त्रीस त्याने पकडिलें, आणि शेवटी तिला स्वतः पाशीच ठेवून घेतले. इत्यादि गोष्टी ऐकून बादशहाने त्यास आग्न्यास बोलाविले, आणि त्याजपासून होतें नव्हतें त सारें हिसकावून घेतले तथापि मुकर्बखानाने पैसे वगैरे भरून आपली सुटका करून घेतली पुढें त्यास पहिले काम पुन मिळून तो गुजरायत आला, आणि तेथ हाकिम्सचा सड घेण्याचा त्याने संकल्प केला इंग्रजाना व्यापार करण्याची बंदी केल्यास आपण गोव्याहून हिरेमाणके आणवून देतो असे खानानें बादशहास कळविलें दुसरे अमीरही इंग्रजाविरुद्ध ओरड करूं लागले एक तर असे सुद्धा म्हणाला कीं इंग्रजाना हिंदुस्तानात पाऊल ठेवूं दिल्यास ते लवकरच सर्व देश बळकावून वसतील हें ऐकून जहांगीरची पाचांवर धारण बसली त्याने प्रवा दिलेला सर्व वचने परत घेतलीं, आणि इंग्रजास हिंदुस्तानात व्यापार करण्याची मनाई केली तेव्हा सन १६११ मध्ये हाकिम्स आपल्या बायकोंसह आग्न्याहून निघून गेला येणेकरून दोन वर्षांचे त्याचे श्रम फुकट गेले हाकिम्सच्या हातून पुढे काहीं महत्त्वाची कामे झालीं नाहींत. थोडी वर्षे व्यापार करून परत जात असता तो एर्लंडनजीक समुद्रांत मरण पावला, आणि त्याच्या बायकोने इंग्लंडात दुसरे लग्न केले

मोगल बादशहाच्या वैभवाविरुद्धी नाना प्रकारच्या गोष्टी हाकिम्सने स्वदेशच्या लोकास कळविल्या जहांगीरच्या राज्याचा वसूल पन्नास कोटि रुपये आहे, असे जेव्हा त्या लोकानी ऐकिले, तेव्हा ते अगदी थक् झाले इंग्लंड व स्कॉटलंडचा वसूल त्या वेळेस एक कोटि रुपये होता फ्रान्सचा पराक्रमी राजा चौदावा लुई ह्याच्या राज्याचा वसूल पाच कोटि होता 'जहांगीरचा स्वतःचा व जनानखान्याचा दररोजचा खासगी खर्च ८० हजार रुपये आहे. वीस कोटि रुपये त्याच्या खाजिन्यात नेहमी शिल्लक असतात, हत्ती, घोडे, उंट, खेचरे, हरणे, ससाणे व गाणारे पक्षी वगैरे किती आहेत याची तर गणतीच नाहीं क्षणमात्रात २० हजार लोकांचा फौज जवळ येऊन उभी राहते, आठ दिवसाचा अवकाश दिला तर तीन लाख फौज गोळा होते एकंदर मनसबदार तीन हजार आहेत बादशहापुढे जाणाऱ्या प्रत्येक इसमास नजराणा करावा लागतो. नजरोजचा सण व बादशहाचा वाढदिवस आले, म्हणजे लोक सुंदर व

बहुमोल वस्तु बादशहास नजर करीत असतात.' इत्यादि गोष्टी ऐकून पाश्चात्यांचीं मनं चकित झालीं, त्यांत नवल नाहीं.

(आ) सर टामस रो, (१५८०-१६४४).—हॉकिन्स गेल्यावर मोगलांच्या दरबारां इंद्रजांचें वजन राहिलें नाहीं. तरी त्यांनीं सुरतेस पुष्कळ धामधूम केली. ते मोगल अधिकाऱ्यांस विचारीनातसे झाले. मक्का व सुरत यांजमधील मुसलमानांचा व्यापार त्यांनीं बंद केला. सर हेन्री मिडलटन नांवाचा एक चलान्त इंद्रज व्यापारी सुरतेस आला, पण त्याला तेथे व्यापार करण्याची परवानगी मिळाली नाहीं, म्हणून तांबड्या समुद्रांत जाऊन मोचा येथे जात येत असलेलीं सर्व मुसलमानी गलबतें त्यांनं अडविलीं, त्यांस आपला विलायती माल विकत घेण्यास भाग पाडिलें, आणि त्यांजवळचा सर्व माल सुरतेच्या भावानें त्यांनं खरेदी केला. तेव्हां सुरतेच्या मोगल व्यापाऱ्यांस धास्ती पडून त्यांनीं इंद्रजांस सुरत येथे वखार घालूं दिली. हें पोर्तुगीझ लोकांस न आवडून त्यांनीं मोगलांस दोष दिला. त्यांची व इंद्रजांची सुरतच्या बंदरांत मोठी कडाक्याची लढाई होऊन पोर्तुगीझ पराभव पावले. आपल्या राज्यांत येऊन हे परस्थ लोक कां लढतात, याची मोगल अंमलदारांनीं चौकशी केली नाहीं. त्यांनीं आपला आब राखणें जरूर होतें. इंद्रजांस जय मिळतांच त्यांजबरोबर मोगल अधिकारी सलोक्यांनं वागूं लागले.

अशा गोष्टी चालू असतां सर रो नांवाचा हुशार व नांमांकित गृहस्थ ब्रिटिश राजाकडून जहांगीरकडे वकील म्हणून आला, (१६१५). तो हॉकिन्सपेक्षां जास्त वजनदार होता. त्याचा जन्म सन १५८० त झाला असून, ह्या वेळीं त्याचें वय ३५ वर्षांचें होतें. त्याजबरोबर सेक्रेटरी, उपाध्याय वगैरे बराच लबाजमा होता. त्यांनं मोगल दरबाराचें केलेलें वर्णन फारच मनोरंजक आहे. तो मोठ्या थाटानें सुरत येथे उतरला. बंदरांतील इंद्रजांच्या जहाजांनीं त्यास ४८ तोफांची सलामी दिली. त्याचें स्वागत करण्याकरितां एक लष्करी टोळी (गार्ड) तयार ठेविली होती. एका उषड्या शामियान्यांत मोगल अधिकाऱ्यांनीं रोची भेट घेतली. पण लवकरच त्यांनीं त्याजबरोबर दांडगाईं सुरू करून त्याच्या पेठ्या वगैरे उघडिल्या. बादशहास देण्याकरितां आणिलेले नजराणे त्या पेठ्यांत आहेत असें रोनें सांगितलें, तरी त्यांनीं तें मानिलें नाहीं. शहरांत उतरण्यास त्यास जागा व तंबू मिळाले. बऱ्हाणपुरास जाण्यास गाच्या

व पाहूरा मिळण्यास एक महिना लागला बऱ्हाणपुर हे दक्षिणेचे नाके होते सर्व बाजूंकडून तेथे रस्ते आले होते सुरतेहून बऱ्हाणपुरास उत्तम रस्ता केलेला होता बऱ्हाणपुरास पोंचण्यास रो यास पंधरा दिवस लागले रस्त्यावरील प्रदेश रूक्ष होता मातीच्या भितीचीं घरे बाधिलेलीं होती रोच्या पसंतीस एकही घर आले नाही रस्त्यात रामोशाची वगैरे भीति होती बऱ्हाणपुरास कोतवाल शहराबाहेर त्यास घेण्यास आला उतरण्यास दिलेला बंगला रो यास आवडला नाही, म्हणून तो आपल्या तंतूतच राहिला बऱ्हाणपुरास दक्षिणेच्या फौजेची छावणी असून तिजवर शहाजादा पर्वाझ मुख्य होता पर्वाझची व रोची भेट झाली त्याचा थाटही बादशहासारखाच होता तो उंच सजात बसला असून आसनाच्या वर भरगची चादवा उभारला होता खालच्या बाजूस उमराव मंडळीकरिता एक भव्य चौरंग केला असून, त्याच्या सभोवती गजाचा कठडा होता बादशहापुढे जमिनीस लवून नमन करावे लागे रो तसे करण्यास खुर्चा नव्हता 'मी वकील आहे तुमचा नोकर नव्हे,' असे बोलून तो येथे पर्वाझपुढे गेला उमराव लोक त्याजपुढे हात जोडून उभे होते रोने शहाजादास लवून सलाम केला, तेव्हा पर्वाझने उलट सलाम केला रोने आपले काम काय आहे ते कळविले शहाजादाने पुष्कळ प्रश्न विचारिले त्याची उत्तरे देण्यास रो सजापाशी जाऊ लागला, परंतु सेक्रेटरीने त्यास पुढे जाऊ न देता सांगितले की 'इराणचा किंवा तुर्कस्तानचा शहा यास सुद्धा सजात जागा मिळायची नाही' हे सर्व रो यास मुळीच आवडले नाही तथापि पर्वाझचा स्वभाव गोड होता त्याने रोच्या मागण्याकबूल केल्या 'तुम्ही पाहिजे तर बऱ्हाणपुरास वखार घाला तुम्हांस आगऱ्यास जाण्यास शिबंदी व गाड्या देतो,' असे त्याने सांगितले रोने आणिलेले नजराणे त्याने स्वीकारिले मद्याची एक पेटी पाहून तर त्याच्या तोंडाला पाणी सुटले. 'तुमच्याशी काही एकातात बोलावयाच आहे,' असे रोला सांगून तो निघून आत गेला रोने बाहेर बराच वेळ वाट पाहिली परंतु पर्वाझ मद्यपानाने इतका गुंग झाला होता, की त्यास कोणी भेटण्याची सोय नव्हती शेवटी रो वाड्यातून निघून गेला

पुढे रो बऱ्हाणपुर सोडून निघाला. अजमिगस जाण्यास त्यास एक महिना लागला; त्या वेळी त्यास ताप येत होता रस्त्यांत त्याने मांडवगड, चितोड इत्यादि प्रेक्षणीय स्थळे पाहिली तारीख २३ डिसेंबर सन १६१५ रोजी

अजमिरास पोचला. जहांगीरचा मुकाम त्या वेळां अजमीर येथेंच होता. तारीख १० जानेवारी १६१६ रोजी त्याची बादशाहशाही प्रथम मुलाकात झाली. त्यानें आपल्या भेटीचें इत्थंभूत वर्णन केलें आहे. तो बादशाहापुढें जमिनीपर्यंत लवला नाहीं. तीन प्रकारच्या आसनांतून पुढें जातांना प्रत्येक ठिकाणीं त्यास मुजरा करावा लामला. शेवटीं प्रधानमंडळांत त्यास जागा मिळाली. जहांगीरचा दरबार त्यास लंडनच्या नाटकगृहासारखा वाटला. बादशाहा उंच सज्जांत बसला असून खालीं कमी जास्त उंचीच्या चौरंगपीठांवर मंडळी बसली होती. जहांगीरनें ह्या इंग्रज वकिलाची मोठ्या आदरानें भेट घेतली. 'इंग्लंडचा राजा माझा भाऊ आहे,' असें त्यानें म्हटलें. जेम्सचें पत्र त्यानें मोठ्या कौतुकानें न्याहाळून पाहिलें. त्यासोबत फारशी भाषांतर होतेच. एक बाजा, सुन्या, चाकू, एक भारी तलवार, एक कशिदा काढिलेला दुपट्टा, आणि एक बगी इतक्या वस्तू रोनें नजर करण्याकरितां आणिल्या होत्या, त्यांचा जहांगीरनें स्वीकार केला. रोबरोबरच्या एका इसमास तो बाजा वाजविण्यास बादशाहानें सांगितलें. गाडी बाहेर होती, ती पाहण्यास त्यानें कांहीं लोक पाठविले. रोच्या तब्यतीविषयी बादशाहानें अनेक कुशल प्रश्न विचारिले, आणि ती बरी नाहीं असे ऐकून, फार दिलगिरी प्रदर्शित केली. 'माझे वैद्य तुम्हांस बरे करतील, बरे होईपर्यंत तुम्ही याहेर पडूं नका, पाहिजे ते मोकळेपणानें मागत जा,' वगैरे सांगून त्यास बादशाहानें निरोप दिला. ह्या मुलाखतीनें रो अत्यंत खुष होऊन गेला. इतक्या सन्मानानें बादशाहा दुसऱ्या कोणास भेटत नसतो असें त्यास पुढें कळलें.

दरबार आटपल्यावर जहांगीरनें आपला पहिला थाट सोडून दिला. स्वतः जाऊन त्यानें गाडी पाहिली; आत बसून त्यानें आपल्या नोकरास ती ओढण्यास लाविले. नंतर त्यानें रोच्या नोकरांकडून दुपट्टा व तलवार इंग्रजी पद्धतीनें स्वतःच्या अंगावर पंहरविली. तलवार उपसून ती परजून पाहिली. 'ह्या वस्तू अगदीं भिकार आहेत, इंग्लंडच्या राजानें कांहीं तरी मालवान् हिरे माणकें पाठविली पाहिजे होती,' असें तो पोर्तुगीझ धर्मगुरुंपाशीं बोलला. नंतर पुष्कळ दिवसपर्यंत व्यापाराच्या तडजोडीचें बोलणें चाललें. शहाजादा खुर्रम ह्यानें त्या कार्या बरीच मेहनत घेतली. जमिनीवर इंग्रज व्यापाऱ्यांपासून जकात घेऊं नये, असें जहांगीरनें फर्माविलें. पण रो यास नुसते फर्मान नको होतें. दोन राष्ट्रां-

मध्ये शिरस्त्याप्रमाणे कायमचा तहनामा जहांगीराने सहा केलेला त्यास पाहिजे होता, पण असा तह केल्याने मोगल अधिकार्यांचे वर्तन नियंत्रित होईल, इंग्रजांच्या हातून थोड्याशा हलक्या किमतीच्या नजराण्यापेक्षा त्यास ज्यास्त काही प्राप्ति व्हावयाची नाही, आणि त्याचे सर्व अधिकार जातील, ही गोष्ट रोच्या लक्षात आली नाही. मोगल दरबारचा अशी चाल होती, की बादशहा जे जे शब्द बोले आणि जीं जीं कृत्ये करी तीं सर्व लिहून ठेवण्यात येत, म्हणून एकंदर दिवसाची सर्व कर्मां हकीकत पाहिजे त्यास पाहण्यास मिळे ती गुप्त ठेवण्यांत येत नसे ही बादशाहा तवारीख पाहण्यास एक रुपया फी पडे. तो रुपया दिला म्हणजे अत्यंत गुप्त व महत्त्वाच्या गोष्टींचे व्यवहार पाहिजे त्यास कळत बादशहा मरण पावल्यावर त्याच्या कारकिर्दीचा इतिहास या तवारीखीवरून तयार केला जाई हा प्रकार रो यास फारच अनिष्ट वाटला. काहीच गुप्त राहत नसे अशा प्रकारे दिवस काढीत असता, रो यास दरबागचा कटाळा आला. त्यातील नवेपणा निघून गेल्यावर कटाळा येणे साहाजिक आहे कामगार लोक रो यास वारंवार दावू लागले एकदा लोकाना त्यास लाल कठड्याच्या आत येऊ दिले नाही बादशहाकडे तक्रार केल्यावर ती हरकत दूर झाली. एकदा उदेपुरच्या राण्याच्या मुलाची दरबारात मुलाकान झाला त्या राजपुत्राने बादशहास तीन नमस्कार घातले, तेव्हा बादशहाने त्यास आपल्यानजीक सज्जात बोलावून त्याच्या मस्तकावर हात ठावला हा प्रकार पाहून रोच्या मनात हेवा उत्पन्न झाला तरी आरंभी बादशहाची गोवर पुष्कळ मर्जी होती एकदा एका गुन्हेगारास बादशहाने रो याजकडे शिक्षा करण्यास पाठविले, असे करण म्हणजे बादशहाची मोठी मर्जी आहे असे ममजले जात असे रोने त्या इसमास स्वतः-जवळ नोकर म्हणून ठेवून घेतले

ह्याच समयाम रोने जहांगीरस तह करून देण्याची विनंती केली तेव्हा लागलाच जिकडे तिकडे गवगवा झाला दरबारच्या मंडळीचा निश्चयच झाला होता, की तह करू द्यावयाचा नाही जहांगीर रोची मागणा कवळ करील अशी त्यास भीति पडली खुरम व आसफखान यानीं दुभाष्यास फितवून ठेविले बोलणे चालत असता ते त्यास खुणा करीत तथापि रोने आपले म्हणणे बादशहापुढे स्पष्टपणे ठेविले जहांगीर बोलला 'फर्मान आहे तेवढे पुरे' रोने लेखी तहनामा देण्याविषयी आग्रह केला. जहांगीरने विचारिले, 'इंग्रज

लोक मला जवाहीर देतील काय ?' रो बोलला, 'जेथे आपण बादशहा आहां त्या हिंदुस्तानांतच रत्ने होतात; आपलीच रत्ने पुनः आपणांस परत आणून देण्यांत अर्थ कोणता !' जहागीर पुढे कांहीं बोलला नाही. एका सरदाराचा पोर्तुगीझ लोकांकडे कल होता, तो बोलला, 'इंग्रज लोक तरवारा, सुन्या, कापड यांवांचून दुसरें कांहीं आणीत नाहीत; पोर्तुगीझ लोक रत्ने, पाच, हिरे वगैरे आणितात.' रोने पुनः पुनः मागणी करून बादशहा, खुर्रम व आसफखान या सर्वांस कटाळा आणिला. शेवटीं बादशहानें तहनाम्याचा मसुदा तयार करण्याची रो यास आज्ञा केली. रोने पडत्या फळाची आज्ञा समजून मसुदा तयार करून आणिला. त्या मसुद्यावरून रोची या कामीं किती योग्यता आहे हें दिसून येतें. मसुद्यांतील कलमें अर्शा होतीं, कीं ग्रेट ब्रिटनचा राजा व हिंदुस्तानचा बादशहा यांजमध्ये कायमचा स्नेह असावा. इंग्रजांस वाटेल तेथें व्यापार करण्यास मोकळीक असावी. बादशहाकरितां आणिलेले नजराणे रस्त्यांत अंमलदारांनीं खोलून पाहूं नयेत. इंग्रजांनीं आणिलेला कोणताही माल बादशहाचें नांव सांगून जबरदस्तीनें घेतला जाऊं नये. आयात व निर्यात मालावर एकदां बंदरावर शकडा ३॥ टक्के केवळ नांवाची जकात घ्यावी. मग दुसरे कोठेंही जकात घेण्यांत येऊं नये. इंग्रज व्यापारी मरण पावल्यावर त्याचा माल बादशहानें सरकारांत घेऊं नये. जे कामदार हीं कलमें पाळणार नाहीत त्यांस शिक्षा व्हावी. बादशहानें इतक्या गोष्टी केल्या, म्हणजे इंग्रजांनीं त्यास लागेल तो माल योग्य दराने पुरवावा, आणि त्यांनीं बादशहाच्या शत्रूंचा पाडाव करण्यासाठीं त्यास मदत करावी.' हीं कलमे रो यास फारच सौम्य वाटलीं. त्यास त्यांत हरकत घेण्याजोगें कांहीं एक दिसले नाही. त्याजवर लागलेंच मोर्तब होईल असें त्यास वाटले होते. परंतु कलमें सर्व राज्यांतील लहान मोठ्या कामदारांस जाचणारी होती, हे रोच्या ध्यानांत आलें नव्हतें. नजराण्याच्या लोभानें बादशहानें कदाचित् तह कबूल केला असता, पण खुर्रम व आसफखान अगदीं आडवे पडले.

मध्यंतरीं जहांगीरच्या मुलांत तंटे लागले. त्यांत नूरजहानचें अंग होतें. दरबारची कची हकीकत रो ईस्ट इंडिया कंपनीस लिहून पाठवीत असे. 'आपण समुद्रकांठ सोडून फार आंत गेल्यास आपला निभाव लागणार नाही; सर्व हिंदुस्तानांत गडबड उडून जाईल, असा प्रसंग कदाचित् लवकरच येऊन ठेपेल

खुस्रूच्या प्रयत्नांस यश आल्यास, इंग्रजांचा फायदा होईल किस्ती लोकांवर त्याची भक्ति आहे, आणि तो त्यांस फारच चाहतो, म्हणून किस्तीचे चांगले फावेल. पण शहाजादा खुर्रम बादशहा झाल्यास सर्व पारडे फिरले. इंग्रजांचा तो उच्छेद करील, किस्ती लोकांवर त्याची करडी नजर आहे. तो स्वभावानें अभिमानी, लबाड, जुलमी व प्रसंग पडेल तसा वागणारा आहे' इत्यादि गोष्टी रोंने आपल्या मालकास कळविल्या रोंचे म्हणणे कितपत बरोबर होते हे पुढील हकीकतीवरून व्यक्त झाले.

काहीं दिवसांनीं महंमद रेझा-बेग नांवाचा इराणचा एक वकील जहांगीर-कडे आला. त्याचा लवाजमा मोठा हांता उंची हत्यारे घेतलेले पन्नास स्वार, चाळीस बंदूकधाले व दोनशे शिपाई इतके केवळ त्याच्या बंदोबस्ताकरिता होते. त्याने जहांगीरची अशी काहीं स्तुति केली, कीं तिला सुमारच नाही. त्याने आणिलेले नजराणे पाहून तर रो यास लाजच वाटली सत्तावीस मौल्यवान् घोडे, नऊ मोठालीं खेचरे, सात उंट भरून मखमल, एक सुंदर पेटी, चाळीस बंदुका, पांच घड्याळे, एका उंटाच्या ओठ्याचा भरजरीचा कपडा, सात रेशमी गालिचे, दोन रत्ने, एकवीस उंट भरतील इतके द्राक्षासव, चौदा उंटे गुलाबपाणी, सात रत्नखाचित खंजार, पाच तशाच तलवारी, आणि मात सुंदर आरसे, इतके सामान त्याने बादशहास नजर म्हणून आणले होते इराणचा वकील आल्यावर काहीं दिवसांनीं बादशहाची स्वारी सर्व फौज बरोबर घेऊन माडवगडाकडे जाण्यास बाहेर निघाली अजमीर सोडल्यावर चार महिन्यांनीं बादशहा उज्जनीस पोचला. इराणी वकिलाचा व रोचा स्नेह जडला कारण दोघा-सही मोगलाच्या धरसोडीचा तिरस्कार आला होता इराणच्या वकिलाचे काम तडीस न जाता त्यास परत जावे लागले बादशहाने इराणच्या शहास परत दिलेले नजराणे अगदींच हलके होते महंमद रेझा-बेग हा इतका त्रासून गेला, कीं आसफखानाचा निरोप घेतल्याशिवाय आजारचें निमित्त करून तां तसाच निघून गेला त्याच संधीस खुर्रम व खुस्रू ह्या दोघाची भेट रोंने घेतली खुस्रूस दरबारची माहिती काहीं नव्हती अस दिसलें

मध्यंतरां रो यास मोगलांचा फारच राग आला इंग्लंडाहून काहीं नवीन नजराणे येत होते, त्यांच्या पेट्या रस्त्यांत कोणी अडविणार नाही, हें बादशहास कळल्यावर त्या त्याने उज्जनी येथें मागितल्या पेट्या हातीं आल्याबरोबर त्या

जहांगीरनें स्वतः उघडिल्या आणि पाहिले ते सामान त्यानें घेतलें. रोनें तक्रार केली, तेव्हां जहांगीर बोलला, 'तुमचें नुकसान भरून देऊं.' परंतु मद्यपानाचे नादांत तें काम तसेंच अर्धवट राहिलें. असें होता होता रो लोकांस अग्रिय होऊं लागला. त्याचें तह करण्याचें काम तर मागेंच पडलें. त्याने कामदारां-विरुद्ध तक्रारी केल्या, त्यामुळे त्यास सर्वच शत्रु झाले. तो स्वतः हे जाणून होता. प्रांतोप्रांतांच्या सुभेदारांस व दुसऱ्या अंमलदारांस रोची भीति वाटण्याचें कारण असें होतें, कीं ते रयतेवर जुलूम करून पैसा काढीत; आणि सर्व जमिनी मक्त्यानें देत. हिंजूचा तर ते विशेष छळ करीत, आणि त्यानीं मोठमोठे दंड द्यावे म्हणून त्यांस उलटें टांगीत. या सर्व गोष्टी रो बादशहाच्या कानावर घाली; तेव्हां त्यास चहाडखोर असे समजून सर्व अधिकारी पाण्यांत पाहूं लागले. इतक्यांत एक प्रकार घडून आला, त्यामुळे इंग्रजांचा आशांतु तुटला. प्राच्य लोकांविषयी इंग्रजांच्या मनांत विलक्षण अनादरबुद्धि असून ती त्यांस ज्ञांकता येत नाहीं. कांहीं आरमारावरचे इंग्रज शिपाई बंदुका घेऊन मुरतेस उतरले. त्यांनी सहज गप्प ठोकिली, कीं आपण मुरतेचा किल्ला घेण्यास चाललां या म्हणण्यांत कांहीं अर्थ नव्हता; पण तितक्यानेच मोगलाचा यावरपत्र उडाली. ती बातमी राजधानीस कळविण्यात आली मुरतच्या किल्ल्याचा डागडुजा मरू झाली. इंग्रज लोक गोवें घेणार व इंग्लंडांतून एक मोठे आरमार येत आहे, अशी वदंता उठली होती. रो केव्हां तरी नकळत पळून जाईल, असे बादशहास वाटलें. परंतु कालांतरानें या वदंता खांट्या आहेत. असे सर्वांच्या नजरेस आले. दुसरी एक चमत्कारिक गोष्ट त्याच संघांभ घडली. जहांगीरची आई मकेहून परत येत होती. इंग्रज चाच्यांनी तिचें गलबत पर्काडले, तेव्हा ईस्ट इंडिया कंपनीच्या गलबतांनी त्या बाईस सोडविलें. ही बातमी समजतांच दरबारच्या लोकांनी रोची वाहवा केली. ते असेही वाळले, कीं इंग्लंडच्या राजानें आपल्या लोकांस चांचेपणाचा धंदा करूं द्यावा हे आश्चर्य आहे.

इतर उपाय हरले असे पाहून रोने आपल्यानास लाचादाखल एक मोठें मोती नजर केले. त्याचा परिणाम लगेच झाला आमफखान इंग्रजांशी गोडीनें वागूं लागला तेव्हां बादशहाकडून द्यावयाच्या रकमा त्यास मिळाल्या. सर्व सरदार इंग्रजांचा माल घेण्यास उद्युक्त झाले. सर्व माल एकदम संपून गेला. आणखी तिप्पट असता तरी खपला असता शेवटीं आमफखानाचा जेहू कमी

होत चालला तरी ईंग्रज व मोगल याजमध्ये स्नेहभाव होता. शेवटी रोच्या हातून महत्वाचे काम काहीं सुद्धा झाले नाही, आणि निरुपाय होऊन तो १६१८ त निघून स्वदेशी गेला रोच्या वकिलातीची व्यापारसंबंधाची बाजू वि रि प्रकरण ९, कलम ५-८ त्यात दिली आहे.

७ अखेरच्या घालमेली, (१६२३-१६२७)—सर टॉमस रो निघून गेल्यावर जहांगीर बादशहाने सात वर्षे राज्योपभोग घेतला पण एकंदरीत हे दिवस त्याला फार कष्टप्रद गेले त्याची तब्यत बिघडली, की पुढील राज्य-व्यवस्थेबद्दल एकदम तंटे सुरू होत या तंट्यात सामील होणारी अनेक माणस होती बादशहाचे चार मुलगे, आणि त्याची खटपटी व पराक्रमी बायको नूर-जहान ही त्यात मुख्य होती शिवाय महाबतखान वगैरे वजनदार सरदार मर्जा-प्रमाण, आज एका पक्षास, तर उद्या दुसऱ्या पक्षास जाऊन मिळत. यापुढची कारकीर्दीची हकीकत म्हणजे या मंडळीने केलेल्या खटपटी होत सर्वांत वडील मुलगा खुस्र बिचारा गरीब होता, त्याची गोष्ट मागे येऊन गेलीच आहे. आरंभापासून खुस्र व पर्वाझ याचा पाडाव करण्याचे खुर्रमचे बेत चालले होते पर्वाझच्या हातून दक्षिणचा बंदोबस्त होत नाही, असं त्याने बापाच्या मनात भरविले त्यास परत बोलावून सन १६१६त दक्षिणचे आधिपत्य बाद-शहाने खुर्रम यास दिले, आणि पर्वाझ याजकडे बंगालचा कारभार सोपविला जहांगीरच्या मनात खानखानान यासही दक्षिणेतून परत बोलावावे असं होते, परंतु तो बलाढ्य सरदार बंड करील तर आपणास जड जाईल अशा समजुतीने काहीं युक्ति करून त्याचा बंदोबस्त करण्याचा बादशहाचा विचार होता खान-खानान यास एक पोषाख पाठवावयाचा आहे, असे बादशहाने त्या सर-दाराच्या एका नातलग बाईस कळविले त्या वेळेस ती बाई रागाऊनच बोलली, 'हा पोषाख विषयुक्त असेल, तो खानखानान वापरणार नाही आजपर्यंत दोन वेळा तुम्हीं त्यास विष देण्याचा प्रयत्न केला, पण त्या धूर्त माणसास तुमचे कपट कळून आलं' जहांगीरने तिची पुष्कळ खात्री केली, आणि 'मी स्वतः तो पोषाख घालून दाखवितो' असेही सांगितले, तरी त्या बाईने त्याचं म्हणणे ऐकिलं नाही. अखेरीस खानखानानचा बंदोबस्त करण्यास स्वतः दक्षिणेस जाण्याचा बादशहाने विचार ठरविला. तो माडवगडापर्यंत मोठ्या थाटाने गेला, हे मागे सांगितलेच आहे परंतु माडवगडास पांचल्यावर त्यास दुसऱ्याच भानगडीत पडावे लागले.

नूरजहानचा भाऊ आसफखान याची मुलगी मुस्ताज-महल ही शहा-जहानास दिलेली होती. त्या संबंधामुळे शहाजहानवर नूरजहानची मर्जी असून त्यासच पुढे बादशाही पद मिळावे अशा तिची आरंभी खटपट चालू होती. परंतु शहाजहान आपल्या तंत्राने वागणारा नाही असे पाहून, शेर-खानापासून नूरजहानला झालेली एक मुलगी होती ती खुस्रूस देऊन, त्याजला राज्य मिळवून देण्याचा विचार तिच्या मनांत आला. शहाजहान दक्षिणेत गेल्यावर त्याने खानखानानच्या नातीशी लग्न करून त्या बलाढ्य सरदाराची दोस्ती संपादन केली. ही गोष्ट नूरजहानला वाईट वाटली. शहाजहान व खानखानान एक झाले म्हणजे त्यांजपुढे आपले कांहीं चालणार नाही, आणि आपले स्वतःचे महत्त्व ठेवावयाचे असल्यास, आपली मुलगी खुस्रूस दिली पाहिजे, असा विचार मनांत आणून तिने खुस्रूस आपला वेत कळविला. खुस्रूच्या लग्नाची गोष्ट मागे आलीच आहे. त्याचे आपल्या वायकोवर उत्कृष्ट प्रेम होतें, म्हणून त्याने सात्विकपणास जागून राज्यावर लाथ मारिली, आणि नूरजहानचे वोलणें झिडकारून लाविले, तेव्हां नूरजहान विचारांत पडली. माठवगडाहून परत आल्यावर जहांगीर लाहोरास गेला. इतःपर लाहोर हेंच त्याने आपले मुख्य ठाणें केले. उन्हाळ्याच्या दिवसांत तो काश्मिरात जाई. व्यसनासक्त झाल्यामुळे त्याच्यांत फारसे त्राण राहिले नव्हतें. तो केवळ नूरजहानच्या सुटीत राहून कसे तरी दिवस लोटीत होता. त्याच्या सर्व पुत्रांत शहाजहानच काय तो धूर्त असून पाहिजे ती खटपट करून राज्य मिळविण्यास झटत होता. खुस्रूने लग्न करण्याचे नाकबूल केल्यावर सर्वांत धाकटा पुत्र शह्यार यास नूरजहानने आपली मुलगी देण्याची व जहांगीरच्या पश्चात् त्याजकडेच राज्य चालविण्याची खटपट सुरू केली. त्यामुळे अर्थात् इतर तीनही शहाजायांशी ती वांकडी झाली. तिघांचाही नाश करण्याचा तिने घाट घातला. जहांगीर आतां फार दिवस वांचत नाही हे तिला कळत होतें. इकडे तिचा भाऊ आसफखान शहाजहानचा सासरा असल्यामुळे त्या बहीणभावांचे हेतु भिन्न होऊन त्यांचेही वांकडे आले. आसफखानाने शहाजहानच्या वतीने खटपट सुरू केली. मुख्य चढाओढ फक्त नूरजहान व शहाजहान यांजमध्ये होती. कारण, दोघेही पाणीदार व अधिकारलोलुप असल्याने त्यांचे एकत्र नांदणे शक्य नव्हतें.

ह्या भाडणात महाबतखान व खानखानान हे सामील झाले खानखानानने दक्षिणेत अनेक अनन्वित कृत्ये केली होती त्याने शहाजहानचा पक्ष उचलिला. महाबतखान हा जातीचा रजपूत होता त्याच्या हाताखाली उत्तम रजपूत फौज होती केवढेही प्रसंग आले तरी जहांगीरशी राजनिष्ठ राहून त्याने आपला रजपुती बाणा सोडिला नाही खुसू हा उभय पक्षाच्या आड येत असल्यामुळे शहाजहान त्यास दक्षिणेत घेऊन गेला तेव्हा त्यास कोणी हरकत केली नाही तिकडे त्याचा स १६२१ च्या डिसेबरात खून झाला ह मागे आलेच आहे जहांगीरची तब्यत विशेष बिघडली होती, ती बरी झाली व त्यास खुसूच्या मृत्यूची वार्ता कळली, तेव्हा खुसूचा मुलगा बुलकी यास जवळ आणून त्याने त्यास गादीचा हक्कदार नेमिले, हे पाहून नूरजहान अस्वस्थ झाली बुलकी एकटा आहे, त्याचा समाचार सहज घेता येईल, प्रस्तुत शहाजहानचा बंदोबस्त करावा, असा तिचा मानस होता शहाजहानला दक्षिणेतून काढण्याची तिन एक युक्ति केली इराणच्या शहाने कंदाहार काबीज केले होते (१६२१), ते जाऊन परत घेण्याचा बादशहाकडून तिने शहाजहानास हुकूम पाठविला शहाजहानन कळविले, की 'दक्षिणेत बंडे फार आहेत, तर ह्या संधीस मला येता येत नाही' तेव्हा नूरजहानने दुसराच वेत करून कंदाहार परत घेण्याचे काम शह्यार यास दिले शहाजहानच्या हाताखालच्या मोठमोठ्या सरदारास आपल्या फौजा घेऊन शह्यार यास मिळण्याचा हुकूम झाला, तेव्हा शहाजहान निकरावर आला स १६२२ च्या पावसाळ्यात तो माडवगडास येऊन राहिला, पण त्यास नूरजहानशी लढाई करिता येईना आसफखानाचे त्यास आतून साह्य होतेच त्याने एक भयंकर युक्ति योजिली ती तडीस गेली असती, तर शहाजहानास सगळे सरदार येऊन मिळाले असते अलीकडे बादशहाचे ठाणे लाहोरास होते, परंतु बादशाही खजिना आगऱ्यास होता, तो उठवून लाहोरास न्यावा असे आसफखानाने बादशहास सुचविले खजिना बाहेर काढिला, म्हणजे शहाजहानने एकदम येऊन तो काबीज करावा असा तो घाट होता शहाजहान लोभी व महत्वाकाक्षी होता प्रत्यक्ष बापाची चोरी करण्यास तो मागेपुढे पाहाणारा नव्हता त्यास ही युक्ति पसंत पडून तीप्रमाणे वागण्याचा त्याचा निश्चय झाला

आसफखानाने तिजोरी उठविण्याबद्दल बादशहाचा हुकूम आगऱ्याच्या

खजिनदारास आणून पांचविला. त्यास तो हुकूम चमत्कारिक भासला. विना-
कारण खर्च होऊन, दगा होण्याचा संभव आहे असं त्याने परत कळविलें. पण
आसफखानाने ती सबब ऐकिली नाही. उंट भरून खजिना वाहेर पडणार, इतक्यात
शहाजहान त्वरा करून दक्षिणेंतून येत आहे, ही वार्ता खजिनदारास समजली,
तेव्हां एकदम त्याच्या डोळ्यांत उजेड पडला. त्याने क्षणांत सर्व घाट ताडिला, व
उंटावरून खाजिना उतरून तो परत किल्ल्यांत भरिला. शहाजहाननें आगऱ्याचा
किल्ला काबीज करण्याचे होते तेवढे प्रयत्न केले, पण ते सिद्धीस गेले नाहींत.
इतक्यात जहांगीर लाहोर सोडून दिल्लीस येत आहे असं त्यास कळलें, तेव्हां
वापार्शीच युद्ध करण्याशिवाय दुसरा मार्ग त्यास उरला नव्हता. ह्या कृत्यानें जहां-
गीरच्या डोळ्यातांल झोप चांगलीच उडाली. खजिना लुटण्याची वार्ता आका-
शांतल्या कुन्हाडाप्रमाणे त्याजवर येऊन आदळली. त्यानें सर्व बाजूंकडून फौजा
मागविल्या. काबूलचा मुभेदार महाबतखान, बंगालचा कारभारी पर्वीझ वगैरे
सर्व त्यास येऊन मिळाले. आगऱ्यानजीक यमुनेच्या कांठी बिलोचपुरा येथें
स. १६२३ च्या एप्रिलात बापलेकांची निकराची लढाई झाली. शहाजहानास
जय मिळण्याचा योग आला होता. त्याचा मुख्य साह्यकर्ता रजपूत सरदार
प्रसिद्ध रायरायन विक्रमजित याने जाऊन जहांगीरास पकडिलें. पण त्यांत
तोच मारला गेल्यामुळे त्याचे सर्व लोक पळाले, आणि शहाजहानलाही पळून
जाण्याशिवाय दुसरा मार्ग राहिला नाही. तो थोड्या स्वारांनिशी निसटून मेवा-
डच्या डोंगरांत गेला. पुढें काही दिवसांनीं बापलेकांचा पुनः समेट झाला.
शहाजहाननें धुर्वीत बापासमोर साष्टांग नमस्कार घातला, आणि पुनः असें
दुष्कृत्य न करण्याची शपथ वाहिली. शेवटीं जहांगीरनें त्यास क्षमा केली.
तथापि थोड्याच दिवसांत शहाजहाननें पुनः बंडाळी मांडिली. शहाजादा
पर्वीझवर बादशहाची विशेष मर्जी होती. त्यानें महाबतखानास सेनापति केलें,
तेव्हां पर्वीझचे वजन सहन न होऊन शहाजहाननें बंड केलें. खानखानान यास
महाबतखानाचा हेवा वाटून तो शहाजहानास मिळाला. ते दोघे बऱ्हाणपुराकडे
गेले. पर्वीझ व महाबतखान यांनीं त्यांचा पाठलाग चालविला. इतक्यांत
खानखानाननें शहाजहानास पकडून देऊन स्वतःचा बचाव करण्याचा विचार
चालविला. पण हा बेत घडून येण्यापूर्वीच तो शहाजहानास समजून आला,
आणि तो स्वराज्य सोडून दूर पळाला, तेव्हां खानखानान उघडपणें पर्वीझ

यास जाऊन मिळाला शहाजहान कोर्णाकडे गेला, त्याचा पुष्कळ दिवस पत्ताच लागला नाही कित्येक महिन्यांनी तो एकदम बंगाल्यात प्रकट झाला बऱ्हाण-पुराहून तो विजापुर गोवळकोड्यावरून तेलगणातून आल्या प्रातात व तेथून बंगाल्यात गेला बरोबर बायको मुस्ताज महल व तिचे मुलगे दारा, गुजा व औरंगजेब हे होते शहाजहानची चपळई पाहून अलाउद्दीन व मलीक काफूर यांच्या त्वरेची लोकास आठवण झाल्याशिवाय राहिली नाही बंगालची राजधानी डाका येथे तो एकाएकी आला, तेव्हा तेथील अधिकारी घाबरून काशीस पळून गेला शहाजहानने सर्व बंगाल प्रात उर्वस्त केला, व लोकाची संपत्ति हिरावून घेतली त्याने इतका छळ माडिला, की त्यास लोक चळचळा कापू लागले

पूर्वीं व महीबतखान तयारीत होतेच ते दक्षिणेतून अलाहबादच्या रस्त्याने ते काशीस गेले तेथे एक लटाई हाऊन शहाजहानचा पराजय झाला या प्रसंगी रजपूत-मुसलमानांचे वाकडे होते, तेच शहाजहानच्या पराभवास कारण झाले रजपुताच्या पराक्रमामुळे शहाजहानास जय मिळण्याचा योग आला होता, इतक्यात त्याचे मुसलमान साथीदार अलिप्त राहिले त्यामुळे रजपुतास पाठबळ न राहून ते रणागण सोडून पळाले तेव्हा शहाजहान पुन नशिवाची परीक्षा पाहण्याकरिता चार हजार स्वारानिशी दक्षिणेत गेला खानखानान, जाधवराव व उदाराम हे त्याचे साथीदार त्यास सोडून वादसहाचे नोकर बनले. तेव्हा नाइलाज म्हणून शहाजहानने बापास पत्र लिहून क्षमा मागितली. त्या पत्राचा जबाब मे १६२६ ला आला की, 'रोहटस व अशीरगड हे दोन किल्ले तुमचे ताब्यात आहेत ते आमच्या हवार्ली करा, आणि दारा व औरंगजेब यास आमचे जवळ ओर्लीस पाठवा' या गोष्टी मान्य करून शहाजहानने हे देान मुलगे लाहोरास पाठविले जून महिन्यात नूरजहानने त्यास आपल्या ताब्यात घेतले. पुढे शहाजहान बायकोस घेऊन नाशकास राहिला या वेळी रजपूत व मुसलमान यांच्या तंट्यानीच सर्व राज्याचा विभव व्हावयाचा होता अकबराने हे दोन पक्ष एकमेकावर दाब म्हणून मुद्दाम कायम राखिले होते त्याच्या वेळेस मुसलमानांचे अंग जहागीरच्या पक्षास होते, आणि रजपूत लोक खुसूच्या पक्षास होते जहागीर तस्त्यावर आल्यावर त्याने लष्करी ठरवि पद्धत म्हणून ठेविली नाही स्वतःची लहर किंवा नूरजहानचा दपटशा यांच्या जोरावर कसा तरी कारभार चालला होता, तरी त्याचा कल मुसलमानाकडे

असे: पण खुम्रूच्या बंडानंतर तो रजपुतांकडेही कांहींसा वळला होता. त्या-मुळें सैन्यांत दोन पक्ष होते. महाबतखान रजपूत असून खानखानान हा रजपुतांचा पाडाव करण्यास टपला होता. महाबतखानास हे कळून आल्यावर त्यानें खानखानान ह्यास अटकेत ठेविलें, तरी त्याने आपल्या खटपटी सोडिल्या नाहींत. त्यानें महाबतखान व पर्वाझ यांचे भांडण लाविलें. नूरजहान व आसफखान यांचे महाबतखानाच्या नाशाचे वेत चालू होतेच. ते सिद्धीस जाऊन त्या जरपूत सरदाराचे दिवस भरले जहांगीरने खानखानान यास लाहोरास पाठवून महाबतखानाचे सेनापतींचे काम काढून घेतलें, आणि त्याच्या जागी खानजहान नामक दुसऱ्या एका अफगाण सरदाराची नेमणूक केली. या कृत्यावरून जहांगीरच्या राज्यकारभाराचें धोरण दिसून येतें. अकबराने अफगाणांचा पाडाव करण्याकरितां रजपुतांस पुढें आणिलें. ह्या पद्धतीचे परिणाम पुढील कार्किर्दीत दिसून येतील.

महाबतखानाची कंयर खचली. जहांगीरास म्हातारचळ लागला असून खानखानान व नूरजहान ह्यांनी आपला नाश केला हें त्याला माहीत होतें. तो आपल्या स्वतःच्या किल्ल्यांत जाऊन आपली राजनिष्ठा व्यक्त करण्याची संधि पाहत स्वस्थ बसला. पण नूरजहान एवढ्यानें निश्चित झाली नाहीं. तिने त्यास ओढ्या प्रांतांत निघून जाण्याविषयी आज्ञा केली. निराश होऊन त्यानें पांच हजार रजपूत जमा केले आणि लाहोरास जाऊन बादशहास भेटण्याचा निश्चय केला. आसफखान व नूरजहान ह्यांस त्याची प्रत्येक हालचाल कळत होती. त्यांना रजपुतांची भीति फार होती. महाबतखान बादशहाचें मन आपणांकडे वळविले असे त्यांस वाटत होते, म्हणून जहांगीरकडून त्यांनी महाबतखानास असें कळविलें, कीं 'तुम्हीं आपल्या अपराधाचा जबाब देण्यास एकटेच यावे, बरोबर फौज आणूं नये.' महाबतखानास ह्यांतील इंगित कळलें. त्याचा एक जांवई तरुण व साहसी होता, त्यास त्यानें बादशहाकडे आपल्या-तर्फे बोलणे करण्यास पाठविलें. जांवई आला ही गोष्ट नूरजहाननें बादशहास कळविली नाहीं, आणि मधल्यामधे हुकूम सोडून महाबतखानाचा सूड घेण्याचा विचार चालविला. महाबतखानाचा जांवई जेव्हां बादशहाच्या छावणी-जवळ जाऊन पोचला, तेव्हां तिने त्यास हत्तीवरून उतरवून वीर्योत्तेजक सर्व कपडे काढण्यास लाविलें आणि हलकट चिथ्या घालण्यास दिल्या. नंतर त्यास काठ्यांनी

बडवून एका रोडक्या तट्टावर पृष्ठमुख बसविले, आणि अशा रीतीने फौजेतून त्याची धिड काढिली हे वर्तमान ऐकून महाबतखानाचे पित्त सवळले, पण त्याचे प्रसंगावधान गेले नाही हे सर्व नूरजहानचेच कृत्य होय, हे तो जाणून होता महाबतखानाचेचसे काय, पण वरच्यासारख्या कृत्यानी बहुतेकाचीं मने तिच्या-विषयी बिथरलीं हे इंगित जाणून त्याप्रमाणे महाबतखान वागत होता बादशाही फौज लाहोर सोडून काबुलास जात होती होज्याच्या पुलावरून झेलम नदी उतरून लोक पलीकडे चालले होते उजाडण्याचे सुमारास बहुतेक फौज, व सर्व सामानसुमान नदीपार होऊन जहांगीर बायकामुलासह पलीकडच्या बाजूस निजला होता महाबतखान नर्जीक आहे, हे माहीत असताही आसफखानाने बादशहाचा बंदोबस्त बरोबर ठेविला नव्हता ही संधि साधून महाबतखानाने ताबडतोब येऊन आपल्या रजपूत लोकानिशीं बादशहास वेढून आपल्या ताब्यात घेतले त्या वेळी जो घांटाळा उडाला, तो कार्ही विचारुं नये दोनशे लोक बरोबर घेऊन महाबतखान बादशहाच्या तंबूंत शिरला एक नोकर बाहेर येऊन म्हणाला, 'काय महाबतखान, काय ही अमर्यादा ! तुमच्या धाडसास सीमा आहे काय ' जरा येथे थाबा, बादशहास हे वृत्त कळवून तुमची खोडच मोडितो ! ' ह्याच नोकराने त्या वेळच्या घालमेलींची सुरेख हकीकत लिहून ठेविली आहे महाबतखानाने उत्तर केले नाही त्याच्या नोकरानी फळ्याची पडदी फांडिली, तेव्हा बादशहा बाहेर येऊन वसला महाबतखान अदबीने पुढे जाऊन वॉलला, ' आसफखानाच्या तडाक्यातून सुटणे मला अशक्य झाले आहे माझी फजिती होऊन मरण येणार असे पाहून, नाइलाजास्तव असे धाडस व मथादोल्लंघन करून मी आपणास शरण आलो आहे मरणाची किंवा इतर शिक्षा मला देणे आपल्या मते योग्य असेल, तर आपण तसे एकदम फर्मान करा ता मी आपल्यासमोर भोगाची इतकीच ह्या दासाची इच्छा आहे ' बादशहास उत्तर देण्यास सवडच मिळाली नाही महाबतखानाचे लोक आत घुसले आणि बादशहा त्याच्या ताब्यात आला प्रथमत तो रागाने लाल झाला, पण क्षणाव्यांत आपले मन आवरून त्याने पुढील सोगाची बतावणी इतकी उत्तम सुरू केली, कीं त्यामुळेच अंती त्याची सुटका झाली तो सर्वम्ही खानाच्या स्वार्थीन झाला खानानेही त्यास त्याच्या योग्यतेनुरूप वागविले अत करणातून तर बादशहास नूरजहानच्या जाचातून मुटल्याबद्दल समाधानच वाटले कारण, त्याने महाबतखानास तसे

बोलून सुद्धां दाखविलें. मद्य व अफीण यांच्या सेवनांत त्यास कशाचीही काळजी किंवा दुःख वाटत नव्हतें. परंतु नूरजहानची स्थिति मात्र जवळचें भक्ष्य दुसऱ्यानें हिसकून घेतरेल्या वाधिणीप्रमाणें झाली. ती नदी उतरून पलीकडे गेली. तिलासुद्धां एकदम पकडिले नाही, याजबद्दल महाबतखानास पुढें पश्चात्ताप झाला. खान बादशहास घेऊन शहर्यांच्या वाड्यांत जाऊन राहिला. नूरजहान नदी उतरून पलीकडे गेल्यावर तिनें आपले सर्व सरदार एकत्र जमवून त्यांजला उद्देशून भाषण केलें, कीं 'तुमच्या निष्काळजीपणानें व अव्यवस्थेनें असा प्रकार घडून आला. कोणाच्या ध्यानीं मनीं नाही अशी गोष्ट बनली; आतां तुम्हांला आपल्या वर्तनाची लज्जा वाटत नाही काय? हे नुकसान भरून काढण्यास तुम्हींच झटलें पाहिजे.' इकडे पूल मोडला, व उतारावर नदी उतरून बंडखोर खानाशीं लढाई करण्याचा त्या सरदारांनीं विचार केला. तो उतार वाईट होता, व सर्वच धांदल उडाली. वर सांगितलेला गृहस्थ म्हणतो, 'मीं नदीची एक शाखा उतरून दुसरीचे कांठीं नशीबाचे खेळ पहात उभा असतां, राणीचा कामदार येऊन बोलला, 'बेगमसाहेब विचारतात, ही वेळ उशीर किंवा ह्यगय करण्याची आहे काय? चला पुढें तडाख्यासरसे. वाट काय पाहतां?' राणीसुद्धां त्याच गर्दांत हजर होती. हत्तीवर बसून ती कशीबशी पलीकडच्या कांठावर गेली. तेथें रजपूत लोक तिला अडविण्याकरितां उभे होते. तिच्या हांथांत बसलेल्या दासीला एक बाण लागला, तो राणीनें ओढून काढितांना तिचे अंग रक्तानें भरून गेलें, तरी ती डगमगली नाही. ती स्वतः छातीची असून कुशल व अचूक नेम मारणारी बायको होती. तिने स्वतः अनेक वाघ मारिले होते. वाघ मारण्याच्या तिच्या हौसेची जहांगीरनें आपल्या वर्णनांत फारच तारीफ केली आहे. तथापि ह्या प्रसंगी तिचे कांहींच न चालतां फौजेसह पराभव पावून ती परत फिरली. रजपुतांनीं तिला नेऊन बंदांत ठेविलें. आसफखान पळून महाबतखानास जाऊन मिळाला, इकडे बादशहा महाबतखानाशीं फारच गोडीनें वागूं लागला. त्यानें त्याजवर इतकी मेहेरबानी दाखविली, कीं महाबतखानाचे मनांत बादशहाविषयीं मुळींच वहीम राहिला नाही. वास्तविकरीत्या नूरजहानचाच नाश करण्याचा त्याचा विचार होता. तिनें सर्व राज्यांत अंदाधुंदी माजविली होती. सर्व लोक तिजविरुद्ध ओरडत होते. तेव्हां सुटका करून

घेण्याचा शेवटचा उपाय तिने केला बादशहाला एकवार डोळ्यांनी पाहण्याची तिने परवानगी मागितली, ती मोठ्या सकटाने महाबतखानाने दिली. भेट झाल्यावर तिने जहागिरास आपणाकडे वळविले तिला बर्दातून मोकळे करण्याविषयी बादशहाने महाबतखानाची विनंती केली त्याच्याने 'नाहीं' म्हणवना त्याला वाटले, की बादशहा आपणाला आता कधी सोडणार नाही कदाचित् बायकोचा जीव घेणे त्याला अप्रशस्त वाटले असेल, असे समजून तिला खानाने सोडून दिले मोकळी झाल्यावर नूरजहानने आपले बेत चालविले बादशहाचे बर्तन दिसण्यात तरी अगदी साधे होते नूरजहान जे जे बादशहाशी अंतस्थपणे बोले ते ते सर्व तो खानास कळवी. महाबतखानाचा जीव घेण्याचा तिचा विचार आहे हे सुद्धा बादशहाने त्यास कळविले तरी महाबतखान बेफिकीर राहिला. त्याचे कित्येक शूर सार्थादार पडले होते नूरजहान त्याजविरुद्ध खटपट करीतच होती

रजपूत व मुसलमान ह्याजमधील दुफळी दिवसदिवस वाढत चालली. म्हणून अफगाण व मोगल ह्यांचा मिलाफ करून तिने त्यास रजपुताचा सूड घेण्यास प्रवृत्त केले, खरोखर मोगल सरदार ह्यात सामील होते का काय हा प्रश्नच आहे आपली सर्व फौज एके ठिकाणी जमवून तिची पाहणी करावी अशा युक्ति तिने बादशहाचे मार्फत अंमलात आणिली त्या प्रसंगी तिने आपल्या पक्षाचे पुष्कळ लोक जमा केले सर्व फौज एकत्र जमली 'तुम्हा आपली रजपूत फौज घेऊन वाजला रहा, नाहीतर विनाकारण त्याची व मुसलमानाची झटापट होऊन रक्तपात होईल,' असे बादशहाने महाबतखानास कळविले त्या सरदाराने ती गोष्ट कवूल केली हा मोठा चमत्कार आहे शेवटी बादशहाजवळ थोडेच लोक राहिले फौजेची तपासणी करण्यास गेला असता राणीच्या स्वारानी बादशहास गराडा घालून त्याला आपले ताब्यात घेतले येणेप्रमाणे युक्तिमान् राणीच्या साह्याने बादशहा बर्दातून मुक्त झाला परंतु महाबतखानाच पारिपत्य त्यास एकदम करिता येण्याजोग नव्हते शहाजहानला पकडून आणण्याची त्याला आज्ञा झाली, तसच आसफखानास सोडून देणे त्यास भाग पडले शहाजहानवर चालून जाण्यास प्रथम त्याने नाखुपी दर्शविली, पण नूरजहानने दरडावल्याबरोबर त्याच्याने नाही म्हणवना तो दोन हजार लोकांनिशी निघून आश्रयार्थ उदेपूरच्या राण्याकडे गेला. नूरजहानने राण्याकडून

त्यास परत मागितल्यामुळे तो दक्षिणेत जाऊन बंडखोरीने शहाजहानास मिळाला. त्याच संधीस शहाजादा पर्वाझ मयातिरेकानें एकाएकी मरण पावला, (नोव्हेंबर स. १६२६), नाहीं तर महाबतखान त्यासच जाऊन मिळाला असता. पर्वाझ यास शहाजहानने विपप्रयोग केला असेंही कित्येकांचे म्हणणें आहे.

जहांगीरच्या कार्किर्दीस २२ वे व वयास ६० वे वर्ष लागले. नूरजहानच्या हार्ती सर्व सत्ता होती. शहाजहानची फौज वाढत होती. महाबतखानानें बापास कैद केल्याचे वर्तमान ऐकून तो स. १६२६ च्या पावसाळ्यात नाशिक त्रिबकवरून सैन्य जमवीत अजमीरपावेतां गेला. तेथें त्यास कांहींच पाठवळ मिळेना, तेव्हां जसलमीरवरून तो आजारी असतांच ठट्टा येथें गेला. तेथच्या किल्लेदाराने त्यास आश्रय दिला नाहीं. तेव्हा इराणकडे निवून जाण्याचा विचार करीत अससां पर्वाझ मरण पावल्याची बातमी त्यास कळली. तेव्हा परत गुजराथेंतून बागलाणांत व तेथून तो नाशकास आला, आणि तेथें जड सामान ठेवून तो १६२७ चे आरंभी जुन्नरास येऊन राहिला. येथेच महाबतखानही येऊन त्यास सामील झाला. जुन्नरास या दोघांचा मुक्काम स. १६२७ चे उणे-पुरे एक वर्ष होता. (सनदापत्रें पृ. ७०),

लाहोर येथे ता. ११ मार्च सन १६२७ रोजी जहांगीरने आपला बाविसावा नवरोजचा समारंभ केला, पण त्यात नेहमीचा थाट झाला नाहीं. त्याची तब्येत बरी नव्हती, म्हणून लगेच तो हवाफेर करण्यासाठी काश्मिरास गेला. रस्त्याच्या भ्रमानें तो ज्यास्तच थकला. आता आपले दिवस भरत आले, असे त्यास वाटें लागले. अन्नावरील वांछा उडाली. चाळीस वर्षे सेवन करीत असलेली अफूसुद्धा त्यास नकोशी झाली. एखाददुसरा मद्याचा प्याला असला की पुरे. बरोबर नूर-जहान होती. तसेंच मुलगा शह्यार व नातु दावरबक्ष हेही बरोबर होते. या वेडसर शह्यारला हाताशी धरून, आपण राज्यकारभार करावा, अशी नूर-जहानची इच्छा होती. इतक्यांत दुदैवानें शह्यारही आजारी पडला, आणि बापाची परवानगी घेऊन, लगेच काश्मिरांतून लाहोरास औषध घेण्याकरितां आला. बरोबर दावरबक्ष आला. त्याजवर देखरेख ठेवण्यास इरादतखान या नांवाच्या आपल्या एका भरवंशाच्या सरदारास नूरजहानने सांगितले. उन्हाळा संपल्यावर जहांगीर काश्मीर सोडून, परत येण्यास निघाला. रस्त्यांत त्यास

शिकारीची हुकूमती येऊन, एका डोंगराच्या पायथ्याशी शिकार करीत असता, एक शिकारी डोंगरावरून घसरून बादशहा उभा होता, त्या ठिकाणी येऊन धाडकन मरून पडला या य काश्चित गोष्टीचा परिणाम जहांगीरच्या दुर्बल मनावर विलक्षण झाला त्याला वाटे. 'मृत्युच, त्या माणसाच्या रूपाने मला नेण्यासाठी आला आहे' त्या धास्तीने तो अगदी खंगला त्याचा दमा व खोकला अतिशय वाडला, आणि रस्त्यातच ता. २८ ऑक्टोबर रोजी तो मरण पावला सहाव्या दिवशी त्याचे शव लाहोरास येऊन पोचले आपल्या पश्चात बुलाकीने तत्वावर वसावे असे त्याने सांगितले होते

क्षणमात्रात नूरजहानची सत्ता गेली नवऱ्याच्या वृद्धापकाळामुळे तिला मिळत असलेला मान त्याच्या शरीरातील प्राणाबरोबरच नाहीसा झाला तिने जरी अनेक खटपटी केल्या, तरी राज्यकारभाराचे धोरण तिच्यात नव्हते. स्वार्थ व सूड याच्या योगाने ती अगदी अंध झाली होती शह्यारयाचा पक्ष घेऊन, महाबतखानास तिने शहाजहानकडे जाऊ दिले ही मोठी चूक होय कदाचित तिचे काही अंतस्थ हेतु असून ते इतिहासकारास समजण्याजोगे नसतील शहाजहान तिच्याविषयी लुब्ध होता, असा अंदेश सर टॉमस रो ह्यास होता. महाबतखानाच्या मुलावरही तिची प्रीति होती असे म्हणतात. पर्वीझ व जहांगीर ह्यास विषप्रयोग केल्याचा आरोप कियेकानी तिच्यावर घातला आहे जहांगीरच्या मृत्युने जिकडे तिकडे एकदम गडबड सुरू झाली शहाजहान बापाविरुद्ध बंड करून अवघड जागी जुन्नरास लपून राहिला होता अगोदरच जहांगीरने त्यास 'बदौलत' (दौलतीस नालायक) ठरविले होते शह्यार लाहोरास होता आसफखान व इरादतखान हे दोघे प्रमुख सरदार जहांगीर-जवळ हजर होते इरादतखान हा इराणातला एक सय्यद असून आसफखानाच्या वशिण्यानेच वाडला होता आसफची मनापासून इच्छा, जावई शहाजहानास राज्य मिळावे अशी होता नूरजहानचा खटपटी स्वभाव आसफखानास न आवडून, ह्यापुढे तरी तिची खटपट चालू द्यावयाची नाही, असा विचार ठरवून, जहांगीर मृत्यु पावताच त्याने इरादतखानाशी खलवत केले लाहोर येथे शह्यार एकदम बादशाही पद धारण करील, शहाजहानास दक्षिणेतून येण्यास निदान दोन महिन्यांचा तरी अवधि पाहिजे, शह्यारला एकदम कैद करावे, तर तेही धोक्याचे होईल, अशा गोष्टी मनात आणून, तूर्त खुश्याचा मुलगा

दावरबक्ष ऊर्फ बुलकी ह्याच्या नांवानें खुन्वा वाचवून, त्याजला त्यांनी बाद-शाहां पद दिलें, आणि त्याच्या हुकमानें शहर्यार ह्यास अटकेंत ठेविलें. हा सर्व प्रकार त्यानीं इतक्या ताबडतोव केला, कीं नूरजहानला प्रथम त्याची वर्दीसुद्धां लागली नाहीं. वास्तविक दावरबक्षास देखील हें पसंत पडले नाहीं. नूरजहानने काहीं तरी खटपट केली असती, परंतु नवऱ्याचें शव टाकून तिला दूर जातां येईना, आणि सुतकामुळे ती अडकून पडल्यासासारखी झाली. तिने आसफखानास वागंवार भेटीस बोलाविलें, पण खान तिच्या भेटीला गेलाच नाहीं इकडे त्याने बनारसीदास नावाचा एक भरंवशाचा मनुष्य आपली अंगठा देऊन, शहाजहानाकडे पाठविला, आणि त्यास ताबडतोबांने आग्न्यास बोलाविलें. लेखी पत्र असे त्याने मुद्दामच दिले नाहीं. पुढे जहागीरचे प्रेत लाहोरास आलें. तेथे आसफखानाने नूरजहानवर जासा ठेवून, तिला कोणीं भेटूं नये, असा बंदोबस्त केला. इकडे दानियालचा मुलगा बायसंधर आसफखानास चुकवून, अगोदरच लाहोरास आला. त्याने शहर्यार ह्यास मदत करून. त्याजकडून लाहोरचा किल्ला व खजिना ताब्यांत घेवविला, आणि दोघांनीं मिळून आसफखानावर चाल केली. लढाई होऊन, शहर्यारचा पराभव झाला: आणि तो जाऊन जनानखान्यात लपून बसला. पुढे त्यास व इतर सर्व राजपुत्रांस आसफखानानें कैदेंत ठेविलें. बायसंधर मात्र पळून अफगाणिस्तानात गेला.

बनारसीदास वीस दिवसांनीं शहाजहानकडे येऊन पांचला. प्रथम त्याने महा-बतखागाची गाठ घेतली. मग दोघांनीं जाऊन शहाजहानास झोपेतून जागे केलें, आणि जहागीरच्या मृत्यूचा व पुढील सर्व प्रकार त्यास कळविला. शहाजहानला दुःख तर झालेच. पण विलंब न करितां मुमुहूर्त पाहून, त्याने आग्न्याकडे कूच केलें. तो प्रथम अहंमदाबादेस गेला. तेथून सर्व राजपुत्रांस मारून टाकण्या-विषयी त्याने आसफखानास हुकूम लिहून पाठविला. ता. २१ जानेवारी १६२८ रोजीं हा हुकूम खानास पांचला, आणि २३ जानेवारीस लाहोर येथे आसफखानाने त्यास ठार मारिलें. येणंप्रमाणे शहर्यार, खुस्त्रचे मुलगे दावरबक्ष व गर्सास्प, आणि दानियालचे मुलगे तहमुरास व हाशंग ह्या पांच दुर्दैवी राजपुत्राचा वध झाला. पुढें शहाजहान अहंमदाबाद सोडून अजमिरास आला. तेथें शेख चिस्तीच्या दग्यांचें त्याने दर्शन घेतलें. तेथपासून हळूहळू बहुतेक सरदार त्यास येऊन मिळूं लागले. ता. २४ जानेवारी रोजीं शहाजहान आग्न्यास

पोचला दुसऱ्या दिवशी आगऱ्याचा किल्लेदार कासिमखान ह्याने किल्ला व खजिना शहाजहानचे हवालाला केला त्याचदिवशी शहरात शहाजहानच्या स्वारीची हत्ती-वर मिरवणूक निघाली नवीन बादशहा पाहून लोकानी आपले डोळे तृप्त करून घेतले ता १० फेब्रुवारी रोजी यथाविधि राज्यारोहणसमारंभ होऊन खुत्बा वाचण्यात आला मारलेल्या राजपुत्रांची शवे लाहोरच्या बागात पुरून शिरं शहाजहानकडे पाठविण्यात आली. एवंच बादशाही तय्यत मिळविताना शहाजहानास स्वबाधवाच्या रक्तरूपा कर्दमातन आक्रमण करावे लागले

८ जहांगीरची योग्यता — 'दुर्व्यसने असनही जहांगीर साठ वर्षेपर्यंत जगला, ह्यावरून त्याची प्रकृति निकोप होती तो वेडा नव्हता तो अकलवान असून बापाने घालून दिलेले वळण पुढे चालविण्याचे त्यास शहाणपण होते युद्धाचे काम हाती घेतले म्हणजे मग तो त झटन शेवटास नेई त्याचा मन क्षोभ झालेला नसला म्हणजे तो न्यायाचे कामही अगदी चोख करी' (लेन्पल) अकबराच्या सुव्यवस्थेत ढवळाढवळ न केल्यामुळे जहांगीर बादशहास पुष्कळ स्वास्थ्य मिळं शकले त्याच्या अंगी कित्येक चांगले गुण होते, पण मद्यपानाच्या नादामुळे त्याच्या गुणाचा प्रकाश पडण्यास सवड मिळाली नाही, आणि दुर्गुण मात्र पदोपदी व्यक्त झाले युद्धकलेत तो बराच प्रवीण होता. त्यास स्तुति आवडत असे छानछोकांची त्यास फार हस होती अंगावर उंची पोषाख व जडजवाहीर घालून तो बहुधा बाहेर पडे खण्यापिण्यात तर मुळीच नियम नव्हता. आत्मसंयमन म्हणजे काय व मर्यादेत राहून स्वतःचा बांज कसा राखावा, हे त्यास मुळीच कळत नव्हते प्राण गेला तरी आपला शब्द बदलावयाचा नाही, असा आग्रह त्याच्या ठिकाणी नव्हता आरंभी त्याचा स्वभाव फार क्रूर होता, पण राज्याचे ओझे अंगावर पडल्यावर तो बराच निवळला त्याचा मोठा दुर्गुण म्हणजे मद्यपान होय ह्या मद्यपानाविषयी त्याने आत्मचरित्रात पुष्कळ मजकूर लिहिला आहे तो लिहितो, 'तेव्हापासून मी मद्यपान करूं लागलो, दिवसेदिवस ते वाढत गेले. शेवटी मी फार तीव्र मद्याचे सेवन करी नऊ वर्षांच्या अवधीत मी दररोज वीस प्याले पिऊं लागलो, पैकीं चांदा दिवसास व सहा रात्रीं पीत असे शेवटीं माझ्या एका विश्वासु वैद्याने ह्या व्यसनाबद्दल माझी चांगली कानउघाडणी केली त्याचा उपदेश फार चांगला होता सर्वास जीव प्यारा आहे म्हणून मी आपली संवय कमी करून दर-

रोज सहा प्याले पीत असे; पंधरा वर्षात ह्यापेक्षा कमी जास्त कधी प्यालीं नाहां.' मात्र कमी झालेल्या मद्याच्या बदल्यांत अफूचे सेवन तो करूं लागला. मद्यपानापासूनच त्याचे दोषे भाऊ मृत्युसुखीं पडले. स्वतः जहांगीर मद्य-सेवन करीत असे, तरी इतरांनीं तसें न करण्याबद्दल त्यानें सक्त नियम केले होते. एकदा ह्या नियमांचें उल्लंघन चमत्कारिक रीतीन घडलें. इराणचा वकील आला होता, त्यास मेजवानी देण्यांत आली. त्या वेळेस बादशहानें जवळच्या सर्व मंडळींस दारू पिण्यास सांगितले. दरबारवर्षाकडे सर्व व्यवस्था होती. त्यानें सर्वांचे प्याले दारूने भरले. रीतीप्रमाणे दारू पिणाऱ्या सर्व मंडळींचा नांव तवारिखीत नमूद झालीं. स्वतः बादशहा एवढा गुंग झाला होता, कीं आपण दारू पिण्याचा हुकूम दिला, हे त्याच्या श्यांनात राहिलें नाहीं. दुसरे दिवशीं दरबारात कोणी एकाने आदल्या रात्री दारू प्याल्याचा उल्लेख केला. त्याबरोबर बादशहा रागाने लाल झाला. दारू पिण्याचा हुकूम कोणी दिला म्हणून त्यानें विचारलें. सर्वांनीं बक्षीचे नांव घेतलें. त्याबरोबर मागाहून गुन्हेगाराचीं नांवे वांचण्यांत आलीं, तेव्हां सर्वास त्याने आपणांसमोर उभे केले. कित्येकांस जबर दंड केले. कित्येकांस भरदरबारांत चाबकानीं मारिलें. ह्या माराने कित्येक अगदीं मरणोन्मुख होऊन पडले. तेव्हां जहांगीरने लोकाकडून त्यास लाथानीं तुडविले. एक इसम तर भरदरबारात मरण पावला. बऱ्याच लोकांस तेथून उचलून न्यावे लागलें. इराणच्या वकिलास तो कांहीं बोलला नाहीं. गुन्हेगाराच्या तर्फेने एक शब्दसुद्धा बोलण्याची कोणाची छाती नव्हती. ही गोष्ट मनास उद्रेग करणारी आहे खरी, पण तिजवरून बादशहाचा सद्धेतु व्यक्त होतो, यात संशय नाहीं. त्यानें आपल्या नाण्यांवर दारूच्या प्याल्याचे चित्र खोदविलेलें होतें.

अंगीं अनेक दुर्गुण असतांही त्याच्या ठिकाणीं कित्येक नांवाजण्याजोगे गुण होते. मनोनिग्रह नसल्यामुळें त्याचे दुर्गुण वाढले. विलास व लहर यांच्या अमलांत जें काय त्याच्या हातून घडे, त्याशिवाय जाणून बुजून तो वाईट कृत्य करीत नसे. 'न्यायशुंखला' नांवाची जी सोन्याची सांखळी त्यानें कारकिर्दीच्या आरंभीच तयार करविली होती, ती साठ फूट लांब असून तीस सोन्याच्या साठ घंटा होत्या. ती त्याच्या बसण्याच्या खोलीपर्यंत नेलेली होती. तिच्या योगानें सर्वास वाटेल तेव्हां बादशहाची भेट घेतां येत असे. जहांगीरनें सर्व प्रकारच्या विद्येस चांगले उत्तेजन दिलें. दर रविवारी तो गरिबांस दानधर्म

करीत असे शिल्पकला व इतर कसबे ह्याची त्यास आवड होती सृष्टिसौंदर्य, बाग-बगीचे, व फुलाचे ताटवे त्यास अत्यंत रमणीय वाटत एकाद्या सुंदर प्रदेशात त्याचें मन रमले, म्हणजे त्यास कशाचेच भान राहात नसे काश्मिरास जात असता त्याची फौज एकदा नदीकिन्यान्यावरून चालली होती तथे सुंदर व चित्र-विचित्र रंगाची फुले अतोनात उगवलेली त्याच्या दृष्टीस पडली तो म्हणतो, 'मी आपल्या सर्व लोकास त्या फुलाचे गुच्छ करून आपापल्या पागोड्यात खावण्यास सांगितले, तेणेकरून एक नवीन चालता फुलबाग तयार झाला दुसऱ्या एका ठिकाणी इतकी सुंदर फुले उगवली होती, की त्यावरून दृष्टि परत फिरविण शक्य नव्हते हवाही उत्तम सुटली होती मी त्या वेळेंस मद्य-प्राशन करून चैन केली हा प्रवास मला अत्यंत सुखकर वाटला' साराश, सृष्टिसौंदर्यापासून मनास आल्हाद करून घेण्याचा मोगलाचा स्वभाव जहांगीरच्या ठिकाणी उतरला होता 'काश्मीर देश फार आल्हाददायक आहे पावसाळ्यात व उन्हाळ्यात तेथील शोभा अप्रतिम असते मी तो देश प्रत्यक्ष पाहिला, तेव्हा मला वाटले होते त्यापेक्षा तो अतिशयच रमणीय दिसला काश्मिरात केशर विपुल उत्पन्न होते, तितकें दुसरें कोठेही होत नाहीं केशराचे मळे दोन दोन मैल लांबीचे असून ते दुरून फारच शोभित व दिसतात त्याचा वास इतका ताव्र असतो की, त्याने डोंके दुखू लागते पण काश्मीरच्या लोकास हा विकार होत नाहीं जमिनीचा पृष्ठभाग गालिचा आथरल्याप्रमाणे सुंदर दिसतो '

जहांगीर चागला शिकारी होता मर्दुमकीचे खेळ त्यास आवडत मित्राशी तो अत्यंत प्रेमभावाने वागे, पण त्याच्या स्वार्थासाठी तो रयतेच्या कल्याणात अंतर पाडीत नसे प्रोफेसर डॉसन त्याने जहांगीरच्या योग्यतेविषयी पुढील अभिप्राय दिला आहे 'जहांगीरच्या आत्मचरित्रावरून त्याची योग्यता सामान्य नव्हती असे दिसते आपल्या अंगचे दुर्गुण व व्यंग त्याने स्पष्टपणे कबूल केली आहेत केवळ आत्मचरित्र वाचले म्हणजे त्याची बुद्धिमत्ता व योग्यता ह्या-विषयी वाचणाराचा ग्रह फारच चागला होतो जवाहीर, फुले, कलाकौशल्य, सृष्टिशोभा याची त्यास फार आवड असून तो शिकार करण्यांत तरबेज होता मद्याच्या धुंदीत तो नसे तेव्हा न्याय व औदार्य हे गुण उत्तम प्रकारे व्यक्त करी परंतु गादीबिर येण्यापूर्वी बाटलीच्या नादात त्याने अनेक क्रूर कृत्ये केल्याचा पुरावा आहे '

जहागीरविपर्यां ब्लॉकमनचा अभिप्राय पुढील आशयाचा आहे. 'जहागीरची योग्यता ठरविणे विशेष कठीण नाही मी व माझे ह्या परीकडचा विचार त्यास फारसा शिवला नाही. त्याने लिहविलेले आत्मचरित्र वाचिले असता, त्याचा मूख व वालिश स्वभाव पदोपदी दृष्टीस पडतो. त्याला भुरळ पाडून, त्याजवर छाप बसविणारा कोणी भेटला, की तो त्याच्या तंत्राने चाले. लहर हीच त्याची नीति. अंतःकारणात दयेचा पाझर होता. पण लहरी स्वभावामुळे तो पाझर बाहेर आला नाही. पुष्कळदा निःशस्त्र मनुष्याची व वाघाची कुस्ती लावून, तो मजा पाहत बसे. माणसांना हत्तीच्या पायांखाली तुडवून, तो आपली करमणूक करून घेई. तथापि जुन्या नोकराना किवा नातेवाईकांना त्याने विलकुल दुखविले नाही. शहाजहान व औरंगजेब ह्यांना जसे एकूण एक नातेवाईक मारून टाकिले, तसा प्रकार जहागीरने केला नाही. प्रसंगविशेषी तो दया दाखवी, परंतु आपल्या हातांत बरे वाईट करण्याची केवढी सत्ता आहे, हा विचार त्याच्या मनात कधी आला नाही. एखादे चांगले काम मुद्दां तो भलत्याच उद्देशाने करी. गांवातले गरीब लोक जमवून आणून, त्यांस दानधर्म करी, पण तो कशाकरिता ! तर करमणूक हाऊन वेळ जावा म्हणून, लोकांचे दुःख निवारण करण्याकरिता नव्हे ! अडचण आली म्हणजे देवास नवस वगैरे करण्यात वाटेल तेवढा उदार, पण पुढे ते नवस पाळाल तर शपथ. त्याचे आत्मचरित्र अगदी सोप्या भाषेत लिहिलेले आहे: पण त्यात सर्व खानपानाच्या, शिकारीच्या आणि नेमणुकांच्या धुल्लक हर्काकता भरलेल्या आहेत. एखादा उदात्त विचार किंवा स्वतःचा एखादा अनुभव ह्यांपैकी कोठे कांहीं सापडावयाचे नाही. एकाही विद्वानाचे किंवा सुंदर पुस्तकाचे नांव त्यांत नाही. त्याच्या थोरपणाचे निदर्शक असें एकही वाक्य त्यांत नाही. शिकारीत त्याने सतरा-हजार प्राणा मारिले. त्याची नावनिशीवार यादी त्याने दिली आहे.

'जहागीरचा मद्यपानाचा नाद विलक्षण होता. शहाजहानचा वाढदिवस होता, त्या दिवशी त्याचे वजन केल्यावर जहागीर त्यास म्हणतो, 'बाबा, तू अजून मद्यास कधी स्पर्श केला नाही. तुला आतां मुले झाली, म्हणून सणावारी वगैरे मद्य घेण्याची मी तुला परवानगी देतो. मी पंधरा वर्षांचा असताच दारू पिऊं लागलों. हळूहळू ही माझी चटक वाढून माझी प्रकृति बिघडली. हकीम हुमाने मला सांगितले, हें व्यसन मी सोडिलें नाही, तर मी लवकरच मरेन. तेव्हां-

पामून मी ते अगदी मर्यादित ठेविले आहे मी अफूचेही सेवन करितो माझे वय हल्लीं शेचाळीस वर्षांचे आहे, आणि मला दररोज चौदा रती अफू लागते ह्या मद्यपानाने सर्व वादशाही कुटुंबाचा नाश झाला विशेषत जहागीरच्या वेळेस वादशाहानेच त्यात पुढाकार घेतल्यामुळे सर्व दरवार दारूबाज वनला जहागीरने केलेली त्याची वर्णने ऐकून अंगावर रोमाच उभे राहतात हिंदु सरदारसुद्धा दारूबाज वनले अंबरचे भावसिंग, जगत्सिंग, महासिंग हे सर्व ह्या व्यसनाला बळी पडले योर मडळीच्या ह्या वर्तनाचा परिणाम सामान्य जनसमूहावरही पुष्कळ झाला प्रातोप्राती हे व्यसन आणि तदगभूत गुन्हे व अनाचार अतोनात वाढले, त्यामुळे राज्यकारभारातही घाटाळे माजले

जहांगीरने राज्यकारभारात मन घालण्याची बिलकुल हांस नव्हती तो म्हणतो, कोणत्याही विषयाच्या वारीक तपशिलात शिरणे वादशाहास शोभत नाही ' उलट पक्षी, ज्ञानपणे वारीक तपशील समजून घण हेच राजाच्या थोरपणाचे लक्षण होय, अस अकबर समजत होता जहांगीरच्या अंगी नाथ घेण्यासारखा एकहा गुण नव्हता म्हणूनच त्याच्या कारकिर्दीत सार्वजनिक महत्त्वाची गोष्ट काहीच घडला नाही अकबराने रानटी लोकांस कामास लावण्याकरिता त्यांचा एक पलटण वनविली, अशा प्रकारची जहांगीरची एकही गोष्ट नमूद करण्याजोगी नाही. अकबराने सारखा तीस वपे खटपट करून शेकडो वप चालत आलेला उलमाचा व सदरचा अधिकार नाहीसा केला, आणि वर्मगुरूंचे यांताड मोडले त्याचा पुढे उपयोग करून, धर्माच्या बाबतीत कायमची व्यवस्था करणे जरूर होते, पण तशा काही एक गोष्ट जहांगीरने केली नाही त्याच्या उलट युरोपियन लोकांनी आपल्या वर्मसुधारणा किर्ती नेटाने केल्या, ते इतिहास सांगतच आहे

स्वतःच्या धर्मसमजुतीसंबंधानेही जहांगीर अगदी बेफिकर होता अकबराने स्वतः विचार करून आपला काही एक निश्चित पथ ठरविला, पण जहांगीरला एवढा विचार करण्याची ताकदच नव्हती म्हणून लहूर लागेल त्याप्रमाणे, क्षणात हिंदु, तर क्षणात पारशी, क्षणात मुसलमान, तर क्षणात क्रिस्ती, अशी त्याची धरसोड चाले त्याजपाशी सर्व काही टोंगे चालत टोंग हेच त्याचे दैवत असे म्हटले तरी चालेल ग्रहावर त्याचा विश्वास होता ग्रहणाची किंवा ग्रहाच्या युतीची त्यास पराकाष्ठेची भीति वाटे अशा वेळी तो जनानखान्यात वगेर कोठतरी अगदी कोपण्यात लपून बसे अकबराच्या वेळेपासून

ज्योतिपराय नावाचा एक हिंदु ज्योतिषी दरवारात नेहेगी हजर असे. जहागारच्या वेळेन जो ज्योतिपराय होता, त्याची भविष्ये तंतांतत उतरत, त्याजवद्दल सर्व दरवारास मोठा अर्चवा वाटे. पण ज्योतिपरायास प्रश्न विचारल्याबरोबर जहागारच्या अंगात कापरं भरे. जहागारने त्या ज्योतिष्याची एकदां मुवर्ण-तुलाही केली होती. आपण वादशाहा आहां, म्हणून आपणास देव मुक्ति दिव्याशिवाय राहणारच नाही अभा त्याचा समज होता. त्याच्या आत्मचरित्राच्या आरंभी ईशवंदनाचे किवा प्रस्तावनेचे नावसुद्धा नाही. महंमद पैगंबराचे नाव तर सर्व पुस्तकात कोठेही नाही. कित्येक प्रसंगी तर कोणत्याही मुसलमानास ते टाळता आले नसते.

'अकबराने चालू केलेले हिंदु आचारविचार सलीमनेही पुढे चालविले. दीपावलीपूजा, व गर्दना शंगार घालून त्याची मिरवणूक काढणे ह्या गोष्टी जहागार करी. शिवरात्रीच्या दिवशी जोगी लोकास वाच्यात घोळायून त्याजबरोबर उपाहार करी. राखीबंधनाविधि तो पाळत असे. काकिदांच्या आठव्या वर्षी जहागारने शिकंदरा येथे जाऊन वापाचे श्राद्ध केले. कोणाही हिंदूला मुसलमान होणानावद्दल जुलूम करूं नये, असे त्याने फर्माविले. हे सर्व प्रकार तो मनाची खात्री होऊन करीत हाता असे नाही. तर केवळ लहरीखातर वेळ पडेल तसे तो आचरण करी. कारण, अनेक वेळा देवळें व मनी फोडणे व पुजाच्यास ठार मारणे, इत्यादि कर प्रकारही जहागारच्या हातन करी. कधी घडले आहेत आपल्या मुली काफिर हिंदूना देण त्यास विलकुल पसंत नसे. पारशी धर्मातील कित्येक विधि जहागार पाळत असे. अकबराच्या नातवंडापामून राजघराण्यातील सर्व मुलाचीं नांवां पारशी चालीचीं ठेवण्यात गेऊं लागली. महंमद ह्या नांवाचा किवा पैगंबराच्या कुटुंबातील नावाचा अकबरास मोठा तिटकारा असे. सूर्य व अभि ह्या देवतास जहागार पूज्य मानी, परंतु अकबराचे विधि त्याने मनापान्न पाळिले नाहीत. एकंदरीत धर्मसंबंधातही जहागार अनिश्चित होता. त्यास भवतःचे ठरीव मत म्हणून काही नव्हतेंच.' (Blechnann, Calcutta Review, 1869.)

९. जहांगीरचा जीवनक्रम. -- जहांगीरचा रोजचा वर्तनक्रम अकबराच्यासारखान होता. झरोका, दरवार, व घुशालखाना हे तीन मुख्य प्रकार कायमचे होते. वादशाहास वारंवार लोकांच्या दृष्टीस पडावे लागे तो जिवंत आहे अशी

लोकाची खात्री जाला नाहीं, तर बड होण्याचा संभव असे दररोज सकाळी जहागीरचे दर्शन घेण्याकरिता झरोक्यापुढील मैदानात लोकाचा गर्दी जमे दुपारी लष्करी व इतर खेळ होत त्या सर्व गोष्टींत जहागीर व अकबर ह्याजम ये भेद उत्क्रांच होवा, की जहागीरचा स्वभाव फर असल्यामुळे तो एकदम एखाद्यास टार मात्तून टाकीत असे परंतु दुसऱ्याचा जीव घेणे म्हणजे अकबराच्या जिवावर येई हत्तीना पागाखाला गु-हंगार लोकास तुडवून जहागीर मजा पाहात स्वस्थ वसे वाघाची व नि अस्त्र मनुष्याची झोबी लावी व्यभिचार बंद करण्याकरिता अकबरान पुष्कळ इलाज केले जहागीरच्या दरवारात गाणारणी व नाचणारणी याचा मुळमुळाट जाला अकबर शात वृत्तीचा अमृन नेहेमी विद्वान् मंडळींच्या समागमात कालक्षेप करी जहागीर हा मद्यपान, खुपमस्करा, व निरर्थक गापा ह्यात आपला वेळ घालवी अकबराच्या सवभ रात्री वादविवादात निघून जात, जहागीर आपल्या रात्रा विलासात घालवून पूर्ण धुंदीत आला म्हणजे बसल्या टिकाणीच रात्रभर पडून राहा हाकिम्सने असे लिहिले आहे, की 'सकाळी रूग्णाद्यावरोवर उठून तो माळ येऊन नामस्मरण करितो नंतर झरोक्याजवळ येऊन लोकास दर्शन देतो पुढाल दोन तास तो निजतो निजून उठल्यावर भोजन करून नंतर जनानखान्यात वायकामत्य वसतो पुन दुपारपासून तीन-चार वाजेपर्यंत झरोक्याजवळ येऊन तमाशे, खेळ वगैरे पाहात वसतो पुढे दरवारात जाऊन सिहासनावर वसतो तेथे लहान थोर सर्व मंडळी हजर असते मोठमोठे लोक लाल कट्ट्याच्या चोरंगी पाटावर वसतात आणि इतर त्याच्या गाली वसतात वादशहाच्या दुसऱ्या घाउस एक अधिकारी चाळीस लोक वरोवर येऊन लोकास शिष्या करण्याकरिता उभा असतो त्याचेजवळ दोऱ्या, कुन्हाडी, चावूक वगैरे साहित्य असत दरवारात वादशहा सर्वांच्या फिर्यादी ऐकतो व इन्साफ करितो दरवार आटपल्यावर तो नमाज पढण्यास मशादीत जातो नमाज आटोपल्यावर पुन भोजन होते त्याच वेळेस मद्यप्राशनास सुरुवात होते भोजनोत्तर घुमालखान्यात मंडळी जमते ह्या टिकाणा तो मद्याचे पाच पळे झोकतो वैद्य त्याला जास्त पिऊ देत नाहींत नंतर तो झोपी जातो आणि सर्व लोक घरोघर जातात दोन तास झाल्यावर रात्री एक वाजण्याच्या सुमारास नोंकर त्यास जागे करून आणखी थोडेस खावयास देतात ते आटोपल्यावर तो पुन रात्रभर निजून राहतो संभ्याकाळच भोजन झाल्यावर तो फारसा शुद्धीवर असत

नाही. त्या वेळेसमुद्धा तो ज्या ज्या चेष्टा करितो, त्या सर्व दरवारलेखक तवा-
खिर्तीत नमूद करितात. अगदी क्षुद्रक व गुप्त गोष्टीसुद्धा ह्या तवाखिर्तीत
दाखल होतात.' वरील प्रकार घडत असताच सरकारी कामे वादशहा पाहात असे.

वादशहाचा वाईद्वस मोठ्या समारंभानें साजरा केला जात असे. सोन्याच्या
मोठ्या ताजव्यात सहा वेळ वादशहाची तुला करण्यात येई. सोने, चादी, मोठ्ये
रेशमी कापड, धान्य, लोणी इत्यादि सहा पदार्थांनी त्याचे वजन केले जाई,
आणि त्या वस्तु गरीवास वाटून देत. जहांगीरच्या वजनाचा उल्लेख एकदा
साडेमहाहजार तोळे व दुसऱ्या वेळी नऊहजार तोळे, अशा प्रकारचा आढळतो.
दुपारी दरवारापुढे सर्व हत्ती समारंभाने बाहेर काढीत. हत्तीचे कळप असून
प्रत्येकावर एक नायक हत्ती मुख्य असे. ह्या नायक हत्तींवर चार नाथिका
हत्तिगी व आठ किंवा दहा दुसरे हत्ती असत. त्यांचे सर्व सामान सोन्या-
चादीचे असून त्याजवर भरगर्बा निशाणे फडकत असत. अशा हत्तींच्या
बारा टोळ्या वादशहास सलामी देऊन निघून जात. सर्वांतील मुख्य नायक हत्ती
फारच सुंदर व बांधेसूद्ध होता. त्याच्या अंगावराल सामानास हिरेमाणके जडव-
लेली हांती इंग्रज वर्काल सर टॉमस रो यास हा हत्तीचा देखवा पाहून अत्यंत
मांज वाटली. वाढदिवसाच्या सायंकाळी मोठा खाना होत असे. अशा प्रसंगी
वादशहा आपल्या मंडळीस मद्यप्राशन करण्याची मोकळीक देई. मग खाण्या-
पिण्यात मंडळी अगदी दंग होऊन जाई. वादशहा सोन्याचादीच्या नाण्याचा गरीव
लोकावर एकसारखा वर्षाव करीत असे. सोन्याचादीचे बदाम तो आपल्या
सरदारमंडळीत फेकी, त्या वेळेस ते वैचन घेण्यासाठी लोकांची मोठी
धादल उडत असे.

सरदार लोकही वादशहास मेजवान्या करीत. तारांख ३१ मार्च सन १६१६
रोजा आसफखानाने मेजवानी दिली वाड्यापासून आसफखानाचा वंगला
एक मैल दूर होता, तेथपर्यंत सर्व रस्त्यावर रेशमी कपड्यांची विछाईत करण्यात
आली होती. मेजवानी आणि पोशाक एवढ्याचा खर्च पंधरा लाख रुपये झाला.
शिकारीविषयी जहांगीरने लिहिले आहे, की 'मी आपल्या हाताने एकंदर
१७१६० प्राणी मारिले: ह्यापैकी ८६ बाघ, ९ रानडुकरे, १३७२ हरणे, व
बाकांचे पक्षी होते. कावूलचा इतिहास समजण्यासाठी मी बाबरचे आत्मचरित्र
वाचले. त्यांतील चार भाग दुसऱ्याच्या हातचे होते ते भाग स्वतः लिहून न्यात

घातले आणि शेवटीं तुर्कां भाषेत काही मजकूर ज्यास्त वाढविला मी हिंदु-स्थानात वाढलो होता, तरी तुर्कां भाषा लिहिण्यावाचण्यात मी कर्मा नव्हतो' सन १६२१ त त्याने आपल्या नावाची प्रसिद्ध मोहोर पाडिली तिच्या एका बाजूस आठस दारूचा प्याला लाविलेल्या वादशहाचे चित्र असून, दुसऱ्या बाजूस सिहराशीत आलेला सूर्य काढिला आहे मुसलमान लोक नाण्यावरमुद्दा कधी प्रतिमा काढावयाचे नाहीत, मद्य तर त्याच्या धर्मात वर्ज्य आहे ह्या कारणामुळे या जहागीरच्या नाण्यास महत्त्व आहे त्याच वर्षी दुसरे नाणें पाडिले, त्यावर मद्याच्या प्याल्याऐवजीं वादशहाचे हातात पुस्तक आहे.

अशा प्रकारचे जहागीर वादशहाचे चरित्र आहे प्राच्य आणि पाश्चात्य राजपुरोयार्चा तुलना करिताना उभयतांचे स्थितिवैचित्र्य ध्यानात ठेविले पाहिजे पाश्चात्य ग्रंथकार जहागीर यास जुलमी व विलासी वादशहा असं म्हणतात परंतु सीझर नावाचे जे रोमन वादशहा झाले, त्याहून जहागीर ज्यास्त खूनी, क्रूर किंवा जुलमी होता असं नाही म्हणून सीझरावद्दल प्रज्यवृद्धि दाखविणारानीं जहागिरास नावे ठेवण्याची जमूर नाही ज्याच्या अगी इंग्रज गृहस्थान्याच्या अंगचे सर्व विशिष्ट गुण पूर्णपणे वास करीत होते, अशा सर टामस रोने अनेक प्रसंगां जहागीरची तुलना तत्कालीन इंग्लंडच्या पहिल्या जेम्स राजाशी केली आहे त्यात तो इंग्रज राजा, रो यासही विशेष चांगला वाटलेला नाही व्हीलर म्हणतो, 'जहागीरच्यासारखे लहरी व हट्टी वर्तन जेम्सच्या हातूनमुद्दा घडले हे इतिहासज्ञास अवगत आहे' वास्तविकरीत्या पाश्चात्य आणि प्राच्य राजांची तुलनाच करिता येत नाही दोहोमध्ये अत्यंत स्थितिवैचित्र्य आहे जहागीर कितीही वाढत, अप्रबुद्ध व क्रूर असला, तरी पहिल्या जेम्सपेक्षा तो जास्त तिरस्कागह नाही त्याची राणी नूरजहान व इंग्लंडची राणी एलिझाबेथ ह्या दोघांच्याही कर्तृत्वशक्तीत पुष्कळ साम्य आहे पहिल्याचे हेतु तडीस गेले नाहीत, व दुसऱ्याचे तडीस गेले इतकाच भेद नूरजहानच्या तोंडाची दुसऱ्या समकालीन स्त्री जगाच्या इतिहासात सापडत नाही तिच्याशी तुलना करण्याचे मनात आणण्यासमुद्दा एलिझाबेथकडेच गेले पाहिजे नूरजहानच्या वेळेस सर्व आशियातच काय पण सर्व पृथ्वीमध्येमुद्दा ती स्त्री महान होती ह्यात संशय नाही.'

१० जहांगीरची धर्मसंबंधी मते.—जहागीर वादशहा वास्तवतः मुसल-

मानी धर्मावर आपला निष्ठा दाखवीत असे पण वस्तुतः त्याचीं मते पुष्कळ भिन्न होतीं. पूर्वी लोकांम खूप करण्याकरिता अकबराने स्थापिलेल्या धर्माबद्दल त्याने आपला तिरस्कार व्यक्त केला, आणि त्याच सर्वावर त्याने बापाविरुद्ध बंड करून विद्वान अच्युत फजलचा खून केला. 'इस्लामाचे तारण करीन' अशी त्याने प्रथम शपथ घेतली, तेव्हाच त्यास वादशाही तख्त प्राप्त झाले. अकबराचा ओढा रजपुतांकडे होता. त्याप्रमाणे जहांगीरचा ओढा मुसलमानांकडे होता. असे होते, तरी त्याचा नेहेमीचा वर्तनक्रम इस्लामाशी विरुद्ध होता. दुकगचे मांस, मद्यप्राशन, पुरुष, वायका व जनावरांच्याची चित्रे व प्रतिमा इत्यादि इस्लामविरोधी विषयावर त्याची विशेष आर्माक्त होती. तो रोजे म्हणजे मुसलमानी उपास पाळत नसे. वऱ्याच प्रसंगी त्याची क्रिस्ती धर्माविषयी आवड दिग्मून येत असे. वाह्य वर्तनात त्याची श्रद्धा क्रिस्ता धर्मावर अकबरापेक्षाही ज्याभत दिग्मून येई. पोर्तुगाँझ लोकांनी वाटेले तेथे आपलीं मंदिरे बांधावी, शाळा घालाव्या, पाहिजे त्यास क्रिस्ती करावे, अशी त्यास जहांगीरने मोठ्ठ्याक दिली. आपला भाऊ दानियाल याच्या मुलास त्याने क्रिस्ती धर्म शिकण्यास पाठविले. क्रिस्ती पाश्चांचे उपदेश तो इतके ऐके, कीं हा क्रिस्तांच झाला असे त्यास वाटे.

त्या कामीं जीं मर्यादा अकबराने उल्लंघिली नाही, तीं जहांगीरने ओलाटिली त्यांचे पुतणे क्रिस्ती झाले. त्या प्रसंगी हत्तावर वसवून त्यास त्याने अहरात भिरविले ह्या त्याच्या कृत्याने सर्व लोक चकित झाले. परंतु त्याची क्रिस्ती धर्माकडे उत्की प्रयुत्ति कां, हे पुढे कळून आले क्रिस्ती धर्मात उपवास करावे लागत नाहीत. दुकगचे मांस आणि मद्य हीं वज्यं नाहीत ह्या गोष्टीं जहांगीरस आवडत होत्या. त्यांचे पुतणे क्रिस्ती झाले, ते केवळ पोर्तुगाँझ वायका भिळविण्याच्या उद्देशाने झाले. जहांगीरनेही आपल्या जनानखान्याकरिता पोर्तुगाँझ बायका मागण्यास आपल्या पुतण्यांस सांगितले होते हीं मागणी ऐकून ते पाद्री चिडून गेले, आणि आपला हेतु सफल झाला नाही असे पाहून, त्या शहाजाद्यांनीं आपले क्रूस फेंकून दिले आणि पुनरपि मुसलमानी धर्म स्वीकारिला.

ह्या गोष्टींवरून प्रसिद्ध इतिहासकार व्हालर यानें एक चमत्कारिक सिद्धांत काढिला आहे. 'क्रिस्ती धर्मात एकापेक्षां ज्यास्त बायका करितां येत नाहीत

म्हणूनच क्रिस्त्याचे अव्याहृत परिश्रम चालले असताहा हिदुस्थानातील लोक स्वधर्मत्याग करून क्रिस्ती धर्मात शिरत नाहीत ते मुसलमान होतात, पण क्रिस्ती होत नाहीत ' परकायानी आम्हाविषयी असे तर्क बाबणे आश्चर्यकारक नाही धर्मत्याग करणे अशा सामाजिक फायद्यावर अवलंबून असते, तर इतर बाबतात वर्तनस्वातंत्र्य मिळविण्याच्या आशेन, एकच बायको करण्याची अडचण पत्करूनहा, पुष्कळ लोक क्रिस्ती झाले असते एकंदरीत धर्मांतराची कारणे पुष्कळ निराळी आहेत दिल्लीच्या राजपुत्रास क्रिस्ती बायका मिळाल्या नसत्या असे नाही पण एकदा लग्न केल्यावर, ते फिरून मुसलमान होऊन आणखी बायका करणार नाहीत कशावरून ' त्या राजपुत्रास अस्सल गोऱ्या पोर्तुगीझ मुली पाहिजे होत्या जातिभ्रष्ट पोर्तुगीझ मुली मिळण्यास अडचण पडली नसती

जहांगीर वादशहाचा जप करण्याची जी माळ होती, तीस आठ पदर होते प्रत्येक पदरात मोठ्याचे व हिरेमाणकाचे चारशे मणा होते ज्या खोलीत तो प्रार्थना करीत बसे, तेथे येशू क्रिस्त व मेरी याचे दगडी पुतळे ठेविलेले होते फारशी लोकांचा नवराज सण जहांगीरच्या दरवारी मोठ्या समारभाने पाळला जाई त्या प्रसंगी दरवारचा वाट विशेष मनक्याचा असे अकबराप्रमाणे कवी कवी धर्मसंघर्षी वादाविवाद जहांगीर करवीत असे पण अशा प्रसंगी वाद-विवादापेक्षा मद्यपानातच वादशहाच लक्ष वशप असे आग्न्यास जेजुरट पंथी क्रिस्ती लोकांचे एक प्राथनामंदिर होत त्या ठिकाणा क्रिस्ता धर्माचे शिक्षण लोकांस देण्यात येई त्या लोकांस अकबरान करून दिलेल्या नमणुका जहांगीरने चालविण्या इतकच नाही तर त्याने अन्य मदतहा त्यास पुष्कळ केली शहा-जहानाने मात्र पुट क्रिस्ता लोकांचा छळ फार केला, आग्रा व लाहोर येथील मदिरे नाहीशी केली आणि त्याच्या नेमणुकाहा बंद केल्या

एकदराने जहांगीरास धर्माची फारशी पर्वा नव्हता त्याच्या विलासास जेणे-करून व्यत्यय होईल असा धर्म त्यास नको होता एकदा त्यास सभा भरवून असा प्रश्न केला, की 'कोणत्या धर्मात खाण्यापिण्याविषयी निर्बंध नाही?' 'क्रिस्ती धर्मात निर्बंध नाही,' असा जबाब मिळाल्यावर तो बोलला, ' तर मग आपणा सर्वांस क्रिस्ती धर्म स्वीकारणे भाग आहे ' त्याचप्रमाणे हिंदूंच्या मुली आपण कराव्या, परंतु आपल्या त्यास देऊं नये असे त्याचे ठाम मत बनले होते

११. जहांगीरची राज्यव्यवस्था.—ह्या सदराखालीही विशेष मजकूर देता येण्याजोगा नाही. अकबराच्या पद्धतीत त्याने विशेष फेरबदल केला नाही. अकबराने अंतःकरण द्याल्ले असल्यामुळे सौम्य उपचारांनी तो रयतेवर अंमल करीत असे. जहांगीरच्या स्वाभाविक कार्यामुळे थुल्लक अपराधांस किऱ्येक वेळां कडक व तऱ्हेवाईक शिक्षा करण्यात येत एकदां त्याने आपल्या एका पुतण्यास मिहाच्या तांडावर हात ठेवण्यास सांगितलें. त्याने तसें केले नाही, म्हणून त्यास जन्मभर अंधारकोठडीत कोडून ठेविलें. नूरजहानच्या एका दासीने कांहीं यकश्चित चुकी केला, म्हणून त्याने तिला जमिनीत गळ्यापयंत पुरले तेथे तीन दिवस व दोन रात्रापयंत ती जगल्यास तिला माफी द्यावयाची होती. पण ती इतका वेळ जगली नाही. एकदां शंभर रामोशी धरून वादशहासमोर आणिले त्याच्या मुल्यास त्याने कुऱ्यांकडून खावविलें, तेरा अमासांचा डोक्या उडविली, आणि बाकीच्यांच्या टोळ्या करून त्यांस अजमांसच्या निरनिराळ्या रस्त्यांवर ठार मारविलें. शिक्षा वगैरे करण्यांत अमुक एक नियम ठरविलेले असत असे नाही. वादशहा करील ती पूर्वदिशा, आणि वादशहाची इच्छा हाच कायदा असा प्रकार असे. प्रांतांवरील अधिकाऱ्यांस स्वतंत्र राजाचे अधिकार दिलेले असत. वादशहा हाच सर्व जमिनीचा मालक असे. मालवान् व चमत्कारिक वस्तु वारंवार नजर करून लोक वादशहाची प्राति संपादन करीत असत. निर्वश झालेल्या इसमाची संपाने सरकार खाजऱ्यांत जमा होई.

जमालुद्दीन हुसेन या नांवाचा पाटण्याचा सुभेदार हुमायून व अकबर यांच्या वेळेपामून कामावर होता. त्यास पांचहजाराचा मनसबदारी अमून सर टांसस रोच्या वेळेस वृद्धापकाळात नेमणूक घेऊन तो स्वस्थ वसला होता त्याचा व रोचा चांगला श्नेह असून, किस्ता लोकांवर त्याची विशेष भक्ति होती. रो यास त्याने एक बडी भेजवानीही दिली. त्या जमालुद्दीनने मोगलाच्या राज्यव्यवस्थेविषयी रो यास खाली लिहिल्याप्रमाणे हकीकत सांगितली. 'लोक दास्यम्बितीत आहेतः कायदेकानू नाहीतः राज्याचा विस्तार अतोनात झाला आहे; राज्याचा वसूल वाढत्या प्रमाणावर आहे. नजराणे, दंड, परापहार इत्यादिकांनी त्याच्यांत विशेष भर पडत आहे एकट्या बहार प्रांतांतून वादशहास सालीना अकरा लाख रुपये मिळतात. ह्याहून जास्त

राहील ते सुभेदारास मिळते त्यास प्रत्येक घोड्याच्या खर्चाबद्दल सालीना दोनशे रुपये सरकारातून मिळतात मी पाच हजाराचा मनसबदार असून मजजवळ खरोखर पधराशे घोडे मात्र तयार आहेत बाकीचे सर्व कागदावरच ह्यावरून त्या वेळच्या म्थितीची बरीच अटकळ करिता येते तथापि ह्या हकीकतीच्या सत्यतेविषयी इतिहासकाराचा मतभेद आहे तरा रो निघून गेल्या- नंतर, स्वतः जहांगीर गुजराथत जाऊन तेथून उज्जनीच्या रस्त्याने आग्न्यावरून दिल्लीस गेला, तेव्हा प्रत्यक्ष पाहिलेल्या गोष्टीवरून आत्मचरित्रात जी खालील हकीकत त्याने नमद केली आहे, ती बरीच भगंवसेलायक दिसते

'गुजराथेत चोर व रामोशी याचा उपद्रव फार आहे कित्येक वेळा एका दिवसात मी दोन दोन तीन तीनशे लोक पकडून फार्शी दिल आहेत, तरा त्याचा बंदोबस्त माझ्यान झाला नाही सभावार अरण्य माजलेली आहेत वीस हजार लोक लावून त्यातून मला रस्ता कगवा लागला परत येत असता मा उज्जनीस गेला तेथ एका मोगल गृहस्थावर खटला चालला होता तो आपल्या वागात शहरच्या वायका बोलावून आणी, आणि त्यास दारू पाजून व गळा दावून त्याचे दागदागिने काटून घेई त्याचे घर शोधिल, तेव्हा त्यात दागि- न्याचे सातशे जोड सापडले मी त्याजला डाग देऊन कापून काढिल तेथून आग्न्याला गेलो आग्रा येथ शहाजादा खुस्रुच व माझ पुन सग्न्य झाले दिल्लीस गेल्यावर कनोज येथे बड झाल्याचा बातमी आली ते मोडण्यासाठी मी फौज पाठविली तीत हजार बडवाले मारले गेले दहा हजाराची शिर दिल्लीस आणिली. मोठमोठग रस्त्यावरून दहा हजार लोकांस झाडावर उलटे टागिल वरचेवर कत्तली होत आहेत, तरा ह्या हिदुस्थानात बडाचे निर्मूलन होत नाही माझ्या वडिलांच्या व माझ्या काकिर्दीत मिळून पाच लाख लोक मारले गेले नाहीत असा सुभाच नाही कोणी तरी लबाड पुट येऊन बडाचा उद्भव करितो हिदुस्थानात पूर्ण शांतता वसत आहे असे कधी झालेच नाही ह्या लिहण्यात पुष्कळ सत्य दिसते शेतकरा लोकांना बडावा केला म्हणजे तो मोडण्यास अकवरासह जड जात असे दरोडेखोराचा बंदोबस्त मोगलाच्या हातून कधी झालाच नाही, असे तत्कालीन प्रवासां सागतात

सन १६१३ त मुग्त येथे ईस्ट इंडिया कंपनीची वखार स्थापन झाली तंवा- कूचा प्रचार हिदुस्थानात जहांगीरच्या वेळेस झाला असे सागतात


१२. जहांगीरच्या स्वारीचा थाट.—नोव्हेंबर सन १६१६ च्या वर्षी जहांगीर बादशहाची स्वारी राजवाडा सोडून लावणीत राहण्याकरिता म्हणून वाहेर पडली. राज्यापामून चारपाच मैलांवर त्या लावणीचा मुकाम होता दोनतीन हजार उत्तम व चपळ घोडे, आठनऊशे हत्ती, शिवाय खेचरे व असंख्य मजूर स्वारीचे सामान नेण्यात लागले. मोठमोठे तेंबू, भोजनाचे व इतर सामान, स्नानाकरिता गंगेचे पाणी इत्यादि सर्व गोष्टींची वादशहास दर ठिकाणी घरच्याप्रमाणे जरूर असे अशा एका स्वारीत गेले होते; त्याने पुढील चित्तबंधक हकीकत लिहून ठेविली आहे

‘स्वारी सकार्य निघावयाची होती जहांगीर त्रोंक्यात थेऊन वसला. पाठीमागे पडद्यात त्याच्या दोन वायका होत्या त्या थोट्याबहुत रोच्या दृष्टीस पडल्या. तेव्हा त्यास मोठी मोज नाटली सर्व सरदार दरवागंत जमले. रो जाऊन त्यांजमध्ये वसला इकडे जनानखाना हत्तीवर बसत होता त्याजकरिता पन्नाम हत्ती राखून ठेविलेले होते त्याच्या पाठीवर मोठमोठे हौदे अमून सभोवार किनखार्पा पडदे होते नंतर बादशहा निघाला, त्या वेळीं सर्व लोकांनी मोठा जयपोप केला, त्याने कानठळ्याच वसल्या जिन्न्याच्या पायथ्याशी बादशहाची दृष्ट काढण्यात आली. त्याचा पोशाख फारच उंचा होता अंगांत भव्य त्रराचा झगा घातला अमून, सर्वांवावर द्विध्यामोत्याची रेलचेल होती नोकरानी थेऊन त्यांनी ढालतलवार वाविली, आणि धनुष्यबाण लटकावून दिले नंतर तो चार घोटाच्या गाडींत वनला. त्याचा गाडी हाकणारा मंत्रज अमून त्याचाही पोशाख रत्नचिंत होता. बादशहाच्या दोन वाजूस दोन नोकर नवऱ्या वागीत होते. मवापुडे वाघे चालली होती भरगची सामान घातलेले नऊ घोडे रिफामे चालले होते त्याच्या पाठीमागे काही सुंदर पालक्या होत्या पालक्या गेल्यावर निलायती वर्गी आली. तीत नूरजहान बसली होती तिच्यामागे वादशहाचे दोघे धाकटे मुलगे येत होते मागाहून शंभारलेले वास हत्ती चालले होते. त्याच्यामागे सरदार भेटळी पायी चालली होती सर्व रथ्यावर सहाशे हत्तींचा पाहारा लागला होता प्रत्येक हत्तीवर निशाण व बंदुका होत्या. रभ्ते पाण्याने भिजविले होते. कोणास वादशहास भेटण्याचे असेल, तर फार लावधामून पायी चालत यावे लागे. स्वारी निघताना जहांगीर आपला मुलगा खुस्र यास भेटला, आणि त्याने त्यास आपणांवरोंवर घेतले

‘जेथे मुक्काम होता तेथे सर्वांकरिता तत्र लाविलेले होते त्यात बादशहान्या तंबूची शोभा काही अवर्णनीय होती सभोवार अर्धा मैल पारघान्या वतुळ्याकार कनाता लावल्या होत्या नात्रयावराल दिडीदरवाजा फार शोभावत दिभत होता वाड्याप्रमाणे दरवारची वगैरे सर्व व्यवस्था तबूतही केलेली होती जनानखान्याकरिता पाठीमागून निराळा रस्ता होता दरवाज्यातून आत शिरत्यावर रस्त्याच्या दान्ही वाजूस सरदार लोक रागेन उभ होते, त्यामधून बादशहाची स्वारी गेली हरणक वावतीत तंबूतली व्यवस्था अगदी राजवाज्यातल्या साररीच होता इतर मडळींचेहा तबू लागले होते त्या सर्व स्वारांच्या थाटाने एक नवीन शहरच वसले होते असे दिसे त्याचा विस्तार वास चोरस मैल हाता बादशहाचे तत्र लाल अगून उत्तर मडळींचे भफेत, हिरवे असे होते स्वारीच्या मुक्कामावर राजधानीतल्याप्रमाणे मोटमोठे रस्ते काटिलेले अमन दुतर्फा दुकानांच्या रागा होत्या कपचा व्यवस्था कशा लावातयाची त्याचे नकाशे ठरलेले अमून, कोणाचा मुक्काम कोठे आहे ते पाहिजे त्यास कळण्याची सोय हाता एने-अकवरीत असे कित्येक नकाशे दिलेले आहेत दररोज स्वारीचा मुक्काम उठून थोडे मैल पुढे जात असे पण व्यवस्थेमध्ये कोणत्याहा प्रकारचा घांटाळा होत नसे सर्व सामानाचे तीनचार जोड होते एकदर मुक्कामाची तयारी चार तासात होई

‘स्वारीत नेहमींच माज असे अफ नाही रस्त्यात चोराचा व दरोडेखोराचा उपद्रव फार असे आणि क्षणोक्षणी शकडो लोकांची डोकी उडविली जात, वाड्यातल्याप्रमाणे स्वारीत असताना बादशहाजवळ फारसे लोक जात नसत सकाळचा झरोका कथा चुकला नाहा दरवार भरत नसे बहुतेक वेळ शिकारात निघून जाई मायनाळी घुशालखाना चाल असे आणि तेथे निवडक मडळीस बोलावणे ये. पुढे स्वारा रजपुतान्यातून माळव्याकडे चालली, तेव्हा चोराच्या थोंगाने सर्वांचेच ढल झाले अन्नपाणीमुद्धा वेळेवर मिळण्याची कित्येक वेळा मारामार पडे त्यात विशयतः गराब लोकांचे फार हाल होत सन १६१७ च्या फेब्रुवारी महिन्यात जहांगीर उजनीस पोचला’ असा जहांगीरच्या स्वारीचा थाट होता.

प्रकरण पंचविसावें



शहाबुद्दीन महंमद खुर्रम, ऊर्फ शहाजहान

स. १६२७-१६५८

१. कार्किर्दीतील महत्त्वाच्या गोष्टीः—

(अ) राज्यारोहण. (आ) खानजहान लोदी, (१६२९).

(इ) निजामशाहीचा पाडाव, (१६३५). (ई) रजपूत राजांशी संबंध.

(उ) पोर्तुगीजांचा पाडाव, (१६३२). (ऊ) बल्कंदेहाहारच्या स्वाऱ्या.

२. शहाजहानची बायकामुळे.

३. औरंगजेबाचा पूर्वयुःक्रम.

४. राज्यपदाकरितां राजपुत्रांचा झगडा. ५. योग्यता व राज्यव्यवस्था.

६. शिल्पकलेचा उत्कर्ष, ताजमहाल वगैरे.

१. कार्किर्दीतील महत्त्वाच्या गोष्टी. (अ) राज्यारोहण.—ह्या कार्किर्दीच्या बरेवाईटपणासंबंधानें निरनिराळ्या इतिहासकारांत जो मतभेद आहे, त्याची एकवाक्यता होणे शक्य नाहीं. पहिल्या इंग्रज ग्रंथकारांत एल्फिन्स्टन व व्हीलर हे प्रसिद्ध आहेत. व्हीलरची विवेचनसरणी चटकदार आहे. निरनिराळ्या दृष्टींनीं एखाद्या प्रश्नाचा विचार करण्यांत तो हुशार आहे. अतएव ऐतिहासिकदृष्ट्या त्याचा ग्रंथ वाचनीय व उपयुक्त आहे. परंतु ह्या ग्रंथकारास एतद्देशीयांचा चांगुलपणा सहज होत नसल्यामुळे, सामान्यतः मुसलमान ग्रंथकारांवर व प्रसंगविशेषीं मुसलमानांची तरफदारी करणाऱ्या एल्फिन्स्टन वगैरेसारख्या इंग्रज ग्रंथकारांवरही वाक्प्रहार करण्याची संधि त्यानें वायां जाऊं दिलेली नाहीं. एतद्देशीयांची नालस्ती करण्याचा त्यानें विडाच उचललेला आहे असा भास होतो. शहाजहान वादशहाविषयीं अनेक ग्रंथकारांनीं आदरोद्धार काढिले आहेत. ताजमहालसारख्या त्यानें बांधविलेल्या इमारती आजमितीस सुद्धां सर्व जगतास चकित करून सोडतां आहेत. परंतु त्या वादशहाचें स्त्रैणत्व व्हीलरच्या डोक्यांत घोळत असल्यामुळे, त्या सुंदर इमारतीसही त्यानें स्त्रैण

ठरवून दूपणे दिली आहेत असो तात्पर्य इतकेच, कीं शहाजहानच्या कर्तवगारारबद्दल निश्चयात्मक मत देता येत नाही

शहाजहानचा जन्म ५-१-१५९२ रोजी होऊन ३३ वे वर्षी त्यास सिंहासन-प्राप्ति झाली प्रतिपक्ष्याचा संहार करून त्याने बादशाहीपद कसे मिळविले हे मार्गील प्रकरणात सांगितलेच आहे आरोग्गणप्रसंगी त्याने जो मोठा उत्सव केला तो अष्टप्रपर्व होता त्या समारंभाच्या वेळीं दीड कोट रुपये खर्च झाला त्या वेळेस त्यान मक्का व मदीना येथील मंदिरास मौल्यवान् नजराणे दिले पैगं-वराच्या कवरेसन्निव ठेवण्याकरिता त्यान एक रत्नजडित दिवा पाठविला तो अंबरचा केलेला असून अठरा शेर वजनाचा होता त्याजवर अनेक हिरे वस-विलेले होते त्यात गावळकाज्याहून आणिलेला जो एक मोठा हिरा होता, त्याची किंमत दीड लाख रुपये होती आरंभी जो हा अवाटव्य खर्च झाला, तो कोणास गैर वाटला नाही. कारण, या कार्किर्दीत एकदरीत स्वास्थ्य होते आणि युद्धसंप्रामात फारसा खर्च झाला नाही पूर्वी बादशहाची तुला निर्गनिराळ्या धातूना करण्यात येत असे त्याशिवाय शहाजहानने असा पारंपाठ पाडिला, कीं रत्नाना भरलेला भाडी त्याच्या मस्तकामभोवती आवाळून त्याजवरून ता उधळ्यावीत मग जवळचे लोक ती वचन घेत

मुसलमान लोक प्रार्थना करितात, त्याचा चार आसन आहेत, कयाम, रुकू, सिज्दा, आणि कोदा कयाम म्हणजे उभे राहून, रुकू म्हणजे वाकून, सिज्दा म्हणजे जमिनीवर गुडघे, हात व डोक टेकून, आणि कोदा म्हणजे नुसते गुडघे टेकून. क्रिस्ती व ज्यू धर्मात सिज्दा नाही सिज्दा फक्त मुसलमानात आहे सिज्दा ज्या ठिकाणी करावयाचा त्यास 'मस्जिद' म्हणतात हा सिज्दा फक्त देवासाठी करावयाचा, कोणीही माणसान करावयाचा नाही, असा मुसल-मानी धर्माचा निर्वध आहे अकबरान वमात नवीन फेरफार केले, त्यात दरबारात आपणापुढे येणाऱ्या मंडळींनी सिज्दा केला पाहिजे, जमिनीवर हात, गुडघे व डोकें टेकून बादशहास वंदन केल पाहिजे असे त्याने फर्माविले हा गोष्ट मुसलमानांचेच मुसलमानास रुचली नाही तथापि हळूहळू तो प्रघात हळूहळू गेला. फक्त मुख्य काजी मात्र बादशहापुढे सिज्दा करित नसे जहांगी-रने हा सिज्दा करण्याचा प्रघात जोराने चालविला, परंतु शहाजहानने बाद-शहापुढे सिज्दा करण्याची चाल राज्यांगेष्टणाच्याच दिवशी बंद केली आणि

मुसलमानी धर्मास अनुकूल असे आणखी कित्येक फेरफार केले. तेव्हांपासून पुनरपि जे अस्तल मुसलमानी वळण वाढत गेले त्याचेंच हे एक उदाहरण होय. (Blochmann, Calcutta Review, 1869.)

शहाजहाननें तीस वषें राज्य केले. कार्किर्दीचे आद्यंत लढाया व क्रूर कर्में ह्यानीं भरलेले आहेत. बादशाही पद मिळविण्यास त्यास युद्ध करावें लागलें, तमंच त्याजपासून ते हिरावून घेण्यास त्याच्या मुलांनींही युद्ध केलें. मर्घाल काल शांततेचा गेला. ह्या शांततेमध्ये शहाजहाननें आपला कालक्षेप कसा केला हें विशेषतः पुढे सांगावयाचें आहे. गादीवर आल्याबरोबर आसफखान व महाबतखान ह्यास त्यानें मोठमोठ्या देणग्या व पदव्या दिल्या. आणि मित्र व आश्रित मंडळींचे पगार वाढविले शहाजहानच्या वेळेस इंग्लंडांत पर्झिया चार्लस राजाचा वध होऊन कार्म्वेल कारभार पाहूं लागला होता फ्रान्स देशात तेरावा व चौदावा लुई हे राजे राज्य करीत होते

(आ) खानजहान लोदी, (१६२८-१६२९) -- शहाजहान राज्यारूढ झाल्याबरोबर ऊत्रवेक लोकार्नी काबूलवर हल्ला केला. आणि अयुल् फज्जुचा खून करगारा राजा वीरसिंहदेव ह्यानेंही युंदेलखंडात वंड केले. तथापि दोघाचाही बादशाही फौजेनें लगेच बंदोबस्त केला. पण आरंभाची महत्त्वाची गोष्ट म्हटली म्हणजे खानजहान लोदीचे वंड होय हा दौलतखान लोदीचा मुलगा. त्याचें मूळचे नाव पारखान प्रथम तो दानियालजवळ नोकरीस होता. जहांगीरच्या वेळेस तो प्रसिद्धीस आला, आणि जहांगीरनेच त्यास खानजहान ही पदवी दिली. महाबतखानास दक्षिणेंतून परत बोलाविल्यावर शहाजादा पर्वाश्रच्या मदतीस त्याची दक्षिणेंत नेमणूक झाली होती, (स १६०९). जहांगीरच्या उत्तर कार्किर्दींत दक्षिणेंतील कारभारांत टक्काटक्क करून त्यानें आपलें महत्त्व वाढविलें. तो सुनी अफगाण होता. मलिकंबरही सुनीच होता. खानजहाननें मलिकंशी सव्य केले, आणि पूर्वी शहाजहाननें जिंकिलेला निजाम-शाहीचा बहुतेक मुलूख मलिकंबर्यास परत दिला. जहांगीर मरण पावल्यावर शहाजहान दिल्लीस गेला, त्या वेळेस त्यानें खानास आपणासो पगार वाढविलें, पण तो गेला नाहीं. पुढें शहाजहाननें महाबतखानास दक्षिणेंची सुभदारी देऊन खानजहान यास माळवा प्रांताचे काम दिले. तेथून त्यास दिल्लीस बोलावून बादशाहाने त्याचा चांगला सत्कार केला पण लवकरच खानास असा संशय

आला, कीं वादशहा आपणास पकडण्याच्या विचारात आहे त्यावरून त्यान पळन जाऊन बंड करण्याचा निश्चय केला "पण त्याच्या पाठीमागे दोन वायका व तीन मुल इतका परिवार होता ह्या वेळेस त्या स्त्रियानी आपणास एका खोलीत कोडून घेऊन, कोणास कळं न देता आपला नाश करून घेतला, आणि नवऱ्याला काळजीतून मुक्त केल त्यामुळे लोदी फार कर्षा होऊन त्याने आपल्या मत वायकास शोकायना सान वातले, आणि त्यास वरतेत पुढून मुलास बरोबर घेऊन ता शहराबाहेर पळून गेला त्या वेळी त्याच्या जिवाम जाव देणारे असे दोन हजार लोक त्याजबरोबर होते पाठावर आलेल्या वादशाही फौजेस दाद न देता तो बुंदेलखंड व गोंडवण ह्या प्रातातून दक्षिणत आला तेथे शहाजी मोसले त्यास मिळाला

ह्या वडाचा वातमा ऐकून शहाजहानास धास्ती पडली दक्षिण देश कार्बाज करण्याचे कार्मा आजपयत वादशहाच पुढील सामर्थ्य खर्च झाले होते खानजहानच्या बडाने दक्षिणच्या युद्धाचा पुन पाहला दिवस प्राप्त झाला निजामशाहीचे मोठमोठे सरदार त्यास अनुकूल झाले होते विजापूर व गोंडवणकडे येथील राजे त्यास मिळान्यास केवळ दक्षिण देश हातच्या जाईल इतकच नाहा, तर हे कादर कदाचित दिवावरही चालन येईल तेव्हा स्वत कबर वाचून आरंभीच त्याचा यदोबस्त करण्याचा विचार करून शहाजहान मोठ्या फौजेनिशी दक्षिणत आला, (सन १६०९) वऱ्हाणपुगम येऊन त्याने आपल्या फौजेच्या तीन टोळ्या करून तान हुपार सरदाराच्या हाताग्याली दिल्या त्यात अजीमखानाच्या फौजेने चांगलाच पराक्रम केला त्याने खानजहानचा अशा वेगान पाठलाग केला की त्यास कोटच थाग मिळना त्याची वाताहात झालेली पाइन शहाजी व उत्तर सरदार शहाजहानास येऊन मिळाले शहाजीम वादशाही फौजेत पाच हजाराची मनसबदारी मिळाला उत्तर सरदारासही शहाजहानन देणग्या देऊन खप केले खानजहान पळून विजापुरास गेला तेथे महंमद आदिलशहा आपणास आश्रय देईल असे त्यास वाटत होते पण तसे झाले नाही महंमद अत्यंत शातताप्रिय होता शहाजहानशी वैर बांधिले तर आपलाच नाश होईल, हे त्यास कळत होते शिवाय खानजहानकडूनही त्यास काही विशेष प्राप्ति होण्याजोगा नव्हती तेथून तो मृतुजा निजामशाहाकडे गेला पण त्यानेही त्यास आश्रय न दिल्यामुळ, वादशाही फौजेस

चुकवून तो परत बुंदेलखंडांत शिरला. तेथेही त्यास मदत न मिळतां कलिजर किल्ल्यानजीक बादशाही फौजेची लढन तो समरांगणी मारला गेला. त्याच्या पाठलागाचा व वधाचा वृत्तान्त अत्यंत हृदयद्रावक आहे.

(इ) निजामशाहीचा पाडाव, (१६२९—१६३७).—लोर्दाचा पाडाव झाल्यावर शहाजहान बादशहा लगेच दिल्लीस परत गेला नाही. एकवार निजामशाहीचा संपूर्ण नाश करण्याचा त्याने विचार केला. ह्या स्वारीची हकीकत मागे निजामशाहीच्या इतिहासांत आली आहे. दक्षिणत दुष्काळ पडल्यामुळे शहाजहानचें एक वर्ष फुकट गेलें. सन १६३० त अजीमखानानें दौलताबादचा मजवृत किल्ला काबीज केला. निजामशाहाच्या मदतीस विजापूरचा आदिलशहा आला, म्हणून बादशहानें आसफखानास विजापूरावर पाठविलें. सन १६३२ त दक्षिणचा सर्व कारभार महावतखानास सागून बादशहा आगऱ्यास गेला. महावतखानाने फत्तेखान वंगरे निजामशाहीच्या सरदाराची लढन अहंमदनगर काबीज केले, आणि निजामशाहास कैद करून ग्वालैरास पाठविलें. परंतु विजापूरच्या शहाचा मोड झाला नाही. गहाजादा गुजा हा महावतखानाबरोबर दक्षिणत होता. दोघाचाही परिज्याच्या हल्ल्यात पराभव होऊन ते बऱ्हाणपुरास परत गेले. तेथून बादशहानें त्यास परत बोलाविले. टकडें शहाजी भोसले यास निजामशाहीचा उद्धार करण्यास ही संधि चांगली वाटली. त्याने त्या राज्याचा बंदोबस्त इतका चांगला केला, की स्वतः जाऊन युद्ध केल्याशिवाय गत्यंतर नाही असे वाटून, बादशहा १६३७ त पुनः दक्षिणत आला. त्याने आपल्या फौजेच्या दोन टोळ्या केल्या. पैकीं एक खान डारानच्या हाताखाली विजापुरावर पाठविली. विजापूरचा सरदार रणदुल्लाखान ह्याने बादशाही फौजेस पुष्कळ त्रास दिला, तरी अखेरीस विजापूरच्या सुलतानास तह करणे भाग पडलें. याचप्रमाणे शहाजीचा सर्वत्र मोड होऊन, तो शहाजहानास शरण गेला आणि अहंमदनगरचा मुख्य कायमचा मोगलांच्या ताब्यात गेला. (१६३६).

(ई) रजपूत राजांशीं संबंध.—शहाजहानच्या वेळेस उदेपुरास राणा जगसिंह गादीवर होता. त्याचा बाप राणा कर्ण ह्याने जहांगीरच्या विरुद्ध शहाजहानास मदत केली होती. जयपुरास राजा जयसिंह राज्य करीत होता. तसेंच जोधपुरास राजा गजसिंह व अमरसिंह हे राज्यावर असून त्यांचे व

शहाजहानचे वाकडे होते गजसिंहावर जहागीर बादशहाची मजा होती शहाजहानच्या विद्द त्याने खुमर व जहागार यास मदत केल्यामुळे शहाजहानचा त्याजवर विशेष डोळ्या होता गुजराथेत लडत असता, गजसिंह सन १६३८ त मारला गला, आणि त्याचा वडील मुलगा अमरसिंह दरबारा असल्यामुळे दुसरा मुलगा जसवतसिंह जोधपूरच्या गादीवर बसला हा जसवतसिंह औरंगजेबापरोबर पुढे वध दिला गेला होता एकंदरीत राजपुतांची मदत शहाजहानास फारशा नव्हता अकबराच्या दराच्यामुळे ते त्यास बस झाले खरे, परंतु जहागार व शहाजहान यास त्यांनी कवाच दाद दिला नाहा त्यास बादशहाकडून मोगमाटा नेम गुका दिल्या, तरा बादशहावरून चाल असलेल्या दर्यात सामाल हाण्यास ते चुकत नसात बादशहावरून त्यांच्या मनात भयित किंवा प्रत्युत्पन्न उत्पन्न झाला नाहा हा स्थिति बादशहा फाजत असलेल्या राजपुतांचा हाता महारय राजपुत राज त्यांन उदास हात मजबूद उगरी किंवात त्यांचा राहण असल्यामुळे सांगल फाजसच त्याची भाति वाट त्यांच्यासच आपात फाजत असतात ते दखन हात, नाहा तर प्रत्यक्ष मोगल बादशहा त्यांना उज्वल दिला असता बादशहास तरा राजपुतांचे ह् दुबळीच माहात असल्यामुळे त्यांच्याताळ बर त्यास माजवून ते आपला निभाव लावन घेत गजसिंहाचा वडील मुलगा अमरसिंह बादशहा फौजेत नाकर होता तो हुकमत पाळण्यात कुचराड कर. एकदा रजा घेतल्याशिवायच ता पयरा दिवस काठे जाऊन राहिला परत आपल्यावर शहाजहान त्यास टाकून बालला तेव्हा अमरसिंहाने सांगितल, 'शिकारस गेलो हाता त्यावर शहाजहानन त्याजला दः करून तो बसल करण्याची आपल्या बर्दीस आत्रा केला अमरसिंहाने आपल्या छावणीत त्या बर्दास पाय ठेवू दिला नाहा तेव्हा बादशहान त्यास दरबारात बोलाविल अमरसिंह अस्तनीत कथार घालून दरबारात आला बर्दी बादशहाशा काही बोलत होता, इतक्यात अमरसिंहान बादशहाचा बोलण्याच्या निमित्ताने जवळ जाऊन लगेच त्याने बर्दीस कापून काढिल आणि तो सभोवाराच्या लोकास मारू लागला बादशहा घाबरून जनानगव्यात पळाला त्याबरोबर अमरसिंहान इतर लोकानी पकडून ठार मारिले तेव्हा त्याचे लोक फार चवताळले त्यांनी बादशहास पावरवून अमरसिंहाचे घेत आपल्या ताच्यात घेतल अमरसिंहाच्या

तेरा वायका त्याच्या शवाबरोबर मर्ता गेल्या माराश राजपुत लोकांची शहा-
जहान बादशहावर छाप करी पडली, हे त्या गोष्टीवरून स्पष्ट दिसते राजपुत व
मुसलमान याजमधील तेंद्र त्या कारिकादीत विशेष वाढले. पूर्वी मोगल व अफगाण
याजमध्ये अमलेला द्वेषभाव त्या वेळी बहुतेक नाहासा झाला होता. मात्र आता
हरएक वायकीत राजपुत व मुसलमान एकमेकांचा पाडाव करण्यास झटं लागले.

(उ) पोर्तुगीझ लोकांचा पाडाव, (स. १६३२).-- हिंदुस्थानात
युरोपियन लोकांचा प्रवेश न होऊं देण्याचे कामी शहाजहानची विशेष सधर-
दारी होती किर्ती धर्मावपरी जहांगीरची आदरबुद्धि शहाजहानास खपत
नसे शहाजहानची वायको मुस्ताजमहल ही फार लावण्यावती अगून बादशहा
तिच्या म्हणण्याप्रमाणे वागत असे नरजहानचे वेड जहांगीर याम होते,
त्याचप्रमाणे शहाजहानास मुस्ताजमहलचे वेड होते ती असमल तुर्क जातीची
अगून मुसलमानी धर्माची अभिमाना होती. त्या दोन वायांच्या व त्यांच्या
आमाच्या द्वारे दरवारात इराणा वळण वाडत गेले मुस्ताजमहल किर्ती धर्माचा
द्वेष करी तशात पोर्तुगीझ लोकांचा तिरस्कार करण्यास तिला एक विशेष कारण
झाले होते. जहांगीरच्या कारिकादीत किर्ती धर्माची प्रवृत्ति चाले, अमता तिच्या
दोन मुलीस पाद्री लोकांनी किर्ती केलें, अशी जी एक आख्यायिका आहे त्याची
ज्यास्त माहिती मिळत नाहा. व्हीलर सांगतो. की तरुण मुसलमानी स्त्रियास
पड्यात राहणे जवावरचे वाटत असल्यामुळे, जेणेकरून त्यास भोकळ करण्यास
सापडेल, ती गोष्ट करण्यास त्या नेहेमा तत्पर असत; किर्ती धर्मातील भोकळ
आचरण त्यास प्रिय वाटून, त्यांनी तो धर्म स्वाकारिला ही कल्पना कितपत
सर्ग असेल त्याचा ज्याचा त्यानं विचार करावा.

पोर्तुगीझ लोकांनी शहाजहानचे वाकडे पडण्यास आणखी विशेष कारण
झाले होते. अकर व जहांगीर या बादशहाचा वेळ दक्षिणेत गेल्यामुळे, बंगा-
ल्ल्यातील पोर्तुगीझ लोकांकडे लक्ष देण्यास त्यास फुरसत झाली नाहीं बंगालच्या
उपसागरांत चिन्तावाचे नाचे लोक जहाजाम फार उभरव देत असत. तो पोर्तु-
गीझ लोकांनी बंद करावा ह्या शतावर, जहांगीरने त्यास हुगळी बंदरात वखारी
घालण्याची परवानगी दिली. त्याप्रमाणे हुगळीस पोर्तुगीझ लोकांनी वखार

घातली परतु त्यानीं आपली शर्त पाळली नाही चाचे लोकाचा बदाबस्त न करिता त्याजशी हुगळीच्या पोर्तुगीस व्यापाऱ्यानीं सम्य केले. आणि त्याजबद्दल चाचे लोक त्यास आपल्या प्राप्ताचा हिस्सा देऊ लागले ते चाचे लोक जहाजातून प्रवास करणाऱ्या लोकास पकडून आणून गुलाम म्हणून विकात हुगळी वदरात त्या गुलामास पोर्तुगीस लोक विकत घेत कित्येकास त किस्ती करात, आणि बाकीच्यास शहराशहरा नेऊन विकात ही दुष्ट कृत्ये बंद करण्याचा शहाजहानचा मूळपामुन विचार होता पण जहागारच्या वेळेस हाती सत्ता नसल्यामुळे ते काम तसेच राहिल व्यापाराचा परवानगी घेऊन लोकास वाटवून किस्ती करणे क्रिया त्यास गुलाम म्हणून विकण, त्या गोष्टी मुसलमानी रियासतात क्षणभर दखील सहन होण्याजोग्या नव्हत्या जहागारच्या कारकिर्दीत शहाजहान वः रफन बगदात पळला तेव्हा हुगळा येथाल पोर्तुगीस लोकाचा तान मदन सांगितला ती त्यानीं दिली नाही उत्कच नाही तर जहाजहानचे विरुद्ध त्याना बादशाही फौजेस मदत दिली ह वसम्य शहाजहानचे मनात होत त्याजहान लोकाच वड संपत्त्यावर शहाजहानन पोर्तुगीस लोकास असा निर्गोप पाठविला, का गुलाम म्हणून पत्र उलल लोक आपला स्वा मीन करावे ती मरळ व त्या य मागणा पोर्तुगीस लोकांनी अमान्य केश त्याजबद्दल त्यास चागली शिक्षा झाली बादशाहान त्याजबद्दल मागचा मव सुड पुरता उगडून नेल्या न १८२२ त त्यान हुगळीवर फौज पाठवून तेथाल सय लोक व त्याचा मालमत्ता जप्त करून आणच्यास नेली त्यातील सुदर व नूतण म्त्रि तास बादशाहान आपल्या जनानग्यान्यात ठेविले बाकीच्यास दरवारातील मंडळीच्या हवाला केल, आणि मुलास मुसलमानी वसात घेतले पुरुषाना कित्येक दिवस हत्तीच्या पायाखाला दण्याची धमकी दाखविला व मुसलमान होण्यास सांगितले नोकराच्या किवा बक्षिमाच्या लाळुचीने त्याच्यापैकीं बहुतेक मुसलमान झाले पुष्कळाची कत्तल झाली मुम्ताजमहल अगोदरच मरण पावला होता, नाही तर त्या सर्वांचा करपणान वय झाला अमता पोर्तुगीस लोकाच हुगळी येथाल टाण मोंडिले, तरी बगालच्या उपमागरातील चाचे लोकाचा उपद्रव बंद झाला नाही. चिन्ताव येथाल पोर्तुगीस लोक समुद्रात लुटालट करात औरंगजेबाच्या हातात दिशपतीचे राज्यमूत्र आल्यावर त्यान शायिस्तावान त्यास बगालचा मुभेदार नेमून, त्यास पोर्तुगीस लोकाची पुडाई

बंद करण्याचा सक्कत हुक्म दिला. त्याअन्वये शायिस्ताखानाने पोर्तुगीझ लोकांस बंगाल प्रातातून घालवून लाविले.

(ऊ) बल्ककंदाहारच्या स्वाऱ्या, (१६३८—'१३).—शहाजहान बादशहा दक्षिणेत आला होता, तो स. १६३७ त परत आगऱ्याम पोचला. मध्य-तरा त्याच्या फौजेस काहीं कामे पडलीं, त्या कित्येकात तीम यश आले. कंदाहार प्रांत जहांगीरच्या कार्किर्दात इराणच्या शहाने कार्वाज केला होता. तो परत घेण्याकरिता शहाजहानची फौज झगडत होती. अलीमर्दानखान नामक इराणच्या सरदाराच्या ताब्यात कंदाहारचा किल्ला होता त्यास इराणच्या शहाने इतक्या वार्ड रीतीने वागविले, की त्या सरदाराने तो किल्ला शहाजहानच्या हवाली करून मोगलाच्या दरवारी नोकरा पत्करली. त्या अलीमर्दानखानाने पुढे पुष्कळ नावाजण्याजोग्या कामागिऱ्या वजावऱ्या दिह्नी शहरास ज्या पाटाने पाण्याचा पुरवठा झाला आहे, तो त्याने वाधिला. त्यास अद्यापि अलीमर्दानचा कालवा असे म्हणतात. तो चादगीचीकतून वाहान जातो. उदेगुचा राणा जगत्सिंह आपल्या चौदा हजार फौजेनशा त्या रवारीत होता. वावर बादशहाचा अंमल त्या प्रातावर होता. पुढे कित्येक प्रसंगी तेथील मोगल अंमलदार स्वतंत्र होते. शहाजहानच्या वेळेस तो प्रात हातचा गेला हाता. तो परत जितून तयभूरची राजधानी आपल्या ताब्यात धावी म्हणजे बल्क येथे तेंद्र गुरू असल्यामुळे आपले काम लोकर सिद्धास जाईल, असे शहाजहानास वाटले परंतु हा त्याचा भ्रम होता. हिदुस्थानची फौज वरच्या प्रदेशात राहण्यास अत्यंत नास्तुप होती. तेथे जाऊन लुटींना वेगरे काहीं एक फायदा तीस होण्याजोगा नव्हता. नुसता नेहमाचा वगूल होण्याचा मारामार सन १६४० च्या जून महिन्यात फौज रवाना झाली. आक्टोबरात राजा जगत्सिंह काबुलाहून तिच्या मदतीस गेला. त्यानीं रस्ता केल्यावर सन १६४६ च्या जून महिन्यात बादशहाने मुरादवक्षास पन्नास हजार फौज देऊन पाठविले. वरोवर अलीमर्दानखान होता. हिदुस्थानची श्रीमंत व भक्केपाज फौज पाहून तिकडील रानटी लोकांचे डोळे दिपून गेले. विशेष लडाई केल्याशिवाय प्रात ताब्यांत आला. परंतु तो ताब्यात ठेवण्याचे काम कठिण होते. मुरादास तेथे राहणे गोड वाटेनाः आणि तो एकाएकी निघून परत आलाः तेव्हा शहाजहानने आपला वजीर सादुल्लाखान ह्यास घाईघाईने तिकडे पाठविले. त्याने जाऊन

थोडीशी व्यवस्था केली, आणि आपण हिवाळ्यामुळे कावुलास परत आलास १६४७ च्या आरभी वादशहाने दक्षिणेतून व बंगाल्यातून पुष्कळ पैसा आणून, अफगाणिस्थानात रवाना केला आणि औरंगजेबास ताबडतोब दक्षिणेतून बोलाविले ता २० जानेवारी १६४९ रोजी तो लाहोरास येऊन वादशहास भेटला आणि लगेच पेशावरारवून कावुलास गेला अलीमर्दानखान त्याचा मुख्य सरदार होता औरंगजेबास नानातहेंच्या अडचणी आल्या, तरी त्यास न जुमानता, मोठ्या शहाणपणान व शौर्याने त्याने बापाची कामगिरा तडाम नेली स्वतः शहाजहान कावुलास जाऊन राहिला ता ७ जून सन १६४९ रोजी ऊझबेक लोकाशी खटाजंगीची लढाई झाली तीत औरंगजेबास जय मिळाला, तरी शत्रूचा पाडाव झाला नाही पहाडी लोकाचा पाडाव करणे मुक्किलाचे होत मोगल फौजेचे अतिशय हाल होऊ लागले अशा स्थितीत वल्क ग्रेय राहण्यापामन काही एक फायदा नाही, असे औरंगजेवाने बापास लिहून पाठविले तेव्हा तेथील अधिकारी नजरमहंमद याजवरोवर कसाबसा तह करून आक्टोवर माहिन्यात तो कावुलास परत आला जयसिंगाचे राजपुत सवात मागे होते, त्याचे फारच हाल झाले याप्रमाणे चार कोटीचा व्यर्थ खर्च करून आणि पुष्कळ लोक व जनावरे नाहीशी होऊन वादशहाला स्वारी परत आणावी लागली औरंगजेबाचे अप्रव धाडस मात्र ह्या स्वारीत आशियातील सर्व मुसलमानांच्या नजरेस आले आणि त्यास युद्धकलेचा उत्कृष्ट अनुभव मिळून फौजेतील लोकांची ओळख झाली ती राज्याप्रामाण्या युद्धात पुढे त्यास फार उपयोगी पडली.

सन १६४८ त इराणी लोकांनी कदाहार पुन घेतले औरंगजेबास त परत घेण्याचा हुकूम झाला परंतु त्यास कदाहारावर जाण्यास विलंब लागला सन १६४९ त वळ्यास मुरुवात झाली पुढे औरंगजेवाने कदाहार घेण्याचा सतत तान वष प्रयत्न केला परंतु त्यात त्यास यश न आल्यामुळे त्याची दक्षिणच्या मुरायावर नेमणूक झाली पुढे शहाजादा दाराशेखे त्याने बापास विनवत करून कदाहार घेण्याचे काम आपणाकडे मागून घेतले, परंतु इराणच्या फौजेने त्या क्रिड्याचा बचाव उत्क्रया निकराने केला, की सन १६५३ साली दाराशेखे ह्यास वेढा उठवून हिदुस्थानात परत यावे लागले साराश, इत पर कदाहार मोगलांच्या ताब्यातून कायमच गेले, आणि कावुलच्या पलीकडे वादशाही सत्ता फारशी उरली नाही

२. शहाजहानचीं वायकाम्लें.—इराणा राजवंशांतल पुरुष मर्झा-मुजफ्फर हुसेन, याचां मुलगां कदाहार महल हीं शहाजहानचीं पहिलीं वायको. तिचें लग्न सन १६१२ त झालें त्या वेळीं शहाजहान १९ वर्षांचा होता. कदाहार महलपासून त्याला एक मुलगां झालां, तिचें नाव परेझवानू बेगम. पुढें तीन वर्षांनीं शहाजहानचें लग्न मुस्ताजमहलशीं झालें. मोगल बादशाहींत राज्यकारभार चालावपाचीं शैवटचीं पराक्रमीं राणां मुस्ताजमहल होय हीं आसफखानाचीं मुलगां, शहाजहानपेक्षा चौदा महिन्यांनीं लहान असून, पाच वंश तिचें लग्न ठरून राहिलें हांतें, तें तारीख १३ एप्रिल स. १६१२ रोजीं जहांगीरने केलें. ह्या लग्नाचीं काहीं चमत्कारिक हकाकत कित्येक ठिकाणीं आढळते तीं अशीं. पूर्वीं मोगल बादशाहाच्या वेळेंत स्त्रियांचें मेळें भरविण्याचीं चाल होती, त्या काहीं तरां तन्हेवाईक व मौजेच्या चिजां विक्रीसाठीं घेऊन येतात, आणि जे पुष्कळ किंमत देतात त्यास त्या जिजा विकतात. मोगल बादशाहा या वेळेंत जे मेळे भरत. तेथें बादशाहा व शहाजादे यांच्याशिवाय इतरास जाण्याचीं वंदीं असें जहांगीर बादशाहानें अशा प्रकारचा एक मेळा भरविला, आणि सर्व रूपवती स्त्रियास तेथें बोलाविलें. आपल्या जिनसावद्दल त्या जां किंमत मागतात, तीं दिलीं पाहिजे, असा त्या दिवशीं बादशाहानें हुकूम फारविला होता. त्या मेळपांत बापावरोबर शहाजहानहा गेला होता. तेथें आसफखानाचीं लावण्यवती मुलगां अर्जुमंद बानू इचे सोदये पाहून तो शहाजादा मोहित झाला. त्या वेळीं अर्जुमंद बानूचें लग्न जमालखान नामक सरदारशीं ठरलें होतें. अर्जुमंद बानूनें हिच्यासारखा कापून तयार केल्ल्या साखरेचा खडा पुढें करताच शहाजहाननें त्याचीं किंमत काय म्हणून विचारलें. तिनें एकदम सवालक्ष रुपये किंमत मागितली. तिच्या रूपानें मोहित झालेल्या शहाजादानें तीं रकम देऊन तो खडा विकत घेतला या वेळीं दोघाचें बोलणें होऊन संकेत ठरला, व सायंकाळीं तीं शहाजहाननें पाठविलेल्या वाहनांत बसून त्याच्या मंदिरांत गेली. तेथें तान दिवस राहिल्यामुळे जमालखानानें तिजविषयीं आपला रोष प्रदर्शित केला. त्याच्या ह्या वर्तणुकीवरून संताप येऊन, तिनें लग्नेच त्याजविषयीं शहाजहानकडे कागाळीं केलीं त्यावर शहाजहाननें हुकूम फर्माविला, कीं जमालखानास हत्तीच्या पायाखालीं देऊन टार करावें. हीं दुःखदायक वार्ता ऐकून जमालखान तावडतोब शहाजहानकडे जाऊन म्हणाला, 'स्वाविद, मा

आपल्या बायकांविषयी अनादर केला, तो ती आपणाकडे राहिली म्हणून नव्हे, तर जिच्यावर आपली मजा गेली, तिजविषयी मी आदर दाखविणे अत्यंत अनुचित होय ” अशा उत्तराने जमालखानाने आपला जीव वाचविला व शहाजहानास संतुष्ट केले. लगेच त्यास पाच हजाराची मनसब शहाजहानाने देवविली, आणि त्या दिवसापासून अर्जुमंद बानू शहाजहानाकडे येऊन राहिली ह्या हकीकतीत काय तथ्य असेल त असां

नूरजहानचे शहाणपण व सोदर्थे, आणि ग्यासबेगचे तारतम्य व प्रामाणिकपणा, हे गुण अर्जुमंद बानूच्या अगा पुढे अशीं वसत होत आपल्या सद्गुणांनीं खीरतन हे यथार्थ नाव तिला मिळाले. पतिसमागमात तिचीं वीस वर्षे गेलीं तितक्या काळात तिन बादशहाचे साऱे लक्ष आपल्याकडे वेधून घेतले होते. तेरा वेळा प्रभूत झाल्यावर चवदाव्या खेपेस प्रसूतिविकाराने ती सन १६३१ त ता ७ जून रोजी बन्हाणपुर येथे मरण पावली. त्या समयीं आपल्या प्रियकर पतीपासून तिने दोन गोष्टी मागून घेतल्या. आपल्या पश्चात् पतीने लग्न करूं नये, आणि आपल्या अपूर्व प्रीतीचे स्मारक बादशहान करावे. तिला अशी भीति होती, कीं बादशहाला आणखी मुल झाल्यास ती आपल्या मुलाशी भाडतील दुदवकरून तिच्याच मुलांनीं भाडून बादशाहाचा विध्वंस केला. बादशहाने मात्र ह्या प्रिय पत्नीस दिलेलीं वचनें तडीस नेलीं. पुढे आमरण तो अविवाहित राहिला, आणि ताजमहाल नावाची जगद्विख्यात इमारत त्यान आपल्या प्रियपत्नीच्या स्मरणार्थ वाधिली.

मुस्ताजमहलपासून शहाजहान बादशहास आठ मुलगे व सहा मुली अशी चौदा मुले झाली, त्यापैकी आठ लहानपर्णांचे मरण पावलीं. त्याची यादी येणेप्रमाणें —

- (१) मुलगी मिहर्नबिसा, ज आग्रा, १६१३, अजमीर येथे तीन वर्षांनीं मृत्यु,
- (२) मुलगी जहानारा बेगम, ज १६१४, मृ १६८१, (३) मुलगा दाराशुकोह, ज अजमीर, १६१५, मृ १६५९ (४) मुलगा शहाशुजा, ज अजमीर, १६१६, मृ १६६०, (५) रीशानारा बेगम, ज बन्हाणपुर. १६१७, मृ १६७१, (६) औरंगजेब, ज १६१८ ता २४ ऑक्टोबर, मृ १७०७, (७) मुलगा उमेदबक्ष, ज सरहिद, १६२०, मृ बन्हाणपुर येथे दोन वर्षांनीं. (८) मुलगी सुरध्याबानू बेगम, ज १६२१, सात वर्षांनीं मृत्यु, (९) मुलगा, नाव ठेवण्या-

पूर्वाच मृत, स. १६२३: (१०) मुरादवध, ज. रोटस, १६२४, मृ. १६६१: (११) लुक्फुशा ज. १६२७ व (१२) दौलतज्जा, ज १६२८. दोघेर्ही एक वर्षाने मेले. (१३) मलगी, ज १६३०. उपजताक्षणी मृत्यु (१४) गौहरारा वेगम, ज बन्हाणपुर १६३१ इत्या प्रमृतिसमयी आर्ट मेर्ली ह्या मुलाचीं सर्व नावे फारशी चालीचीं आहेत. मुसलमानी नाहींत.

शहाजहानच्या उत्तर कारकिर्दीचा इतिहास म्हणजे ह्या त्याच्या अपत्याचे झगडे होत. वडील पुत्र दारा हा बुद्धिमान, थोर मनाचा व उदार होता. धर्मशास्त्र व तत्वज्ञान ह्या विषयांचा त्यानें वराच अभ्यास केला असून, पाश्चात्य शास्त्राचीही त्यास बरीच ओळख होती. युरोपियन लोकांवर त्याची विशेष मंहेर-नजर असे. इमारतीच्या कामांवर व तोंफखान्यावर त्यानें पुष्कळ युरोपियन लोक नेमले होते. परंतु त्याचा स्वभाव काहीसा भोळा व गांविष्ट होता तो आपल्या मनातील विचार पाहिजे त्याच्याजवळ मोकळेपणाने सांगे अनेक वेळा त्याचे बोलणे लोकांस दुःसह होत असे. मुसलमानी धर्माविषयी त्याच्या मनात बरीच द्वेषबुद्धि बसत होती आणि क्रिस्ती व हिंदू या धर्मांकडे त्याचा ओढा पुष्कळ होता. एक फ्रेंच पाद्री व हिंदू साधु असे त्याचे दोन गुरू होते. कर्वाड्याचार्य नावाचा पंडित त्याचा संस्कृत-शिक्षक होता. त्याजकडून महाभारत, उपनिषदे वगैरे अनेक संस्कृत ग्रंथांची त्यानें फारशीत भाषांतरे करावली. त्यानें 'सर्व धर्मांची एकवाक्यता' या नावाचे स्वतः एक पुस्तक लिहिले होते त्याच्या स्वतःच्या हातची लिहिलेली महा पुस्तके गुदावध संग्रहात पाटणा येथे आहेत स्तुतिप्रिय असल्यामुळे लोकांनी केलेली खुशामत तो खरी समजे स्तुति करणारे लोक मनापामन आपला द्वेष करितात हे त्यास कळत नसे तो आचारी असून, त्याला स्वपराक्रमाची मोठी घमेड होती. म्हणून अकबराचे काही गुण त्याच्या अंगी असूनहि अकबराची योग्यता त्यास कधीच आली नसती. लोकांवर छाप बसवून त्याजकडून राज्याच्या फायद्याचे काम देण्याचे शहाणपण त्यास नव्हते. आपणासारखा शहाणा त्रैलोक्यात कोणी नाही, असे त्यास वाटे. तसेच त्याचा क्रोध अगदी अनावर असे. दाराच्या दोन बायका होत्या. एक शहाजादा पर्वाझची मुलगी नादिर-वेगम व दुसरी साईदा हसनची मुलगी, (लग्न मन १६३३). सुलेमान व शिपिरशेखो हे दोन मुलगे त्यास होते. दुसरा मुलगा शुजा हा शर व कर्तृत्ववान होता; परंतु जवळच्या मंडळींवर

त्याचा भरवसा नव्हता दिल्लीच्या दरबारी आपले हेर ठेवून तो नेहमी बातमी काढीत असे जशवतमिह वगैरे बलिष्ठ हिंदू राजांशी त्याने आतून सख्य बांधिले होते इराणच्या शहाशी त्याचा पत्रव्यवहार चालू होता इराणी लोकांस सत्पुत्र करण्याकरिता त्याने शियापंथ स्वीकारिला आणि मुनी वर्माचा तो द्वेष करू लागला त्याच्या एका दुर्गुणामुळे त्याच्या सर्व गुणावर पाणी पडले तो अत्यंत व्यसनी होता सर्व काळ नानातःहेच्या विलासात तो निमग्न असे

औरंगजेब सर्व कुटुंबात अत्यंत वृत्त व चाणाक्ष होता कापट्य व दरदृष्टि हे गुण त्याच्या अगा पूर्णपणे वास करीत होते त्याची बुद्धि विशाल व तांत्र अमून, त्यास मनुष्याची पारख उत्तम झेनी वर्मप्रेमान्या मिपाने त्याने आपला महत्वाकाक्षा जाऊन टाकिली होती दिल्लीची गादी वळकाविण्याचे विचार पूर्वापामून त्याच्या मनात घोळत होते परंतु आपला कोणास संशय येऊ नये, म्हणून संभार असार आहे, राज्याची दगदग आपणास नको, इत्यादि पोकळ गाथा तो बाह्यात्कारां सागत असे दागदागिने अंगावर न घालिता तो नेहमी साधा व शुभ्र पोषाग घाली त्याच्या शरीराचा वाधा सडपातळ अमून, हा खरोखरच स्वतः विपरीत वेपरावा आहे असे लोकांस वाटे त्याची वृत्ति उदास असे बहुश तो जवळ नेहमी कुगणाचे पुस्तक वाळगी प्रत्यक्ष शहाजहान बादशहामही त्यान भुरळ पाडिली होती औरंगजेबान्या गुणाची शहाजहान वारवार तारीफ करीत असे दारान मात्र औरंगजेबाचे कपट पूर्णपणे ओळखिले होते दरबाराच्या मडळीशी दारागुकोट फार उद्दामपणाने वागत असे, आणि पुष्कळदा त्याचा पाणउतारा करा परंतु औरंगजेबान, गोडान व गरीबीने वागून, सवाचा प्राति रुपादन केली होती त्यामुळे आरंभापामून त्याची गुप्त कारस्थाने बहुधा वाहेर फुटत नसेत कामदार लोकांशी इतके गरीबीने वाग नये, आपला बोज आपण कायम ठेवावा अस वापानही त्यास सांगितले परंतु राज्य प्राप्त होईपर्यंत त्यान आपला गरीबीचा क्रम कधी बदलिला नाही

चाचा पुत्र मराद हा शूर, परंतु भोळा व मूर्ख होता तो कोणतीही गोष्ट गुप्त ठेवीत नसे त्यास शिकारीचा नाद विशेष होता 'खाना, पीना, आर लटना याशिवाय इतर व्यवसाय त्यास अगदी तुच्छ वाटत मुनी धर्माविपर्या त्यास विशेष आस्था होती त्याच्या वाड्यास शहाणपणाची जोड मिळाली असती, तर तो अद्वितीय पुरुष झाला असता

वर्डील कन्या जहान-आरा (जगला भूपविणारी) ऊर्फ बेगमसाहेब ही सुस्वरूप व आनंदवृत्तीची बाई होती. बादशहाची तिजवर बहाल मर्जी असे. त्याच्या भोजनाचे पदार्थ तिच्या देखरेखाखाली तयार होत दरबारातील प्रत्येक उलाढालीत ती तिचे मत घेत असे. त्यामुळे दरबारांत तिचे वजन पुष्कळ वाढलें होते तिची नेमणूक मोठी असून, सरदार लोकाकडून वारंवार देणग्या मिळाल्यामुळे तिजपाशी अपार संपत्ति जमली होती दाराची सर्व भिस्त तिच्यावर होती, आणि तिचे त्यास प्रण पाठवळ होते. बादशहाच्या घराण्याशी शरीरसंबंध ठेवण्याइतके उच्च घराणे दुसरे नसल्यामुळे, अलीकडील पोकळ डौलाच्या काळात ह्या मुलीची लग्न हांतनाशी झाला. शिवाय अमली बादशाही बायको गळ्यात अडकवून तिच्या हुकमतीत राहणें कोणासही आवडणारे नव्हतें. आणखी असं की, प्रसंगविशेषी नवऱ्याच्या जिवावर, प्रत्यक्ष राज्यावरही आपला हक्क सागण्यास त्या कर्मा करणाऱ्या नव्हत्या. परंतु 'आपण गार्दीवर बसल्यावर तुझे लग्न करून देऊं,' असें दाराने आपल्या ह्या बहिणीस वचन दिले होते. शाहाजहानची ह्या मुलीवर वाईट दृष्टि होती, असाही बोभाटा त्या वेळेस झालेला होता. एवढ्या थोर व एपआरामात वाढलेल्या ह्या मुली-विषयी लोकांच्या तोंडी बरी वाईट चर्चा चालणे साहजिक आहे. आई मेल्यावर तीस पस्तीस वीं सर्व जनानखान्यावर तिचाच ताबा होता. बादशहाच्या खानपानावर तिची सक्त नजर असे. बाप कैदेत असतानामुद्धा ती त्याजपाशी नेहर्मा राहात असे. तिच्या नावाची एक भव्य धर्मशाळा दिल्लीत आहे. दिल्लीशहराबाहेर एका साध्रच्या कबरेनजीक तिची कबर आहे आपल्या कबर-स्थानावर डामडौलाची मशीद बांधून नये, अशी तिची इच्छा होती. त्याप्रमाणें ती कबर अगदी साधी आहे.

धाकटी रौशन-आरा (प्रकाशयित्री) बेगम ही आपल्या बहिणीइतकी सुस्वरूप व शहाणी नव्हती. तरी पण ती उलाढाली करण्यात काही कर्मा होती असे नाही. तिचा सर्व ओटा औरंगजेबाकडे होता. म्हणून दारा व बेगम-साहेब याजबद्दल तिचे उघड वैर होते दरबारात तिला मान नव्हता, आणि तिला पैशांचही पाठवळ नव्हते. परंतु जनानखान्यात असल्यामुळे बेगम-साहेबाची कारस्थाने तीस कळत व ती ती औरंगजेबास कळवी.

शाहाजहान बादशहा आपल्या मुलाचे गुण ओळखून होता. त्याने आपल्या

मुलाविषयी लहून ठेवलेला अभिप्राय चुकीचा नाही — 'दारा हा बुद्धिमान् सरदार आहे, आणि राज्याच्या अधिकारास योग्य अशी त्याची प्रौढी आहे परंतु कोणाचाही उत्कर्ष त्यास सहन होत नाही, यामुळे चागल्यास वाईट व वाईटास चागला असा तो आहे शुजा हा शुद्ध मद्यपी आहे, आणि मुराद खादाड व विषयी आहे, औरंगजेबाचा हातोटा व बुद्धिमत्ता मोठी आहे, आणि राज्यकारभाराचे गाड ओटण्यास हा फार योग्य आहे परंतु हा कपटाने भरलेला आहे, यास्तव त्यास विश्रामु असा बहुधा कोणीच मिळावयाचा नाही' असा शहाजहानचा अभिप्राय होता थोडक्यात ह्या मुलाचे वर्णन करावयाचे असल्यास, गविष्ट, विषयी, कपटी, आणि मूर्ख ही चार विशेषणे चांघास दिव्यास शोभण्यासारखी आहेत आपले मुलगे एकमेकावर उठून खून करण्यासही मागेपुढे पाहणार नाहीत अशी खात्री असल्यामुळे, पुढे हांगारे अनर्थ टाळण्याकरिता शहाजहानने नाना तऱ्हेने वेत मनात आणिले सर्वांचा लप्रकार्थे होऊन मुलेबाळेमुद्धा झाला होता सर्वांग कैद करून ग्वालोरच्या किल्ल्यात ठेवावे असाहा विचार त्याच्या मनात आला परंतु आता हे यार झाले अमुन आपल हिताहंत त्यास कळत आहे अस मनात आणून, बादशहान त्याचा राज्याचे कामी उपयोग करून घेण्याच्या इराद्याने, त्यास दरदूरच्या प्रांता अधिकार देऊन पाठविले दारा यास स्वतः जवळ ठेविले मुजास बगाल प्रांताचा कारभार दिला औरंगजेबास दक्षिणेत पाठविले, आणि मुरादची रवानगी गुजराथेत केली या व्यवस्थेन त्याची सत्ता व स्वतंत्रता वाटेल हे शहाजहानच्या लक्षात राहिले नाही मोगल घराण्यात गादीच्या वारसाचा प्रश्न नेहमीच विकट असत जे गोष्टे झाले, त्याचा बंदोबस्त कधीच झाला नाही

२. औरंगजेबाचा पूर्वार्थ क्रम — जहांगीर बादशहा मलिकंवरचा बंदोबस्त करून परत आगाम जात असता, शहाजहानची वायको मुस्ताजमहल् गुजराथच्या पंचमहाल जिन्हात दोहद येथे ता २४ ऑक्टोबर स १६१८ रोजी प्रसूत होऊन मुलगा झाला, तोच औरंगजेब होय ह्या दोहद गावाबद्दल औरंगजेबाम अगदी मरेपर्यंत मोठे प्रेम वाटत असे

शहाजहान आपल्या वायकोस नेहमी आपल्याबरोबर घेई वापाचे व त्याचे वितुष्ट पडून तो सर्व देशभर रानोमाळ भटकत होता, तेव्हामुद्धा वायको व सर्व मुले त्याच्याबरोबर होती पुढे तो वापाम शरण गेला, तेव्हा दारा व औरंगजेब

हे दोघे शहाजहानचे ओलिस म्हणून, जहांगीरने आपणाजवळ लाहोर येथे टेवन घेतले, (जून १६२६) ते तेथे नरजहानच्या ताब्यात होते पुढे जहांगीर वारच्यावर शहाजहान अग्न्यामयेकून मिद्रामनारुढ झाला, तेव्हा आसफ-गानाने त्या दोघां मुलाम आग्न्याम आणिले त्या प्रसंगी आपले मुलगे परत भेटल्यावद्दल त्याच्या आईस प्रेमाचे अतिशय भगने आले स १६२८ ता.२६ फेब्रु-वारी रोजी औरंगजेबाच्या रोजच्या मर्चाकरिता १०० रुपये वाधून देण्यात आले.

त्याच वेळी त्याच्या शिक्षणाम सुरुवात झाली पुढे प्रसिद्धीम आलेला सादु-ल्लाखान हा त्याचा पहिला शिक्षक होता नंतर गिलानचा मीरमहंमद हाशीम हा औरंगजेब गार्दावर वसंपयंत त्याजपाशी शिक्षक म्हणून होता औरंग-जेबाची बुद्धि तरतरीत असून हरणूक गोष्ट तो तावडतोव शिकत असे त्याला पुष्कळ ग्रंथ व कवने तांडपाठ येत हातीं आरबी, फारसी, हिदुस्थानी त्या भाषा त्याम उत्तम येत असून, हिदी चागली समजत होती मध्यआशियां-तांल स्वारींत तो तेथची तुका भाषा शिकला त्याचे अक्षर सुंदर होते मोगल वादशाहींत मुलाचा अक्षर घटविण्याची मेहनत विशेष करीत असत. औरंगजे-बाचा धर्मग्रंथाचा अभ्यास दाडगा होता दक्षिणच्या कारभारावर अमता, टक-डच्या एकणएक प्रकार व विद्वान लोकांची त्याने गाठ घेतली होती कला मात्र तो कांहीं एक शिकला नाहीं चित्रकला, गायनऽग्यादिकास त्याने पुढे रजाच दिली.

सन १६३३ च्या ता २८ मे रोजी आग्रा येथे यमुनेच्या वाळवंटात औरंग-जेब घोड्यावर वसून हत्तीच्या टकरा पाहत असता, एक मस्त हत्ती त्याजवर चाल करून आला, त्याबरोबर हातातील भाला औरंगजेबाने हत्तीच्या सोडेवर मारिला, तेव्हा हत्तीने सोडेचा एक तडासा औरंगजेबाच्या घोड्यावर मारून त्यान मारला पाडिले औरंगजेबाने लगेच उठून पार्यापार्यांच पुन. हत्तीवर चाल केली उतक्यात लोकांनी धावत येउन त्याम सोडविले त्याचा वाप शहाज-हान किल्ल्यातील जगेव्यातून हा सर्व प्रकार पाहत होता. त्याम मुलाच्या व्हा शौर्याचे मोठे कौतुक वाटून. व त्याच्या जिवावरचे संकट टळले असे समजून त्याने लगेच वहादुर हा किताब व दुःख वक्षिणे त्याम दिली पुढे तीन दिव-सानी समारंभाचा दिवस आला, तेव्हा त्याची सुवर्णतुा केली: आणि दोन लाख रुपये वक्षीन दिले. स १६३४त तो वापाबरोबर काश्मिरात गेला होता. त्याच वर्षाच्या अखेरीस त्याम वापाने दहा हजाराची मनसब देऊन दक्षिणच्या

कारभारावर पाटाविण्याचे ठरविले, आणि अनुभवासाठी म्हणूनच स. १२३१ च्या सेप्टेवरात बुंदेल्यावरील स्वारीत मोंगमोंत्या सरदारांच्या हाताखाली त्यास देऊन त्याचा रवानगी केला हरएक बाबत औरंगजेवाम विचारून व त्यास नाट समजावन नंतर ता अंमलात आणावा असा त्या सरदारास वादशहाचा हुकूम होता हा स्वारीचार माहिन्यात आठपला मोगलांनी बुंदेल्याचा राजधाना ओन्ही कावाज केला आणि राजा झुजाच पाटलाग करून त्यास ठार मारिले व त्याच्या वायका जनानगान्यात नेत्या तथापि हे बुंदेले सर्वस्वी शरण आले नाहीत काही दिवसांनी चपकराय व त्याचा मुलगा छत्रसाल हे पराक्रमी निघाले, त्याची गोष्ट अन्यत्र येईल

ता १८ जुलै १३२३ राजा आरंगजेवानी नेमणक दाक्षिणच्या कारभारावर झाला पुढे अहमदनगरचे राज्य कावाज ठाकरे विजापुर गोवळकाणाचे मुलतान वादशहास शरण आले या पदरा बुंद्यानी एक कोटि उत्पन्नाचा प्रांत व दोन कोटाचा पेवज प्रादेशही मिळाला नंतर आरंगजेवान वांगलाण प्रांत जिंकिला आठ वर्षे आरंगजेव त प्रांताच्या कारभारावर होता तेव्हा अवघात ता चार वर्षे आरंग्यात जाऊन थापाप मंडला त्याच्या गेरठाजिरात दाक्षिणचा कारभार माहिस्तराना पाहाने अस अहमदनगरच्या मुभ्याची व्यवस्था लावण व वांगलाण प्रांतजिंकण ही दोन मोठी काम त्यान या आठ वर्षांत केला

ता ७ मे स. १६३७ रोजा आरंगजेवाच लग्न शहानवाजखानाचा मुलगा दिलराम वान वेगम हिच्याशा झाले उराणच्या राजकुटुंबातील पुढे पुष्प दिष्टीम मोगलाच्या पदरा येउन राहत असत आणि तिकटाल थोर कुलाशा सवत्र जोडून, आपल्या कुटुंबाचे महत्त्व वाटाविण्याविषया दिल्लीचे वादशहाहा नेहमा आतुर असत मीर्झा मुजफर हुसेन नावाचा एक इराणी राजपुत्र अकबराचे नोकरात होता त्याचा धाकटा भाऊ मीर्झा रुस्तम ह्यांन जहागीरपाशा नोकरा केला मीर्झा मुजफरचा मुलगा शहाजहानास दिलेला होता आणि रुस्तमच्या दोन मुला शहाजादा पत्राझ व मुजाह्यास दिलेल्या होत्या रुस्तमचा मुलगा शहानवाजगान हा शहाजहानपाशा मोंग्या उभ्रताचा गृहस्थ होता त्याचा मुलगा दिलराम वान वेगम आरंगजेवाम करावयाचा असा ठराव होऊन पुढे ते लग्न लवकरच झाले पुढच्या वर्षी तिर्चाचे बहाण शहाजादा मुराद ह्यास

दिली. शहानवाजखानाची नात (मुलाची मुलगी) अजरम वानू ही पुढे औरंगजेबाचा मुलगा कामवक्ष यास देण्यात आली.

लग्न ठरले तेव्हां औरंगजेब दक्षिणेत होता त्यास शहाजहानने मोठ्या ममतेचे पत्र पाठवून ताबडतोब आगऱ्यास बोलाविले. त्याप्रमाणे ता. १५ एप्रिल सन १६३७ रोजी तो आगऱ्यास दाखल झाला. दुसरे दिवशी तो वापास भेटला: आणि ता. ८ मेचा मुहूर्त ज्योतिष्याच्या सल्ल्याने लग्नासाठी कायम करण्यांत आला ता. ७ रोजी 'हेन्नावंदी'चा म्हणजे नवऱ्यामुलाचे हातपाय हेन्नाने (मदीने) रंगवण्याचा विधि झाला हत्तीवरून वधूकडून हा हेन्ना आला होता. हा विधि हिंदूंच्या हळदीसारखा आहे. हेन्नावरोबर दागदागिने, पोपाख व बहुमोल नजराणेही आले होते हेन्नाचा विधि आटोपल्यावर वराचा दरवार झाला त्या वेळी गाणे वजावणे चालू होते. सर्व नजराणे मोटमोठ्या ताटात घालून माडलेले होते. बाहेर दारूकाम सुटत होते रात्री मोठी मेजवानी झाली. दुसऱ्या दिवशी सायंकाळी लग्नसमारंभ झाला मूर्थोदयापूर्वी चार तास म्हणजे पहाटे दोन वाजता विवाहकाल निश्चित झाला होता त्यापूर्वी वराच वेळ वराची स्वारी आगऱ्याच्या किड्यात जाऊन, वापास वंदन करून वधूच्या घरी जावयास निघाली. भाई मुराद व आसफखान हे नेहमी वरावरोबर असत वरघोड्याची स्वारी फार मोठी होती सासऱ्याने जावयाचा सत्कार उत्तम केला. शहाजहान वीर्यवान एन वेळेस आला. नंतर लग्न लागले वराने वधूम चार लाखांचा ऐवज दिला. म्हणजे पुढेमागे काडा मोठल्यास हा रक्कम तिला मिळावयाची होती. ता. १४ मे रोजी परत पोपाखाचा दरवार होऊन, सरकारातून लोकांस पोपाख देण्यात आले ह्या समारंभानंतर आगऱ्यास तीन महिने राहून, औरंगजेब ता. ४ सप्टेंबर रोजी दक्षिणेत आपल्या कारभारावर निघून गेला. हा कारभार त्याने आठ वर्षे केला हे मागे आलेच आहे

सन १६४४ त औरंगजेबाची चित्तवृत्त एकदम विरक्त होऊन तो फकीर बनला. ह्याची कारणे अनेक सांगतात. बन्हाणपुर येथे त्याची मावशी होती, तिच्या भेटेस औरंगजेब गेला असता, हिराबाई म्हणून एक सुंदर तरुण स्त्री तिच्यापाशी गाणारीण म्हणून होती, तिच्यावर औरंगजेबाचे मन वसले. पुढे मोठ्या प्रयासाने औरंगजेबाने तिला मावशांच्या नवऱ्यापामून मागवून आपणापाशी आणिले. परंतु पुढे लवकरच ती मरण पावल्यामुळे तो विरक्त झाला.

दुसरे कारण असे आहे, कीं दाराशा औरंगजेब मोठा चुरशीने वागत असे अशा कारणानीं बापाने त्यास दक्षिणच्या कारभारावरून दर करून रागाने त्याच्या नेमणुका बगैरे सर्व बंद केल्या तेव्हा आग्यास येऊन तो मोठा दु खान दिवस कठं लागला त्याच वेळी त्याची बर्हीण जहानारा भाजली होती, ती बरी झाल्यावर तिने बापाजवळ रदबदली करून त्याच्या नेमणुका पुन चालू करविल्या पुढे तारीख १६ फेब्रुवारी १६१७ रोजी त्याची गुजराथच्या सुभ्यावर नेमणूक होऊन ती जानेवारी सन १६१७ पर्यंत चालली नंतर त्यास म यआशियातील स्वारावर जाव लागल गुजराथेत दरवडेखोराचा उपद्रव अतिशय चाल होता म्हणून ज्यास्त फौज ठेवून व ठिकठिकाणा बंदोबस्त करून त्यान दरवडे साफ बंद केले ती त्याचा चागली कामगिरी ऐकून बापाने त्यास सालाचा साठ लाख रुपये तनखा करून दिला, आणि गुजराथचा कारभार शायिस्तेखानाच्या हवाली करून कदाहारच्या स्वार्कारिता लवकर निघून ये, अस त्यास लिहिले त्याप्रमाणे २० जानेवारी १६१९ रोजी तो लाहोरस जाऊन बापास भेटला

सन १६१९-२० पर्यंत औरंगजेब मुल्तानच्या सुभ्यावर होता ता १७ आगस्ट १६२२ रोजी त्याची नेमणूक पुनरपि दक्षिणच्या सुभ्यावर झाली तेव्हापासूनच्या पाच वर्षांत मोठा धूर्ततेच व सावधगिरीच वर्तन ठेवून राज्यकारभारातील हरएक बाबतीचा व लोकाचा अनुभव त्याने मिळविला रात्रंदिवस श्रम करून फौज सुधारिली तेणकरून शहाजहान आजारी पडला, त्यावेळी इतर भावाच्या मानाने पुटाल उपक्रमाविपर्या औरंगजेबाची तयारी परिपूर्ण होती

शहाजहानचे वय होत गेल, तसतसे राज्यकारभाराकडे त्याचे दुर्लक्ष होऊन दाराच्या हाती सर्व राज्यसुत्रे आली पेशाची व्यवस्था मात्र बादशहाने स्वतःच्या हाती ठेविली होती इतर मुलानी राज्यपद मिळविण्याच्या आशेने आपआपल्या फौजा वाढविण्यास सुरुवात केला प्रातातील वसूल ते पाहिजे तसा खर्च करूं लागले सर्वांत औरंगजेबाने रचिलेला व्यूह फार खोल व भयकर होता. दक्षिणेत असता मीर जुम्ला नामक एका कर्तृत्ववान पुरुषाशी त्याची गाठ पडली

मीर-जुम्ला -- याची हकीकत मागे गोवळकोंडा प्रकरणी दिली आहे तिच अनुसधान ठेवावे हा जातोचा इराणा असून एका तेल्याचा मुलगा होता तो एका व्यापाऱ्याबरोबर हिदुस्थानात आला त्याचा इराणा बाणा त्याच्या

फार उपयोगी पडला: आणि त्याने पुष्कळ वर्षे दक्षिणेत राहून आपले वजन वाढविले. प्रथम त्याने दिल्लीस वादशाही फौजत नोकरी धरिली: तेथे तो पुष्कळ वाढला. परंतु दाराचे व त्याचे वाकडे आल्यामुळे दिल्ली सोडून तो गोवळकोंड्यास गेला. तेथे त्यास प्रथम महसुलाचे काम मिळाले. त्याशिवाय त्याचा खासगी व्यापार चालूच होता. त्या योगाने त्याने अपार संपत्ति मिळविली. पुढे गोवळकोंड्याच्या मुलतानाम हसनहंसे पदार्थ नजर करून त्याने तेथली वजरी मिळविली. गोवळकोंड्यास हिऱ्याच्या खाणी काढून त्याने अपार पैसा संपादित्या हळू हळू त्याने आपली फौज वाढविली, आणि मुलतानावर आपला वचक बसविला लवकरच त्याच्याविषयी कुतूबशाहान्या मनात मत्सर उत्पन्न आला शहाची मातुश्री व मार-जुम्ला याजभयं फौजात म्हेह असल्याची शहास खबर कळल्यावरून. त्याने त्यास कर्नाटकात नवीन जिल्हिलेव्या मुल्तानाच्या बंदोबस्तास पाठविले. तिकडे गेल्यावर त्याच्या द्रव्यलोभास सामाच राहिली नाही. हिऱ्याच्या खाणी सोदून, त्याने उत्तमोत्तम हिरे स्वतःकारिता ठेविले. आणि कचरा सापडेल तो मुलतानाकडे पाठविला गोव्याच्या पोर्तुगाळ लोकास हिरे देऊन त्याचे साह्य घेतले आणि तोफखान्यावर कुशल पोर्तुगाळ लोक ठेविले. हिरेचा देवळे उठून. व त्यास मारहाण करून घेऊन मिळविले. पाश्चात्य जव्हरी टॅव्हनियर हा सन १६५२ त मार-जुम्ला यास पेत्रार नदीच्या काठी गॅडीकोट येथे भेटला होता. त्या वेळेस मार-जुम्लाने गॅडीकोट नुक्तेच काबीज केले होते. तेथील सोन्याचादीच्या मूर्ता त्याने घेऊन वितळविण्या. दहा फूट उंचीच्या सहा पितळेच्या मूर्ता त्याने आर्टाविण्याची खटपट चालवून त्याच्या तोफा करण्याचा त्याचा मनोदय होता: पण त्या वितळतना. ब्राह्मण मंत्रांनी मूर्त भारतात म्हणून त्या वितळत नाहीत, अशा समजुतीवर त्याने अनेक ब्राह्मणास फार्शी चढविण्याची धमकी दिली, तरी त्या वितळल्या नाहीत. शेवटी फ्रेंच कारागिरानी एक तोफ ओतली. पण ती उडवीत असता फुटली. टॅव्हनियर म्हणतो. 'मार-जुम्ला यास खरे हिरे मिळालेच नाहीत. बरंगी खडे मात्र पुष्कळ सांपडले.' कर्नाटकचा कारभार त्याने मन मानेल तसा केला. त्या त्याच्या कृत्यांनी कुतूबशाहास जास्तच त्वेष आला. आणि त्याचा मुलगा महंमद अमीर यास त्याने वाईट रीतीने वागविले. तो प्रकार कुतूबशाहीच्या इतिहासांत आला आहे. मार-जुम्ला यास परत बोलावून त्याचा नाश

करावा असे कुतूबशाहाच्या मनांत आले परंतु ही बातमी शहाच्या आईने मीर-जुम्ला यास कळविली त्यावर त्याने पुढील मजकुराचे पत्र औरंगजेबास लिहिले ' हिंदुस्थानातील अत्यंत धनाढ्य राज्य घशात टाकण्याचा समय आला आहे मी मोगलाची नोकरी केली असून, त्याचेच हित साधण्याकरिता गोवळकोण्ड्याच्या राणीशां माझे संधान आहे कर्नाटकची फौज माझ्या सुठीत आहे माझा मुलगा महंमद अमीनखान ह्याच्या हाती गोवळकोण्ड्याची फौज आहे अशा संधीस तुम्ही गोवळकोण्ड्यावर स्वारी केल्यास राज्य तुमचे झाले म्हणून समजा ' हे पत्र वाचून औरंगजेबास अत्यानंद झाला. शियाधर्मी कुतूबशाहाचा पाडाव करण्याची ही संधि त्यास आयतीच मिळाली गोवळकोण्डे ताब्यात आल्यास सर्व हिंदुस्थानचे स्वामित्व बळकावण्यास त्यास विलंब लागणारा नव्हता. हा वेत सिद्धीस नेण्यास त्या दोघा कपटपट्ट पुरुषांनी चमत्कारिक युक्ति केली. शहाजहान बादशहाचा वकील म्हणून औरंगजेबाने काहीं महत्त्वाच्या कामाची तडजोड करण्याच्या मिषाने भागानगरास जावे, आणि शहास भेटून एकदम कैद करावे असे ठरल ह्या कामी मीर-जुम्लाचा मुलगा औरंगजेबास मदत करणार होता त्याप्रमाणे औरंगजेब दौलताबाद सोडन भागानगरास गेला घाटेत त्याने अशी कंडी उठविली, की 'मी आपला मुलगा महंमद याचे गुजाच्या मुलीशी लग्न करण्याकरिता बगाल्यात जात आहे ' सुलतानच्या पदरी एक इमानी सरदार होता, त्याने आपल्या धन्यास वेळीच सावध केल्यामुळे, सुलतानाची ह्या पंचातून सुटका झाली तो जीव बचावून गोवळकोण्ड्याच्या किल्ल्यात पळून गेला तेव्हा औरंगजेब बुचकळ्यात पडला. मीर-जुम्ला त्यास येऊन मिळाला, (२० मार्च १६५६) दोघांनी मिळून गोवळकोण्ड्यास वेढा दिला. इतक्यात दिल्लीहून बादशहाचा हुकूम आल्यामुळे औरंगजेबास वेढा उठवून परत जावे लागले वेढ्याचे काम २० फेब्रुवारी ते ३० मार्च पर्यंत चालले.

या वेळेस बादशहापाशीं दारा सर्व कारभार पहात होता. औरंगजेबाचे बरील खेळ पाहून त्यास धास्ती पडली गोवळकोण्डा काबीज होताच बादशाही पद मिळविण्यास औरंगजेबास प्रयास पडावयाचे नाहीत, हे दारा जाणून होता. म्हणून गोवळकोण्ड्याहून एकदम परत यावे असा बादशाहहून सत्तीचा हुकूम मिळवून तो दाराने औरंगजेबाकडे पाठविला अजून योग्य संधि आली नाही, असे पाहून त्या कावेबाज औरंगजेबाने हा हुकूम पाळण्यास काकू केले नाही.

मुसलमानानें मुसलमानाशीं लढणें युक्त नाहीं, असें सांगून तो ता. ४-१०-१६५७ रोजी परत गेला. त्यापूर्वी त्याने पुढील कलमाचा तह गोवळकोंड्याच्या शहापासून करून घेतला:—(१) कुतूबशाहानें लढाईचा सर्व खर्च द्यावा; (२) आपली मुलगी औरंगजेबाचा पुत्र महंमद यास देऊन त्यास आपल्या पश्चात् कुतूबशाहीच्या तख्तावर बसवावे, आणि रामगड परगणा तीस आंढण द्यावा; (३) आपल्या राज्यांतलीं सर्व नाणीं शहाजहानच्या नांवाने पाडवीं; आणि (४) मीर-जुम्ला यास आपली सर्व फौज व दौलत घेऊन मर्जास वाटेल तिकडे जाण्यास मोकळीक द्यावी. हीं कलमे कुतूबशाहानें कबूल केलीं. शिवाय औरंगजेबास युद्धाचा खर्च मीर-जुम्लानें दिला. तिकडे आग्न्यास दाराचा कारभार पुष्कळ मंडळीस दुःसह झाला होता. त्याच्या हातांतली सत्ता वाढली असून युरोपियन लोकां-शिवाय दुसऱ्या कोणावर त्याचा भरंवसा नव्हता. रजपूत राजाशीं तो फारच उद्दामपणाने वागे. महाबतखानास त्यानें दुखविलें, तेव्हां त्या बाणेदार वृद्ध सरदारानें लढण्याची तयारी केली. शहाजहानची पांचावर धारण बसली. त्यानें दारास स्वस्थ बसविलें. त्याचप्रमाणे दारानें जयसिंहाचा अपमान केला. 'तूं केवळ गवई, तुला दुसरे काय येत !'. असे शब्द तो जयसिंहास बोलला. तो रजपूत सरदार हे शब्द कधीं विसरला नाहीं. मोठमोठ्या कामदारांस दारानें ठार मारल्याचा गवगवा झाला. त्यानीं आपला पक्ष स्वीकारावा एतदर्थ त्यानें नाना उपाय केले. दक्षिणेंत औरंगजेब व मीर-जुम्ला हे स्नेही बनले असून, दोघांचेही दाराशीं वैर होतें. मीर-जुम्ला ह्यानें शहाजहान बादशहास हिरे वगैरे पाठवून संतुष्ट केलें. त्यांतच कोहिनूर हिरा होता असें म्हणतात. पुढें शहाजहाननें मीर-जुम्ला यास फौज घेऊन विजापुरचे राज्य जिंकण्याची परवानगी दिली. औरंगजेबानें आपला प्रदेश सोडून जाऊं नये अशी दारानें तजवीज केली होती. परंतु औरंगजेबाचें व मीर-जुम्लाचें एकमत होण्यास विलंब लागला नाहीं. औरंगजेब त्यास म्हणाला, 'दारा दुष्ट असून, बादशहास गुलामाप्रमाणे वागवितो. आम्हां इतर मुलाशीं पितृत्वाचे नातें बादशहाने सोडून दिले आहे. तर तुम्हीच मला पितृस्थानीं आहां.' ह्या भाषणास तो शूर सरदार भाळला; आणि त्यानें औरंगजेबाच्या साहाय्ये होतील तितके प्रयत्न करण्याचें कबूल केलें. नंतर मीर-जुम्ला विजापुरच्या मुलखांत शिरला, आणि बेदरच्या किल्ल्यास वेढा दिला. औरंगजेब औरंगाबाद येथें स्वस्थ राहिला. खिडकी शहरास औरंगाबाद हें नांव त्यानें ह्याच वेळेस दिलें.

४ राज्यपदाकरितां चार भाषांचा झगडा —अशा प्रकारे बादशहाचे चारही पुत्र आपापला पक्ष जोरात आणण्याचा प्रयत्न करीत असता, तारीख ६ सेप्टेबर सन १६५७ रोजी शहाजहान बादशहा अपस्मार वायूने एकाएकीं आजारी पडला विशुद्धतेप्रमाणे ती बातमी सर्व राज्यात हा हा म्हणता पसरली संपूर्ण मोगल बादशाहींत राज्याच्या भावी व्यवस्थेविषयी चळवळी सुरू झाल्या पुष्कळांचा समज बादशहा मरण पावला असाच झाला त्याच्या सर्व पुत्रांनी युद्धाची तयारी केली दरबारात त्यांचीं पत्रे खेळू लागलीं दाराने आपली फौज अतोनात वाढविली त्याजबरोबर सामना करण्याकरिता शुजाने बंगाल्यात कडेकोट तयारी चालविली बंगाल प्रात सर्व राज्यात सधन होता शुजाने नाना उपाय करून अपार संपत्ति मिळविली होती तो जय्यत तयारीनिशी दिल्लीवर चालून आला. रिकीर्बीत पाय ठेविताना त्यान शपथ वाहिली, कीं 'मारीन किवा मरेन' दाराने बादशहास विषप्रयोग करून ठार मारिले. अशी त्याने बाहेर कंडी पिकविली, आणि त्याला शासन करण्याच्या हेतूने आपण त्वरेने चालून आलो असे लोकांत पसरविले परंतु तो येऊन पांचण्यापूर्वीच बादशहाची प्रकृति सुधारत चालली तो येत आहे असे बादशहास कळताच, त्यान त्यास पुढे न येण्याविषयी पत्र पाठविले 'मी आता चागला बरा झालो, दाराचे काहीं कपट नाही,' वगैरे मजकुराचे पत्र बादशहाने शुजास पाठविले परंतु हे पत्र लघाडीचे आहे, बादशहा खरोखरी फार आजारी आहे, अशी शुजास त्याच्या बातमीदाराकडून बातमी कळल्यामुळे तो मागे फिरला नाही दाराने त्याजबरोबर फौज पाठविली तिजवर दाराचा वडील मुलगा मुलेमान हा मुख्य होता त्या फौजेत अफगाण व रजपूत असे दोन जातीचे लोक होते अफगाण लोकांचा पुढारी दलीलखान असून रजपुतांचा मुख्य जयसिंह होता शुजाच्या फौजेत शिया धर्मी लोक असल्यामुळे त्याजबरोबर सामना करण्यास मुलेमानचे सुनी अफगाण लोक तरारले होते जयसिंह दाराने केलेला अपमान विसरला नव्हता म्हणून शुजाचा पाडाव करण्याची त्याची इच्छा नव्हती शिषाय कोणीकडून लढाईवर प्रकरण आणूं नये अशी शहाजहानचीही त्यास ताकीद होती जयसिंहाने त्यास पुढे न येण्याविषयी सामोपचाराचे पत्र लिहिले शुजाने जबाब पाठविला, कीं 'तुम्ही म्हणता त्यापेक्षा मी जाण्यास तयार आहे परंतु मी अगोदर परत फिरण्यास भिऊन पळालां असे लोक म्हणतील याकरितां

बादशाही फौजेनें प्रथम परत जावें.' असे करण्यांत शुजाचा हेतु लबाडीचा आहे हें जयसिंह समजून होता; तरी तो सावधगिरी ठेवून परत फिरला. इतक्यांत शुजानें त्या फौजेवर मागून एकाएकी येऊन छापा घातला. जयसिंह तयारीनें होताच. ता. १४ फेब्रुवारी स. १६५८ रोजी बनारसच्या समोर बहादूरपुर येथें त्यानें शुजाच्या फौजेवर अता निकराचा हल्ला केला, कीं त्यास बंगाल्यांस पळून जाणें भाग पडलें. त्याच्या उत्कृष्ट सैन्याची दाणादाण झाली. पुष्कळ लोक युद्धसामुग्रीसह जयसिंहाच्या हातीं पडले. मोंगीरपर्यंत जयसिंहानें शुजाचा पाठलाग केला.

इकडे असा प्रकार चालू असतां दक्षिणेंत औरंगजेब स्वस्थ बसला नव्हता. आरंभी आपण स्वस्थ बसून परभारें सर्व भावांचा नाश व्हावा, असें त्यानें आपलें वर्तन ठेविलें. मुराद गुजराथेंतून दिल्लीवर जाण्याच्या तयारींत आहे असें त्यास कळलें. तेव्हां औरंगजेबानें त्यास खालील आशयाचें पत्र लिहिले. 'मुरादसाहेब, मला राज्याचा किती कंटाळा आहे हें तुम्हांस माहीत आहेच. फकीर बनून या नाशवंत देहाचें सार्थक करून घ्यावें, असें माझ्या मनांत आहे. दारा व शुजा हे राज्याच्या अगदीं नालायक आहेत. दारा यास आपल्या धर्माचा अभिमान मुळींच वाटत नाही. शुजाही पाखंडी आहे. इराणचा शियाधर्म त्यास आवडतो. खऱ्या मुसलमानी धर्माचा अभिमान काय तो तुम्हांसच आहे. म्हणून राज्यभार वाहण्यास तुमच्यासारखा लायक मनुष्य मला दुसरा दिसत नाही. कसेंही करून हें राज्य तुम्हांस मिळवून द्यावें, एवढीच माझी इच्छा आहे. तसें झाल्यावर माझा एक मनोदय आहे, तो मात्र तुम्हीं पूर्ण केला पाहिजे. मक्रेस जाऊन पैगंबराच्या चरणापाशीं कालक्रमण करण्यास तुम्हीं मला मोकळीक द्यावी.' ही मसलत कशी तडीस न्यावयाची याजबद्दलही औरंगजेबानें मुराद यास आपला अभिप्राय कळविला. पत्र पोचतांच तो बेअकल मुराद औरंगजेबाच्या कपटजालांत पूर्णपणें सापडला. त्याच्या अनेक हितचिंतकांनीं औरंगजेबाच्या विश्वासघातकी वर्तनाचें पुष्कळ स्पष्टीकरण केलें; पण तें त्यास रुबलें नाहीं. 'मीं तुम्हांस आपल्या पित्याप्रमाणें समजतो,' असा मुरादनें औरंगजेबास जबाब लिहिला. औरंगजेबानें सैन्याची जमवाजमव करून मीर-जुम्ला यास विजापुरांतून परत बोलाविलें. परंतु मीर-जुम्ला याची बायकामाणसें दिल्लीस दाराचे ताब्यांत ओलीस म्हणून दिलेलीं होती. तेव्हां त्यास वचवपणें औरंगजेबास मिळतां येईना.

म्हणून त्या उभयतांनीं एक विलक्षण युक्ति केली मीर-जुम्लाच्या फौजेतील मंडळींकडून बंड करवून त्यास पकडून औरंगजेबाचे स्वाधीन केलें औरंगजेबाने त्यास औरंगाबादचे किल्ल्यावर कैदेत ठेविले हें वर्तमान दिल्लीस समजल्यावर दारास वाईट वाटले पण बिचारा करतो काय? इतकी तजवीज झाल्यावर औरंगजेब मुराद यास मिळण्याकरितां दक्षिण देश सोडून निघाला. निघतेवेळीं त्याने कुराणाचें पुस्तक हृदयाशीं लावून सर्वासमक्ष पुनः एकदा आपल्या कपटपर्ण उद्देशाचे प्रदर्शन केलें आणि बोलला, 'दाराने ह्या कुराणाचा अपमान केला आहे, तो मी भरून काढणार.' शहाजहान मरण पावला आहे असें त्याने सर्वास जाहीर केले मुरादास तो पत्रें पाठवी, त्यात 'तुम्ही माझे सर्वस्वी धनी आहा, असे तो सागे तो आपली फौज घेऊन निघाला. त्याची व मुरादच्या फौजेची माळव्यांत देपाळपुर येथे भेट झाली प्रथमदर्शनीं हत्तीवरून उतरून त्याने मुरादपुढें साष्टांग नमस्कार घातला त्या दिवसापासून मुराद यास तो बादशहाप्रमाणे मान देऊं लागला प्रत्येक बाबतीस तो मुरादचा हुकूम विचारीत असे एकत्र झालेल्या दोनही फौजा रजपुतान्यांतून पुढे चालल्या

हे वर्तमान ऐकून दाराची पाचाबर धारण बसली त्याचा मुलगा सुलेमान ह्यानें गुजाचा पराजय केला, तेव्हा त्यास अत्यानंद झाला होता, पण ह्या वेळीं तो घाबरला 'शहाजहान जिवंत आहे, त्याचा हुकूम तोडून तुम्हीं पुढें याल तें सांभाळून राहा.' असें दारानें त्या दोघा भावांस लिहून पाठविलें, पण त्यांनीं तें जुमानिलें नाहीं शहाजहान जिवंत आहे, हें ऐकून मुराद कचरूं लागला. पण दाराचें सागणें खोटें आहे, अशी त्याची औरंगजेबानें खात्री केली, आणि जरी जिवंत असला तरी हरकत नाहीं आपण त्यापुढे जाऊन क्षमा मागूं व दाराची खोड मोडूं पण आता परत गेल्यास दारा राज्यपद बळकावील, आणि आपणा सर्वांचा सड घेईल, इत्यादि गोष्टी सांगून त्यानें मुरादची समजूत केली. त्या योगे मुरादास धीर आला तशात बाहेर सर्व लोकांचा समज शहाजहान मेला असाच झाला होता आम्हा येथे शहाजहान लोकांच्या दृष्टीस पडला. तरी ते बादशहाचे भूत आहे असें लोकांस वाटे दोघे मुलगे दिल्लीवर चालून येत आहेत असे ऐकून, बादशहानें त्यावर आपली फौज पाठविली. तो स्वतः फौजेबरोबर येऊन आपण जिवंत आहों अशी लोकांची खातरी करणार होता.

तमें झाले असते, तर मुरादाने औरंगजेबास सोडिले असते. पण दरबारांत औरंगजेबाचे कित्येक साथीदार होते, त्यांनी वादशाहाम बाहेर येऊं दिले नाही. खलीलखान म्हणून औरंगजेबाचा एक सहाय्य होता. त्याच्या बायकोवर वादशाहाची दृष्टी असल्याबद्दल बोभाटा असून तो हे वैर उगविण्याच्या बेतात होता. त्याने शहाजहानास कळविले, की ' आपली तद्यत अगदी अशक्त झाली आहे. फौजेवराबर प्रवास करण्यात आपला निभाव लागणार नाही: तुम्ही स्वतः गेल्याने मुलाच्या मनांतील अंदेशा जाणार तर नाहीच, पण ते उद्धटपणे प्रत्यक्ष वादशाहाशी लढण्यासही मागेपुढे पाहणार नाहीत. खलीलखानाने आपली बायको व थंगमसाहेब त्याच्या मार्फतीने शहाजहानास आग्न्यास टेवून घेतले. अर्थात् दाराही वापास सोडून बाहेर आला नाही. मुलमान गुजाचा पाठलाग करीत होता, तोही वेळेर परत येऊं शकला नाही तेव्हां दाराने कासिमखान यास मुसलमानी फौजेचे व जशवंतसिंह यास रजपूत फौजेचे आधिपत्य देऊन आपल्या भावावर पाठविले. कासिमखानाचे दाराशी नीट नसून तो अंतस्थपणे औरंगजेबास मिळण्यास उत्सुक होता. औरंगजेब व मुराद यांची फौज मांडवगडाहून उज्जनीकडे येत होती. त्याचा रस्ता एका मोठ्या खिडीतून असून दोन्ही बाजूंस मोठमोठे पर्वत होते. बादशाही फौजेने ही खिड अडविली असती, तर बंडखोर शहाजाद्यांची फौज पुढे येऊं शकली नसती. उज्जनीच्या दक्षिणेस दहा मैल धरमतपुर म्हणजे हल्लीचे फत्यावाद येथे उभय सैन्यांची गांठ पडली, (ता. १५ एप्रिल सन १६५८). कासिमखानाने एन लढाईच्या प्रसंगी माघार घेतली: तेव्हां एकदिवस जशवंतसिंहाच्या रजपुतावर सगळे लढणे पडले. शिवाय औरंगजेबाच्या फौजेस विश्रांति घेण्यास कासिमखानाने सवड दिली. बहुतेक रजपूत लोक आपल्या ब्रांदास अनुसरून रणागणी पतन पावले. तेव्हा जशवंतसिंह शत्रूची फळी फोडून आपल्या राज्यांत जोधपुराकडे निघून गेला. या प्रसंगी औरंगजेबास तोफा व सामानसुमान अतिशय मिळाले. कासिमखान औरंगजेबाच्या मुनी फौजेशी लढेना, याचे कारण तो स्वतः मुनी अणुगण होता असे म्हणतात.

हे पराजयाचे वर्तमान ऐकून दारा रागाने वेडा झाला. त्याने आपल्या फौजेच्या अधिपतीवर दात ओंठ घाल्ले मीर-जुम्लास त्याने वाक्प्रहार केला. ' तो दुष्ट आपली फौज घेऊन औरंगजेबास मिळाला नसता. तर आज हा प्रसंग येताना, ' असे दारा म्हणाला. त्याची बायकामुलें ठार मारण्याचा दाराने हुकूम

सोडिला या योगाने मीर-जुम्ला आयताच औरंगजेबास मिळेल असं सागून शहाजहानने तो हुकूम रद्द करविला मुराद व औरंगजेब विजयोत्सव करीत आग्न्याकडे येऊं लागले दाराचे शत्रु व औरंगजेबाचे मित्र भराभर त्यास जाऊन मिळाले शहाजहान गर्भगळित झाला उद्धावस्था, तब्यतीची अस्वस्थता, मुलाचे तंटे निवारण करण्याचे असामर्थ्य, इत्यादि विवचनानीं तो विव्हळ होऊन केवळ मृत्युवश होऊन पडला. आणि तशा संकटावस्थेत काही सुचेनासे होऊन, त्यान सर्व राज्यकारभाराची अनियंत्रित लगाम दाराच्या स्वाधीन केली तेणेंकरून त्याने आपल्या कुलाचा एकदम नाश करून घेतला लोकास त्याने सांगितलें, कीं 'इत पर दाराचे हुकूम पाळावे' ह्या प्रकारानें सर्वच गोधळ झाला शहाजहान-बदल पुष्कळाच मनात प्रेमबुद्धि होती पण दाराचा दरारा त्यास सहन होत नव्हता अशा प्रसंगी दारा डगमगला नाहीं त्यान एकदम एक लाव्य फौज जमविली, बादशाही खजिना खुला करून लोकास खुप केले, त्याचप्रमाणे फौजत पुष्कळ युरोपियन लोकांची भरती केली येणेंप्रमाणे तो मोठ्या वेगान आपल्या भावावर चालून आला परंतु त्याचे सल्लागार विश्वासघातकी होते. त्याचा दुय्यम खलीलखान हा त्याचा नाश करण्याची संवि पाहत होता फौजत शिस्त बरोबर नव्हती कवाईत शिकून तयार झालेली फौज मुलेमानबरोबर बंगाल्यात होती दाराच्या हाताखालचे सर्व लोक बिथरले हांते, तरी रजपूत आपल्या इमानास जागत होते रजपुताचा मुख्य रामसिंह होता मुलेमानच्या येण्याची दाराने काहीं वेळ वाट पाहिली, शेवटीं वेळ निघेनासा हांऊन तो तसाच डोळे-झाक करून पुढे चालला चवळ नदीच्या काठी त्याच्या फौजेने तळ दिला दुसऱ्या बाजूस बडखोर फौज उतरली औरंगजेबाने संवि सापडताच आपल्या सर्व लोकास नदीपलीकडे जाण्याची इशारत दिली इतक्यावरच तो स्वस्थ वसला नाहीं वुंदेलखंडचा राजा चंपतराय याजशीं त्यान संवान बाधिलें ह्या चंपतरायाची हकीकत पुढे औरंगजेबाच्या कारकिर्दीत येणार आहे. शहाजहानने चंपतरायास जिंकण्याचे पुष्कळ प्रयत्न केले पण ते सर्व फुकट गेले हांते चंपतरायाने ह्या प्रसंगी औरंगजेबास आपल्या मुलखातून जाण्यास वाट दिली त्या-बरोबर दारास फतवून रात्रीच्या वेळी औरंगजेबाची फौज चंपतरायाच्या हद्दीत चवळ नदी उतरून पलीकडे गेली दारास ही बातमी समजताच त्याने औरंगजेबास अडविण्यासाठी खलीलखानास पाठविले खलीलखानाच्या विश्वासघातास

मीमाच नव्हती. त्यानें औरंगजेवास स्वस्थपणे नदीअलीकडे येऊं दिलें, आणि परत येऊन दारास कळविलें, कीं तो मजबूद ठाणे धरून बसला आहे. शेरदों दाराच्या फौजेवर बंडखोर फौजेनें हल्ला केला. त्यात मुद्दा औरंगजेव व खलीलखान ह्यांनीं सर्व गोष्टी ठरवून ठेविल्या होत्या. दारा विचारा भोळा; तो खलीलखानाच्या भूलथापा ऐकत स्वस्थ राहिला लडाईचे तोंड लागलें, तेव्हां दारा व औरंगजेव, खलीलखान व महंमद, आणि रामसिंह व मुराद, अशा सरदाराचा सामना झाला ह्या प्रसंगी दाराने असा काहीं विलक्षण पराक्रम केला, कीं औरंगजेव त्याच्या हातात कैदी होऊन पडावयाचा, परंतु इतक्यांत खलीलखानाने आपण संकटात आहां असे दाखवून दारास आपल्या मदतीस बोलाविलें आपले काम टाकून दारा त्याच्या मदतीस गेला. तेंगेकरून सर्व पारडें फिरले तिकडे मुराद आणि रामसिंह यांच्या सामन्यांत मुरादच्या हत्तीनें रामसिंहाम पकडून ठार मारिलें. त्यासरमे सर्व रजपूत रणांगण मोडून गेले. तरी दाराची अजून सरशी होती. इतक्यांत खलीलखानानें त्यास सांगितले, ' शत्रूचा दाणादाण उडाली आहे, तर आता हत्तीवरून उतरून घोड्यावरून त्याचा पाठलाग करा ' हा गुरुमंत्र त्या विचाऱ्याने ताबडतोब अमलांत आणिला. मग काय विचारावयाचें आहे ' दाराचे लोक आपला धनी मेला, असे समजून शेरदारा पळून गेले: आणि त्या धांदलीत खलीलखान तासहजार फौज घेऊन औरंगजेवास जाऊन मिळाला ही चंबळ नदीवरील सामूगडची लडाई तारीख २९ मे सन १६५८ रोज सकाळी सात वाजतां सुरू झाली: आणि सायंकाळी पांच वाजतां दारा आगऱ्याकडे पळून गेला. सामूगड आगऱ्याच्या दक्षिणेस असून त्यास हद्दी फत्यावाद हे नाव आहे दारा आप्रा येथें थांबला नाही. तां तडक दिलीस गेला. तेथच्या अधिकाऱ्याने त्यास किल्ल्यात घेतलें नाही, म्हणून तो लाहोरास जाऊन तेथे फौजेची जमवाजमव करूं लागला. बापाने त्यास दहा उंट भरून मोहोरा व रुपये पाठविले.

ह्या विजयाने औरंगजेवाच्या मनातील राजप्राप्तीची हाव तृप्त होण्याचा संभव दिसू लागला गलीमुद्दाखानाम तां मुरादापुढें घेऊन जाऊन बोलला. ' आजचा जय मिळण्यास मुख्य कारण तुमचें यत्न व ह्या शूर मित्रांचे इमान होय. जय मिळाल्याबद्दल मी परमेश्वराची प्रार्थना केलीच आहे. आतां मी आपल्या धन्यापुढें साष्टांग नमस्कार घालितों. ह्या इमानी खलीलखानावर

तुम्ही सर्व विश्वास टाका तुम्हास राज्यपद प्राप्त होण्यास आणखी एका विजयाची जरूर आहे तेवढे आले म्हणजे मां ईश्वरभेवेत कालक्षेप करण्यास मोकळा होईन ' असे तो बोलला, तरी त्याचे अंतर्त्यामी निराळाच प्रकार चालला होता मुरादची गुह्य व्यंगे आपणाम कळावी, एतदर्थ त्याने रालीळ्हाखानास त्याजपाशी ठेविले सर्व राज्यातील अधिकाऱ्यास औरंगजेब रात्रदिवस पत्रे पाठवून पुढील घाट ठरवीत होता मुलेमानबरोबर दलीलखान व जयसिंह हे सरदार बंगाल्याकडे होत त्या दोंघासही औरंगजेबाने पत्रे पाठवून मुलेमान ह्यास कैद करावे अगर ठार मारावे अस मुचविले परंतु ते दोघेही सरदार इमानी असल्यामुळे त्याच्याने ती गोष्ट झाली नाही उलट त्यानी मुलेमान यास दाराच्या परामबाचे वर्तमान सांगून त्यास काश्मिराकडे पळन जाण्यास सांगितले आणि आपण राजधानीकडे परत आले सामूगडची लढाई झाल्यावर औरंगजेब व मुराद आग्न्यास गले आणि शहराबाहेर बागात आपली छावणी ठेवून त्यानी बादशहाकडे रालील निरोप पाठविला 'तुमच्या मुलांनी राज्य घेण्याकरिता किंवा तुमची अवज्ञा करण्याकरिता हे युद्ध केल आहे असे नाही आपला बाप बादशहा याचा मान कसा ठेवावा, हे त्यास चागले समजत दाराने तुम्हाला ठार मारिले असे ऐकल्यावरून, त्याचा मूड घेण्याकरिता त्यास ही उठाठेव करावी लागली ईशकृपेने आपण जिवंत आहा ही आनंदाची गोष्ट आहे तर आपल्या मुलामन्य इमानी व निर्तृनष्ट कोण आणि लबाड कोण ह्याचा निर्णय आपणच केला पाहिजे ' शहाजहान काही कमी कपटी नव्हता त्यान वरच्या इतकेच लबाडीचे उत्तर आपल्या मुलाम पाठविले आरंगजेब व मुराद ह्याजवर माडी खरी प्राप्ति आहे त्याच्या अवज्ञेने ती कमी झाली नाहा तर त्यानी आपल्या फौजेस रजा देऊन, माझ्याजवळ यावे व क्षमा मागावी, म्हणजे माझी कृपा केवटी आहे हे त्यास कळन येईल ' पण औरंगजेब काही भोळा नव्हता त्याची बर्हाण राशनारा दिन त्यास कळविले, की 'तुम्ही राजवाड्यात याल तर तार्तार ख्रियाच्या हातून तुमचा खून हाईल ' औरंगजेबानेही कपटाने कपट लढविले बापाच्या भेटीस जाण्याच जाहार करून ता गोष्ट त्यान हळहळ लाबणीवर टाकिला तेवढ्या अवकाशात दरबारचे सर्व लोक त्यान वश करून घेतले, आणि आपला मुलगा महंमद याजकरीवी राजवाड्यास वेग घातला शहाजहानने बाड्याच्या शिखरावरून खालचा प्रकार पाहिला महंमदाने बाड्यास तोफा लाविलेल्या

त्याच्या दृष्टीस पडल्या. औरंगजेवाने बापाच्या मनांतिले संशयनिवृत्ति करण्या-
कारिता निगेप पाठविला, कीं मी आजगी आहे. बरा झाल्यावर आपल्या भेटीस
येईन, तोंवर मी आपल्या तर्फे महंमद यास आपणाकडे जाऊन धमा मागण्यास
सांगितले आहे. शहाजहानने नातवाची भेट घेतली त्याजला त्याने भारी किमतीचे
नजराने दिले. त्या योगे औरंगजेवास फसविण्याचा त्याचा इरादा होता. महंमद
वाच्यात शिरला. सहज वश होण्याजोगे होते. तेव्हा लोक त्याने आपणाकडे करून
घेतले. अनेकाम तलवारीने कापून काढिले. त्यात राजवाड्यांतल पुष्कळ नोकर
प्राणाम मुकले. पुढे बादशहासमीप तो गेला. तेथे तार्तार बायाचा खडा पहारा
उभा होता महंमदाने न उगमगता खालील मजकूर बादशहास कळविला. 'तुमची
आता वृद्धावस्था झाली, म्हणून तुम्हा राज्य करण्यास नालायक आहे. आता
तुम्हा जनानखाना वरोबर घेऊन बागात जाऊन राहा, आणि राहिलेले आयुष्य-
शातपणे घालवा. तुम्हास मोकळ्या हवेत राहू देण्यास आम्ही तयार आहो,
परंतु तक्तावर बसण्यास तुम्हा योग्य नाही. ते तुम्हा आता आपल्या मुलाच्या
हवारी केले पाहिजे. तार्तार बायांनी गिळा केला, पण महंमद त्यांजला हार
जाणारा नव्हता. शहाजहानच्या भोवती वायकाचा पहारा होता त्याने पुन्हा
एकवार महंमदास आपल्या भेटीस बोलावले. आणि त्यास म्हणाला, 'बावारे
माझ्या मुलांनी माझे राज्य हिराऊन घेतले आता माझा भिस्त तुझ्यावर
आहे. हे राज्य तेंच धे तेंच बादशहा होऊन या वृद्ध आजोवाचा बोज राख;
तुझ्या हातात फौज आहे आम्हा तुझ्या ताब्यात आहे औरंगजेवाचा पक्ष तूं
सोडून दे. ज्याने आपल्या बापाचा अपमान केला. तो आपल्या मुलाचाही
मान ठेवणार नाही.' महंमदाने क्षणभर विचार केला. आजोवापेक्षा त्यास
बापाचा भीति जास्त होती. म्हणून तो त्या लालुचीस भुलला नाही वृद्ध
आजोवाकडून त्याने सर्व राजवाड्याच्या किल्ल्या वलाकाराने आपणाकडे
घेतल्या. तेव्हापासून औरंगजेव सर्व राज्याचा धनी झाला. त्याने जिकडे तिकडे
आपले पहारे बसविले. आपल्याच्या किल्ल्यातच त्यास औरंगजेवाने कैदेत
ठेविले इतःपर शहाजहानचे वर्तन बाहेरच्या लोकांस कळनासे झाले ही त्या
बादशहाची स्थिति पाहून दरबारच्या कित्येक मंडळीस त्याचा कळवळा आला.
पण शहाजहानने लालुकेले एक पत्र बाहेर काढून औरंगजेवाने लोकांचे सात्वन केले.
ते पत्र खरे होते की वनावट होते, हे कधीही कळून आले नाही. ते दाराच्या

नावचे होते त्यात असा मजकूर होता. की 'मुराद व औरंगजेब हे वाट्यात यावयाचे आहेत त्या दोघांनाही खन करण्याची मी तजर्वाज केला आहे तर तुम्हीं एकदम निघून आग्यास यावे औरंगजेब वाट्यास वडा घालात असता त्यास हे पत्र देण्यात आले शहाजहानन असे पत्र लिहिणे असभवनीय नाही, किवा औरंगजेबाची तरी ही लबाडी नसेल असेही म्हणता येणार नाही दोघेही जशास तसेच होते कसदा असले तरी त्याचा परिणाम व्हावयाचा तो झाला शहाजहानास सर्व लोक दपण देऊ लागले, आणि असा गुप्त बेट पर्काडल्याबद्दल औरंगजेबाची वाखाणणी करू लागले

शहाजहान किल्यात राहिल्यामुळे औरंगजेबाने तूत आपले वास्तव्य दारान्या वाड्यात केले पुढे त्या दोघा भावांनी आपल्या मजाप्रमाणे सर्व राज्याची व्यवस्था केली राज्यातील मोठमोठ्या जागा त्यांना आपल्या आम मडळीस दिल्या त्याचा मामा आमफखानाचा मुलगा शायस्ताखान यास त्यान आग्याचा सुभेदार नेमले, प्रत्येक हुकूम दोघांच्या नावाने सुट्टे लागला आपल्या माह्यकन्यास त्यांना मोठमोठा इनाम दिली ह्याप्रमाणे सर्वत्र व्यवस्था झाल्यावर दाराचा पाठलाग करण्याचा त्यांनी विचार चालविला मुरादच्या सैन्यानी त्यास सांगितले, का तुम्हा औरंगजेबाबरोबर आघा मोडून बाहेर जाऊ नये तुमची येथेच फार जरूर आहे तुमचा घात करण्याचा विचार औरंगजेबाने केला आहे, असे जाह्नास खात्रालायक समजत परतु त्या वेळा पराने तो उपदेश ऐकला नाही औरंगजेबाने त्यास अगदी भारून टाकिले होते तो भावाबरोबर दिन्नीकडे गेला त्याच्या फौजेचा तळ मथुरा येथे पडला यमुनेच्या दोन काठावर दोघा शहाजाद्याच्या फौजा उतरल्या मध्य पल असून त्यावरून दोघामध्ये व्यवहार चालत असे पर्वान्या मुलतानाना मथुरा येथे टेकडीवर एक भव्य मशाद बांधिली होती त्या मशिदीसमोर मुरादचा राज्यारोहणविधि करण्याची कडेकाट तयारा चालली औरंगजेब दररोज सकाळी व सायकाळी मुरादास जाऊन भेट, त्या वेळी राज्याभिषेकाशिवाय दुसरी गोष्ट तो बोलत नसे पण काहीना काही सवब सांगून हा समारंभ उरकण्याच काम त्याने लावणीवर टाकिले मुराद स्वस्थपण वाट पाहत होता ह्या अवकाशात त्या दोन फौजात विलक्षण तफावत दिग्गून येत होती मुरादचे सैन्य नाना प्रकारचे विलास करण्यात निमग्न होते सर्व अमल-

दार खाऊन पिऊन आनंद करीत होते. परंतु औरंगजेवाकडे निराळा प्रकार दिसत होता परमेश्वराची आराधना करून ईश्वरभजनी लान घालेल्या आपल्या धन्याचे कल्याण डन्डिच्छण्यात, न्याच्या लोकाचा वेळ जाई. ' औरंगजेबच वाद-शहा होईल तर किती चागलें होईल ! ' अशा चिंतने ते निमग्न असत. शेवटी मुरादच्या राज्याभिषेकाचा दिवस मुकर झाला मशिदापुढें तयार केलेल्या एका भव्य रंगपाठावर आरोहण करून राज्यातील मुख्य काजी, -सरन्यायाधीश, याच्या हस्ते वादशाही पांशाख तो स्वीकारणार होता समारंभाच्या विलक्षण थाटाने मुरादचे डोळे इतके दिपून गेले. की त्यात काही कपट असेल अशी त्यास शंका मुद्दां आली नाही. समारंभाचे आदले दिवशी औरंगजेवाने आपण आजारी असल्याचे टांग केले, आणि मुरादास शकून पाहण्यासाठी आपल्या तंत्रुंत बोलाविलें. शहा अब्बास नावाचा मुरादचा एक विश्वासु नोकर होता, त्यानें मुराद यास नानाप्रकार समजावून सांगितलें, की ' तुम्ही ह्या वेळीं औरंगजेबाकडे जाऊं नये. ' त्यानें ते ऐकिले नाही त्याजबरोबर शहा अब्बासही गेला. रस्त्यांत पुष्कळानीं मुरादचा निषेध केला, पण त्या सर्वांचा त्यानें धिक्कार केला. औरंगजेवाच्या छावणीत गेल्यावर मुख्य काजीने त्यास सन्मानपूर्वक आंत आणिले. त्या प्रसंगी औरंगजेवाने मुरादचा असा विलक्षण सत्कार केला, की कांही पुगूं नये मेजवानीची तयारी झाली. ह्या प्रसंगी मांकळे मनानें मद्यपान करण्याची औरंगजेवाने सर्वास परवानगी दिली. औरंगजेब स्वतः कधी मद्यास शिवत नसे, आणि दुसऱ्यास तसें करूं देत नसे. मुराद व औरंगजेब असे दोघेच एका तंत्रुंत भोजनास बसले मुरादच्या सर्व साथीदारास औरंगजेवाच्या मंडळींनी दूरच्या तंत्रुंत मेजवानीस नेले. शहा अब्बासनें मात्र मुराद यास सोडिलें नाही. भोजनोत्तर नानातऱ्हेचे खेळ वगैरे झाले. औरंगजेवाने मद्यास स्पर्श केला नाही. मुरादनें मात्र कांहीं सुमार ठेविला नाही तो बेगुद पडला, तेव्हां शहा अब्बासनें त्यास जवळच्या तंत्रुंत नेलें. आणि त्यास बिछान्यावर निजवून आपण पायध्याशीं बसला. इतक्यात औरंगजेब आपला लहान मुलगा अजम यास हातात घेऊन मुरादच्या तंत्रुंत आला, आणि त्या मुलास रंजविण्याच्या मिपाने मुरादजवळचा खंजार, त्यास जागे केल्याशिवाय, घेऊन येण्यास त्या मुलास सांगितलें मुलने ते काम केलें लगेच औरंगजेबाचे सहा पहारेकरी बिड्या घेऊन तंत्रुंत शिरले. मुराद जागा होऊन ओरडूं लागला.

शिपायानीं त्यांचे तोड दावून त्यास पकडिले औरंगजेब झटदिशीं पुढे होऊन मोठ्या गंभीर स्वराने म्हणाला मुसलमानीं कायद्याप्रमाणे मद्यप्राशन करणारा मनुष्य पातकी होय तो राज्य करण्याच्या लायक नाहा मगद यास वेड्या घालून घेऊन चला मुराद व शहा अच्चास ह्यास निर्निराल्या हनीवर वाचून ते लोक घेऊन गेले (जून २३ स १६५८) मुरादने ' कुगणावर हात ठेवून तू शपथ घेतल्या त्या ह्याच काय ! ' एवढेच शब्द उच्चारिले मुराद केद झाल्याचे वर्तमान पुष्कळ वेळ कोणास कळल मुद्धा नाही औरंगजेबाच्या तत्रत वाद्याचा गजर चालूच होता दुसऱ्या दिवशीं मशिदीसमोरच्या मेदानात मुरादचा राज्याभिषेकविधि पाहण्याकरिता सर्व लष्कर जमा झाले सर्व लोक मुरादची मागप्रताक्षा करात होत औरंगजेबाच्या निवडक स्वारांनीं सभावार वेढा घातला इतक्यात ' औरंगजेब वादगहाचा जयजयकार असो ' असे चोपदाराचे शब्द सवाम ऐकू आले लष्करच्या लोकांनींही तेच शब्द पुन पुन उच्चारिले त्यासरसा औरंगजेब समोर येऊन क्षणभर सिंहासनावर बसला आणि लगेच निघून गेला त्याजवद्दल कोणी तक्रार मुद्धा केली नाही मुरादच्या कित्येक लोकाना गवगवा केला, त्यास औरंगजेबाने लगेच जागण्याजागी बसविले पुढे त्याने मुरादास ग्वाल्हेरच्या किल्ल्यात केदत टाकिले काहीं काळ लोटून दारा व गुजा ह्यांची वाट लाविल्यावर मुरादवर औरंगजेबाने खुनाचा आरोप आणिला आणि त्यास साप चाववून ठार मारिले, (२६ डिसेंबर, स १६५९) ह्या प्रसंगां राज्याच्या मुख्य कार्जान अर्था तक्रार केली, कीं शहाजहान जिवंत असल्यामुळे औरंगजेबाचा राज्याभिषेकविधि झालेला नाही, आणि हा विधि झाला नसल्याने त्यास खुनाच्या खटल्याचा निकाल करण्याचा अधिकार नाही औरंगजेबाने सर्व उलमास जमवून त्या कार्जास काभावरून दर केले, आणि आपला उद्देश तडीस नेला पुढे ता २१ जुलै, सन १६५८ रोजी औरंगजेबाने दिल्लीस राज्यारोहण केले बाप जिवंत असेपर्यंत तो कर्तो आग्न्यास गेला नाही

इकडे मुरादास केद केल्यावर औरंगजेब दारावर चालून गेला दारा पंजाबाने फौज जमवून राहिला होता औरंगजेब येताच दाराची फौज पळून गेली तेव्हा हुमायूनप्रमाणे इराणात पळून जाण्याचा दाराचा विचार होता पण मुलतान व काबूल येथील सुभेदार औरंगजेबाचे पक्षपाती असल्यामुळे त्यास निकडे

गस्ता मिळाला नाही. सिधुनदीवरील बक्कर किल्ल्याचा अधिकारी एवढाच कायतो दाराचा एक खेडी होता. सक्कर जबळ बेदान बक्कर किल्ला आहे. तेथे दारास आश्रय मिळाला. त्या वेळीं दारा काबूलचा मुभेदार महावतखान याजकडे गेला. अमता तर त्याचा फायदा झाला असता, असे अनेकांचे मत आहे. महावतखानाचे औरंगजेवाशी वाकडे होते. त्याजकडे गेला असता तर टरणातूनही दारास मदत मिळण्याचा संभव होता. दाराभिधप्रातात गेल्याचे ऐकून औरंगजेवास वरे वाटले. त्याने मीर बावा नावाच्या सरदारस मोठी फौज घेऊन दाराचा पाठलाग करण्यास पाठविले, आणि आपण उतावळीने आगऱ्यास परत आला. कारण वंगान्यातून गुजा आगऱ्यावर चाल करून येत होता. शिवाय मुगद व गहाजहान यास मुक्त करण्याची खटपट आगऱ्यास चालू आहे, असे त्यास कळले. परत येत असता रम्यांत राजा जयसिंह दहा हजार रजपूत फौज घेऊन येत असलेला त्यास आढळला. मुलमानास सोडून हा औरंगजेवास मिळण्यासाठी येत होता. पण औरंगजेव थोड्या लोकांनिशी एकटान भटकत आहे असे पाहून जयसिंहास वाटले, की दाराने पराभव केल्यासुळे हा पळून जात आहे. तर अशा प्रसंगी औरंगजेवाचा खून करून वादशाहास कैदेतून मुक्त केल्यास आपली मोठी वाढवा होईल. औरंगजेवाने त्याचा उद्देश तेव्हाच ताडिला आणि प्रसंगावधान ठेवून छाती करून हे संकट टाळण्याचा त्याने धिम्मपणाने निश्चय केला. जयसिंहाम मोठ्या अदबाने भटून औरंगजेव म्हणाला, 'आपल्या दर्शनाने मला अत्यानंद होत आहे. दाराचा संपर्ण नाश झाला आहे. तर त्याजकडे आतातुम्ही जाण्याचे कारण नाही. माझ्या बरोबर चला. आपण गुजाचा समाचार घेऊं.' असे म्हणून आपल्या गळ्यातील मोत्याचा हार काढून औरंगजेवाने जयसिंहाच्या गळ्यात घातला. त्याबरोबर जयसिंह आपला बेंत सोडून औरंगजेवाची आज्ञा उठविण्यास तयार झाला. जयसिंहाम औरंगजेवाने लाहोरची मुभेदारी देऊन तेथच्या बंदोबस्तास पाठवून दिले. आगऱ्यास पांचव्यावर औरंगजेवास महंमद व मीर-जुम्ला हे आपआपल्या फौजासह येऊन मिळाले. मीर-जुम्ला औरंगाबाद सोडून नवीन फौज जमवीत इकडे आला होता. आणि दारा पळून गेल्याने त्याच्या बायकामुलाचीही सुटका झाली होती.

औरंगजेव वर सांगितल्याप्रमाणे सर्व फौज घेऊन अलाहबादकडे गेला. फत्तेपुरच्या पश्चिमेस तीस मैलावर काजवा येथे मुलमान फौजवंद राहिला आहे असे

त्यास आटळले ती जागा फारच मजबूद होती शत्रूस जवळ येण्यास अन्नपाणा मिळण्याचाही संभव नव्हता शुजा तर आपला जागा सोडून पुढे येऊना असे पाहून मीर जुम्लाने एक कपटयुक्ति केला शत्रु आपल्या ताब्यात येत नाही, तर उद्दईक आपण निघून जाणार अशा त्याने कठी पिकविला आणि तदनुसार औरंगजेबाच्या छावणीत सर्व मामसूम केलें एक दिवा सुद्धा पेटविला नाहा तबू पाडिले आणि आगच्यास जाण्याकरिता सर्व सामान रवाना केल इतक्यात शुजा पुढे येऊन पाहू लागला, तो त्यास वाटले, की औरंगजेबाचे मोठे सैन्य निघून गेले असून हे केवळ पिछाटीचे काहीं लोक मागे राहिले आहेत असे समजून त्यान आपले लोक औरंगजेबावर हद्दा करण्याकरिता एकदम पुढे आणिले परंतु हे सर्व कपट होते औरंगजेबाचा सर्व फौज तयारीनच होता तिन शुजाच्या फौजेचा तेव्हाच फडशा उडविला काजवा येथ जा लडाई आली, तिच्यासारख्या रक्तपाताच्या भयकर लढाया हिंदुस्थानच्या इतिहासात थोड्याच जाग्या असतील शुजाचे लोक फितीवण्याबद्दल औरंगजेबान हाते तबूटे प्रयत्न केले, पण त्याचा काहीं उपयोग झाला नाहा दोषाचाहा लढण्याचा हेतु राज्यपदप्राप्ताचा मुना व शिया असे बर्मवेरहा दाहा पत्रात प्रणयण जागृत होत दोहाकडच मुसलमान कट्या वरान लढले दोषा भावाचे हत्ता समोरसमोर आले एकाएकी औरंगजेब परत फिरला शुजा त्याचे पाठीस लागला हद्दा सर्व औरंगजेबाच कपटच ज्या रस्त्यान औरंगजेब चालला, त्यावर एक खांडा खोदून तो त्याने खांडाच्या फाद्या व गवत वगैरेनी झाकून ठेविला शुजा त्या वाटेने येताच त्याचा हत्ता त्या खांड्यात पडला परंतु शुजा वचावन घाट्यावर बसला तरी त्याच्या लोकांस वाटले, की आपला वना मेल्या आणि ते चार दिशांस चार, पळून गेले येणे- करून औरंगजेबास जय मिळाला काजवा येथाल लडाई तारीख ५ जानेवारी सन १६५९ रोजी झाली

इकडे औरंगजेब पळ लागला, ही बातमी आगच्यास पाचली राजा जसवंत-सिंह उज्जनी येथील आपल्या पराभवाचा वचपा काटण्याची मंत्रि पाहतच होता त्याच्या पन्नाने त्या पराभवाबद्दल त्यास मोठे दणप दिले, आणि आपण अश्रीत उडी टाकून आत्महत्या करण्यास तयार झाली तेव्हा औरंगजेबाची पुरी खांड मोडण्याचे वचन देऊन त्याने तिचे समाधान केले पुढे औरंगजेब जेव्हा अलाहबादेकडे गेला, तेव्हा जसवंतसिंह जोधपुर सोडून औरंगजेबाच्या

पाठावर गेला. आणि त्याच्या फौजेस लुटून काजव्याची लढाई सुरू असतांच आपण आग्न्यास आला. तेथे शहाजहानास सोडवून तगतावर बसविण्याचा जसवंतसिहाचा विचार होता. आग्न्याचा सुभेदार शायिस्ताखान व इतर मोठ-मोठे अधिकारी यांची पुरी खात्री झाली होती, की काजवा येथील लढाईत औरंगजेब मरण पावला जसवंतसिह येतो असे ऐकून आग्न्याच्या लोकांची गाळण झाली. इतक्यात औरंगजेब विजयी होऊन येत आहे, असे जसवंत-सिहास समजल्यावरून तो आपली लूट घेऊन जोधपुरास परत गेला. तिकडे औरंगजेब अत्यंत चिताक्रांत होऊन आग्न्याच्या बंदोबस्ताकरितां तावडतोब परत आला. गुजाचा पाठलाग करण्याचे काम त्यास सोडून द्यावे लागले. त्या कामावर त्याने मीर-जुम्ला व आपला मुलगा महंमद या दोघांची नेमणूक केली. पण दोघांचाही त्यास भरंवसा नव्हता. मीर-जुम्लाने एका धन्यास सोडिले, तेव्हा तो दुसऱ्यास सोडणार नाही कशावरून. या भीतीस्तव त्याने मीर-जुम्लाचा मुलगा महंमद अर्मानखान यास आपणाजवळ ओलीस म्हणून ठेवून घेतले. शिवाय औरंगजेबाचा मुलगा महंमद याने अलीकडे मोठमोठी कामे केली असल्यामुळे तोही चढून गेला होता. सबब गोवळकोंड्याच्या राजाची मुलगी महंमदाची बायको हिला त्याने स्वतःजवळ ओलीस म्हणून ठेवून, व मीर-जुम्ला यास मुख्य सेनापतीचे काम देऊन गुजाच्या बंदोबस्तास पाठविले. इतका बंदोबस्त केला तरी महंमद गुजास जाऊन मिळाला. गुजा मोगीरनजीक तळ देऊन कडेकोट बंदोबस्ताने राहिला होता. त्याच ठिकाणी शेरखानाने हुमायुनास अडविले होते. गुजाच्या मुलीशी महंमदाचे लग्न ठरले होते. महंमदाची बायको औरंगजेबाने अडकवून ठेवल्यामुळे तो बापावर रागावला होता. तो गुजाच्या मुलीशी लग्न करून उघडपणे त्यास जाऊन मिळाला. त्यामुळे आणखी बरेच लोक गुजाच्या पक्षास मिळाले. हे वर्तमान ऐकून औरंगजेबास धास्ता पडली. पण मीर-जुम्ला याने त्या गोष्टीचा चांगला बंदोबस्त केला. महंमदास पस्तावा झाला. औरंगजेबाने गोडगोड पत्रे पाठवून त्यास बंदोबस्ताने दिल्लीस नेले. रस्त्याने त्याने काश्मिरास पळन जाण्याचा प्रयत्न केला, पण त्याजवरील पहारा मजबूत होता, म्हणून ते साधले नाही. शेवटी त्यास ग्वाल्हेरच्या किल्ल्यांत औरंगजेबाने कैद करून ठेविले. तेथे तो शूर राजपुत्र सन १६७३ त मरण पावला. मीर-जुम्ला याने गुजाचा पाठलाग केला. तो डाका येथे पळाला. तेथून

पोर्तुगीझ लोकांच्या जहाजातून तो आराकानच्या राजाकडे गेला राजाने आरंभीं शुजाचा सत्कार केला, पण उत्तरोत्तर दोघामध्ये वितुष्ट आले आराकानच्या राजाने शुजाच्या मुलाची मागण। केली बुद्धधर्मा मूर्तिपूजकाला मुसलमानाची मुलगी देणे शुजाच्या जिवावर आले तेव्हा शुजाने बंड करून आराकानचे राज्य बळकावण्याचा बेत केला हा बेत बाहेर फुल्यामुळे राजाने आपली फौज शुजावर पाठविली तेव्हा शुजा पराभव पावून ब्रह्मदेशाच्या अरण्यात पळून गेला तिकडेही त्याचा पाठलाग होऊन तो मारला गेला वास्तविक त्याचा अंत कसा झाला हे बरोबर समजत नाही त्याच्या वडील मुलांशी आराकानच्या राजाने जवरीन लग्न लाविल त्या राजाच्या आईच्या मनात शुजाच्या मुलाबरोबर लग्न लावावयाचे होते त्यातच आराकानच्या मुसलमानास चिथवून बुद्धधर्मा राजाचा पाडाव करण्याचा शुजाचा बेत होता, तोही उघडकीप येऊन राजाने शुजाच्या सर्व कुटुंबाचा करतने वध केला शुजाच्या ज्या मुलांशी राजाने लग्न केले, तिला सुद्धा गरोदर असता उपासमार करून राजाने ठार मारिले, अशी हकीकत कळते औरंगजेवाने तख्तनशीन झाल्यावर शायिस्ताखानास बंगालचा सुभेदार नेमून आराकानच्या राजाची पुरी खंड मोडली. साराश, शहाजादा शुजा याचा अंत शोचनीय झाला

शहाजहानचा वडील पुत्र दारा याचा शेवट शुजाच्यापेक्षाही जास्त हृदयद्रावक झाला शुजाचा पराभव करून औरंगजेवाने मोठ्या समारंभाने दिल्ली शहरात प्रवेश केला, आणि राजवाड्यात दरबार भरवून आपल्या नावाचे नाणे पाडविले लगेच दाराकडे त्यास लक्ष द्यावे लागले दारा बक्कर किल्ल्यात होता हे मागे सांगितलेच आहे मीर बाबा नावाच्या सरदारास औरंगजेवाने दाराच्या पाठीवर ठेविले होते. बक्कर येथे दाराने फौजेची भरती केली आणि युरोपियन लोक सुद्धा नोकरीस ठेविले बक्करहून निघून दारा कच्छ प्रांतातून गुजरायत आला त्या वेळी अहमदाबाद येथे औरंगजेब व मुराद ह्या दोघाचा सासरा शहानवाजखान हा सुभेदाराचे काम पाहत होता दारा अहमदाबादेस आला, तेव्हा मुरादची बायको तेथे होता तिच्या सांगण्यावरून शहानवाजखानाने दारास आश्रय दिला असे म्हणतात. अहमदाबादेस दाराने चांगला बंदोबस्त केला व जशवंतसिहाशी संधान बांधून त्यास आपलासा करून घेतले. इतक्यात जयसिंहाने जशवंतसिंहास पत्र पाठवून दाराचा पक्ष सांडण्याबद्दल विनंति

केली. तसें न केल्यास औरंगजेब सर्व रजपुतांचा संहार करील अशी त्यानें त्यास दहशत घातली आपणाला पडता काळ आला असता ज्याचे ग्रह जोरावर असतील त्याचा पक्ष स्वीकारण्यांत आपलें कल्याण आहे, असा बुद्धिवाद सांगून हे रजपुत राजे तटस्थ राहिले. जशवंतसिंहाच्या भरंशावर दारा अहंमदाबाद सोडून अजमिरास गेला पण जशवंतसिंह त्यास मिळाला नाहीं. तिकडून औरंगजेब फौजेसह अजमिराकडे आला, आणि उभयतांमध्ये लढाईचें तोंड लागलें. दारा परत गुजराथेंत आला असता: परंतु ते दिवस उन्हाळ्याचे असल्यामुळें त्यास येतां येईना. त्याजबरोबर शहानवाजखान होता, परंतु तो औरंगजेबास सामील होता. तो पुढें लवकरच मारला गेला. असा प्रकार चालू असतां उभयतां बंधूंची लढाई अजमीरच्या दक्षिणेंस देवरा येथे तारीख १२ व १३ मार्च सन १६५९ रोजी झाली. औरंगजेबाने दाराच्या फौजेत इतकी फितुरी करून ठेविली होती, कीं दाराचे लोक तोफाचे केवळ वायबार काढीत. जयसिंहानें दारा यास रणभूर्भावरून पळून जाण्यास सांगितलें. तेव्हा दारा पळ काढून गुजराथेंत आला. त्या वेळीं त्याची स्थिति अत्यंत केविलवाणी झाली होती. अहंमदाबादेस जो इत्म आपल्या वतीचा म्हणून दाराने नेमिला होता, तोच औरंगजेबाच्या फितवणीनें दारावर फिरला. त्याने दारास आश्रय दिला नाहीं. ह्या प्रसंगां प्रसिद्ध युरोपियन प्रवासी बर्नियर दारास एका धर्मशाळेंत भेटला. त्याबरोबर तो तीन दिवस होता. दाराच्या ह्या वेळच्या कष्ट-प्रद स्थितीची बर्नियरनें लिहून ठेविलेली हकीकत अत्यंत हृदयद्रावक आहे. दाराच्या बायकामुलांस निजावयास एक लहानशी राहुटी असून तिचे दार बर्नियरच्या गाडीस बाधिले होते. अहंमदाबादचा सुभेदार आपणास आश्रय देत नाहीं असें पत्र आलें, तेव्हां बायकामुलांनीं रडून आकांत केला. बिचारा दारा तर अगदीं बेहोष होऊन गेला. उन्हाळा इतका प्रखर होता, कीं जनावरें पटापट मरत. त्याला या वेळीं इतक्या यातना सोसाव्या लागल्या, कीं मरण सुद्धां याहून बरें असें त्यास घाटलें. एका कोळ्याच्या साह्यानें तो कच्छच्या राजाकडे गेला. त्या राजाने प्रथम त्याचा चांगला सत्कार केला; पण औरंगजेबाने त्याजकडे कारस्थान सुरू केल्यामुळे हा आपला घात करील असे दारास भय पडून, तो त्या राजास सोडून ठाणबकरकडे जाण्यास निघाला. परंतु त्या किल्ल्यास बहादूर-खान ऊर्फ मीर बाबा वेढा घालून बसला आहे असें पाहून, तो बोलन घांटा-

जवळच्या जीवनखान नामक पठाण गृहस्थ्याकडे गेला रस्त्यात त्याची आवडती वायको, पर्वाझची मुलगी, मरण पावली त्या गृहस्थाचा दाराने पूर्वी दोन वेळा प्राण वाचविला होता जीवनखानाने दाराचे सर्व धन लुटून घेऊन, त्याम बक्कर येथे मीर वावाकडे पाठविले त्या सरदाराने त्यास दिव्यास औरंगजेबाकडे रवाना केले औरंगजेबाने दाराची दिव्याच्या प्रत्येक रस्त्यातून विड काढली. त्या वेळी त्याची ती दुर्दशा पाहून सर्व शहर शोकसागरात बुडून गेले त्या प्रसर्गा पठाण जीवनखानाच्या ताब्यात दारा यास औरंगजेबाने दिले होते वरील कृत्याने लोक आपणावर उठतील अशी औरंगजेबास भीति पडून दाराचे काय करावे ह्याबद्दल कित्येकांचा विचार त्याने घेतला. जीवनखान व दानिष्मंदखान ह्यांचे म्हणणे त्यास जन्मभर कैदेत ठेवावे असे होते पण रौशनारा व शायिस्ताखान ह्यांनी निश्चून सांगितले, की त्यास ठार मारावे त्याप्रमाणे त्याने त्यास ठार मारण्याचा निश्चय केला. आणि तारीख ३० आगस्ट सन १६५९ रोजी मारेकऱ्याकडून औरंगजेबाने दाराचा वध करविला त्या वेळी त्याचे कापून आणिलेले शिर पाहून औरंगजेबास परम संतोष झाला कित्येकांच्या मते दारा ख्रिस्ती धर्म स्वीकारून मग मरण पावला तो नेहमी असे म्हणे, की 'महमदाने माझा घात केला ईशपुत्र किस्त मला तारील ' बर्नियर म्हणतो, 'दाराचा असा शेवट झालेला ऐकून जिकडे तिकडे लोक मोठ्या दुःखाने विलाप करून लागले जणू काय आपलाच कोणी आप्त गेला, अशा प्रकारे पुरुष, चायका, मुले सर्व शोकसागरात बुडून गेली ' पूर्वी खुस्रुचा व हर्झी दाराचा असा अकाली अंत झाला, तसा न होता ते बादशाही पदावर आले असते तर हिदुस्थानचा भावी इतिहास पुष्कळसा बदलला असता

दाराच्या मृत्यूनंतर लवकरच त्याचा मुलगा मुलेमान ह्यास काश्मीरच्या राजाने औरंगजेबाच्या स्वाधीन केले औरंगजेबाने त्यास एकान्तात कोडून ठेविले. अशा लोकास उघडपणे मिरविण्याने स्वतःचाच नाश व्हावयाचा, हे आता औरंगजेबास चांगले कळून चुकले होते. म्हणून राजवाड्यातच त्याची मिरवणूक काढून त्यास ग्वाल्हेरच्या किल्ल्यावर पाठवून दिले ग्वाल्हेरचा किल्ला त्या वेळी अशा राजकीय कैद्यांचे कारागृह होते ' तुला ठार मारणार नाही ' असे औरंगजेबाने मुलेमान यास वचन दिले होते पण ते न पाळता सन १६६० त त्याने त्याचा व त्याच्या भावाचा ग्वाल्हेरच्या किल्ल्यातच खून करविला. त्या

खुनाबरोबरच शहाजहानच्या मुलांत राज्यप्राप्तीच्या अनिवार लोभामुळे सुरू झालेल्या युद्धाचाही शेवट झाला. हे युद्ध स. १६५७पासून १६६१ पर्यंत चालले.

औरंगजेबास राज्य प्राप्त झाल्याने मोगल बादशाहांत नवीन मन्वंतर सुरू झाले. दरबारात मुनी धर्मांची पुनरपि स्थापना झाली. मुसलमानी कायदे सुरू होऊन मुफ्ती नावाचे धर्माधिकारी सर्व राज्यांत नेमण्यात आले. हिंदूंचे वजन लयास गेले. त्या योगे रजपूत व मराठे यांजशी बादशहाचे वैर पडून त्यातच अखेरीस दिल्लीच्या बादशाहीचा अंत झाला. शहाजहान पदच्युत झाल्यावर आठ वर्षे जिवंत होता. तो स. १६६६त ता. २२ जानेवारीस मरण पावला. औरंगजेबाने त्यास नेमणूक करून देऊन त्याचा चांगला सन्मान ठेविला होता. ह्या पुढे राज्यकारभारात जरी त्याचे अंग नव्हते, तरी कुटुंबातील वृद्ध माणसाप्रमाणे राजवाड्यात त्याचा अधिकार व दरारा कायम होता. शहाजहानास औरंगजेबाने आग्न्याच्या किल्ल्यात बंदोबस्ताने ठेविले होते. चोपदारांचा नाईक अकबरखान हा बादशहाच्या पाहण्यावर मुख्य होता. जहान-आरा त्याजपाशी राहून बापाची शुभ्रपा उत्कृष्ट ठेवीत असे. काहीं काम लागल्यास औरंगजेब बापास पत्र पाठवीत असे. तो बापास प्रत्यक्ष कर्षाच भेटला नाहीं. औरंगजेबाच्या एका पत्रांत खालील मजकूर आहे. 'प्रजेवर ममता ठेवून तिचा प्रतिपाल करणं हे आपले कर्तव्यकर्म जो राजा तडीस नेतो, त्याजवरच परमेश्वराची कृपा असते, हे आपणाला ठाऊक असेलच. राज्य करणं हे विकट काम गरीब माणसाच्या हातून निभणारं नाहीं. राज्य करणं म्हणजे लोकांचा प्रतिपाल करणं. मनास वाटेल तसे वागणं किंवा चैन करणं नव्हे.' आपल्या भावांचा नाश केल्याबद्दल हे औरंगजेबाने स्वपक्षाचे समर्थन केले आहे.

५. शहाजहानची योग्यता व राज्यव्यवस्था.—शहाजहानास राज्याची दगदग विशेष नको होती, तरी त्यास सर्व कामांचा अनुभव असून, त्याच्या अंगी कर्तबगारी होती. तरुणपणी शौर्य, मुत्सद्दीपणा, राज्यकारभार इत्यादि गोष्टींत त्याने चांगले नाव मिळविले होते. राज्यावर आल्यावर जरी त्याने सर्व कारभार मुलांवर व कामदारांवर सोपविला, तरी तसाच प्रसंग आला असतां, स्वतः कोणतेही काम अंगावर घेऊन तडीस नेण्यास तो असमर्थ नव्हता. परंतु खयाबरोबरच त्याचे मन दुर्बल होत गेले, आणि सन १६५८ त त्याच्या मुलांनी राज्यांत दंगा केला तो त्याला दाबून टाकित आला नाहीं.

मारवाडच्या उदयसिंहाची मुलगी जगदगोशायिनी जहागीरची बायको होती, तिचा मुलगा शहाजहान राज्यावर येण्यापवींच्या व नंतरच्या त्याच्या आयु - क्रमात मोठे जमीनअस्मानाचे अतर आहे आरंभो तो खुनशी व खटपटी होता, पण राज्यपदारूढ झाल्यावर त्याचा निष्ठुर स्वभाव पार नाहीसा झाला दया, ममता, मनाचा थोरपणा, न्यायप्रियता इत्यादि गुण त्याच्या ठिकाणी प्रगट झाले त्याचे ऐश्वर्य, विलास व थाट दुसऱ्या कोणत्याही बादशहास साधला नाही. त्याजवर प्रजा फार संतुष्ट होती

सर टांमस रोने शहाजहानच्या स्वभावाची योडीशी माहिती दिली आहे तो म्हणतो, 'शहाजहानचा चर्या नेहमी स्थिर असे त्याची गंभीरता कोणत्याही प्रसर्गा ढळत नसे तसेच कारणाशिवाय त्यास सहसा कधीही हसू येत नसे त्याच्यापुढे जे लोक जात, त्याजविषयी तो आदर किंवा अनादर एकदम व्यक्त करित नसे परंतु त्याच्यात गर्व व इतराविषयी तिरस्कारबुद्धि हे गुण पदोपदां दिसून येत ' हे वर्णन तो पंचवीस वर्षांचा होता तेव्हाचे आहे तो इतराविषयी बेपर्वा, वर्तनात गर्विष्ठ, स्थिर वृत्तीचा, व शांत स्वभावाचा होता युद्धकलेत त्याचे प्रवीण्य विशेष होते राज्यकारभारात तो बराच कुशल होता पुष्कळ लोक त्याची खुशामत करित, अनेकास त्याजबद्दल मत्सर वाटे परंतु त्याजवर लोकांची प्रीति कधी फारशी वसली नाही जहागीरच्या मरणसमयी गादीविषयी जे तटे झाले, त्यात भाऊ, बाप व नूरजहान ह्या सर्वांशी त्याला कलह करावे लागले एकंदरीत त्यान कधी लोकावर जुलूम केला नाही जसजसे वय होत गेले, तसतशी त्याच्या स्वभावात जास्त दया उत्पन्न होत गेली शेवटी शेवटी तो आपल्या कामदाराम फार प्रिय झाला होता त्याचे बोलणे फारसे खुबीचे नमन वादविवादात बहुश तां हरत असे शहाजहानच्या दरबारचा डामडौल मोठ्या भपक्याचा होता त्याची कारकाद एकंदरीत फार शांततेत गेली त्याला विद्येची अभिरुचि नसन विद्वान् लोकाविषयी त्याच्या मनात विशेष पूज्यबुद्धि नसे तो नेहमी रंगेल व विलासात निमग्न असे नाच, तमाशे, नाटके याचा त्यास फार शोक होता काटारू नावाच्या क्रिस्ता गृहस्थान त्याच्या कारकादाचा सविस्तर इतिहास लिहिला आहे, त्यात त्यान असे लिहिले आहे, की जनानखान्याच्या सुखविलासात गर्क होऊन राहिल्यामुळे तो आपला तरुणपणाचा शौर्याचा बाणा विसरून गेला. कविताश्रवण, संगीत, नृत्य, नाटक

इत्यादि विषयांकरितां दररोज त्याचे नेमलेले तास असत, आणि अशा प्रकारच्या करमणुकीत त्याचा सर्व दिवस निघून जाई. जो कोणी विलासाचे व सुखोप-
भोगाचे नवीन नवीन प्रकार दाखवून देई, त्याची बादशहाजवळ मोठी चहा
होई घाणेरडे व अश्लील तमाशे त्यास फार आवडत. तो पैशाचा लोभी होता,
आणि नानाप्रकारचे खर्च होऊनही त्याचे खजिने नेहमी भरपूर असत. इतर
बाबतीत जहाजहानची राहणी वापासारखाच होती. दररोज सकाळीं सूर्यो-
पासना करण्याकरिता तो झरोक्याजवळ येई त्या वेळेस सर्व दरवारी मंडळी
त्याचे दर्शन घेई. दुपारीं तो पुनः मर्दाना खेळ पाहण्यास त्या ठिकाणी येई.
सायंकाळीं वाघे सुरू झाल्यावर तो जनानखान्यांत परत जाई.

धर्मसंबंधांत शहाजहानचा स्वभाव मुळींच आप्रह्मा नव्हता. आरंभी त्याचा
कल मुसलमानी धर्माकडे विशेष होता. अकबरानें सुरू केलेले सार्वर्ष त्यानें
बदलून चांद्रवर्ष सुरू केले. आरंभी क्रिस्ती लोकास त्याने छळिलें, परंतु शेवटीं
अकबराप्रमाणें त्याच्या कृत्यांत हिंदु आचारविचाराची छटा दिसें लागली. त्यानें
प्राचीन हिंदु राजाप्रमाणें मयूरासन नावाचे सिंहासन तयार करवून ते उपयोगांत
आणिले. नवीन इमारती वांधणे झाल्यास मनुष्याचा बळी देऊन मग त्याचा
पाया घालण्याची हिंदु लोकांची चाल शहाजहाननें स्वीकारिली, आणि
कित्येक लोकास ठार मारून त्यांच्या रक्ताने दिल्ली शहराचा पाया त्यानें
शुद्ध केला. अशा अनेक कृत्यांनी शहाजहानचा हिंदुधर्माकडचा कल वेळोवेळीं
दृश्य होत असे. हिंदु आईच्या पोटी जन्म झाल्यामुळे हिंदु धर्माविषयी त्यास
आदर वाटणें स्वाभाविक आहे. त्याचा मुलगा औरंगजेब हा तुर्क आईच्या
पोटी जन्मला, तो हिंदूचा द्वेष निघाला.

मोगल बादशाहींत जनानखान्याचे प्रस्थ मोठे होते. बाबरपामून अकबर-
पर्यंत जी हर्काकत वर आली आहे, तिजवरून त्या घराण्यातील बाया कितो
हुशार होत्या आणि रियासतींत त्यांचे वजन केवढे होतें, हे कळून आलेच
असेल. अकबराची रजपूत बायको, जहागीरची नूरजहान, व शहाजहानची
मुमताजमहल ह्यांनी आपल्या नवऱ्यांस बहुधा आपल्या मुठींत ठेविले होतें.
नूरजहानच्या वेळेपासून हिंदा चालीरीतींचें महत्त्व मागे पडून, रियासतींत
अस्सल इराणी बाणा सुरू झाला; त्या योगे हिंदु रयतेचीं मन अस्वस्थ होऊन,

त्यातच शेवटी त्या रियासतीचा नाश झाला. त्या कारभारात शहाजहानच्या मुलीचा बराच भाग आहे

मोगल रियासतीत जनानखान्यांचे महत्त्व विलक्षण असे शहाजहान हा केवळ जनानखान्याचा वडा होता असे म्हटले तरी चालेल जनानखान्यास महल अशी संज्ञा होती घुसलखाना व झरोका याजमध्ये जनानखाना हाता त्यास अनेक चौक व अनेक दालने हांती प्रत्येक चौकापुढे बाग व कारंजी होती जनानखान्यात एकदर दोन हजार स्त्रिया होत्या त्यात वृद्ध प्रतीहारी व बायका याशिवाय दुसऱ्या कोणाचा प्रवेश होत नसे बादशहाचा मात्र येथे यथेच्छ संचार असे जनानखान्यात हरहमेश नानाप्रकारच्या भानगडी व गुप्त बेत चालत बादशहासभोवती शंभर तार्तार बायांचा खडा पहारा असे. त्या पहारेकरी बायावर जी बाई मुख्य असे, तिचा तनखा अमिरासारखा होता. आत राहणाऱ्या बायकाचे तीन वर्ग असत राण्या, राजकन्या, आणि वेश्या प्रत्येक बाईची यथायोग्य नेमणूक प्रत्येकपणे बाधून दिलेली असे राण्या व राजकन्या यांचे भोजन मुख्य मुदपाकखान्यात तयार होई या स्त्रियास वेगम अशी संज्ञा असे वेश्याना आपला भोजनखर्च आपल्या पगारातून करावा लागे सर्वांचे पोशाख बहुतेक सारखेच असत प्रत्येक बाईजवळ नोकर लोकांचा मोठा परिवार असे प्रत्येकीजवळ नाचणारणी, गाणारणी वगैरे असत केव्हा केव्हा सव मिळून बादशहापुढे नृत्य, गायन वगैरे करीत पट्टराणीचा सर्व जनानखान्यावर कडक अंमल असे जनानखान्याच्या व्यवस्थेकरिता दर-बारातल्याप्रमाणेच वजीर, खजाननाम वगैरे हुद्याच्या निरनिराळ्या अधि-कारिणी नेमिलेल्या असत केव्हा केव्हा त्या बायांचेच वजन सर्व राज्यातील कोनाकोपऱ्यातही दिसून येत असे राजाच्या वजिराशी त्याचा पत्रव्यवहार चाले. जनानखान्यातले बादशहाचे मंत्रिमंडळ म्हणून वेगळेच असे प्रत्येक सरदार आपल्या वर्तीच्या एखाद्या बाईचा जनानखान्यात प्रवेश करवीत असे. त्या योगे त्याच्या पक्षास पुष्टि येऊन आतंल गुप्त वातऱ्या कळत बहुतकरून सरदार लोक आपल्या मुली जनानखान्यात ठेवीत त्या मुलींना तरी आपल्या बापाविपर्या सर्व हकीकत बादशहास कळवावी लागे हा जनानखान्याची व्यवस्था फार दिवस चालत आलेली होती जनानखान्याचा खर्चही फार मोठा हाता बायामंडळीचे मेळे भरविण्याची चाल पूर्वी हांती, तिचा उल्लेख मागे आलेलाच आहे

आग्न्याच्या किल्ल्यांत शहाजहानचा सर्व थाट पूर्वीसारखा होता. मिष्टान्न, गाणें, वजावणें वगैरे सर्व गोष्टी त्यास मिळत होत्या. कित्येक वेळां विद्वान् मुझा मंडळी जमवून तो धर्मावर वादविवाद करीत बसे. अनेक भानगडीच्या कामांत व प्रभात ओरंगजेब त्याची सल्ला घेई. फक्त त्यास किल्ल्याच्या बाहेर जाण्याची परवानगी नव्हती. मरणसमयी त्याचे वय ७४ वर्षांचे होतें. ओरंगजेबानें आपल्या बहिणीचे ह्या यत्किंचित केले नाहींत. जहान-आरा त्याच्याशी उघड वैर करीत असतां, शहाजहानच्या मृत्यूनंतरही तिचा सर्व इतमाम त्याने पूर्वीप्रमाणेंच चालू ठेविला. ती स. १६८१ त मरण पावली.

शहाजहानचा प्रेमळ स्वभाव खालील गोष्टीवरून व्यक्त होतो ता. २६ मार्च स. १६४४ रोजी रात्री आग्न्याच्या किल्ल्यात जहान्-आरा बापाच्या महालांतून आपल्या जागेत येत असतां वाटेतील मेणवत्तीच्या दिव्यास तिचा झगा लागून तो पेटला. त्या वेळीं बरोबर चार दासी होत्या जहान्-आराचे कपडे पेटतांच त्या तिच्या अंगावर पडल्या पण त्यामुळे उलट त्याचे मात्र कपडे पेटले. ह्या अपघाताने जहान्-आरा सर्वस्वी भाजून गेली. हें पाहून तिचा बाप अगदीं विव्हळ झाला बायको मरण पावल्यापासून ही वर्डील मुलगीच त्यास सर्वस्वी जपत असे. तिच्या ह्या दुखण्यांत तो सर्व वेळ तिजजवळ बसून होता. आपल्या हाताने तिच्या जखमा धुऊन मलम वगैरे लावी. तसंच जरूरिचें काम असल्या-शिवाय तिला सोडून जात नसे. दरवारात सुद्धां फक्त अर्धा पाव घटका बसून परत येई. मोठमोठे नामांकित वैद्य त्यानें बोलावून आणिले. दररोज मोठा दान-धर्म करून तिचे आरोग्यचिंतन त्याने मुरू केलें दररोज रात्री एक हजारची थैली तिच्या उशाखाली ठेवून ती सकाळीं गरिबास वांटी. तिनें बरे व्हावें म्हणून पुष्कळ कैदी इसमांस त्यानें बंदीतून सोडिलें, आणि लोकांकडील कर्जाची सातलास बाकी सोडून दिली. मध्यरात्रपर्यंत स्वतः परमेश्वरप्रार्थना करीत तो जागत बसे. हे दुखणें चार महिने चाललें. बहुतेक आशा सुटली होती. तिच्याबरोबर भाजलेल्या दासींपैकीं दोघां तर मृत्युमुखी पडल्याच. इराणच्या शहाना एक कुशल हकीम धन्याच्या जाचाला कंटाळून त्याच वेळीं शहाजहानकडे आला असे. त्याच्या औद्योपचारानें बराच गुण पडला. तिला बरी होण्यास सहा महिने लागले. मुरत येथील इंज्रज सर्जन गेब्रियल बाँउटन यास मुलीच्या उपचारासाठीं शहाजहानने मुद्दाम बोलावून आग्न्यास

आणिले होते, असे इंग्रज लेखक सागतात (ब्रि रि पृ २६७) ता २५ नोव्हेंबर रोजी तिच्या ह्या सुटकेबद्दल मोठा आनंदोत्सव करण्यात आला बापाने मुलीला दहा लाखाची संपत्ति बर्खास दिली त्याशिवाय लोकानाही पुष्कळ द्रव्य नजराण्यादाखल दिले दोन लाखाची खैरात भिकाऱ्यास मिळाली औरंगजेबावर बापाची इतराजी झालेली होती, ती जहान-आराने मध्यस्थी करून मोंडली, आणि त्याच्या नेमणुका पुनरपि चालूकेल्या या सर्व प्रकारा-वरून अस दिसते, की एकंदरीत शहाजहानची योग्यता चागली किवा वाईट निश्चून सागता येण्याजोगी नाही म्हणजे त्याच्यात अकबराप्रमाण विशेष चागुलपणा असा काहीं नव्हता, तरी वाईट गुणही त्याच्यात नव्हते लोक एकदरीने सुखी होते

शहाजहानची राज्यव्यवस्था — शहाजहानची कारकिर्द शाततची झाली हे मागे सांगितलेच आहे त्यान तीन वर्षे राज्य केले त्या कारकिर्दाच्या आरंभी व अखेरीस दोन मोठी युद्धे झाली मधली तीस वर्षे विशेष स्मरणीय आहेत ह्या वेळी शहाजहानच्या मुख्य वजिरीच काम दोन गृहस्थानी केले. गादीवर बसल्यापासून शहाजहानचा सासरा आसफखान हा त्याचा मुख्य वजीर होता तो सन १६४० त वारला तेव्हापर्यंत त्याने वजिरीच काम केले नंतर सादुल्लाखान अल्लामी हा वजीर झाला तो मूळचा हिंदु असून मुसलमान झाला होता कंदाहार व बल्क येथील स्वान्यात सादुल्लाखानाने व औरंगजेबाने विशेष पराक्रम केले त्यास स १६५५ त दाराने विष घालून ठार मारिले सादुल्लाखानाची कीर्ति फार मोठी होती त्याच्यासारखे हुशार व प्रामाणिक प्रधान हिंदुस्थानच्या इतिहासात फारसे झाले नाहीत औरंगजेबाने मुद्धा त्याची फार तारीफ केली आहे 'या पुरुषाचा सर्वांनी किन्ता ध्यावा,' असे औरंगजेबाने लिहिले आहे शहाजहानच्या कारकिर्दीत सर्व कामात हा पुढारी असे त्याचा राज्यकारभार सुरळीत चालण्यास मुख्यत्वेकरून हे दोन पुरुष कारण होत नवत बादशहा फारसे काम पाहत नसे, तरी चागली माणस निवडून त्याच्या हाती सर्व अधिकार दिल्याने ग्यतेस त्रास झाला नाही

अलीमर्दानखान नावाचा दुसरा एक हुशार मुत्सद्दी शहाजहानजवळ होता आसफखानाप्रमाणेच दरबारी इगणी वळण वाढविण्यात तो प्रमुख होता कंदा-हारचा किल्ला अकबराने इराणच्या गहापासून जिंकून घेतला होता, तो जहागीरच्या कारकिर्दीत इराणच्या गहाने परत घेतला पुढे शहाजहान तख्तावर

आल्यावर अलीमर्दानखान नामक इराणचा सरदार कंदाहारच्या बंदोबस्तास होता, त्याजला पैसे वगैरे भरून शहाजहानने आपणाकडे वश करून घेतलें, आणि त्याच्या मार्फत पुनरपि सन १६३७ त कंदाहार किल्ला काबीज केला. पुढच्या वर्षी अलीमर्दानखानाची बादशहानें लाहोर येथें भेट घेतली; आणि त्यास मोठी मनसब दिली. पुढें कांहीं दिवस अलीमर्दानखान काश्मीरच्या कारभारावर होता; आणि नंतर पंजाब प्रांतही त्याच्याच ताब्यांत देण्यांत आला. सालोसाल शहाजहान पंजाबांत व काश्मीरांत जाई, तेव्हां त्याची सर्व तजवीज अलीमर्दानखान ठेवीत असे. अलीमर्दानखानानें रावी नदीला वर एक लांब फांटा फोडून लाहोरपर्यंत शेतीच्या वगैरे उपयोगासाठी एक मोठा कालवा आणिला, आणि तसाच दुसरा कालवा दिल्लीस आणिला. मध्यआशिया व इराण-कडील कारस्थानांत ह्या खानाचा उपयोग शहाजहानास फारच झाला. तो सन १६५७ त मरण पावला. त्यास 'अमीरुल-उमरा' हा किताब होता. त्यास सालाचें उत्पन्न तीस लाख रुपये होतें. त्याच्या मृत्युने बादशहास अतोनात दुःख झालें. लाहोर येथें त्याची कबर आहे.

शहाजहान एके ठिकाणी फार दिवस राहत नसे. थंडीच्या दिवसांत आग्न्यास व उन्हाळ्यांत काश्मिरांत राहू. शहाजहानच्या कारकिर्दीच्या बरेवाईटपणा-विषयी पाश्चात्य व एतद्देशीय ग्रंथकारांचा अत्यंत मतभेद आहे, त्याचा उल्लेख मागें केलाच आहे. राजा बहारमल्ल म्हणतो, ('शहाजहानच्या वेळेस जमिनीची सुपीकता फार वाढली. ज्या प्रदेशाचे उत्पन्न अकबराच्या वेळेस तीन लाख होतें, त्याचेंच उत्पन्न शहाजहानच्या अंमलांत दहा लाख झालें. राज्याचा विस्तार अतोनात असून, फिर्यादींची संख्या इतकी थोडी होती, कीं आठवड्यांतून एक दिवस न्यायाच्या कामास पुरत असे. त्यासाठी बुधवार नेमिलेला होता, आणि त्या दिवशीं सुद्धां फार झाले तर वीस फिर्यादी येत. प्रांतोप्रांतीं न्यायाचीं कोर्टे अमून त्यांजवर अपील करण्याचे नियम असत. म्हणून खास बादशहाकडे फक्त स्वतःच्या कुटुंबांतले तंटे, व धर्मसंबंधी कलह एवढे येत.) एकंदर माहिती-वरून असे कळतें, कीं शहाजहानच्या कारकिर्दीत राज्याची भरभराट झाली तशी पूर्वी कधीं झाली नव्हती. दरबारचे वैभव तर अतोनात वाढलें. कला-कौशल्याच्या व इतर कामांत शहाजहाननें मनस्वी खर्च केला. शहाजहानच्या कारकिर्दीचें वर्णन मुसलमान, क्रिस्ती आणि हिंदु अशा निरनिराळ्या ग्रंथकारांनीं

केले आहे जमिनीच्या साऱ्याची उदार आणि शहाणपणाची पद्धति, न्यायाचा निष्पक्षपात, राज्याच्या हिशेबाची बादशहा स्वतः करित असलेली तपासणी, व बादशहाच्या चागुलपणाने उत्पन्न झालेले लोकांचे सौख्य, इत्यादि विषयाची तारीफ करण्यात एका हिंदु ग्रंथकाराने मुसलमान व क्रिस्ती ग्रंथकारासहि मार्गे टाकिले आहे. टॅव्हर्नियर लिहितो, 'शहाजहान हा राजाप्रमाणे आपल्या रयतेवर अंमल गाजवीत नाही, तर जसा बाप आपल्या मुलाबाळाशी व सर्व कुटुंबाशी वर्ततो, त्याप्रमाणे हा आपल्या प्रजेवर प्रीति करितो त्याच्या दिवाणी खात्याचा बंदोबस्त तारीफ करण्याजोगा आहे सर्व लोक बहुधा संभावितपणाने वागतात इतर मुसलमान राजाप्रमाणे हा आपल्या रयतेवर खोटे आरोप आणीत नाही, अथवा डामडौलाने वागणाऱ्या पैसेवाल्याच्या द्रव्यावर डोळाही ठेवीत नाही, तेणेकरून सर्व लोक निर्धास्त आहेत (खाफीखान लिहितो, 'अकबर हा मोठा योद्धा व कायदे करणारा होता, म्हणून तो श्रेष्ठ असेल तर असो, परंतु आपल्या मुलखाचा व महसुलाचा बंदोबस्त करून राज्यातील प्रत्येक खात्याची व्यवस्था बाधून देण्यात शहाजहानची बरोबरी करणारा दुसरा राजा आजवर झालाच नाही') दुष्काळात अन्नगृहे उघडून, तो रयतेस उपाशी मरू देत नसे कित्येक हिंदु लोकांस व कवींस बादशहाचा आश्रय देण्याचा प्रघात त्याही वेळेस चालू राहिला शहाजहानने जगन्नाथ पंडितराय या संस्कृत कवीस आश्रय दिला; आणि त्यास 'कविराय' ही पदवी दिली त्यास दाराशेखाने आपल्या पदवी बाळगिले होते तानसेनचा मुलगा विलास त्याचा जावई लालखान म्हणून होता, त्यास 'गुणसमूद्र' हा किताब बादशहाने दिला होता जगन्नाथराय व दीरंगखान ह्यांचे दरबारात रुपयानी वजन करून, प्रत्येकास साडेचार हजार रुपये बक्षीस दिले जगन्नाथराय स १६७४ त मथुरा येथे मरण पावला आसफखान, इरादखान, महाबतखान, अलीमर्दानखान, शहानवाजखान इत्यादि मंडळींनी दरबारात इराणी बळणच सर्वत्र वाढविले इराणच्या घराण्यातील अनेक राजपुत्र व इतर पुरुष हिंदुस्थानात नोकरांत होते त्यांच्याशी विवाहसंबंध वगैरे होऊन येथील मुसलमानात बाहेरचा अस्सल इराणी बाणा वाटत गेला इराणातून व मध्य-आशियातून पुष्कळ मोठमोठी कुटुंब बायकामुलासुद्धा इकडे येत अशाची कित्येक चित्रे फारसी इतिहासातून दिलेली आहेत, त्याजवरून तत्कालीन पेहरावाची व रीतिरिवाजाची बरीच माहिती मिळते,

एकंदरीत शहाजहानसारखा वैभवशाली बादशहा हिंदुस्थानांत झाला नाही. त्याचा परिवार व त्याच्या घराण्यांतील नेमणुकी लोक, त्याच्या देणग्या व त्याच्या दरबारचा अपूर्व थाट, ह्या गोष्टी पूर्वीच्या बादशाहांचे वेळेस जरी पुष्कळ होत्या, तथापि ह्या वेळेस त्यांचा अगदी कळस झाला. या खर्चामुळे लोकांवर त्याची ज्यास्त सक्ती होत नसे: आणि त्याच्या खजिन्यांत पैशाची टंचाई पडत नसे. (त्याने आपली सर्व मोठमोठी कामे इतक्या काटकसरीने केली, कीं सर्व लढायांचे व राज्यकारभारसंबंधी इतर खर्च भागवून, तसेच बहुमोल मयूरासनाचे व ताजमहाल वगैरेचे अवाढव्य खर्च करून, आणि सर्व फौजेचा पगार वेळच्या वेळेस देऊनही त्याच्या खजिन्यात मरणसमयी कमीत कमी चोवीस कोटी रुपये शिल्लक होते.) शिवाय सोन्याचांदीचे अपार दागिने व जवाहीरही होतं तें वेगळेच. वर लिहिलेली सर्व भरभराट बादशहाच्या राजधानी शहरांतच होती असे नाही. अतिदूरच्या प्रांतांतील शहरांची शोभाही त्या वेळच्या प्रवासी लोकांनी वर्णिली आहे. ज्या प्रांतात तीं शहरं आहेत, ते प्रांत सुपीक व धान्यानें भरलेले असत असे सागतात. सर्व राज्यांमध्ये अवघड व डोंगराळ रस्त्यांतून दरवडे व खून होत असत, ते शहाजहाननें पुष्कळ कमी केले. या बंदोबस्तामुळे शहाजहानची कीर्ति फार झाली. शहाजहाननें केलेला बंदोबस्त जरी हल्लीप्रमाणे नव्हता, तरी त्या वेळच्या मानानें तो विशेष चांगला होता यांत संशय नाही.

/ शहाजहानच्या राज्याचे बावीस सुभे होते. त्या सर्वांचा वसूल आरंभीं सुमारे बावीस कोटी रुपये होता: व तो पुढे छत्तीस कोटीपर्यंत वाढला. जागीर आणि खालसा असे जमिनीचे दोन प्रकार असत. खालसा म्हणजे खास सरकारची. तिचें उत्पन्न कुळाकडून सरकारास मिळे. जागिरीची जमीन लोकांस इनाम म्हणून अगर फौजेच्या वगैरे खर्चाकरितां तोडून दिलेली असे. तोडरमल्लाची महसुलाची पद्धत पूर्वी दक्षिणेंत सर्वत्र लागू झाली नव्हती. शहाजहाननें जमिनीची मापणी संपवून ती पद्धत सर्व दक्षिण देशास लागू केली. अकबराच्या वेळेपासून जमिनीच्या महसुलांत विशेष फरक एवढाच झाला होता, कीं सरकारचें उत्पन्न कमी झालेले पत्करले, पण तें जमा करण्यास सरकारास दगदग व खर्च फार पडूं नये. मोगल बादशाहींत पूर्वीच्या मानानें सरकारचा वसूल बराच कमी झाला, तरी पण तो गोळा करण्याचा खर्चही

कर्मी झाल्यामुळे सरकाराचे नुकसान झाले नाही. शहाजहानच्या कार्किर्दीत कंदाहार प्रात हातचा गेला, तरी अहंमदनगर वगैरे नवीन मुख्य पुष्कळ मिळाले, आणि झालेले नुकसान भरून आले

या कार्किर्दीच्या भरभराटीचे वर्णन अतिशयोक्तीचे नाही मोठमोठालीं ओसाड पडलेलीं शहरे, धुळांस मिळालेले राजवाडे, बुजून गेलेले पाण्याचे नळ, तसेच जंगलातील मोठमोठे तलाव व धरणे, राजमार्गावरील अद्याप शाबूद असलेले पूल, विहिरी, व धर्मशाळा, वगैरे जी आपणास आज प्रत्यक्ष दिसतात, त्यावरून त्या वेळच्या विलक्षण वैभवाची चागली अटकळ होते

शहाजहानच्या राज्यव्यवस्थेविषयी ओवेनचा अभिप्राय खाली लिहिल्याप्रमाणे आहे ' शहाजहानच्या कार्किर्दीत मोगल बादशाहीच्या भरभराटीचा फळस झाला. बादशाहीच्या जुन्या प्रातात शहाजहानच्या वेळेस जी शातता, सुव्यवस्था, व भरभराट वास करीत होती, तशी तेथे पूर्वी कधी नव्हती राजपुतान्यातील माडलिक राजे बादशहाचे हुकूम झेलण्यास ह्या वेळच्या इतके पूर्वी कधी तत्पर नव्हते. दरबारचा थाट, बादशहाची सत्ता, सर्पित, व सन्मान ह्याजमऱ्ये शहाजहानची बरोबरी करणारा दुसरा मोगल बादशहा झाला नाही शहाजहानच्या वेळेस मोगल बादशाहीचा लौकिक सर्व पृथ्वीवर पसरला होता, तसा पूर्वी कधी नव्हता हिंदुस्थानच्या सरहद्दविराळ प्रात पुनरपि जिकून घेण्याचा त्याने आरंभी प्रयत्न केळा पण अशा दूरच्या प्राताचे संरक्षण करण्यास त्रास व खर्च अतोनात होतो, असं पाहून आपल्या हातून व्यवस्था न होण्याजोगे प्रात त्याने खुशाल सोडन दिले दक्षिणेत त्याचा अंमल कायमचा बसला अहंमदनगरचे राज्य जिकण्याच वडिलानी सुरू केलेले काम तडीस नेऊन विजापुर व गोवळकोडा येथील राज्याचे माडलिकत्व त्याने सपादिले इतके करून तो स्वस्थ बसला नाही जरने व आजारांने निःसत्त्व होईपर्यंत राज्यकारभारातून त्याने आपले लक्ष काढिले नाही योग्य कामदाराची नेमणूक करण्यात शहाजहान बादशहास चागलेच यश आले त्याचा वर्ज्जर सादुल्लाखान, याजविषयी प्रत्यक्ष एल्फिन्स्टनने असे उद्गार काढिले आहेत, की ' हिंदुस्थानामऱ्ये आजपर्यंत जर एखादा अत्यंत हुशार व सचोटीचा मुत्सद्दी निपजला असेल, तर तो सादुल्लाखान होय ' बादशहाने मुलास मोठमोठे अधिकार दिल्यामुळे ते जरी अखेरीस त्याच्यावर उठले, तरी ते सर्व

पराक्रमी असून चारही दिशांस पराक्रम गाजवून पुष्कळ वर्षपर्यंत परशत्रू-पासून राज्याचा बंदोबस्त करण्यांत आपला देह भ्रिजवीत होते.'

६. शिल्पकलेचा उत्कर्ष, ताजमहाल वगैरे.—भारतवर्षाच्या ऐतिहासिक आयुर्मर्यादेंत दिल्ली राजधानीचीं नानाविध रूपांतरें झालीं आहेत. पूर्वीच्या मुसलमानानी दिल्लीचे निरनिराळे भाग कसे स्थापिले हे मागें सांगितलें आहे. हल्लीचें दिल्ली शहर यमुनेच्या तीरावर शहाजहान बादशहानें बाधिले आणि त्यास शहाजहानाबाद हें नाव दिलें. हे शहर बाधण्याचें काम दहा वर्षे चाललें होतें. मुसलमान इतिहासकार शहाजहानाबाद हेंच नांव वापरितात. ह्या शहराच्या संपत्तीचें व वैभवाचें वर्णन अनेक प्राच्य व पाश्चात्य लेखकांनीं केलेले आहे. तें यमुनेच्या पश्चिम तीरावर असून किल्ल्याचे तटाभोंवतीं रुंद खंदक आहे. विद्या, व्यापार, राजकारण, नोकरी, चैन, जिज्ञासा इत्यादि अनेक हेतूंनीं प्रेरित होऊन पृथ्वीच्या दूरदूरच्या भागांतून नानाप्रकारचे लोक दिल्लीस येऊन राहत असत. तेथील मुख्य बाजार जो चांदणीचीक त्यांत सर्व देशांत उत्पन्न झालेल्या जिनसाचा सौदा व हिंदुस्थानांतील एकंदर संपत्तीचा विनिमय चालू असे. तटाच्या बाहेर दूरपर्यंत अनेक मोठमोठे बाग व वाडे असून प्राचीन राजधान्याचे अवशेष निरनिराळ्या जागीं दिसून येत. जुम्मा-मशीद, मोती-मशीद, दिवाणी-आम, दिवाणी-खास, घुसलखाना वगैरे शहाजहानच्या इमारती प्रेक्षणीय आहेत. ('शहाजहानच्या वाड्यासारखा वाडा सर्व पृथ्वीत नाही.')

असें शिल्पशास्त्रज्ञ फ्रयुझन याचें मत आहे. वाड्याच्या भिंतीवर सुंदर रंगीत चित्रें काढिलेलीं आहेत. वाड्यासभोवार ६० फूट उंचीचा तट आहे व त्याचा घेर दीड मैल आहे; आणि आंतील सर्व भागांत नळाचें पाणी उत्कृष्ट रीतीनें खेळविलेले आहे. अशा ह्या सुंदर ठिकाणीं शहाजहान विलास करी; आणि बहुधा उन्हाळ्याच्या दिवसांत काश्मिरात वगैरे जाई. त्या वेळीं स्वारीच्या मुक्कामाचे तंबू वगैरे लावण्याचें काम दोन महिने आगाऊ चालू असे. दरसाल दोन मोठे उत्सव होत, एक राज्यारोहणाचा दिवस व दुसरा बादशहाचा वाढदिवस. त्या वेळीं सुवर्णतुला व इतर सर्व विधी मोठ्या थाटाचे होत. दिल्लीच्या तट चा घेर ७ मैल असून त्यास ७ मोठालीं प्रवेशद्वारें होती.

आम्रा शहर म्हणजे मोगलाच्या तार्तार छावणीची हुबेहुब प्रतिमा आहे. मोठ्या

उघच्या पटांगणाच्या समोर मध्यभागी सर्वास दिसेल अशा प्रकारची बाद्शहाची बैठक, त्याच्या पाठीमागे कौन्सिल हॉल, त्याच्या पाठीमागे जनानखाना व खानगृहे, इत्यादि भाग आहेत प्रथम सिकंदर लोदीने आम्हा येथे कधी कधी येऊन राहण्याचा प्रघात सुरू केला त्या वेळी बियांना प्रातात आम्हा हे लहानसे गाव होते दिल्लीशहर अस्वच्छ वाटल्यामुळे आम्हा येथे यमुनेच्या पूर्व तीरावर अकबराने प्रथम वास्तव्य केले शिवाय आम्हा हे राज्याच्या मध्य ठिकाणी असल्यामुळे चहूंकडे देखरेख ठेवण्यास दिल्लीपेक्षा ज्यास्त सोयकर होते आम्हा येथून पूर्वेस, उत्तरेस व दक्षिणेस तीन मोठाले रस्ते जात असत यमुनेच्या पश्चिम किनाऱ्यावरील जागा मोकळी व जास्त सोयीची वाटल्यामुळे अकबराने तेथे नवीन इमारती बांधिल्या तेथील लाल दगडाचा तट स. १५६६त अकबराने बांधिला आग्न्याचे पहिले नाव अकबराबाद असे होते जहागीर यास आग्न्याची उष्णता दु सह वाटून तो आपला वेळ बहुधा लाहोर व काश्मीर या ठिकाणी काढीत असे. शहाजहानने आम्हा सोडून दिल्लीची नवीन रचना केली. तथापि ताजमहाल बांधून आग्न्याचे नाव त्याने अजरामर करून ठेविले. औरंगजेब बहुधा लष्कर धेऊन एकसारखा फिरतावर असे (मंडेस्लोन (सन १६३८) आग्न्याचे उत्कृष्ट वर्णन दिले आहे शहरात प्रवाश्यासाठी ऐशी धर्मशाळा असून त्या बहुतेक तीन मजली होत्या) बाद्शहापार्शी अपार संपत्ति असून तिजवर विशेष सक्तीचा पहारा होता ही संपत्ति निदान तीस कोटी पौंड म्हणजे साडे-चार अब्ज रुपये असावी असा मंडेस्लोचा अंदाज आहे आग्न्याची लोकसंख्या ६ लाख होती.)

ताजमहाल — हिदुस्थान रिक्त्या स १९०५ आंगस्टच्या अंकात प्रो. जदुनाथ सरकार यानी ताजमहालसंबंधी खालील मजकूर प्रसिद्ध केला आहे

‘सन १६०७ त शहाजहान पंधरा वर्षांचा असता, जहागीरने त्याचा निका अर्जुमंदबानू इच्याशी ठरविला पुढे पाच वर्षानी म्हणजे सन १६१२ त हे लग्न झाले शहाजहानपेक्षा मुम्ताज महल चौदा महिन्यानी लहान होती ही बाई नवव्याच्या सहवासात एकुणीस वर्षे सुखाने संसार करून, आणि चौदा मुलास जन्म देऊन, बन्हाणपुर येथे मंगळवार ता. ७ जून, स १६३१ रोजी प्रसूतीच्या वेदनांनी मरण पावली ह्या वेदना तीस तास चालल्या होत्या तिच्या मृत्यूने शहाजहान इतका शोकग्रस्त झाला, कीं आठ दिवसात त्याने काही एक काम

केलें नाहीं; किंवा तो दरबारास आला नाहीं. राज्यभार डोक्यावर नसता तर आपण फकीर झालों असतां असे तो म्हणे. रंगीत वस्त्रे, दागदागिने व अत्तरे वगैरे विलासाच्या पदार्थांचा त्यानें त्याग केला. राज्यारोहणाच्या वाढदिवशी व इतर समारंभांचे प्रसंगां त्यानें वाद्ये वगैरे वाजविण्याची बंदी केली. त्याची दाढी एकदम पांढरी दिसू लागली. बायकोच्या कबरेजवळ जाऊन राज्य नको, जीव सुद्धां नको, असें म्हणत तो ढळढळां रडे. जनानखान्यांत गेला तर लगेच रडत परत येई. त्यास आणखी दोन बायका होत्या, एक मुजरर-हुसेनची मुलगी, व दुसरी शहानवाजखानाची मुलगी. पहिलीचे लग्न मुम्ताजचे लग्नापूर्वी दोन वर्षे, आणि दुसरीचे मागाहून पाच वर्षांनीं झालें होते. परंतु हीं लग्नें केवळ राजकीय हेतूंनीं झालीं होती, त्यात प्रीतीचा अंश फारसा नव्हता. मुम्ताज-महल्ल्या प्रीतीनें त्याचें सर्व अंतःकरण व्यापलेले होतें. त्यांत दुसऱ्यास जागा नव्हती. कोठेंही प्रवासांत किंवा सुखांत असला, तरी मुम्ताज नेहेमीं त्याच्या बरोबर असावयाची. तीस तो कधींच दूर ठेवीत नसे.

खुदाबक्ष पुस्तकसंप्रदांतील कासीमअली आफ्रिडी (स. १७७१-१८२७) च्या आत्मचरित्रांत असा मजकूर आहे, कीं शेवटची मुलगी गर्भांत असता, मुम्ताज-महल्ला तिच्या रडण्याचा आवाज ऐकूं आला. तो ऐकून तिला वाटलें, आपण ह्या बाळंतपणांतून जगत नाहीं. हें तिनें बादशहास बोलावून, डोक्यात अश्रु आणून, कळकळीने कळविले. ती म्हणाली, 'गर्भातील मुलाचे रडणें आईने ऐकिलें म्हणजे आई जगत नसते असें म्हणतात. म्हणून माझा मृत्यु आतां समाप्त आला आहे. माझ्या हातून आगळीक झाली असेल, तर क्षमा करा. आजपर्यंत सर्व सुखदुःखात मी आपली वांटेकरीण होतें; पण आतां आपली संगत सोडून मला एकटीलाच निघून जाणें प्राप्त आहे. आपणाजवळ शेवटच्या मी दोन गोष्टी मागून घेतें, कृपाकरून देतां म्हणा.' बादशहानें होय म्हटल्याबरोबर मुम्ताज बोलली, 'देवानें आपणास पुष्कळ मुलें दिली आहेत. आपला नांवलौकिक चालविण्यास तीं पुरे आहेत. तर सावत्र संबंधामुळे घरांत तंट वाहूं नयेत, म्हणून आता आपण पुनः लग्न करूं नये. दुसरी विनंति अशी, कीं आपल्या उभयताच्या प्रीतीचें स्मारक यावच्छंद्रदिवाकरां राहवे, म्हणून अशी एक अलौकिक कबर बांधा कीं जगांत पूर्वी कधीं तशी झाली नाहीं आणि पुढें कधीं होणार नाहीं.' इतकें बोलणें झाल्यावर ती पुढें प्रसूत होऊन लगेच मरण पावली. त्या वेळीं मुलगी

झाली तिचें नाव गौहर-आरा वरील गोष्ट सागोसागीची आहे तीत तथ्य किती आहे हे सागता येत नाही मात्र ती आग्न्यास त्या वेळीं सर्वतोमुखी होती अबदुल हकीम लाहोरीच्या पादशहानाम्यात अथवा खाफीखानाच्या पुस्तकात त्याबद्दल एक अक्षर नाही पादशहानाम्यात खालील उतारा आहे —

मुस्ताजमहल इला कळून चुकले कीं आता आपण जगत नाहीं, तेव्हा तिने जहान-आरास पाठवून बादशहास आपणाकडे बोलाविले तो लगेच मोठ्या काळजीने धावत आला तिने मुलाचा साभाळ करण्याविषयी बादशहास विनंति केली आणि आपण परलोकवास पत्करिला नंतर बन्हाणपुरच्या समोर तापीनदीच्या काठी एका बागेत प्रथम तिचे दफन झाले पण पुढील डिसेंबर ता १ रोजी, तिचे शव आग्न्यास नेण्यात आले बरोबर शहाजादा शुजा होता ता.२९ डिसेंबर रोजी तो मातुश्रीचें प्रेत घेऊन आग्न्यास पांचला.

आग्न्याचे दक्षिणेस एक जागा पाहून ती मानसिगाचा नातू राजा जय-सिंग याजकडून बादशहाने खरेदी केली आणि इमारतीच्या कामात निष्णात असलेल्या अनेक लोकांकडून एका सुंदर इमारतीचे नकाशे मागविले त्यापैकी एक बादशहाने पसंत केला आणि प्रथम त्याचा लाकडां नमुना तयार करविला. नमुन्याप्रमाणे स १६३१ च्या आरंभी इमारतीची सुरवात झाली, ती स १६४३ च्या जानेवारीत पुरी झाली मकामतखान व अब्दुलकरीम हे दावे त्या कामावर मुख्य देखरेख करीत होते त्या इमारतीस पन्नास लाख रुपये खर्च झाला. आफ्रिडी म्हणतो, इमारतीचा खर्च ९ कोटी १७ लाख झाला, आणि खालील गृहस्थ निरनिराळी कामे पाहत होते —

१ अमानतखान शिराजी (कंदाहारचा) २ आग्न्याचा मास्तर इसा गवंडी. ३ दिल्लीचा मास्तर पिरा सुतार. ४-६ बन्नु हार, झातमल्ल, व जोरावर, दिल्लीचे पाथरवट ७ इस्मईलखान रूमी, वरील घुमट व त्याची पराची बनविणार. ८ रामलाल काश्मिरी बागवान. त्याच ग्रंथात एकंदर वीस उत्तमोत्तम दगडाची नावे दिलेली असून त्याचा उपयोग या इमारतीस केला आहे ता. २८ जानेवारी स. १६४३ रोजी मुस्ताजमहलच्या वाराव्या मृत्युदिवशी बादशहा ताजमहालात गेला, आणि एक लाख रुपयाचे उत्पन्नार्थी तीस गावे ताजमहालाच्या खर्चाकडे व सभोवारच्या सराया, दुकानें, बाग व त्यात राहणारे साधु यांच्या खर्चासाठी, लावून दिलीं.

ताजमहालची इमारत आपल्या अप्रतिम सौंदर्यानें जगांतील सर्व इमारतींत प्रथमपद पावली आहे. ह्या इमारतीचें वर्णन शब्दांनीं करणें एक तर अगदीं अशक्य आहे; आणि दुसरें असें कीं आजपर्यंत अनेक ग्रंथकारांनीं त्या इमारतीच्या वर्णनावर आपली लेखणी चालविली आहे. ही इमारत आग्न्यापासून दीड कोशावर यमुना नदीच्या पश्चिम तीरावर आहे. ती बाधण्याच्या कामीं वीस हजार मनुष्ये खपत होती. हिंदुस्थानांत शिल्पशास्त्र त्या वेळेस किती उत्कृष्ट स्थितींत होतें, याची उत्तम साक्ष ही इमारत देते. तिच्या एकंदर स्वरूपावर जनानी झांक मारते, असें मार्मिक शिल्पज्ञ म्हणतात. वेठीचे मजूर पकडून बादशहानें ताजमहालचें काम करविले, असा एक आरोप बादशहावर केलेला आहे तो खरा दिसत नाहीं. कारण, ज्या जागेवर ताजमहालचा इमारत आहे, ती जागा प्रथम जयसिंगाची असून, जयसिंग ती बादशहास फुकट देत होता, परंतु प्रियकर बायकोच्या पवित्र स्मारकास कोणाचेंही फुकट साध्य घ्यायचें नाहीं, असा बादशहानें आपला निश्चय व्यक्त करून जयसिंगास पुरेपूर मोल देऊन जागा विकत घेतली. इतकी कसोशी करणारा बादशहा गरीब लोकांची मजुरी फुकट घेईल हे संभवत नाहीं. शिवाय ताजमहालचा खर्च पन्नास लाख रुपयेच झाला आहे, तो त्या वेळच्या मानानें कमी नसून बादशहाच्या ऐपतीबाहेर नव्हता.

सिकंदरा येथे अकबराची सुंदर कबर आहे. ते गावही सिकंदर लोदानेंच वसाविलें. बारदारी म्हणून जी इमारत तेथें आहे, ती सिकंदरनें स. १४९५ त बाधिली. सिकंदरा येथे अकबराचें दफन झाले, त्या ठिकाणीं एक सुंदर व टुमदार कबर जहांगीरनें बाधिली. ह्या इमारतीचें सर्व काम स. १६१३ चे सुमारास पुरें झालें. त्याजवर दररोज तीन हजार मजूर काम करीत होते; आणि त्यास पंधरा लक्ष रुपये खर्च झाला असें म्हणतात. त्याच्या प्रवेशदरवाजाची उंची सत्तर फुटांपेक्षा ज्यास्त आहे. मुख्य इमारतीस पांच मजले आहेत. त्यांतील अनेक सुंदर कामांची कल्पना वाचकांस शब्दांनीं देणें शक्य नाहीं. ती प्रत्यक्षच पाहिली पाहिजे. स. १६११ पासून आजपर्यंत हजारां लोकांनीं ह्या इमारतीचे वर्णन केले आहे. मुसलमानी इमारतींचे दोन प्रकार असून त्यांपैकी अकबराची ही कबर जुन्या चालीची व आग्न्याचा ताजमहाल नव्या चालीचा समजतात. (ह्या दोन चालींचे भेदाभेद मनमोहन चक्रवर्ती यांनीं ' इंडियन वर्ल्ड ' मासिकाच्या ऑक्टोबर स. १९०५ च्या अंकांत स्पष्ट करून

सांगितले आहेत) जुन्या चालीत हिंदु व जैन तऱ्हाचे मिश्रण पुष्कळ आहे. पुढे जहागीरच्या नंतर हिंदु व जैन तऱ्हाचे मिश्रण कमी होऊन पर्शियन म्हणजे शुद्ध मुसलमानी वळण वाढत गेले

नूरजहानचा बाप इतिमाद-उद्दौला अस्सल इराणी वळणांत वाढलेला असून नूरजहानचे लग्न झाल्यापासून बाधकामात सुद्धा इराणी वळणाचे माहात्म्य वाढत गेले सिकंद्रा येथील अकबराची कबर, इतिमादुद्दौल्याची आगऱ्याच्या जवळची कबर व आग्रा येथील शहाजहानचा ताजमहाल ह्या तिहींची अनेक बाबर्तीत मार्मिक तुलना करून, श्रीयुत चक्रवर्ती ह्यांनी त्या तिहींच्या बाधणीतले भेद स्पष्ट करून सांगितले आहेत अकबराच्या कबरेस लाल दगड लावलेला असून, ताजमहालास शुभ्र आरसपान वापरलेला आहे अकबराच्या कबरेत जगी व भव्य स्वरूपाचा कल्पना मनात येते, इतिमाद-उद्दौल्याच्या कबरेत थोडासा भव्यपणा व थोडेसे सार्दर्थ आहे, परंतु ताजमहालात नुसर्ते सार्दर्थ, म्हणजे गायनातील सप्तसुरांच्या उत्कृष्ट मिश्रणाप्रमाणे, शिल्पकामाच्या हरएक उपागाच उत्कृष्ट मिश्रण आहे ऐतिहासिक रीत्या अकबराच्या कबरेचे महत्त्व विशेष आहे त्यात शिल्पकलेची वाढ व प्रगति दिसून येते पण ताजमहालात त्या कलेची सीमा होऊन, पुढील वाढ खुंटलेली दिसते ह्या विषयाचा ज्यास्त विचार तत्संबंधा विशिष्ट पुस्तकात सापडेल

मयूरासनासन --- अकबरापासून बादशहाच्या जव्हेरस्वान्यात पुष्कळ रत्नसंचय झाला होता शहाजहानचे मनात आले, की हा रत्न लोकाचे नजरेस पडण्याची सोय नसली, तर ती नुसर्ती बाळगून त्याचा उपयोग तरा काय व असे म्हणून त्यांन सर्वे रत्ने आपणापुढे आणवून त्यापैकीं सुमारे ८६ लाख किमतीची चागली चागली रत्ने निवडून काटिली, आणि १ लक्ष तांबे सोन (किंमत १४ लाख रुपये) खरेदी करून कसबी सोनार कामावर बसविले, आणि बेबादलखान याच्या देखरेखीखाली नवीन मयूरासन तयार करविले ते काम सात वर्षे चालले त्याची लांबी सव्वातीन यार्ड, रुंदी अडीच यार्ड, व उंची पाच यार्ड होती ह्या सिंहासनात ती सर्व रत्ने गोवून देण्यात आली त्यास द्वादश कोन व तितकेच खांबे होते वर एक लहानसे झाड करवून प्रत्येक खांब्याच्या शिखरावर दोन दोन मोर बसविलेले होते एवढ्याच वरून त्यास मयूरासन नाव पडले ते मयूरावर बसविलेले नव्हते. वर जाण्यास तीन

बाजूसी पोयच्या असून, अकरा बाजू कटडे वसवून बंद केलेल्या होत्या. बारावी बाजू प्रवेशाची असून उघडी होती. आंतल्या बाजूस एका पारशी शिंद्याची वेळ कवचें कोरविलेलीं होती. ह्या सिंहासनास लागलेल्या साहित्याची किंमत एक कोट रुपये असून, त्याशिवाय मजुरीखर्च काय झाला असेल तो मिराळा. ता. १२ मार्च स. १६३५ रोजी ह्या मयूरसिंहासनावर शहाजहाननें प्रथम आरोहण केले.

मोगल बादशहांच्या संपत्तीचा अंदाज मॉडर्न रिव्यूमध्ये प्रो. सरकार यांनी फारशी ग्रंथांच्या आधारें दिलेला आहे. स. १६४८ त राज्याचा वसूल सुमारे वीस कोटी असून, त्यांपैकी तीन कोटी बादशहाच्या खासगीसाठी खर्च होत असे. शहाजहाननें पहिल्या वीस वर्षांत ९॥ कोट रुपये दानधर्म व देणगी-मध्ये खर्चिले. तेवढ्या अवधीत २॥ कोट रुपये इमारतींत खर्च झाले, त्याचा तपशील दिलेला आहे. बादशहाचे जव्हेरखान्यांत ५ कोटींचा ऐवज होता, व सुमारे २ कोटींचे जवाहीर राजपुत्र व इतर मंडळी यांजपाशीं होतें. वरील ५ कोटींपैकी २ कोटी ऐवजाचे दागिने बादशहाचे अंगावर नेहमीं घालण्याचे होते. शहाजहानच्या मंत्र जपण्याच्या दोन माळा होत्या, त्यांची किंमत २० लाख रुपये होती. ही संपत्ति आजच्या मानानें थोडी दिसते. पण त्या वेळच्या मानानें तिची किंमत पुष्कळ होती. एका रुपयास दोन शिलिंग तीन पेन्स इतका भाव त्या वेळीं येई; आणि बाजारांत हल्लीं एक रुपयास जो जिन्नस मिळतो त्यापेक्षां निदान सातपट ज्यास्त त्या वेळीं मिळत असे.

प्रकरण सव्विसावें



मूहिउद्दीन महंमद औरंगजेब

स १६५८—१७०७

- | | |
|---|-----------------------------------|
| १. राज्यारोहण व परिस्थिति | २. मीर-जुम्ला (मृ १६६३) |
| ३. बुंदेले राजांशी युद्ध व पूर्वपीठिका. | ४. जनानखान्यांतील मसलती. |
| ५. कार्किर्दाताल काहीं युद्धप्रसंग | ६. हिंदूंचा छळ व रजपुतांशी युद्ध. |
| ७. दक्षिणची स्वारी व मृत्यु | ८. औरंगजेबाची योग्यता |
| ९. औरंगजेबाची राज्यव्यवस्था | |

१. राज्यारोहण व परिस्थिति—मागील प्रकरणात सांगितल्याप्रमाणें शहाजहान बादशहाचा तृतीय पुत्र औरंगजेब याची अनिवार महत्त्वाकांक्षा सफल होऊन, जुलै सन १६५८ त, म्हणजे इंग्लंडात ऑलिव्हर क्रॉम्वेल मरण पावला त्यापूर्वी थोडे दिवस, त्याने आपल्या नावाची द्वाही फिरविली परंतु त्याचा राज्यारोहणविधि तारीख २६ मे सन १६५९ रोजी झाला त्या वेळीं बापाने त्यास दिलेले ' आलमगीर ' हे नाव त्याने धारण केलें बऱ्याच अंशी इंग्लंडच्या क्रॉम्वेलचा हा समकालीन असून दोघाच्या चरित्रक्रमांत बरेंच साम्य आहे क्रॉम्वेल हा क्रिस्ती धर्माच्या प्युरिटन पंथाचा होता ह्या पंथाच्या लोकांचें राहणे अगदीं साधे व धर्मवेड जवर असे धर्माच्या नांवावर मनातील महत्त्वाकांक्षा तृप्त केल्याचा दोष इतिहासकारांनीं क्रॉम्वेल यास दिला आहे औरंगजेबाबद्दलही इतिहासकार तेच म्हणतात. दोघांनाही मोठ्या गोष्टी करण्याचा आव घातला, पण दोघाचाही शेवट दुःखकारक झाला धर्मसंस्थापना करण्याच्या भरात आगण ऋणीकडे वाहत चालले आहो, ह्याचें त्यांस स्मरण राहिलें नाहीं इंग्लंडातील प्रसिद्ध विद्वान् ग्रंथकार जॉन्सन यास ' मानवी इच्छाचें वैयर्थ्य ' दाखविण्यासाठीं एक उदाहरण पाहिजे होते तेव्हा स्वीडन देशचा राजा बारावा चार्ल्स ह्याचें चरित्र त्याच्या उपयोगी पडले. औरंगजेबाचें

चरित्र त्यास माहीत असतें, तर तेही त्याच्या कामास आले असतें: आणि त्यांतही चमत्कार हा, कीं चार्ल्स व औरंगजेब हे एकमेकांचे समकालीन होते. हिंदुस्थानचा घादशहा व स्वीडनचा राजा ह्यांच्या अंगी साधे वर्तन, अखंड धैर्य, व हठी स्वभाव हे गुणावगुण सारखे भरले होते. दोघांचंही नांव काढिलें असतां त्यांनीं केलेल्या घोर पातकांचें स्मरण झाल्याशिवाय राहत नाही. चार्ल्सनें परराष्ट्राच्या वकिलाला चाकावर आपटून ठार मारिलें, आणि औरंगजेबानें भ्रातृहत्या करून बापास कैदेत टाकलें, ह्या गोष्टींचे इतिहासास कधी विस्मरण होणार नाहीं. परंतु औरंगजेबाजी परिस्थिति प्रत्येक गोष्टींत चार्ल्सपेक्षां अत्यंत विस्तृत असल्यामुळें, त्याच्या कृत्यांचा परिणामही तसाच विस्तृत व भयंकर झाला. अर्थात् चार्ल्सच्या इतिहासापासून शिकण्याजोगा अंश विशेष निघत नाहीं. पण औरंगजेबाना अंत म्हणजे मोगल वादशाहीच्या नाशाचा आरंभ होय: आणि तेथपासूनच हिंदुस्थानच्या इतिहासाची दिशा बदलत चालली.

तयमूरलंगच्या घराण्याची हिंदुस्थानांत प्राणप्रतिष्ठा होऊन मोगल बादशाहीचा प्रारंभ झाला. तिचा पहिला पुरुष बाबर हा संपूर्ण वीर्यशाली होता. हुमायून हा भाग्यहीन, वनवास व संकटे यांनीं ग्रस्त झालेला, परंतु सत्त्वशील व साहसी होता. अकबर हा मुत्सद्दी व व्यवस्थापक असून जहांगीर हा बुद्धिमान् परंतु आळशी व दारूबाज, आणि शहाजहान भव्य राजमंदिरें बांधून विलास भोगणारा झाला. ह्यापुढे जो पुरुष त्या वंशांत तख्तनशीन झाला, त्यास तज्ज्ञातीय इतिहासकार साधु असें नांव देतात: आणि परजातीय इतिहासकार क्रूर, कठोर व स्वार्थसाधु अशी त्याची निंदा करितात. मोगल बादशाहांच्या टिकाणीं असे फरक होत जाण्याची कारणे स्पष्ट दिसतात. आरंभी मोगल लोक हे साहसी व स्वोन्नति-प्रीत्यर्थ झटणारे होते, परंतु त्यांस स्वास्थ्य मिळूं लागल्याबरोबर ते चैनी बनले. बाबर बादशाहा दोन दिवसांत घोड्यावर १६० मैल मजल करून गंगानदीतून दोन वेळ पोहून गेला. त्याचाच पांचवा वंशज औरंगजेब तख्तावर असतां दरबारच्या लोकांस गृध्र मलमलीचा पोषाख सुद्धां जड वाटे. बादशाहाच्या स्वारीबरोबर प्रवासांत असतां, ते लोक पलंगावर निजून नोकर त्यांस पलंगासकट वाहून नेत: आणि मुक्कामावर पोचल्याबरोबर भोजन त्यांची वाट पाहत तयार असे. धर्माच्या बाबतींत असाच फरक झाला होता, हे येथवर सांगितलेल्या इतिहासावरून झालेंच आहे. सर्व जातींच्या रयतेस समबुद्धीनें

वागविणे, ह्या उदात्त तत्त्वावर पूर्वींच्या बादशहानां आपल्या राज्याची इमारत सुदृढ केली होती ह्या तत्त्वाविषयी एतद्देशीय लोकांनी दाखविलेला आदर हिंदुस्थानच्या इतिहासांत विशेष स्मरणीय झाला आहे अकबराच्या पदरी मोठमोठे हिंदु सरदार प्रसिद्धीस आले. सर्वास मान्य होण्याजोग्या नवीन धर्माची त्याने स्थापना केली असा धर्म स्थापन करण्याकडे पूर्वी दोनशे वर्षे हिंदु साधुसंतांचे अन्याहत प्रयत्न चालले होते. वंगाल्यात प्रसिद्ध साधु कबीर मरण पावला असता त्याच्याबद्दल हिंदु-मुसलमानांचे भाडण लागले. त्या वेळचा चमत्कार असा सागतात की साधूने स्वप्रात येऊन दर्शन दिले, आणि कफन उघडून पाहण्यास सागून आपण अदृश्य झाला पुढे कफनाखाली प्रेताऐवजी त्यास सुंदर फुले सापडली त्यापैकी अर्धी मुसलमानांनी विधिपूर्वक दफन केली, आणि बाकीची निम्मी हिंदूंनी आपल्या रीतीप्रमाणे दहन केली. साराश, त्या वेळेस धर्मजागृती विशेष झाली होती अकबराच्या वेळेस पुष्कळ देवस्थाने अशी होती, कीं तेथे हिंदु व मुसलमान दोघेही भजनास एकत्र जात, परंतु अकबराच्या मनातील हा धर्मभाव सलीम व शहाजहान ह्यांच्या ठिकाणी जागृत नसल्यामुळे अनाचार मुरू झाला, आणि अकबराच्या उदान कल्पना बाजूस राहून, टांगी व लुच्चे लोक आपला कार्यभाग साधून घेऊं लागले ही शोचनीय स्थिति पाहून स्वधर्मनिष्ठ औरंगजेबास चैन पडेना तेव्हा आजपर्यंत चालत आलेली धर्मभ्रष्टता नाहींशी करून आपला पूर्वीचा मुसलमानी धर्म पूर्ववत् चालू करण्याचा त्यान निर्धार केला ह्या कामी यश येण्याइतकें त्याच्या टायी कर्तृत्व व धैर्य होते एके दिवशी एक सिंह मोकळा सुटला असता त्याच्या अंगावर धावत जाऊन त्यास औरंगजेबाने टार मारिले होते. तरुणपर्णीच दक्षिणप्रातावर त्याची नेमणूक झाल्यामुळे तेथील शियांपंथी मुसलमानी राज्ये व हिंदुधर्मी मराठे याजवर आपला प्रताप गाजविण्याची त्यास उत्कट इच्छा उत्पन्न झाली. परंतु राज्यप्राप्ति होण्यापूर्वी त्यास ही आपली इच्छा तडीस नेता आली नाहीं. आरंभी कदाचित् त्याच्या मनात राज्यप्राप्तीची इच्छा नसेल पण त्याच्या मनात जी धर्मप्रेरणा होता, ती तडीस नेण्याच्या कामास आपले दोघे वडील भाऊ अयोग्य आहेत अस त्यास वाटल्यामुळे, धर्मवेड व महत्त्वाकाक्षा ह्या दोनही वासना तृप्त करून घेण्याचा त्याने घाट घातला हा त्याने कोणत्या रीतीने तडीस नेला हे पुढे कळून येणार आहे

राज्य प्राप्त झाल्यावर पुढील वर्तनामध्ये त्याच्या डोळ्यांपुढे नेहमी दोन तीन उद्देश कायमचे होते. पहिला उद्देश असा, की अकबराच्या वेळेपासून विघडलेली दरबारची नीति; दुसरा, आजपर्यंत मुसलमानी धर्माची जी अवहेलना झाली, ती बंद करून पूर्वीप्रमाणे सुनी पंथाची स्थापना करून काफर हिंदु लोकामध्ये त्याचा होईल तितका प्रसार करणे; आणि तिसरा, दक्षिण प्रदेश जिंकण्याचे प्रयत्न पूर्वापार चालू असतां जें काम आपल्या पूर्वजांच्या हातून तडीस गेलें नाहीं, तें आपण करून दाखविणें. हे उद्देश त्यानें एक-समयावच्छेदकरून तडीस नेले असते, परंतु मध्यंतरी अनेक अडचणी आल्यामुळे ते फार लांबणीवर पडले. इतकेंच नाहीं, तर त्या कार्मी त्याचे पुढील सर्व श्रम फुकट जाऊन अंती त्याचा अत्यंत आशाभंग झाला. अशा उद्देश-सिद्धीच्या खटपटींत जीं कृत्ये त्याच्या हातून घडलीं, त्यांजवरून त्याच्या चरित्राचे तीन भाग कल्पितां येतात. पहिला भाग सन १६५८ पासून १६६४ पर्यंतचा. ह्या भागांत त्याने आपल्या सर्व शत्रूंचा पाडाव करून नवीन राज्य-पद्धति सुरू केली, ती हक्कात येते. ह्या भागाचे अखेरीस त्याचें राज्य भर-भराटीच्या शिखरास पोचलें, आणि पुढें त्यास उतरती कळा लागली. दुसरा भाग सन १६६५ पासून १६८१ पर्यंतचा. ह्या वेळी काश्मीर, दिल्ली, व काबूल इत्यादि ठिकाणी राहून त्यानें धर्मप्रसाराचे नानाविध प्रयत्न केले. पण त्यांत त्यास यश न येऊन निराशेने त्यानें आपला उद्देश सोडून दिला. तिसरा व शेवटचा भाग सन १६८१ पासून १७०७ पर्यंतचा. ह्या भागांत मुख्यतः त्याच्या दक्षिणच्या स्वारीची हकीकत येते. पंचवीस वर्षेपर्यंत दक्षिणेंत स्वतः राहून तो प्रदेश जिंकण्याचे त्यानें होते तितके प्रयत्न केले, पण येथेंही त्याचा मनोरथ विफल झाला. असो. प्रस्तुत औरंगजेबानें तख्तनशीन झाल्याबरोबर कोणकोणते विशेष फेरफार केले ते सांगावयाचे आहेत.

दुसऱ्या एका दृष्टीनें औरंगजेबाच्या कारकिर्दीचे दोन भाग पाडतां येतील. ता. २१ जुलै १६५८ रोजी औरंगजेबानें दिल्लीस राज्यारोहण केलें; आणि ता. २० फेब्रुवारी १७०७ रोजी तो अहमदनगर येथें मरण पावला. म्हणजे त्याच्या कारकिर्दीचीं जवळ जवळ ५० वर्षे होतात. पैकीं २५ वर्षांचा पहिला भाग उत्तर हिंदुस्थानचा कारभार आणि सन १६८२ पासून पुढील २५ वर्षे दक्षिण हिंदु-स्थानचा कारभार, असे दोन ठळक विभाग पडतात. पहिल्या भागांत त्याचें

लक्ष सर्वस्वी उत्तर हिंदुस्थानच्या व्यवहारात असून दुसऱ्या भागात उत्तर हिंदुस्थानची सर्वस्वी हेळसाड झाली पहिल्यात दिल्ली, आग्रा, लाहोर या ठिकाणी राजधानीचे वैभव चमकले, परंतु दुसऱ्यात त्याचे शहराचे वैभव नाहीसे होऊन तेथील मोठमोठे वाडे व वाग ओस पडले उत्तर भागात राज्याचा सर्व व्याप लष्करी हालचालीत व्यक्त होऊन स्वारीतील लोकास घरेदारे सोडून वनवासात राहण्याचा अगदी वीट आला 'लाख रुपये नजराणा देतो, पण एक वर्षे घरी राहण्यास रजा द्या,' अशा विनवण्या सरदार बादशहास करू लागले. लष्करातील रजपूत लोक खंत घेऊन मरू लागले, आणि आपली सर्व अवलाद संपली, आपला वंशक्षय झाला, असे वाटून सदैव दुःख करू लागले

औरंगजेबाची पहिली काही वर्षे शाततेत गेली इराण, खुसारा, आरबस्तान, अबिसिनिया येथील राजाकडून त्याच्या अभिनंदनार्थ मोठ्या धाटाने वकील आले त्या सर्वांचा उत्तम सत्कार करून औरंगजेबाने त्यास आपल्या वैभवाने दिपवून सोडले.

आरंभीच त्याने आगऱ्याच्या किल्ल्यातील सर्व संपत्ति शेकडो गाडे भरून दिल्लीस नेली दिल्लीच्या मुख्य काजीने, शहाजहान जिवंत असल्यामुळे, औरंगजेबास बादशहा असे कऱूले केले नाही, आणि त्याच्या नावाने खुत्बा वाचिला नाही मक्का येथील मुख्य धर्माध्यक्षानेही सर्व यात्रेकरूस असे जाहीर केलें, की शहाजहानशिवाय दुसऱ्या हिंदुस्थानच्या बादशहास आपण ओळखीत नाहीं. औरंगजेबाने आपल्या वकिलावरोबर पुष्कळ पैसे मकेस पाठविले, पण त्या धर्माध्यक्षाने त्याचा स्वीकार न करता ते तसेच परत पाठविले. तेव्हा दिल्लीतील मुख्य काजीस सर्व मुल्ला लोकासमक्ष औरंगजेबाने वडतर्फ केले तेव्हा ऑक्टोबर सन १६६० पामून औरंगजेबाच्या नावाने खुत्बा वाचण्याची सुरुवात झाली औरंगजेबाने अर्लाकडे जी घोर कृत्ये केली, त्यामुळे त्याजवर सर्वांचा रोष झाला. होता. तो कमी करण्यासाठी सर्व अमीर उमरावास व हिंदु राजास दिल्लीस बोलावून त्याने एक मोठी मेजवानी दिली तो समारंभ नऊ दिवस चालला होता त्यामुळे मुसलमानांच्या मनात बराच तिरस्कार उत्पन्न झाला, तथापि तो दूर करण्याकरिता त्याने लगेच अनेक उलट हुकूम फर्माविले. मद्यप्राशनाची सक्त बंदी केली जे कोणी मुसलमान मद्यपान करितांना आढळतील, त्याचे हातपाय तोडण्याचा त्याने हुकूम दिला. क्रिस्ता

लोकांनीं मुद्दां आपल्या वस्तीबाहेर दारू पिऊं नये अगर विकू नये असे त्यानें फर्माविले. त्याचप्रमाणें गाणेबजावणे त्यानें बंद केलें. जे कोणी शहरांत गायनवादन करीत असतील, त्यांच्या घरांत शिरून त्यांचीं वायें फोडून टाकण्याचा सपाटा चालवला. शेकडो गवई लोक भिकेस लागले. त्याचप्रमाणें नृत्यकला बंद झाल्यामुळें अनेक कलावंतिणी उपाशी मरूं लागल्या. तेव्हां त्यांनीं लग्नें करावीं असें औरंगजेबाने फर्माविलें. सुनी पंथाचा प्रसार व्हावा म्हणून त्याच्या पदरीं जे शियापंथी इराणी आसामदार होते, त्या सर्वांचीं इनामें बंद केलीं; तेव्हां ते निघून काश्मीरकडे गेले. राज्यांत काय चाललें आहे, त्याची आपणास खबर कळावी म्हणून गुप्त बातमीदारांचे खाते त्यानें विशेष वाढविलें. ह्या सर्व गोष्टींनीं असंतोष उत्पन्न झाला. शहाजहानने औरंगजेबाची चांगली कानउघडणी केली. त्याजबद्दल उलट तो वापास वाईट रीतीनें वागवूं लागला. काबूलचा सुभेदार महाबतखान ह्यानें औरंगजेबाचा पुष्कळ निषेध केला. तो न आवडून महाबतखान कदाचित् इराणच्या शियापंथी शहास मिळेल, ह्या भीतीनें त्याची औरंगजेबानें गुजराथच्या सुभ्यावर वदली केली, आणि वापाची सक्त कैद ठिली केली.

लवकरच सर्व लोकांस कळून आले, कीं आपला नवीन धर्मा आजपर्यंत झालेल्या बादशहांसारखा नाहीं; शिपाई, वादशहा व साधु अशा तीन लक्षणांचे तो मिश्रण आहे. त्याचे वर्तन नेहर्मा शात व नम्र असे. अत्यंत विजयोत्साहांत व अत्यंत दुर्धर प्रसंगीं सदैव ईश्वरावर भरंवसा टाकून स्वस्थ बसण्याची त्याची हातोटी विलक्षण होती. तो कधीं उच्च स्थानावर वसत नसे, कीं सोन्याचांदीचीं भांडीं वापरीत नसे. दरबारांतून होणारा धर्मादायाचा खर्च त्यानें दुपट वाढविला; आणि गरीब व आजारी लोकांच्या शुश्रूषेकरिता नवीन गृहे स्थापन केली. दिवसातून दोन वेळ तो भरदरबारांत सरकारी कामानिमित्त येऊन बसूं लागला. शुक्रवारी भजनाचा मेळा काढून त्याबरोबर आपण मशिदीत जाण्याचा त्यानें प्रघात सुरू केला. रमजान महिन्यांत तो दररात्री सहापासून नऊ तास कुराण वाचीत बसे. दोन लाखांवर खर्च करून मुसलमानी कायद्यांचें त्यानें एकीकरण करविलें, त्यास 'फत्वा-ए-आलमगीर' असे नांव आहे. अशा प्रकारें ह्या नवीन कारकिर्दीस सुरुवात झाली.

२. मीर-जुम्ला.—सन १६६१ पर्यंत औरंगजेबाचा सर्व काल बंधूंचा संहार

करण्यात गेला त्याचा केवळ उजवा हात जो मीर-जुम्ला तो शुजास आराकानास घालवून दिल्यावर बगाल प्रातात स्वास्थ्य करीत होता पुढे औरंगजेबाने त्यास बंगालचा सुभेदार नेमिले नंतर त्याच्या मनात दक्षिणेत जाऊन विजापुर व गोवळकोंड हा राज्ये काबीज करण्याचा विचार होता वृद्धापकाळ झाल्यामुळे आपली मुलेमाणसे स्वतः जवळ असावी असे वाटून, दिल्लीहून त्यास आपणाकडे पाठवून देण्यास मीर-जुम्ला याने बादशहास विनंति केली औरंगजेबाने त्यास संशयी स्वभावास मीर-जुम्ला याचा कधी भ्रंवसा आला नाही हा बलाढ्य सरदार केव्हाना केव्हा तरी आपणावर उठेल अशी त्यास भीति होती सबब त्याचा मुलगा महंमद अमीनखान यास स्वतः जवळ ठेवून घेऊन बाकीच्या मंडळास त्याने मीर-जुम्ला याजकडे पाठवून दिले आणि महंमद अमीनखानास मीर-वधी म्हणजे स्वाराचा मुख्य सरदार हे काम देऊन स्वतः जवळ ठेविले मीर-जुम्ला यास औरंगजेबाने आसाम प्रातः जिकण्यास पाठविले ते काम त्याने चांगल्या रीतीने तडीस नेऊन चीन देशच्या हद्दीपासून वीस दिवसांच्या मजलेवर येऊन पाचला आसामची राजधानी घेरगाव त्याने काबीज केली आणि पुढे संपत्ति मिळविली औरंगजेबाच्या मनात चीन देश जिकण्याची फार इच्छा होती, ती मीर-जुम्ला याने तडीस नेली असे त्यास वाटले इतक्यात पर्जन्यकाळ लागल्यामुळे मीर-जुम्ला यास पुढे जाता येईना आसामच्या राजाने आसपासचा सर्व मुलख आंस पाठिला तेव्हा मीर-जुम्लाच्या सैन्यात धान्याचा फार तोटा पडला. त्यास मागही फिरता येईना शेवटी हतवैर्य होऊन मोठ्या संकटांत तो सरहद्दीवरच्या एका किऱ्यात परत आला दुसऱ्या वर्षी आसामवर पुनः स्वारी करीत असता तो आमाशाचा आजार होऊन सन १६६३ त मरण पावला. मीर-जुम्ला याच्यासारखे अर, गहाणे, व कारस्थानी पुरुष थोडेच निपजले औरंगजेबास राज्य प्राप्त होण्यास मुख्य कारण तोच झाला मरणापूर्वी स्वतः जवळ असलेला कोह-ड-नूर हिरा त्याने बादशहास नजर केला अस म्हणतात मीर-जुम्लाच्या हाताखालील सुरेख फौजेचा नाश झाला म्हणून औरंगजेबाला जरी वाईट वाटले, तरी मीर-जुम्लासारखा उर्दू सरदार मरण पावल्यामुळे त्याच चिंत स्वस्थ झाले त्याचा मुलगा महंमद अमीनखान यामे त्याने सन्मानाने वागविले पश्चात् बंगालच्या सुभेदारीवर शायिस्ताखानाची नेमणूक बादशहाने केली

३ बुंदेले राजांशी युद्ध व पूर्वपीठिका.—बुंदेलखंडचा राजा छत्रसाल याजबरोबर औरंगजेबाचे युद्ध पुष्कळ दिवस चालले होते. ह्या बुंदेले राजाची थोडीशी पूर्वपीठिका देणे जरूर आहे. बुंदेलखंड प्रांत यमुनेच्या दक्षिणेस विंध्याद्रीपर्यंत विस्तारतो असें प्राचीन लेखांत सांगितले आहे. त्यांत लहान लहान पुष्कळ संस्थाने होती. इसवी सनाच्या आरंभास ह्या प्रदेशावर गुप्त, नाग, व कच्छवाह इत्यादि वंशांचे राजे राज्य करीत होते. पुढे कांहीं दिवस तो प्रांत कनोजच्या रजपूत राजांच्या ताब्यांत होता. नवव्या शतकाच्या सुमारास चंडेल नांवाचे रजपूत घराणे बुंदेलखंडावर राज्य करीत होते. त्याची राजधानी महोबा येथे होती. इ. स. ११८३ मध्ये दिल्लीचा राजा पृथ्वीराज चव्हाण ह्याने परमल नामक चंडेल राजावर स्वारी करून बुंदेलखंडावर आपला अंमल बसविला. पुढे हिंदुस्थानांत मुसलमानांचा अंमल सुरू झाला, तेव्हां बुंदेलखंडांतील काल्पी, कल्लिजर, चंदेरी वगैरे मजबूद किल्ले त्यांनी अनेक वेळां काबीज केले: आणि अनेक वेळां ते त्यांच्या हातांतून गेले. आरंभी गुलाम सुलतान कुतुबुद्दीन, अल्तमश, नासिरुद्दीन महंमूद, इत्यादि पुरुषांनी सर्व बुंदेलखंड हळूहळू आपल्या ताब्यांत आणिले. ह्या प्रांतास बुंदेलखंड हें नांव काशी येथील कोणी एका सूर्यवंशी पंचम नामक राजाने दिले असें सांगतात. पदभ्रष्ट झाल्यामुळे बुंदेलखंडात येऊन महोबा येथे त्याने स्वतंत्र राज्याची स्थापना केली. त्याच्याच वंशांत पुढे रुद्रप्रताप म्हणून एक पराक्रमी पुरुष झाला. त्याने ओर्छा येथे नवीन शहर वसवून बुंदेल्यांच्या कुलास विशेष महत्त्व आणिले. रुद्रप्रताप राजास बारा पुत्र शाले, ते सर्व एकापेक्षां एक पराक्रमी निघाले. सांप्रत बुंदेलखंडांत जीं लहान मोठीं राज्ये आहेत, तीं सर्व ह्या द्वादश पुरुषांचाच विस्तार होत. रुद्रप्रतापाचा वडील मुलगा राजा भारतीचंद हा इसवी सन १५७४ त मरण पावला आणि त्याचा भाऊ मधुकरसा हा गादीवर अधिष्ठित झाला. त्या वेळेस दिल्लीस अकबर बादशहा राज्य करीत होता. अकबराचा सरदार सय्यद महंमद बडा हा बुंदेलखंडाच्या कारभारावर होता. बुंदेले राजे आपला मुलूख बादशहाच्या ताब्यांतून सोडविण्यासाठीं एकसारखे झटत असल्यामुळे अकबरास त्यांजबरोबर युद्ध करावे लागले. सन १५७८ सालीं गडमंडळचा सुभेदार सादतखान व दुसरे सरदार यांच्या हाताखाली सैन्य देऊन अकबराने ओर्छावर पाठविले. पुढे उभयतांच्या

अनेक चकमकी झडून राजा मधुकरसा अकबरास शरण गेला बादशहाने त्याज-
कडे त्याचे राज्य चालू ठेविले मधुकरसा सन १५९३ त मरण पावला नंतर
त्याचा मुलगा रामचंद्रसा गादीवर बसला स १६०६ साली जहागीर बादशहाने
रामचंद्रसा यास गादीवरून काढून ओर्छाचे राज्य त्याचा धाकटा भाऊ वीर-
सिंहदेव यास दिले परंतु रामचंद्रसा याजवर जहागीरची पुढे बहाल मर्जा
होऊन त्याच्या एका कन्येशी बादशहाने लग्न केले रामचंद्रसा चंदेरी येथे राज्य
स्थापन करून सन १६१२ त मृत्यु पावला वीरसिंहदेव हा आरंभापासूनच
शाहाजादा सलीम यास मिळून होता सन १६०२ या वर्षी सलीमने बापा-
विरुद्ध बंड केले, त्यात त्यास त्या वीरसिंहदेवाचे साहाय्य होते. वीरसिंहानेच
अबुल-फज्ज यास पकडून ठार मारिले त्याच कामगिरीबद्दल बुंदेलखंडचे राज्य
जहागीरने वीरसिंहास दिले वीरसिंहाचा चुलतभाऊ चंपतराय हा महोबा येथे
राज्य करीत होता जहागीर बादशहा मरण पावला, तेव्हा सर्व बुंदेले राजांनी
एकत्र होऊन दिल्लीपतीचे सार्वभौमत्व झुगारून देण्याची खटपट चालविली.
शाहाजहानने बाकीखान नामक सरदार त्याजवर पाठविला परंतु चंपतरायाने
अद्वितीय पराक्रम करून बादशाही फौजेस परत लाविले त्या प्रसंगां चंपतरायाचा
मुलगा सर्वाहन बाकीखानाशी लढताना धारातीर्थी पतन पावला पुढे
शाहाजहानने बुंदेलखंड जिंकण्यास हरप्रयत्न केले, पण ते सिद्धीस
गेले नाहीत तेव्हा ज्यास्तच त्वेष येऊन आग्न्याहून महाबतखान, दक्षि-
णेतून खानजहान लोदी, आणि अलाहाबादेहून अब्दुल्ला त्या तिघांस बुंदेल-
खंडावर. स्वारी करण्याचे त्याने हुकूम पाठविले, परंतु शिवाभीच्या
माबळ्याप्रमाणे बुंदेले रजपुतांनी डोंगराळ प्रदेशाचा आश्रय करून
मोगली फौजेस जर्जर केले मी मी म्हणणारे मोठमोठे मुसलमान योद्धे पतन
पावले शेवटी शाहाजहानने कंटाळून बुंदेले राजाबरोबर तह केला, वीर-
सिंहदेवाचा मुलगा पहारसिंह यास ओर्छाचा राजा कबूल केले, आणि चंपत-
रायास कोंच परगणा जहागीर देऊन त्यास आपल्या उमरावात जागा दिली.
पहारसिंहाचे व चंपतरायाचे पुढे वाकडे आले. दाराने पहारसिंहाचा पक्ष घेतला,
तेव्हा औरंगजेबाने चंपतरायास आपणाकडे बोलाविले. सामूगड येथील लढाईत
चंपतरायाने अद्वितीय पराक्रम केला या उपकाराबद्दल औरंगजेबाने बादशहा
झाल्यावर त्यास बारा हजार स्वाराची मनसब देऊन श्रेष्ठ प्रतीच्या उमरावामध्ये

त्याची अप्रस्थानी योजना केली, असें बुंदेल्याचा लाल कवि लिहितो. ते सर्व खरं नसावें. औरंगजेबाच्या कपटी स्वभावास ह्या वीर्यशाली बुंदेले सरदारांचा प्रभाव रुचला नाहीं. लवकरच चंपतरायाचा त्यानं अपमान केला आणि त्यास आपल्या जवळून काढून दिलं. ह्या अपमानाचा सूड घेण्याचा विचार करून चंपतराय बुंदेलखंडांत परत आला. तेथें फौजेची जमवाजमव करीत असतां त्याजवर औरंगजेबानें शुभकर्ण बुंदेला व आणखी रजपुत अधिकारी फेव्हारी १६५९ त पाठविले. चंपतरायाने स्वतःचा बचाव करीत जिवावर उदार होऊन यवन फौजेशी सामना केला, पण अखेरीस नाइलाज होऊन एका जंगलातून जात असतां त्यास शत्रूंनीं गांठिलें; त्या प्रसंगी तो महावीर आपला अद्वितीय पराक्रम दाखवून क्षात्रधर्माप्रमाणे धारार्थी मरण पावला. त्याची राणी कालीकुमारी इनेंही वनवासांत त्याजबरोबर राहून आपला कंठ चिरून प्राण दिला.

छत्रसाल.—महाराष्ट्राचे मराठे व मध्यहिंदुस्थानचे बुंदेले याच्या या वेळच्या चरित्रक्रमांत एक प्रकारचें विलक्षण साम्य आहे. दोघेही स्वदेशस्वातंत्र्याकरिता जिवापाड मेहेनत करीत होते. चंपतराय व शहाजी भोसले या पुरुषांतर्हा निकट साम्य दृग्गोचर होतं. एका गोष्टींत तर ते साम्य फारच मनोरम झालें आहे. ज्याप्रमाणे शहाजीच्या पोटी स्वदेशाचा उद्धार करणारा शिवाजी जन्मला, त्याचप्रमाणे चंपतरायाचा मुलगा छत्रसाल यानें बुंदेले लोकांचे स्वातंत्र्य परत मिळविलें. चंपतरायास मरणसमयी पांच मुलगे होते; त्यांपैकी चौथा छत्रसाल सन १६५० च्या सुमारास जन्मला. त्याचे लहानपणचें शिक्षण बहुतेक अंशी शिवाजीसारखेच झाले. पौराणिक कथा श्रवण करण्याचा त्यास विशेष नाद होता. बाप मरण पावल्यावर स्वदेशाचें स्वातंत्र्य स्थापन करण्यांत देह क्षिजविण्याचा त्यानें संकल्प केला, आणि मोगल सत्तेचा पाडाव झालेला पाहून वृद्धापकाळीं ऐशी वर्षांवर वय होऊन तो मरण पावला.

चंपतरायाच्या उच्छेदामुळे सर्व बुंदेले त्याजविरुद्ध उठलेले होते. म्हणून त्याच्या ह्या पांच मुलांस कोठेंच आधार मिळेना. मीर्झा राजा जयसिंहाची नेमणूक शिवाजीवर झाली, तेव्हां आपणास या स्वार्थांत नोकरी देऊन बरोबर न्यावें अशी छत्रसाल व त्याचा वडील भाऊ अंगद यानां त्याजपार्शी याचना केली. परंतु हे कदाचित् दगा करतील असें वाटून जयसिगानें त्यांस बरोबर घेतलें, पण काम कांहीं दिलें नाहीं. पुढे पुरंदरच्या वेढ्यांत त्यांनीं जिवावरचें

साहस केले, त्यावरून अंगदास एक हजार व छत्रसालास तीनशे अशा मनसबी जयसिंहाने बादशहाकडून ता ३-८-१६६५ रोजी करून देववित्या पुढे ते बंधु जयसिंहाबरोबर विजापुरवर चालून गेले, (डिसें १६६५-फेब्रु० १६६६) काहीं काळाने गोडवणातील देवगडावर दिलारखानाने हल्ला केला त्यात त्याने छत्रसालाचा उपयोग केला त्या प्रसंगी छत्रसालास मोटमोठ्या जखमा लागल्या, पण जय मिळाला दक्षिणत आल्यापासून शिवाजीचे पराक्रम ऐकून छत्रसालास नवीनच स्फूर्ति उत्पन्न झाली, आणि मोगलाच्या पदरीं हलकी नोकरी करण्यापेक्षा, त्याजविरुद्धच आपले क्षात्रतेज गाजविण्याचा त्यान निश्चय केला एके दिवशी शिकारीस जाण्याचे निमित्त करून तो आपल्या बायकोसह बाहेर पडून थेट शिवाजीकडे आला पवी संकेत ठरवित्याप्रमाणे उभयताची भेट भीमानदांच्या काठी झाली शिवाजीने त्यास बुंदेलखंडात जाऊन तैथाल लोकास मोगलावर उठण्याविषयी परोपरी सांगितले बुंदेत्यानी उत्तरंत व मराठ्यानी दक्षिणेत, अशा रीतीने एकदम उठावा केल्यास मोगलास हार खावी लागेल, अशी मसलत ठरली शिवाजीने छत्रसालास तलवार वक्षीस देऊन मोठ्या सन्मानाने मार्गस्थ केले दोन राष्ट्रपुरुषांच्या ह्या प्रेमळ भेटीच वर्णन भूपण कवीने फार सुरस केले आहे ही भेट सन १६६७ त झाली असली पाहिजे

छत्रसाल परत जाऊन शुभकर्ण नामक बुंदेला सरदार इकडेच मोगल फौजंत होता, त्यास भेटला परंतु शुभकर्ण त्यास सामाल होईना तो छत्रसालास म्हणाला, 'तुम्हास मनसब पाहिजे असेल तर बादशहाकडे शिफारस करून देववितां, परंतु बंडखोरी पत्करण योग्य नाहीं.' छत्रसालास मोगलाची नोकरी करणे अत्यंत नापसंत वाटून तो तसाच विवंचनेत स्वदेशी गेला त्याजवळ मनुष्यबळ किवा द्रव्यबळ काहींच नव्हत याच सुमारास म्हणजे स १६७० त हिंदु लोकांची मंदिरे जमीनदोस्त करण्याचा बादशहाने हुकूम सोडिला, तो छत्रसालाच्या पथ्यावर पडला ग्वालहेर येथे फिदाईखान म्हणून मोगल अधिकारी होता, तो ओर्छा येथील मंदिर फोडण्यास आला असता धर्मागदाने बुंदेले वीराच्या मदतीने त्याचा धुव्वा उडवून दिला. आपल्या धर्मावर जो हा उगाच घाला आला, त्यामुळे ते अतिशय चिडून गेले, आणि जे कित्येक सरदार बादशहाचं चाकरीत होते त्यांची सुद्धा मने फिरली या प्रसंगी छत्रसालासारखा पुढारी त्यास आयत्ताच मिळाला ओर्छाचा राजा सुजनसिंग व दिवाण बळदेव

यांनी छत्रसालाशी संगनमत केलें. आरंभीं छत्रसालाजवळ फक्त पांच स्वार व पंचवीस पायदळ शिपाई होते. बाकीखान नांवाचा एक अफगाण सरदार मोगलांशीं विरुद्ध होता, तो या बुंदेल्यांस सामांल झाला. बंडास सुरुवात होतांच छत्रसालाची फौज वाढत गेली. पूर्वी चंपतरायास भजणारे अनेक बुंदेले वीर होते, ते छत्रसालास लगोलग येऊन मिळाले. हळू हळू त्यास जय मिळत गेले; तसा त्याचा लौकिक वाढला. त्याचा भाऊ रतनशहा व बुंदीचा राजा दुर्जनसाल हे त्याच्या साहाय्यास आले. छत्रसालानें जिकडे तिकडे स्वाऱ्या करून मराठ्यांप्रमाणेंच चौथाई वसूल करण्याचा प्रघात घातला. येणें करून छत्रसालाच्या गुणांची जिकडे तिकडे वाहवा होऊन पूर्वी जे बुंदेले राजे मोगलांस मिळून होते, तेही त्यास येऊन मिळाले. छत्रसाल बादशाही मुलखांत लूटमार करून डोंगरी किल्ले सर करूं लागला. मिलसा, सिरोंज, धामुनी, कालिंजर वगैरे ठिकाणें त्यानें हस्तगत केलीं. नेमाजी शिंदे दक्षिणेंतून माळव्यावर स्वाऱ्या करीत होता, त्याजबरोबर छत्रसालानें मैत्री केली, आणि उभयतांनीं बादशाहीस नेट लाविला. औरंगजेबास हें वर्तमान कळतांच त्यानें बुंदेलखंड सर करण्याची कडेकोट तयारी केली, आणि रणदुल्लाखान यास फौजेचा अधिपति नेमिलें. गडकोटा येथें उभयतांची निकराची लढाई होऊन रणदुल्लाखान पराभव पावून पळून गेला. तेव्हां बादशाहास परमावधीचे दुःख झालें. बुंदेले लोक दिल्लीवर येतात कीं काय, अशी त्यास भीति पडली. पुनः त्यानें तुहवरखान नामक शूर व युक्तिवान सरदाराची बुंदेले लोकांवर रवानगी केली. पण त्याचाही पराभव होऊन तो परत गेला. या विजयाच्या योगानें छत्रसालाचें वैभव फारच वाढत चाललें. हळूहळू बुंदेलखंडांतले बहुतेक राजे त्यानें आपल्या ताब्यांत आणिले आणि सर्व बुंदेलखंडावर निष्कंटक सत्ता सुरू केली. आसपासचे मुसलमान सरदारही त्यास कारभार देऊं लागले. पुढें स. १६९९ त बादशाहानें शेख अन्वरखान यास छत्रसालावर पाठविलें. पण त्याचीही इतकी दुर्दशा झाली, कीं छत्रसालास शरण जाऊन सव्वा लाख रुपये दंड भरून, त्यास आपली सुटका करून घेणें भाग पडलें. बादशाहानें भर दरबारांत अन्वरखानाची निर्भर्त्सना करून त्याचे सर्व मानमरातब काढून घेतले; आणि बुंदेले लोकांचें पारिपत्य करणारा एकही इसम आपणापाशीं नाहीं, याबद्दल अत्यंत खेदसूचक भाषण

दरबारात केले त्या वेळीं मीर्झा सदरुद्दीन नामक उमराव पुढे झाला, आणि बादशहाने सांगितलेले काम तडीस नेण्याचे त्याने पत्करिले. औरंगजेबानेही छत्रसालास ताब्यात आणण्याचे अनेक हितमंत्र व कपटवाद त्यास सांगितले. परंतु अंततः त्याही सरदारास इतराप्रमाणे अपमान सोसून परत यावे लागले. त्याचप्रमाणे पुढे आणखी अनेक मुसलमान सरदार पराभव पावून हातटेकीस आले शेवटीं औरंगजेबाचा सरदार फिरोजजंग याच्या सल्ल्यावरून बादशहाने स १७०५ त छत्रसालास दक्षिणेत आपल्या भेटीस आणून त्याशी दोस्ती केली, आणि त्यास चार हजारी मनसब दिली छत्रसालाचे हें युद्ध चालू असता छत्रसाल राजाचा गुरु श्रीप्राणनाथप्रभु याने त्यास वारंवार प्रोत्साहन व आशीर्वचने देऊन बुंदेल्याच्या मनात आवेश उत्पन्न केला स. १७०७ त औरंगजेब बादशहा मरण पावल्यावर त्याचा पुत्र बहादूरशहा याने छत्रसालाचे स्वातंत्र्य कबूल करून त्याची अनेक प्रसंगी मदत घेतली. इकडे छत्रसालाने सर्व बुंदेलखंड काबीज करून व खुद्द दिल्लीदरबारावर आपली छाप बसवून पन्ना येथे स्वतंत्र रीतीने राज्यकारभार चालू केला ह्यापुढे छत्रसालाचा मोगलाशी विशेष संबंध घडला नाही छत्रसालाच्याच मार्फतीने मराठ्यांचा बुंदेलखंडात प्रवेश झाला ती हकीकत मराठ्यांचे भागात येईल बुंदेल्याचा इतिहास बऱ्याच अंशी मराठ्यांचे इतिहासाशी मिळता आहे *

• ४. जनानखान्यांतील मसलती.—ह्या कार्किर्दीच्या प्रथम भागांतील एक महत्त्वाचे वर्ष म्हटले म्हणजे स १६६२ हे होय त्या वर्षी औरंगजेबास जबरदस्त दुःखणे लागले, (ता. १२मे-२४ जून) त्या दुःखण्यात तो शुद्धीवर नव्हता. त्याची बहीण रौशन-आरा हिची त्याजवर सर्वतोपरी देखरेख असे. बाहेर तातूंत बायाचा कडक पहारा असे. ह्या दुःखण्याची हकीकत इतकी गुप्त ठेवण्यात आली, कीं बादशहा मरण पावला अशीच पुष्कळांची समजूत झाली. प्रत्यक्ष त्याच्या बायकोसही बादशहाची भेट घेता येईनाशी झाली अलीकडे रौशन-आराचे महत्त्व फार वाढले होते सर्व जनानखाना तिच्या ताब्यात होता. तिनेच औरंगजेबास राज्य प्राप्त करून देण्यास विशेष मदत केली असल्यामुळे औरंगजेब तिचे म्हणणे कधी मोडीत नसे औरंगजेब आतां जगत नाही, असे तीस

* पारसनीसकृत बुंदेलखंड, व सरकारकृत औरंगजेब भा ३ पृ. ६९०.

वाटल्यावरून, पुढे आपलें महत्त्व कायम राखण्याचा उद्योग तिनें आरंभिला. औरंगजेबाचा वडील मुलगा सुलतान मुअज्जम हा रजपूत राणीच्या पोटचा असून १९ वर्षांचा होता. दुसरा मुलगा अजीमशाहा हा मुसलमान राणीच्या पोटचा असून केवळ सहा वर्षांचा अल्पवयस्क होता. या लहान मुलास तख्तावर बसविले म्हणजे आपला सत्ता कायम राहाल असें रौशन-आरा हिला वाटलें. तदनुसार तिनें राज्यातील सर्व अमीर उमरावांस शेकडों पत्रें लिहिलीं. औरंगजेबाच्या वोट्यांत राहणारी आंगठी काढून घेऊन तिनें ती प्रत्येक पत्रावर मोर्तब करी. ह्या बेताची थोडीबहुत कुणकुण इतर बायांच्या कानावर गेली. वडील राणी रजपूत होती, तरी तीच पट्टराणी असून औरंगजेबापाशीं तिचें वजन कांहीं कमी नव्हतें. तिच्यासाठीं हिंदु चालीच्या देवपूजेच्या अनेक गोष्टी औरंगजेब स्वतः करीत असे. तेव्हां नवरा जिवंत आहे कीं नाहीं, ह्याचा पूर्ण तपास करण्याच्या इराद्यानें, तिनें पहारेकरी बायांस पैसे भरून बादशहाच्या खोलींत प्रवेश केला. तेव्हां तो जिवंत आहे, पण आपणास ओळखीत नाहीं असें तीस आढळलें. इतक्यांत राणी आंत आल्याचा वार्ता रौशन-आराला लागून ती वाधिर्णासारखी चवताळून राणीच्या अंगावर गेली. तिला कूरपणानें ताडन करून तिनें बादशहाच्या खोलीतून राणीला हुसकून दिलें. ह्या अपमान त्या राणीस कसा सहन होणार ! तिनें ती हकीकत आपल्या मुलास कळविली. तेव्हां रौशन-आराचे बेत मोडून काढण्याची त्यानें खटपट चालविली. राजा जयसिंह ह्या वेळेस दिर्घांत होता. मनात आलें तर एखादी गोष्ट तडीस नेण्याची शक्ति ह्या बलाढ्य रजपूत राजाच्याच अंगी होती. त्याजकडे मुअज्जम जाऊन सांगूं लागला, कीं 'औरंगजेब मरण पावला आहे. अशा प्रसंगां बंधूंचा वध करून राज्य मिळविण्याची माझी इच्छा नाहीं. मी शहाजहानास सुद्धां परत गादीवर आणण्यास तयार आहे.' हें ऐकून जयसिंहानें वरकरणीं त्याचें बोलणे मान्य केलें. 'मी मदत करण्यास तयार आहे, शहाजहानास सोडविणें चांगलें नाहीं,' इत्यादि गोष्टी सांगून औरंगजेबाच्या मृत्यूची खरी वार्ता कळेपर्यंत तो कोणाच्याच पक्षास उघडपणें मिळेना. औरंगजेबाची त्यास मोठी दहशत पडली होती. राजवाड्यांतील लोकांस पैसे भरून खरें वृत्त समजून घेण्याचे त्यानें नाना यत्न केले. शेवटीं त्याला असें खास कळलें, कीं औरंगजेब जिवंत आहे. तेव्हां प्रस्तुत प्रसंगां ह्यालचाल करण्यास तो धजेना. ह्या प्रसंगां राज्यांत बंडें

झालीं नाहींत हेच मोठे आश्चर्य होय औरंगजेबाचा धाकच सर्व लोकांस दाबात ठेवात होता शेवटी त्याची तब्यत हळूहळू सुधारत चालली. तसा प्रथम तो राजा जयसिंह व इतर सरदारास भेटला, तेव्हा त्याच्या मनातील संशयाची निवृत्ति झाली लौकरच औरंगजेबास आपल्या बोटांतील अंगठीची आठवण झाली बहिर्गाने त्यास सांगितले, कीं ती बोटांतून गळून पडली ह्या उत्तराने त्याच्या मनात जबर संशय उत्पन्न होऊन, योग्य संधि येताच त्याचा निकाल करण्याचा त्याने आपल्या मनात निश्चय केला. काहीं दिवसांनीं भर दरबारात येऊन बसण्याइतकी बादशहास शक्ति आली. आपण सर्वांच्या दृष्टीस पडण्याच्या हेतूने वाटेल त्याने दरबारास यावे अशी द्वाही त्याने फिरविली तेव्हा सर्व शहर त्यास पाहण्यास लोटले. त्या वेळीं सर्वासमक्ष जीवदान दिल्याबद्दल ईश्वराचे आभार मानून त्याने अशी काहीं धार्मिक वृत्ति धारण केली, कीं त्या योगे सर्व लोकांचे समाधान झाले ह्या प्रसंगीं मुसलमानां-वरील कित्येक कर त्याने माफ केले येणेकरून त्याने हिंदूंचीं मने दुखविलीं. पुढे जो त्याने त्याचा छळ आरंभिला, त्याची ही केवळ सुरुवात होय.

हळूहळू आपल्या बहिर्गाविषयीं औरंगजेबास संशय येऊं लागला आतापर्यंत रौशन-आराने आपल्या उद्दामपणाने जनानखान्यातील बहुतेकांचीं मने दुखविलीं होती. बादशहाच्या मनातील तिजबद्दलचा कितु त्यास व्यक्त होताच, तिच्याबद्दल नानातःहेच्या कागाळ्या बादशहाच्या कानावर जाऊं लागल्या. आपण आजारी पडल्यावर तिने काय काय खटपटी केल्या, आपली दहशत लोकांस नसती तर सर्व राज्यात दंगा उसळण्याचा प्रसंग कसा येऊन ठेपला होता, इत्यादि अनुमान बादशहास सहज काढिता आलीं. रागाने तो अगदी वेडा होऊन गेला तरी पण आपल्या मनातील संशय झाकून तो रौशन-आरा-विषयीं आपली इतराजी जपून दाखवूं लागला रजपूत राणीचे वजन त्याने वाढविले, आपल्या दुखण्यामध्ये तिने दाखविलेल्या कळकळाबद्दल तिची प्रशंसा करून तीस नवीन किताब दिले. रौशन-आराला हे न खपून तिनें एका स्वतंत्र वाज्यात जाऊन राहण्याची परवानगी मागितली. 'तुझ्याशिवाय माझ्या लहान मुलीचे शिक्षण तडीस जाणार नाहीं,' अशी थाप देऊन त्याने तीस दूर जाऊं दिले नाहीं. औरंगजेबास मुले किती होती, तीं एकदा समजलीं म्हणजे पुढील हक्कीकत कळण्यास अडचण पडणार नाहीं, सबब त्याची नावनिशी प्रथम देतो.

औरंगजेबाची बायकांमुलें.—**पहिली बायको**—दिलरास बानू. हिला बेगम अशी संज्ञा होती. ती औरंगाबाद येथें ता. ८ ऑक्टोबर १६५७ रोजी बालंतरोगानें मरण पावली. औरंगाबादेस तिची कबर आहे. ती बरीच हठी व उदाम होती. नवरा तिला भिऊन असे. मुलें—**१झेबुन्निसा**, जन्म दौलताबाद, ता. १५ फेब्रुवारी १६३८; मृत्यु, दिल्ली ता. २६ मे, १७०२; अविवाहित. ती हुशार व शिकलेली होती. तिला शिकविण्यास एक विद्वान् वाई ठेविलेली होती. तिनें सर्व कुराण तांडपाठ म्हणून दाखविलें तेव्हां औरंगजेबाला फार आनंद होऊन, त्यानें तिला तास हजार मोहोरा बक्षीस दिल्या. तिला आरबी व फारशी भाषा चांगल्या येत होत्या. तिचा पुस्तकसंग्रह फार मोठा होता. औरंगजेबास कवितेची आवड नसल्यामुळें, कवींचा व विद्वानांचा बंद पडलेला आश्रय, तिने आपल्या पैशांतून चालू ठेविला. भाऊ अकबर याचा पक्ष घेऊन त्यास तिनें पत्रें लिहिलीं, ती पकडल्यावर बादशहानें तिला स. १६८१ जानेवारी-पासून मरंपर्यंत सालिमगड येथे बंदीत ठेविले. **२झीनतुन्निसा** ऊर्फ पादशहा-बेगम, जन्म औरंगाबाद ता. ५ ऑक्टोबर १६४३, अविवाहित; बापाच्या दक्षिणच्या स्वारींत त्याच्याबरोबर राहून ती त्याची सर्व खासगी व्यवस्था पाहत असे. तिनें दानधर्म पुष्कळ केला, आणि बापाजवळून हुंड्याची रक्कम मागून घेऊन, त्या पैशानें तिनें दिल्लीस एक सुंदर मशीद बांधिली, ती कुमारी-मशीद म्हणून प्रसिद्ध आहे. संभाजीच्या बायकांमुलांची निगा हिनेंच ठेविली. बापानंतर ती पुष्कळ वर्षे जिवंत राहिल्यानें जुन्या काळची म्हातारी असें तिला म्हणत. **३ झुब्दतुन्निसा**, जन्म मुलतान, ता. २ सेप्टेंबर १६५१; लग्न ता. ३० जानेवारी १६७३, दारा शेखोचा मुलगा सिपिर शेखो याजबरोबर; मृत्यु फेब्रुवारी १७०७. **४ महंमद अज्जम**, जन्म बन्हाणपुर, ता. २८ जून १६५३, मृत्यु, लढाईत ता. ८ जून १७०७. **५ महंमद अकबर**, जन्म औरंगाबाद, ता. ११ सेप्टेंबर १६५७, मृत्यु इराणांत नोव्हेंबर १७०४.

दुसरी बायको.—**रहमतुन्निसा** ऊर्फ नबाबवाई, काश्मिरांतील रजपूत राजा राजू याची मुलगी. शहाजहाननें तिला तिच्या बापापासून मागून घेतलें. औरंगाबादचा बाईजापुरा इच्या नांवानें वसलेला आहे. तिचें व नवऱ्याचें पटलें नाहीं. शेवटीं पुष्कळ वर्षे ती नवऱ्यापासून दूर राहून १६९१ त दिल्लीस मरण पावली. मुलें, **६ महंमद सुलतान**, जन्म मथुरा ता. १९ डिसेंबर १६३९,

कैदेंत असता मृत्यु, ३ डिसेंबर १६७९ ७ महंमद मुअज्जम ऊर्फ शहा आलम, हा बहादुरशाहा या नावाने बादशहा झाला, जन्म बन्हाणपुर ता ४ ऑक्टोबर १६४३, मृत्यु, ता १२ फेब्रुवारी १७१२ ८ बदुन्निसा, जन्म ता. १७ नोव्हेंबर १६४७, अविवाहित, मृत्यु ता ९ एप्रिल १६७०

तिसरी बायको -- औरंगाबादी महल ही सन १६८८ च्या नोव्हेंबरात विजापुर येथे प्लेगने वारली एक मुलगी झाली, ९ मिह्रुन्निसा, जन्म १८ सेप्टेंबर १६६१, लग्न मुरादचा मुलगा इझतबक्ष याजबरोबर, ता २७ नोव्हेंबर १६७२, मृत्यु जून १७०६

चौथी बायको -- उदेपुरी ही बादशहाची फार आवडती असून मरणसमयी शुश्रूषा करीत जवळ होती हिला मुलगा एक, १० कामबक्ष, जन्म दिल्ली ता २४ फेब्रुवारी १६६७, मृत्यु लडाईत ता ३ जानेवारी १७०९ ती मद्यप्राशन करी ते सुद्धा बादशहा सहन करीत असे

मोगल घराण्यातील जनानखान्यात राजकन्याचे माहात्म्य केवढे होतें, हे मागील कार्किर्दीवरून कळून आलेच असेल त्याचीं लग्ने होण्यास मारामार पडे बादशहास रजपूत राण्यांच्या पोटच्या मुली असत, त्याचीं रजपूत राजपुत्राशीं केव्हा केव्हा लग्ने होत,* परंतु इतर मुली योग्य वर न मिळाल्याने आजन्म अविवाहित राहत. तरी त्याचे वर्तन नेहमीच पवित्र असे असे नाही. शहाजहानच्या दोघी मुलीसंबंधी अनाचाराची बोलवा जगजाहीर होती. प्रस्तुत जहान-आरा बापाजवळ आगऱ्यास राहत होती, आणि रौशन-आरा दिल्लीस जनानखान्याची मुख्य व्यवस्थापक होती बादशहाची तिजवर गैर-मर्जी दिसताच तिच्या दुराचाराचे प्रकार त्याच्या कानांवर गेले. इराणी राणीच्या पोटच्या मुली होत्या, त्याचीं त्या राणीने खटपट करून दारा व

* बादशहाच्या मुली रजपूत करीत नसत असे मागे एकवार सांगण्यात आले आहे फादर काढरुने असे लिहिले आहे, कीं एका रजपूत राणीपासून झालेली शहाजहानची मुलगी जशवंतसिंहास दिली होती. यामुळेच जशवंतसिंहाने औरंगजेबास साह्य केले नाही आपल्या मुली काफर हिंदूस देणे मुसलमानास आवडत नसल्यामुळे, मुसलमान इतिहासकारानी ह्या गोष्टीचा कोठेही उल्लेख केलेला दिसत नाही

मुराद यांच्या मुलांशीं लमें करून दिली. परंतु सर्वांस वडील मुलगी झेबुन्निसा ही फार खटपटी होती. आरंभीं तिचे रौशन-आराशीं सख्य होतें; पण पुढें जनानखान्यांत राहून रौशन-आराचें वजन नाहीसं करण्याची तिनें खटपट चालविली. रौशन-आराचे जे काणी प्रियकर पुरुष होते, त्यांची तिनें हळूहळू वाट लाविली. शेवटीं रौशन-आराचाही तशाच प्रकारें अंत झाला. कोणी म्हणतात कीं, तिचा अंत विषप्रयोगानें झाला. तेव्हांपासून झेबुन्निसा जनानखान्यांत मुख्यतयारीण झाली. तिचें बादशहावर असलेलें वजन सर्व राज्यांत लवकरच लोकांस कळून येऊं लागलें. औरंगजेब चांगला बरा झाला नव्हता, म्हणून काश्मिरास चांगल्या हवेवर जाण्याविषयीं मुलीनें त्याजला टोंचणी लाविली. आपण बादशहाबरोबर स्वारींत राज्यांतील ठिकठिकाणा जाऊन प्रांतोप्रांतीं आपलें वजन लोकांच्या नजरेस आणावें असा तिचा विशेष हेतु होता. वैद्यांचेही काश्मिरास जाण्यास अनुमोदन मिळालें. शेवटीं बादशहानें आपला स्कार दिला. स्वारीचा दिवस नक्की झाला. जिकडे तिकडे स्वारीची तयारी जारीनें सुरू झाली. परंतु औरंगजेबास चैन पडेना. बाप आग्न्यास आहे, तोंपर्यंत आपण दूर गेल्यास रजपूत व शियापंथी लोक त्यास तख्तावर बसवून आपला घात करतील असें त्याचें मन त्यास खाई. इतबारखान नामक आपल्या विश्वासाच्या सरदारास शहाजहानचे बंदोबस्तासाठीं त्यानें आग्न्यास ठेविलेलें होतें. औरंगजेब आजारी असतां बापाचा बंदोबस्त उत्तम ठेवण्याविषयीं तो इतबारखानास वारंवार पत्रें पाठवीत असे. काश्मिरास जाण्याची तयारी होत असतां, इराणचा सूफी व शियापंथी शहा दुसरा अब्बास याजकडून पत्रें घेऊन वकील आले. शहा अब्बासनें औरंगजेबास लिहिलें, कीं 'शहाजहानची एकदम सुटका करावी, नाही तर आम्ही लढाईस येऊं.' तेव्हां दिल्लीस राहवें तर खराब हवेनें मरण येणार, काश्मिरास जावें तर मागें काय होईल याची शाश्वती नाही, अशा विवंचनेंत औरंगजेब पडला. पण त्याच्या पाषाणहृदयास युक्ति सुचण्यास विलंब लागणारा नव्हता. बापासच नाहीसं करावें म्हणजे सर्व त्रास मिटेल, असें त्याच्या मनांत आलें. प्रसंगच तसा आहे, म्हणून असें घोर पातक आचरणें या प्रसंगीं अनुचित नाहीं, अशा समजुतीवर हा विचार त्यानें आपल्या मुलीस कळविला. ह्या राक्षसी कल्पनेनें तिचें अंतःकरण एकदम विदारल्यासारखें झालें. आत्याबाईची लंबे करण्यांत तिनें पुढाकार घेतला होता, तरी आपल्या वयोवृद्ध व

निरपराधी आजोबाची अशी अवस्था व्हावी, हा विचार तिच्या मनास टोचून खाऊं लागला 'आजोबाविषयी तुम्ही बेफिकीर राहा,' असे परोपरी तिने आपल्या बापास सांगितले, पण औरंगजेबाची खात्री पटेना इतक्यात आग्न्यास शहाजहान व इतबारखान ह्याची भाडाभाडी होऊन इतबारखानास त्या वृद्ध बादशहाने जोड्याने मारिले इतबारखानाने बादशहास पकडण्याचा हुकूम केला, पण शिपायानी तो मानिला नाहीं ही हकीकत समजल्यावर औरंगजेबाने शहाजहानच्या वैद्यामार्फत बापास मारण्याकरिता विष पाठविले वैद्य राजघराण्यातील पुरातनचा नोकर होता, त्याच्याने हे काम होईना तेव्हा आपणच ते विष खाऊन तो वैद्य मरून गेला इकडे औरंगजेब स १६६३ ता. २३ एप्रिल रोजी काश्मिरास गेला, तो चार महिन्यांनी ता २९ सेप्टेंबरात परत आला 'काश्मिरच्या हवेने त्याच्या प्रकृतीस उत्तम आराम वाटला. स १६६६ च्या जानेवारी ता २२ रोजी शहाजहान मरण पावला तो कसा मरण पावला हे बरोबर समजत नाहीं पण विषप्रयोग झाला नाहीं असे मानण्यास चागला आधार आहे बाप मरण पावल्यामुळे औरंगजेब निर्धास्त झाला एवढी मात्र गोष्ट खरी औरंगजेबाने बापास ताजमहालात नेऊन पुरिले, आणि त्याचे उत्तरकार्य त्याच्या इतमामास शोभेल अशा समारंभाने केले इराणचा शहा अब्बास ह्याच्या मनात औरंगजेबाने बापाचा खून केला असावा असा संशय आला.

जनानखान्यातील आणखी एक गोष्ट सागावयाची आहे तुर्कस्तानातील एक क्रिस्ती बाई दारापाशी होती लहान असताच एका व्यापाऱ्याने तीस आणून गुलाम म्हणून दारास विकिले ती फार रूपवती असल्यामुळे दाराची तिजवर अत्यंत मर्जी होती, कदाचित् तिच्याच संगतीने दाराची क्रिस्ती धर्माकडे प्रवृत्ति झाली असेल. दाराचा वध झाला तेव्हा त्याच्या दोन आवडत्या बायकास औरंगजेबाने आपणाकडे घेतले कुराणातील नियमाप्रमाणे भावाच्या विधवा स्त्रियाशी लग्न करणे हे आपले कर्तव्य आहे, असे त्याने त्या वेळी लोकास कळविले, परंतु त्यांतील एक बायको रजपूत होती, तिने विष खाऊन प्राणत्याग केला दुसरा ही क्रिस्ती बाई तिचे नाव उदेपुरी. तिने औरंगजेबास वरिले, व पुढे ती त्याची अत्यंत आवडती बायको झाली. जनानखान्यातील बाया नेहमी बादशहास मोठमोठ्या मेजवान्या देत, त्या प्रसंगी आपली मेज-

वानी उत्तम ठरविण्याबद्दल प्रत्येक बाई झटत असे. परंतु उदेपुरीची सरदुसऱ्या कोणास कधी आली नाही म्हणून दुसऱ्या बायका तिचा हेवा करून तिच्या नाशाची घाट पाहत होत्या. उदेपुरी क्रिस्ती असल्यामुळे तीस मद्यप्राशनाची मोकळीक असे. एकदां बादशहास ती अव्यवस्थित आढळली; पण तिचें रूप पाहून त्याच्या मनांतील क्रोध शांत झाला. त्या दिवसापासून जनानखान्यांत मद्य आणण्याची त्यानें सक्त मनाई केली. एकदां उदेपुरच्या राजाशी युद्ध चालू असतां रजपुतांनीं उदेपुरीस पळवून नेले. पण लवकरच तीस त्यांनीं परत दिलें. औरंगजेबाच्या मरणसमयी दक्षिणचें राज्य आपला मुलगा कामबक्ष यास मिळवें म्हणून उदेपुरीनें पुष्कळ खटपट केली.

शिवाजी औरंगजेबाचे भेटीस गेला, ती भेट आग्रा येथें झाली, दिल्लीस झाली नाही. स. १६५८ त शहाजहान बादशहा आगऱ्याच्या वाड्यांत कैद होऊन, तेथेंच स. १६६६ त वारला, तेवढ्या मुदतींत औरंगजेब आगऱ्यास कधी गेला नाही. बाप कांहीं तरी कारस्थान रचून आपणास दगा करील, अशी त्यास नेहमीं भीति वाटत असे. सन १६६६ च्या ता. १५ फेब्रुवारीपासून ९ ऑक्टोबरपर्यंत तो आगऱ्यास होता. आग्रा येथें तारीख २७ माहे मार्च रोजी औरंगजेबाचा नववा राज्यारोहण संमंरंभ झाला, आणि १२ मे रोजी त्याचा चांद्रमासी पन्नासावा वाढदिवस होऊन सुवर्णतुला झाली, त्याच दिवशी शिवाजी औरंगजेबाच्या भेटीस गेला. हा दरबार 'दिवाणी-आम' मध्यें झाला. शिवाजीनें दुरुनच बादशहास मुजरा केला. नंतर त्यास पंचहजारी मनसबदारांत जागा दाखविली, तेव्हां संतापानें शिवजी लाल झाला. तें पाहून 'त्यास घरीं घेऊन जा,' असें बादशहानें रामसिंहास सुचविलें. त्याप्रमाणें रामसिंह शिवाजीस घेऊन यमुनेच्या कांठीं आपल्या बागेतील बंगल्यांत गेला. हा बाग ताजमहाल व किल्ला यांच्या दरम्यान होता. शिवाजीबरोबर एकंदर चार पांचशे माणसांचा जमाव होता. औरंगजेबाची व शिवाजीची एवढीच काय ती दृष्टभेट झालेली आहे. प्रत्यक्ष बोलाचालीचा प्रसंगच आला नाही. अशा प्रकारची शिवाजीच्या भेटीची हकीकत फारसी ग्रंथांत सांपडते. ता. १९ ऑगस्ट १६६६ रोजी शिवाजीनें आगऱ्यांतून पलायन केलें.

५. कार्किर्दीतील कांहीं युद्धप्रसंग.—ढाका हें बंगालच्या सुभेदाराचें राजधानीचें शहर होतें. पुढें आराकानच्या किनाऱ्यावर चित्तगांव हें ठिकाण

असून तेथील ' माघ ' नांवाचे दर्यावर्दी लोक चाचेपणाचा धंदा करून बंगालच्या किनाऱ्याने मोगल राज्यात फार दिवसापासून उच्छेद करित असत. त्यासच पोर्तुगीझ वगैरे पाश्चात्य चाचे लोक जाऊन मिळत, आणि त्यांच्या जमावापुढे मोगल सुभेदाराचे काहीं चालत नसे अकबराच्या वेळेस बंगाल्यात मोगल आरमार तयार करण्यात आले होते, त्याची पुढे अव्यवस्था होऊन, शहाजहानच्या वेळेस वरील चाचे लोकाचा उपद्रव अतोनात वाढला. स १६६४त शायिस्ताखानाची नेमणूक बंगालच्या सुभ्यावर झाली त्यानें डच व पोर्तुगीझ लोकाना चाचे लोकांच्या कटातून फोडून, आपल्या ताब्यात आणून योग्य मार्गास लाविलें नंतर अतिशय मेहेनत करून त्याने स्वतःचे एक मोठें आरमार बाधिले त्याकरिता जंगलातून मोठमोठालीं झाडे तोडून आणविलीं जहाजे बाधून झाल्यावर त्याजवर अन्नसामुग्री व दारुगोळा ह्याची उत्कृष्ट भरती केली. नंतर चित्तगावपर्यंत रस्ता करून एक फौज पायरस्त्याने व दुसरी आरमारानें अशा रीतीने चाचे लोकावर चाल करून त्याने चित्तगावचे ठाणे काबीज केले आणि त्याचे नाव इस्लामाबाद ठेविले, (जानेवारी १६६६) मोगलाच्या भारमारात ह्या वेळीं लहान मोठी २८८ जाहजे होती शत्रूंची १३५ जहाजे मोगलास मिळालीं चित्तगांव काबीज केल्याचे वर्तमान ऐकून औरंगजेबास अतिशय आनंद झाला, आणि त्यानें सर्व अधिकाऱ्यास बक्षिसे व बढत्या देऊन त्याचा गौरव केला.

कादिमराहून परत आल्यावर सर्व राज्य सुरळीत चालले आहे असे पाहून औरंगजेबास आनंद झाला. एकंदर मोगल बादशाही ह्या वेळेस अत्यंत भरभराटीत होती तेव्हा अशा समयास इराणच्या शहाच्या धमकावणीकडे नजर देण्यास त्यास स्वस्थता मिळाली. औरंगजेबाने कादिमरास जाताना मोठी फौज बरोबर घेतली होती, तेव्हा त्याचा कदाचित् इराणच्या प्रदेशावर स्वारी करण्याचा विचार असेल असे तेथच्या शहास वाटले, आणि तदनुसार त्याने कदाहारचे आसपास आपली फौज जमविली तेव्हा शहाकडे वकिलाबरोबर नजराने पाठवून त्याचे समाधान करण्याचा औरंगजेबाने विचार केला ह्या वकिलासंबंधाने त्या वेळेस चट्टकडे चळवळ सुरू झाली होती. शहा अब्बासने या वकिलाचा अपमान केला. त्याचे संभाषण त्यानें ऐकून घेतले नाहीं. औरंगजेबाने पाठविलेले नजराने स्वतः न घेता त्याने दरबारच्या मंडळींस वांटून टाकिले,

औरंगजेबाचा ढोंगीपणा व पितृहत्या यांजविषयी त्यानें उघडपणे औरंगजेबाची निर्भर्त्सना केली; आणि आपल्या नाण्यांवर 'आलमगार' ही अक्षरे दाखल केल्याबद्दल त्याची थड्या केली. शेवटच्या भेटीस तर शहाच्या एका नोकराने वकिलाच्या दाढीस आग लाविली; आणि 'हिमत असेल तर काबुलावर येऊन युद्ध करा,' असा निरोप सांगून शहाने वकिलास रजा दिली. वर्काल परत आला, तेव्हां औरंगजेब फार खट्टू झाला, अगोदरच हातीं सांपडलेला शिवाजी सुट्टन जाऊन मराठे लोक त्यास भारी झाले होते. त्यांत ही शहानें मानहानि केली. मग काय विचारतां ! औरंगजेब वकिलास बोलला, 'तुम्हीं शहाचा तेथच्या तेथे खून कां नाहीं केला ?' असें म्हणून त्याच वेळेस वकिलास सर्पदंश करून त्यानें ठार मारविलें. तिकडे शहा अब्बासनें म्हटल्याप्रमाणें केले. उत्तम फौज बरोबर घेऊन तो लगेच अफगाणिस्तानावर आला. औरंगजेब अंतर्त्यामीं घाबरला, तरी बाहेरून त्यानें फौजेची तयारी चालविली. इतक्यांत शहा अब्बास एकाएकीं आजारी होऊन मरण पावला, त्यामुळे औरंगजेबावरचे संकट टळलें. परंतु अफगाण लोकांनीं बंडे चालविली. मोगलांचा सुभेदार पेशावर येथें राहत असे. शहा अब्बास तिकडे आला, तेव्हां सर्व अफगाण लोक त्यास मिळण्यास तयार झाले होते. शहा मरण पावल्यावर सन १६६७ त मीर-जुम्ला याचा मुलगा महंमद अमीनखान यास औरंगजेबानें काबूलचा सुभेदार नेमून अफगाण लोकांचा बंदोबस्त करण्यास पाठविलें. अमीनखान मोठी फौज घेऊन पेशावर सोडून काबुलावर गेला. तेव्हां अफगाण लोक पहाडी प्रदेशांत पळून गेले. त्यांचा पाठलाग अमीनखानाच्यानें होईना. त्यानें आपला जनानखाना बरोबर नेला होता. पुढें धान्याचा तोटा पडल्यामुळें तो पेशावरास परत येऊं लागला. इतक्यांत अफगाण लोक खैबरघाटांत त्यास अडविण्यास आले; आणि एका रात्रीं अमीनखानाची सर्व फौज खिडीत सांपडली असतां, हातांत शस्त्रे घेऊन विलक्षण आरोळ्या टोकीत अफगाण लोकांनीं त्यांजवर छापा घातला. अमीनखानानें एका साधूस पुढें करून समेट करण्यास सांगितलें; परंतु त्या मदांध रानटी लोकांनीं त्या साधूचाही खून केला. पुढें अमीनखानावर येऊन ते त्याचा खून करणार, इतक्यांत तो हत्तीवरून खाली आला; आणि अफगाणांस कापीत त्यांचा पोषाख घालून अंधारांतून पळून गेला. त्याच्या बायकोचे अफगाणांनीं तुकडे केले, आणि बहीण, आई व मुलगी यांस पळवून नेलें. ही मुलगी बाद-

शहाचा मुलगा अकबर यास देऊं केली होती तिची पुढें सुटका झाली, पण तिला बादशहाने पत्करिले नाही अमीनखानाचा बादशहाने अपमान केला; आणि त्यास परत बोलावून महाबतखानास काबूलच्या सुभ्यावर पाठविले. महाबतखानास तिकडची पूर्वीपासून माहिती असल्यामुळे तो कांहीं दिवस पेशावर येथे स्वस्थ बसला अफगाण लोकांनाही कांहीं हालचाल केली नाही. सन १६७२ त अफगाणिस्तानात पुन बंडावा झाला शहाजादा शुजा आराकानात मरण पावला अशी बातमी होती, परंतु शुजा नावाचा एक तोतया अफगाणिस्तानात उत्पन्न झाला त्याने आपल्या अनेक साहसाच्या गोष्टी लोकांस सागून त्याची मने आपणाकडे वळविली थोड्याच वेळात त्याजपाशी मोठी फौज जमा झाली महाबतखानाची खात्री झाली, की हा खरोखरीचा शुजा आहे तेव्हा त्याचा बंदोबस्त करण्याचा प्रयत्न त्याने केला नाही. अखेरीस अफगाण लोकांचा बंडावा सर्व देशभर पसरला. त्यांनी शुजास आपला राजा असे कबूल केले येणेकरून हिंदुस्थानातील मोगल सत्ता नाहीशी करून टाकून अफगाण अंमल पुनरपि हिंदुस्थानावर स्थापन करण्याचा त्याचा विचार होता ही वार्ता ऐकून औरंगजेबाने दक्षिणची व इतर ठिकाणची सर्व फौज जमवून, तिचे आधिपत्य स्वतः स्वीकारिले, आणि अफगाणिस्तानावर चालून गेला त्या वेळी बसण्यास घोडा व हातात भाला अशा तयारीनिशी तो अगदी सडा गेला हे युद्ध दोन वर्षे चालले महाबतखानास त्याने परत पाठविले रस्त्यात तो जुना सरदार मरण पावला, (१६७२) तिकडे अफगाण लोक हटले नाहींत पहाडी प्रदेशातील ह्या अफगाणांच्या अंगी विलक्षण कुवत आहे, असे आजमितीसही जर दिसून येत, व इंग्रजांच्या जय्यत तयारीलाही ते हार गेले नाहींत, तर औरंगजेबाच्या मोगल फौजेस त्यांनी त्राहित्राहि करून सोडिले, यात नवल नाहीं शेवटी औरंगजेबाने नेहमीचे कपटजाल पसरिले कासमखान नावाच्या सरदारास अफगाणिस्तानात ठेवून आपण परत आला कासमखानानें सर्व कर वगैरे माफ करून लोकास मोकळे सोडिले, आणि बाह्यत त्याशी अत्यंत स्नेहभाव दाखविला बिनहत्यारी तो एकटा त्या लोकात जाऊन मिसळे परंतु शुजा त्याच्या हाती लागेना शेवटी पेशावर येथे आपल्या वडील मुलाची सुंता करण्याचा मोठा समारंभ कासमखानानें केला त्या प्रसंगी सर्व मोटमोठ्या अफ-

गण सरदारांस त्यानें आपल्या येथें बोलाविलें. सर्व लोक आनंदानें आले. पण शुजा आला नाहीं. एके दिवशीं रात्रीं मेजवानी चालू असतां संकेत ठरल्या-प्रमाणें कासमखान फळ कापतांना हात तुटलासं निमित्त करून निघून गेला, तोच इशारा समजून त्या समारंभांत एकदम कापाकापी सुरू झाली. कोणालाही सुटून जाण्यास अवधि मिळाली नाहीं. कासमने शहरांत सुद्धां रस्तोरस्तां उत्तम बंदोबस्त ठेविला होता. शुजाचें पुढें काय झालें तें कळलें नाहीं. काबुलांत जिकडे तिकडे हाहाःकार उडाला. अफगाण लोक निमूटपणें ताब्यांत आले. सर्व कार्किर्दीत त्यांनीं पुनरपि बादशहास त्रास दिला नाहीं. कासमखानावर वरील कपटाबद्दल बादशहानें बाह्यतः इतराजी दाखविली. त्यास परत बोलावून कांहीं दिवस कामावरून काढिलें; परंतु पुनः लवकरच त्यास पहिल्या प्रतचे मानमरातब दिले. अफगाणांची कत्तल करण्याचें काम बादशहाच्या विचारानें झालें असेल ह्यांत संशय नाहीं. कासमखानास परत बोलाविल्यावर जशवंत-सिंहास बादशहानें काबूलचा सुभेदार नेमिलें. तो ह्यापूर्वीं गुजराथचा सुभेदार होता, पण तेथून कदाचित् तो मराठ्यांस सामील होईल, अशा भीतीनें त्याची नेमणूक काबुलास करण्यांत आली.

६. हिंदूंचा छळ व रजपुतांशीं युद्ध, (१६६९-१६८१).—औरंगजेबानें आपली इतिकर्तव्यता इतकीच मानिली होती, कीं पूर्वीं मुसलमानी धर्माचा प्रसार करणारे जे मोठे पुरुष होऊन गेले, त्यांप्रमाणें आपणही आपली कीर्ति गाजवावी, आणि हिंदु धर्माचा पाडाव करून सर्व हिंदुस्थान देश मुसलमानमय करून टाकावा. पूर्वींच्या अफगाण राज्यकर्त्यांनीं असेच प्रयत्न केले, त्यांमुळें कांहीं एक फायदा झाला नाहीं असें पाहून, पुढील मोगल बादशहांनीं पहिला क्रम सोडून दिला, आणि धर्माच्या बाबतींत आपण हात घालावयाचा नाहीं, असा निश्चय चालविला. या पद्धतीनें एकंदर राज्याची भरभराट झाली हें मागिल तीनचार कार्किर्दींच्या इतिहासावरून व्यक्त झालेंच आहे. पण औरंगजेबास आपल्या वाडवडिलांची पद्धति पसंत पडली नाहीं. हातांत अधिकार आल्यापासून हिंदूंचा पाडाव करण्याचा त्याचा मनोदय होता. आरंभाचीं कित्येक वर्षे राज्यांत स्वस्थता करण्यात गेलीं, आणि वास्तविकपणें इसवी सन १६६६ च्या सुमारास मोगल बादशाहीची सत्ता कळसास पोचली होती. सर्व शत्रूंचा पाडाव होऊन राज्यांत जिकडे तिकडे शांतता व भरभराट होती. सर्व

बाजूनी आपण निर्भय झालो असे दिसताच, औरंगजेब आपल्या अंतस्थ हेतूच्या खटपटीस लागला ह्या कामी त्याने जे प्रमाद केले, त्याच्या योगाने अंती अखिल बादशाहीचा लय झाला औरंगजेबासारखे शहाणे व धोरणी पुरुष थोडेच सापडतील, पण एका गोष्टीच्या हट्टास पेटल्यामुळे व मनाचा उदारपणा सोडून दुराग्रह धारण केल्यामुळे, त्याची जी फजिती व दुर्दशा झाली, तिच्याशी तुलना करण्यासारखे दुसरे उदाहरण हिदुस्त्रानच्या इतिहासात नाही त्याचप्रमाणे औरंगजेबाच्या चरित्रासारखा दु खद शेवट दुसऱ्या कोणाचाही झाला नसेल

राज्यपदारूढ झाल्याबरोबर त्याने कित्येक असंतोष उत्पन्न करणारी कृत्ये केली, तीं मागे सांगण्यात आलाच आहेत सौरमानाचे वर्ष अकबराने सुरू केले होते, ते अभिपूजकानीं शोधून काढिल्यामुळे अशास्त्र आहे, अशा सबबीवर औरंगजेबाने बंद करून चाद्रमान वर्षाची सुरुवात केली पुढे दारूचे पित्रे, जुवेबाज लोकाचे अडे, व मूर्तिपूजेच्या डामडौलाचे ढोग ह्या गोष्टी बंद करण्याकरिता एक मुल्ला त्याने नेमिला, आणि अंमलबजावणी करिता त्याच्या हाताखाली घोडेस्वारांची मदत दिली कवींसाठी नेमणुका ठरलेल्या असत त्या त्याने बंद केल्या सन १६६८ च्या सुमारास त्याने बादशाही तवारीख म्हणजे बादशहाची दररोजची कृत्ये लिहिण्यासाठी पगारदार नोकर असत, ते त्याने काढून टाकिले, आणि अशा प्रकारची तवारीख लिहिण्याचे काम बंद केले. ह्या तवारिखांत बादशहाचा प्रत्येक शब्द व त्याचे प्रत्येक कृत्य नमूद होत असे परंतु आपली वाईट कृत्ये तीं त यावी हे औरंगजेबास न आवडून त्याने तवारीख बंद केली असावी. असे करण्याचे कारण त्याने स्वतः वेगळेच दिले आहे 'मनुष्यानी परमेश्वराचीं कृत्ये लिहावीं, माझ्यासारख्या य कश्चित् माणसाची कृत्ये त्यानीं लिहिणे युक्त नाहीं,' असे तो म्हणजे तवारीख बंद झाल्यामुळे मोगल बादशाहीचा खरा इतिहास बंद पडला. पुढील हकीकत अदमासाने लिहिलेली सापडते काफ़ीखानाने जो उत्कृष्ट इतिहास लिहिला, तो बादशहा मरण पावल्यावर त्याने बाहेर काढिला सन १६६९ हे वर्ष हिंदूंच्या छलाचा पहिला आरंभ होय त्या वर्षी त्यास विशेषतः अशी खबर लागली, कीं बनारस व इतर ठिकाणचे ब्राह्मण आपला धर्म मुसलमानांसही शिकवीत आहेत हिंदूंचा छळ करण्यास हे निमित्त त्यास आयतेच सापडलें. लगेच त्याने बनारस येथील हिंदुधर्माध्यक्षाची नेमणूक बंद करून सन १६६९ च्या ता.९ एप्रिल रोजी सर्व राज्यात असा सक्तीचा हुकूम फर्माविला कीं,

हिंदूंच्या पाठशाळा, मठ, देवालये वगैरे सर्व जमीनदोस्त करावी. औरंगजेबाची तीनचतुर्थांश प्रजा हिंदु असल्यामुळे वरील हुकूम अमलात आणणे किती अवघड होतें हें सांगणें नको. काशी येथील विश्वनाथाचें मंदिर सेप्टेंबरांत जमीनदोस्त झालें. तसेंच वुंदेला राजा नरसिंहदेव यानें मथुरा येथें तेहतीस लाख रुपये खर्चून केशवाचे भव्य मंदिर बांधिलें होते, तें सन १६७० च्या जानेवारींत पाडून तेथील मूर्ती आगच्यास आणिल्या, आणि त्या मशिदीच्या पायऱ्याखालीं पुरुन टाकिल्या. योगी व संन्यासी लोकाम हिंदुस्थानात थारा राहिला नाही. उद्धव बैराग्यास कैदेंत टाकिलें. काठेवाडातील सोमनाथाचें मंदिर पुनरपि पाडून टाकण्यांत आलें. हिंदूंचे सर्व सण व यात्रा बंद करून त्यांस नोकरांतून बडतर्फ करण्यात आलें. औरंगजेब लढाईच्या वगैरे उद्योगात गुंतला असतां, दिल्लीसारख्या राजधानीच्या शहरातही वर सांगितलेल्या जुलुमामुळे हिंदु लोक वरचेवर दंगे करूं लागले. एकदा एका मंत्रविद्येचें ढोंग करणाऱ्या बाईनें दिल्लीतील लोकांस चिथवून प्रत्यक्ष बादशहासही पदच्युत करण्याची वेळ आणिली होती. पण औरंगजेबाचें प्रसंगावधान जबर असल्यामुळे तो असल्या प्रसंगां डगमगत नसे. कुराणातील वचनें भाल्यांच्या टोंकांस बांधून त्याने आपल्या लोकांस चेंव आणून बंडवाल्यांचा फडशा पाडिला.

अशाच प्रकारचें एक बंड औरंगजेब अफगाण स्वारीतून परत येत असतां घडून आलें. दिल्लीनजीक नानोळ शहरच्या आसपास सत्नामी नावाचे हिंदु गोसाबी राहत असत. त्यांचे वर्तन सौम्य होतें, तरी त्याजला कोणी त्रास दिल्यास तो ते मुकाब्दानें सोसून घेणारे नव्हते. एकदां क्षुल्लक कारणावरून कोतवालाचा व त्यांचा तंट्या झाला. त्या वेळीं कोतवालानें सौम्योपचाराची योजना न करितां लष्कर जमविलें. त्यामुळे जबरदस्त रणकंदन माजले. सत्नामी लोकांनीं फौजदाराचा पराभव करून नानोळ शहर हस्तगत केलें, (मे, १६७२). त्यांजवर शस्त्र लागू पडत नाही अशी मुसलमानी फौजेची समजूत झाली. तेव्हां औरंगजेबानें मोठें लष्कर जमा करून कडेकोट तयारीनिशीं त्या बैराग्यांवर चाल केली, आणि सर्वांची कत्तल करून टाकिली. तेव्हां बंडाचा उपशम झाला. अशाच प्रकारचीं बंडे इतर ठिकाणींही झालीं. गोकळजाठानें मथुरेस बंड केले. शीख गुरुतेघ-बहादुरचा उळ झाल्यामुळे त्यानें स. १६७५ त तुरंगांत जीव दिला.

त्या गोष्टींच्या योगानें औरंगजेब फारच चिडून गेला आणि हिंदूंचा निःपात

करण्याचे सक्तीचे उपाय योजू लागला हिदु लोकास अत्यंत अपमानकारक गोष्ट म्हटली म्हणजे जिझिया कर द्यावा लागणे ही होय सर्व परधर्मी लोकापासून हा कर मुसलमान अधिकारी वसूल करीत असत परंतु अकबर बादशहाने दूरवर दृष्टि पोचवून हा कर माफ केला होता औरंगजेबाने कोत्या धर्मवेडाचे भरीस पडून स १६७९ च्या ता २ एप्रिल रोजी हा कर पुन सुरू केला त्या वेळी सर्व लोकात हाहा कार उडून गेला बादशहाकडे दाद मागण्या- करिता लाखो लोक दिल्लीच्या राजवाड्यासमोर व रस्तोरस्ती जमा झाले अशा स्थितीत एका शुक्रवारी बादशहा मशिदीत जात असता त्यानी त्याचा रस्ता अडविला तेव्हा त्याच्या अंगावरून हत्ती नेऊन हजारो लोकास बादशहानें ठार केलें हा कर इंग्रज व डच यावरही बसविलेला होता कराची प्रत्यक्ष रकम न देता त्याच्या बदल्यात हे व्यापारी दरवर्षी काहीं इराणी घोडे बाद- शहास नजर देत असत प्रत्येक ब्राह्मणास दरसाल एक मोहोर ह्या कराबद्दल द्यावी लागे, आणि गरीब लोकावर सुमारे साडेतीन रुपये बसविलेले होते. रजपूत राजापासून सुद्धा हा कर सक्तीने वसूल करण्याचा औरंगजेबाचा हुकूम सुटला होता त्याची बजावणी चालू झाली, तेव्हा आजपर्यंत बादशाहीचे केवळ आधारस्तंभ असलेले सर्व रजपूत राजे औरंगजेबावर उठले आणि त्याजवर शस्त्र धरणे बादशहास भाग पडले या कगची उत्पात्ति भाग १ पृ. २१वर दिली आहे.

औरंगजेबाच्या वेळेस राजपुतान्यात राज्य करीत असलेले राजे विशेष परा- क्रमी होते अकबराप्रमाणे औरंगजेब त्याजबरोबर सख्य ठेविता तर बाद- शाहीचे कल्याण झाले असते उदेपुरास राणा राजसिंह राज्य करीत होता. जिझिया कर बसविण्यात आला, त्या वेळी जयपुरचा राजा जयसिंह व मार- वाडचा राजा जशवंतसिंह हे मरण पावले असून रजपुतात राजसिंहच प्रमुख- त्वाने वागत होता मारवाडचा राजा जशवंतसिंह काबुलास गेला, तेव्हा त्यानं आपला शूर पुत्र पृथुसिंह यास मारवाडचा कारभार पाहण्यास ठेविले रज- पुताचा संहार करण्याच्या इराद्याने औरंगजेबाने पृथुसिंहास आपल्या दरबारी बोलाविले, आणि बाह्यात्कारी त्याचा उत्तम गौरव केला परंतु परत जातेवेळी त्यास विषारी पोषाख घालण्यास देऊन ठार मारिलें. पुत्रशोकानें काबुलास जशवंतसिंहाची कंबर खचली लवकरच तेथच्या रोगट हृवेने त्याचे आणखी दोन पुत्र मृत्यु पावले. त्यामुळे दुःखग्रस्त होऊन तोही सन १६७८ त

ता. १० डिसेंबर रोजी काबूल येथे मरण पावला. येणेंप्रमाणें जशवंतसिंहाचा सूड घेण्याचे औरंगजेबाचे विचार सफल होत चालले. त्यानें जोधपुरची गादी आपल्या शिकारशीच्या भलत्याच एका इसमास दिली. जशवंतसिंहाची स्त्री आपल्या दोन लहान मुलांस घेऊन परत येत असतां, सिंधु नदीवर बादशहाच्या लोकांनीं तीस अटकाव केला. परंतु तिच्या राठोडांनीं मुसलमानांचा पराभव करून तीस दिल्लीकडे आणिलें. तेथें बादशहानें तीस अटकेंत ठेविलें. दुर्गादास नांवाचा एक शूर सरदार जशवंतसिंहाचे पदरीं होता, त्यानें मोठी शिताफी करून राजाच्या कुटुंबास सोडवून जोधपुरीं रवाना केलें. तेव्हां औरंगजेबानें जशवंतसिंहाच्या फौजेवर हल्ला करून तिचा पराजय केला. जशवंतसिंहाची बायको हो रजपूत राणीच्या पोटीं जन्मलेली शहाजहानची मुलगी होती. तिनें आपला ज्येष्ठ पुत्र अजितसिंह यास जोधपुरचे गादीवर स्थापून दुर्गादास यावर सर्व कारभार सोंपविला. राणा राजसिंह यानें अजितसिंहास चांगला आश्रय दिला. येणेंप्रमाणें हे बलाढ्य रजपूत राजे एकचित्त झाले आणि जिझिया कर न देतां मोगलांशीं लढून आपला वचाव करण्याच्या उद्योगास लागले. या युद्धाचा सर्व भार राजसिंहावर होता. आपला धर्म सोडावा, नाही तर युद्ध करावें यांशिवाय दुसरा मार्ग रजपुतांस उरला नव्हता. रजपुतांची वर्तणूक पाहून औरंगजेब चवताळून गेला आणि त्यानें युद्धाची कडेकोट तयारी केली. हा आतां सर्व पृथ्वी जिकितो कीं काय, असा सर्वास विस्मय वाटला. त्यानें आपल्या सर्व मुलांस आपापल्या फौजा घेऊन युद्धास बोलाविलें. अरवली पर्वताच्या रांगांत रजपूत लोके आश्रयानें राहिले होते. औरंगजेबाचा वडील मुलगा शहाआलम दक्षिणेंतून अहमदाबादच्या रस्यानें मेवाडच्या मुलुखांत शिरला. बंगाल्यांतून अजम-शहा उदेपुरच्या दक्षिणबाजूस येऊन उतरला. स्वतः औरंगजेब व त्याचा तिसरा मुलगा अकबर हे उत्तरेकडून अजमीरच्या वाटेनें उदेपुर प्रांतांत आले. त्यांस कोणीही अटकाव केला नाही. मध्यंतरीं एक दिवस औरंगजेब एका कठिण खिडींतून चालला असतां, रजपुतांनीं दोहोंकडच्या दोन वाटा बंद केल्यामुळें त्याजवर आणीबाणीचा प्रसंग आला होता. त्याजवळ अन्नपाणी सुद्धां नव्हतें. ह्या वेळीं राणा राजसिंहानें पुढें होऊन बादशहास वाट करून दिली, आणि रजपुतांवरील रोष सोडून देण्याबद्दल विनंति केली. परंतु ह्या उदार वर्तनानें औरंगजेब अधिकच चिडला;

आणि सर्व गाईस टार मारण्याचा हुकूम देऊन आपण परत अजमिरास गेला. त्याने आपल्या मुलास उदेपुरावर स्वारी करण्याचा आग्रह केला. परंतु पुढे जाण्याची छाती कोणासच होईना इकडे रजपूत फौजा गुजराथ, माळवा वगैरे प्रात उभस्त करीत चालल्या होत्या शिवाय औरंगजेबाच्या मुलास फित्तर करण्याचा त्याचा प्रयत्न चालू होता जशवंतसिहाची राणी व दुर्गादास ह्यांनी शहाजादा अकबर ह्यास अशी भर दिली, कीं अजमीर येथे बादशहाजवळ अगदींच थोडी फौज असल्यामुळे तेथे जाऊन एकदम त्यास कैद करावे व स्वत बादशाही पद घ्यावे असे केल्यास पन्नास हजार रजपूत लोकांचें साह्य देण्याचे त्यास राणीने वचन दिलें ह्या बेताने अकबराच्या तोडास पाणी सुटून तो रजपूत फौज घेऊन अजमिरावर चाल करून गेला परंतु हा त्याचा बेत लगेच शहाआलम यास कळला त्याने ही सर्व हकीकत वापास लिहिली, आणि फौजेसह आपल्या मदतीस येतां,' असे कळविले परंतु कपटप्रचुर औरंगजेबाच्या चित्तास दोषाबाही भरंवसा येत नव्हता त्याला शहाआलमच्या उद्देशाचाच विशेष वहीम आला 'तुम्ही माझ्या हुकुमाशिवाय आपली जागा सोडूं नये,' असे त्यास औरंगजेवाने लिहिले परंतु हा हुकूम न मानता तो शहाजादा त्वरा करून आलाच इकडे अकबराच्या ज्योतिष्याकडून ह्या बेतीचा कर्चा हकीकत औरंगजेबास कळली, तेव्हा तो धाबरून फौजेची जमवाजमव करूं लागला मुहूर्त लावणावर टाकण्याविषयी त्याने ज्योतिष्यास विनाविले. ह्यामुळे अकबरापूर्वी तान तास शहाआलम अजमिरास येऊन पोचला. तथापि अकबराशी लडाईच केल्याने निभाव लागेल असे औरंगजेबास वाटले नाहीं तेव्हा त्यान आपली नेहमीची युक्ति लडाविली त्याने खालील मजकुराचे पत्र अकबराम लिहिले, आणि ते दुर्गादास याच्या हातात पडेल असे केले. 'रजपुतास फसवून तुम्हीं येथवर आणिल हा फार चांगली गोष्ट केला. ठरल्याप्रमाणे त्यास तुम्ही आपल्या अप्रभागीं ठवा, म्हणजे आम्ही पुढून व तुम्ही मागून मिळून त्याची अशी चंदी उडवून देऊं कीं एकाहा काफर हिदूने आज सुटून जाऊं नये' हे पत्र दुर्गादासाच्या हातात पडताच त्याची पाचाबर धारण बसून, अकबराने आपणास फसविल, आपणास ही वार्ता थोडी अगोदर कळली म्हणून बरे, असे समजून तो रातोरात आपली फौज घेऊन मारवाडकडे पळून गेला दुसऱ्या दिवशी रजपूत निघून गेलेले पाहून अकबर गर्भगळित झाला.

त्याच्या सर्व सरदारांनी त्यास सोडिले. एक असामी बादशहाचा खून करण्यास गेला असतां स्वतःच मारला गेला. तेव्हां जीव घेऊन अकबर परत मारवाडांत पळून गेला. तेथे त्यास त्या खोठ्या पत्राची हक्कीकत कळली. त्यास पकडण्यासाठी शहाआलम आला, परंतु त्याचा रजपुतांनी चांगला समाचार घेतला. अकबरास शेवटी महाराष्ट्रांत येऊन छत्रपति संभाजा भोसले याचा आश्रय करावा लागला, (मे १६८१).

रजपुतांस जिंकण्याचे होते तेवढे प्रयत्न औरंगजेबांने केले, पण त्यांनी दाद दिली नाही. जशवंतसिहाचा अल्पवयी मुलगा अजितसिंह यास त्यांनी जोधपुरास नेऊन गादीवर बसविले होते, (जुलै ता. २३, स. १६७९). अकबर फितल्यामुळं तर औरंगजेबांची आतां काहींच किमत राहिली नव्हती. तो मराठ्यांकडे गेल्यामुळे मराठ्यांवर चाल करून जाणें औरंगजेबास अपरिहार्य झालें. शिवाजीप्रमाणेंच त्यास संभाजीची अतोनात भीति वाटत होती. तेव्हां तह करून रजपूत प्रकरण मिटविण्याची त्यास उत्कंठा लागली. पण आपण होऊन तहाची गोष्ट काढणें लाजिरवाणें असल्यामुळे, बिकानेरचा श्यामसिंह उभय पक्षां दोस्त होता, त्याचे मार्फत तें काम त्यांने घडवून आणिलें. रजपुतांस तरी आतां युद्धाचा कंटाळाच आला होता. एकट्या मेवाडांत १७५ मंदिरांचा पाडाव झाला. शेवटीं एकदांचा तह ठरून बादशहानें अपमानकारक अटी कबूल केल्या, (जून सन १६८१). त्या अटी अशाः—(१) औरंगजेबांघे घेतलेला रजपुतांचा मुलूख त्यांस परत द्यावा; (२) धर्माच्या बाबतींत हात न घालतां रजपुतांपासून जिक्षिया कर मागूं नये; (३) जशवंतसिंहाचें राज्य त्याच्या मुलाकडे पूर्ववत् चालवावें; आणि (४) रजपुतांनीं पूर्वसंप्रदायानुरूप बादशहाची नोकरी करावी. ह्याप्रमाणे हें रजपूत युद्ध एकदांचें संपून औरंगजेबांची सत्ता पुष्कळ खालावली. इतउत्तर ह्या रजपूत राजांनीं मोगलांच्या तर्फेनें लढण्याचें सोडून दिलें.

हिंदुस्थानांत रजपुतांनीं बादशाही फौजेवर विजय मिळविल्याचें हें पहिलें उदाहरण होय. ह्याच वेळेस बुंदेले, रजपूत व दक्षिणचे मराठे बादशहाशीं झगडून स्वतंत्र होत होते; म्हणून परराज्य झुगारून देऊन आपापलीं स्वतंत्र राज्ये स्थापण्याची ही एक लाटच ह्या वेळीं उसळली होती. मात्र सर्व लोकांत

राष्ट्रीयत्वाची व स्वाभिमानाची भावना असती, तर त्यास एक प्रकारचें संयुक्त स्वराज्य स्थापन करण्यास ह्या वेळीं उत्तम संधि आलेली होती. परंतु याच्या-सारखे स्वातंत्र्यसंपादनाचे अनेक प्रसंग वायां गेलेले आपल्या इतिहासात दृष्टांस पडतात

७ दक्षिणची स्वारी व मृत्यु, (१६८३-१७०७) — अह्लाउद्दीन खिलजीच्या वेळेपासून मुसलमान राज्यकर्त्यांनी दक्षिणदेश एकछत्री अंमलाखाली आणण्याचे प्रयत्न कसे विफल झाले, हे मागील इतिहासावरून व्यक्त झालेच आहे दक्षिण देशाने मोगलबादशहाचे पराक्रम कसास लाविले अकबराने अनेक प्रात जिंकिले, पण दक्षिणेत त्यास हार खावी लागली जहागीर नेभळटच होता, तेव्हा त्याच्या हातून दक्षिणदेश जिंकण्याचे काम तडीस गेले नाही, ह्यात आश्चर्य नाही शहाजहानने शिकस्त करून निजामशाही तेवढी बुडविली. शहाजहान व औरंगजेब दोघेही दक्षिणेतच अनुभव घेऊन लायक झाले औरंगजेबाचे आधुन्य तर बहुतेक दक्षिणेतच गेल. दक्षिणदेश काबीज करणे, हें त्यान आपल्या आधुन्यांचे ईतिकर्तव्य मानिल. पण ते तडीस न जाता, त्यात केवळ त्याच्या जिवाचाच नव्हे, तर राज्याचाही अंत झाला साराश, चारशे वर्षे मुसलमानास ह्या कामी एकसारखी हार खावी लागली, ह्याच मुख्य कारण भूगोलिक परिस्थिति होय, असेच विचारांतर्ती म्हणावे लागते राज्य-स्थापन झाले की लगेच, किबहुना राज्य स्थापण्याच्या पूर्वीच, सरहद्द हुडकून काढण्याकडे संस्थापकाचा मुख्य रोख असतो स्वभावसृष्ट सरहद्द सापडली, की त्याचे काम भागले चीनदेशाने प्रचंड भित वाधून नवीन सरहद्द उत्पन्न केली नर्मदा नदी व वि-याद्री ह्याच्या योगाने हिदुस्थानचे दोन भाग अगदी भिन्न झाले आहेत एक हीच कायमची मर्यादा ठरवावी, अथवा थेट दक्षिणटोंकापर्यंत सर्व प्रदेशात लष्करी बंदोबस्त करून, त्याची व्यवस्था दिल्ली-हून ठेवावी, हे त्या वेळचे दोन मार्ग होते दळणवळणाचीं साधनें सुलभ नव्हतीं. डोंगराळ व जंगली मुलखातून लष्कराच्या सोयीचे रस्ते करून, ते नेहमी व्यव-स्थित ठेवणे दुर्घट होते दक्षिणच्या स्वारीची व्यवस्था पाहण्यास जो अधिकारी नेमावयाचा, तोच बहुधा धन्यास न जुमानता, स्वतंत्र होण्याच्या नादास लागे. अशा कारणास्तव दक्षिण देश मोगलांस जिंकता आला नाही. पुढे जेव्हा मरा-ठ्यांनी आपले राज्य स्थापिले, तेव्हा त्यांना ह्या भूगोलिक सरहद्दीची नेहमीच

मोठी पंचाईत पडत असे. निजामाचा व पेशव्यांचा कायमचा तैटा म्हणजे दोघांचाही सरहद्द हुडकून काढण्याचा प्रयत्न होय, असे म्हटले पाहिजे. इतिहासांत ह्या भूगोलिक परिस्थितीचे महत्त्व अतोनात असून, विचारवंतांनी ह्या मुद्याकडे ज्यास्त लक्ष देणे, व अनेक टक्क उदाहरणांना आपल्या देशांताल पुष्कळसे ऐतिहासिक प्रसंग स्पष्ट करणे जरूर आहे. युरोपात पोलंडची दुर्दशा याच कारणास्तव झाली.

औरंगजेबाचे पूर्वायुष्य दक्षिणेत गेले होते. दक्षिणेत राहूनच त्याने राज्य-प्राप्तीचे बेत केले. शहाजहान आजारी न पडतां औरंगजेबास दक्षिणेत ज्यास्त दिवस राहतां आले असते, तर कदाचित् त्याने शिवाजीस वर डोकें काढूं दिले नसतें. पण दिल्लीस गेल्यामुळे प्रथम त्यास दक्षिणेकडे स्वतः लक्ष देण्यास सवड मिळाली नाही. तथापि हा हेतु त्याच्या दृष्टीपुढून ढळला नव्हता. त्याने अनेक सरदार इकडे पाठविले, त्यांचे मराठ्यांशी घडलेले व्यवहार मराठ्यांच्या भागांत विस्तारानें येतील. इ. स. १६८० साली शिवाजी राजा मरण पावतांच दक्षिणेताल मुसलमानी, हिंदु वगैरे सर्व राज्यें बुडवून, सिंधु नदीपासून कन्याकुमारीचे टोंकापर्यंत मोगल बादशाही व महंमदी धर्म वाढविण्याचा जो प्रचंड उद्देश त्याच्या मनांत घोळत होता, तो तडीस नेण्याचा समय आला असे त्यास वाटले. शहाजहान हयात होता, तांपर्यंत दिल्ली सोडून त्यास दूर जातां येईना. तो मरण पावल्यावर, अफगाणिस्तानांत व राजपुतान्यांत युद्धें उद्भवल्यामुळे त्याचा वरील उद्देश बरेच दिवस मार्गे पडला. स्वधर्मप्रसाराचा जो उपक्रम दक्षिणेत करण्याचा त्याचा विचार होता, तो त्याने उत्तरहिंदुस्थानांत करून पाहिला, पण तेथें त्यास म्हणण्यासारखें यश आलें नाहीं. इतक्यांत शिवाजी मरण पावल्यामुळे त्याच्या उद्देशास बळकटी आली. पूर्वी कदाचित् त्याचा असाही हेतु असेल, कीं दक्षिणेंतील मराठे व मुसलमान राजे आप-आपसांत लढून स्वतःचे सामर्थ्य कमी करीत आहेत, ही आपल्या पथ्याची गोष्ट आहे. ते निर्वीर्य झाले म्हणजे त्यांस जिंकण्यास प्रयास पडणार नाहींत. तशांत राजपुतान्यांत युद्ध चालूं असतां बादशाहाचा मुलगा अकबर दक्षिणेत पळून येऊन संभाजीचा आश्रय करून राहिला होता, हें दक्षिणेत स्वारी करण्याचे आणखी एक विशिष्ट कारण झालें. सारांश, आपल्या सर्व बादशाही डामडौला-निशीं औरंगजेब अवाढव्य क्रांज घेऊन स. १६८१ ता. ८ सेप्टेंबर रोजी अज-

मिराहून निघाला, तो ता २२ मे १६८२ रोजी बन्हाणपुरास आला तेथून नोव्हेंबर १३, सन १६८३ रोजी तो अहंमदनगरास पोचला

औरंगजेबाच्या ह्या प्रचंड स्वारीच्या थाटाचे वर्णन अनेकानी केले आहे. बादशाही वैभवाच्या मिरवणुकीने लोकास घाबरवून देण्याचा औरंगजेबाचा उद्देश असण्यामुळे, ही स्वारी इतिहासात चिरस्मरणीय झाली आहे दक्षिणे-तील थाटमाट लोकाना केवळ श्रवणगोचर होता, त्याचे डोंळे ह्या स्वारीचे प्रत्यक्ष वैभव पाहून दिपून गेले जहागीरच्या स्वारीचे वर्णन मागे केले आहे कुदूर्गीपावडी घेतलेले हजारो लोक सर्वापुढे रस्ता साफ करीत जात होते. त्याच्यामागे बादशहाचा प्रचंड तोफखाना व घोडेस्वार चालत मये असंख्य उंटे, हत्ती व गाडे असून त्याजवर बादशहाचे जडजवाहीर, खजिना, सरकारी कामाची दप्तरे, खाण्याचे व इतर जिन्नस, कपडे लत्ते, पिण्याकरिता गंगाजल व आणखी अनेक प्रकारच सामान भरलेले असे त्याच्यामागे खुद्द बादशहाची स्वारी हत्तीवर, घोड्यावर किंवा पालखीत बसून येई बादशहाच्या मागे खास-पागेचे स्वार चालत बादशहाच्या स्वारीपाठीमागे जनानखाना चाले जनान-खान्याबरोबर घोड्यावर स्वार झालेल्या लढाऊ बायकाचा ताटा व एक हलका तोफखाना चालत असे छावणीच्या मुक्कामाचे सर्व सामान दुहेरी असून, पुढील मुक्काम तयार झाल्याशिवाय मागचा मुक्काम उठत नसे बादशहाचा मुक्काम म्हणजे एक प्रतिदिल्ली शहर वसत असे सर्वांच्या मध्यभागी बादशहाचे तबू असून तेथून इतर भागी जाण्याकरिता भव्य रस्ते केलेले असत प्रत्येक रस्त्याच्या नाक्यावर तोफखान्याचा पहारा असे

औरंगजेबाच्या स्वारीचा भपका जरा लोकास बाहेरून दिपविणारा होता, तरी त्यातील शिस्त प्रत्यक्ष थुड्याचे कामी अत्यंत निरुपयोगी होती ह्या स्वारीचा परिणाम विफल होण्याचे कारण तरी तीतील अतस्थ अव्यवस्थाच होय वास्तविक पाहिले तर बादशहाचे लोक कमी लढाऊ होते असं नाही अफगाणिस्तान, पंजाब वगैरे प्रांतातील धिपाड, भव्य व मोठमोठी हत्यार बाळगणाऱ्या लोका-चाच फौजेत भरणा विशेष होता उंच व धिपाड घोड्यावर स्वार झालेले हे लोक बादशहाच्या सैन्याचे केवळ नाकच होते तसेच बुंदेले, मेवाडी, वगैरे पहाडी लोकही दक्षिणेच्या मावळे लोकाशी लढण्याकरिता बादशहाने मुद्दाम बरोबर घेतले होते तोफखाना उन्कट स्थितीत असून त्याजवर युरोपियन

गोलंदाज नेमिलेले होते, आणि प्रत्येक तोफ अगदी निवडक अशी बाळगलेली होती. तथापि जहांगीरच्या वेळेपासून मोगल लष्करास बहुतांशी स्वास्थ्य प्राप्त झाल्यामुळे लढाऊ लोकांचा स्वभाव पुष्कळ नरम पडला होता. आळस, मिजास व डामडोल हे दुर्गुण लष्करामध्ये अतोनात पसरले असून, इतर व्यवस्थाही त्याच मासल्याची होती. लष्कराचे पोषाख भारी किमतीचे व अवजड होते; ते चढविण्यास व घोडे वगैरे शृंगारण्यास अतोनात वेळ व श्रम लागत. बादशहाची छावणी केवळ स्वस्थ वेळेच्या ऐषआरामाचें मंदिर असे. प्रत्येक लहानसा शिपाई सुद्धा आपल्या तंबूत शरीरसुखाची भरपूर तजवीज करून ठेवी. छावणीत बायका, कारागीर, दुकानदार, व्यापारी, नोकरचाकर, गवई, नृत्यांगना वगैरे लोकांचा भरणा मुबलक असल्यामुळे, एक मुकाम उठवून नवीन मुकाम बसविण्यास अतोनात वेळ लागे; आणि एकाएकी लढाईचा प्रसंग आला असतां पुढें तोंड देण्यास कोणीच तयार नसे. स्वतः औरंगजेब अगदी साधा व नियमित होता खरा, परंतु लष्करांतील अव्यवस्था मोडण्याचे काम त्याच्याने झालें नाहीं.

ह्या स्वारींत बादशहाबरोबर एकंदर फौज किती होती ह्याची गणती बरोबर केलेली नाहीं. डॉक्टर कॅरेरी नांवाचा एक इटली देशचा गृहस्थ स. १६९५ चे सुमारास दक्षिणेंत आला होता, त्यानें प्रत्यक्ष पाहिल्यावरून असें लिहून ठेविलें आहे, कीं बादशहाची लढाऊ फौज ६० हजार स्वार व एक लक्ष पायदळ इतकी असून, शिवाय ओझ्याकरितां ५० हजार उंटें व ३ हजार हत्ती होते. परंतु नोकरचाकर, व्यापारी व कारागीर इत्यादि सर्व लोक धरले असतां, बादशहाबरोबर एकंदर ५ लाख मनुष्य होतें. शेवटीं त्या प्रवाश्यानें असाही शंका मारिला आहे, कीं बादशहाची फौज ३ लाख स्वार व ४ लाख पायदळ इतकी होती असें म्हणण्यास हरकत नाहीं. छावणीमध्ये एकंदर २५० बाजार असून तिचा विस्तार सुमारें तीस मैलपर्यंत असे. या विधानामध्ये अतिशयोक्तीचा अंश असेल, तरी पण फक्त फौजेचीच संख्या चार लाखांपर्यंत होती असें अनेक इतिहासकारांचें मत आहे. शिवाय जरूरीच्या प्रसंगी बाजारबुणगे लोक सुद्धा लढाईस बोलावीत. तोफखाना सर्वांपुढें ठेवून लढाईस सुरुवात होई. दोनही बाजूंकडून घोडेस्वार आपल्या बाणांचा वर्षाव करीत; आणि तोफांनीं शत्रूंच्या रागांमध्ये गोंधळ उडवून दिला, म्हणजे स्वार मोठ्या वेगानें हल्ला करीत, आणि मग कांहीं वेळ हातघाईची लढाई सुरू होई. एकंदर लढाई चालू

असता बादशहास मात्र आपल्या हत्तीवरून खाली न उतरण्याची खबरदारी ठेवावी लागे बादशहा दिसेनासा झाला, की लोक रणागण सोडून पळून गेले म्हणून समजावे तथापि ह्या फौजेचा मुख्य दोष म्हणजे कूच करण्याचे वेळची अव्यवस्था होय खालच्या वरच्या लोकांमध्ये हुकमत विभागलेली नसल्यामुळे प्रत्येक इसम मर्जास येईल तसे बागे लाखो मनुष्याची ही टोळधाड आसपासचा शेंकडो कोसाचा मुख्य खाऊन फस्त करी एकंदर छावणीचा परिघ कधी पाच, तर कधी साडेसात मैल असे ओझ्याची जनावरे मरून त्याच्या दुर्गधीने सर्व हवा भरून जाई. रणागणी उभे राहिले असता हे लोक मरणास भिणारे नव्हते हा त्याचा स्वभाव अनेक पाश्चात्य, फ्रेंच व इतर प्रवाश्यांनी पारखून लिहून ठेविला होता, आणि तीच गोष्ट यानात धरून त्यास थोडेसे लष्करी शिक्षण दिले असता ते आपल्या उत्तम उपयोगी पडतील, असा तर्क पुढे मोगल बादशाहीच्या उतरत्या काळात पाश्चात्यांनी बाधिला व तो खरा ठरला. शिस्तीचा अभाव हेच आमचे मोठे वैगुण्य

अशा बादशाही फौजेची मराठी सैन्याची तुलना केली असता विलक्षण तफावत दृष्टीस पडते मराठे लहान बाऱ्याचे, चपळ, भूक व तहान सोसण्यास कंठक, आणि केव्हाही शत्रूवर चालून जाण्यास तयार असत त्याचे घोडेही त्याच्या सारखेच सडपातळ व दऱ्याखोऱ्यातून चढून जाण्याच्या सोयीचे होते मराठे स्वाराचा सगळा संसार एवढ्याशा लहान घोड्यावर मावत असे सरदार लोकाशिवाय इतरास तंबू नसत स्वारीत असता प्रत्येक शिपाई जमिनीत भालां टांचून, व घोड्याची लगाम हातात धरून उघड्यावर निजे. यास्तव शत्रूची चाहूल लागताच तो चटकन स्वार होऊन पळून जात असे असे असूनही त्यास सेनानायक योग्य न मिळाल्यामुळे, औरंगजेबास ह्या स्वारीत आरंभी बरेंच यश मिळाले तथापि एवढ्या अवाढव्य फौजेची मूठभर मराठ्यापुढे अंती दाद लागली नाही, ही गोष्ट ऐतिहासिक ररिया विशेष स्मरणीय असून तिचा विस्तृत विचार मराठ्यांच्या भागात येईल

सन १६८२ त औरंगजेब दक्षिणेत आला, त्याचे पाय पुनरपि दिल्लीस लागले नाहीत पंचवीस वर्षे त्याने दक्षिणेत काढिली. आपण आपल्या बापाची जी अवस्था केली, तीच आपले मुलगे माझी करतील, अशी धास्ती औरंगजेबाच्या

पोटांत नेहर्मा असल्यामुळे, कदाचित् दिल्लीस परत न जाण्याचा त्यानें अगोदरच निश्चय केला असावा. बऱ्हाणपुरास येऊन उतरल्याबरोबर त्यानें सर्व हिंदूंकडून जिक्षिया कर वसूल करण्याचे सक्त हुकूम सोडिले. लोकांनी वाटेल तितकी नाखुपी दाखविली, पण तिचा उपयोग न होतां मारहाणीनें हा कर वसूल होऊं लागला. एकट्या बऱ्हाणपुरांत सव्वीस हजार रुपये गोळा झाले, असा आधार मिळतो. पुढें तर बादशहानें असा जाहीरनामा लाविला, की कोणाही हिंदूने परवानगी घेतल्यावांचून पालखांत अगर आरबी घोड्यावर बसूं नये. ह्या कृत्यांनी लोकांची मनें इतकी खवळली, कीं आजपर्यंत मोगल बादशहाविषयी त्यांच्या मनांत असलेली पूज्यबुद्धि नाहीशी होऊन, ते त्याचा नाश करण्यास उद्युक्त झाले. बऱ्हाणपुर येथें औरंगजेबाने पुढील उद्योगाची सर्व तयारी केली. मराठे लोकांस जिकून सर्व हिंदुस्थानभर आपला अंमल स्थापावयाचा, हा त्याचा मुख्य उद्देश होता परंतु त्यास असे वाटलें, कीं विजापुर व गोवळकोंडा ह्या राज्यांची मराठ्यांस पुष्कळ मदत होते, निदान त्यांच्या वतीने मोगलांस दहशत दाखविण्याची त्यांस सोय होते, तेव्हां हीं राज्ये नाहीशीं केल्याशिवाय मराठ्यांस जिकितां यावयाचे नाहीं. असा तर्क बांधून प्रथम त्यानें आपला मोर्चा त्या दोन राज्यांवर फिरविला. परंतु हीं राज्ये बरीच जुनाट असून त्यांजबद्दल लोकांच्या मनांत पूज्यबुद्धि होती. शिवाय तीं मुसलमानी असल्यामुळे बादशहा त्यांच्याशीं सलोख्यानें वागता, तर मराठ्यांस जिकण्याच्या कामांत त्यांनीं त्यास मदत केली असती. निदान मराठ्यांचा निःपात होईपर्यंत त्यानें त्यांजवर शस्त्र धरावयाचें नव्हते. त्या राज्यांत अनेक वलाढ्य मराठे सरदार नोकरीस होते. तीं राज्ये बुडतांच ते सरदार आपापल्या पथकांनिशां मराठ्यांस येऊन मिळाले, आणि औरंगजेबाच्या जुलमी वर्तनाबद्दल त्याचा सूड घेण्यास तयार झाले इतिहासकारांच्या मते औरंगजेबाची ही चुकी अक्षम्य आहे: तरी पण बादशहाच्या बाजूची आणखी एक गोष्ट ध्यानांत ठेवण्याजोगी आहे, ती अशी, कीं विजापुर व गोवळकोंडा ह्या राज्यांत शिया पंथाची चलती होती. औरंगजेबाचा वर्तनक्रम आरंभापासून धर्माच्या सबबीवर रचिलेला होता. जिकडे तिकडे एकजात सुनी पंथाचा प्रसार करण्याकरितां तो जिवापाड मेहनत करीत होता. तेव्हां वरील दोन राज्ये जिकून तेथें स्वधर्माचा प्रसार करण्याची त्याची इच्छा उत्कट होती, शिवाय बहामनी राज्य म्हणजे आरंभापासून दिल्लीतील सार्वभौम

राज्याविरुद्ध बंडखोरीचे असून त्याच्या शाखा, जिंकण्यास अकबराचे वेळेपासून अव्याहत प्रयत्न चालू होते.

औरंगजेबाने बऱ्हाणपुराहून आपला वडील मुलगा शहाआलम यास मराठ्यांच्या कोंकणपट्टीत पाठवून समुद्रकिनारा हस्तगत करण्यास हुकूम दिला आणि दुसरा पुत्र अजम यास खानदेशात पाठवून आपण स्वतः औरंगाबादेस आला तेथून काही दिवसांनी तो विजापुरच्या मुलखात शिरला संभाजी-बरोबर आरंभी लढण्यात त्याचा हेतु आपला बंडखोर मुलगा अकबर यास पकडण्यापुरताच होता संभाजीचे व अकबराचे जे अंतस्थ बेत चालले होते, ते सर्व गुप्त हेराच्या मार्फत औरंगजेबास कळत होते तेव्हा औरंगजेबाने अकबराच्या गुरूस फकिराचा वेष देऊन मराठ्यांचे छावणीत पाठविले त्याने पुष्कळ पैसे भरून मराठे सरदारास फितवावे, आणि मोगल फौजेस त्यांनी अडथळा न करिता मराठ्यांचे छावणीत येऊं यावे, अशा प्रकारे संभाजीस पकडल्यास अकबरास सर्व गुन्ह्याची माफी करण्यात येईल, असा गुप्त बेत त्या गुरूने अकबराम पदविला परंतु अकबराने तो सर्व संभाजीस कळविला. आणि मराठे सरदारास लाच देण्याचे पैसे बादशहाकडून उपटून, मोगल फौज नजीक येताच तिची मराठ्यांनी अशी कत्तल उडवून दिली, की एकही मनुष्य जीव घेऊन परत गेला नाही संभाजीजवळ राहिल्याने आपला निभाव लागत नाही आणि आपणास काहीच फायदा होत नाही असे पाहून, मिळालेल्या शिवावर इराणात पळून जाण्याच्या उद्योगास अकबर लागला. ह्या कृत्यांनी औरंगजेबाच्या पायाची आग मस्तकास गेली, आणि संभाजी व अकबर हाती येण्याची त्याची निराशा झाली तेव्हा पोर्तुगीझ लोकाशी संधान वाधून त्याजकरवी संभाजीस शह द्यावा अशा हेतूने त्याने आपला वकील गोव्यास पाठविला ह्या वेळी गोवेंकराची विशेष चलती नव्हती मोगल बादशहाकडून आपलेकडे वकील आलेला पाहून, गोव्याच्या मुख्य अत्रिकाऱ्याचे डोके गर्वाने फिरून गेलें प्रसिद्ध इतिहासकर मनुची हा त्या वेळी गोव्यास होता, त्याने औरंगजेबाच्या पत्राचे भाषांतर करून कारभाऱ्यास दिले. आणि 'बादशहाच्या शब्दावर कधीही भरंवसा ठेवू नये, आपणास मोगलापेक्षा मराठेच चांगले, कोंकण ही एक भित मध्ये असल्यामुळे मोगलापासून आपले सहज संरक्षण होत आहे,' इत्यादि प्रकार समजावून चांगली

कानउघडपणी केली. परंतु त्या कारभाऱ्यास तो उपदेश रुचला नाहीं. इकडे अकबराची पांचांवर धारण बसली. आपण पळून जात असतां गोवेकर आपणास पकडून खचित बादशहाचे हवाळीं करितात असें त्यास वाटलें. त्यानें कारभाऱ्यास पैका भरून येथें एक जहाज बांधण्याची तजवीज चालविली. त्यांत बसून तो इराणास पळून जाणार होता. जहाज बांधण्यासाठीं सुतारांच्या वगैरे वेषानें पुष्कळ मराठे लोक गोव्यांत येऊन उतरले. मराठ्यांचा हेतु गोवें जिंकून घेण्याचा होता. दररोज ज्यास्त ज्यास्त लोक येऊं लागले. मागाहून संभाजीही स्वतः येण्याच्या तयारींत होता. हा घाट मनूचीच्या लक्षांत येऊन त्यानें वेळींच कारभाऱ्यास सावध केलें. कारभाऱ्यानें अकबराचें गलबत तयार करून वेंगुल्यार्स पाठविलें, आणि मराठ्यांबरोबर युद्ध सुरू केलें. ह्या युद्धांत मराठ्यांनीं गोवेकरांची चांगली खोड मोडून प्रत्यक्ष गोवे घेण्यापर्यंत पाळी आणिली होती. इकडे औरंगजेबानें मराठ्यांबरोबरचें युद्ध सोडून दिले, आणि प्रथम विजापुराकडे दृष्टि फिरविली. वडील मुलगा शहाआलम सेप्टेंबर १६६३ पासून मे १६८४ पर्यंत कोंकणांत लढत होता. त्याची पोर्तुगीझ लोकांशीं थोडीशी कटकट झाली. पोर्तुगीझ व मराठे ह्या दोघांसही विश्वासघातानें ताब्यांत आणावे असें त्यास बादशहाचें आंतून सांगणें होतें. पण शहाआलम यास ही गोष्ट न रुचून दोघांशींही त्यानें सख्य ठेविलें. औरंगजेब मरण पावल्यावर भावांबरोबर कराव्या लागणाऱ्या युद्धांत ह्या दोघां राष्ट्रांनीं आपणास मदत करावी, असा त्याच्या पोटांतला हेतु होता. म्हणून तूर्त अकबरास पकडण्यापलीकडे त्याचा दुसरा हेतु नव्हता. ह्या कामीं शहाआलमनें आपली शिकस्त करून पाहिली; पण इलाज न चालल्यामुळे त्यास कोंकणपट्टी सोडून परत यावें लागलें. बादशहानें त्यास विजापुरकडील संभाजीचा मुल्लख घेण्यास पाठविलें. शहाजादा अकबर संभाजीकडे होता. परंतु दिवसेंदिवस संभाजीची स्थिति बिघडत चालली आहे, आतां याजकडून आपणास तादश साहाय्य होण्याची आशा नाहीं असें पाहून, तो संभाजीस सोडून राजापुर येथें स. १६८६ च्या ऑक्टोबरांत गलबतांत बसून मस्कतवरून मक्केस गेला, आणि तेथून पुढें इराणांत इस्पहान येथें २४ जानेवारी १६८८ रोजी पोचला. इराणच्या शहानें त्यास खुरासान येथें ठेविलें. तेथेंच तो स. १७०४ त मरण पावला.

कुतबशाही व आदिलशाही ह्या राज्यांचे अंत कसे झाले, त्याची हकीकत

मागे त्या राज्याच्या इतिहासात आली आहे औरंगजेबाने ता २७ मे १६८५ रोजी विजापुरास वेढा घातला ता २२ सेप्टेबर १६८६ रोजी विजापुरचे राज्य खालसा झाले इकडे ता २८ जून १६८५ रोजी राजपुत्र शहाआलम गोवळी कोड्यावर आला. ता २१ सेप्टेबर १६८७ रोजी गोवळीकोड्याचे राज्य औरंगजेबाचे ताब्यात आले ह्या प्रसंगा औरंगजेबाने केलेले विश्वासघातकी वर्तन तिरस्कारार्ह आहे ह्या जुन्या मुसलमानी राज्याचा शेवट होताना जे अनेक निघ प्रकार घडले, त्याचे वर्णन करण्याची विशेष जरूर नाही स्वार्थ साधताना औरंगजेबाने सर्व न्यायनीति अगदी बाजूस ठेविली इतके सांगितलें म्हणजे पुरे आहे मदनपंत ऊर्फ मादण्णा हा कुतूबशाही राखण्याचा प्रयत्न करित असता, मत्सरी सेनापतीच्या दुष्ट बेतात मारला गेला आणि शहा उघडा पडला तेणेकरून औरंगजेबाचा त्या राज्यात सहज शिरकाव झाला लखनौचे प्रसिद्ध विद्वान् गृहस्थ प्रो० मौलाना शिबली ह्यानी 'अन्नद्वी' नामक ऊर्दू मासिकात ह्यासंबंधाने साधकबाधक प्रमाणे देऊन, औरंगजेबाच्या कृतीचे समर्थन केले आहे

ह्याच सुमारास इंग्रज लोक व औरंगजेब ह्याचा बराच मोठा झगडा झाला, त्याचे वर्णन ब्रिटिश रिसायस पृ० ३४५ वर आहे

विजापुर व गोवळकोडा हीं राज्ये जिकिल्यावर औरंगजेबाने आपली नजर संभाजीकडे फिरविली लवकरच तो दुर्वृत्त राजा बादशहाच्या हातात सापडला तेव्हा त्याचा मोठ्या क्रतेने वध झाला, (मार्च ११ स १६८९) परंतु ह्या मीर्चीनी औरंगजेबाचा हेतु तडीस गेला नाही. विजापुर व गोवळकोडा ह्या राज्यात अनेक मराठे सरदार नोकरीस होते, ते आता मराठ्यास येऊन मिळाले. बादशहाच्या छावणीत प्लेगचा उद्भव होऊन पुष्कळ लोक मरे

‘औरंगजेबाच्या नाशाची ही सुरुवात होय, त्याच्या आयुष्याचा अत्यंत दुःखदायक भाग येथे सुरू झाला मोगल बादशाहीचा विस्तार अतिशय झाल्यामुळे, त्याची व्यवस्था एका ठिकाणाहून व एका पुरुषाच्या हातून होणे शक्य नव्हते नवीन जिकिलेल्या प्रदेशाची व्यवस्था लावणे व मराठ्यांना जिंकणे, हीं दोन कामे एका वेळीं सिद्धीस नेणे फार दुर्घट झाले. तिकडे उत्तर-हिंदुस्थानात बंडावे माजले बादशहा राजधानीपासून दूर गेल्यामुळे कामदारावरील दाब नाहीसा होऊन राज्यात अव्यवस्था सुरू झाली बादशहाचा आश्रय बंद पडल्यामुळे विद्या व कला याचा क्षपाट्याने न्हास झाला ज्या बादशाहींत

कांहीं तरी सुंदर असें नवीन काम झाल्याशिवाय दिवस जात नसे, त्या ठिकाणी व्हा पंचवीस वर्षांत एक मुद्दा इमारत उठली नाही, कीं एक सुंदर चित्रयुक्त पुस्तक बाहेर आलें नाहीं. बादशहाची सर्व संपत्ति व उत्पन्न निरर्थक युद्धांत खर्च झाले. बंगालचा कारभारी मुर्शीदकुलीखान आपल्या प्रांताचा वसूल नियमानें पाठवी, म्हणून बादशहाचा योगक्षेम कसाबसा चालला. (Prof Sarkar in Modern Review).

आपल्या राजाचा बादशहाने करतें वध केला त्यामुळे सर्व मराठे चिडीस जाऊन, त्यांनीं गनिमी काव्याच्या शिताफीच्या युद्धकलेनें बादशहाचा असा कांहीं सड घेतला, की पुढील सतरा वर्षांत स्वातंत्र्यरक्षणार्थ मराठ्यांनीं केलेल्या उद्योगास उपमा देण्याजोगी उदाहरणें इतिहासांत थोडी आहेत. प्रथम मोगल फौजेस हूल दाखवून आपल्या अंगावर आणून घ्यावी, क्षणार्धांत मागे फिरून तिचा साफ कत्तल उडवावी, अन्नसामुग्री व पैसा बादशाही फौजेंत येत असल्यास, त्याची पाळत राखून तो मध्येच लुटून फस्त करावा, अशा प्रकारें औरंगजेबासारख्या कसलेल्या व धोरणी पुरुषासही त्यांनीं इतकें हैराण केले, कीं अखेरीस अत्यंत विपन्नावस्थेच्या यातनांमध्ये त्यास परलोकवास स्वीकारावा लागला. उत्तरेत राजपूत लोकांनीं औरंगजेबास दाद दिली नाही ही गोष्ट खरी: तथापि ते लडाईस जाण्याच्या आदल्या दिवशी बायकामुलांची व इष्टमित्रांची शेवटची भेट घेत, आणि निकरानें समोर येऊन तुटून पडत. परंतु मराठ्यांचा प्रकार वेगळा होता. आपण मरूं ही कल्पनाच त्यांच्या डोक्यांत नव्हती; मग राजपुताप्रमाणें मुलांबाळांस भेटण्यास ते थोडेच थांबणार? जिंकू अशी खात्री वाटल्याशिवाय ते समोर येतच नसत. घोड्यावर एक गोधडीची घडी व अंगावर कांबळी, अशा थाटानें त्यांचे थवे पर्जनकाळच्या मेघांप्रमाणे आसपास मागमूस नसता, मोगलांच्या अवाढव्य फौजेसभोंवतीं एकदम गोळा होत, आणि क्षणार्धांत त्यांचा फन्ना उडवीत. मुसलमानाची अवजड हत्यारें पाहून त्यांस मनापासून हसूं येई. मोगलांच्या पुरवठ्यांतून पुरेसें अन्न लुटण्यास न सांपडल्यास, पाहिजे त्या गांवांत कांदाभाकर मिळण्यास त्यांस अडचण पडत नसे. नदीचे वाकण किंवा डोंगराचा वळसा यांत मोगली फौज सांपडली म्हणजे त्यांस कृतार्थता वाटे. अशा प्रकारें सतरा वर्षे बादशहा लडत होता. अशा बिकट प्रसंगी औरंगजेबाचे वृद्धावस्थेतील चापल्य, त्याची मेहेनत व प्रत्येक गोष्ट स्वतः

करण्याची त्याची हाँस, ही पाहून कोणासही कौतुक वाटल्यावाचून राहणार नाही अनेक संकटे सोसून लढाईचे काम तो स्वतः पाहत होता, ही त्याची धन्य होय अनेक वेळा नद्यास पूर येऊन त्याचे असंख्य लोक प्राणास मुक्त, अन्नसामुग्री मिळत नसे. मोठमोठे दुष्काळ पडत, पटकीच्या साथी येत, असे होई तरी त्याने धैर्य सोडिले नाही तो सर्व कच्चा कारभार स्वतः पाहून लढाईचे बेत व नकाशे स्वतः करून पाठवी उत्तरहिंदुस्थानातील राज्यव्यवस्थेबद्दल तो हंमेश पत्रे लिहून पाठवीत असे त्याच्या स्वदस्तुरच्या हुकमांशिवाय काडी सुद्धा हालत नसे परगण्यातील लहानशा अंमलदाराची नेमणूक करण किंवा एकाद्या लहानशा कारकुनाची निवड करणे ही कामे सुद्धा तो स्वतः करित असे आपले कामदार कसा कारभार चालवितात, ह्याचा पूर्ण तपास तो ठेवीत असे अशा कच्च्या कामात तो लक्ष ठेवी, तरा राज्यातील सर्व महत्त्वाच्या मोठमोठ्या कामावरही त्याची दक्षता विशेष असे ह्या सर्व गोष्टी पाहिल्या म्हणजे त्याच्या बुद्धिप्रभावाची तारीफ करावी तितकी थोडीच कळेल तथापि त्याचे चित्त कर्वाही स्वस्थ नसे आपण आपल्या बापाचा व भावाची जी दशा केली, तीच आपले मुलगे व सरदार आपली करतात अशी त्यास नेहमी धास्ती असे म्हणून सर्व नेमणुका त्यान आपल्या स्वतःच्या हातात ठेविल्या होत्या तसेच तो सरदाराच्या वारवार बदल्या करी मुलावर तर त्याची सारखी नजर असे तसेच इतर सर्व लोकांवर तो फार प्राति दाखवी कोणास दोष देणे झाला तरी त्यास चमत्कारिक शब्दरचनेने खुष करण्याचा प्रयत्न करी त्याने अनेक उपाय केले, तरी त्याच्या अविश्वासी स्वभावामुळे लोकांची त्यावर प्राति जडली नाही अखेरीस जिकडे तिकडे फार तंटे माजले. उत्तरत राजपूत, शीख व जाठ लोकांनी बंड केली पंढरपुरच्या पूर्वेस इस्लामपुरा येथे चार वर्षे काढिल्यावर नखतजग, फिरोजजंग, सुजायतखान, महंमदमुरादखान, तर्बियतखान, व फतुल्लाखान हे त्याचे सरदार आपापसात कलह करून एक दिलाने काम करीतात, सबब त्याजवर भिस्त न ठेवता, ता १९ ऑक्टोबर सन १६९९ रोजी मराठ्यांचे किल्ले काबीज करण्यास बादशहा स्वतः निघाला पण ह्या त्याच्या प्रयत्नात त्यास विशेष सिद्धि मिळाली नाही त्याने एक किल्ला काबीज करावा, तोच काही दिवसांनी मराठ्यांनी तो परत घ्यावा, असा प्रकार चालला मराठे लोकही हळू हळू बळावत जाऊन

ते एकामागून एक आपले किल्ले परत घेऊं लागले. बादशहा फौज अगदी थकून गेली. खिजना रिकामा पडून शिपायांस पगार देण्यास बादशहापार्शी कांहींच नाहीसे झाले. आजपर्यंत सर्व शिपायांस फारच नियमानें पगार मिळत असे. परंतु आतां अशा प्रकारें दैन्यावस्थेत हाल होत होत शेवटीं औरंगजेब वाकिन-खेज्याजवळ सुरापुर येथें सन १७०१ च्या पावसाळ्यांत जाऊन राहिला. तेथेंच आजारी पडून तो अशक्त झाला. तरी रोजचें काम व आग्रह तो सोडीना. शेवटीं बहादूरगडास जाऊन ता. २० जानेवारी १७०६ रोजी तो अहंमदनगरास परत आला. ह्या वेळीं मराठ्यांच्या तडाक्यातून त्याची मोठ्या कष्टाने सुटका झाली. ह्याप्रमाणें ज्या अहंमदनगरांतून वीस वर्षापूर्वी अवाढव्य सैन्यानिर्शा औरंगजेब बाहेर पडला होता, त्याच शहरी अगदी हतवीर्य होऊन तो कार्यदक्ष बादशहा मोठ्या कष्टाने परत आला. तेथे त्याची प्रकृति उत्तरोत्तर फारच क्षीण होत चालली. एखाद्या पराक्रमी पुरुषाचा शेवट अत्यंत दुःखदायक झाला असेल तर तो औरंगजेबाचाच होय. आपल्या पन्नास वर्षांच्या कारभाराने आपण सर्व राज्याचा नाश केला, हे पाहून त्यास काय बरें वाटलें असेल ! त्याच्या कौटुंबिक संसाराचीही अशीच दुर्दशा होती. लोकांस मरणसमयी कुटुंबाची माणसे जवळ असावीशी वाटतात, पण औरंगजेबास आपले मुलगे मुळीच जवळ नकोत असं वाटे. चारही मुलास त्याने केव्हाना केव्हा कैदेत ठेविले होतें. बापासारखीच ते आपली अवस्था करतात ! आपले डोळे मिटले की, पुनरपि हे एकमेकांच्या मानेस बसून सर्व देशभर धुमाकूळ मांडल्याशिवाय राहणार नाहीत. दुसरी मुलगी वृद्ध कुमारीका झीनतुन्निसा व बायको उदेपुरी ह्या दोघी वृद्ध बादशहाच्या बिछान्याजवळ बसून होत्या. 'माझ्या मुलाचा पुढें साभाळ कोण करणार,' असें म्हणून उदेपुरी सारखी रडत होती. 'बाबानां, माझ्या पश्चात् भांडूं नका,' म्हणून त्यानें विनवणीचीं पत्रें दोघा मुलास लिहिली. धाकटी मुलगी गौहर-आरा मार्च स. १७०६ त वारली. शिवाय दुसऱ्या मुली, पुतणे, नातू, वगैरे अनेक माणसे ह्याच वर्षी मृत्युमुखी पडली. स्वतःच्या चौदा भावंडांपैकी आतां औरंगजेब एकटा जिवंत होता. अहंमदनगरी आल्यावर आपण आपल्या शेवटच्या अखेर मजलास येऊन पांचलां असें त्यास वाटलें तेथून जीं पत्रें त्यानें लिहिली आहेत, त्यावरून त्याच्या शरीरास किती क्लेश होत होते, त्याची इहलोकीं फशी निराशा झाली होती, परलोकाची भीति

त्यास किती पडली होती, हे एकदाच दृष्टास पडते त्याच्या मुलांनी मरण-समयीं जवळ येण्याची परवानगी मागितली, तेव्हा तो म्हणाला, कीं 'शहा-जहान आजारी असता जे निमित्त मीं योजिले होते, ते हेच महत्वाकांक्षेच्या धुराइटकी दुसरी कोणतीहि हवा रोगकारक व सर्वनाशक नाही'

जानेवारी १७०७ त त्याची प्रकृति फारच बिघडली पुढे अंतकाळ समीप येताच त्याने आपल्या सर्व मुलास निर्वाणीचीं पत्रे लिहिलीं त्यात खेदसूचक, उपदेशपर व निराशादर्शक पुष्कळ मजकूर आहे पुढे त्याने एक मृत्युपत्र लिहून सर्व राज्य आपल्या तिघा मुलास वाटन दिले आयुष्यभर अत्यंत मोठे ऐश्वर्य भोगलेल्या बादशहास मरणसमयीं ईश्वराची व प्रत्यक्ष पोटाच्या मुलाचीही दह-शत पडावी, ह्यापेक्षा ज्यास्त दुःखकारक मरण कोणते असणार ! अशा हाल-अपेष्टेत पृथ्वीवरील एका अति मोठ्या राज्याचा हा महान् बादशहा औरंगजेब आपल्या वयाच्या ८९ व्या वर्षी व कार्किर्दीच्या ५० व्या वर्षी, सन १७०७, फेब्रुवारी, शुक्रवार तारीख २० रोजी अहमदनगर येथे मरण पावला, आणि त्याबरोबरच मोगल बादशाहीचा जुनाट व कोरम झालेला वृक्ष उपटून पडला त्याच्या कित्येक शाखा काही दिवस वडपड करून जीव धरून होत्या, पण त्याही पुढे लवकरच लयास गेल्या आपल्या एकदर आयु क्रमात नाव घेण्या-सारखे काहीच सत्कृत्य आपल्या हातून घडले नाही, अशा बुद्धीनेच कीं काय, औरंगजेबाने आपला अंत्यविधि, डामडौलाचा समारंभ काहीं न करिता, अत्यंत साधेपणाने करावा अशी आज्ञा केली होती. आणि तत्प्रात्यर्थ स्वहस्तलिखित कुराणाच्या प्रती विकून उत्पन्न झालेल्या रकमेतून पाच रुपये खर्च करण्या-विषयी त्याने अंतकाळी आपली इच्छा दर्शविली होती तदनुसार प्रेतविधि उरकण्यात येऊन त्याचे शव दौलतावादेनजीक खुल्दाबाद येथे शेख झेनुद्दीन नामक एका प्रसिद्ध साधूच्या कबरंशेजारी पुरण्यात आले त्याने आपली कबर अगोदरच बाधून ठेविली होती स्वतःच्या श्रमाने मिळविलेले आठशेपाच रुपये त्याने गरिबास वाटण्याकरिता ठेविले होते मरणापूर्वी एक मृत्युपत्र करून त्यात त्याने असे ठरविले होते, कीं पूर्व व उत्तर दिशाकडील आपले राज्य मुअज्जम व अज्जम ह्या दोन मुलांनी वाटून घ्यावे, व कामबक्ष त्याने दक्षिणचे राज्य घ्यावे परंतु ही व्यवस्था अमलात आली नाही हे पुढे कळून येईलच.

८. औरंगजेबाची योग्यता.—लेन्पूल म्हणतो, 'शहाजहानने केंदंत पडण्यावर आपली तरवार औरंगजेबाकडे पाठवून दिली. तिच्यावर आलमगीर जगज्जतो हा फारशी शब्द कोरलेला होता. तेंच नाव औरंगजेबाने स्वीकारिले: आणि त्याच नावानें मुसलमान लोक त्यास ओळखितात. कडकडात धर्माचरण हेच औरंगजेब आपले मुख्य कर्तव्य समजत असे. त्यापुढें संसार-मुखाची त्यानें यत्किंचित् परवा केली नाही. त्याचीं सर्व कृत्यं धर्मप्रेरित आहेत. गाणवजावणें, नाचतमाशे, ग्याणोंपणें, कपडालत्ता, अत्तरगुलाव, असले विलास त्यानें कधीं भोगिले नाहीत. मद्यास त्यानें कधींच स्पर्श केला नाही. स. १६६५त माहनाभर एक भूमकेतु उगवला होता, त्या अवकाशात त्यानें संबंध उपापण केलें. त्या मुदतींत फक्त थोडे पाणी व भाकराचा तुकडा खाऊन तो राहिला. तो नेहमी व्याघ्रांवर टाकून जामिनावर निजे. प्रत्येकाने स्वतः काम करून आपलें पापण करावें, ही इस्लामाची अनुज्ञा पाळण्याकरिता, औरंगजेब स्वतः आपल्या हातानें डोक्याच्या पातळ टोप्या करून विकी. त्याला सर्व कुराण तांडपाट येत होंतें. त्या सर्व गोष्टी त्यानें राज्य संभाळण्याकरिता केल्या असे नाही. त्यानें आपले सर्व प्रतिस्पर्धी अगोदरच मारून टाकिले होंतें तेव्हां धर्माचरण वाजूस ठेवूनही त्याचे राज्य जहागीर-शहाजहानप्रमाणें चैनीत चालण्यात कोणताच हरकत नव्हती; इतकेंच नव्हे, तर धर्मशास्त्र वाजूस ठेवून केवळ व्यवहारगतीकडे दक्षतेने लक्ष्य दिल्यानेच अकबराची भरभराट झाली होती. अकबराचा सारासार विचार, जहागीरची विषयवासना किंवा शहाजहानचा ऐपआराम, त्याचा स्वीकार करण्यास औरंगजेबास स्वतःच्या मनाशिवाय दुसरा काहीं एक आडकाठी नव्हती. हिदूंना तर असला खडतर धर्मिष्ठ राज्यकर्ता नको होता. औरंगजेब रजपुतांच्या वाटेस गेला नसता, तर आपण हाऊन त्याजवर शस्त्र धरण्याची बुद्धि त्यांना कधीच झाली नसती. औरंगजेबाच्या ठिकाणी दुसरा कोणी असता, तर असा भलताच खटाटोप करण्याच्या नादास तो पडता ना. बाप व आज्ञा यांसारखी चैन करून दिवस काढणेच त्यास ज्यास्त पसंत पडले असते. परंतु धर्माच्या केवळ मानसिक समाधानाकरिता सर्वस्वाचाही त्याग करण्यास औरंगजेब तयार झाला, ही गोष्ट मोगलांच्या इतिहासात अगदी अपूर्व आहे. औरंगजेब निर्वुद्ध नव्हता: आपण करितो काय, आणि त्याचे परिणाम काय होतील, हें समजण्याची त्यास अक्कल होती. गादांवर आला त्या वेळेस

तो पोरवयात नव्हता त्या वेळीं त्याचे वय चाळीस वर्षांचे असून, त्याने राज्याच्या हारएक बाबतीत अनुभव मिळविला होता असे असून, हिंदूंचीं मनं दुखवून अशा शियापंथी प्रबल सरदाराना नाराज करणे, दरबारातील हारएक आनंद व त्याच्या धर्माचा पाडाव करणे, ज्याच्या पराक्रमावर सगळ्या लष्कराची भिस्त गंमत नाहीशी करून सर्व दरबारी लोकाना दुखविणे, ह्या गोष्टी केल्याने आपले राज्य उलथून पडेल, हे औरंगजेबास पूर्णपणे समजले असेल हे सर्व समजून, त्याने आपली कतंव्यमर्यादा टरविली, आणि अखेरपर्यंत ती ढळं दिली नाही. सन १६५६ त तो दक्षिणेतून राज्य मिळविण्यासाठी निघाला, त्या वेळेस जो उद्देश त्याच्या मनात होता, तोच उद्देश अहमदनगर येथे त्याच्या मरणसमयी कायम होता त्यात सारासार विचारास जागाच नव्हती माझ्या मनाने घेतले, मी करणार, ह्या आग्रहावर सर्व काही चालले त्याचा निश्चय कधी ढळला नाही त्याच्यासारखे घर व वाट पुरुष थोडेच निपजले कसेही संकट आले तरी तो आपला निश्चय टळं देत नसे राज्यप्राप्तीच्या वेळेस केलेली क्रूर कृत्ये वगळून दिली, म्हणजे न्यायाच्या कामात त्यास इस्लामी कायद्याप्रमाणे दोष लगण्याजोगे यत्किंचित कृत्य त्याच्या हातून घडले नाही त्याच्या ह्या न्याय-प्रियतेची स्तुति त्याच्या शत्रूंनी मुद्दा केली आहे राव किवा रंक दोनहा त्यास अगदी सारखे असत '

त्याच्या स्वभावात अविश्वास मात्र पूर्ण भरला होता विषप्रयोगाची तर त्यास एकसारखी भाति असे वैद्याने गोळी किवा औषध आणिले, की प्रथम तितकाच भाग स्वतः वेद्य घेऊन दाखवाल, तरच तो औषध घेई त्याच्या बापाच्या वेळेस हाच प्रघात होता बर्मनप्र मुसलमान त्याचा स्तुति करितात, परंतु राज्यातले इतर लोक त्यास अगदी कंटाळून गेले हांते

औरंगजेबाच्या गुणदोषांचे परीक्षण त्याच्या कृत्यावरून सहज होण्याजोगे आहे मोगल वंशात ऐतिहासिक दृष्ट्या विवेचनाई असा दुसरा पुरुष औरंगजेबा-नंतर कोणीच झाला नाही. तसच त्याच्या पुढील पुरुषात राज्यधोरण म्हणून काही नव्हतं कुटुंबातील सर्व प्रतिस्पर्धा मडळी त्याने नाहीशी केली, एवढ्या-वरच त्यास दोष देण्याचे कारण नाही शहाजहानने तोच प्रकार केला होता दक्षिणची मुसलमानी राज्ये जिंकण्याबद्दलही त्यास नांवे ठेवण्याचे कारण नाही. उलट दक्षिण देश जिंकण्याचे पिढीजाद काम तडीस नेल्याबद्दल त्याची वाहवा

केली पाहिजे. परंतु एवढ्या बलिष्ठ राज्याची सर्व शक्ति औरंगजेबाने हिंदूंचा पाडाव करून मुसलमानी धर्माची अभिवृद्धि करण्यांत खर्चिली, हे अत्यंत शोचनीय होय. प्रजाजनांस समबुद्धीने वागविण्याच्या पद्धतीवर ज्या राज्याचा अकबराने पाया घातला, ते राज्य औरंगजेबाने जुलमाने व दुराग्रहाने मोडकळीस आणिले. तो जिवंत असेपर्यंत निरनिराळे भाग कसे तरी एक ठिकाणी होते, परंतु तो मरण पावतांच ते सर्व विसकळीत झाले आणि बादशहा ह्या नांवात कांही अर्थ राहिला नाही. औरंगजेबाच्या स्वभावाचे आरंभी वर्णन दिले आहे, त्यावरून असे दिसून येईल, कीं शहाजहानच्या मुलांतून त्यासच राज्य मिळणे अपरिहार्य होते. राज्य प्राप्त होतांच त्याने परंपरागत पद्धति मोडून कोणाचे न ऐकतां व कोणासह्यां न विचारतां आपल्या राज्यनैकेचे सुकाणू अशा रीतीने चालविले, कीं मातीच्या घड्याप्रमाणे क्षणमात्रांत फुटून नाहीशी होण्यास ती पात्र झाली. धर्मसंबंधी दुराग्रहाचे प्रयत्न तडीस नेताना प्रत्यक्ष राज्य लयास गेलें तरी हरकत नाही, असे समजणारा स्पेन देशाचा राजा दुसरा फिलिप व हा औरंगजेब, ह्यांजमये एक प्रकारचे निकट साम्य दृष्टीस पडते. आपल्या सभोवार काय गोष्टी चालल्या आहेत आणि लोकांच्या परिस्थितीचा झांक कोणाकडे आहे, हें समजून घेण्याकडे दोघांनीही सारखेंच दुर्लक्ष केले. राज्यांतील हरएक कामाचा खडान्खडा तपशील स्वहस्ते तडीस नेण्यांत दोघानाही कधी थकवा येत नसे; व कितीही संकट आली, तरी दोघांचाही धार कधी सुटला नाही. तरी दूरदृष्टीचा अभाव व कोतें मन ह्या दोघांचें उत्कृष्ट उदाहरण तेच दांघे पुरुष होत. स्वाभाविक वर्तन, सत्ता, ऐश्वर्य, दुराग्रह, व ह्या सर्वांचा सुगुटमाणि अविश्वास व बेइमान इत्यादि गोष्टींत औरंगजेबाचा समकालीन फ्रान्सचा बलिष्ठ राजा चौदावा लुई ह्याच्याशी त्याचें साम्य उत्तम जुळते. चांगले गुण अंगात असूनही कित्येक अक्षम्य दोषांमुळे दोघांच्याही शत्रूस चांगलें फावले. स्वभावातील दोष एका बाजूस ठेविले, तरीही स्वानुरक्त राजपूत राजांस विनाकारण दुखविणे, निरपराधी व प्रसंगी स्वतःस साह्य देणारीं विजापुर व गोवळकोंडा येथील स्वधर्मी राज्ये बुडावणे, व मराठ्यांचा निःपात करण्याच्या मृगजल प्रयत्नापार्यां सर्व शक्तींचा व्यय करणे, ह्या त्याच्या राज्यकारभारांतील चुका अगदी अक्षम्य होत, ह्यांत संशय नाही. शेवटीं त्यास इतकें दुःख व निराशा प्राप्त झाली, कीं आपल्या पश्चात् राज्याची सुव्यवस्था लावून देण्यास त्यास सुचलें

नाहीं इहलोकचा कष्टप्रद वास केव्हा एकदा सपेल असे त्या भावावलेल्या बाद-
शहास अखेरीस झाले सागरास, त्याच्या स्वभावातील मुख्य व्यंग बेभरं वसा
ते नसते तर मोगल बादशहात पहिले पद मिळविण्यास तो लायक होता त्याचा
पोशाख व वृत्ति अगदी साधी असे चष्मा लावल्याशिवाय लोकांचे अर्ज स्वतः
वाचून त्याजवर स्वहस्ताने तो शेर करी कलाकांशल्याच्या कामात त्याने विशेष
खर्च केला नाही यमसंबंधात तो आग्रही होता तरी धर्मवेडा नव्हता हिंदु
लोकांवर त्याने नानातः हेचे जुलूम केले हा गोष्ट खरी तरी यमानीया सबबीवर
त्याने उगाच करपणा केला नाही त्याचे हस्ताक्षर उत्कृष्ट होते ।

“ ह्याप्रमाणे शेवटच्या थोर मोगल बादशहाचा अंत झाला हद्दी, दुराग्रही
व संशया असा असनही थोरपणा मिळवून देणारे कित्येक गुण त्याच्या अंगां
हंते. शिक्षक, सेनापति, वर्जीर, यमशास्त्रज्ञ, असल्या एखाद्या कामास तो फार
योग्य होता. परंतु मानवी अंत करणावर अंमल करण्याचे जे राजाचे काम
त्यास तो मुळीच लायक नव्हता त्याच खासगी वर्तन साधे व पवित्र होते
त्यास उद्योगाची आवड असून, चैन व ऐषआराम नका असे ' पिकलेल्या
केसाचा वृद्ध बादशहा दररोज दरबार भग्वन काम करितो लोकांचे अर्ज
घरून ते स्वतः वाचतो, आणि स्वहस्ताने त्याजवर शेर करून, त्याचा निकाल
कारतो, हा प्रकार पाहून, युरोपियन प्रवाश्याना वन्यता वाटला ' त्याची
स्वतःची मुमारे दोन हजार पत्रे उपलब्ध आहेत नियमाची व हुकमाची
अंमलबजावणी तो अगदी कसांशान करित असे तो म्हणे, ' एक नियम मोडू
दिला, की लगेच लोक सर्वाने नियम मोडू लागतात ' तथापि अंमलबजावणी
कारिताना नियमाच्या खऱ्या हृदनाकडे त्याने लक्ष पुरविले नाही प्रत्येक गोष्ट
स्वतः करणाऱ्या त्याच्या हासमुळे त्याचे अंमलदार केवळ यंत्रासारखे बनले.
त्याची स्वतःची हुपारी वाहेर येण्यास अवकाश राहिला नाही त्याचे मुलगे
वृद्धमान् होते, तरी वापाऱ्या संशयी स्वभावाने त्याच्या अंगाची हुपारी व तर-
तरा पार नाहीशा झाली. त्याचे अंत करण कठोर होते त्यास दयेचा पाझर
महसा फुटत नसे शरण आलेल्या शत्रूस उदारपणाने वागविणे, किंवा खासगी
व्यवहागात मनमिळाऊपणाने लोकांत मिसळण ह्या अकबराच्या गुणांचा औरंग-
जेबास बिलकुल संपर्क नव्हता कपटी स्वभावामुळे त्याजवर भक्ति अशी कोणा-
चीच बसली नाही कितीही चागल्लू मनुष्य त्याच्याजवळ आला, तरी त्याची

चित्तवृत्ति अगदीं गारठून जात असे. ललितकलांस त्याने हद्दपार केल्यामुळे, आनंदाचा व्यवसाय असा त्यास कांही राहिला नाही. लोकांच्या सुखदुःखाची त्यास कधीं पर्वा वाटली नाही, म्हणून सगळें जीवन त्यास नीरस झाले. सारांश, आपल्या राज्याच्या नाशाची संपूर्ण तजवीज त्यानें आपल्या पन्नास वर्षांच्या कारकिर्दीत उत्तम प्रकारे करून ठेविली." (Modern Review).

रजपुताचा कैवरी कर्नल टांड व दुसरे कित्येक आगल ग्रंथकार ह्यांनी औरंगजेबावर नानातऱ्हेचे वाक्प्रहार करून, त्याच्या इतका दुष्ट व अधम राजा सर्व आशियाखंडांत कधींच झाला नाही, असे प्रतिपादन केले आहे. पण युरोपांतही असले राज्यकर्ते काही थोडे झाले नाहीत. औरंगजेबाची राज्यपद्धति ज्यास्त उदार व निष्पक्षपाताची असती, तरी मोगल बादशाहीचा लय होण्याचा समय येत होता. शीख, जाठ, मराठे इत्यादि रणशूर लोकांच्या अंगी नवीन जोम येत होता. औरंगजेबाच्या सदीप राज्यपद्धतीमुळे बादशाहीचा लय थोडाबहुत लवकर झाला, एवढाच काय तो फरक दिसतो. शिवाय पाश्चात्य राष्ट्रांनी केलेल्या हल्ल्यांचा आघात मोगल बादशाहांस फार दिवस सहन करितां आला नसता. मोगल बादशाहांचा विवेक करण्याचे काम वर सांगितलेल्या भिन्नभिन्न जातींच्या लोकांनी तडीस नेलें नसतें, तरी डच, फ्रेंच, इंग्रज इत्यादि राष्ट्रांशी मोगलास झगडा करावा लागलाच असता; आणि अशा प्राच्य व पाश्चात्य राष्ट्रांच्या युद्धात अंती सिद्धि कोणास मिळाली असती, ह्याजवद्दल फारसा संशय घेण्याचे कारण दिसत नाही.

९. औरंगजेबाची राज्यव्यवस्था.—येथपर्यंतच्या वर्णनावरून औरंगजेबाची राज्यव्यवस्था कौणत्या प्रकारची असली पाहिजे, याची यांम्य अटकळ करितां येईल. विधर्मा राजाने एवढ्या अफाट लोकसंख्येच्या देशावर राज्य केल्याची उदाहरणे हिंदुस्थानासारखी फारशीं नाहीत. अशा ठिकाणी लोकांच्या तंत्रानें वागून राज्यास बळकटी आणणे हें राज्यकर्त्यांचे आय कर्तव्य होय. अकबर बादशाहांन हें कर्तव्य नेहर्मा आपल्या दृष्टीसमोर ठेविलें होते, म्हणूनच हिंदुस्थानांतील शेंकडां राजेरजवाडे त्याजकरितां जीव देण्यास सदा तत्पर असत. औरंगजेबाने आपला राज्यकारभार निराळ्याच तत्त्वावर बाधिला. इराणी, पठाण व रजपूत, असे निरनिराळे लोक नोकरीस ठेवून त्यांच्या आपसांतल वैन-स्याच्या जोरावर एकमेकास एकमेकांची दहशत बसावी अशी त्यानें योजना

केली फौजेच्या अंतर्व्यवस्थेत औरंगजेबाने नवीन फेरफार विशेष केले नाहींत. अमीर, मनसबदार वगैरेच्या नेमणुका व अधिकार अकबराच्या प्रमाणेच होते बारा हजार स्वाराची नेमणूक मिळत असलेले पंचवीस तीस अमीर दिल्लीस औरंगजेबापार्शी होते असे बर्नियरचे म्हणण आहे प्रत्येक स्वाराचा पगार सुमारे २५ रुपये होता फौजेतील अधिकाऱ्याच्या नेमणुका वंशपरंपरेच्या नव्हत्या नेमणूकदार मरण पावला, म्हणजे त्याची नेमणूक व जिद्दी सरकारात जाई मयतान्या मुलास नोकरी देणे न देणे बादशहाच्या मजावर असे यामुळे लोकास फारशी स्वतंत्रता मिळत नसे बर्नियरच्या मते घोडेस्वाराची संख्या दोनलाख होती पैकीं चाळीस हजार नेहमी बादशहासन्निध हजर असत पायदळाचा मान फारसा नसे त्यास बंदूक वापरण्याची भीति वाटत असावीसे दिसते. कारण प्रत्येकाजवळ बंदक ठेवण्यास एक लाकडी घोडा असे त्याजवर ठेवून ते आपली बंदक सोडीत बंदूक फुटण्याच व हात भाजून घेण्याच भय त्यास विशेष घाट नोकरचाकर, दुकानदार वगैरे बाजारबुणग्याचा मोठा समूह नेहमी फौजेबरोबर असून, त्याची संख्याही फौजेत गणली जात असे बादशाही फौजेत लहानसा तोफखानाही असे एकंदरीत राज्याच्या महसुलाचा वराच मोठा भाग फौजेच्या खर्चाकडे जाई

राज्याच्या इतर खात्याची व्यवस्थाही फौजेखात्याच्या पद्धतीसारखीच होती. निरनिराळ्या प्रातावरील दिवाणी व लकरी अधिकार एकाच इसमाच्या हातात असत. त्या इसमाकडे सर्व प्राताचा स्वतंत्र अधिकार असे एकंदर प्राताच्या वसुलाचा पाचवा हिस्सा बादशहाकडे पाठवून बाकीच्या रकमेत त्याने आपला, फौजेचा व इतर खात्याचा सर्व भागवावयाचा असे एकाच ठिकाणी राहून, त्यांनी आपले वजन फाजील वाढवू नये, म्हणून बादशहा त्याच्या वरचेवर बदल्या करी यामुळे प्रत्येक असामीचे लक्ष आपल्या प्रातातून होईल तितका पैसा काटण्याकडे असे कारण पैसा हातात असेल तरच अडचणीच्या प्रसंगां त्याचा निभाव होई त्यांनी एखादा अन्याय केल्यास त्याची दाद प्रत्यक्ष बादशहाशिवाय दुसऱ्या कोणाकडे मागता येत नसे कार्जा म्हणून जे न्यायाधीश असत, त्याजवर प्राताच्या अधिकाऱ्याचा सर्वस्वी ताबा असे मधून मधून बादशहाचे तपासणीकामदार येत, परंतु त्याची तोडे बंद करणे फारसे अवघड नसे. दिल्ली आग्रा येथे व राजधानीच्या आसपासच्या ठिकाणी अ


अन्याग फारसा लपत नसे: आणि अशा ठिकाणी बादशहाची न्यायप्रियता इतकी प्रसिद्ध झाली होती, की अन्याय करण्याचें धाडस कोणास होतच नसे. औरंगजेव बादशहा लोकांच्या फिर्यादी स्वतः ऐकून घेई. इतकेंच नव्हे, तर खराखरा प्रकार बाहेर काढण्यासाठी फिर्यादीना मनसोक्त बोलूं देई व हातवारे करूं देई: आणि त्याजवर कधीही न चिडतां त्याचें सर्व म्हणणें शांतपणें ऐकून घेई. आरोपींस कोणी अधिकारी दावूं लागला, तर ते त्यास खपत नसे. परंतु राज्याच्या दूरदूरच्या प्रांतांत अन्याय परिहार होण्याचें फारसे साधन नव्हतें. अशामुळें व्यापारी व इतर लोकांस सामर्थ्य असले, तरी कामदारांच्या जवळ अगदीं गरिबीनें वागावें लागे. जेणकरून आपली खरी स्थिति बाहेर प्रगट होणार नाहीं, असे वतनोपाय ते धारण करीत. अकबराच्या वेळची व्यवस्था अशीच होती: पण अकबराच्या हातून बहुधा योग्य व अनुभवशरि माणसाची निवड होत असल्यामुळें लोकास जाच होत नसे. औरंगजेव स्वतः जरी पक्षपाती, क्रूर किंवा अन्यायप्रिय नव्हता, तरी त्यानें केलेल्या सर्व नेमणुका सहेतुक असल्यामुळें व त्याच्या अत्यंत अविश्वासा स्वभावामुळे, लोकांस सचोटीनें काम करण्याची उमेद राहत नसे. तथापि औरंगजेबाची पन्नास वर्षांची कारकीर्द एकंदरीत शांत-तेची गेली असें म्हणण्यास चिंता नाहीं. प्रत्यक्ष बादशहानें मुरू केलेली युद्धें सोडिली, तर लोकाकडून दुसरे दंगेभोपे झाले नाहींत. बंगालच्या सरहद्दीवर चित्तगांव येथें आराकानचा राजा मोगलांचा पाडाव करण्यास नेहमी टपलेला असे. मोगलांकडे नाराज होऊन गेलेल्या सर्व लोकास त्याजकडे आश्रय मिळें. असे लोक चांचेपणाचा धंदा करून बंगालच्या उपसागरांतील मोगलांच्या व्यापारास सर्वकाळ त्रास देत. गंगानदीतून वर येऊन पांचपन्नास कोसपर्यंत लोकांस ते उपद्रव देत. हुगळां येथें असलेले पोर्तुगीझ लोक त्यांस साह्य देत असल्यामुळेच, शांतताप्रिय शहाजहान बादशहानें पोर्तुगीझ लोकांचा समूळ उच्छेद केला. चित्तगांवजिक समुद्रांत संदीप नांवाचें एक बेट आहे, तेथें फ्रांजान नांवाचा एक पाद्री राजाप्रमाणें अंमल करून वरील चांचे लोकास सर्व प्रकारची मदत करी. ह्याच चांचे लोकांच्या मदतीनें शहाजादा शुजा यास आराकानांत पळून जातां आले. शायिस्ताखानानें या पोर्तुगीझ चांचे लोकांचा असा विलक्षण बंदोबस्त केला, की ते पुनर्राप बादशाही मुलखास त्रास देऊं शकले नाहींत. डाक्काच्या खालीं कांहीं मैलावर त्यांस राहण्यास खानानें जागा दिली, तीस

फिरंगीबाजार हे नाव अद्यापि चालत आहे बंगालच्या उपसागरातील चाचे लोकाचा शायिस्ताखानाने केलेला बंदोबस्त इंग्रज व्यापाऱ्याच्या फार उपयोगी पडला.

औरंगजेबाच्या राज्याचा वसूल किती होता हे वरांवर सांगण्यास अनेक अडचणी आहेत लोकावर कराच ओझे हल्लीच्या इंग्रजी राज्यापेक्षां मोगलाचे वेळी ज्यास्त होते, असं हंटरप्रभृति पाश्चात्याचे म्हणणे आहे वसुलाच्या मानाने बादशहाचा खर्चही तसाच असून, औरंगजेबाचे मरणसमयी खजिन्यात केवळ तेरा लाख रुपये शिल्लक होते एकंदर वसुलाच्या खात्यावर बादशहाची सत्त देखरेख होती कामदाराच्या जुलमी वर्तनाबद्दल त्यास शिक्षा करून लोकास संतोष दिव्याची अनेक उदाहरणे औरंगजेबाच्या हातून घडली असन, 'निष्पक्षपाती परंतु निष्ठुर न्याय करणारा' अशी त्याची कीर्ति आहे

दाऊदखान पन्नी, शहाबुद्दीनखान ऊर्फ गाजीउद्दीन, व त्याचा पुटें प्रसिद्धीस आलेला मुलगा निजामउल्मुत्क, आसदखान व त्याचा मुलगा तकरीबखान ऊर्फ झुल्फिकारखान (संभाजी राजे यास संगमेश्वर मुक्कामी पकडणारा), मीर जाफरखान ऊर्फ मुर्शाद कुलीखान (बंगालचा सुभेदार, मूळचा ब्राह्मण असून मुसलमान झालेला), सादतखान (अयोध्येचा वजीर), वगैरे मुसलमान सरदार औरंगजेबाच्या हाताखाली प्रसिद्धीस आले, ते त्याच्या शिस्तीत कसलेले असून त्यानी पुढे अनेक उलाढाली केल्या

प्रकरण सत्ताविसावें



मोगल बादशाहीचें अंतरंग-परीक्षण

स. १५२६-१७०७

१. बादशहांची दिनचर्या.
२. मोगलांचीं नाणीं.
३. फारसी इतिहास व हिंदु लोक.
४. राजघराण्याचें शिक्षण व विद्वत्ता.
५. राजा व प्रजा यांचे एकमेकांवर परिणाम.
- (१) पेहराव. (२) युद्धकला. (३) बुद्धिप्रभाव. (४) प्रवास.
- (५) शिल्पकला. (६) डांक. (७) दळणवळण. (८) कारागिरी.
६. गादीच्या वारसाविषयीं अनिश्चय. ७. अनियंत्रित सत्तेचीं नियंत्रणें.
८. अधिकारविभागणी.
९. संतमंडळ व तत्कृत ग्रंथसंग्रह.

१. बादशहांची दिनचर्या.—ह्या विषयावर प्रो. जदुनाथ सरकार ह्यांनीं मांडर्न रिव्यूच्या अंकांत दोन सुंदर लेख लिहिले आहेत, त्यांजवरून बादशहाच्या कामाची व एकंदर मोगल राज्यव्यवस्थेची वरीच कल्पना मनांत येते. बादशहाच्या वैभवाचीं रसभरित वर्णनें वाचून कोणाची जर अशी समजूत हाईल, कीं हे बादशहा केवळ चैनी व ऐषआरामांत लोळत पडणारे होते, तर ती समजूत चुकीची होय. अकबरापासून औरंगजेबापर्यंत चार बादशहांनीं दीडशें वर्षे राज्याचा उपभोग घेऊन, आपल्या राज्याचा दरारा वाढविला, आणि देशांत शांतता व भरभराट नांदूं दिली. हीं कामें चैनी व आळशी लोकांकडून होणें शक्य नाहीं. सर्वांत चैनी पुरुष शहाजहान होय. त्याचा दिनक्रम खाली दिलेल्या मासल्यावरून समजून येईल.

सूर्योदयापूर्वीं दोन तास म्हणजे सुमारें चार वाजतां उठून व मुखमार्जनादि आटोपून, शहाजहान बराच वेळ नामस्मरण करी. तो विधि आटोपल्यावर मक्केकडे तोंड करून कुराणाचा पाठ व पुढें वाड्यांतील मशिदींत जाऊन, दिवसाची पहिली प्रार्थना करी. ह्या कृत्यांत सुमारें दोनअडीच तास जात. नंतर

पावणेसाताच्या सुमारास लोकाना दर्शन देण्यासाठी तो झरोक्यात येऊन बसे त्या झरोक्याचे वर्णन मागे आलेच आहे यमुना नदीच्या वर आघ्रा व दिल्ली येथील किल्ल्याच्या तटात बादशहास बसण्यासाठी सज्जामारखी बाहेर आलेली एक जागा तयार केलेली होती म्हणजे बादशहा आत किल्ल्याच्या बंदोबस्तात राहून बाहेरच्या लोकास आपले दर्शन देई दररोज सकाळी बादशहाच्या दर्शनासाठी हजारों लोक खाली नदीच्या वाळवंटात जमा होत सूर्योदयानंतर दोन घटिकानी बादशहाची स्वारी त्या झरोक्यात येऊन बसे लोक त्यास खालून वंदन करीत, आणि तो त्याचा स्वीकार करी कोणास बादशहाकडे काही अर्ज करणे असल्यास तो ह्याच प्रसंगी रुजू करावयाचा असे अर्जासाठी वरून दोरी सोडण्यात येई तिला अर्ज बाधिला, म्हणजे तो वर ओढून घेत, आणि बादशहास वाचून दाखवीत नंतर बादशहा त्याजवर योग्य तो निकाल देई अर्था तऱ्हासने सर्व लोक बाजूस करून, खालील वाळवंटात हत्तीच्या टकरा चाल होत हत्तीच्या टकरा फक्त बादशहान्याच हुकमाने होत दुसऱ्या कोणास त्या करण्याचा अखत्यार नसे शहाजहानास त्या टकराचा मोठा शोक होता दररोज पाच चार जोड्याच्या टकरा होत आठ वाजण्याचे जरा अगोदर स्वारी दरबारात येऊन बसे त्या दरबारास दिवाणी-आम, म्हणजे सर्व लोकाचा मोठा दरबार असे नाव होते अकबर जहागीरच्या वेळेस हे दरबार मोठ्या तंत्रूत भरत असत स १६२८ त शहाजहानने तंत्रूच्याच जागी एक मोठा लाकडी मंडप बांधिला आणि १६३८ त हल्लीचा दगडी दिवाणी-आम त्याने बाधिला त्यास चाळीस मज्ये खाव असून, तीन बाजू मोकळ्या आहेत चवथ्या बाजूस भितीच्या मध्यभागी जमिनीपासून बरीच उंच अशी वादशहाच्या सिंहासनाची आरसपानान बांधिलेली जागा आहे तेथे येण्याचा रस्ता पाठीमागून जनानखान्याच्या बाजूने आहे पुढून वर जाण्यास रस्ता नाही त्या दरबारात सर्व लोक अगोदरच आपापल्या जागी बसलेले असत बादशहा मागाहून येई केव्हा केव्हा राजपुत्र बरोबर येत ते कधी त्याजपाशी बसत, किंवा कधी खाली उभे राहत वादशहाच्या डब्या उजव्या बाजूस त्याच्या खास पाहण्याचे लोक उभे असत हा दिवाणखाना २०१ फूट लांब व ६७ फूट रुंद आहे त्याच्या तीनही बाजूस चादीचा कटडा असून प्रत्येकी एक प्रवेशद्वार होते त्या दालनात सर्व मंडळींचा प्रवेश

होईनासा झाला, म्हणून चांदांच्या कठज्याबाहेरची जागा तयार करून तिच्या बाहेर दुसरा लाकडी कठडा टेंवण्यांत आला. ह्या कठज्यावर सुंदर नकशीकाम केलेले होते. ह्या बाहेरच्या जागंत हलक्या प्रतीचे नोकर, आर्ताल दरबारांत बसलेल्या सरदारांचा लवाजमा, पाहण्यावरचे लोक, भालदार, चोपदार वगैरे मंडळी उभी असत. बादशहापुढें लोकांनी बसण्याचा परिपाठ नव्हता. सिहा-मनास लागून खाली वजिराची जागा हांती. कठज्यांतील प्रवेशद्वारावर लोकांस औळखणाऱ्या दक्ष प्रवेशकांचा पहारा असून, योग्य परवाना असल्याशिवाय ते कोणासही आंत सोडीत नसत. नवीन इसम दरबारांत येणे झाल्यास प्रथमतसा परवाना मिळवून, नंतर कोणी तरी जुन्या सरदाराने त्यास आपल्याबरोबर आणावें, असा नियम हाता. शिवाजी औरंगजेबाच्या दरबारीं गेला, तेव्हां त्याजबद्दल प्रथम परवाना घेऊन, नंतर रामसिगाने त्यास आपल्याबरोबर दरबारांत नेलें. लष्करांतले मनसबदार, प्रांतांतील कामदार, नवीन नेमणुका झालेले लोक, इत्यादिकांचे अर्ज वाचणें व त्यांजबद्दलच्या तर्जावजी करून देणे ही कामे ह्या मोठ्या दरबारांत चालत. मुख्य बक्षी म्हणून एक अधिकारी असे, तो ही कामें बादशहास समजावी व हुकूम होई तो ज्याचा त्यास कळवी. प्रत्येक खात्याचे मुख्य अंमलदार दरबारात हजर असत. ते निरनिराळ्या जागांस नवीन इसमांची शिफारस करीत. त्याच्या नेमणुका कायम झाल्यास त्यांस ह्या दरबारात पोषाख मिळून, त्याची कामावर रवानगी होई. राजपुत्र, प्रांतांतले अधिकारी व सरकारी बातमीदार ह्यांजकडून आलेली पत्रें ह्या दरबारांत बाद-शहास वाचून दाखवीत. पैकी कांहीं महत्त्वाचीं पत्रे बादशहा स्वतः वाची, व कांहींचा फक्त मतलब त्याच्या कानावर घातला जात असे. नंतर प्रांतांतून न्यायाची अपिलें आलां असतां, त्याची सुनावणी 'सदर' म्हणून अधिकारी असे, तो करी. तसेच विद्यार्थी, साधु, फकीर इत्यादिकांस दानधर्म किंवा नेमणुका करून देण्याचे काम ह्या दरबारांत चाले. इकडे खास पागेचे घोडे व हत्ती वगैरे जनावरें बादशहाच्या दृष्टीस पडावीं म्हणून त्यास त्याच्या समोरून फिरवीत नेण्याचा क्रम चालूच असे. हीं सर्व कामें झाल्यावर सुमारे दोन तासानी हा दरबार संपे.

सुमारें दहा वाजण्याच्या थोड्या अगोदर 'दिवाणी-खास' च्या जागेंत खास सल्लागारांचे मंडळ भरे, तेथें बादशहा जाई. ह्यासच पूर्वी अकबराच्या

वर्णनांत 'घुशालखाना' असे नाव होते कारण त्या वेळीं दिवाणी-खासच्या जागेतच स्नानगृह होते दिवाणी-खासमध्ये आल्यावर तेथे खास-मंडळीच्या भेटी होत सल्लामसलत चाले महत्त्वाची पत्रे व जबाब स्वहस्ताने बादशहा लिही कित्येकाचे जबाब व निकाल बादशहा तोडी सागे, त्याप्रमाणे ते लिहून काढिल्यावर बादशहास वाचून दाखविण्यात येत ह्याप्रमाणे सर्व कागद तयार झाल्यावर जनानखान्यातील पहाण्यात मुख्य शिक्षा असे, तो आणवून सर्व कागदावर सही शिक्रे होत नवीन इमारतीचे नकाशे, कारा-गिरीची कामे वगैरे तपासन पाहिल्यावर, बादशहा सागेल ते फेरफार करून, जवळ वजीर असे, तो त्या त्या प्रकारचे शेर करून, खर्चाची मंजुरी घेऊन देई शहाजहान बादशहास शिल्पकामाचा मोठा शोक असल्यामुळे, ह्या कामात त्याचा पुष्कळच वेळ जाई येथे सुद्धा कित्येक शिकारीची वगैरे जनावरे बाद-शहास दाखविण्यात येत

ह्याप्रमाणे दिवाणी-खासमध्ये सुमारे दोन तास राज्याच्या खास मसलतीचे काम चालत्यावर, 'शहाबुर्ज' म्हणून वाड्याच्या उंच भागां एक एकात जागा केलेली होती तेथे अत्यंत गुप्त कारस्थानासाठी बादशहा जाई ज्या इसमास तो वर बोलावी तेवढेच वर जावयाचे असत बाकी नोकर वगैरे सुद्धा सर्व खालीच दारापाशी बसत गुप्त पत्रव्यवहार व इतर गोष्टींचा खल ह्या ठिकाणी होत असे. जरूरीप्रमाणे वजीर वरोबर असे

ह्याप्रमाणे माऱ्यान्हपावेतो बादशहाचा सर्व वेळ कामात जाई नंतर लगेच जनानखान्यात जाऊन, दुपारची प्रार्थना म्हटल्यावर, भोजन करून, बादशहा तासभर पडून विश्रांति घेई ह्या विश्रांतीच्या वेळत सुद्धा बहुधा जनानखान्या-संबंधांचे कामे चालत गरीब विधवा, मुले, विद्वान् व आश्रित मंडळींच्या गरीब मुलां, इत्यादिकांची तजवीज लावण्यासाठी त्याचे अर्ज वाचून, हुकूम देण्यात येत सतिउन्निसा म्हणून शहाजहानच्या जनानखान्यावर एक बाई नोकर होती. तीन प्रकरणे बादशहास समजावण्याची असत जवळ बसून, राणी आपला अभिप्राय त्याजवर देई अशा प्रकारे जनानखान्यामार्फत पुष्कळ काम होत असे तीन वाजता तिसरे प्रहरची प्रार्थना आटपून, जरूर असेल तर बादशहा पुनरपि दिवाणी-आममध्ये येई तेथे थोड्या वेळत जरूरीचे काम असेल ते उरकून, स्वारी लगेच दिवाणी-खासमध्ये जाई तेथे उत्तम प्रकारची

रोपनाई केलेली असे. येथील वेळ बहुतेक गायन, वाद्य वगैरे करमणुकीत व आनंदांत जाई. स्वतः शहाजहान चांगला गाणारा असून त्यास गाण्याचा शौक होता. आठ वाजतां पुनरपि जरूरच्या मुख्य कामासाठीं बादशहा शहाबुर्जावर जाई. तेथे वर्जार, बर्खा वगैरे जरूर ते अधिकारी त्याजबरोबर असत. साडेआठ वाजतां बादशहा परत जनानखान्यांत जाई: आणि भोजनानंतर तेथें केव्हां वाचन व केव्हां गायन चालू असे. बादशहाच्या बिछान्याजवळ पडद्यामागे वाचक मंडळी बसून, झोप लागेपर्यंत त्यास निरनिराळीं पुस्तके वाचून दाखवीत. तयमूरचे चरित्र व बाबरचे आत्मचरित्र ह्यां शहाजहानची आवडतीं पुस्तके असत. दहा साडेदहा वाजतां बादशहा झोपी जाई. तो चार वाजेपर्यंत सुमारे सहा तास निजत असे.

हा सामान्य कार्यक्रम झाला. शुक्रवारी सुट्टी असून दरबार वगैरे सर्व बंद असत. बुधवारी नेहेमीचा कार्यक्रम न चालतां तो दिवस फक्त न्यायाच्या अपिलांकरितां नेमिलेला असे. दर बुधवारी आठ वाजता बादशहा झरोक्यांतून एकदम दिवाणी-खासमार्थें येई. तेथे न्यायाधीशांशिवाय इतरांस येण्याची परवानगी नसे. निरनिराळ्या ठिकाणाहून आलेले अर्जदार व गुन्हेगार बादशहा-पुढें उभे करून त्याजबद्दलचा शेवटचा निकाल देण्यांत येई. केव्हां निकाल होई: केव्हां फेरतपासासाठीं पुनः तीं कामे परत प्रातांत जात.

दिल्ली, आग्रा वगैरे राजधानींतला हा सामान्य क्रम असे. पण पुष्कळां स्वारी फिरतीवर असे, तेव्हां हा क्रम बदले. सायंकाळीं बादशहा घोड्यावर किंवा हत्तीवर बसून शहरात फिरावयास निघे: केव्हां यमुनानदीवर होडीत बसून सहल करी, किंवा शिकारीस जाई. सर्व मोगल बादशहा मोठे तरतरीत व उद्योगी होते. त्यास एकाच ठिकाणां स्वस्थ बसणे व नुसत्या चैन्यांत वेळ घालविणे मुळींच आवडत नसे. सर्वांत अतिरंगेल म्हटला, तर शहाजहान. त्याचीच वरील रीत जर इतकी उद्योगपूर्ण आहे, तर इतरांबद्दल ज्यास्त काय सांगावे ! बादशहा अलौकिक बुद्धिमान व उद्योगी असल्याशिवाय एवढ्या मोठ्या राज्यांत, विसाव्या शतकांतील साधनांच्या अभावीं, शांतता व बंदोबस्त राहिला नसता हें उघड आहे.

औरंगजेबाची दिनचर्या बऱ्याच अंशीं वरच्यासारखी होती. मात्र त्यांतील गाण्यावजावण्याचा व चैनीचा भाग वगळून त्या ठिकाणीं धार्मिक व ईश-

स्तवनाचा भाग वाढविलेला होता सकाळीं पाच वाजता उठून, तो वाड्यातील मशिदीत जाऊन, ईशचिंतन व प्रार्थना करी साडेसात वाजता झरोक्यात येऊन बसे नंतर दिवाणी-आम व दिवाणी-खासमर्धाल कामे करून, बारा वाजता जनानखान्यात जाई भोजनोत्तर थोडी विश्रान्ति झाल्यावर, औरंग-बाचा पुढचा सर्व वेळ धर्मशास्त्राच्या अध्ययनात जाई सायंकाळीं पुन राज्यार्धी कामे चालत औरंगजेबाने गाणेबजावण तर सर्व मना केलेले होते, म्हणून ईशस्तवन व राज्याचे काम ह्यातच न्याचा सर्व वेळ खर्च होई गुरुवारी अर्धा दिवस ज्यास्त सुट्टी औरंगजेब देत असे पण औरंगजेबाची एकंदर कार्किर्द लढण्यात व छावणीत खर्च होऊन निरनिराळ्या युद्धान्या व्यवस्थेत त्याचा बहुतेक वेळ निघून गेला

२. मोगलांची नाणी. -- मुसलमानाचा मूर्तिप्रर्जोवरुद्ध मोठा कटाक्ष आहे मेलेल्याची स्मारके किंवा श्राद्ध करणे व त्याच्या कबरी वाधणे या गोष्टी सर्वथा वर्ज्य असून प्रत्यक्ष पंगंबराची मुद्धा कब्र नाहीं. तत्त्व मद्यपानासारख्या अनेक बाबतीत कुराणात सक्त आज्ञा आहेत पण अनेक मुसलमान वादशहानां कुराणाच्या आज्ञाविरुद्ध आचरण केलेले आहे त्यानीं परधर्मी स्त्रियाशीं लग्ने केली, मद्यपानास उघड यारा दिला, अनेक व्यक्तींच्या तसबिरी व पुतळे करून त्यानीं आपले वाडे व घर शृंगारिणी क्रिस्ता धर्मातील कथानकाचीं चित्रेही त्यानीं आपल्या शृंगारात घेतलीं तावूत मुद्धा एक प्रकारची मूर्तिपूजाच होय. हाच प्रकार त्याच्या नाण्यातही घडून आला आहे अकबराचा तर मुसलमानां धर्मावरील विश्वास उडालाच होता, तेंव्हा त्यान नाण्यावर नानाप्रकारच्या प्रतिमा घातल्या ह्यात नवल नाहीं ससाणा, बदक, तिरंदाज वगैरेचीं चित्रे त्याच्या नाण्यावर आटळतात जहागीरने बापावर ताण केली त्याने आपला स्वतःचा मुखवटा नाण्यावर घातला. नाण्यावर त्याच्या हातात केव्हा पुस्तक, केव्हा दारूचा पेला वगैरे आहे कित्येक नाण्यावर वादशहा हातात दारूचा प्याला घेऊन माडा घालून बसल्याचे चित्र आहे, आणि दुसऱ्या वाजूस वर सूर्य व खालीं सिंह आहे कदाचित ही नाणी व्यापाराच्या देवघेवाकरिता नसून फक्त बक्षीस किंवा नजर देण्याकरिता पाडिलेली असतील. बारा राशी खोदलेली नाणीही जहागीरने पाडिलीं होती हीं राशींची नाणी गोळा करण्याचा पुष्कळांस मोठा छंद होता. ती जवळ बाळगिलीं असता ग्रहाची पीडा

होत नाही, असा पुष्कळांचा समज असे. पण त्यांत वनावट नाण्यांची भेसळ पुष्कळ असल्यामुळे खरी कोणती व खोटी कोणती हें ठरविणें शक्य नाही.

जहांगीर बादशहाच्या वेळेपामून 'निसार' नावाची काही नाणी मोगल बादशहानी पाडिलेली होती. हीं नाणी ते कित्येक समारंभात गरिवास वाटात असत. अनेक प्रसंगां लोकांची गर्दी झाली असता त्यांजमध्ये अशीं नाणी उधळण्याचा प्रघात हांता. कित्येक नाणी आकाराने फारच मोठी होती. औरंगजेबास पैसे साठवून ठेवण्याचा मोठा नाद होता, आणि साठविण्यासाठीं म्हणून मुद्दाम मोठी अवाढव्य नाणी तयार करून ती त्याने दिलीं येथील राजवाड्याच्या तळघरांत साठवून ठेविली होती. हीदुस्थानात कवड्या, बदाम वगैरे अनेक पदार्थ निरनिराळ्या ठिकाणी नाण्यांच्या एवजी चालत असल्यामुळे, मोगलाच्या वेळेस ताब्याची नाणी फार नव्हतीं. चांदीसोन्याचीं मात्र पुष्कळ होती.

ईस्ट इंडीय कंपनीची नाणी हिदुस्थानात राजगोसपणे स. १८३५ त सुरू झाली, तरी त्यापूर्वी कंपनीचे व्यापारी निरनिराळ्या ठिकाणी आपली नाणी पाडीत असत. मुंबई बेट इंग्रजांच्या ताब्यात आल्यावर त्यांनी येथे स. १६७१ त दुसऱ्या चार्ल्स राजाच्या परवानगीने आपली नाणी पाडण्यास सुरुवात केली. हीं गोष्ट औरंगजेबास खपली नाही. परंतु हीं फक्त आपल्या मुंबईच्या टापू-पुरताच आहेत असे सांगून, इंग्रजांनी त्याचे समाधान केलें. पुढे मोगलांच्या नाण्यांसारखीं नाणी इंग्रज आपल्या टांकसाळीत पाडूं लागले, त्याजबद्दल पुष्कळ तक्रारी झाल्या. इंग्रजांनी आपले चांदीसोने मोगलांच्या टांकसाळीत पाठवून तेथे त्यांचीं नाणी पाडून घ्यावी, अशाबद्दल मोगल अधिकाऱ्यांनी पुष्कळ वेळा इंग्रजांस सांगितले, पण इंग्रजांनी आपल्या टांकसाळीत नाणी पाडण्याचे काम बंद केले नाही. इंग्रज लोक मोगल नाण्यांची हुबेहूब नकल करीत असल्यामुळे इंग्रजांनी पाडिलेलीं नाणी कोणतीं व मोगलांचीं कोणतीं हें कळण्यास आज मार्ग नाही. मात्र इंग्रजांची नकल वजनाने व किमतीने मोगल नाण्यांशीं तंतोतंत मिळती असल्यामुळे, इंग्रजांची नाणी सर्व ठिकाणी निबंध चालत. हा घोटाळा बंद करता येईना. तेव्हा स. १७१७ त फर्खुसेयर बादशहाने इंग्रजांस मुंबईत मोगलांचीं नाणी पाडण्याचें उघड फर्मान दिलें. हा नाण्यांचा इतिहास मोगल बादशाहीच्या ऱ्हासाचा चांगला निदर्शक आहे. स. १७५९ त इंग्रजांनी कल-

कत्यास आपली टाकसाळ घातली. स १७६५ त इंग्रजास बंगालची दिवाणी मिळाल्यापासून त्याचा हा नाण्याचा उद्योग राजरांस सुरू झाला तथापि पुढे काही दिवस बंगालचा नबाब व इंग्रज अशा दोघाची नाणी सुरू होती. स १७९३ त इंग्रजांनी नबाबाची व बादशहाची नाणी बंद करून आपला रुपया चालू केला पण हा व्यवस्था स १८३५ त कायमची अमलात आली (Lane Poole's coins)

३ फारशी इतिहास व हिंदु लोक — इतिहास लिहून ठेवण्याची खरी आवड मुसलमानासच होती फारशी भाषेत अशा ग्रंथाचा भरणा अतिशय मोठा आहे इजिप्तपासून चीनपर्यंतच्या सर्व देशात जेवढे म्हणून पराक्रमा राजे व पुरुष झाले, त्या सर्वांची चरित्र उपलब्ध आहेत मोगल बादशहाच्या अमदानांत तर, अशा ग्रंथास जणू काय ऊतच आला होता. त्यापैकी बरेचसे ग्रंथ फारशीत छापलेले आहेत बहुतेक अजून हस्तलिखित स्थितीत आहेत. फार योड्याची इंग्रजीत भाषांतर झाली आहेत एल्यटने कित्येक ग्रंथांची इंग्रजीत भाषांतरे करून, त्यांतल वचं घेऊन आठ पुस्तकाचा एक मोठा संच छापलेला आहे फेरिस्ताचा इतिहास, अबुल्फज्जलचे ग्रंथ, पादशहानामा, आलमगीरनामा वगैरे दुसरे अनेक ग्रंथ महत्त्वाचे असून. कित्येक पुरुषांची आत्मचरित्रे मोठी मोलवान आहेत बाबर व जहागीरची आत्मचरित्रे युनिव्हर्सिटीच्या परीक्षास ठेविलेली असतात अलीकडेस मराठ्यांच्या इतिहासाचे कित्येक अस्सल कागदपत्रे प्रसिद्ध होत आहेत परंतु फारशा इतिहासाच्या तोडीचे मराठ्यांचे इतिहास त्यात फारसे आढळत नाहीत निर्विकार-दर्शन बोलावयाचे, म्हणजे इतिहास लिहून ठेवण्याची बुद्धि आम्हा हिंदूंत क्वचित्च दिसून येते इतिहास म्हणजे ऐहिक पराक्रमाचे व घडामोडींचे चित्र होय ज्या राष्ट्रास स्वत्वाची व पराक्रमाची घमंड वाटत नाही, त्यास स्वतःचा इतिहास तरी कोटून असणार ! मोगल बादशहाच्या वेळेस मुसलमानाचे जीवन जागृत होते दररोजच्या घडामोडी लिहून ठेवण्याकरिता सरकातून पगारदार नोकर ठेविलेले असत अशा सरकारी लेखात जरी सर्वच खरा प्रकार दिला जात नसे, तरी एकंदर मोठमोठ्या घडामोडी व तत्संबंधी सरकारची बाजू समजण्यास त्या लेखाचा अत्यंत उपयोग होतो दररोज सर्व प्रातातून हजारा हकीकतींची पत्रे (वाकिया) बादशहास येत, आणि त्यावर बादशहाचे जबाब

जात व हुकूम सुटत, ते सर्व जमंस धरून सरकारी इतिहास लिहिला जाई. अर्थात् त्यांत बादशहाची वराचशा स्तुति असून विरुद्ध वाजू गाळलेली असे. अबुल्फजलचे ग्रंथ जरी असं स्तुतिप्रचुर आहेत, तरी त्याच्या थोर विद्वत्तेची व मार्मिक टीकेची खूण त्यात जागोजागी दिसून येते. जहांगीरचे चरित्र अशा वावर्तीत विचित्र आहे. जहांगीरने छपवाछपवी मुळीच केलेली नाही. त्याला लाज व भीड वाटतच नसे. म्हणून जसा प्रकार घडला, तसा ह्याने अक्षरशः नमूद केला आहे. त्याचे आत्मवृत्त त्याने स्वतः सांगून लेखकांनी लिहिलेले दिसते. पहिल्या १९ वर्षांची हकीकत त्याने स्वतः तपासलेली आहे. आणि त्या पुढच्या तीन वर्षांची हकीकत इतर लेखकांनी पुरी केली आहे. शहाजहानचा इतिहासही अशाच प्रकारे संपूर्ण आहे, त्यास शहाजहाननामा, किंवा पादशहानामा असे म्हणतात. औरंगजेबाच्या पहिल्या दहा वर्षांचा इतिहास वरच्याप्रमाणे लिहिला गेला. त्यापुढे त्याने सरकारी इतिहास लिहिण्याचे काम बंद ठेविले. औरंगजेब मरण पावल्यावर त्याच्या कारकिर्दीतील ठळक ठळक गोष्टींचे एक पुस्तक लिहिण्यांत आले तसेच खाफीखान हा नेहमी औरंगजेबाबरोबर होता, आणि त्याने त्या बादशहाच्या कारकिर्दीचा सुंदर इतिहास लिहिला. पण खाफीखान शिया होता, म्हणून औरंगजेब मरण पावल्यावर, त्याने आपले पुस्तक प्रसिद्ध केले. साराश, बाबरपासून औरंगजेबपर्यंतच्या दोनशे वर्षांच्या मोगल बादशाहांचा इतिहास पूर्णपणे भरवसेलायक, व घडलेल्या गोष्टी प्रत्यक्ष पाहणारानी लिहिलेला उपलब्ध आहे. औरंगजेबाने जरी पूर्वीचा तवारीख पुढे चालविला नाही, तरी त्याची स्वतःचीं मुमारे तीनहजार पत्रे उपलब्ध आहेत. राज्यकारभाराच्या कामाची व्यवस्थित पत्रे अशी औरंगजेबानेच लिहिली. त्याच्या पूर्वीचे बादशहा फक्त कारणपरत्वे दुसऱ्या दरबारास सलामालकांची वगैरे पत्रे लिहीत. औरंगजेबाच्या प्रत्येक पत्राच्या तान प्रति उपास्थित आहेत. एक अस्सल पत्र, दुसरा पाठविलेल्या ठिकाणी ठेवलेली नकल, व तिसरी पैवस्तीची नकल. ह्यांशिवाय औरंगजेबाच्या कारकिर्दीचे हिदुनी लिहिलेले दोन इतिहास फारशी भाषेत उपलब्ध आहेत, एक पट्टणचा ईश्वरदास नागर ह्याने लिहिलेला, व दुसरा भीमसेन बन्हाणपुरी ह्याने लिहिलेला. औरंगजेबाच्या नंतर बहादूरशहा व महंमदशहा ह्यांनी तवारीखा चालू ठेविल्या होत्या, परंतु प्रांतिक अंमलदार स्वतंत्र होऊन, नियमितपणे आपले वृत्तान्त पाठवूनानातसे झाल्या-

मुळे, त्या तवारिखाचा इतिहासाचे कामी फारसा उपयोग होत नाही. मोगल बादशाहाविषयी तपशीलवार माहिती किती विपुल मिळते, हे प्रो० सरकार ह्याच्या औरंगजेबावरील लेखानी चागल व्यक्त होते. ब्लॉकमन म्हणतो.— ' फारशी भाषेत मुसलमानाचे पुष्कळ इतिहास आहेत, ही गोष्ट खरी परंतु त्यात तत्कालीन लोकस्थितीसंबंधाने माहिती बहुधा मिळत नाही जो तपशील आज महत्त्वाचा असा आपणास वाटतो, तो त्या ग्रंथकाराना निरर्थक वाटत असेल हिंदु लोक इतिहासलेखक नाहीत खरे. तरी प्राचीन पुतळे, लेणी, स्तंभ इत्यादिकावरून, व नाट्यादि ग्रंथावरून प्राचीन हिंदूंची बरीच माहिती मिळते परंतु मुसलमानात नाटक किंवा खोदकाम नसल्यामुळे, त्याच्या वेळच्या समाजस्थितीची माहिती दुःप्राप्य झाली आहे विशेषतः मुसलमानां अंमलाखाला हिंदूंची स्थिती कशी होती, हे कळण्यास साधन नाही मुसलमानांकडून हिंदु लोक जिकिले गेले, पण जिकलेल्याची संख्या अतिशय मोठी असल्यामुळे, त्याचा नि पात होऊ शकला नाही मुसलमानाचे काही योद्धे व विद्वान् लोक एवढेच फार तर बाहेरून हिंदुस्थानात आले परंतु हरएक प्रकारचे कसब, शेती व नोकरी हिंदूंच्याच हातात राहिली वसूल गोळा करण्याचे काम सर्वस्वी हिंदूंकडे हाते मुसलमानाना मोठमोठ्या जहागिरी देण्यात आल्या, पण त्या जहागिरींची व्यवस्था हिंदूंशिवाय होणे शक्य नव्हतं हिंदुस्थानात बाटलेले मुसलमान बहुधा हिंदूंचेच आचारविचार पाळात फिरोज मुघलखने बाटविलेले लोक शहाजहानच्या वेळेस, हिंदूंच्या सतीप्रमाणे, विधवास नवऱ्याबरोबर जिवंत पुरीत जिक्षिया कर वसूल करण्यास फार मारामार पडे. त्यासाठी मुसलमानाना दरखेपेस नवीन युक्त्या काढाव्या लागत

‘ साराश हिंदूंशिवाय मुसलमानांचे पावलोपावली अडत असं, तरी त्यांना अब्रून दिवस काढणे मोठे कठीण काम झाले होते अकबराच्यापूर्वी मोठ्या नोकऱ्या त्यास मुळांच मिळत नसत भर मुलतानांचा दिवाण हिम् एवढा एकच पुरुष अकबराच्यापूर्वी मोठ्या योग्यतेस चढलेला दिसतो हिंदूंना फारशी भाषा प्रथम अवगत नव्हती, हे आणखी एक त्याच्या कमीपणाचे कारण होते धर्माची उणीव भरून काढण्याजोगी नव्हती, परंतु भाषेची उणीव हिंदूंनी लवकरच भरून काढिली परक्याची भाषा उच्चारणे आरंभी त्यांना पाप वाटे सरकारी हिशेबाचे कचे काम स्थानिक भाषातच चाले मात्र दर-

बारांतून चालणारा पत्रव्यवहार फारशांत करीत. परंतु मुसलमानांचे वास्तव्य हिदुस्थानात दोनशे वर्षे झाल्यावर, फारशी भाषेविषयी हिदूंचा दुराग्रह नाहींसा होत गेला. ते फारशी भाषा शिकू लागले. हिदूंनी सन १५०० त लिहिलेली फारशी पुस्तके उपलब्ध आहेत. हळूहळू हिंदु लोक, त्या भाषेत इतके प्रवीण होत गेले, कीं मुसलमानास ती भाषा शिकविण्यास व त्यांचे अनेक ग्रंथ लिहिण्यास हिदूंचाच उपयोग होऊ लागला. अकबराच्या आरंभी सांबर येथील एक राजा फारशी कवि म्हणून नावाजलेला होता. मनोहर नावाचा दुसरा एक उत्कृष्ट फारशी कवि झाला, त्यास मीर्झा मनोहर असे म्हणत. तो बाटलेला नव्हता. ' राज्याचे हिशेब फारशी भाषेत ठेवावे, ' हा तोडरमल्लाने काढिलेला हुकूम एकदम अंमलात आला, ह्यावरून लोकांस तो फेरफार जाचक झाला, असे वाटत नाही. आपल्या जातभाईंनी राज्यकर्त्यांच्या बरोबरीला यावे, भाषेची अडचण असेल, तर ती त्यांनी मेहेनत करून दूर करावी, राज्यकर्त्यांना आपल्या तंत्राने वागवावयाचें असल्यास, त्यांची भाषा आपण बिनतक्रार शिकली पाहिजे, हे समजून त्यांनी तो हुकूम दिला. हिंदु लोक आपल्या बरोबरीला आले, ही गोष्ट मुसलमानास आवडली नाही. तोडर-मल्लबद्दल त्यांनी केवढा गहजब केला, हें आपणांस विदित आहेच. चितोडगडावर जेव्हां मानसिगाची रवानगी झाली, तेव्हा पुष्कळ मुसलमान सरदारांनी मानसिगाच्या हाताखाली नोकरी करण्याचें नाकारिले. फारशा भाषेत हिंदु लोक तरबेज झाल्याबरोबर दरबारचा सगळा पत्रव्यवहार त्यांच्या हातीं आला. शहाजहानचा वजीर सादुल्लाखान मरण पावल्यावर रायरघुनाथ व चंद्रभान हे दोघे पत्रव्यवहाराचें काम पाहू लागले. त्याच्या इतका पत्र लिहिण्यांत हुषार दुसरा कोणी नव्हता. हिदूंनी फारशीची व्याकरणे, कोश व इतर मार्मिक विवेचने लिहिलीं.

सरकारी नोकरीत हिदुमुसलमानांचें प्रमाण किती होते, हें समजण्यास मार्ग नाही. सन १५९० त पांचशेपासून पंचहजारापर्यंतच्या २५२ मनसबांपैकी ३१ हिदूंना मिळाल्या होत्या. पुढे पन्नास वर्षांनीं शहाजहानच्या काकिर्दीत पांचहजारांवरील बारा मनसबदारांत एकही हिंदु नव्हता. परंतु पांचशेपासून पांचहजारापर्यंतच्या ६०९ मनसबदारांत ११० हिंदु होते. ह्यावरून फार तर इतकेंच म्हणतां येईल, कीं पुढे पुढे हिदूस मोठ्या जागा जरी मिळनाशा झाल्या, तरी खालच्या जागांत त्यांचे प्रमाण वाढलें. जहागीरच्या वेळेस सर्व मोठमोठ्या जागा

नूरजहानच्या नातेवाइकानी पटकाविल्या होत्या शहाजहानच्या मनसबदारात जसवंतसिंह, जयसिंह व राणा जगत्सिंह ह्यांचे नंबर अनुक्रमे सतरा, एकोणीस व चोवीस असे होते औरंगजेबाला हिदूंचा हा भरणा मुळांच आवडला नाही त्याने सर्व हिदु नोकरीतून कर्मा करावे म्हणून हुकूम केला मात्र तो सर्वस्वी अंमलात येणं शक्य नव्हते बादशहानी हिदु स्त्रियाशी लग्ने केल्यामुळेही हिदूंचे महत्त्व बरेच वाढले जहागीर, खुस्रू, शहाजहान, बहादूरशाहा, कामबक्ष, अजीमुश्शान, दुसरा आलमगीर ह्यांच्या आया हिदु होत्या मुसलमानांच्या मुली मात्र हिदूंकडे आल्या नाहीत, ह्यांचे कारण रजपुतानी त्या केल्या नाहीत इतकंच नव्हे, तर आपल्या मुली हिदूंना देण मुसलमानानाही आवडले नाही (Blochmann, Condition of the Hindus under Mogals, Cal Rev. 1871.)

४ राजघराण्याचे शिक्षण व विद्वत्ता—मोगल बादशहास विद्या-कलाचा मोठा नाद व अभिमान होता तर सुप्रसिद्ध आहे त्यांच्या पदरी अनेक विद्वान् मौलवी, पंडित, कवी, हकीम, व तत्त्वज्ञानी पुरुष होऊन गेले, त्यांची हर्काकत वर ठिकाठिकाणी आलाच आहे बाबर बादशहा स्वतः मोठा विद्वान् होता त्यास आरबी, फारशी, तुर्की व हिदी ह्या भाषा चागल्या अवगत होत्या, 'वाक्याती वाबरी' नावाच त्याचे आत्मचरित्र व कित्येक कविता सुप्रसिद्ध आहेत स्वतः लिहिलेल्या कुराणाची एक प्रत त्यान मक्रेस पाठविली. शिवाय कायदे, साहित्य, इत्यादि विषयावर त्याचे ग्रंथ आहेत बादशहा हुमायून् गणित व इतर शास्त्रात पारंगत होता त्यास ज्योतिषाचा मोठा नाद असं फारशी व तुर्की भाषा त्यास चागल्या येत होत्या तो कवितेचा भोक्ता असून, अनेक कवीस त्याचा आश्रय होता हुमायून्चा भाऊ कामरान ह्याची गणना थोर कवींत होत आहे सर्वांत थोर बादशहा अकबर हा मात्र निरक्षर राहिला हे आश्चर्य आहे हुमायून् चार निरनिराळे शिक्षक त्याजकरिता नेमिले तथापि काही एक न शिकता, त्याचे वाळपण खेळत गेले तो बहुश्रुत होता पण अखेरपर्यंत निर्विद्यच राहिला

जहागीर शिकलेला असून मोठा रसिक होता त्यास तुर्की भाषाही चागली येत होती त्याचा आत्मवृत्तान्त, बराचसा तोडाने सागून दुसऱ्यानी लिहिलेला, व काही त्याने स्वतः लिहिलेला आहे शहाजहान शिकलेला होता कवीस व साधूस त्याचा मोठा आश्रय असे कित्येक प्रसंगी त्याचे हुकूम स्वतः लिहिलेले

असत कामदारांकडून आलेलीं पत्रें व हकीकत तो स्वतः वाची. जवळ वाचक मंडळी ठेवून त्याजकडून तां अनेक ग्रंथ वाचवून ऐकत असे. जहांगीरच्या पेक्षां शहाजहानच हस्ताक्षर सुंदर होतें शहाजहानचा मुलगा दारा हा चांगलाच विद्वान् होता. हिद्दुच्या तत्त्वज्ञानाचा त्याने उत्कृष्ट अभ्यास करून, अकबरा-प्रमाणेच दोन धर्मांची सांगड घालण्यासाठीं त्यानें अनेक ग्रंथ रचिले. त्यानें उपानंदाच फारशीत भाषांतर करून साधूंची चरित्रे व ग्रंथ लिहिले. दारा-शेखच कित्येक ग्रंथ पाटणा येथील खुदाबक्ष संग्रहांत आहेत.

तथापि सर्वांत विद्वान् पुरुष म्हणजे औरंगजेब होय. स्वधर्माचा त्याचा अभ्यास उत्कृष्ट होता. फतवा-५-आलमगिरी म्हणून मुसलमानी कायद्याचा उत्तम ग्रंथ औरंगजेबाने लिहिलेला आहे. ह्या कार्मीं पुष्कळ विद्वान् मौलवी खपत होते. त्यांत मौलाना शख निजाम हा मुख्य होता. औरंगजेबास कुराण तोंडपाठ येत हानें; आणि त्याचा अर्थ चांगला कळत होता. त्याचें हस्ताक्षर सुंदर हानें. त्यास कावतेची आवड नव्हती. मुसलमानी धर्मशास्त्रांतील त्याची विद्वत्ता अप्रतिम होती, असें मोठमोठ्या विद्वानांनां म्हटले आहे. औरंगजेबाचा मुलगा बहादूरशहा हा आरबी व फारशी जाणत असे. शेवटचा बाद-शहा दुर्दैवी शहाआलम हा विद्वान् व रसिक होता. दुसरा अकबर (१८०६-३७) व शेवटचा बहादूरशहा (१८३७-५७) हे ऊर्दु व फारशी भाषांत कविता करीत. (Journal of the Moslem Institute, March 1907.)

मोगल बादशाहांत जनानखान्यांचे प्रस्थ केवढें होतें, ह्याचें वर्णन मागें ठिकठिकाणीं आलेच आहे. एकंदरीत जनानखान्यांतल्या बहुतेक स्त्रिया कर्तृत्ववान् होत्या. राजपुत्रांचें संगोपन व घरचे व्यवहार स्त्रियांच्या हातांत असत. बहुतेक स्त्रिया शिकलेल्या व विद्वान् असत. आठ वर्षांचें वय झाल्याबरोबर प्रत्येक राजपुत्रास व राजकन्येस शिकविण्यासाठीं पृथक् शिक्षक ठेविलेले असत. स्त्रीशिक्षक इराणी असत. परंतु पुरुष हिंदु व इराणी दोनही असत. कित्येक स्त्रिया कविता वगैरे करीत व उत्तम लेखक असत. आग्न्याच्या किल्ल्यांत जहान्-आराचा एक मोठा पुस्तकसंग्रह होता. झेबुन्निसा ही कवि म्हणून प्रसिद्ध आहे. मुर्लीचीं लग्नं चांगली प्रौढपणीं होतः आणि विधवांचे पुनर्विवाह होण्यास इडचण नसे. जनानखान्यांतील वृत्तान्त लिहिण्यास स्त्रीलेखक व

पुस्तक वाचण्यास ख्यावाचक असत जनानखान्याच्या निरनिराळ्या भागावर निरनिराळे खीदरोगे होते

अकबराच्या वेळेस जनानखान्यातील स्त्रियांच्या नेमणुका फार थोड्या होत्या पण शहाजहान-औरंगजेबाच्या वेळेस ह्या नेमणुका पुष्कळ वाढल्या मुस्ताज-महलची सालाची नेमणूक दहा लाख रुपये होती, तिच्या वडील मुर्लास प्रत्येकी सहालाख रुपये होते, पैकीं तीनलाख रोख असून, तीनलाखाची जमीन होती औरंगजेबाने आपली मुलगी बेगमसाहेब इला बारा लाखांची नेमणूक दिली होती. जहागीरच्या मृत्यूनंतर शहाजहानने नूरजहानला सालाचे दोनलाख रुपये निवृत्तिवेतन करून दिले होते.

युरोपात सामाजिक व व्यावहारिक बाबतींत सुधारलेले प्रचार प्रथम फ्रेंच लोकांत मुरू होऊन तेथून ते इतर राष्ट्रास मिळतात, असा सामान्य सिद्धान्त आहे फ्रान्सचा हा मान आशियाखंडात इराणला मिळत असे मोगल बादशाहाच्या वेळची बरीचशी संस्कृति मूळ इराणातून आली असून तिच्या परिणामाचे वर्णन वर ठिकठिकाणी आलेच आहे बहामनी राज्यात कारभार करणारा महंमदगवान, व त्यानंतर मार-जुम्ला या दोघानी इराणी वळण दक्षिणेत बरेचसे वाढविले शिल्पकलामर्मज्ञ अलीमर्दानखान, हकीम अबुल फत्त इत्यादि विशिष्ट धंद्याचे गृहस्थही इकडे पुष्कळच आले, आणि हिंदुस्थानच्या कारभारात त्यानी आपली नावे चिरंतन करून ठेविली

हे वजन पुरुषाकडूनच आले असे नाही कित्येक संस्कृत व विदुषी स्त्रियाही इराणातून पुष्कळ इकडे आल्या हमीदाबानू, नूरजहान व इतर स्त्रियांची नावे वर आलांच आहेत इराणच्या एका विद्वान् घराण्यांतील सती-उन्निसा नावाची एक स्त्री होती, तिचा भाऊ तालीब-आमली हा उत्कृष्ट कवि व मार्मिक लेखक असून जहागीर बादशाहाचे पदरी राहत होता सती-उन्निसाचे लग्न नासीर नावाच्या एका विद्वान् हकिमाशी होऊन नवऱ्यापाशी ती जास्तच हुषार झाली पण नवरा लवकरच मरण पावल्यामुळे सती-उन्निसाने मुस्ताज महलच्या पदरी नोकरी पत्कारली तिचे गोड व अदबाचे सभाषण, वैद्यक वगैरे संसारातील अनेक उपयुक्त विषयाचे तिचे ज्ञान इत्यादि गुणानी मुस्ताज-महलला ती इतकी प्रिय झाली, कीं तिच्याच ताब्यात राज्याचे शिकामोर्तेब राहत असे वाटेल ते उत्कृष्ट पुस्तक वाचावे असे तिनेच, शहा-

जहानास विद्या शिकविण्याचें काम तिजकडे सोंपविल्लें होते. मुस्ताजमहल्लचें हरएक काम तिच्या मार्फत चालत असे. पुष्कळ गरीब मुर्लीस व निराश्रित स्त्रियांस राणीपुढें आणून सती-उन्निसा त्यांचा परमार्थ घेववीत असे. मुस्ताज-महल्लच्या प्रेताबरोबर ही बाई वऱ्हाणपुराहून आग्न्यास आली. तेथे राणीचें दऱून वगैरे झाल्यावर बादशहाच्या जनानखान्याचें पुढारीपण जहान्-आरा-कडे आलें. राजघराण्यांतील मुलामुर्लीचीं लग्नें जुळविणें, स्त्रियांना मेजवान्या देणें, आप्त-संबंधीं मंडळींचा परमार्थ घेणें वगैरे अनेक बावती जनानखान्या-मार्फत चालत. ह्या कामांत जहान्-आरास सती-उन्निसा मदत करी. राज-पुत्राच्या विवाहप्रसंगीं वधूच्या घरीं नजरनजराणे नेण्याचे व राजपुत्रास येणाऱ्या नजराण्याची व्यवस्था पाहण्याचें काम तिच्याकडेच होतें. शहाजहाननें तिला सर्व जनानखान्यावर मुख्य नेमिले होतें. बादशहाच्या खान्यावर तिची देखरेख असे. तिला मूल नव्हतें. तिने आपल्या भावाच्या दोन मुली पाळून त्यांना जवळचीं सर्व संपत्ति देऊन टाकिली. ही बाई स. १६७६ त मरण पावली. शहाजहाननें तिची कबर ताजमहालचे जवळ पश्चिम बाजूस बांधिलेली आहे. (मॉडर्न रि. जून १९०७).

अमीरखान नांवाचा इराणांतील यज्द् येथील एक हुषार व शूर सरदार औरंगजेबाचे वेळेस अफगाणिस्तानच्या कारभारवर होता, (स. १६७७-९८). त्याची बायको साहेबजीबाई ही मुस्ताज-महल्लची भाची असून नवऱ्याप्रमाणेंच हुषार होती. नवरा मरण पावल्यावर दोन वर्षेपावेतो तिनें अफगाणिस्तानचा कारभार बिनबोभाट करून तेथें उत्कृष्ट बंदोबस्त ठेविला. तें काम सुटल्यावर तिनें मक्केची यात्रा करून तेथें मोठा दानधर्म करून लौकिक मिळविला.

। मोगल बादशाही आणि रोमन बादशाही या दोहोंच्या व्हासांत पुष्कळ साम्य आहे. मात्र गिबननें जसा रोमन बादशाहीचा तात्त्विक व चर्चात्मक इतिहास तयार केला, तसा मोगल बादशाहीचा होणें जरूर आहे.

५. राजाप्रजांचे एकमेकांवर परिणाम.—हिंदुमुलमानांच्या कर्तव-गारीचा तुलनात्मक विचार अनेक विद्वानांनीं व विचारवंतांनीं टिकटिकाणीं केला असून, त्याजबद्दल मतभेदही पुष्कळ आहे. तथापि मुसलमानांच्या हिंदुस्थानांतील कर्तवगारीसंबंधानें खालील संक्षिप्त मुद्दे विद्यार्थ्यांनीं ध्यानात

ठेवण्यास हरकत नाही हे मुद्दे केवळ अपूर्ण व विचारसूचक आहेत. त्यांचे विस्तृत विवेचन करुं लागल्यास प्रत्येकावर निराळा ग्रंथ होईल

(१) पेहराव मोगलबादशहाचे सामर्थ्य व ऐश्वर्य ही कितीही मोठी असली, तरी तत्कालीन लेखावरून एक गोष्ट व्यक्त होते, ती ही, की एकाही राज्य-कर्त्याने प्रजेची खरी उन्नति करण्याचा प्रयत्न केला नाही सर्व लेख वाचून हा शोचनीय परिणाम मनावर निःसंशय राहतो. युरोपात रोमन व इतर राज्ये पूर्वी झाली, त्यांनी जसे रयतेच्या उन्नतीकडे व सुखवृद्धीकडे लक्ष दिले, तसे मोगल बादशहानी दिले नाही रजपूत राजाना त्यांनी जोराने दाबून टाकिले. दोन पक्षांना एकमेकाविरुद्ध लढवून राज्य सुरक्षित ठेवण्याचा प्रघात मोगलानी उचलिला होता, आणि परकी अंमलाच्या जोराखाली येथील लोकांचे सर्व तेज लोपून गेले बाबरच्या पूर्वीच्या अफगाण राज्यापेक्षा मोगलाचे राज्य पुष्कळच चांगले होते ह्यात संशय नाही अफगाणापेक्षा मोगल लोक बुद्धीने ज्यास्त थोर होते शिवाय मोगलाच्या वेळेस राज्यात स्थिरता उत्पन्न झाल्यामुळे, त्याचे येथील रीतरिवाजाशी संमेलन झाले विशेषतः शहाजहानच्या वेळेपासून रीतरिवाज, पेहराव, भाषा वगैरे बहुतेक हिंदूंच्याच गोष्टी बादशहानी व दरबारी मंडळींनी स्वीकारिल्या हिंदूंची पागोटी, उर्दू व हिंदी भाषा, हिंदी वंदनाचे प्रकार, इत्यादि काही काही बाबती त्यांनी येथील घेतल्या दाराशेखो व शहाजहान ह्यांच्या लग्नसमारंभाची त्या वेळची चित्रे उपलब्ध आहेत, त्यावरून त्या वेळच्या पोषाखाची बरीच कल्पना होते मुंडावळ्या वगैरे चेहऱ्यावर करण्याचे शृंगार मुसलमानानी हिंदूंतून घेतले. मध्यआशियातील वायकाची टोपी-इजार जाऊन त्या ठिकाणी सार्डी आली पुरुषाची टोपी जाऊन हिंदुस्थानची पगडी व पागोट आले तयमूरलंग व शहाजहान ह्या दोघाचे पोषाख तुलना करून पाहण्यालायक आहेत मध्यआशियातला एवा अकबराने टाकून देऊन हिंदुस्थानातला जामा घेतला असे होता होता शहाजहानच्या वेळेस तर हिंदु व मुसलमान सरदार केवळ पोषाखावरून ओळखू येईनातसे झाले पडद्याची चाल मुसलमानापासून हिंदूंनी घेतली असा सामान्य समज आहे, तो रा ब वैद्य (Epic India) ह्याच्या मते खरा नाही भारतीय काळी स्त्रियास पडदा नव्हता, परंतु इ स पू ३०० च्या सुमारास स्त्रियांनी उघडपणे पुरुष-समाजात न येता अंत पुरात राहवे, असा सामान्य प्रघात सुरू झाला होता.

बुरखा व पडद्याचे अलीकडचे प्रखर स्वरूप मुसलमानांच्या वेळेस हिंदूमध्ये शिरले असावे. दाराशेखोने तर 'अच्छा' हे नांव बदलून 'प्रभु' हे देवाचे नांव स्वीकारिले. दारा राज्यावर आला असता तर कदाचित् हिंदुमुसलमानांचा एक धर्म करण्याचे अकबराने हार्ता घेतलेले काम त्याने तडीस नेले असते. बादशहांचे जनानखान्यांत राजपुत स्त्रियांचा प्रवेश झाल्यापासून, मोगलांच्या स्त्रियांचे मध्यआशियातले रीतरिवाज नाहींसे होऊन, हिंदी रिवाज ते स्वीकारू लागले, हे त्या वेळच्या तसविरीवरून व दुसऱ्या अनेक गोष्टींवरून सिद्ध होते. इंग्लंडांतल्या पहिल्या दोन जांजांप्रमाणे बाबर-हुमायून हे हिंदुस्थानास परकी होते, तसा प्रकार शहाजहान-औरंगजेबाचा नव्हता. बोलतांना औरंगजेब दारास दाराभाई म्हणून हांक मारी, व मुरादास भाई मुरादवक्ष म्हणे. शहाजहान ऊर्दू भाषेत कवने करी. सारांश, मोगल लोकांचा स्वभावच दुसऱ्यांचे चांगले घेऊन, नेहमी प्रगति करावी अशा प्रकारचा संग्राहक होता, त्याचा परिणाम एकंदरीत हितावह झाला. इकडे हिंदूंनी राज्यकर्त्यांचे अनुकरण करण्यास कमी केले नाही. हल्लीप्रमाणेच त्या वेळीही राज्यकर्त्यांची भाषा शिकून व अन्य तऱ्हेने त्यांस खुप करून नोकरीच्या वगैरे बाबतीत आपला फायदा करून घेण्याचा प्रयत्न हिंदु लोकांनी केला. फारशी भाषेत हिंदूंनी लिहिलेले अनेक ग्रंथ आहेत. वसुलावर नेमलेले कामदार बहुतेक हिंदु अमत, आणि त्याचा सर्व व्यवहार फारशी भाषेत चाले. औरंगजेबाने वसुलाचे काम हिंदूस न देण्याचा प्रयत्न केला, पण तो सिद्धास गेला नाही.

(२) युद्धकला मुसलमानांनी हिंदुस्थानांत ऊर्जित दशेस आणिली. (क) पूर्वीचे हिंदुराजे सेनांचे 'मालक' होते, पण 'नायक' (Commanders) नव्हते. लाखों लोकांची फौज व्यवस्थितपणे वागवून, व तिजवर हुकमत चालवून काम घेणे, ही गोष्ट मोगल बादशहांनीच केली. खरं युद्धकलानैपुण्य दाखविण्याचे प्रसंग बादशहांस आले. बहुधा प्रत्येक बाबतीत मोगल लष्कराची व्यवस्था परिपूर्ण होती. (See, Irvine's History of the Mogul Armeis). लष्कराच्या सोयीचे रस्तेही देशभर मोगलांनीच वांधिले. तसेच (ख) शहरासभोंवतीं मजबूद तटबंदी बांधून बंदोबस्त करण्याची पद्धत, जरी पूर्वी येथे ठाऊक असली, तरी ती तत्कालीन सुधारणांनी परिपूर्ण करण्याचे काम मोगलांनीच केले. आग्रा, दिल्ली, अहमदाबाद, सुरत, लाहोर, अलाहबाद

इत्यादि वाटेल तितक्या शहराची उदाहरणे ह्यासंबंधी देता येतील (ग) घोडे-स्वाराचे माहात्म्य वाहन, पायदळ फौज निकामी ठरली

(३) शकडो वर्षे मुसलमानाचा अंमल हिंदुस्थानावर चालू राहिल्यामुळे त्याचा बुद्धिप्रभाव अनेक बाबतीत स्पष्ट दिसून येतो (क) हिंदु राजेरजवाड्यांनी आपल्या दरबारात व राज्यकारभारात पूर्वीचे प्रघात बदलून, सर्वथैव मुसलमानी प्रघात सुरू केले (ख) दरबारी मंडळीच्या सणावाराच्या वंगरे पोशाखात मुसलमानी चाली घुसल्या सामान्य रयतेने मात्र हे अनुकरण फारसे केले नाही. (ग) ऊर्दू भाषेचा प्रचार सार्वत्रिक झाला, आणि फारशी व आरबी शब्द, हिंदुस्थानातील हिंदी, बंगाली, मराठी वगैरे भाषात अतोनात शिरले (घ) लष्करी खेळ, बाज पक्ष्याची व इतर सर्व प्राण्याची शिकार इत्यादि गोष्टींचे स्वरूप व तत्संबंधाची परिभाषा ही सर्व बदलून त्यास मत्त आशियातील व इराणी वळण लागल (ङ) मोगलाची वसुलाची पद्धत व विशेषत तत्संबंधी नवीन परिभाषा सर्व हिंदुस्थानभर प्रचारात आली (च) गायनकला व हास्तिविज्ञान ह्या दोन बाबतीत मात्र काही एक फरक झाला नाही त्या सर्वथैव मूळच्याच कायम राहिल्या (छ) पुस्तकाची व इतर आरास, नृत्य, सुगंधि द्रव्ये, इत्यादि ललितप्रकाशित मुसलमानी तच्चा शिरली आणि त्यात बादशाही दरबारचा किता बाहेर सर्वत्र पसरला. (ज) फारशी कवितेचा स्वीकार हिंदूंनी बहुधा केला नाही हिंदूंची कविता व तिची रचना व हिंदूंचे तत्त्वशास्त्र ही जशींच्या तशीच राहिली एखाद दुसरी आव्यायिका दाखला, किंवा एखाद दुसरी म्हण एवढीच फार तर मुसलमानातून हिंदू कवितेत आली असतील (झ) मुसलमानांनी कायद्याचे एकीकरण होऊन त्यास नवीन चलन मिळाले हिंदूंनी आपल्या स्मृतित कायम ठेविल्या (ञ) भोजनाचे व फराळाचे अनेक नवीन पदार्थ मुसलमानापासून हिंदूंनी स्वीकारिले. मासाचे पदार्थ तर पुष्कळच आले अरबस्तानात खजर हेंच लोकांचे मुख्य अन्न होते. तेथून ते टरणात आले. तेव्हा हिंग वगैरे मसाल्याची व इतर रुचिकर कृतींची भर पडून सूपशास्त्राची भरभराट झाली आणि हिंदुस्थानात आल्यावर उभयताच्या मिश्रणाने पाककला जास्तच वृद्धि पावली (ट) मुसलमान लोक हिंदूंहून जास्त गुलहांशी व ठाकठिकांचे असून, त्यांची राहणी जास्त ऐषआरामाची व थटाची असल्यामुळे, व्यसनात काय किंवा सत्कर्मति

काय, पुष्कळ नवीन उद्योगधंदे व नवीन कला अस्तित्वांत आल्या. (ठ) मुसलमान हे मूळचे भटकणारे असल्यामुळे त्यांच्या ठिकाणी स्वदेशप्रेम वास करीत नव्हतें: तथापि जातीचा किंवा प्रांताचा एकलकोंडेपणा त्यांच्यांत नव्हता. म्हणून स्वतःच्या संपर्कानें व उदारपणानें हिंदु लोकांचा प्रांतिक व जाति-विशिष्ट एकलकोंडेपणा त्यांनी बराच मोडिला. हिंदु लोक दक्षिणेतून बंगाल्यांत, व बंगाल्यांतून अफगाणिस्तानांत जाऊं येऊं लागले. (ड) मुसलमान साधूंच्या वार्षिकोत्सवप्रसर्गी हिंदु लोक मुसलमानांशीं अतिशय मिसळूं लागले. (ढ) जत्रा, बाजार, स्वारी इत्यादिकांत एकमेकांचें दळणवळण अतिशय वाढलें. (ण) हिंदूंच्या वैशशास्त्रास चलन व आश्रय नसल्यामुळे, त्याची वाढ खुंटली; आणि मुसलमान हकिमाची भरभराट झाली; कारण त्यास दरबारीं आश्रय मिळून हिंदुस्थानबाहेरील देशाशीं त्यांचा व्यवहार घडून त्यांच्या ज्ञानांत भर पडत असे. (त) हिंदुस्थानांतिल मुसलमानांनीं हिंदूंच्या चालीरीती, त्यांच्या धर्म-समजुती व लग्नविधि इत्यादि पुष्कळ वावर्तांचा स्वीकार केला. बादशहांची सुवर्णतुला वगैरे विधि मूळचे हिंदूंचे आहेत. ज्योतिष, काव्य, नाटक, न्याय-शास्त्र, तत्त्वज्ञान, व कृषि ह्या बाबती हिंदूंच्या होत्या तशाच कायम राहिल्या: त्यांत मुसलमानांच्या योगानें फेरफार झाले नाहीत.

(४) व्यापाराच्या निमित्ताने परदेशी प्रवास करणारे बहुधा मुसलमानच होते. प्रवासाने त्यांचीं मने विकास पावत, आणि त्यांच्या ठिकाणी व्यावहारिक शहाणपण व उपयुक्त संस्कार तयार होत, ते स्वदेशांतच कांडून राहणाऱ्या हिंदूंच्या ठिकाणी सहसा उत्पन्न झाले नाहीत. 'मर्द-इ-जहान्-दीदा' म्हणजे 'पृथ्वीवर फिरलेला मनुष्य' ही मुसलमानांत म्हणच पडून गेली होती.

(५) शिल्पकला—विशेषतः मोगलांनींच भरभराटीस आणिली. बाद-शहांचे राहण्याचे वाडे, बागा, मशिदी व मुकरचे ऊर्फ कबरी, हीं विशिष्ट बांधकामें मोगलांचीं आहेत. पूर्वीचीं हिंदु बांधणीचीं कामें म्हणजे मुख्यतः देवळें होती, परंतु सुखोपभोग, ऐषआराम, दरबार, राज्यकारभार इत्यादि-कांस उपयोगी पडणारे भव्य वाडे मोगलांचेच आहेत. कमान, व आवाज घुमणारे घुमट हे दोन विशिष्ट प्रकार मुसलमानी बांधणींत नवीन आहेत. वाड्याच्या सभोवार विस्तृत व शोभिवंत बागा तयार करण्याचा प्रघात मोग-लांनी व विशेषतः इराणा सरदारांनी स्वदेशांतून येथे आणिला. बागांत

कारंजी, फुलाचे ताटवे, व सहल करण्याच्या सुंदर घाटा हे प्रकार हिदु-स्थानात इराणातून आलेले आहेत वादशाहींतील अनेक मोठमोठ्या सरदारानी मुद्दा ठिकठिकाणी आपले वाडे, व बागा उभारिल्या. आग्रा, दिल्ली, लाहोर, लखनौ वगैरे शहरात अशा खासगी इमारती पुष्कळच आहेत मुसलमानी शिल्पकलेवरील Havel's Indian Art, Modern Review मधील लेख व Archaeological Survey ची पुस्तके पाहिली असता हा विषय स्पष्ट समजेल

मूर्तिकला व चित्रकला मूळ येथे बौद्धाच्या वेळेस उत्कर्ष पावल्या आणि बौद्धधर्माबरोबरच त्या चीन, जपान, जावा इत्यादि ठिकाणी पसरल्या पुढे अफगाण अंमलात ह्या कलाचे हिदुस्थानातून उच्चाटन झाले कारण चित्र काढणे किंवा प्रतिमा करणे ह्या गोष्टी मुसलमानी धर्मात मना असल्यामुळे, आरंभीच्या कडव्या मुसलमान राज्यकर्त्यांनी त्या येथे चालू दिल्या नाहींत पुढे मोगल बादशाही स्थापन झाली मोगलास ह्या कलाचा शोक होता हिदु-स्थानात येण्यापूर्वी चीनच्या बाजूने मोगलावर बौद्धधर्माचा परिणाम झालेला होता इस्लामाच प्रखर पाणी त्याच्या ठिकाणी नव्हते तेव्हा अकबराने हिदु-स्थानात ह्या कलास पुनरपि आश्रय दिला त्याने चीन व इराण ह्या दोनही ठिकाणचे कारागीर आणवून चित्रांनी व नकशीने इमारती सुधारण्याचा क्रम मरू केला. हा प्रघात वाढता वाढता शहाजहानच्या वेळेस अतिशय वृद्धि पावला (पहा, *Painting in Ancient and Medieval India*, Cal. Rev. July 1903) मुसलमानांच्या बाधकामाविषयी मागे ठिकठिकाणी उल्लेख आलेच आहेत मशिदी, वाटे, बागा, त्रिहिरी वगैरे लोकोपयोगी कामे करण्याकडे मुसलमान राज्यकर्त्यांची व इतर ख्रिपुरुषांची विशेष प्रवृत्ति होती बागा बहुधा सार्वजनिक नसत सणावाराच्या वगैरे नैमित्तिक प्रसंगां त्या सर्व लोकास खुल्या ठेवात. हिदु लोकांनी अशा कामे केली नाहींत नद्याचे घाट, धर्मशाळा व मंदिरे ही मात्र हिंदूनांच बाधिलेली आहेत मोगलांनी बाधिलेले रस्ते मजबूद व उत्कृष्ट होते रस्त्यावर खडी ठोकून कायमचे भक्कम रस्ते करण्याची युक्ति स्काट्लंडात मॅकडमन (Macadam) स १७७०-८० च्या वेळेस काढिली त्यापूर्वी पुष्कळ दिवस ही गोष्ट हिदुस्थानात टाऊक होती मुसलमानांच्या लोकोपयोगी कामात त्रिहिरी व सराया ह्यांचे महत्त्व मोठे आहे सर्व मोठमोठ्या

रस्त्यांवर प्रवाश्यांच्या सोयीसाठी देशभर सराया बांधिलेल्या होत्या. सराया म्हणजे विस्तृत धर्मशाला. त्यांत ज्याच्या त्याच्या लायकाप्रमाणें व गरजेप्रमाणें सर्वास उतरण्यास जागा मिळे. सराईच्या सभोंवार मजबूत तट असून, त्याजला कायमचा पहारा असे. आवारांत एक मोठी चांगल्या पाण्याची विहीर असे. चोरांच्या वगैरे भीतीस्तव रात्र झाली म्हणजे सर्व गाडे, जनावरें व सामान तटाचे आंत वेऊन मुख्य दरवाजा बंद करीत. सरकारचे कामदार राज्यांत वारंवार फिरत आणि त्यांच्या बदल्या होत, त्यांस मुक्कामासाठी अशा सरायांचा उपयोग फार होत असे. शिवाय डांकवाले, व्यापारी, फिर्यादी व अपिलें करण्यासाठी प्रवास करणारे, ह्या सर्वास या सरायांची जरूर अतिशय असे. सर्वांत सराया बांधणारा मोठा पुरुष औरंगजेब झाला. त्याच्या पूर्वी शेरशहा व फिरोजशहा त्यांनी तशीच कामे थोडींबहुत केली. कित्येक सराया खासगी लोकांनी परोपकारार्थ बांधिलेल्या असत. त्यांच्या खर्चासाठी जमिनी लावून दिलेल्या असत, किंवा बांधणाराचे वंशज आपल्या उत्पन्नातून रोख रकम देत. सरायांत प्रवाश्यांस जागा बहुधा फुकट मिळे; कदाचित् कित्येक ठिकाणी कांहीं अन्य रकम प्रवाश्यांपासून घेत. जैन लोकांनी सरायांचा व लोकोपयोगी कामांचा हा पूर्वीचा कित्ता अद्यापि चालविला आहे.

(६) सरायांचे ठिकाणीच डांकेच्या घोड्यांचे व उंटांचे टप्पे असत. दोन मैलांवरून शिंग वाजे, ते ऐकित्याबरोबर नवीन जनावरें तयार करीत. डांक आल्याबरोबर जुन्या जनावरांवरून ती नवीन जनावरांवर घालून लगेच पुढें चालू करीत. प्रवासी बहुधा घोड्यांवरून प्रवास करीत; पण राजपुताना वगैरे वालुकामय प्रदेशांसाठी उंट असत. सरकारी डांक फार जलद जात असे. पुरंदरावर शिवाजी जयसिंगाच्या स्वाधीन झाला ही बातमी औरंगजेबास दिल्ली येथें अकराव्या दिवशीं पोचली. सरकारची डांक नियमित व व्यवस्थित चालू होती. मात्र तिचा उपयोग लोकांस फारसा होत नसे. सरकारी कचेरींत दोनही टोंकास कोणी मनुष्य असला, तर त्याच्या वशिल्यानें मात्र खासगी पत्रें सरकारी डांकेतून जात. पण बहुतेक मोठमोठ्या ठिकाणी व्यापारी मंडळीची खासगी डांकेची तजवीज असे: आणि असे खासगी लोक पुष्कळदां आपली बातमी सांकेतिक खुणांनी लिहून पाठवीत: म्हणून ती सर्व लोकांस कळत नसे. हल्ली जशी तारेच्या मजकुराची सांकेतिक परिभाषा किंवा सायफर्स

असतात, तशी त्या वेळी व्यापारी लोकाची साकेतिक परिभाषा होता बाबूची किंवा पत्र्याची नळकाडी करून त्यात कागद भरित आणि ती घोड्यावर वगैरे पाठवून देत डाकेच्या चोराबद्दल अत्यंत कडक शिक्षा होत असे

(७) हल्लीं दळणवळणाचीं साधने पुष्कळ आहेत, म्हणून त्या वेळी तीं मुळीच नव्हता असे नाही दरसाल ठरीव वेळेस निरनिराळ्या ठिकाणी जत्रा, मेळे, उरूस वगैरे भरत, अशा प्रसंगी मालाची खरेदीविक्री तर चालेच; पण त्याशिवाय साधु, विद्वान् व कवी वगैरेचीं संमेलने होऊन अनेक विषयावर चर्चा व वादविवाद होत तसेच अनेक धार्मिक कृत्ये यज्ञयाग व समारंभही होत असत. त्या वेळीं निरनिराळ्या मंडळींच्या भेटी होऊन नवीन परिचय घडत

(८) कारागिरी स १६०५ पासून १६५७ पर्यंत हिदुस्थानातला काल अति भरभराटीचा गेला पृथ्वीवरील नानाविध कसबे, हुन्नर, त्रिया इत्यादिकांचा दरबारात भरपूर प्रवेश होऊन, त्याची उन्नति होत गेली त्या वेळीं व पुढेही निरनिराळ्या प्रांतात व्यापाराची व कलाकौशल्याची अनेक ठिकाणे होती, अहंमदाबाद येथे किनखापाचे, डाका येथे मलमलीचे, व काश्मीरात शालीचे काम उत्कृष्ट होत असे त्या कामास प्रत्यक्ष बादशहाचा व इतर श्रीमान् मंडळींचा आश्रय मोठा होता बादशहा स्वतः पगारदार कारागीर ठेवून व सामान देऊन, जो माल तयार होई तो ते स्वतः घेत स्वतःच्या वापरास व निरनिराळ्या ठिकाणी पोशाख पाठविण्यास व नजर देण्यास जसा माल पाहिजे असे, तसा ते मुद्दाम काढवीत. दरदरच्या देशातील राजास व दरबारास पोशाख पाठवावे लागत असे कारखाने सरकारीच असल्यामुळे, त्यातला माल बाहेर बाजारात फारसा विक्रीस येत नसे पण सरकारचेच कारागीर फावल्या वेळात खासगी रीतीने माल तयार करीत, व पुष्कळदा खासगी मजूर कामास लावीत, आणि अशा रीतीने तयार झालेला माल बाजारात येई तेव्हा तो लोकास मिळे एकंदरीत हल्लींच्या सारखा अशा मालाची भरबाजारात खुल्ली विक्री क्वचितच होई बादशहाची व श्रीमंताची जरूर भागून राहिलेला माल बाहेर येई पूर्वी हिदुस्थानातील रेशीम, कापूस वगैरे कोणताच कच्चा माल बाहेर जात नसे कच्च्या मालाचे सर्ष जिन्नस येथेच तयार होऊन ते बाहेर जात त्या योगाने व्यापारास व देशास मोठा फायदा होत असे; आणि त्यावरच देश विशेष सधन होता. कच्चा माल बाहेर न

जाण्याचे एक कारण असं होतं, कीं त्या वेळीं आगगाड्या व आगबोटी वगैरे नसल्यानं भारी वजनाचा व मोठ्या आकाराचा माल बाहेर नेण्यास रस्त्याची मजुरी फार पडे. म्हणून थोड्या वजनाचे, लहान आकाराचे व मोलवान जिन्नस तेवढेच येथं तयार होऊन बाहेर जात. दगडांवर, धातूवर व लांकडावर नकशीचीं व बाह्य भरावाची कामें, कशिद्याचीं कामें, व निरनिराळ्या रंगांच्या मुलाम्यांचीं कामें येथं पुष्कळ तयार होत असत. हिंदुस्थानचे कारागीर उत्तम कसबी म्हणून नांवाजलेले होते. भोज्य पदार्थाचीं सर्वंगाई व स्वस्त मजुरी ह्यांमुळे एकंदरीत कारागिरीचे जिन्नस फारसे महाग नसत. हल्लीं कापड स्वस्त असून तें पाहिजे तेथें आपल्या दारावर मिळतें, तसा प्रकार तेव्हां नव्हता. कापड बरेच महाग असे, आणि ते ठराव पेठांतून अगोदरपासून मागवून व तयार करवून आणावं लागे. ह्यामुळं डाकाची, बनारसी, पैठणी, चंदेरी, बन्हाणपुरी, वगैरे नांवे कापडास मिळाली. बादशहाच्या व ऐषआरामी श्रीमंताच्या गरजा पुष्कळ असल्यामुळे, हर एक प्रकारच्या कारागिरीस उत्कृष्ट आश्रय मिळे, म्हणून कला भरभराटीस आल्या. जगांतील सर्व लोकांची उडी हिंदुस्थानातील मालावर असे, त्यामुळं प्रत्येक कसब अगदी पूर्णतेस गेलें. बादशाहीच्या भरभराटीचे व ऐश्वर्याचे जे वर्णन वर ठिकठिकाणीं आलें आहे, यावरून एकंदर व्यापारास व कारागिरीस त्या वेळीं केवढे उत्तेजन मिळाले असलें पाहिजे, ह्याचा कल्पनाच होईल. नुसतं कागदांचे उदाहरण घेऊं. कागद तयार करण्याची कित्येक ठिकाणं ठरलेलीं होतीं. आठव्या व दहाव्या शतकांतील कागद आज आपणास उत्कृष्ट व मजबूत असलेले आढळतात. रासायनिक क्रियेनें कागदास कांड-वाळवीची सुद्धां बाधा होऊं नये अशी तजवीज करात. पाटणा येथील खुदाबक्ष ग्रंथसंग्रहासारख्या ठिकाणीं ह्या जुन्या कागदांवरील लेख पाहण्यास मिळतात. एक पुस्तक लिहिण्यास निरनिराळ्या अनेक कसबी मंडळींचें साध्य लागे. पुस्तक आंखणारा निराळा, त्याच्या किनारीवर वेलबुट्टी काढणारा निराळा, नंतर मुख्य लेखक निराळा: मध्यें लाल किंवा इतर रंगांचीं अक्षरे येतात, तीं लिहिणारा निराळा: वेलबुट्टीत अनेक रंग भरणारे, व मधून मधून चित्रें वगैरे येतात तीं तयार करून त्यांचे रंग भरणारे, अशा अनेक असामींच्या हातांतून प्रत्येक पान जाई, तेव्हा एखादा समग्र ग्रंथ तयार होई. अथपासून इतिपर्यंत सर्व अक्षर एकसारखे

असून, त्यात खोडाखोड किंवा अव्यवस्था यत्किंचित नसे अलीकडे ज्ञापण्याची कला निघाल्यामुळे, हस्तलेखनकलेचा वास्तविक लोपच झाला आहे असे म्हणण्यास हरकत नाही.

खनिज द्रव्याची वृद्ध सुद्धा पुष्कळ झाली लोखंड, सोने, हिरे, माणक कथील, शिसे, गंधक, सोरा, मीठ, हरएक प्रकारचे दगड, इत्यादिकाचा उप योग व त्यावर होणारा व्यापार पूर्वी फारच मोठा होता टॅन्हर्नियरच्या पुस्त कात अशा खनिज द्रव्याचें पुष्कळ वर्णन आहे

६ गादीच्या वारसांविषयी अनिश्चय — सामान्यत असे दिसून येते, कीं मोगल बादशहाचे मुलगे आपल्या बापावर उठत बाप जिवंत असता त्यास मारून अगर पदच्युत करून स्वतः राज्यापहार करण्यास ते सदैव तत्पर असत. बादशहास वृद्धापकाळीं विशेष दुःख पोटच्या मुलापासून होई याज-विषयी कित्येक असामी बादशहास असा दोष देतात, कीं त्यांनीं आपल्या मुलास मोठमोठे अधिकार दिले, ही त्याची चूक होय परंतु ही सर्वस्वी चूक होती असे म्हणता यावयाचे नाही बहुतेक शहाजादे पराक्रमी व कर्तृत्ववान होते राज्य भरभराटीस आणण्यात त्यांचे अंग विशेष होते बाबराचे मुला-पासून राज्यास पुष्कळ बळकटी आली होती. खुस व शहाजहान यासारखे कर्तृत्ववान मुलगे थोडेच निपजतील औरंगजेबाचे सर्व भाऊ आरंभापासून दूरदूरच्या प्रांतात शहाणपणाने बंदोबस्त राखीत व्हाते, म्हणूनच शहाजहा-नीची अव्वल कारकिर्द शाततेची व भरभराटीची झाली तेव्हा मुलास मोठमोठे अधिकार दिल्याबद्दल बादशहास दोष देणे वाजवी नाही बादशहाच्या मृत्यूनंतर कोणी गादीवर बसवचे ह्याविषयी नियम बांधिलेला नव्हता ही गोष्ट शोचनीय होय. बळी तो कान पिळी असा प्रकार असल्यामुळे, बादशहाच्या मरणप्रसंगी बंडाळी सुरू होई, अकबरासारख्या शहाण्या पुरुषांनीं ह्याविषयी काहीं व्यवस्था बांधून देण्याचे श्रेय घेतले असते, तर असे घोट्याळे माजले नसते तथापि तो काळच पुष्कळ अंशी खटपटीचा होता; आणि अशी धाम-धूम जगातील बहुतेक भागात त्या वेळीं सुरू होती मोगल घराण्यांतील शहाजाद्यास जन्मभर कारागृहवास अगर अरमंत हीन मृत्यु सहन करावा लागला, अशी उदाहरणे इतरही पुष्कळ आहेत. औरंगजेबाच्या मृत्यूनंतर हा प्रकार विशेषच वाढला शहाजहान व औरंगजेब ह्यांनी आपल्या राज्यारोहण-

प्रसर्गा कुटुंबांतील सर्व राजपुत्रांची कत्तल केली. हे प्रकार पाहून ' देवा, राजघराण्यांत जन्म देऊं नको, ' असें त्यांस होऊन गेलें असेल. बिचाऱ्यांस सुखाने मरणही नाही ! जणू काय जगांत इतरांप्रमाणे उद्योग करून जगण्याचा त्यांस हक्क नाही. प्रत्यक्ष बादशहांची सुद्धां मरणसमयी तीच दशा. कोणी मुलगा किंवा आस जवळ नाही; जिवंत असूनही तो जवळ यावा असें वाटावयाचें नाही. काय हें दुर्भाग्य ! कुटुंबांत सर्व नातेवाइकांच्या समक्ष मरण येणे ही भाग्याची गोष्ट समजली जाते, पण ती ह्या बादशाही घराण्यांत साध्य नव्हती. जो बलवान असेल त्यानें राज्य बळकावून आपणास अडथळा करणाऱ्या सर्व भाईबंधांस ठार मारावें असा निर्घृण प्रकार वारंवार घडत असे !

मुसलमानांत संतानाभावामुळे वंशवृद्धि खुंटली असें फारसें झालेलें नाही, हें ध्यानांत ठेवण्याजोगें आहे. त्यांचा जनानखाना मोठा असून लग्नाचे नियम जातिभेदास अनुसरून हिंदूंच्या सारखे सक्त नसत. त्यांच्यांत स्त्रियांचा पुनर्विवाह होतो; जवळच्या नातेवाइकांची एकमेकांशी लग्न होतात. आणि एखाद्या बाईवर कोणार्चा मर्जा बसली, तर ह्यांचा निका सहज होतो. लग्न न करितां, तिला तो स्वतःच्या घरीं आणून ठेवण्यास कमी करीत नाही. हिंदूंचा प्रघात थोडासा निराळा आहे. राख असली तरी तिला तो स्वतःच्या घरीं बहुधा आणून ठेवणार नाही. सारांश, बादशहा मरण पावला म्हणजे पुढें तख्तावर बसण्यास कोणी नाही असा प्रसंग सहसा येत नसे. लॉर्ड डलहौझीच्या वेळेस दत्तकाचा प्रश्न महत्त्वाचा होऊन औरस संतति नसल्यामुळे अनेक हिंदु राष्ट्रे खालसा झालीं, तसा प्रकार मुसलमानांच्या संबंधानें घडला नाही हें लक्षांत ठेवण्याजोगें आहे.

नेहमीं असें आढळतें, कीं राज्य स्थापन करणारा पुरुष अकलवान, व शहाणा असतो. तसा नसला तर त्याच्या हातून कदापि राज्य कमावले जाणार नाही. कोणत्याही देशांत पाहिलें, तरी पहिला पुरुष हुषार असतो, तितके त्याचे पुढील पुरुष नसतात. गज्जवी महंमूदच्या मागून निपजलेले बहुतेक पुरुष दुर्बळ व बुद्धिमंद निघाले. शिवाजी राजाप्रमाणें शिवाजांचे वंशज कर्तव्यवान नव्हते. अशीं आणखी शेंकडों उदाहरणें सांपडतील. परंतु या नियमास मोवल वंश बऱ्याच अंशी अपवादकारक आहे. बाबर बादशहा फारच हुषार होता. तो ज्यास्त दिवस वांचता, तर सर्वांत त्याचेंच नांव कदाचित् पाहिलें

आले असते त्याचा मुलगा हुमायून अगदी टाकाऊ नव्हता, तरी पण शेर-शहा मूरसारख्या विशेष कर्तबगारीच्या पुरुषाशी त्याची गाठ पडल्यामुळे त्याजपुढे हुमायूनचा टिकाव लागला नाही त्यापुढील पुरुष एकसारखे शहाणे व प्रजापालनदक्ष निघाल्यामुळे, मोगल बादशाहीचे नाव अखिल जगाच्या इतिहासात चिरस्मरणीय झाले आहे एकामागून एक सहा पुरुष भाग्यशाली निपजण्याचे उदाहरण इतिहासात नाही औरंगजेबाने दुराग्रह धारण करून सर्वस्वाचा नाश करून घेतला तसे वर्तन केले नसते, तर मोगल बादशाहीचा कातिवज पुष्कळ काळ फडकत राहिला असता अस पुष्कळांचे मत आहे अकबराच्या मागून दुसरा अकबरच निपजणे जरी अशक्य असले, तरी जहागार अथवा शहाजहान निपजणे कठीण नव्हते अकबराचाच किता औरंगजेबाने व त्याचे वंशजानी चालू ठेविला असता, तर आज जशी चीनची स्थिति आहे, तशा तरा हिंदुस्थानची राहती, असा कित्येकांनी तर्क केला आहे मोगल बादशाहा आजपर्यंत कायम असता, व पाश्चात्य राष्ट्रांचा अंमल स्थापला गेला नसता, तरा पाश्चात्य सुधारणेपुढे मोगलांचा टिकाव लागता ना, आणि अंतर्गामी कोरम झालेल्या जुनाट वृक्षाप्रमाणे मोगल बादशाही लहानशा वक्र्याबरोबर पडून जाण्यास पात्र झाली असती ह्या ऐतिहासिक प्रश्नाचे मार्मिक विवेचन तज्ज्ञांनी करणे अवश्य आहे

मोगल बादशाहा धर्मसंबंधात हिंदूवर जुलम करत नसत, याचे कारण, राजपुतावरोबर त्याचे लग्नसंबंध झाले हे होय, अस कित्येक ग्रंथकार म्हणतात. राजपूत राण्यांचे वजन आपल्या नवऱ्यावर विशेष असे त्याच्यामुळे बादशाहाच्या मनातलं हिंदूविषयी द्वेषबुद्धि पुष्कळ कमी झाली शिवाय मोगल लोक अफगाणासारखे दुराग्रही नव्हते, म्हणून त्याजपासन रयतेवर धर्माच्या बाबतीत तितका जुलम झाला नाही अनेक प्रसंगी हिंदूंचा त्यांनी वचाव केल्याची उदाहरणे आहेत. बाबराने संग-राण्याविषयी अत्यंत पूज्यबुद्धि व्यक्त केली आहे गुजराथच्या बहादूरशहाने स १६२३ त चित्तोडगड कार्वाज केला, तेव्हा संगराण्याची धायका कणावती हिने हुमायून बादशाहास राखी पाठवून त्याच साह्य मागितले, तो प्रकार मागे सांगितलाच आहे. ह्या राखीने केवळ हुमायूनच एकटा चित्तोडच्या राणीचा भाऊ झाला असे नाही, तर त्याचे पुढील वंशज अकबर वगैरे अनुक्रमे चित्तोडगडच्या राणीचे राखीबंध

भाई झाले. हिंदूंचा परमद्वेष्य औरंगजेब यानेही राणीस पत्र पाठवून आपले स्वसृप्रेम उत्कृष्ट रीतीने दाखविले आहे. (लोकहितवादीकृत राजस्थानचा इतिहास, पान १३०).

विशिष्ट कारणानीं हिंदुमुसलमानांचे तंटे व निकराचे झगडे होत, ते सोडून दिले तर हिंदूंच्या धर्माचरणास मुसलमानाकडून फारसा उपद्रव होत नसे. हिंदूंना ते तुच्छ समजत व त्यांची अवहेलना करीत, पण त्यांजवर सारखा जुलूम करीत नसत. आरंभीं हिंदूंच्या कित्येक देवळांचा विध्वंस झाला, पण खासगी धर्माचरणास किंवा पूजा-अर्चा करण्यास त्यांजकडून प्रतिबंध झाला नाहीं. पुजारी व उपाध्याय वर्गावर मुसलमानांनीं शस्त्र धरिले नाहीं. मुसलमानांच्या प्राथमिक शाळा बहुतेक सर्व ठिकाणी होत्या. तेथे कुराण, स्थलमाना-प्रमाणें फारशी, आरबी, ऊर्दू वगैरे भाषा, व हिशेबापुरतें गणित इतके विषय शिकवीत. हिंदूंच्या कित्येक शाळा असत, परंतु त्यांस सरकारी आश्रय नसे. श्रीमंत व आस्तिक लोक त्या शाळा स्वखर्चीन चालवीत. अशा खासगी शाळांस सर्व लोक दरसाल यथाशक्ति मदत करीत. निरनिराळ्या ग्रंथांच्या नकला करून ज्ञानाचा फैलाव करण्याची बुद्धि मुसलमानात होती, तितकी हिंदूंत नव्हती. हिंदु लोक आपले विशिष्ट ज्ञान बाहेर फोडण्यास बहुधा नाखुष असत. धर्मांत शिरलेले नवीन नवीन वेडेचार सोडून देऊन पूर्वीचा अस्सल आरबी धर्म होता तसा शुद्ध करण्याचे मुसलमानांत अनेक प्रयत्न झाले. ते सर्वच सिद्धीस गेले नाहींत, तरी मुसलमानांस योग्य मार्गाकडे वळविण्यास त्यांचा बराच उपयोग झाला. ह्याच विषयावर मार्ग प्रकरण ३ कलम ९, प्रकरण ४ कलम ५, व प्रकरण १९ पैकीं कलमें २१३।४।८ यांत आलेले विवेचन पाहवें.

७. अनियंत्रित सत्तेचीं नियंत्रणे.—मोगल बादशहांची सत्ता सर्व-तौपरी अनियंत्रित होती. प्रजेचें जीवित, मालमत्ता, व स्वातंत्र्य ह्यांचें नियमन केवळ त्यांच्या मर्जावर अवलंबून असे. तो राज्यांतील सर्व जमिनीचा अनन्य मालक होय असा सार्वत्रिक समज असून, कोणत्याही प्रकारचे नवीन कर बसविणें व जुने काढून टाकणे हें करण्यास त्यास यथेच्छ मुभा होती. इजारे किंवा मक्ते देऊन देशांतील व्यापार त्यास आपल्या ताब्यांत ठेवितां येई. एका गांवच्या किंवा देशाच्या लोकांना 'आपली वस्ती सोडून दुसऱ्या ठिकाणीं

जाऊन रहा, ' असे सागण्यास त्यास अधिकार पोचे राज्याच्या सर्व खात्यांतील नोकऱ्या त्याच्या हातात असत रावाचा रंक व रंकाचा राव ही गोष्ट तो क्षणमात्रात करू शके दंड, कैद, हालहाल करून ठार मारणे, इत्यादि सर्व प्रकारच्या शिक्षा करण्यास त्यास संपूर्ण अधिकार असे ह्या प्रचंड राजकीय हक्काचे अक्राळ विक्राळ स्वरूप लोकांच्या मनावर ठसण्यास त्या वेळची परिस्थिति अनुरूपच होती अकल्पनीय राज्यविस्तार, दरबारचा देदीप्यमान डामडौल, अगणित सेना व तिची अपरंपार सामुग्री, यामुळे सेनेवरील मोठमोठे अधिकारी, प्रातावरील सुभेदार व दरबारात हजर असणारे प्रधान मंडळ, इत्यादि वरिष्ठ अधिकार्यानीही बादशहापुढे अत्यंत नम्रता दाखविण्याचा परिपाठ पडला बादशहाने मोठमोठी भपकेदार नावे धारण करण्याची पद्धति; आणि निदान औरंगजेबापर्यंतच्या सर्व पुरुषानीं व्यक्त केलेले राजनीति-नैपुण्य, इत्यादि अनेक कारणांचा एकत्र मिलाफ झाल्याने बादशहाच्या अनिर्यंत्रित सत्तेस पुष्टि येत गेली शिवाय मोगलानी आपले राज्य तलवारीच्या जोरावर कर्माबलें होतें पाश्चात्य देशात मोठमोठे जमीनदार अस्तित्वात येऊन प्रसंगविशेषी ते प्रत्यक्ष राजासहा धाड्यावर वसवात तसे स्वतंत्र पिढा-जाद सरदार मोगलाच्या राज्यात नव्हते तसेच सामान्य जनसमूहाच्या टिकार्णी स्वत्व कायम नसल्यामुळे बादशहावर लोकांचा मुळीच दाव नव्हता. राजाने आपल्या अधिकाराचा दुरुपयोग केल्यास लोकांनी एकमत करून त्याजला आळा घालण्याची कल्पना प्राच्य हवेत रुजलीच नाही कदाचित् त्या कल्पनेचे दुर्माळ बाज पश्चिमेकडाल जमिनीत पडले, आणि इकडे ते उप-लब्धच नसेल प्राकालीन मुसलमानी किंवा हिंदु रियासतीत तसे वीज पोसण्याची सोय नव्हती असे कित्येकांचे मत आहे, म्हणूनच राजा म्हणजे जिकिलेल्या प्रदेशाच्या बंदोबस्तासाठी ठेविलेल्या फौजचा नायक, असा समज इकडे सार्वत्रिक झाला

वर सांगितल्याप्रमाणे बादशहाची सत्ता अनिर्यंत्रित होती, तरा तिचे नियमन करणारीं वंशने मुळीच नव्हतीं असे कोणी समजू नये एक तर मोगल बादशहाची परिस्थिति चमत्कारिक होती विधर्मी लोकामध्ये तो येऊन पडला होता. हे विधर्मी लोक अगदीच नेभळे व बलहीन नव्हते पूर्वापार उत्तम लढवय्ये अशी त्याची ख्याति होती. शिवाय हिंदुस्थानचे बहुतेक मुसलमान अफगाण

जार्ताचे असून ते नेहमी मोगलांस शिरजोरपणा दाखवीत. मोगलांच्या पूर्वी अफगाणांचाच ह्या देशावर अंमल होता हे ते विसरले नव्हते. हाताखालचे अधिकारी बादशहापुढें नमून असत ही गोष्ट खरी, तरी पण राज्यकारभार व हुकमत व्यवस्थितपणें चालण्यास बादशहा सर्वथैव त्यांजवरच अवलंबून असे. स्वतःच्या लष्करावर त्याची सर्व भिस्त असल्यामुळें, त्याच्या स्वैच्छाचारास बराच आळा पडे. तिसरे, सामान्यतः लोकांस आपण आवडतो की नाही ह्याची चाड बादशहास बाळगावी लागे. लोक आपल्याविरुद्ध गेले, की आपलें दैव फिरले असे त्यास त्या काळीं वाटणें साहजिक होतें. चवथें, एक चमत्कारिक बंधन मोगलांच्या वागणुकीनेच उत्पन्न झालें होतें. एकीकडे लडत असतां, दुसरीकडे देशांत स्वस्थता करण्याचे बाबरांनं केलेले प्रयत्न, अकबराच्या हुषारीने त्या प्रयत्नांस मिळालेलें कायमचें सुस्वरूप, आणि एकंदरीत मोगलांचा अंमल न्यायाचा व सुखाचा आहे असा सार्वत्रिक झालेला समज, इत्यादि कारणांनीं सर्व प्रकारच्या लोकांमध्ये राज्यकर्त्यांबद्दल एक विलक्षण अभिमान व आवड उत्पन्न झाली. लोकांच्या ह्या समजास हरताळ लावणारें वर्तन करणें विशेष जोखमाचें होतें. शेवटचे बंधन मोगलांच्या स्वाभाविक गुणांतून उत्पन्न झालें होतें. त्यांची हुषारी, आत्मसंयमन, व उदार वर्तन इत्यादिकांमुळे त्यांच्याबद्दल लोकांत पूज्यबुद्धि उत्पन्न झाली होती. सारांश, बादशहांची सत्ता अनिर्घटित असूनही तिचे दुष्परिणाम लोकांस फारसे सहन करावे लागले नाहींत.

औरंगजेबाच्या अखेरीस बरीच दुर्व्यवस्था झाली, तरी एकंदरीन मोगलांच्या कारकिर्दीत देशांत बंडाचे फारसे नव्हते. सरहद्दावरील जगडे मात्र सारखे चालू होते. क्वचित् प्रसंगी बंडखोर लोकांस क्रूर शिक्षा सहन करावी लागे; आणि गुन्हेगारांस तांत्रिक चौकशीने शिक्षा मिळत. यत्किंचित् संशयावरून मोठमोठ्या कामदारांवरही जुलूम व अन्याय होई. असा प्रकार थोडाबहुत चालू असतांही, 'मोगलांच्या कारभाराचें सामान्य स्वरूप पूर्वीच्या प्राच्य रियासतींप्रमाणे जुलमी नव्हतें; एवढेंच नव्हे, तर अर्वाचीन अगर प्राचीन काळीं पाश्चात्य देशांत निपजलेले मोठमोठे बादशहा, आपणांस समाजसंरक्षक म्हणवून घेणारे मोठमोठे धर्माचार्य, प्रचंड सेनांचे पराक्रमी नायक, अगर जातिविशेषाचे वीर, ह्यांजशीं मोगल बादशहांची तुलना शोभण्यासारखी आहे.' मोगलांच्या राज्यकारभाराचा अंदाज करिताना दुसरी एक गोष्ट अवश्य

ध्यानात ठेविली पाहिजे, ती अशी, की औरंगजेब बादशहा मरण पावला त्या वेळेस, प्रत्यक्ष इंग्लंडात पूर्वीच्या जुलमी स्टुअर्ट राजाची कार्किर्द फिरून सुरू होण्याची भीति गेली नव्हती औरंगजेबाच्या वेळेस इंग्लंडात सुरू असलेले कायदे, विशेष बुद्धि खर्च करून लोकांचा छळ करण्याकरिताच उत्पन्न केले आहेत की काय, असे वाटणारे असून, ते त्या कडक स्वभावाच्या औरंगजेब बादशहास मुद्धा दुष्ट व अमानुष वाटले असते, आणि औरंगजेबाच्या मृत्यूनंतर शसवाशे वर्षेपर्यंत तसल्या कायद्याचा डाग इंग्लंडच्या कायदेसंग्रहातून धुतला गेला नव्हता (ओवेन पृष्ठ ४९).

बादशहाच्या जुलमास आळा घालणाऱ्या कित्येक गोष्टी वर सांगितल्या त्याचे थोडेसे ज्यास्त स्पष्टीकरण करणे अवश्य दिसते बंडे किंवा खून होण्याची भीति राज्यकर्त्यास असल्यामुळे त्याची लहर अगदीच विशृंखल होत नसे खाणेपिणे व इतर व्यवहार याजविषयी अवुल्-फज्जच्या ऐने-अकबरीत इतके सूक्ष्म नियम सापडतात, की त्याजवरून बादशहावर विषप्रयोग व अन्य घोर प्रसंग येण्याची भीति पावलोपावली व्यक्त होते परंतु असले प्रसंग प्रत्यक्ष घडून आल्याची उदाहरणे मोगलांच्या इतिहासात फारशी आढळत नाहीत. यावरून बादशहाचे वर्तन जुलमी अगर क्रूर नव्हते असे मानण्यास जागा आहे. औरंगजेबाच्या मृत्यूनंतर असे दुष्ट प्रकार वारंवार घडू लागले, आणि राज्यकर्त्यांच्या नेभळेपणाचा परिणाम सर्वासच भोवला प्रसिद्ध इतिहासकार 'ओमॅ' ह्याने अनेक दुष्ट घातपाताची वर्णने आपल्या पुस्तकात दिली आहेत. विषप्रयोगाशिवाय बादशहास दुसरी भीति एखाद्या अपमान झालेल्या सरदाराची किंवा जातिविशेषाचा असे विधर्मी लोकास दुखविणे सोपे नव्हते. अफगाण लोकांच्या अनावर दुष्ट स्वभावास ताब्यात ठेवण्यासाठी बादशहास विशेष जपावे लागे म्हणूनच सर्वास संतुष्ट राखण्याचा काही तरी मार्ग शोधून काढण्याकडे अकबराने आपले बुद्धिकौशल्य खर्चिले त्याने स्थापिलेल्या नवीन धर्मपंथाचा धार्मिक रीत्या विशेष उपयोग नव्हता, तरी राज्यव्यवस्था कायम राखण्यास त्याचा फारच उपयोग झाला अकबराने निष्पक्षपाताची व्यवस्था सुरू केली, म्हणूनच पुढील राज्यकर्त्यांचा अल्प जुलूमही सहन करण्यास लोक नाखूष असत एकवार चागल्याची गोडी लागल्यावर वाड्यांचे दुःख विशेष वाटते. ओवेनचे मत तर असे आहे, की औरंगजेबाच्या ज्या जुलमी

वर्तनास त्रासून राजपूत लोक त्याचे शत्रु बनले, जाठ लोक चिडून गेले, आणि मराठे लोकांच्या अर्गी नवीन त्वेष उत्पन्न होऊन शिवाजीस स्वतंत्र राज्य स्थापितां आलें, तें जुलमी वर्तन पाश्चात्य देशांतील त्या वेळच्या स्थितीशीं ताडून पाहतां, काहींच नव्हते, आणि बादशहाच्या सामर्थ्यानें व बुद्धीनें त्या जुलमाचा प्रतिकार सहज होण्याजोगा होता. तरी अकबरांनं लावून दिलेली सुखाशाच मोगलांस बाधक झाली. यावरून अकबरांचें सद्वर्तन दूषणीय, व औरंगजेबाचें असद्वर्तन स्पृहणीय, असें समजावयाचें नाहीं. सद्वर्तन कायम ठेवून प्रजेस संतुष्ट राखणें हेच राज्यकर्त्यांस भूषणावह आहे.

मोगलांच्या राज्यपद्धतीची रचनाच त्यांच्या स्वेच्छाचारावर दाब राखणारी होती. हाताखालच्या अंमलदारांस स्वातंत्र्य धारण करण्यास पाहिजे तितकी सवड असल्यामुळे बादशहास फारच जपून वागावें लागे. प्रधानांच्या सल्ल्याबाहेर त्यास वर्तन करिता येत नसे. मोठमोठे अधिकार, योग्यता आणि वाकबगारी असलेले, घरंदाज व पिढ्यानुपिढ्या काम केलेले उमराव लोक नेहमीं बादशहाजवळ असत. त्यांची सल्ला घेणें व तदनुसार वागणें बादशहांस अपरिहार्य असे. उमराव, खान किंवा बहादूर इत्यादि किताब व मानमरातब देणें हे जरी सर्वथैव बादशहाच्या मर्जावर असे, तरी होतां होईपर्यंत असे मानमरातब वंशपरंपरा चालविणें बादशहास भाग पडे. अगदींच अयोग्य माणसास मोठेपणा क्वचित् प्राप्त होई. युरोपांतही असाच प्रकार घडून आल्याचें प्रसिद्ध इतिहासकार हॅलम ह्याने लिहिले आहे. घरंदाज वंशजांकडे सरदारी चालविल्यानें ते सरदार बादशहाशीं अनुरक्त राहत, आणि तेणेंकरून बादशहाची शक्ति वाढे. या पद्धतीचा उलट दिशेनें शेवटीं वाईट परिणाम होत गेला. तो असा, कीं राज्यांतील सर्वच नोकऱ्या वंशपरंपरेनें चालू झाल्या. युरोपांतही अशीच स्थिति झाली. एखादा मनुष्य केवळ स्वपराक्रमानें योग्यतेस चढल्यावर तो मेली असतां त्याची नेमणूक वंशपरंपरा न चालवितां ती खालसा करण्याचा मोगलांचा नियम ठरलेला होता. तरी स्वतःच्या फायद्यासाठींच मयत सरदाराच्या मुलांबाळांची तर्तूद करून त्यांजकडून बापाचें काम घेणें सोयीचें असे. देशांतील सर्व जमीन नांवानें बादशहाची असे. मोठमोठी इनामें व बहागिरी तोडून दिल्यामुळे युरोपांतल्याप्रमाणें इकडेही लहान लहान सरदार व जहागीरदार अस्तित्वांत येऊन त्यांचें साह्य बादशहास मिळू लागलें. राजपूत

सरदाराची स्थिति तर सर्वथैव युरोपातील मध्यकालीन जमीनदाराच्या स्थितीसारखीच होती. जमीनदारास नाखुष करणे जसे युरोपच्या राजास जड जाई, तद्वतच राजपूत राजास औरंगजेबाने दुखविल्याबरोबर बादशाहीचा अंत झाला

तथापि प्रत्यक्ष रीतीने लोकांचे राज्यकारभारात अंग नव्हते. मुकाट्याने हुकूम ऐकून घ्यावा व स्वस्थ बसावे, ह्यापेक्षा दुसरा मार्ग त्यास नव्हता क्वचित् प्रसंगी अगदी हलक्या माणसाची सुद्धा बादशहाकडे दाद लागून कामदारानी केलेल्या अन्यायाचे निरसन होई परंतु अशी दाद मागण्याचा रस्ता इतका अवघड व संकटमय होता, की त्यामुळे लोकाना अन्यायनिरसनाचे साधन होते असं म्हणता येत नाहीं असे असूनही धर्मस्वातंत्र्य, मालमत्तेचे संरक्षण, व ग्रामसंस्था, इत्यादि विषयास उद्देशून कित्येक प्रचार लोकांत चालत आले असून, आपण करूं ती पूर्वदिशा, असं करण्याचे मनात आणिले, तरी तसल्या प्रचारास ऋगारून देणे बादशहास शक्य नसे औरंगजेबाने 'गरीब बिचाऱ्या हिंदुं' स मनसोक्त दुखविल्याने केवढा भयंकर प्रसंग गुदरला, हे मराठ्यांच्या इतिहासावरून कळून येते

अकबरासारखा एखादा बादशहा लोकांस भितृस्थानी वाटला, तरी सामान्यत मोगल बादशहाचे स्वरूप मोठ्या सेनानायकाप्रमाणे होते त्यानी धारण केलेली भपकेदार नावे लष्करी बाण्याचीं द्योतक होती राज्यात बादशहाच्या लुगेच खालचा मनुष्य म्हणजे मुख्य सेनापति होय सेनानीत्वाच्या लायकीवरच लोकांस प्राताच्या सुभेदान्या मिळत त्याचे लक्ष बहुतेक लष्कराच्या व्यवस्थेत गुंतलेले असे. इंग्लंडचा राजा पहिला वुइल्यम याचे सरदार, फ्रॉम्बेलच्या हाताखालचे सेनानायक, व नेपोलियन बोनापार्टाने निरनिराळ्या देशात नेऊन बसविलेले नवीन राजे, या सर्वांशी मोगल सुभेदाराचे पुष्कळ साम्य आहे. उमराव वगैरे पदव्या क्वचित् प्रसंगी इतर हुषारीवर जरी मिळत, तरी सन्मान, संपत्ति व सत्ता ह्यांच्या भाडाराची मुख्य किल्ली मिळण्यास लष्करी कसब अंगात असावे लागे तो काल धामधुमीचा होता, हल्लींच्या सारखा शाततेचा नव्हता, म्हणून सरकारी नोकरांसच नव्हे, तर इतर सर्व लोकांसही स्वसंरक्षणार्थ बहुधा स्वतः वरच अवलंबून राहवे लागे. राजपूत राजांस मोगल दरबारात एवढा मान मिळू लागला, आणि त्यांच्या मुलींचा जनानखान्यात प्रवेश झाला, याचे इंगित असे आहे, की राजपूत लोक सामान्यत उत्तम लढवय्ये होते. तेव्हां वरील

योजनेने बादशहास मदत करणारे भरवंशाचे लोक मिळू लागले. दरबारची व्यवस्था, बादशहाचे व इतर लोकांचे सामान्य व्यवसाय ह्यांवरूनही लष्करी बाणाच पदोपदी व्यक्त होणारा होता. दररोज फौजेची झडती व हजिरी घेण्यांत, त्याच्या सामानसुमानाची देखरेख करण्यांत, व अंमलदारांची योग्य-योग्यता तपासण्यांत, प्रत्यक्ष बादशहाचा पुष्कळ काळ निघून जाई. द्वंद्वयुद्धे, साठमाऱ्या, कुद्ध जनावरांच्या टकरा, इत्यादि मनोरंजनाचे व वीर्योत्तेजक प्रकार बादशाही आगडांत एकसारखे सुरू असत. शिकारीचा नाद तर त्यांस अतोनात होता. एने-अकबरींत ह्याविषयी पुष्कळ वर्णन आहे. राज्यकारभाराच्या इतर शाखांचें काम लष्करा पद्धतांवर बांधिलेले असे. न्यायमंदिराचा देखावा हुबेहुब कोर्टमार्शल म्ह० लष्करी न्यायकोर्टासारखा असे. हल्लीं जीं कामं पोलीस लोक करितात, तीं त्या वेळेस लष्करी लोक करीत. इंग्रजांच्या अव्वल कार्किर्दीचें पोलीस सुद्धां अर्ध लष्करी असे, हे विदितच आहे. राजाचें अवाढव्य उत्पन्न लष्कराच्या खर्चाकडे खपून जाई. जेव्हां औरंगजेबानें मराठ्यांशी प्रचंड युद्ध आरंभिलें, तेव्हां अकबरानें बांधून दिलेली खर्चाची पद्धति बिघडली; आणि त्या अपरिसमाप्य युद्धांत पैशाचा चूर होऊन लष्करास पगार वेळेवर मिळेनासा झाला, तेव्हांच मोगलांचा अंत समीप येऊन ठेपला. अबुल्फज्लने जमिनीची मापणी केली, तेव्हां प्रत्येक प्रांतांनं किती लोक लष्करांत पाठविले पाहिजेत, हें ठरवून दिलें. बहुतेक बादशहा युद्धकालेन निपुण होते, हे मागें सांगितलेच आहे.

८. अधिकारविभागणी.—प्रधानमंडळाची व्यवस्थाही अगदी साधी होती. बादशहाजवळ नेहमीं चार प्रधान असत. ते चार व बादशहा मिळून एक कौन्सिल म्हटलें तरी हरकत नाहीं. पहिला वजीर म्हणजे मुख्य प्रधान; दुसरा, अमीर-उल्-उमरा म्हणजे मुख्य सेनापति; तिसरा, दिवाण म्हणजे जमाबंदी कामदार (अकाउंटंट जनरल); आणि चवथा, कोतवाल म्हणजे पोलीस व खासगी मंडळ ह्यांचा मुख्य. पुष्कळ वेळां बादशहा चाहेरच्या सभ्य व वाकबगार लोकांची सल्ला घेई, तथापि वरील चार मुख्यतः जबाबदार असत. प्रांतांतील अधिकाऱ्यांवर शेवटचें अपील बादशहाकडे होई, आणि त्याचा निकाल करण्याकरितां तो दररोज वाड्यांतलि न्यायमंदिरांत येऊन बसत असे. त्या वेळेच्या मानानें बादशहा हा सर्व मुसलमान प्रजाजनांचा मुख्य

खलीफा किंवा धर्माध्यक्ष, म्हणजे युरोपातील पोपसारखा होता असे म्हणण्यास चिंता नाही ह्या अधिकारामुळेच अकबरास नवीन धर्म स्थापण्यास अवसान आले तथापि बादशाहा मुनीपंथी असल्यामुळे शिया लोक त्यास मान देत नसत राजधानी शहरात दुसरे न्यायाधीश असत, ते काही प्रसंगी बादशाहास सल्ला देण्यास येत, आणि काही प्रसंगी काजीच्या मदतीने स्वतंत्र न्याय करीत ह्याशिवाय कमीजास्त कामदार नेमणे बादशाहाच्या मर्जावर असे

एकदर राज्याचे जे मोठे विभाग केलेले असत, त्यास 'सुभे' अशी संज्ञा होती न्याजवरील अंमलदारास 'सुभेदार' म्हणत अकबराच्या वेळेस राज्याचे पंधरा सुभे होते औरंगजेबाच्या वेळेस तीन सुभे वाढले ह्यापैकीच कित्येक सुभेदार पुढे स्वतंत्र झाले राज्य सुव्यवस्थित चालले होते, तोपर्यंत प्रत्येक प्राताची व्यवस्था सुभेदार जातीनिशी आपल्या प्रातात राहून पाहत असे. परंतु औरंगजेबानंतर राज्याचा न्हासकाल सुरू झाला आणि पूर्वीच्या व्यवस्थेत कित्येक वाईट फेरफार घुसले बादशाहाचे वजन कर्मा होळं लागले, तेव्हा प्रत्येक सुभेदार आपापसात वाढलेली स्पर्धा व वैमनस्ये याचा प्रति कार करण्यासाठी राजधानीत बादशाहासन्निध राहून नानातऱ्हेच्या खटपटी करू लागला असे होळं लागले, तेव्हा प्राताचा कारभार चालविण्यास डेयुटी अगर दुय्यम नेमण्याची चाल पडली तसेच एका इसमाकडे दोन दोन तीन तीन कामे सागण्याचा अनिष्ट प्रघातही ह्या वेळेसच सुरू झाला पुढे प्रसिद्धीस आलेला निजामुल्मुल्क हा एकाच वेळी मालवा, गुजराथ व दक्षिण ह्या तीन प्राताची सुभेदारी व बादशाहाची वजिरी, अशी नानाविध कामे स्वतःच्या नावाखाली चालवात होता ह्याचा अर्थ इतकाच, की धन्यात धनीपणा कायम न राहिल्यामुळे, हाताखालचे अंमलदार वाढले तसे शिरजोर झाले अयोध्येच्या सुभेदाराकडे बादशाहाची वजिरी वंशपरंपरा चालल्याचे त्याच्या वजीर ह्या किताबावरूनच व्यक्त होत आहे

कर्नल डो लिहितो, की 'बादशाहाचे हुकूम प्रत्येक प्रातात पाठविण्यात येत, तेथे ते जाहीरपणे सर्वास वाचून दाखविल्यावर, अंमलबजावणीकरिता न्याय-कचेरीत लावून ठेवीत ' परंतु ते पाळले जात असत किंवा नाही हे समजण्यास आधार नाही बादशाहा वारंवार आपल्या भ्रंवशाचे तपासणीकामदार प्रातोप्राती पाठवात असत राज्यात होत असलेले अन्याय व अंदाधुंदी बाद-

शहास कळविणें हें त्यांचें काम असे. आरंभी अशा कामदारांच्या हातून चांगलीं कामें झालीं असतील: परंतु बर्नियरचें म्हणणें खरें धरिलें, तर औरंगजेबाचे तपासणी कामदार दुर्वृत्त होते असें दिसून येतें.

मोगलांच्या उत्तरकाळांत प्रांतावरील मुख्य अंमलदारास 'नबाब' म्हणण्याचा प्रघात पडला: आणि दोन चार प्रांत मिळून एक इलाखा अगर सुभा समजला जाऊन, त्याजवरील अंमलदारास सुभेदार अशी संज्ञा मिळाली. अर्थात् नबाब म्हणजे हल्लींच्या जिल्हाचा मुख्य अंमलदार, व सुभेदार म्हणजे हल्लींच्या इलाख्याचा मुख्य अंमलदार असें समजण्यास हरकत नाहीं. नर्मदेच्या दक्षिणेस मोगलांचे पुष्कळ जिल्हे असून, सर्व प्रांत मिळून एकच सुभा समजला जात असे. ह्याच दक्षिणच्या सुभ्याचें काम पाहूत असतां निजामुल्मुल्क स्वतंत्र झाला, आणि कर्नाटकच्या नबाबास तो आपला अंकित समजू लागला. प्रत्येक नबाबाच्या हाताखालीं फौजदार म्हणून लष्करी कामदार असत. ते सर्व प्रांतांतील लष्करी खर्चाची व ठाण्यांची देखरेख ठेवून आपल्या हद्दींतील बंडाचा वगैरे मोड करीत. दिवाण म्हणून दुसरे कामदार असत, त्यांचें महत्त्व इंग्रजांच्या भागांत समजणार आहे. सुभेदार, नबाब व फौजदार हे केवळ लष्करी पेशाचे इसम असल्यासुळे, सर्व प्रकारचें हिशेबी काम पाहण्यासाठी प्रत्येकाजवळ दिवाण म्हणून एक कामदार असे. हा दिवाण म्हणजे हिशेबी कामदार किंवा अकौंटंट जनरल असें समजण्यास हरकत नाहीं. सुभेदाराजवळ असणाऱ्या दिवाणाचें वजन फार मोठें असे. सुभेदाराच्या हाताखालीं त्यास काम करावयाचें असे व त्याची नेमणूक बादशहाकडून होई. हिशेबी काम बिकट व विशेष अकलेचें असल्यासुळे दिवाणाची जागा प्रायः हिंदूस देण्याचा प्रघात असे. म्हणून दिवाण हा सुभेदाराच्या वर्तनावर एक प्रकारें दाब ठेवणारा अधिकारी होता. राज्यांतील सर्वच नोकरांच्या नेमणुका खुद्द बादशहाकडून व्हावयाच्या असा नियम होता. कित्येक वेळां कामाच्या वगैरे सोयीसाठीं सुभेदारानें अगर इतर अधिकाऱ्यांनीं आपल्या हाताखालील नोकरांच्या नेमणुका तात्पुरत्या केल्या, तरी त्याजबद्दल कायमपणाचा हुकूम बादशहाकडूनच यावा लागे. असा मूळचा नियम व प्रघात असतांही, पुढील दुर्बळ बादशहांचे कारकिर्दींत प्रांतांवरील अधिकारी एकेक अधिकार बळकावूं लागले: तथापि त्यांनीं नेमिलेल्या इसमाचा कोणी प्रतिस्पर्धा वगैरे असल्यास, तो जाऊन बादशहाकडे

कागाळी करी आणि आपल्या दावेदारांचा नेमणूक रद्द केल्याचे फर्मान बाद-शहाकडून घेऊन येई. डुप्रेच्या वेळी इंग्रज व फ्रेंच यांजमध्ये प्रतिस्पर्धा सुरू झाली, तिचे मूळ बीज, ह्या हळू हळू बंद पडत जाणाऱ्या बादशहाच्या अवि-कारात आहे एकाला काहीं कामगिरी मिळाली म्हणजे दुसऱ्याने ती हाणून पाडण्यासाठी बादशहाकडे जाऊन खटपट करावी, आणि कैक वेळा खोटीच फर्माने आणून वाद उपस्थित करावा, असा प्रकार घडू लागला अशा प्रका-रच्या तंत्र्यातच बंगाल प्राताच्या दिवाणीचे काम ईस्ट इंडिया कंपनीस मिळाले.

सुभेदार हा आपल्या ताब्यातील मुलखापुरते बादशहाचेच सर्व अधिकार वापरीत असे, आणि त्याच्या हाताखालील नबाब मुद्धा ठरलेला वसूल सुभे-दारास दिला, म्हणजे आपल्या भागात प्राय स्वतंत्रच असे आरंभी बाद-शहाची हुषारी व कडी नजर याजमुळे वरील व्यवस्थेत बरेच दिवस घोंटाळा झाला नाहीं, तरी हाताखालचे माणसास वरिष्ठाचे हुकूम झुगारून देऊन सहज स्वतंत्र होता यावे अशा प्रकारचे त्या व्यवस्थेचे स्वरूप होते ह्या व्यवस्थेचा परिणाम वाईट होऊं नये, म्हणून मोगल बादशहा एक युक्ति योजित असत वजीर, लफ्तगीर कामदार, उमराव इत्यादिकास यावयाच्या जहागिरी त्याचा ज्या प्राताशी काहीं एक संबंध नाहीं अशा प्रातात देत, आणि त्यांच्या बदल्याही वरचेवर करीत अर्थात् जहागिरदार व सुभेदार किंवा नबाब ह्यांचा एकमेकावर दाब पडावा अशी योजना करण्यात येई शिवाय बाद-शहाला दरदूरच्या सर्व प्रातातील इत्थंभूत बातमी दररोज लिहून पाठविणारे वाकनवीस मुद्दाम सर्वत्र भरपूर ठेविलेले होते त्याजकडून आलेली पत्रे वाचून जरूर ती व्यवस्था रोजच्या रोज करणे हे बादशहाचे मोठे महत्त्वाचे व निक-डीचे काम असे प्रातिक कामदाराच्या स्वैर वर्तनाला ह्या पत्रव्यवहाराच्या पद्धतीचा चागलाच आळा होता इंग्लंडचा राजा पहिला बुइल्यम ह्याने आपल्या जहागिरदारांची अशीच योजना केली होती, हे इंग्लंडच्या इति-हासावरून कळून येणार आहे ऑर्मचे मत असे आहे, की कामदारामध्ये परस्परात वैमनस्य असणे हे स्वतःच्या संरक्षणाचे साधन असे बादशहा सम-जत हो जरी सर्वथेव खरे नसले, तरी पुढील नेभळ्या राज्यकर्त्यांच्या हातांतून थोडीथोडी सत्ता निघून जाऊं लागली, तेव्हा ते मुद्दाम परस्परांमध्ये द्वेषभाव वाढवून एकास दुसऱ्यावर उठवीत. पण अशा कृत्याने त्या भांडणातच स्वतःचा

व आपल्या राज्याचा अंत होणार होता हे त्यांस दुर्दैवाने समजले नाही. शिरजोर कामगारांच्या हातांत बाहुल्यांप्रमाणे खेळणारे ते बादशहा कशा हीन दशेस पांचले होते हे त्यावरून चांगले व्यक्त होते.

राज्यव्यवस्था सुरळीत होती, तोंपर्यंत सुभेदार व त्यांच्या हाताखालचे कामदार यांच्या जाग्यांवर लायक माणसाची नेमणूक होत असे. परंतु पुढे पुढे ही व्यवस्था बिघडल्यामुळे लोकांस त्रास झाला असावा यात संशय नाही. दूरदूरचे प्रांत व बादशहाचा मुकाम ह्यांजमधील अंतर, पत्रव्यवहारास लागणारा विलंब, लांच वगैरे देऊन बादशहाच्या तपासणी-कामदारांची तोंडे बंद करण्याची युक्ति, नेमणुकींत कायमपणा नसल्यामुळे सही आहे तोंपर्यंत हात मारून घेण्याची कामदारांची हांव, निरर्थक डामडौलास लागणाऱ्या खर्चाची पंचाईत, इत्यादि कारणांमुळे बादशाही कामदार रयतेस आपले त्राते असे न वाटता, थोडे बहुत यमदूतांसारखे वाटत असत. बादशाहीच्या ऱ्हासकालांत तर लोकांच्या दुःखांस पारावार नाहीसा झाला. बादशहा केवळ नामधारी होऊन ते महत्वाकांक्षी व नयशून्य प्रधानाच्या हातांत बाहुल्यांसारखे खेळू लागले, तेव्हां वरील कारणांचे परिणाम विशेष भयंकर झाले. सुभेदारांच्या नेमणुका करितांना चकचकीत लांच घेण्यांत येऊं लागला, तेव्हां तोच कित्ता त्यांनी आपल्या प्रांतांत गेल्यावर सव्याज उचलावा यांत नवल काय ? बर्नियर असं सांगतो, की औरंगजेबाच्या अव्वल कारकिर्दीत सुद्धा प्रांतांच्या सुभेदाऱ्या इजाऱ्याने देण्याची वहिवाट होती. परंतु कर्नल डो आणि दुसरे ग्रंथकार यास हा प्रकार खरा वाटत नाही. सुभेदाऱ्या इजाऱ्याने देण्याची वहिवाट कर्णितांना बर्नियरचा थोडा गैरसमज झाला असावा असेच ओवेनचे मत आहे. सुभेदाराचा कित्ता त्यांच्या हाताखालील नबाब, फौजदार, जमीनदार, पाळेगार वगैरेनी वळविला. अशा प्रसंगी ग्रामसंस्थांची पद्धत जिकडे तिकडे अव्याहत चालू असल्यामुळे लोकांचे पुष्कळ तारण झाले. राजपुतांच्या राज्यांत मात्र असे घोटाले विशेष माजले नाहीत. त्यांचे व्यवहार स्वतंत्रपणे व सुरळीत चालत.

वजिरी, सुभेदारी व लष्करी मनसबदारी, ह्या तीन बहुमोल कामांविषयी सर्वांच्या तोंडास पाणी सुटत असे. तथापि ह्या तीनही नोकऱ्या बहुधा कायमच्या नसून केवळ बादशहाच्या मर्जावर अवलंबून असत. परंतु मोगलांच्या

वसुलाची पहिली मुख्य बाब जमीनदस्त होय जमिनीचे मुख्य भाग दोन पहिला, सरकारी धान्याच्या जमिनी, व दुसरा, इनाम किंवा जहागीर दिलेल्या जमिनी जमीन मापून ठरविलेल्या धान्यास 'कमाल' म्हणजे उच्च दर अशी सज्ञा होती. अनावृष्टि वगैरे कारणांनी जमिनीत उत्पन्न न झाल्यास सूट देण्यात येत असे कमाल दरातून सूट वजा जाऊन बाकी जे सरकार देणे ठरे, त्यास 'तनखा' म्हणत. दुसरी बाब सर्व प्रकारच्या मामूल हक्काची मयत जहागीर-दाराची वतने त्याच्या वारसाकडे चालू करिताना सरकारात भरावयाचे नजराणे वगैरे बाबतीचा ह्यात समावेश होतो तिसरी बाब, इजारे व मक्ते यांची चवथी बाब व्यापाराच्या जिनसावरील जकातीची ह्यास 'सायरदस्त' असे नाव देता येईल पाचवी व शेवटची बाब विशेष उत्पन्नाची आहे कोणीही इसम बादशहाकडे जाऊ लागला, म्हणजे रिकाम्या हाताने येण्याची त्यास मनाई असे नजराणा म्हणून त्यास काहीं तरी न्यावे लागेच अशा नजराण्याचे सालिना उत्पन्न लहान नव्हते अकबरासारखे सच्छील राज्यकर्ते मात्र आलेला नजराणा कोणत्या तरी रूपाने परत करात

ह्या पाच बाबींपैकी मुख्य बाब जमिनीची होय दर दहा वर्षांनी जमिनीची पाहणी करून उत्पन्नाचा तिसरा हिस्सा सरकारात ध्यावयाचा अशा वहिवाट अकबराने घातली, तिचे वर्णन पूर्वी आलेले आहे

ह्या काळच्या सामाजिक स्थितीचे वर्णन पुष्कळ यावयास पाहिजे हांत. परंतु तशी वर्णने उपलब्ध नाहीत सर्व प्रकारच्या लोकांत सणावाराचे समारंभ मोठे डामडौलाचे होत असत बहुतेक घर व वाडे चौकटीचे असून सुंदर व मजबूद असत हल्ली ज्याप्रमाणे सरकारातून मोठमोठे किताब देण्याची वहिवाट आहे, त्याप्रमाणे त्या वेळीही असून चागली नोकरी बजाविल्याबद्दल लोकास भूषणप्रद पदव्या मिळत कलाकौशल्य व व्यापार उर्दीम ह्याची किती भरभराट होती, त्याचे वर्णन ठिकठिकाणी आलेच आहे एकंदरीत मोगल बादशहा प्रजेच्या मुखासाठी झटणारे होते ह्यात संशय नाही

९. संतमंडळ व तस्कृत ग्रथसंग्रह —मुसलमानी रियासतीच्या सहाशे वर्षांच्या काळात हिंदुस्थानात नानाप्रकारच्या राजकीय घडामोडी घडून आल्या त्याचप्रमाणे विद्या, धर्म, समाजस्थिति इत्यादि विषयामध्ये लोक केवळ निजून नव्हते ह्या बाबतीतही अव्याहत क्रान्ति चालू होती त्या

क्रान्तीचा प्रवाह कोणत्या प्रकारचा होता, म्हणजे तिचे परिणाम लोक-समुदायावर इष्ट घडत होते की अनिष्ट घडत होते, हे ठरविणे मात्र कठिण आहे. ह्या विषयी खात्रीलायक माहिती उपलब्ध नाही. तथापि ह्या दिशेने श्रम करू इच्छिणारास अलीकडील नानाविध शोधांचा उपयोग मात्र पुष्कळ होईल यांत संशय नाही. आमचा धर्म व आमचा ग्रंथसंग्रह यांची सांगड फार निकट आहे. धर्माच्या बाबतीत हिंदु लोकांत किती पंथ आहेत, याची नुसती कल्पना सुद्धा होणे दुर्घट आहे. त्याची थोडाबहुत कल्पना पाहिजे असेल तर बुइल्सनचे 'हिंदुलोकांचे धार्मिक पंथ' हे पुस्तक पाहवे. अनादिकालापासून चालत आलेला धर्म आपण पाळत आहो, त्यांत आपण फेरफार केला नाही व करणारही नाही, असा जरी प्रायः लोकांचा समज होता, तरी अखिल सृष्टीच्या चलस्वभावास अनुसरून लोकांची धर्ममते व आचार एकसारखे बदलत होते. कोणतीही गोष्ट स्थिर राहत नाही, तिच्यांत अव्याहत रूपांतरं चाललेली असतात. आपण होऊन तिचा ओघ इष्ट दिशेकडे वळविला नाही, तर तो कदाचित् अनिष्ट दिशेकडे जाईल, आणि त्याचे अनिष्ट परिणाम आपणास भोगावे लागतील. आपल्या धर्मसमजुतांत अनेक फेरफार आजपर्यंत झाले आहेत. सनातन हिंदुधर्मातील व्यंगं दाखवून ती दुरुस्त करण्याचे जसे आज प्रयत्न चालले आहेत, तसेच ते पूर्वीही चालले होते. जातिभेदाचे अनिष्ट परिणाम आजच आपणांस कळू लागले असे नसून, शेंकडों वर्षांपासून ते मोडून टाकण्याकरितां पूर्वी अनेक थोर पुरुषांनी जिवापाड खटपट केली. उपास्य देवतांची संख्या वाढलेली पाहून हळहळणाऱ्या अनेक साधुवर्यांनी आपापल्यापरी खऱ्या परमेश्वरास ओळखण्याचे भिन्न भिन्न मार्ग प्रतिपादन केले. इकडे मल्लच्छ लोकांचा ताबा ह्या देशावर बसून महंमदा धर्म हा नवीनच शत्रु हिंदुधर्मास उत्पन्न झाला. परंतु हिंदु व मुसलमान जसजसे एका ठिकाणी राहू लागले, तसतसे त्यांचे वैर कमी होऊन त्यांची एकमेकांविषयी आदरबुद्धि वाढत चालली. दोनही धर्मांत ग्राह्य अंश पुष्कळ आहे असे उभय पक्षांकडाले विद्वान् लोकांस वाटू लागले, आणि तदनुसार ह्या दोनही धर्मांचे एक रूप करण्याचा जबरदस्त प्रयत्न लोकांत चालू झाला. असे नानाविध प्रयत्न चालू असतां जे थोर पुरुष पुढे आले, त्यांनी आपापलीं मते स्थापित करण्यासाठीं अनेक सुंदर व मौलवान ग्रंथ लिहिले. संस्कृत, आरबी, फारशी, व हिंदुस्थानच्या सर्व देशी

भाषा याजमध्ये प्रचंड ग्रंथसंग्रह ह्या कार्ळी निर्माण झाला अकबर बाद-
 शहाने सर्व धर्मातील ग्राह्य भाग घेऊन नवीन धर्म स्थापिला हे मागे सागि-
 तलेच आहे तो धर्म नवीनच स्थापण्यास त्यास स्फूर्ति झाली असे नाही
 धर्मकांति पाहिजे अशी त्या वेळी चहूंकडे ओरड चालली होती तिकडे दुर्लक्ष
 करणे अकबरास अपरिहार्य होते लोकांच्या मागणीस त्याने अंत करणपूर्वक
 जबाब दिला एवढेच त्याचे कृत्य कार्चानगर, जगन्नाथ, द्वारका, काशी
 वगैरे मोठमोठी नामांकित विद्यापीठे हिदुस्थानातील कित्येक भागात प्राचीन
 काळापासून अस्तित्वात होती अशा ठिकाणी तयार झालेले विद्यार्थी सर्व
 देशात फिरत मोठमोठ्या राजदरबारात त्या विद्वानाची चहा होई
 येणेकरून विद्वान् लोकास पुढे येण्यास व कीर्ति प्राप्त करून घेण्यास त्या वेळी
 उत्तम साधने लोकांच्या हातात होती हल्लीं मुद्रणकला पुष्कळ फैलावली आहे,
 तरी ग्रंथप्रसिद्धि व्हावी तशी होत नाही नानाप्रकारचीं प्रसिद्धिपत्रे व वर्तमान-
 पत्रातील जाहिराती सर्वत्र फडकत असता, व टपालाची उत्तम सोय उपलब्ध
 असता, त्या वेळीं एखादा खरा मोलवान ग्रंथ जितका पुष्कळ व जितका लव-
 कर प्रसिद्ध होई, तितका आज होऊं शकत नाही, ही आश्चर्याची गोष्ट आहे.
 संस्कृत भाषा शिकण्याचे मोठे महत्त्वाचे दोन ग्रंथ म्हटले म्हणजे भट्टोजी
 दीक्षिताची 'सिद्धान्तकौमुदी,' व अमरसिंहाचा 'अमरकोश' हे होत ह्या दोन
 ग्रंथावरून अध्ययन करण्याची पद्धति अद्यापि आहे व पूर्वी तर विशेष होती
 अमरसिंह सहाव्या शतकात व भट्टोजी दीक्षित चवदाव्या शतकात झाले.
 मुद्रणकलेच्या साहाय्याशिवाय व लेखनकलाही फारशी भरभराटीत नसता, हे
 दोनही ग्रंथ ग्रंथकर्त्यांच्या ह्यार्तीतच आसेतुर्हिमाचलपर्यंत प्रसिद्ध होऊन,
 अल्प काळात सर्वतोमुखी झाले यावरून त्या वेळीं पंडित लोकांमध्ये अतिशय
 दळणवळण सुरू होते यात संशय नाही काचीच्या पंडिताने एखादा नवीन
 ग्रंथ तयार करून काशीस जावे, तेथच्या विद्वानास तो पसंत पडला म्हणजे
 सर्वांनी त्याचा स्वीकार करावा, आणि लगेच त्याची सर्व देशभर प्रसिद्धि व्हावी,
 असा त्या वेळचा प्रकार होता. सर्व प्रकारच्या शास्त्रामध्ये त्या वेळेस ग्रंथ
 निर्माण होत होते, तरी विशेषतः वेदान्त, भक्ति, उपासना, इत्यादि धर्मविषयक
 ग्रंथ तर अतिशय झाले एकाच जातीच्या लोकांनी विद्यादेवीचे भांडार साभा-
 ल्ळें समाजविघातक होय, म्हणून सर्वास ज्ञान प्राप्त करून घेता यावे, जातिभेद

मोडून सर्वांनीं एकचित्ताने परमेश्वरास भजावें, परमेश्वराच्या दृष्टीने सर्व प्राणी सारखे आहेत, उच्चनीच हा भेद त्याजकडे नाही, जेणेकरून ज्ञानवृद्धि होईल तो प्रकार सर्वांनीं पत्करावा, इत्यादि मतं प्रतिपादन करणारे पुरुष व ग्रंथ दहाव्या शतकापासून निपजू लागले. त्याच वेळेस एखाद्या सत्ताधीशानें वरील मतांस चांगले वळण देऊन, सर्वास प्रिय अशा धर्माची कायम स्थापना केली असता, तर ते काम त्यास दुर्घट नव्हतें. परंतु तो काल अत्यंत धामधुमीचा होता. मोगल वादशहांचें राज्य स्थापन होईपर्यंत कोठेंच स्वस्थता नव्हती. अकबर राज्यावर येतांच देशांत स्वास्थ्य होऊं लागले, आणि स्वभावतःच तो मोकळ्या मनाचा व लोकछंदानुसारी असल्यामुळे सभोवार चाललेल्या प्रकारांकडे त्यास डोळेझांक करवेना. त्यानें स्थापिलेला पंथ फार दिवस कां टिकला नाही हा प्रश्न निराळा, परंतु त्या वेळची लोकविचाराची स्थिति कशा प्रकारची होती, हे त्यावरून चांगलें व्यक्त होतें. अकबराच्या धर्मपंथात सर्व धर्मांतील चांगल्या मतांचा समावेश झाला होता खरा, परंतु सामान्य, अशिक्षित व अविवेकी जनसमूहाची इच्छा नुसत्या उच्च मतांनीं तृप्त होत नाही. त्यांची श्रद्धा बसण्यास त्यांत कांहीं तरी चमत्कृतीचा भाग पाहिजे, आणि नवीन घालून दिलेल्या नियमांचें त्यांनीं उल्लंघन केल्यास त्यास काहीं तरी शासन पाहिजे. अकबरास अंतकाळीं विपन्नावस्था प्राप्त झाली, त्या योगे स्वतः त्याचे लक्ष त्या नवीन धर्मावरून थोडें बहुत उडालें. त्याच्या पुत्रपौत्रांनीं त्या बाबतींत विशेष विचार केला नाही. ह्यामुळे तो धर्मपंथ जेथल्या तेथेंच राहिला. तथापि सर्तु लोकांत ऐक्य उत्पन्न करण्याचा एक जबरदस्त प्रयत्न त्या वेळीं झाला हा गोष्ट ध्यानांत ठेविली पाहिजे.

अकबर मरण पावल्यावर विचारी व विद्वान् लोकांचे धर्मसुधारणेचे प्रयत्न बंद पडले नाहीत. ब्रिटिश रियासतीच्या आरंभापर्यंत ते तसेच चालू होते; आणि ब्रिटिश अंमलांतही ते चालूच आहेत. दहाव्या शतकापासून निरनिराळ्या भाषांत ग्रंथवृद्धि होत होती असे सांगितलें, ह्यावरून त्याच्या पूर्वी ती होत नव्हती असे नाही. परंतु तत्पूर्व कालाचा विचार करण्याचें प्रयोजन येथें नाही. ग्रंथसंग्रह निरनिराळ्या भाषांतून होत होता. आरबी व फारशी भाषास प्रत्यक्ष राज्यकर्त्यांचें भरपूर पाठबळ असल्यामुळे त्यांतील ग्रंथसंग्रह फारच वाढला. संस्कृत भाषा बोलण्यांत नव्हती, तरी तीतील ग्रंथरचना झपाट्यानें चालू

होती. आणि त्या शिवाय हिंदी, मागधी, बंगाली, मराठी, कानडी, तेलगू इत्यादि सर्व भाषात ग्रंथ लिहिण्याचे काम झपाट्याने चालले. ते समजण्या-करिता आपल्या धर्मपंथाचे थोडेसे विवेचन करणे अवश्य आहे. मराठी संत-मंडळाचे विवेचन मराठ्यांच्या भागात येईल येथे फक्त प्रकरण १९ कलम ६ चेच अनुसंधान करावयाचें आहे

आजकाल हिंदु लोकात जे धर्मपंथ प्रचलित आहेत, त्यांतील मुख्य हे. शंकराचार्यांनी घालून दिलेला वेदान्त मार्ग अनुसरणारे व सनातन हिंदुधर्म पाळणारे ह्याचा भरणा मोठाच आहे दुसरा वर्ग वैष्णवांचा, तिसरा शैवाचा; चवथा शाक्तांचा. पाचवा नानकशाही किवा शीख लोकाचा, आणि सहावा जैनाचा. ह्याशिवाय गाणपत, सौरपत, सत्नामी, शून्यवादी इत्यादि अनेक पंथ आहेत, परंतु त्यांच्या अनुयायाचा भरणा फारसा मोठा नाही वरील प्रत्येकात नानाविध पोटभेद आहेत ते येथे सांगण्याचे प्रयोजन नाही. मोठे पुरुष व त्याचे ग्रंथ एवढ्याचा येथे विचार कर्तव्य आहे

शंकराचार्यांचा अवतार स १८८-८२० पावेतो झाला. येथें त्याने धर्म-सुधारणेच्या कामी पुष्कळ खटपट केली त्याने प्रचलित असलेल्या नाना-पंथांचे खंडण करून त्याने आपलें मत स्थापिले शंकराचार्यांच्या वेळेस शैव व वैष्णव हे दोनही पंथ भरभराटीत होते वैष्णवामध्ये जे पोटभेद आहेत, त्यात श्रीसंप्रदायी पंथ विशेष महत्त्वाचा आहे त्याची स्थापना बाराव्या शत-कात रामानुजाचार्यांने केली ह्या पुरुषाविषयी अनेक इतिहास प्रसिद्ध आहेत. तो दक्षिण हिंदुस्थानात राहणारा होता तत्पंथी लोक त्या शेषाचा अवतार समजतात त्याचा काल स. ११५० पासून १२५० चे दरम्यान आहे. त्याचा जन्म पेरंबूर येथे होऊन कांचीवरं येथे त्याने अध्य-यन केले त्याचा पुढील काल कावेरी नदीवर श्रीरंगं येथे गेला. त्याने सर्व हिंदुस्थानभर प्रवास करून शैव पंथाचें खंडण केले म्हैसुरात मैलकोट्टे किवा दक्षिणबद्रिकाश्रम म्हणून देवालय आहे ते त्याने स्थापिले म्हैसूरचा जैनपंथी राजा वेतालदेव हा त्याचा अनुयायी झाला. रामानुजाने एकंदर ७०० मठ स्थापिले शिवाय त्याने स्थापिलेल्या अनेक गाथा अद्यापि दक्षिणेत चालू आहेत ह्या पंथाचे लोकास दुसऱ्याने पाहिलेले अन्न चालत नाही, म्हणून ते एकातात भोजन करितात. त्याजमध्ये अनेक उपयुक्त ग्रंथ आहेत. प्रत्यक्ष

रामानुजानें व्याससूत्रांवर टीका म्हणून श्रीभाष्य, गीताभाष्य, वेदार्थसंग्रह, वेदान्तप्रदीप, वेदान्तमर वगैरे ग्रंथ लिहिले. व्यंकटाचार्य नांवाचा दुसरा एक पंडित झाला, त्यानें केलेले स्तोत्रभाष्य, शतदूषिणी, चंडमाहृतवैदिका, त्रिशद-ध्यान व नारदाचा पांचरात्र वगैरे ग्रंथ नांमाकित आहेत. पुराणांपैकीं तत्पंथी लोक विष्णुपर सहा पुराणें मानितात. बाकीचीं बारा पुराणें ते तामस समजतात. वर सांगितलेले सर्व ग्रंथ संस्कृत आहेत. परंतु मद्रासेकडील देशी भाषांत अनेक ग्रंथ झालेले आहेत. गुरुपर म्हणून एक ग्रंथ असून त्यांत रामानुजाचें चरित्र लिहिलें आहे.

चवदाव्या व पंधराव्या शतकाच्या दरम्यान दक्षिणेंत रामानंद म्हणून दुसरा एक विद्वान् साधु पुरुष निघाला. तो रामानुजपंथीच होता, पण शेवटीं त्यानें स्थापिलेला पंथ रामानुजीयांचा एक पोटभेद झाला. रामानंदी हे राम-भक्त आहेत. स्वतः रामानंद सर्व हिंदुस्थानभर वैष्णवपंथाचे प्रतिपादन करीत फिरला. काशी येथें पंचगंगा घाटावर रामानंदाचा मठ होता, तो मुसलमानांनीं मोडिला; तथापि त्याच्या अनुयायांचे पुष्कळ मठ तेथें असून एक पंचायत-सभा आहे. उत्तर हिंदुस्थानांतील वैष्णवाचे व्यवहार या सभेपर्यंत चालतात. रामानंदाच्या अनुयायांस रामावत अशी संज्ञा आहे.* रामानंदाचे बारा शिष्य पुढें फार प्रसिद्धीस आले. त्या सर्वांची संतमंडळींत गणना असून त्यांनीं जाति-भेद व कित्येक अनाचार मोडून, धर्मांत पवित्रता आणण्याविषयीं फार खटपट केली. ते बारा शिष्य येणप्रमाणें—आशानंद, कबीर कोष्टी (१४४०—१५१८), राहिदास चांभार, रजपूत राजा पीपा, सुरसुरानंद, सुखानंद, भवानंद, धन्ना जाठ, सेना न्हावी, महानंद, परमानंद आणि ध्यानंद. यांमध्ये सर्व जातीच्या मंडळींचीं नावें आहेत. त्यावरून रामानंदाच्या पंथांत सर्व जातीचा समावेश होत होता असें दिसतें. भक्तमाला नांवाचा हिंदी भाषेत एक मोठा सर्वमान्य ग्रंथ आहे, त्यांतही असें सांगितलें आहे, कीं रामानंदी पंथांत जातिभेद मानिला जात नाहीं. रामानंदानें आपल्या अनुयायांस 'अवधूत' अशी संज्ञा दिली. याचा अर्थ असा आहे, कीं संसार व समाज यांचे पाश जो तोडितो, त्यास माणसामाणसांत उच्चनीचत्व मानतां यावयाचें नाहीं.

* Historical Position of रामानंद by Farguher J. R. A. S. 1920.

सारांश, हिंदूंच्या रूढ आचारांच्या मुळाशीच रामानंदाने जबरदस्त प्रहार केला शंकराचार्य व रामानुज यानी आपले ग्रंथ केवळ संस्कृत भाषेत लिहिले. ब्राह्मणांशिवाय इतरास त्यानी आपल्या पंथात घेतले नाही परंतु रामानंदाने हा भेदाभेद मोडून टाकिला. त्याने स्वतः लिहिलेले ग्रंथ प्रसिद्ध नार्हात. तरी त्याच्या अनुयायांनी सर्व देशी भाषात ग्रंथ लिहिले असून, पाहिजे त्या जातीच्या माणसास बैरागी, गुरु किंवा महंत होतां येते. रामानंदाला आणखीही पुष्कळ शिष्य होते, परंतु त्यांनी निराळे पंथ स्थापिले नार्हात, म्हणून त्यांची नावे पुढे आलीं नार्हात.

वर सांगितलेला पीपा हा गाप्रौणचा राजा असून देवीभक्त होता. संसार-त्याग करून तो रामानंदाबरोबर फिरूं लागला त्याची बायको सीता ही त्याच्यासारखाच सार्ध्वा असून, त्याच्याबरोबरच संन्यास-वृत्ति धारण करून राहत होती पीपा व इतर भक्त ह्यांच्या लीलाचे सुरस वर्णन भक्तमालेमध्ये आहे. रामानंदानंतर आशानंद हा त्याच्या गादीवर बसून महंत झाला

भक्तमाला हा ग्रंथ **नाभाजी**ने लिहिला. नाभाजी हा जातीचा डोब असून जन्माध होता अग्रदास व काल ह्यांच्या प्रसादाने त्यास साधुत्व प्राप्त झाले अकबराचा सरदार जयपुरचा राजा मानसिंह याच्या वेळेस म्हणजे सतराव्या शतकाच्या आरंभी तो होता नाभाजीप्रमाणेच **सुरदास** हाही एक मोठा कवि असून तो जन्माध होता (१५८३-१५५०), तो रामानंदपंथी असून त्याने पुष्कळ कवने केली आहेत भजनाच्या वेळेस सुरदासाची पदे लोक मोठ्या आवडीने गातात. आंधळे भिकारी भिक्षा मागत फिरत असता सुरदासाची पदे गातात, म्हणून अशा भिकाऱ्यास सुरदासी म्हणण्याचा प्रघात आहे सुरदासाने एकंदर सव्वालक्ष पदे लिहिली बनारसच्या उत्तरेस शिवपुर येथे त्याची समाधि आहे. **तुलसीदास** म्हणून दुसरा एक साधु (१५३२-१६२४) वेळेस होऊन गेला. त्याच्या बायकोने त्याचे मन रामभक्तीकडे वळविले तोही मोठा कवि असून देशोदेशी फिरत असे जुने दिल्ली शहर सोडून नवीन शहर बसविण्याविषयी त्याने शहाजहान बादशहापाशी विनंति केली, आणि तदनुसार शहाजहान बादशहाने हल्लीचे दिल्ली शहर नवीन बसविले असे म्हणतात नाभाजीबरोबर **तुलसीदास** हा वृंदावन येथे राहत असे या ठिकाणी राहून त्याने लोकांमध्ये सीतारामाची भक्ति वाढविली तुलसीदास हा मूळचा सवार्थ्य जातीचा

ब्राह्मण असून चित्रकूटनजीक हाजीपुरचा राहणारा होता. मोठा झाल्यावर हा कांही दिवस बनारसच्या राजाजवळ दिवाण होता. तुलसीदासानें हिदी भाषेत प्रचंड ग्रंथ लिहिले आहेत. तुलसीदासाइतके सर्वमान्य कवि संस्कृत भाषेतही थोडेच आहेत. एकतीस वर्षांचा असतांना (स. १५७५ त) त्यानें रामायण रचण्यास सुरुवात केली. तुलसीदासाचें रामायण अत्यंत सुरस असून पुष्कळ लोकां मोठ्या आवडीने वाचतात. सप्तशति, रामगुणावलि, सीतावलि, विनय-पत्रिका व अनेक पदें आणि इतर कवनें तुलसीदासानें लिहिलेली आहेत. त्यानें बांधिलेले सीतारामाचें देऊळ व मठ अद्यापि बनारस येथें आहेत. तुलसीदास स. १६२४ त मरण पावला. ह्यावरून शहाजहानची व त्याची भेट झाली असल्यास, त्या वेळीं शहाजहान हा बादशहा झालेला नव्हता.

खाकी, मल्लकदासी, व दादूपंथी असे वैष्णवात आणखी पोटभेद आहेत; परंतु ते फारसे प्रसिद्ध नाहींत. आपल्या अंगांस व कपड्यांस खाकी रंग लावीत असल्यामुळे त्यांस खाकी हें नांव प्राप्त झालें. हा पंथ कील ह्यानें स्थापन केला. मल्लकदास हा मोठा साधु होऊन गेला. जगन्नाथ येथे त्याची समाधि आहे. दादूपंथाचा पुरस्कर्ता दादू हा जातीचा पिजारी असून अहंमदाबादेस जन्मला होता. तो अकबर व जहांगीर ह्यांच्या वेळेस होता. मारवाड व अजमीर इकडे दादूपंथी लोकांचा भरणा बराच आहे. **रोहिदास** चांभार यास रविदास असेही म्हणतात. दक्षिणेंतील रोहिदास चांभार प्रसिद्ध आहे, तोच हा असावा. चितोडची राणी ' झाली ' ही ह्या रविदासाची शिष्य होती. **सेना न्हावी** हाही रामानंदाचाच शिष्य. पण ह्याने पृथक् पंथ स्थापिला. बांधवगडचे राजे ह्याच्या शिष्यांपैकीं होते. ह्याजविषयीं फारशी माहिती उपलब्ध नाहीं.

येथवर सांगितलेले वैष्णवपंथ रामोपासक व बहुतेक संन्यासवृत्ति धारण करणारे आहेत. परंतु सुखवस्तु सामान्य लोकांचा विशेष भरणा राधाकृष्णाची पूजा करणारा असून ते **वल्लभाचार्या**स आपला संस्थापक मानितात. वल्लभाचार्य हा तैलंग ब्राह्मण. हा सोळाव्या शतकाचे आरंभी झाला. मथुरेच्या पूर्वेस तीन कोस यमुनेच्या वामतीरीं गोकुळ म्हणून स्थळ आहे, तेथें हा आरंभी कांही दिवस राहत असे. पुढें लोकांस उपदेश करीत हा सर्व हिंदुस्थानभर फिरला. विजयनगरचा राजा कृष्णदेव ह्याजकडे तो स. १५२० च्या सुमारास

होता त्या ठिकाणी त्याने शैव गुरूंना वादात हरविले, तेव्हापासून त्यास लोक आपला आचार्य म्हणू लागले पुढे उज्जनी, वृंदावन इत्यादि ठिकाणी त्याने अनेक दिवस घालविले कृष्णाच्या पूजेची प्रसिद्धी करणारा हा पहिला मोठा पंडित होय. मनुष्याचे सुखविलास परमेश्वरासही आवडतात व ते सर्वांनी अवश्य करावे, ही गोष्ट मूळ वल्लभाचार्यांनी शिकविली निरनिराळ्या कृष्णलीला व गोपीनृत्य हींही यानेच सुरू केली या पंथाचे लोक भागवतपुराण प्रधान मानितात. ह्या पुराणावर 'सुबोधिनी' नांवाची टीका वल्लभाचार्यांनी लिहिलेली आहे शिवाय व्याससूत्रावरील भाष्य, सिद्धान्तरहस्य, आणि एकातरहस्य वगैरे ग्रंथ वल्लभाचार्यांचे आहेत त्यांच्या शिष्यमंडळींनी लिहिलेले ग्रंथही अनेक आहेत, जसें व्रजविलास, वार्ता इत्यादि वल्लभाचार्यांचा मुलगा विठ्ठलनाथ हा त्याचे मागून मोठा उपदेशक झाला विठ्ठलनाथास पुष्कळ पुत्र असून ते भक्तमंडळात नावाजलेले आहेत ह्या पंथाच्या लोकांचा भरणा गुजराथ व माळवा या प्रांतात विशेष आहे जगन्नाथ, द्वारका, काशी, वृंदावन इत्यादि ठिकाणी ह्याचे मोठे मेळे भरतात.

मेडताचा राजा रतनसिंह याची मुलगी मीराबाई इची गणना भक्तमंडळात असून तिचा ज १४९९ त व मृ १५४४-४७ चे दरम्यान झाला. लहान पणापासून तिची प्रवृत्ति ईश्वरभजनाकडे होती राणासंगाचा वडील मुलगा भोजराज याच्याशी तिचे लग्न स. १५१६ त झाले पण नवरा लवकरच वारला व राणासंगाचा पराभव होऊन हिंदूंची वाताहत झाली, त्यात मीराबाईस सासरी जाच होऊ लागला तेव्हा स १५३८ त ती काशी वृंदावनचे यात्रेस गेली आणि तेथून स १५३२ त द्वारकेस जाऊन कायमची राहिली तिनें अनेक भक्तिपरकवनें मारवाडी, मेवाडी, व्रज व गुजराथी अशा चारही भाषांत केली तीं फार प्रेमळ आहेत अकबर व तुलसीदास यांच्या मीराबाईशीं भेटी झाल्याचा समज आहे तो खरा नाही

वैष्णवामध्ये मध्वाचार्य म्हणून दुसरा एक मोठा पंडित निपजला. त्याचा जन्म इ. स ११९९ त झाला. तोही मोठा कृष्णभक्तच होता त्याने भगवद्-गीतेवर भाष्य लिहिले मध्वाचार्यांचा पंथ मोठा आहे तो आरंभी शैव असून मागाहून वैष्णव झाला असावा असे वाटते उत्तरहिंदुस्थानातील राधाकृष्णाची पूजा करणारे कित्येक वैष्णव निंबादित्य नांवाच्या साधूस भजणारे आहेत.

बंगालप्रांतांतील वैष्णव, इतर भागांतील वैष्णवांपेक्षां बरेच भिन्न आहेत. पंधराव्या शतकाचे अखेरीस नदिया व शांतिपुर येथें अद्वैतानंद व नित्यानंद नांवाचे दोन मोठे विद्वान् ब्राह्मण लोकांस धर्मोपदेश करीत असत. त्यांस चैतन्य नांवाचा तिसरा एक ब्राह्मण उपदेशक मिळाला. चैतन्याचीं अनेक चरित्रे बंगाल प्रांतांत प्रसिद्ध आहेत. तो सोळाव्या शतकांत होता. वल्लभाचार्यांच्या मुलीशीं चैतन्यानें लग्न केले असें लिहिलेले आहे. मथुरा, जगन्नाथ व बंगाल-प्रांत इत्यादि ठिकाणीं कुष्णोपासना शिकवीत तो फिरत असे. तो सन १५२७ त वारला. बंगालचे वैष्णव वर सांगितलेल्या तीन पंडितांस आपले प्रभु समजतात. चैतन्याच्या उपदेशाचा मुख्य विषय भक्ति होय. मुसलमानांस सुद्धां तो आपल्या पंथांत घेत असे. जातिभेद न मानितां सर्व माणसांस सारखीं आहेत असें तो शिकवी. वरील पंडितत्रयानें लिहिलेले ग्रंथ उपलब्ध नाहींत, तरी या पंथानें आधारभूत मानिलेले अनेक ग्रंथ संस्कृत व बंगाली भाषांत आहेत. रूप व सनातन असे चैतन्याचे दोन पट्टशिष्य होते. त्यांनीं शंकरांचे ग्रंथ लिहिले आहेत. शिवाय चैतन्याच्या शिष्यांत सहा गोसावीं म्हणून प्रसिद्ध आहेत, त्यांनींही अनेक ग्रंथ लिहिले. बंगाली ग्रंथसंग्रहांत हे विशेष महत्त्वाचे आहेत.

चरणदास म्हणून दिल्ली शहरांत दुसऱ्या आलमगीरच्या वेळेस एक विद्वान् वैश्य व्यापारी होता. लोकांस उपदेश करूं लागल्यावरून त्याचाही वैष्णवात एक निराळाच पंथ झाला आहे. ह्या पंथाचा ग्रंथसंग्रहही मोठा असून प्रत्यक्ष चरणदासानें लिहिलेले कित्येक ग्रंथ आहेत. ह्यांशिवाय वैष्णवांचे आणखी पुष्कळ पंथ आहेत. आतां शैवांत मोठमोठे पुरुष कोण झाले. तें पाहवयाचें.

शिवाला भजणारे लोक वैष्णवांहून जुने खरे. दक्षिण हिंदुस्थानांत त्यांचा प्रसार पुष्कळ होता. ब्राह्मणांशिवाय इतरांचा शैवपंथांत फारसा प्रवेश झालेला नाहीं. शैव लोक शंकराचार्यांस आपला मूळ उत्पादक समजतात. शंकराचार्यांनै प्रतिपादिलेलीं मते प्रसिद्ध करणारे त्याचे स्वतःचे ग्रंथ पुष्कळ आहेत. शिवाय आनंदगिरी, माधवाचार्य हेही या पंथाचे ग्रंथकार मोठे झाले. माधवाचार्यांचें वृत्त मार्गे विजयनगरप्रकरणीं आलेच आहे. दत्तात्रेयाची पूजा करणारेही शैवांत गणले जातात. तथापि दत्तात्रेयाला भजणारे वैष्णवही नाहींत असें नाहीं. कानफाटे जोगी किंवा योगी या नांवाचा शैवांचा एक पोटभेद उत्तर हिंदुस्थानांत विशेष प्रसिद्ध आहे. ते गोरखनाथास भजतात. गोरखपुर येथें ह्या

साधूंचे देवालय आहे गोरखनाथ व कवीर हे एका वेळेस म्हणजे पंधराव्या शतकाच्या आरंभी होते. गोरखनाथ हा मत्स्येन्द्रनाथाचा मुलगा, व आदिनाथाचा नातू तो बराच विद्वान् होता. संस्कृत भाषेत लिहिलेले त्याचे दोन ग्रंथ आहेत. एक गोरक्षशतक व दुसरा गोरक्षकल्प जंगम म्हणून आणखी एक ग्रंथ आहे, त्याचे ग्रंथ कानडी व तेलगू वगैरे भाषात पुष्कळ आहेत. लिंगायत हा जंगमाचाच एक भाग होय. हे म्हैसुराकडे पुष्कळ आहेत. व्यासाच्या सूत्रावर नीलकंठाचे भाष्य आहे ते उत्तरेकडे जंगम लोक आधारभूत मानितात शाक्त किंवा देवीभक्त म्हणून एक ग्रंथ आहे, त्याची प्रवृत्ति पूर्वी फार होती धर्माचरणाच्या नावावर ते पुष्कळ अनन्वित कृत्ये करीत व तसलीं दुष्कृत्ये समर्थन करणारे ग्रंथही त्या वेळेस पुष्कळ झाले ते तंत्रग्रंथ ह्या नावाने प्रसिद्ध आहेत तंत्रग्रंथांनीं लोकामध्ये अनेक प्रकारचा अनाचार वाढविला शैवामध्ये आणखी लहान पोटभेद पुष्कळ आहेत, पण त्यांचे महत्त्व अलीकडे अगदींच कमी होऊं लागले आहे.

शैव आणि वैष्णव यांच्याशिवाय हिंदुस्थानात विशेष प्रसिद्धीस आलेला धर्मग्रंथ शीखाचा होय त्याचा संस्थापक गुरु नानक हा स. १४६९त जन्मला शीखाची हकीकत अन्यत्र द्यावयाची असल्यामुळे येथे पुनरावृत्तीची जरूर नाही हिंदुमुसलमानांचें ऐक्य करून नवीन राष्ट्रीय जौम लोकात उत्पन्न करणारा मुख्य ग्रंथ हिंदुस्थानात शीखाचाच होय. शीखाचे ग्रंथही बहुत आहेत, आणि त्याचा लोकांच्या मनावर नि संशय मोठा परिणाम झाला. त्या वेळच्या इतर साधूंचे ग्रंथही शीख लोक मानितात

दुसरा मोठा ग्रंथ जैनाचा होय जैनाची उत्पात्ति फार प्राचीन आहे त्यांचा उत्पादक महावीर वर्धमान हा बुद्धाचा समकालीन होता जैनाचा ग्रंथसंग्रह मोठा व तो बहुतेक सर्व भाषात आहे. त्याचीं स्वतःचीं पुराणे आहेत, जसे आदिपुराण, उत्तरपुराण, चामुंडरायपुराण, चतुर्विंशतिपुराण, वगैरे. हेमचंद्र नावाचा एक मोठा जैन ग्रंथकार बाराव्या शतकात होऊन गेला दक्षिणेतील जैन पुराणे नवव्या शतकात झाली कल्पसूत्र नावाचा ग्रंथ बाराव्या किंवा तेराव्या शतकात लिहिला असावा नवव्या व दहाव्या शतकात धार येथें मुंज आणि भोज हे राजे राज्य करीत असता त्यांच्या पदरीं मोठमोठे जैन पंडित होते. अकबराच्या वेळेसही जैन ग्रंथ पुष्कळ होत होते. जिनपतिसूरि,

जिनेश्वर, जिनचंद्र वगैरे अलीकडचे मोठे जैन उपदेशक होत. जिनचंद्र अकबराचे वेळेस होता. हर्षसूरि वगैरे कित्येक सत्राव्या शतकांतले आहेत.

ह्यांशिवाय इतर पंथ, साधु व ग्रंथ अनेक आहेत. जहांगीरच्या वेळेस माळव्यांत बाबालाल म्हणून एक क्षत्रिय जन्मला. हा मोठा साधु असून दाराशेखी ह्याचा गुरु होता. ह्या गुरुशिष्यांचे संवादग्रंथ फारशी भाषेत लिहिलेले आहेत. प्राणनाथ म्हणून दुसरा एक क्षत्रिय साधु औरंगजेबाचे उत्तर कार्किर्दीत होता. त्यानें हिंदुमुसलमानांचें ऐक्य करण्याची खटपट करून नवीन पंथ स्थापिला. बुंदेलखंडचा राजा छत्रसाल ह्याजवर त्याचें विशेष वजन होतें. वीरभान नांवाचा दुसरा एक साधु १६५८ चे सुमारास उपदेश करीत होता. औरंगजेबाच्या कार्किर्दीत सत्नामी नांवाच्या बैराग्यांनीं दंगा केला असें सांगितलें आहे, त्या सत्नामी पंथाचा उत्पादक जगजीवनदास म्हणून एक अयोध्या प्रांतांतला क्षत्रिय साधु होता. त्यानें हिंदी भाषेत बरेच ग्रंथ लिहिले आहेत. शिवनारायणी म्हणून दुसरा एक पंथ आहे, त्याचा उत्पादक शिवनारायण हा महंमदशहाचे वेळेस झाला. त्याचे ग्रंथ पुष्कळच आहेत. नादीरशहानें हिंदुस्थानावर स्वारी केली, त्या वेळेचे ते आहेत.

येथवर धर्मप्रवर्तक ग्रंथांचें दिग्दर्शन झालें. यांशिवाय न्याय, व्याकरण, अलंकार, तत्त्वशास्त्र, धर्मशास्त्र वगैरे विषयांवर झालेले ग्रंथ विपुल आहेत. ब्राह्मणेश्वर संस्कृत ग्रंथकार फारसे आढळत नाहींत. चोहोंकडे राज्यांची उलथापालथ, बंडाळी व रक्तपात ह्यांची सतत आवृत्ति चालू असतां, मध्यें असले थोर थोर ग्रंथकार निपजत होते. सभोंवार चाललेल्या भानगडीची त्यांस दाद नसून, त्यांची परवा न करितां, ग्रंथकारांनीं आपला उद्योग चालू ठेविला, हें नवल आहे. एकंदरीत मुसलमानी रिसायतच्या काळाची लोकस्थिति व वाङ्मय ह्यांचा इतिहास, शोधक व विचारी विद्वानांच्या हातून लिहिला जाईल, तर त्याचा राष्ट्रास मोठा उपयोग होईल.

प्रकरण अष्टाविसावें



मे गल बादशाहीवर प्रवाशांचे अभिप्राय

१. पाश्चात्य प्रवासी, रे टेरी
२. पीट्रो डिला व्हेल
३. मंडेल्सलो व बर्नियर
४. जान बंटिस्टा टॅव्हर्नियर.
५. डॉ. जान फ्रायर.
६. थिवेनॉट, कॅ हॅमिल्टन

७. कार्स्टन नीबर

१ पाश्चात्य प्रवासी रे० टेरो.—सामान्य जनसमूहाची स्थिति मोगलांच्या वेळेस कशी होती हे समजण्यास फारसा मार्ग नाही तथापि युरोपीय प्रवाशांनी लिहिलेली बरीच माहिती आहे मोगलांच्या वेळेस युरोपीय राष्ट्रातील पुष्कळ लोकांनी हिंदुस्थानात प्रवास करून परत गेल्यावर आपली प्रवासवृत्ते प्रसिद्ध केली सामान्यत एतद्देशीय लेखापेक्षा पाश्चात्याचे वर्णन तिऱ्हाईत या दृष्टीने विशेष मार्मिक असते पुष्कळ प्रवासी जिज्ञासु व धूर्त होते हे प्रवासी निरनिराळ्या उद्देशाने हिंदुस्थानात आले कित्येकांची नावे मागे आली आहेत रे० टेरी नावाचा एक प्रॉटेस्टंट इंग्रज पाद्री, डिला व्हेल नावाचा एक रोमचा सुखवस्तु गृहस्थ, टॅव्हर्नियर नामक एक फ्रेंच जवाहिर्या, थिवेनॉट म्हणून एक फ्रेंच गृहस्थ, फ्रायर नावाचा इंग्रज शस्त्र-वैद्य, अलेक्झांडर हॅमिल्टन नामक जहाजाचा नाखवा, कार्स्टन नीबर नावाचा एक प्रसिद्ध जर्मन कारागीर, इत्यादि प्रवाशांची वर्णने उपलब्ध आहेत हे सर्व निरनिराळ्या वेळीं इकडे आले निरनिराळ्या हेतूंनी व दृष्टींनी त्यांनी आपली वृत्ते लिहिली, त्यांनी हिंदुस्थानच्या निरनिराळ्या भागात भिन्न कार्की पर्यटन केले ह्यामुळे त्याचे लेख बरेच महत्त्वाचे व मनोरंजक झाले आहेत. बऱ्याच लेखांच्या इल्लीं इंग्रजीत सुंदर आवृत्त्याही निघाल्या आहेत

रे० टेरी, हा सर टॉमस रोच्या वाकिलातीबरोबर पाद्री होता, तो सन १६१५ पासून १६१८ पर्यंत इकडे राहिला. हिंदुस्थानामध्ये हरएक-

प्रकारचे भोज्य पदार्थ अत्यंत स्वस्त व विपुल आहेत, हें पाहून त्या सशक्त भोजनभाऊ भिक्षुकास फारच आश्चर्य वाटलें. तो लिहितो कीं हिंदुस्थानांत गहू, तांदूळ व दुसरीं सर्व प्रकारचीं धान्यें उत्तम प्रकारचीं होऊन तीं फार स्वस्त मिळतात. येथील गव्हांची भाकर विलायतंतल्यापेक्षां शुभ्र होते. इकडे लोक लोखंडी तव्यावर ताज्या पोळ्या भाजून खातात, आणि दही घुसळून लोणी काढितात, ह्याचा त्यास मोठा चमत्कार वाटला. बहुतेकांच्या घरीं गाई, मेंढ्या, बकऱ्या वगैरे दुभर्ती जनावरें असून हरिण, ससे वगैरे अनेक जनावरांचे मांस विपुल मिळतें. अशा खाद्य जनावरांस पाळीव अरण्यांत राखण्याचें कारण पडत नाहीं. सर्व देशभर जंगलांतून त्यांची वस्ती विपुल आहे. पाहिजे त्यास शिकार करण्याचें सामर्थ्य व मोकळीक असल्यामुळे ह्या जंगली जनावरांचा शेताभातांस उपद्रव होत नाहीं. तरी विंचू, माशा, मगर, मच्छरें इत्यादिकांचा त्रास फार आहे. सर्व प्रकारच्या खाद्य पक्ष्यांची व मत्स्यांची विपुलता आहे. हे प्राणी विपुल असल्यामुळे व बऱ्याच लोकांत मांसाहार निषिद्ध असल्यामुळे, मांस बहुतेक बिनमोल मिळतें असें म्हणण्यास चिंता नाहीं. पण हिंदुस्थानांतला बहुतेक माल त्यांस रोख चांदी देऊन विकत घ्यावा लागतो. देशांत पैसा येण्याचीं अनेक द्वारें सतत वाहत असून, येथील पैसा वाहेर नेणें हा मोठा गुन्हा समजला जात असे. हिंदुस्थानांत व ब्रह्मदेशांत त्या वेळीं ह्या गुन्ह्याबद्दल सक्तीचे कायदे केलेले होते.

टेरीच्या मतें लोकांच्या वाटेस कोणी गेलें नाहीं, तर ते फार सौजन्यानें वागतात. कांहीं दिवसांनीं रे० टेरी सुरतेहून मांडवगडास गेला. त्याबरोबर बादशहास देण्याचे नजराणे असून, वीस एतद्देशीय शिपाई व सहा गाडे एवढा सरंजाम होता. हा प्रवास सुमारें चारशें मैलांचा होता. रात्रीं मंडळींचा मुक्काम रस्त्यावर होई, तेव्हां सभोंवार गाडे लावून मध्यें राहुट्या लावीत. रात्रभर पाळीपाळीनें त्यांस पहारा करावा लागे. विशेष धोक्याचा प्रसंग बाटल्यास शेजारच्या गांवांतून घोडेस्वारांचा पहारा मिळण्याविषयीं त्यांजवळ परवाना होता. परंतु अडचणीचा प्रसंग आल्याशिवाय त्यांचा प्रवास तडीस गेला. एके ठिकाणीं मात्र गांवचे लोक, नको म्हणून सांगितलें असतां बळजबरीनें पहारा करण्यास आले: आणि दुसऱ्या दिवशीं सकाळीं मजुरी मागूं

लागले ती देत नाही म्हटल्यावर तीनशे लोकानी मिळून टेरीचे गाडे अडविले. तेव्हा एका इंद्रजाने आपली बंदक रांखिली तिकडे त्या लोकांनीही आपले धनुष्यबाण सज्ज केले इतक्यात असे समजले, की दीड रुपया बर्धास दिल्यास सर्व लोक खुष होऊन जातील लगेच त्याप्रमाणे बर्धास घेऊन लोक चालते झाले

परंतु माडवगड व सुरत यामधील पहाडी प्रदेशात दरवडेखोराची वस्ती असल्यामुळे, प्रवासी लोकास बळुची, पठाण, राजपूत इत्यादि जातींच्या धिंपाड लोकांचा पहारा बरोबर ध्यावा लागे हे लोक इतके इमानी असत, की तांच्यातील मालाचे व माणसाचे रक्षण करण्यात ते स्वतः मरण्यास तयार असत टेरी असे सागतो, की असा पहारा अमला म्हणजे सोने व जवाहीर घेऊन सुद्धा पाहजे त्या परकी इंद्रज मनुष्यास सुरतेहून लाहोरासही सहज एकटे जाता आले असते, आणि पहारेकऱ्यास त्याची ठरीव मजुरी दिली, म्हणजे त्यांनी सुतळीच्या तोड्यास सुद्धा हात लाविला नसता हिदुस्थानातील नोकर-लोकांचे इमान विलक्षण आहे, असे रे० टेरी सागतो सामान्यतः त्याचा पगार सुमारे अर्डाच रुपये दरमहा असून तो बहुशः दर प्रतिपदेस आगाऊ द्यावा लागे. फौजेत असंख्य लोक आहेत तिजवरील अधिकारी युद्धकलंत निष्णात नाहीत सेनानायकास युद्धकलेचे ज्ञान नसल्यामुळे फौज लंगडी आहे.

बादशहा आपल्या प्रातावरील सुभेदारास वरचेवर बदलितो, एका ठिकाणी फार दिवस कोणास राहू देत नाही कोणीही टाईज होऊ नये, म्हणून बहुधा दरसाल त्याची बदली करण्यात येते बादशहा व सुभेदार यास मृत्यूची शिक्षा देण्याचा अधिकार आहे ऋणकोने कर्जाची फेड न केल्यास जाभिनासह त्यास कैदेची शिक्षा होते, किंवा बायकामुलासह त्यास विकण्यात येते

२ पीट्रो डिला व्हेल, (अ) सुरत.—हा इटलीतील गृहस्थ रोमन-कॅथोलिक पंथाचा अभिमानी होता तो इकडे व्यापाराच्या उद्देशाने आला नसून, विद्वान् व चौकस असल्यामुळे इजिप्त व हिदुस्थान ह्या देशातील धर्मात काही साम्य आहे की काय, हे पाहण्याकरिता इकडे आला होता प्रवासात त्याची आवडती बायको मरण पावल्यामुळे त्यास अतोनात दुःख झाले, आणि तिने शव मसाला भरून त्याने बरोबर घेतल होते तो स १६२३ च्या

फेब्रुवारी माहान्यांत सुरत येथे येऊन उतरला. त्या वेळी त्याचे वय ३७ वर्षांचे होते. डिला व्हेलबरोबर एक त्याच्या घरांत पाळलेली सुशील मुलगी होती, सुरतचे अधिकारी बंदरावरील उतारूंचे सामान फारच कसोशीने तपासतात, अशी बहुतेक सर्वांची ओरड असे. परंतु वरील मुलीशी ते अधिकारी फारच सभ्यपणाने वागले. तिला कोणत्याही प्रकारचा उपद्रव त्यांनी होऊं दिला नाही. त्या वेळच्या युरोपीय व्यापाऱ्यांमध्ये एक विलक्षण प्रकार दृष्टीस पडतो. हिंदु-स्थानास येणारे बहुतेक इंग्रज व्यापारी अविवाहित असत. ईस्ट इंडिया कंपनीने असा एक सक्तीचा नियम केला होता, की हिंदुस्थानास जाणाऱ्या लोकांनी आपल्या बायका बरोबर घेऊन जातां नये. डच लोकांच्या संबंधानेही पूर्वी असाच नियम होता. परंतु अलीकडेस त्यांनी जावा बेटांत न्यू बटेव्हिया नांवाची एक वसाहत स्थापिली असून, तेथें सहकुंडुंब जाऊन राहणाऱ्यांस पुष्कळ सवलती दिल्या होत्या. म्हणून बहुतेक डच व्यापारी विवाहित असत; आणि ज्यांचीं लग्ने झालेलीं नसत, ते कसें तरी करून बायका मिळविण्याच्या खटपटींस लागलेले असत. युरोपीय स्त्रिया न मिळाल्या, तर आर्मिनियन, सिरियन, अगर हिंदु बायका मिळाल्या तरी ते त्यांबरोबर लग्न करीत. मात्र तीं मूळची ख्रिस्ती नसली, तर तिला ख्रिस्तधर्म स्वीकारावा लागे. कित्येकदां असें घडे, कीं डच लोक बाजारांत गुलाम म्हणून विक्रीस आलेल्या मुली विकत घेत, आणि ख्रिस्ती करून त्यांजशीं लग्न लावीत व जावा येथे जाऊन राहत.

डिला व्हेल सुरतेस आला, त्या वेळीं तेथील एका श्रीमान डच गृहस्थाकडे तो जाऊन राहिला. डच व इंग्रज ह्यांच्या वसारींचे मुख्य अध्यक्ष मोगल सरदारंप्रमाणेच मोठ्या थाटानें बाहेर निघत. त्यांजबरोबर निशाणें, वायें व धनुष्यबाण घेतलेल्या शिपायांचा तांडा चालत असे. हा थाट केवळ शोभेकरितां होता. एतद्देशीय नोकरांची मजुरी फार थोडी असे. दरमहा तीन रुपये दिले, म्हणजे चांगल्या कुटुंबांतले नोकर मिळूं शकत. पण गुलाम विकत घेतले म्हणजे तर नोकरांची चंगळ उडे. मासे व तांदूळ विपुल असल्यामुळें त्यांच्या खाण्याचा खर्चही विशेष नसे. डिला व्हेल यास हिंदु लोकांचे आचारविचार पाहण्याची विशेष आवड होती. सुरतेस हिंदु स्त्रियास सती जाण्याची बंदी असे, तरी सुभेदाराची विशेष परवानगी घेऊन सती जाणें शक्य होतें. सुरत येथें पार्वती-देवीची पूजा डिला व्हेलच्या दृष्टीस पडली. त्या देवीचा चेहेरा एका झाडावर

खोदून तिची लोक पूजा करीत ती देवी नवसास पावते असा सार्वत्रिक समज होता जवळच एक लहानसें देऊळ असून तेथील गुरुच्या प्रसादानें वाझ बायकास मुले होतात अशा म्याति होती सुरत येथे काहीं दिवस राहून व्हेल खंबायतेस गेला तेथे एका डच व्यापाऱ्याने त्याची उत्तम बर्दास्त ठेविली खंबायत येथे लंगड्या व आजारी जनावरास व पक्ष्यास पोसण्याचा आणि त्यास औषधोपचार करण्याचा एक पाजरपोळ असून त्याचा खर्च हिंदु लोक मोठ्या भक्तीने चालवीत तेथे उंदीरही पाळले जात असत त्याचप्रमाणे बकरेमेढ्याचा दवाखाना तेथे असून मुसलमान खाटकास पैसे देऊन, हिंदु लोक ह्या जनावराची सुटका करीत पाजरपोळात निराश्रित गाईही ठेविलेल्या होत्या खंबायत येथील महाजनमंडळीने वादशाहाकडे रकमा भरून गोवध बंद करविला होता ह्या नियमाविरुद्ध तेथे कोर्णा मुसलमानाने गोवध केल्यास त्यास मृत्यूची शिक्षा होत असे

(आ) गोवें —ता २४ मार्च स १६२३ रोजी व्हेल सुरतेहून निघाला, तो ता ८ एप्रिल रोजी गोव्यास पांचला गोव्यास पाद्री लोकाचा भरणा विशेष होता. तेथेचे एतद्देशीय लोक कृष्णवर्ण असून चिऱ्या परिधान केलेले होते पोर्तुगीझ लोकाची संख्या थोडीच होती पूर्वी वैभव भोगून अर्लाकडे डच व इंग्रज यांच्या वैरामुळे ते अगदी खालावले होते. तरी पण हलक्या नोकऱ्या पतकरण्यास ते राजी नसत, निदान बाह्यत तरी तसे दाखवीत रात्री निखा-
लस भिक्षा मागत, परंतु दिवसभर त्यांच्या डामडौलात कमतरता नसे. देश समृद्ध असल्यामुळे त्याचे कसेबसे तरी चाले य कश्चित् नोकर सुद्धा अंगावर रेशमी वस्त्रे धेऊन तलवार लटकावून बाहेर पडत ह्यासंबंधी त्यांच्या सम-
जुतीत इतका विक्षिप्तपणा शिरला होता, कीं डिला व्हेलबरोबर स्वतःच्या मुलीसारखी पाळलेली जी बाई होती, तिजला स्वतः जवळ त्याने ठेवणे त्यास अप्रशस्त वाटून, लोकसमाधानार्थ गोव्यास तिला दुसऱ्या एका गृहस्थाच्या घरी ठेवणे व्हेल यास भाग पडले नेहमीच्या व्यवहारात सुद्धा बायकापुरुषांनी एकत्र होऊं नये, असे कायदे त्या वेळेस गोव्याच्या पोर्तुगीझ लोकात केलेले होते. त्याने आपल्या मृत बायकोचे शव रोम येथे नेऊन मोठ्या समारंभाने पुरिले, आणि नंतर त्या बाळगिलेल्या बाईशीच लग्न लाविले इकडे आलेले पोर्तुगीझ लोक आपला मूळचा क्रिस्ती धर्म पुष्कळ अंशी विसरून एतद्देशीय

लोकांच्या धर्तीवर ते आपले धर्मोत्सव करू लागले होते, तें व्हेल यास आवडलें नाहीं.

डिला व्हेलनें पुढें निरनिराळ्या हिंदु चालीरातींचा बराच वृत्तांत दिला आहे. त्या वेळेची स्थिति समजण्यास तो बराच उपयुक्त होतो. ता. ११ मे रोजी स्पेन देशाहून एक पोर्तुगाझ गृहस्थ तुर्कस्तानांतून पायवाटेनें गोव्यास आला. ऑक्टोबरच्या अखेरीस मॉड्रूड शहरी लिहिलेली पत्रें त्यानें बरोबर आणिलीं. हा प्रवास त्यानें फार जलद केला, असं त्या वेळीं म्हणत. गोवें शहरांत जितके उत्सव आणि समारंभ होत, तितके जगांतल दुसरे कोणत्याही शहरांत होत नसतांल. याचे कारण तेथे धर्मपंथच पुष्कळ असून, पाद्री लोकांची संख्या जरूरपेक्षां पुष्कळच ज्यास्त व सधन होती. गोव्याचे किस्ती लोक आळशी व निरुद्योगी असल्यामुळे अशा उत्सवात कालक्षेप करणें त्यास आवडे. किस्ती लोकांची नीतिमत्ता किती बिघडली होती, हें दाखविण्यास डिला व्हेलने एक उदाहरण दिलें आहे. किस्तीच्या मरणाच्या उत्सवात त्याचे चित्र दाखविण्यांत आले, तेव्हा जमलेले सर्व बायकापुरुष मोठमोठ्याने रडूं लागले. बायकांना तर रडण्याचा असा कांही आवेश आला होता, कीं त्या आपल्या बरोबरच्या दासीना सुद्धा रडण्यास सांगत. इतकेही करून दासी न रडल्या तर, त्यांस मोठमोठ्याने मारीत: तेणेंकरून त्यांचे रडणे द्रवर ऐकूं येई. गोव्याहून डिला व्हेल पुढे कर्नाटकांत गेला.

डिला व्हेल यास हुकेरी येथे पुष्कळ मजा पहाण्यास सापडली. गौरी-पूजेच्या वेळीं कित्येक बायांनीं केलेला टिपण्याचा नाच त्यास मोठा गमताचा वाटला. कित्येक जंगम लोक एका बहालावर आपणास टागून घेऊन देहास शासन करून घेत होते. तो देखावा फारच हृदयद्रावक होता. पाठीच्या चामड्यात दोरी घालून ती बहालाच्या आंकड्यास टांगांत; व खाली तोंड करून ते झांके घेत; आणि तोडाने ईश्वरभजन करीत. एका नाचणाऱ्या बाईनें अगदी अकल्पनाय कसरत करून दाखविली. हुकेरी शहरांत एके दिवशीं रात्री एक बाई मर्ता गेली. तिचा निश्चय, धर्म्य व ऐहिक सुखाच्या क्षणभंगुरत्वाविषयी तिनें आवेशानें केलेला उपदेश, इत्यदि तिचे गुण पाहून, डिला व्हेल यास तिची धन्यता वाटली. हुकेरी शहरांत अघोरेश्वराचें मोठें देवालय होतें. देवाचा मूर्ति षोडशभुजा

होती त्याच्या पालखाची मिरवणूक एके दिवशी रात्री निघाली, ती डिला व्हेल यास पाहण्यास सापडली दुसऱ्या दिवशी प्रतिपंचंद्राचा उत्सव झाला हिंदु लोकांची देवपूजा म्हटली म्हणजे गायन, वादन, नर्तन इत्यादिकानी मनुष्याप्रमाणे देवाची शुश्रूषा करणे, असा डिला व्हेलचा ग्रह झाला. प्रार्थना किंवा अ-ययन याजम-ये कालक्षेप करिताना फारसे लोक त्यास आढळले नाहींत साधुवृत्ति धारण करणाऱ्या जंगम साधूंचीही त्यास मोठी गंमत वाटली

(इ) ओलाझा.—मंगळूरच्या हद्दीवर ओलाझा नामक शहर होते तेथे डिला व्हेल गेला हिंदूंच्या वस्तीत प्रवास करणे त्यास फार कष्टप्रद वाटे हिंदु लोकांचे आचार त्यास फार विक्षिप्त वाटले मत्स्य किंवा मास याचा आहार तिकडे निषिद्ध मानिला असून, तांदूळ, तूप, दूध वगैरे पदार्थ मिळण्यास सुद्धा प्रयास पडत डिला व्हेल तेथून मंगळुरास गेला मंगळूर येथे असता तो योगिराजास भेटला योगिराज म्हणून योगी लोकांचा राजा असून त्यास सालिना तीस हजार रुपयाचा प्रदेश तोडून दिलेला होता हा राजा बहुतेक शेतकऱ्यांच्या धर्तांवर राहत असे तो वृद्ध व हुषार दिसला, परंतु त्यास विचेचा गंध नव्हता

(उ) कालिकोट —मंगळुराहून डिला व्हेल कालिकोटच्या झामोरान राजास भेटण्यास गेला. त्या वेळी पोर्तुगीझ लोकांचा वकील कालिकोट व कोची येथील राजाचा तंट्या मिटविण्यास जात होता राजवाड्यात राजाने त्याची सत्काराने भेट घेतली राजा मुमारे तीस वर्षांचा असून सोन्यामोत्यानीं मढविलेला होता शेजारी बहिणीच्या दोन मुली बसल्या होत्या त्या बहिणींस राणी हा किताब होता पण सर्वांची अंगे कंबरेशिवाय बाकी अगदी उघडी होती. कालिकोट येथे दुसरी विशेष हकीगत घडली नाहीं. गोव्यास परत येऊन डिला व्हेल सन १६२४ च्या मार्च महिन्यात बसरा व आलेपो ह्या मार्गाने युरोपास निघून गेला त्या वेळी इंग्रजानी काही मोगलांचीं जहाजे पकडलीं, त्याजबद्दलचा वादशाहाने सूड घेतला, ती हर्काकत ब्रिटिश रियासतीत दिलेली आहे

३ जॉन ऑल्बर्ट ड मंडेल्सो.—जॉन आल्बर्ट ड मंडेल्सो हा इकडे आला, तेव्हा २४ वर्षांचा होता. हॉल्स्टेनच्या उद्युक्तकडून इराणच्या शहाकडे आलेल्या वकिलातीबगेवर तो इराणत आला, आणि इराणातून

निघून सुरत बंदरीं तो इ. स. १६३८ च्या एप्रिल महिन्यांत उतरला. तेथील अधिकाऱ्यांनीं त्याचा सर टॉमस रो प्रमाणेंच सत्कार केला. सुरत येथील इंग्रज वसाहतीच्या प्रेसिडेंटाच्या घरीं तो राहिला. इंग्रज व शहाजहान यांजमध्यें चांगला स्नेहभाव वसत होता. सेप्टेंबर महिन्यांत सुरतेहून एक काफला निघाला. त्याजबरोबर तो अहंमदाबादेस गेला. बरोबर चार इंग्रज व्यापारी होते. त्याजबरोबर बारा युरोपियन शिपाई व बारा एतद्देशीय शिपाई इतका पहारा होता. इंग्रज व डच व्यापाऱ्यांनीं एतद्देशीय पोशाख केला होता. कारण परका लोकांस रस्त्यावर भीति विशेष असे. वाटेत त्यांनीं भडोच व बडोदें येथे मुक्काम केला. अहंमदाबाद येथें आरबखान नांवाचा मोगलांचा सुभेदार होता, त्यास राजा हा किताब असून तो मोठा धनाढ्य होता. त्याची मुलगी शहाजादा शुजा ह्यास दिली होती. त्याच्याजवळ बारा हजार फौज व पन्नास हत्ती होते. मंडेल्सलोनें दोन वेळ आरबखानाची भेट घेतली. तो आरबखानास फार आवडला. आरबखानाच्या आग्रहास्तव मंडेल्सलोनें इकडाल चालीचा पोशाख केला. आरबखानाने त्यास मेजवानी दिली. दुसऱ्या भेटीच्या वेळेस आरबखान फार कामात होता. त्या वेळच्या मोगली सुभेदारांत आरबखान हा शूर व लायक मनुष्य होता. इंग्रज व डच व्यापाऱ्यांच्या देखत त्यांनं आठ नाचणारणांस फांशीची शिक्षा दिली. त्यांचा अपराध इतकाच होता, कीं हुकुमाप्रमाणें त्या हजर झाल्या नाहींत. ह्या कडक शिक्षेबद्दल त्या युरोपियन गृहस्थांनीं आश्चर्य प्रदर्शित केलें. त्या देळीं आरबखान म्हणाला, 'गृहस्थहो, माझा हुकूम जर लोक पाळीनातसे झाले, तर ह्या सुभेदारीचें काम पळभर देखील माझे हातून निभणार नाहीं.' दुसऱ्या एका काफल्याबरोबर मंडेल्सलो आगऱ्यास गेला. रस्त्यांत रजपूत लोकांशी त्याचे अनेक झगडे झाले. आग्रा शहराची शोभा पाहून मंडेल्सलो चकित झाला. बहुतेक देशांचा आगऱ्याशीं व्यापार चालत असे. येणाऱ्या व जाणाऱ्या मालावर दहा टक्के जकात घेण्याची वहिवाट होती. शहरचे रस्ते चांगले रुंद होते. प्रवाश्यांकरितां तीनतीन मजली अशा ऐशीं धर्मशाळा होत्या. प्रत्येक धर्मशाळेंत तळघरें, तबंले वगैरे होते; आणि एक अधिकार नेमलेला असे, तो प्रवाश्यांस दाणावैरण व इतर सामान पुरवी. लवकरच मंडेल्सलोल्ला आगऱ्यांतून पळ काढून जावें लागलें. कारण इस्पहान येथें अस

ताना त्यांना एका मनुष्याशी कलह करून त्यास ठार मारिले होते त्या मेलेल्या माणसाचा कोणी नातेवाईक त्यास आगऱ्यास भेटला, तेव्हा कदाचित् एखाद्या वेळी गाठून तो आपणास ठार माराल, ह्या भीतीने मंडेल्सलो ताबडतोब निघून सुरतेस आला तेथे ईस्ट इंडिया कंपनीने त्यास योग्य रीतीने वागविले सन १६४० त तो इंग्लंडास गेला, आणि तेथून जर्मनीत काहीं दिवस लष्करात नोकरा करून पॅरिस येथे देवीच्या आजाराने मरण पावला.

फ्रान्स बर्नियर हा शहाजहान बादशहा दिल्लीत असतां हिंदुस्थानात आला, त्या वेळी त्याचे वय तास वर्षांचे होते राजदरबारच्या कामात मंडेल्सलो-पेक्षा तो ज्यास्त कुशल होता स १६५५ पासून १६६७ पर्यंत १२ वर्षे तो हिंदुस्थानात होता आरंभी युरोपात अनेक विद्वान् गृहस्थाजवळ राहून अभ्यास केल्यावर तो फ्रान्स देशातून इजिप्तमध्ये गेला तेथे काहीं दिवस राहून तो स १६५५ त सुरतेस उतरला त्याने लिहिलेली हकीकत विशेष महत्त्वाची आहे फजलखान नामक सरदाराची व त्याची ओळख होऊन त्याजपाशी बर्नियर राहिला हा फजलखान फार सज्जन गृहस्थ असून औरंगजेबाचा मुख्य वजीर होता फजलखान यासच दानिष्मंदखान असे दुसरे नांव असावे असे वाटते दानिष्मंदखानाच्या आश्रयास बर्नियर दिल्ली येथे राहिला होता, त्याचे दुसरे नाव नेमतखान अली अस असून त्याने अनेक ग्रंथ केले आहेत. त्याचं भाषण मोठे थट्टेखोर असे बर्नियरने फजलखानास युरोपच्या भाषा शिकविल्या, आणि त्याजकरिता अनेक सुंदर लॅटिन ग्रंथाची भाषासरे केली. बर्नियर जाऊं लागला, तेव्हा त्याजकडून फजलखानाने नानातऱ्हेचे सुंदर ग्रंथ युरोपातून मागवून घेतले औरंगजेबाने राज्यप्राप्तीकरिता जी कारस्थाने केलीं, त्याचे हुबेहुब व चित्तवेधक वर्णन बर्नियरने केलें आहे ते वर्णन त्याने युरोपात परत गेल्यावर लिहिले ह्याशिवाय टॅव्हर्नियर म्हणून एक फ्रेंच जव्हेरी सन १६४० पासून १६६७ पर्यंत हिंदुस्थानात फिरत होता त्याने मोगल रियासतीचे वर्णन केले आहे, त्याचे तात्पर्य असे

४ जॉन् बॅण्टिस्टा टॅव्हर्नियर.—हा एक प्रसिद्ध फ्रेंच जव्हेरी असून सन १६४१ पासून १६६८ चे दरम्यान म्हणजे डिला व्हेल गेल्यावर वीस एक वर्षांपासून हिंदुस्थानात व्यापारोद्देशाने फिरत होता तो केवळ व्यापारी असल्यामुळे, त्याचें प्रवासवृत्त धंदाउदीम करणाराच्या उपयोगाचे आहे, तितके

निघून सुरत बंदरीं तो इ. स. १६३८ च्या एप्रिल महिन्यांत उतरला. तेथील अधिकाऱ्यांनी त्याचा सर टॉमस रॉ प्रमाणेच सत्कार केला. सुरत येथील इंग्रज वसाहतीच्या प्रेसिडेन्टाच्या घरीं तो राहिला. इंग्रज व शहाजहान याजमध्यं चांगला स्नेहभाव वसत होता. सेप्टेंबर महिन्यांत सुरतेहून एक काफला निघाला. त्याजबरोबर तो अहंमदाबादेस गेला. बरोबर चार इंग्रज व्यापारी होते. त्याजबरोबर बारा युरोपियन शिपाई व बारा एतद्देशीय शिपाई इतका पहारा होता. इंग्रज व डच व्यापाऱ्यांनी एतद्देशीय पोशाख केला होता. कारण परकी लोकांस रस्त्यावर भीति विशेष असे. वाटेत त्यांनीं भडोच व बडोदें येथे मुकाम केला. अहंमदाबाद येथे आरबखान नावाचा मोगलाचा सुभेदार होता, त्यास राजा हा किताब असून तो मोठा धनाढ्य होता. त्याची मुलगी शहाजादा शुजा ह्यास दिली होती. त्याच्याजवळ बारा हजार फौज व पन्नास हत्ती होते. मंडेल्सलोनें दोन वेळ आरबखानाची भेट घेतली. तो आरबखानास फार आवडला. आरबखानाच्या आग्रहास्तव मंडेल्सलोनें इकडील चालीचा पोशाख केला. आरबखानाने त्यास मेजवानी दिली. दुसऱ्या भेटीच्या वेळेस आरबखान फार कामांत होता. त्या वेळच्या मोगली सुभेदारांत आरबखान हा शूर व लायक मनुष्य होता. इंग्रज व डच व्यापाऱ्यांच्या देखत त्यानें आठ नाचणारणांस फार्शाची शिक्षा दिली. त्यांचा अपराध इतकाच होता, कीं हुकुमाप्रमाणें त्या हजर झाल्या नाहीत. ह्या कडक शिक्षेबद्दल त्या युरोपियन गृहस्थांनीं आश्चर्य प्रदर्शित केलें. त्या देळीं आरबखान म्हणाला, 'गृहस्थहो, माझा हुकूम जर लोक पाळीनातसे झाले, तर ह्या सुभेदारीचें काम पळभर देखील माझे हातून निभणार नाही.' दुसऱ्या एका काफल्याबरोबर मंडेल्सलो आगऱ्यास गेला. रस्त्यांत रजपूत लोकांशी त्याचे अनेक झगडे झाले. आग्रा शहराची शोभा पाहून मंडेल्सलो चकित झाला. बहुतेक देशांचा आगऱ्याशीं व्यापार चालत असे. येणाऱ्या व जाणाऱ्या मालावर दहा टक्के जकात घेण्याची वहिवाट होती. शहरचे रस्ते चांगले रुंद होते. प्रवाश्यांकरितां तानतान मजली अशा ऐशीं धर्मशाळा होत्या. प्रत्येक धर्मशाळेंत तळघरें, तबेले वगैरे होते; आणि एक अधिकारी नेमलेला असे, तो प्रवाश्यांस दाणावैरण व इतर सामान पुरवी. लवकरच मंडेल्सलोलो आगऱ्यांतून पळ काढून जावें लागलें. कारण इस्पहान येथें अस-

ताना त्यान एका मनुष्याशी कलह करून त्यास ठार मारिले होते त्या मेलेल्या माणसाचा कौणी नातेवाईक त्यास आग्न्यास भेटला, तेव्हा कदाचित् एखाद्या वेळी गाठून तो आपणास ठार माराल, ह्या भीतीने मंडेल्सलो ताबडतोब निघून मुरतेस आला तेथे ईस्ट इंडिया कंपनीने त्यास योग्य रीतीने वागविले सन १६४० त तो इंग्लंडास गेला, आणि तेथून जर्मनीत काहीं दिवस लष्करात नोकरी करून पॅरिस येथे देवांच्या आजाराने मरण पावला.

फ्रान्स बर्नियर हा शहाजहान वादशहा दिल्लीत असता हिंदुस्थानात आला, त्या वेळी त्याचे वय तीस वर्षांचे होते राजदरबारच्या कामात मंडेल्सलो-पेक्षा तो ज्यास्त कुशल होता स १६५५ पासून १६६७ पर्यंत १२ वर्षे तो हिंदुस्थानात होता आरंभी युरोपात अनेक विद्वान् गृहस्थाजवळ राहून अभ्यास केल्यावर तो फ्रान्स देशातून इजिप्तमध्ये गेला तेथे काहीं दिवस राहून तो स १६५५ त मुरतेस उतरला त्याने लिहिलेली हकीकत विशेष महत्त्वाची आहे फजलखान नामक मरदाराची व त्याची ओळख होऊन त्याजपाशी बर्नियर राहिला हा फजलखान फार सज्जन गृहस्थ असून औरंगजेबाचा मुख्य वर्जार होता फजलग्यान यासच दानिष्मंदखान असे दुसरे नाव असावे असे वाटते दानिष्मंदखानाच्या आश्रयास बर्नियर दिल्ली येथे राहिला होता, त्याचे दुसरे नाव नेमतखान अली असे असून त्याने अनेक ग्रंथ केले आहेत त्याचे भाषण मोठे थट्टेखोर असे बर्नियरने फजलखानास युरोपच्या भाषा शिकविल्या, आणि त्याजकारिता अनेक सुंदर लॅटिन ग्रंथाची भाषासरे केली बर्नियर जाऊं लागला, तेव्हा त्याजकडून फजलखानानें नानातऱ्हेचे सुंदर ग्रंथ युरोपातून मागवून घेतले औरंगजेबाने राज्यप्राप्तीकरिता जी कारस्थाने केलीं, त्याचे हुबेहुब व चित्तवेधक वर्णन बर्नियरने केलें आहे ते वर्णन त्याने युरोपात परत गेल्यावर लिहिले ह्याशिवाय टॅव्हर्नियर म्हणून एक फ्रेंच जव्हेरी सन १६४० पासून १६६७ पर्यंत हिंदुस्थानात फिरत होता त्याने मोगल रियासतीचे वर्णन केले आहे. त्याचे तारपर्यं असे

४ जॉन् वॉण्टिस्टा टॅव्हर्नियर.—हा एक प्रसिद्ध फ्रेंच जव्हेरी असून सन १६४१ पासून १६६८ चे दरम्यान म्हणजे डिला व्हेल गेल्यावर वीस एक वर्षांपासून हिंदुस्थानात व्यापारोद्देशानें फिरत होता तो केवळ व्यापारी असल्यामुळे, त्याचें प्रवासवृत्त धंदाउदीम करणाराच्या उपयोगाचे आहे, तितके

इतरांच्या उपयोगी नाही. तो युरोपांतून पायरस्त्याने इराणपर्यंत येऊन पुढें जलमार्गानें हिंदुस्थानास त्यानें अनेक खेपा केल्या. शेवटच्या वेळीं परत जाताना मात्र तो आफ्रिकेस वळसा घालून जलमार्गानें गेला. इस्पहान शहरांतून निघून तो पायरस्त्यानें कंदाहार, काबूल, लाहोरवरून आग्न्यास येई, आणि क्वचित् इराणच्या आखातातून सुरतेस उतरे. आग्रा व सुतर ही त्याचीं हिंदुस्थानांत उतरण्याची मुख्य ठिकाणें होती. सुरतेहून आग्न्यास जाणें झाल्यास तो कधीं बन्हाणपुर, इंदूर, ग्वाल्हेरकडून जाई आणि कधीं बडोदा, अहंमदाबादवरून जाई. बंगाल्यातर्हा अलाहाबाद, बनारस, पाटणा, राजमहाल, डाक्का, हुगळी इत्यादि ठिकाणीं तो खेपा करित असे. सारांश, इराण, अफगाणिस्तान, व हिंदुस्थानचा बहुतेक भाग ह्यात तो हिडला होता. सुरतेहून देवगडच्या वाटेने गोवळकोंड्यास व तेथून पूर्वेस मच्छलीपट्टण येथे जाऊन, पुढे दक्षिणेंत डच वसाहत पुलिकत, इंग्रजांचे बंदर मद्रास व पोर्तुगांस लोंकाचें बंदर सेंट टामे इत्यादि पाहून, पुनः कर्नाटकातल्या गंडिकोव्याच्या मजवूत किल्ल्यावरून गोवळकोंड्यास तो गेला. पश्चिमेकडील मलबार व कानडा ह्या भागांची मात्र त्यास विशेष माहिती नव्हती.

हिंदुस्थानांत आगगाडी होण्यापूर्वी प्रवासाची पद्धति म्हटली, तर दररोज नेमके कोस चालून ठरीव मुक्कामावर जाऊन उतरावयाचे. त्या वेळीं हिंदुस्थानांतला प्रवास जितका सोयीचा व सुखकर होता, तितका फ्रान्स व इटली या देशांत नव्हता, असं टॅव्हर्नियरचे म्हणणे आहे. युरोपातल्या प्रमाणें येथें घोडी किंवा गाढवें नसत. येथें बैलगाडींत, पालखींत, किंवा बैलावर बसून लोक प्रवास करित. शिग्रामास दोन बैल जोडले जात असून त्यांत दोन माणसे बसत. परंतु टॅव्हर्नियरसारख्या सुखवस्तु गृहस्थास एका गाडींत एकटेंच जाणें बरें वाटे. गाडींत पुरतें सामान राहू. टॅव्हर्नियरनें आपली स्वतःची गाडी ठेवली होती. गाडी व दोन बैल मिळून सर्व संचास सहाशें रुपये खर्च आला. रोज सुमारे चाळीस बैल पळत जाऊन, साठ साठ दिवस ते बैल एकसारखा प्रवास करित. अर्ध्या दिवसाची मजल झाल्यावर तूप व गुळीसाखर ह्यांत गव्हांची कणीक तिंबवून तिचे रोंठ बैलांस खाऊं घालीत. अशी गाडी भाड्यानें केली असतां, दिवसास एक रुपया भाडें पडे. सुरतेहून आग्न्यास किंवा गोवळकोंड्यास जाण्यास चार दिवस लागत, आणि प्रत्येकीं ४०-४५ रुपये भाडे पडे. ज्यांना

जास्त खर्च करण्याचे सामर्थ्य असे, ते मेण्यातून जात मेणा सुंदर दिसत असत मग्नने मढाविलेला असे त्यास सहा भोई लागत, आणि एक असामी छत्री धरून बाजूला चाले ते बहुधा पुष्कळ जलद चालत. दर असामीस दरमहा चार रुपये पगार द्यावा लागे साठ दिवसाहून जास्त लाबीचा प्रवास असल्यास ते पाच रुपये पगार घेत आपला मोठेपणा लोकास दिसावा, म्हणून पंचवीस तीस तिरंदाज बरोबर घ्यावे लागत कित्येकाजवळ लहान बटुकाही असत केव्हा केव्हा लोक बरोबर निशाण घेऊन फिरत, डच व इंग्रज व्यापारी आपापल्या कंपनीच्या खुणेसाठी नेहमी निशाणे बरोबर नेत तिरंदाज लोक पहाऱ्याच्याही उपयोगी पडत, आणि रात्री मुक्कामावर पाळीपाळीने जागत बसत हे पहाऱेकरी आपल्या नोकरांत कर्त्री कसूर करीत नसत. कारण ज्या ठिकाणाहून ते घेतले जात, तेथील त्याचा अंमलदार त्याच्या उमानीपणाबद्दल जामीन वरला जात असे अशा रीतीने त्याने आपणास जामीन राहवे म्हणून दरएक असामी अंमलदारास दोन रुपये देत असे मोगलाच्या वेळेस हिदुस्थानातील रस्ते फार चांगले होते रोमन लोकाप्रमाणे रस्ते साफ ठेवण्याकडे मोगलाचे विशेष लक्ष अस. शिवाय दूरदूरच्या प्रातावर अंमल राखणे, व बंडावे मोडणे ह्या गोष्टी चांगले रस्ते असल्याशिवाय करिता येत नसत उत्तरेकडील रस्त्याइतके थंड दक्षिणेकडील रस्ते चांगले नव्हते हैदरावादेपासन मच्छलिपट्टणास जाणारा मोठा रस्ता गोवळकोंडा येथील सुलतानाच्या ताब्यात होता त्या प्रदेशात नद्या, तलाव व पर्वत विशेष असल्यामुळे रस्ता बराच अडचणीचा होता. हैदरावादेहून कन्याकुमारीस जाणारा रस्ता हिदुराजाच्या प्रदेशात होता तो पुष्कळ वाईट असल्यामुळे बहुतेक माल बैलाच्या पाठीवरून न्यावा लागे. कित्येक ठिकाणां गाडी चालण्यास अडचणी असल्यामुळे मेण्यातून जाणं भाग पडे परंतु तिकडे भोई फार जलद चालत असल्यामुळे, अगदी दक्षिणेकडचा प्रवास उत्तरेपेक्षा लवकर व मुखकर होत असे मुसलमानी प्रदेशात मास वगैरे विकत मिळण्याची मांय असं, तशी कित्येक हिदु प्रदेशात नसे काही गावात मासाहार वर्ज्य समजला जात असल्यामुळे, दध व धान्य याशिवाय दुसरे काही मिळत नसे निदान युरोपीय प्रवाश्यास तरा ही मोठी अडचण वाटे थंडीच्या दिवसात लोक बहुतेक प्रवास दिवसाच

करीत; पण उन्हाळ्यांत दिवसास ऊणतेमुळें बाहेर पडण्याची सोय नसल्यानें बरीच मजल रात्रीची करावी लागे. चोराच्या वगैरे भीतीस्तव तटबंदी गांवाचे दरवाजे रात्र पडल्याबरोबर बंद होतः आणि मग आंतल्या लोकांस बाहेर व बाहेरच्या लोकांस आंत जाता येत नसे. कोणत्याही ठिकाणी चोरी व दरवडा पडल्यास तेथच्या अंमलदारावर सर्व जबाबदारी असल्यामुळे, शहराचे दरवाजे बंद करणे भाग पडे. म्हणून प्रवास करितेवेळीं टॅव्हर्नियर सायंकाळीं खाणें बरोबर घेऊन दिवस बराच असता बाहेर पडे; आणि मग रात्री प्रवास करी. टॅव्हर्नियरच्या सांगण्यात त्या वेळेस टपालाची व्यवस्था चागली होती असे दिसते. त्या व्यवस्थेने टपाल घोड्यांपेक्षा लवकर जाई. रस्त्यावर दर सहा मैलावर झोंपड्या बाधिलेल्या असून, त्यात पायी पळणारे टपालवाले तयार राहत. मागच्या पळणाऱ्यांना टपाल आणून टाकिल्याबरोबर, नवीन लोक तें घेऊन पुढील मुक्कामास पळत जात. अशा प्रकारची बहुतेक राज्यांत टपालाची व्यवस्था होती. ज्या ठिकाणीं रस्ते बाधिलेले नसत, तेथें झाडांच्या खाणा-खुणावरून वाटा ध्यानात ठेवण्याचा प्रचार असे. ज्या प्रदेशात झाडे नसत, तेथें पांचशे पावलांच्या अंतरावर दगडाची रास करून ती चुन्यानें सारवीत. तेणेंकरून अंधाऱ्या रात्री व पावसाळ्याच्या काळोखात सुद्धां टपालवाल्यांस रस्ता सांपडण्यास अडचण पडत नसे. वर सांगितलेले दगडांचे गडगे दुरुस्त ठेवणें व त्यास सफेती चढविणें, हें काम त्या त्या गावच्या लोकांकडे सांपविलेले असे. बहुतेक व्यापार पैलांच्या पाठांवरून अगर मोठमोठ्या गाड्यावरून चाले. घोडे व गाढवे फारशीं नसत. उंटाना उपयोग मोठ्या वजनाचे सामान नेण्यास करीत. मालाची नेआण लमाणें करीत. गहू, तांदूळ, डाळ, मीठ इत्यादि जिनसानीं भरलेले दहा दहा बारा बारा हजार बैल एकदम निघत, आणि ज्या ठिकाणी जो माल पिके तेथें त्याचा मांबदला करीत. अरुंद वाट आली म्हणजे असा ताडा चालत असतां, रस्ता खुला होईपर्यंत दोन दोन तीन तीन दिवस प्रवाश्यास मुक्काम करावा लागे. अशा लमाणवाल्यांस मणेरी असें म्हणत. कित्येक ठिकाणीं त्यांस वणजारी असें म्हणण्याचाही परिपाठ होता. ते नेहमीं तंबूंत राहत; आणि सर्व मुल्लेमाणसें बरोबर बाळगीत. गहू, तांदूळ, डाळ व मीठ हे चार मुख्य जिनस नेणाऱ्या न्जार मुख्य जाती होत्या. प्रत्येक जातीत सुमारे एक लाख माणसें होती. दर-

एक जातचे लोक एकाच जिनसाची नेआण करित प्रत्येकीचा एक एक म्होरक्या असून त्यांना रुवाव राजासारखा असे त्याच्या गळ्यात मोत्याचा कंठा असे दोन ताडे एकत्र भेटले म्हणजे प्रथम वाट मिळण्यासाठी कैक वेळा युद्धप्रसंग झाल्याशिवाय राहत नसे असे युद्धप्रसंग घडून आल्याने व्यापारास फार धक्का बसतो असे पाहून, औरंगजेब बादशहाने मीठ व गहू याच्या म्होरक्यास भेटून पुष्कळ बंदोबस्त केला, आणि त्यास बक्षीस देऊन वाटेस लाविले. चार जिनसाचे चार ताडे आपल्या कपाळावर निरनिराळी चिन्हे धारण करीत. लिगाईत वाण्याप्रमाणे त्याच्या गळ्यात एक लहानसा डबा असे आपल्या गुरावर त्याची अमर्याद ममता असे विशेषत ज्यास मूल नसे, ते तर जनावरास मुलासारखेच समजत बायका आपल्या अंगावर निरनिराळ्या फुलाचे आकार गोंडून घेत दररोज सकाळी पुरुष जनावरावर ओझा ठेवीत, बायका तंबू वगैरे सामान आटपून घेत, आणि सर्व असामी देवाची पूजा करून बाहेर पडत प्रत्येक ताज्यांत देव व पुजारी बरोबर असून देवास वाहून नेणारा सुंदर बैलही नेमिलेला होता गाण्याचा ताडा अस्त्यास त्यात शंभर दानशे गाडे असत प्रत्येक गाड्यास दहा नारा बैल जोडलेले असून, संरक्षणार्थ चार शिपाई असत, ते गाडे धरून दानही वाजूस चालत, आणि गाडा कलंडून पडं नये म्हणून त्याच्या दोऱ्या धरून ठेवीत

टॅव्हर्नियरने आणखी पुष्कळ माहिती आपल्या पुस्तकात लिहिली आहे. तो स्वतः शिकलेला किंवा विद्वान् नसल्यामुळे, पसा व व्यापार ह्याबाहेर त्याने फारसे लिहिलेले नाही तसेच त्याचे वर्णन पुष्कळ ठिकाणी कंटाळवाणे व नीरस झाले आहे हिंदुस्थानातील निरनिराळ्या जागी कोणते जिन्नस कसे उत्पन्न होतात, आणि त्याची काय योग्यता आहे, इत्यादि व्यापारोपयोगी माहिती त्याच्या पुस्तकात विपुल आहे हिंदुस्थानच्या व्यापाराची तत्कालीन स्थिति समजून घेण्याची ज्याची इच्छा असेल त्यानीं ते पुस्तक अवश्य वाचावे हिंदूंची सती, बैरागी, फकीर, हत्ती, वाघ, पशु, पक्षी, देवालय, तलाव, मशिदी इत्यादि नानाप्रकारच्या विषयवर्णनांनी त्याचे पुस्तक भरलेले आहे परंतु त्यात टेरीची अक्कल व डिला व्हेलची जिज्ञासा दिसून येत नाही पुस्तकाचा तर्जुमा इंग्रजीत छापलेला आहे

५. डॉक्टर जॉन फ्रायर, (एम डी कॅम्ब्रिज,)— हा थिवेनॉटच्या

नंतर सहा सात वर्षांनी म्हणजे स. १६७३ त हिदुस्थानात आला. त्या वेळी इंग्रज व डच यांचे युद्ध सुरू झाल्यामुळे इंग्रजांची दहा जहाजे लडाईचे सामान घेऊन मद्रासेस आली. त्या वेळी त्या युद्धात कंपनीचा डॉक्टर म्हणून हा हिदुस्थानात आला. इंग्लंडातून ग्रेव्हसेंड येथून जहाजे निघाली, ती सहा महिन्यांनी स. १६७३ च्या जून महिन्यांत सिंहलद्वीपास वळसा घालून मद्रासेस आली. मद्रासच्या दक्षिणेस तीस मैलांवर सद्रास येथील किल्ल्यावर डच लोकांची निशाणे दिसली, आणि मद्रासच्या आजूबाजूस डच लोकांची जहाजे फिरत असल्याचे दिसल्यामुळे, डॉ० फ्रायरची जहाजे उत्तरेस मच्छलिपट्टणास जाऊन उतरली. मच्छलिपट्टण येथे इंग्रजांच्या वखारा होता, तरी ते शहर गोवळकोंड्याच्या सुलतानाचे ताब्यांत होते. त्या वेळी थुरोपांतून जहाजे आली, म्हणजे वखारीत मोठा आनंद प्रदर्शित करीत. जहाजातून तोफाची सरवत्ती होऊन तुताच्या वाजत. परंतु वखारीतील लोकांना जबाब तोफा सोडतां येत नसत. कारण परकी व्यापाऱ्यांनी तोफा वाळगून घेत व आपसांत लढू नये, असा सुलतानाचा कडक हुकूम त्यास होता. यास्तव त्यांजपार्शी असलेल्या तोफा ते गुप्त ठेवीत. तसाच प्रसंग पडल्याशिवाय त्या उडवीत नसत. विलायतेहून खजिना आला होता, तो सुरक्षितपणे वखारीत येऊन पोंचला. एतद्देशीय लोकांचा काळाकुट्ट वर्ण, डोकी तासलेली असून मध्येच एक लाब शेडी, कमरेच्या लंगोटीशिवाय सर्व उघडे शरीर व कानांतील सोनेरी मुथ्या, इत्यादि प्रकार पाहून डॉ० फ्रायर यास मौज वाटली. ही हलक्या मजूर लोकांची गोष्ट झाली. परंतु बंदरावर बरिष्ठ प्रतीचे व सभ्य पोषाख केलेले लोक बरेच असून ते ह्या परदेशस्थ लोकांची कामे करण्यास तयार असत. त्यांस इंग्रजी भाषा अवगत होती. मच्छलिपट्टण कृष्णानदीच्या उत्तरकांठावर आहे. दक्षिणकाठाकडील प्रदेश पूर्वी हिदु राजांच्या ताब्यात होता. अलीकडे त्या प्रदेशावर गोवळकोंड्याच्या कुतूबशहाने स्वारी करून तिकडे आपला अम्मल बसविला होता. सुलतानाने मद्रासच्या इंग्रजावर हल्ला केला, पण सेट जॉर्ज किल्ल्यावरील तोफांनी त्यास मागे हटविले, तेव्हां सुलतानाने चारपांच मैल दक्षिणेस जाऊन पोर्तुगीझ लोकांची वसाहत सेंट टॉमे ही कार्बाज केली, आणि त्यांच्या सर्व तोफा घेतल्या. तेव्हां पोर्तुगीझ लोक इंग्रजांच्या सेट जॉर्ज किल्ल्यावर जाऊन राहिले. अशा

स्थितांत फ्रेंच लोकार्चे एक आरमार कारोमाडल किनाऱ्यावर आलें सुलतानाशीं लहून फ्रेंचानी सेट टॉमे ठिकाण परत घेतलें या युद्धात डच लोकार्नी सुलतानास मदत करण्याची तयारी चालविली मच्छलिपटणास हिंदु व मुसलमान ह्या दोघाचीही वस्ती होती चीट तयार करण्याचे काम ह्या बंदरीं चागलें होई जमिनीवर कापड पसरून लहान लहान मुले सुद्धां इतक्या जलदी त्याजवर छापा उठवीत, कीं नजर ठरत नसे काहीं दिवसांनी डच लोकार्ना फ्रेंचानीं पराभव केला, तेव्हा डॉ फ्रायर यास खजिना घेऊन मद्रासेस येता आले ह्या वेळीं मद्रासचा व्यापार जरा खालावला होता. सेट टॉमे परत घेण्याकरिता सुलतानाने इंग्रज व डच ह्यांची मदत मागितली तेव्हा मद्रासचा गव्हर्नर लॅंगहॉर्न यास मोठी पंचाईत पडली कारण युरोपात त्या वेळेस इंग्रजाचे फ्रेंचाशीं सख्य असून डच लोकार्नी युद्ध सुरू होते इकडे फ्रेंचानींही इंग्रजांची मदत मागितली होती सुलतानास मदत करावी, तर इंग्लंड व फ्रान्स येथील राजाचा डोव्हर येथे तह झाला होता, त्यास हरताळ लागतो. आणि फ्रेंचास मदत करावी, तर सुलतानाशीं वाकडे येणार ह्या भानगर्डी पुढे यावयाच्या आहेंतच फोर्ट सेट जॉर्ज किल्ल्यात त्या वेळेस सुमारे पन्नास घरे होती इंग्रज गोरे लोकार्नी संख्या सुमारे तीस होती पोर्तुगीझ लोक सेट टॉमे सोडून मद्रासच्या किल्ल्यात राहिले होते. त्याची संख्या तीन हजार होती किल्ल्याच्या बाहेर 'काळें शहर' वसलेंलें होते, त्यात सर्व एतद्देशीय लोक राहत त्यांचे एक देवालय असून त्यात ते लोक आपला सर्व खजिना ठेवीत येथे हिंदूंची संख्या मोठी असून मुसलमान फारसे नव्हते ईस्ट इंडिया कंपनीच्या नोकरीत एकंदर तीस हजार एतद्देशीय लोक असून त्याजवर कंपनीचा अंमल होता शहराबाहेर शेते व बागा विपुल असून स्वतः इंग्रज लोकही पुष्कळ लागवड करीत किनाऱ्यावर अनेक ठिकाणी परकीय लोकार्नी तटबंदी हिंदुस्थानातला राजानीं करूं दिली, ह्याचे कारण डॉ फ्रायर असे सागतो, कीं त्या राजाजवळ आरमार बहुधा नसत, म्हणून शत्रु आला असता बंदरावरील ठिकाणे राखण्यास कठीण पडे, तेव्हा युरोपियन लोक येऊन राहिल्याने आयतेच आपले संरक्षण होईल, आणि त्याच्याशीं स्नेहाने वागलें असता, प्रसंगीं त्याची आपणास मदतच होईल, असे त्या राजास वाटे ह्या युरोपियन लोकार्नी शक्ति विशेष आहे,

आणि हेच पुढे आपले धनी होतील हे त्या वेळेस कोणाच्याही ध्यानांत आले नव्हते.

सन १६७३ च्या ऑक्टोबर महिन्यांत मद्रास सोडून डॉ० फ्रायर मुंबईस आला. त्या वेळेस मुंबई बेट पोर्तुगीझ लोकांकडून इंग्रजांचे ताब्यांत आल्यास थोडोच वर्षे झाली होती. तेथील हवा फार खराब असून इंग्रज लोकांस मानवत नसे. शिवाय ते लोक फार अत्याचार करीत. त्यांना आपल्या बायका इकडे आणण्याची परवानगी मिळाली, तथापि त्यांची संतति निःसत्त्व व हीन निपजू लागली. मुंबईहून डॉ० फ्रायर सुरतेस गेला. औरंगजेबाच्या जुलमी राजपद्धतीने सुरतेच्या व्यवस्थेत अलीकडे पुष्कळ फरक पडला होता. सुरतेस मुसलमान लोकांचे राहणे थाटाचे असे. हिंदु लोक धनाढ्य असले, तरी डौलाने राहत नसत, कारण त्याजवर मुसलमान अधिकार्याचा डोळा असे. फकीर व दुसरे मुसलमान भिक्षेकरी यांचा सुळजुळाट अतोनात होऊन ते वाटेला त्या गृहस्थावर भररस्त्यात झडप घालीत. 'हे परमेश्वरा, आम्ही हीनवस्त्र रस्त्यांत हिंडावे, आणि ह्या ख्रिस्ती काफरानी मांड्या थाटाने घोड्यावर वसून जावे, असा तुझ्या घरीं अन्याय का बरं असावा !' असे शब्द ते ओरडत. तथापि ह्या फकिरांसून श्रीमंत मुसलमानास विशेष त्रास होत असे. स्वतः औरंगजेब फकीरवृत्तीने राहत असल्यामुळे लांकही तसेच कलं लागले. इश्वरभक्तीच्या नांवावर ते पाहिजे तीं निध कृत्ये करीत. कोणां म्हणे, आपणास मशीद बाधा-वयाची आहे. तीस लागारा खर्च मिळोपर्यंत तो आपणास झाडावर उलटा टांगी. अशाच कित्येक पैस उपटण्याच्या गोष्टी दुसरे लांक करीत. गरीब हिंदु लोकांनी सुद्धा त्यांस धर्म न केला, तर तो गुन्हा होऊन काजीसमोर दंड भरावा लागे, नाही तर मुसलमानी धर्म पत्करणे भग पडे. सावकार किंवा दुकानदार याजकडे जाऊन हे फकीर त्रागा कलं लागत, आणि तेणेकरून पैसे उपटीत. प्रत्यक्ष नवाबाचेही त्यांजपुढे कांहीं चालत नसे. शिवाजीच्या स्वारीविषयी डॉ० फ्रायरने कांहीं मजदूर लिहिला आहे. सुरतेच्या खाडींत मोगलांची मोठमोठी पुष्कळ जहाजे होती. ती बहुतेक इकडे आलेल्या गरीब इंग्रज मजुरांनी तयार केली होती. उत्तम जहाजे सुमारे शंभर होती, आणि लहान लहान पुष्कळच होती. जहाजे असली तरी युरोपियन लोकांचा परवाना व तांडेल बरोबर घेतल्यावांचून त्यांस प्रवास करण्याची छाती नव्हती. पोर्तु-

गीझ, डच व इंग्रज ह्या तिघांचेही परवाने जवळ असल्यावर त्यास रस्त्यात त्या लोकाकडून लूट होण्याची भीति नसे मोगलाच्या गलबतावर तोफा असत, परंतु त्या बहुतेक दिखाऊ असत मक्रेस यात्रेकरूंची नेआण करण्याकरिता चार मोठ्ठी जहाजे नेहर्मा वावरत होती सुरत बंदर गुजराथच्या सुभेदाराच्या ताब्यात होत मीर जुम्लाचा मुलगा महंमद अमीनखान हा त्या वेळेस गुजराथचा सुभेदार होता तो अहंमदाबादेस राहत असे मराठे, रजपूत व कोळी इत्यादिकांचा गुजराथेत विशेष उपद्रव होता. नाहीं तर, सुरतेच्या बंदरास त्या वेळेस जगाच्या व्यापारात पहिले पद मिळाले असते औरंगजेब बादशहा मोहंरमचे वेळी शिया लोकास ताबूत वगैरे करून हसन-हुसेनची मिरवणूक काढू देत नसे हिंदूंच्या मूर्तिपूजेसारखे वेडेचार त्यात आहेत असे तो म्हणे हिंदु लोकासही त्याने विशेष छळिले हा छळ त्यांनी का सोसला, ह्याचे फायर यास मोठे नवल वाटले

स १६७६ त डा० फायर सुरतेहून मुंबईस गेला तेथून जुन्नरच्या मुसलमान नवाबाने जनानखान्यातील एका बाईस औषध देण्याकरिता बोलाविल्यावरून तो जुन्नरास गेला नवाबाने त्याचे आतिथ्य उत्तम प्रकारे केले सुमुहूर्त भिळेपर्यंत रोग्याची व त्याची गाठच पडली नाहीं चागला दिवस आल्यावर नवाबाने डा० फायर यास जनानखान्यात नेले तेथे सभोवार पडदे सोडलेला असा पलंग हांता फायरने पडद्यातून आपला हात आत घालून पलंगावरील भाणसाची नाडी तपासली ती चागल्या भाणसाची अशी त्यास दिसली पाठीमागून ल्यास समजले, की वैद्याची परीक्षा पाहण्यासाठी एका सशक्त मोलकरणीचा हात प्रथम त्यास दाखविण्यात आला होता नंतर आजारी बाईचा हात त्याने पाहिला तिची त्याची दृष्टभेट झाली नाहीं फायरने रक्त काढून त्या बाईचे दुखणे बरे केले पुन दुसरे प्रसंगी एका बाईसपाहण्यासाठी डा० फायर गेला असता पडदे मुटून खाली पडले, तेव्हा सर्व बाया एकदम त्याच्या दृष्टीस पडल्या पण कोणी पळून गेल्या नाहींत त्यांनी आपल्या हातानी आपले चेहरे झाकिले, आणि बोट्याच्या फटीतून डा० फायरकडे त्या पाहू लागल्या तेथे फळाच्या साली व शिवणकामाचे तुकडे जिकडे तिकडे पडले होते, त्यावरून त्या बाया घरची कामे करीत असल्यात असे फायरने ताडिले. जुन्नरच्या नवावाशा फायरची लवकरच चागली सलगी झाली त्या वेळच्या

स्थितीविषयी उभयतांची पुष्कळ बोलणी झाली. त्यानें व्यापारांत लक्ष घातल्यास चांगला फायदा आहे, असं फ्रायरनें त्यास सांगितलें. परंतु नबाबास व्यापाराविषयी पर्वा वाटली नाहीं. कोणीकडून तरी मराठ्यांशीं मोगलाचा तह न होतां उभयतांचें युद्ध कायम राहवें, एवढाच नबाबाचा हेतु होता. याचें कारण इतकेंच, कीं जांपर्यंत युद्ध चालू आहे, तांपर्यंत वाटेल तितक्या फौजेचा आंकडा कागदावर दाखवून मोठमोठ्या नेमणुका बाह्यशाहाच्या तिजोरीतून घेतां येत असत. शिवाजीबरोबर तह झाला असतां फौज कमी होऊन आपली प्राप्ति जाईल अशी सर्वांस भीति असल्यामुळें, औरंगजेबाच्या सरदारांनीं तह घडवून आणण्याची दिशाच घेतली नाहीं. जुन्नरच्या किल्ल्याचा अधिकारी वेगळा होता. तो मूळचा ब्राह्मण असून मुसलमान झाला होता. औरंगजेबाची त्याजवर मर्जी होती. शिवाजीस त्यानें अनेक वेळा फसविलें. लवकरच डॉ० फ्रायर मुंबईस परत येऊन कारवारास गेला. शिवाजीनें कारवार व आसपासचा प्रदेश विजापुरकरांपासून काबीज केला असून, कारवारास इंग्रजांच्याही वखारी होत्या. कारवाराहून डॉ० फ्रायर गोव्यास गेला. पोर्तुगीझ बायका स्वरूपाने सुंदर असून पडद्यांत राहिल्यामुळें त्यास निःसत्त्व दिसत होत्या. त्या उत्तम स्वयंपाक तयार करीत. गोव्यासर्हा मराठे लोक येऊन पोंचले होते. त्यामुळें विशेषतः गाईचें मांस मिळण्याची पोर्तुगीझ लोकांस मोठी पंचाईत पडूं लागली. तसंच हिरेमाणकें, जळाऊ व इमारतीचीं लांकडें इत्यादि जिनसांचा व्यापार पोर्तुगीझ करीत असत, तोही मराठ्यांच्या येण्यानें बंद पडला. कांहीं दिवसांनीं डॉ० फ्रायर कारवारचे दक्षिणेस गोकर्ण येथें गेला. गोकर्ण हें हिंदु लोकांचे पवित्र स्थान मानिलें असून तेथे दरसाल हजारों यात्रा जात असे. तेथे ब्रह्मवृंद मोठा असून विद्यार्जनासाठीं अनेक विद्यार्थी येऊन राहिले होते. पण बहुतेक लोक विद्यार्जनाऐवजीं ईश्वरभक्तीत निमग्न असलेले दिसले. गोकर्णाहून मुंबईस परत येऊन डॉ० फ्रायर इराणांत गेला, आणि तेथून परत येऊन स. १६८१ त युरोपास चालता झाला. मोगल इतिहासास निराळें वळण लागलें, त्याच सुमारास तो हिंदुस्थान सोडून गेला.

६. थिवेनॉट, हॅमिल्टन वगैरे.—थिवेनॉट जास्त योग्यतेचा होता. तो कुलीन घराण्यांतला असून पॅरिसच्या विश्वविद्यालयांत त्यास शिक्षण मिळालें होतें. तो जानेवारी स. १६६६ त सुरत येथें उतरला. त्या वेळीं

त्याचे वय ३४ वर्षांचे होते तो फक्त एक वर्ष हिंदुस्थानात राहिला. परंतु तेवढ्या वेळात त्याने केलेले सूक्ष्म अवलोकन त्याचा शहाणपणा दाखविल्या-
 शिवाय राहत नार्ही अहमदाबाद येथे थिवेनाटने एक मशीद पाहिली पूर्वी तेथे हिंदु देवालय असून आरंगजेबाने ते मोडिले आणि त्याची मशीद केली त्या वेळी त्या ठिकाणी बादशहाने पुष्कळ गाई मारवून ती जागा विटाळन पुन हिंदूंच्या निरुपयोगी करून टाकिली सभोवारच्या संगमरवरी भितीवर जैन मूर्ति खोदलेल्या होत्या मुसलमानास मूर्ति पसंत नसल्यामुळे बादशहाने सर्व मूर्तीची नाके तोडून टाकिली डिला व्हेलने वर्णिलेली पशुपक्ष्यांची शुभ्रपाग्रह थिवेनाटने अहमदाबादेस पाहिली तो पुन परत मगतेस आला रस्त्यान गिराशिये लोकाचा उपद्रव होता तेव्हा चोऱ्यामाऱ्याचा त्रास होऊं नये म्हणून चारण लोकास बरोबर घेण्याची वहिवाट होती. भाटामध्ये चारण म्हणून एक जात आहे, त्यास लोक पवित्र समजून त्याच्या वाटेस कोणी जात नसत चारणास जो कोणी टार मारील, त्यास लोक जातिभ्रष्ट समजत म्हणून प्रवासी लोक आपणाबरोबर चारण जातीचा एक पुरुष व बायको दर-रोज दोन रुपये देऊन बाळगीत प्रवाश्यावर हात टाकण्यास कोणी आला असता हे चारण त्रागा करून आत्महत्यास प्रवृत्त होत असत, म्हणजे अर्थात् लुच्चे लोकास आपल्या दुष्कर्मापासन पराडमुख व्हावे लागे परंतु थिवेनाटने चारणास बरोबर घेतलं नार्ही चारण लोक स्वतःच लबाडी करूं लागले आहेत, अशी थिवेनाटचो समजत होती रस्त्यात एकदा गिराशिये चोरानी त्यास गाठिले, तेव्हा थोडे पैसे दिल्यावर चोराची समजूत झाली. दुसऱ्या एका ठिकाणी एक गिराशिया लोकाचा राजा सर्व प्रवाश्यापासून अर्धा रुपया कर वसूल करीत असे तो कर दिला म्हणजे त्याच्या टाऱ्यात चोरी झाली तर तो माल भरून देई विशेषत व्यापाऱ्यास त्याचा फार उपयोग होई चोरानी नेलेला माल जशाचा तसा तो मालकास परत देववी तोच राजा सुरतेहून आगऱ्यास जाणाऱ्या लमाणातील प्रत्येक इसमापासून दहा रुपये कर घेई, व त्याजबद्दल तो सर्व लोकास मेजवानी देऊन त्यास खुष करी, आणि आपली हद्द संपेपर्यंत स्वतःचे स्वार बरोबर देऊन त्यास पोचते करी खंबा-यतपासून भडोचपर्यंत सर्व प्रदेशाचा तो मालक असून तेथील लोकास गिरा-

शिये म्हणत. सुरत येथील मुसलमानांच्या न्यायपद्धतीचें वर्णन थिवेनॉटनं केलें आहे. इतर ठिकाणांप्रमाणेच मुफ्ती किंवा मुल्ला आणि काजी ह्यांजकडे इन्साफाचें काम असे. वाकेनवीस म्हणून एक कामदार असे, तो शहराची सर्व हालहवाल बादशहास लिहून कळवी. सुरतेस दोन नबाब होते. एकाकडे किल्ल्याचें संरक्षण असून दुसऱ्याकडे शहराची व्यवस्था होती. दोघांचीं कामें बरोबर वांटलेलीं असत. शहराच्या नबाबाकडे सर्व दिवाणी कज्यांचें काम असे. लोकांना ताबडतोब निकाल मिळत असे. बहुतेक काम शपथेवर चाले. हिंदु इसमास 'गाईची शपथ घेऊन खरें सांगतो, खोटें बोलल्यास गोमांस भक्षण केल्यासारखें होईल,' अशी शपथ घ्यावी लागे. हिंदु लोक सहसा शपथ वाहत नसत. शपथ घेण्यापेक्षां कज्जा बुडालेला बरा असें त्यांस वाटे. फौजदारी गुन्हे कोतवालाकडे जात. न्यायाधीश, पोलिस, तुरुंगाचा सुपरिंटेंडेंट व शहराचा माजिस्ट्रेट हीं सर्व कामें कोतवालाकडे असत. नबाब किंवा कोतवाल ह्यास देहान्त शिक्षेचा अधिकार नसे. तो अधिकार स्वतः बादशहाकडेस असे. खटल्याचा तपास करून त्याची हकीकत बादशहास कळविल्यावर तिकडून हुकूम येईल तशी शिक्षा देण्यांत येई. कोतवाल रात्री शहरात तीन वेळ गस्त घाली, नऊ वाजता, बारा वाजता व तीन वाजता. सर्व नाक्यांवर पहारा असे. रात्री रस्त्यावर कोणी इसम सापडल्यास त्यास एकदम कैद करून फटके वगैरे मारल्याशिवाय सोडीत नसत. चोऱ्या पकडून देण्याबद्दल कोतवाल जबाबदार असे. शहराबाहेरील आसपासच्या बंदोबस्ताचें काम फौजदाराकडे असे. शिवाजीनें सुरतेस लूट केली, तिची हकीकत थिवेनॉटनं दिली आहे. शिवाजीपार्शी तोफा नसून क्रिस्ती लोकांना आपल्या वखारीसर्भांवती तोफा लाविल्या असल्यामुळें, तो त्यांच्या वाटेस गेला नाही, असें थिवेनॉटनं म्हणणें आहे. शिवाजी दिल्लीस गेला, तेव्हांची हकीकत थिवेनॉटनं लिहिली आहे. औरंगजेबाचा शिवाजीस ठार मारण्याचा विचार होता, परंतु रजपूत राजांची बाहेदारी शिवाजीस असल्यामुळें, ते बंड करतील असे वाटल्यावरून, बादशहानें शिवाजीस ठार मारिलें नाही. दिल्लीपासून लाहोरच्या रस्त्यावर ठग लोकांचा उपद्रव होता. नायर व पोळिया लोकांची थोडीबहुत हकीकत थिवेनॉटनं दिली आहे.

हॅमिल्टन व ऑर्म.—क० अलेक्झांडर हॅमिल्टन हा स्कॉट्लंडांत राह-

णारा असून स १६८८ पासून १७२३ पर्यंत हिदुस्थानात व्यापार करीत होता. ईस्ट इंडिया कंपनीशी त्याचा संबंध नव्हता. त्या कंपनीस हिदुस्थानच्या व्यापाराचा संपर्ण मक्का देण्यात आला होता, तो त्याने मानला नाही सिध प्रातात तो बराच फिरला हा सरहद्दीवरचा प्रात असल्यामुळे त्यास दोहोकडच्या लोकांचा उपद्रव होत असे या किनाऱ्यावर मोठे बंदर वसलेले नव्हते मुख्य शहर ठग्रा अमून ते बरंच आत होते स. १६९९ त एक मोठा काफला ठग्रा येथे गेला, त्याजवर आसपासच्या लुटारू लोकांनी छापा घालून शेकडा व्यापाऱ्यास निर्दयपणे कापून काढले, आणि सर्व माल लुटून नेला पुढे तीन महिन्यांनी कॅप्टिन हॅमिल्टन मलबारहून सुमारे एक लाख रुपये किमतीचा माल घेऊन सिध प्रातांत गेला तो माल विकत घेण्यास पुष्कळ लोक राजा होते परंतु माल ठग्रा येथे सुरक्षित पोचवा कसा, ही पंचाईत होती ठग्राच्या नवाबापासून स्वार मिळाले असते, पण त्या स्वाराचेही लुटारू लोकांशी संधान असे शेवटी आपले सर्व खलाशी सशस्त्र बरोबर घेऊन, दुसरा एक काफला ठग्रा शहरी जात होता, त्याजबरोबर हॅमिल्टन निघाला रस्त्यात लुटारू लोकांशी त्याचा झगडा होऊन पुष्कळ जंगली लोक मारले गेले, आणि हॅमिल्टन ठग्रा येथे सुरक्षित पोचला लुटारू लोकांचा समाचार घेतल्याबद्दल ठग्राच्या लोकांनी त्याचे उत्तम स्वागत केले नवाबाने त्यास नजराणे पाठविले. त्याच्या मालावरील जकात त्याने माफ केली, आणि मालाच्या विक्रीमध्ये त्यास काही अडचणी आल्यास त्या दूर करण्याचेही त्याने वचन दिले सिध प्रातातून गुजराथेत येऊन हॅमिल्टन मलबारात गेला. रस्त्यावर चाचे लोकांचा उपद्रव भारी असे मोगलाचे व इंग्रजांचे वाकडेच होते महाराष्ट्र व कर्नाटक येथील लोक इंग्रजास मिळून नव्हते दिल्ली येथे स. १७१५ त बादशाहास त्याने शस्त्रक्रिया करून व्याधिमुक्त केले, त्याबद्दल ई० इ० क० साठी त्याने जकातीची माफी मिळविली

बंगाल प्राताविषयी काही माहिती रॉबर्ट ऑर्म व बर्नियर यानीं दिली आहे ऑर्मने मराठ्यांचा इतिहास लिहिला असून तो सन १७५० च्या सुमारास काही वर्षे बंगाल प्रातात राहत होता बंगाल्यातील जमीन फार सुपीक होती थोड्या श्रमाने पुष्कळ उत्पन्न देणारा प्रात बंगाल्याप्रमाणे सर्व पृथ्वीत दुसरा नव्हता. येथे तादुळाचे पीक मुख्य त्या वेळी फुटकळ विक्रीत पैशास


शेर (४० तोळे) तांदूळ मिळत. दुसरी धान्यें, भाज्या, फळफळावळ ह्याची तर लयलूट होती. उंसाची साखर जिकडे तिकडे हांत असे, आणि मासाहार करणाऱ्यांसाठीं सर्व प्रकारचे भक्ष्य प्राणी. व दूध, मांस, इत्यादि जिनसांची विलक्षण समृद्धि होती. येथे येऊन व्यापार करणाऱ्या इंग्रजास तर ही सुबत्ता पाहून पराकाष्ठेचा आनंद हांडें रुपयाचीं वीस कोंवडी विकत मिळत. मेढरे कांकरे तशींच स्वतः होती. येथील स्त्रिया स्वरूपाने सुंदर व स्वभावाने मन-मिळाऊ असल्यामुळे, त्या वेळच्या युरोपियन लोकांत एक म्हण पडून गेली होती, तिचा आशय असा होता, की बंगाल्यात येणाऱ्या परकी लोकांस शंभर दरवाजे खुळे आहेत, परंतु एकदां आत आल्यावर बाहेर जाण्यास एक सुद्धां मार्ग नाहीं. तेथची व विशेषतः समुद्रकाठच्या प्रदेशाची हवा परकी लोकांस मानवत नसे. आरंभा इंग्रज व उच्च ह्यांचे लोक भडाभड मरूं लागले. तेव्हांपासून असा नियम करण्यांत आला, की हिंदुस्थानात हांगारी व सर्व-त्रांस आवडणारी पंच नांवाची दारू व परस्त्रीसंग ह्या गोष्टी सोडून घ्याव्यात, आणि पानसुपारीच्या दुकानावर कोणी जाऊं नये. शिवाय बोडों, कॅनरी व शिराज येथील मद्य घेतले असतां हवा बाधत नाहीं असे त्या लोकांस कळून आलें; आणि पुढें पुढें लोक कमी मरूं लागले. बंगाल प्रांत कालवे व खाड्या ह्यांनीं भरलेला होता. पूर्वीच्या लोकांनीं व्यापाराचे सोयीसाठीं सर्व प्रांतांत मोठमोठे कालवे पुष्कळ श्रम व खर्च करून तयार केले होते. त्यांताल पाणी पिण्यास अति उत्तम असें लोक मानीत. कालव्यांच्या दोनही बाजूंस गावें वसलेलीं होती. ते लोक कालव्याच्या पाण्यावर सर्व प्रकारचीं पिके उत्पन्न करीत. ऊंस व रेशमी किड्यांचीं झाडें यांचे मोठमोठे मळे असत. सभांवारच्या कालव्यांमध्ये हे मळे म्हणजे लहान लहान सुंदर बेटेच वाटत. आराकानचे पोर्तुगीझ लोक किनाऱ्यावरील लोकांस वारंवार लुटीत, म्हणून तेथची बेटे ओसाड पडलीं होती. अर्थात् वाघ, डुकर, इत्यादि रानटी प्राण्यांचें ते वसति-स्थान झाले होते. तथापि बंगाल्यांतील निःसत्त्वकारक हवेचा परिणाम लोकांच्या प्रकृतीवर चमत्कारिक झाला. असे आर्मचे म्हणणें आहे. हिंदुस्थानांतली हवा एकंदरीत लोकांस निःसत्त्व करणारी आहे; त्यांतून बंगालची तर विशेष. सर्व हिंदुस्थानांत बंगालचे लोक अशक्त काठीचे व दुर्बळ होते. शौर्य, सोशिकपणा, शक्ति इत्यादि गुणांचा त्यांच्या अंगी अभाव होता. लोकवस्ती दाट असून

रेशमी व सुती कापड तयार करण्याचा धंदा इतक्या जारिने चालू होता, कीं मोगल बादशाहांत बगाल्यातल्या इतके चागले विणकाम दुसरे कोठेही होत नसे


७ कार्स्टन नीबर — नीबर नामक एक रोमचा प्रसिद्ध इतिहासकार आहे, त्याचा बाप कार्स्टन नीबर हिदुस्थानात आला होता तो जर्मनीत हानोवर येथे जन्मला असून, डेन्मार्कचा राजा पाचवा फ्रेड्रिक याच्या नोकरीत इजिप्त देशास आला तेथून सन १७६३ त तो मुंबई व सुरत येथे येऊन सन १७६७ त परत गेला मुंबई बेट मात्र इंग्रजांचे ताब्यात असून आसपासचा सर्व प्रदेश मराठ्यांचे ताब्यात होता मुंबईत सर्व जिन्नस साष्टी नावाच्या सुपीक बेटातून अगर इतर ठिकाणाहून आणावे लागत साष्टी मराठ्यांच्याच ताब्यात असून त्याजवर युरोपियन लोकांचा डोळा होता मुंबईची हवा हळहळू निवळत चालली होती, परंतु युरोपातून येणारे नवीन लोक गोमास, डुकराचे मास, मद्य इत्यादि पदार्थांचे सेवन बेसुमार करीत, आणि एकाएकी मृत्युमुखी पडत युरोपियन कपडे मुंबईतील ऊष्ण हवेस योग्य नसल्यामुळे त्यांचीं शरीरे भाजून जात नीबर असे लिहितो, कीं 'एतद्देशीय लोकांस रोगराई बाधत नाही व ते पुष्कळ दिवस जगतात, त्यांचे कारण असे, का 'ते लोक अंगासभांवतीं मोकळी हवा खेळेल असे सैल व पायघोळ कपडे वापरितात, मासाहार व मद्यपान करीत नाहींत, आणि रात्रीचे भोजन दिवस मावळल्यावर पुष्कळ वेळाने करितात ' युरोपियन आचार-वैचार हिदुस्थानास लागू पडत नाहींत, हे त्या वेळच्या लोकांसही कळून चुकले होते मुंबईची लोकवस्ती एक लक्ष चाळीस हजार होती, ती अलीफडच्या वीस वर्षांत फार वाढली होती. ह्यात युरोपियन लोक फार वाढे होते सुरतची लोकसंख्या त्या वेळेस तीन लाख होती सुरत येथे मनुष्याचे दवाखाने मुळीच नसून निरुपयोगी व निराश्रित जनावरासाठीं मात्र हिदूंचे दवाखाने होते, हे पाहून यास मोठे आश्चर्य वाटले

अशा प्रकारची पाश्चात्य प्रवाश्यांनीं लिहिलेली माहिती नानाविध आहे. येथे नुसते त्रोटक दिग्दर्शन केले आहे हिदु लोकांच्या त्या वेळच्या अंत-स्थितीविषयीं विशेष माहिती उपलब्ध नाहीं, हे शोचनीय होय. हिदु राज्य-नीतीसंबंधीं पाश्चात्यांनीं विशेष हकीकत दिलेली नाहीं कॅप्टन हॅमिल्टनने आपले मंत्र दिले आहे, ते असे 'स्वराज्यापेक्षा मोगलांच्या अंमलात राहणे

हिंदु लोकांस बरें वाटे, कारण मोगलांनीं लोकांवर करांचें ओशें विशेष लादलें नाहीं; जो कर द्यावयाचा तो अधिकाऱ्यांच्या मर्जीवर अवलंबून नसून ठरीव होता, आणि तो प्रत्येकास आगाऊ माहीत असे. हिंदु राजे मर्जाप्रमाणें लोकांवर कर बसवीत. मनांतील द्रव्यलोभ हेंच लोकांपासून पैसा वसूल करण्याचें प्रमाण. ते क्षुल्लक कारणावरून शेजाऱ्यांशीं भांडण उपस्थित करीत; तेणेंकरून त्यांच्या महत्वाकांक्षेचा व मूर्खपणाचा परिणाम सर्व रयतेस भोगावा लागून, देहद्वारा व वित्तद्वारा त्यांस अतोनात नुकसान सोसावें लागे. 'एकंदरींत, सामाजिक, व सांपत्तिक हीं जीं इतिहासाचीं दोन मुख्य अंगें, त्यांजवद्दल विश्वसनीय माहिती मिळविण्यासाठीं अद्यापि पुष्कळच संशोधन झालें पाहिजे.



प्रकरण एकुणतिसावें



मांगलवादशाहीचा ऱ्हास

स १७०७-१७४८

१. बहादूरशहा, (स १७०७-१२)
२. शाख लोकाचा उदय.
३. जहादरशहा, (स १७१२)
४. फरुखसेयर, (स १७१३-१९).
५. महंमदशहा, (स १७१९-४८)
६. चिर्कलजखान, निजामशाहीचा उदय.
७. नादिरशहाची स्वारी (१७३८-३९)
८. प्रातिक अंमलदाराचे स्वातंत्र्यधारण.

१. बहादूरशहा, (१७०७-१२)—मांगल वादशाहीचा ऱ्हासकाल म्हणजे अठराव्या शतकाचा इतिहास होय हिदुस्थानच्या इतिहासात हे शतक अनेक कारणानां अतिशय महत्त्वाच आहे मराठे, शाख, इग्रज इत्यादिकाचा जोर ह्याच शतकात झाला सापत्तिक व जगाच्या परिस्थितीत मोठमोठ्या धडामोडी ह्याच वेळच्या आहेत तथापि ह्या ठिकाणी तपशीलवार विवेचनास जागा नाही फक्त मांगलवादशाहीचा उपसंहार येथ करावयाचा आहे

औरंगजेबान मरणापूर्वी मृत्युपत्र करून सर्व राज्य आपल्या तिघां मुलास वाटून दिले होते परंतु ती व्यवस्था अमलात न येता, ते तिघे आपसात लढू लागले. वडील मुलगा मुअज्जम हा त्या वेळी काबूलच्या सुभ्यावर होता. धाकटा कामबक्ष हा विजापुरच्या कारभारावर असून तिसरा अज्जम हा मरणसमयी बापाजवळ होता, आणि त्याच्याच ताब्यात सर्व फौज होती वजनदार सेनापति झुत्तिकारखान याची त्यास मदत होती बापाचं मृत्युपत्र झुगरून देऊन तो आपणास सर्व राज्याचा वादशाहा म्हणवू लागला तसेच सर्व फौज घेऊन तो दिल्लीकडे निघाला मुअज्जम यास ही खबर लागताच तोही काबुलाहून आपल्या भावाचा समाचार घेण्याकरिता चालून आला. त्याचा वडील मुलगा मोइझ-उदीन हा मुलतानास, व दुसरा अजीम-उश्शानू

बंगाल्यांत होता. त्यांस त्यानें त्वरेनें आपणास येऊन मिळण्या-विषयीं लिहिले. अज्जमशहा दिल्लीपावेतो येऊन दाखल होण्यापूर्वीच मोइझ-उद्दीन व अजीम-उद्दीन हे बापास मिळाले. अज्जमशहा त्वरा करीत ग्वाल्हेरपर्यंत गेला. त्याचा तोफखाना व पायदळ बरोबर येऊं न शकल्यामुळे मार्गें राहिलें. आपला भाऊ आग्न्याजवळ उतरला आहे, असें ऐकून तो तसाच त्याजवर चालून गेला. मेवाड व मारवाडचे राजे मुअज्जम यास मिळाले. ता. ३१ मे स. १७०७ या दिवशीं उभयतांची गांठ जाजव येथें पडली. लढाई मोठ्या निकराची झाली. अज्जमशहा इतका लवकर येऊन दाखल होईल असें मुअज्जम यास वाटलें नव्हते. म्हणून तो शिकारीस गेलेला होता. परंतु त्वरेनें परत येऊन त्यानें लढाईस तोंड दिलें. याप्रमाणे दोनही दळे शिकस्त करून लढत असतां, एकदम जोराचा वारा सुटून दिशा धुंद झाल्या; आणि अज्जमशहाच्या फौजेच्या डोळ्यांत धुळीचे लोट शिरले. त्यामुळे त्याचें दैव फिरलें. 'क्षणभर कच खाऊन निघून जा, मागे राहिलेली फौज येऊन मिळाल्यावर पुनः लढाई करूं.' इत्यादि गोष्टी झुल्फिकारखानानें अज्जमशहास सांगितल्या, पण त्या त्या राजपुत्रास रुचल्या नाहींत. तेव्हां झुल्फिकारखान निघून गेला. पुढें अज्जमशहा तसाच लढत असतां बातमी लागली, कीं त्याचे दोन मुलगे बेदर-बख्त व वल्लीजा डाव्या व उजव्या घाजूंस लढत होते ते, व दतिया, कोटा येथील राजे आणि दुसरे हाताखालचे मोठमोठे सरदार लढाईत पडले. अशा स्थितींत निराशेनें त्यानें आपला हत्ती गर्दत घातला, त्याबरोबर लगेच तो शत्रूंच्या हातून मारला गेला. त्याचा धाकटा मुलगा अली-तेहार हा मुअज्जमच्या हातांत जिवंत सांपडला, पण त्यास मुअज्जमनें मोठ्या ममतेनें वागविले. लढाई संपल्यावर मुअज्जमनें बादशाही पद धारण केलें, आणि आपणास बहादूरशहा असें म्हणवूं लागला. झुल्फिकारखान, त्याचा बाप आसदखान व अज्जमशहाचे दुसरे सर्व सरदार त्यास शरण आले. त्यांस बहादूरशहानें क्षमा केली. रजपूत राजांकडे तर मूळपासून बहादूरशहाचा विशेष ओढा होता.

कामबक्ष अजून दक्षिणेंत होता. त्यास बहादूरशहाचें करणें पसंत पडलें नाहीं, तेव्हां बहादूरशहास सवड मिळतांच तो दक्षिणेंत त्याजवर चालून आला. ता. १३-१-१७०९ रोजीं हैदराबादनजीक उभयतांची गांठ पडली.

कामबक्ष लडाईत मारला गेला, तेव्हा अर्थात् सर्व राज्य बहादूरशहाच्या ताब्यात आले त्या वेळेस इंग्लंडात अँन राणी राज्य करीत होती

बहादूरशहाच्या कार्किर्दीत महत्त्वाच्या गोष्टी दोन घडल्या एक, संभाजीचा पुत्र शाहू याची सुटका होऊन त्यास मराठ्यांचे राज्य मिळाले, आणि दुसरी, शीख लोकांशी तेंटे पहिलीची हकीकत मराठ्यांचे भागात आली आहे ह्या वेळीं झुल्फिकारखानाकडे दक्षिणचा कारभार होता परंतु स १७०९ अखेर बादशहा दिल्लीकडे जाऊं लागला, तेव्हा झुल्फिकारखानास त्याने आपणाबरोबर घेतले सबब दाऊदखान पत्री नामक एका हुषार कामदारास झुल्फिकारखानाचा दुय्यम म्हणून त्याने दक्षिणेत नेमिले, आणि बादशहा दिल्लीकडे निघून गेला रस्त्यात रजपूत राजांशी त्याला भाडावे लागत होते, परंतु पंजाबाकडे शीख लोकांनी दंगा केला आहे असे वर्तमान आल्यामुळे, रजपुताच्या मागण्या कबूल करून त्याजबरोबर त्याने सग्य केल हें वर्तमान १७०९ त घडले

२ शीख लोकांचा उदय — शीख लोकांचे नाव ह्या कार्किर्दीत प्रथमच आले आहे तेव्हा प्रस्तुतच्या त्याच्या कृत्यांचे वर्णन करण्यापूर्वी त्याची येथें थोडीशी पूर्वपीठिका देणें जरूर आहे

मागच्या प्रकरणात धार्मिक स्थितीविषयी थोडसे विवेचन करण्यांत आले आहे, त्यावरून अलीकडे दोनतीनशे वर्षांत धर्ममुधारणेकडे सर्व लोकांचे लक्ष लागले होते, आणि जातिभेद वगैरे समाजविघातक प्रचार मोडून, नवीन धर्मस्थापन करण्याचे प्रयत्न चालू होते, हे कळून आले असेल शिखांचा पंथ अशा प्रयत्नाचाच परिणाम होय त्यांचा संस्थापक बाबा नानक ऊर्फ नानकशहा हा इ स १४६९ साली देहरा गावी जन्मला. हे गाव लाहोर-पासून तीस कोसावर रावी नदीच्या काठी आहे आरंभी तो हिंदु असून धान्याचा वगैरे व्यापार करीत असे. पुढे तो कबिराचा शिष्य बनला, आणि लोकांस एकेश्वरमताचा उपदेश करूं लागला त्या वेळेस दिल्लीस बुद्दलोल लोदी राज्य करीत होता त्याच्या ताब्यात पंजाब प्रांतात लहान लहान हिंदु जमीनदार राजे राज्य करीत होते, त्यापैकी एका राजाने नानक यास आपल्या मुलखात धर्मोपदेश करण्याची परवानगी दिली व तो उपदेश करीत दैविक चमत्कार दाखवीत सर्व हिंदुस्थानभर फिरला तसेच मक्का, मदीना, येथेही तो गेल्याचे सांगतात धर्माच्या

कामांत आग्रह नसावा, कोणीही मनोभावानें केलेली सेवा ईश्वरास सारखीच आवडते, हा त्याच्या शिकवणाचा मुख्य मुद्दा होता. ह्या उप-देशाचा विशेष परिणाम पंजाबांतच झाला. त्याच्या अनुयायांस शीख हें नांव मिळालें. 'शीख' हा शब्द संस्कृत 'शिष्य' शब्दाचा अपभ्रंश आहे. नानकाचे 'शिष्य' ते शीख झाले. नानकाने आपल्या शिष्यांचा एक नवीन पंथ काढिला. हा पंथ आचरणारांनी सर्व माणसांशीं मैत्रीने वागावें असा कटाक्ष होता. अंगद नांवाचा नानकाचा एक मुख्य शिष्य होता, त्याजकडे त्याने ह्या नवीन पंथाचें आधिपत्य दिले. अंगदानंतर अमरदास हा शीखाचा मुख्य झाला. अमरदासाने कजरावळ नामक किल्ला बांधिला. त्याच्या मनांत स्वतंत्र राज्यस्थापना करण्याचें होते, परंतु राज्यप्राप्तीच्या नादास लागल्यानें धर्म बुडतो असे वाटून पुष्कळांनीं अमरदासास सोडिलें, आणि ते नानकाचा नातू धर्मचंद यास भजू लागले. या नवीन पोटशाखेस 'उदासी' व 'निर्मल' अशीं नावे मिळालीं. हिंदुस्थानातील मोटमोठ्या शहरां शीखपंथाचे उपदेशक प्रसिद्धास आले, ते ह्या उदासी व निर्मल शाखेंतील असून राजकीय गोष्टींत मन घालीत नाहींत. शीखाच्या धर्मग्रंथास 'आदिग्रंथ' अशी संज्ञा असून तो पंजाबी व हिंदी ह्या भाषांत लिहिलेला आहे. त्यांतील कित्येक भाग स्वतः नानकाचे व कित्येक कबीर, रामनंदन वगैरे सत्पुरुषाचे आहेत. नानकापासून चवथा गुरु अर्जुनमल्ल म्हणून जहागीरचे वेळेस झाला, त्यान हा आदिग्रंथ सर्व एकत्र जमविला. आरंभाचे मोगल बादशहा धर्माचे बाबतींत आग्रही नसल्यामुळें त्यांच्या वेळेस शीखांचें महत्त्व पुष्कळ वाढलें. पंजाबातील सुर्पाक दुआबांत ते वस्ती करून राहिले. पाचवा गुरु रामदास याजवर अकबर बाद-शहाची विशेष मर्जा होती, (पृ. ९८ पहा). ह्याच साधूच्या नावानें पंजाबातील रामदासपुर नांवाचें शहर प्रसिद्ध आहे. रामदासानें एक मोठा लोकोपयोगी तलाव बांधिला, त्यास अमृतसर असें नाव मिळून, त्याजवरून हल्लींच्या अमृतसर शहराचे नांव पडलें. ह्या शाततेच्या काळांत शीख लोक धनाढ्य झाले. अशा प्रकारें वाढत चाललेलें शीखाचें वजन पुढील आग्रही मुसलमानांस खपेनासें झालें. स. १६६० या वर्षी अर्जुनमल्ल ह्यास त्यांनीं पकडून ठार मारिलें. ह्या कृत्यानें शीख लोक चवताळून गेले. अर्जुनमल्लाचा मुलगा हरगोविंद यास पुढारी करून ते आपल्या शत्रूंचा सूड घेऊं लागले. परंतु ह्या बंडाकडे त्या वेळच्या

मुसलमान अधिकाऱ्यांचे विशेष लक्ष गेले नाही त्यास उत्तरेकडील पहाडात हाकून दिल्याने बंडाचा तात्पुरता बंदोबस्त झाला परंतु तेव्हापासून शाखांनी आपल्या आचरणात पुष्कळ फरक केला नानकाने शिकविलेला शाततेचा बाणा सोडून देऊन ते लढाऊ बनले, आणि आसपासच्या मुलुखात लुटालूट करून स्वसंरक्षणाच्या तयारीस लागले तसेच त्याच्यात आपसातही कलह उत्पन्न होऊन शिवाय मोगल अधिकाऱ्यांनी त्याजवर शस्त्र धरिले ह्या आपसातील वैमनस्याचा परिणाम असा झाला, की स. १६७५ त गुरु तेघबहादरचा वध झाला तेघबहादरच्या वधाचे वेळी औरंगजेबाने शीखाचा बहुतेक नायनाट केला होता

तेघबहादरनंतर त्याचा मुलगा गुरुगोविंद हा शीखाचा दहावा गुरु स १६६० त जन्मला हा धोरणी व चलाख असून त्याच्या वेळेपासून शीखांच्या पंथात नवीन मन्वंतर सुरू झाले लष्करी पद्धतीवर शीखांचे एक नवीन प्रजासत्ताक मंडळच त्याने स्थापिले, असे म्हटल्यास चालेल उत्कृष्ट उपदेशक व शूर योद्धा याचा उत्कृष्ट भिलाफ त्याचे अंगी असल्याने लोकांस शिकविण्याकरिता त्याने नवीन प्रघात घातले जातिभेद साफ नाहीमा केला, सर्व लोकांस सारखे वागविण्याचे नियम केले, आपल्या अनुयायास एक नवीन लष्करी पोषाख दिला शिपाईगिरीची खूण म्हणून प्रत्येकाने आपल्या-जवळ लोखंड बाळगावे, अंगावरील केस न काढता ते वाढू द्यावे, असे त्याने ठरविले. हिंदूस खुष ठेवण्याकरिता गोवधाची मनाई करून हिंदूंच्या देवतास मान देणे व ब्राह्मणाची प्रतिष्ठा राखणे इत्यादि गोष्टी ठरवून दिल्या सारास, आजतागाईत शीखाची शौर्यबद्दल ख्याति आहे, तिचा उत्पादक हा गुरुगोविंद होय विचित्र नाटक म्हणून शीखामध्ये एक प्रसिद्ध ग्रंथ आहे, त्यात ह्या पुरुषाच्या कृत्यांचे वर्णन आहे त्यास 'दशम पादशहाका ग्रंथ' असेही म्हणतात लढाईच्या प्रसंगी 'वा गुरुजीका खालसा,' 'वा गुरुजीकी फते,' अशा शब्दाचा उच्चार करण्याविषयी गुरुगोविदाने ताकीद दिली 'खालसा' शब्दाचा अर्थ एकी असा आहे म्हणून आपण सर्व लोक एक असून गुरुशी आपले संगनमत आहे, असा वरील शब्दाचा अर्थ होतो यावरूनच शीख फौजेस 'खालसा फौज' म्हणण्याचा प्रघात पडला 'गुरुमता' नावाचे एक शीख सरदाराचे मंडळ गुरुगोविदाने स्थापिले हे मंडळ अमृतसर येथे वेळी-

वेळीं जमत असे; त्या वेळीं शीखांच्या उन्नतीचे उपाय काय करावे, ह्याचा विचार होई. ह्या मंडळांतील सभासदांची निवडणूक कोणत्या तत्त्वावर होत असे हें बरोबर समजत नाहीं, तरी लष्करी कामांत हाताखालीं चार लोक बाळगून जे लोकनायक म्हणून काहीं सरदारी गाजवीत, त्यांस या सभेंत बसण्याचा अधिकार असे. प्राच्य लोकविचारांत लोकनियुक्तत्व दाखल झाल्याचें हें पहिलेंच उदाहरण, असें म्हणण्यास हरकत नाहीं. त्याचे धाकटे दोन मुलगे जोरावरसिंग व फत्तेसिंग हे सरहिद येथें भिंतींत चिणून ठार मारिले गेले. वडील दोन मुलगे पूर्वींच लढाईत मारले गेले होते. अशा रीतीनें आपल्या वंशाची वाताहत झालेली पाहून गुरुगोविदाच्या आईनें मस्तकं पिटून जीव दिला. येणेप्रमाणें तेघबहादूरच्या संकेतानुसार त्याच्या वंशाचा हृदयद्रावक रीतीनें शेवट झाला. औरंगजेबाच्या लष्कराशी लढतांना गुरुगोविद अगदी टंकास आला. अखेरीस मोगल फौजेनें गुरुगोविदाची सर्व टाणीं घेतली; आणि नानाप्रकारे छळ करून त्याच्या पक्षाची अगदीं वाताहत करून टाकिली. तो अगदीं हतवीर्य होऊन रानोमाळ भटकूं लागला आणि शेवटी दक्षिणेंत गोदावरीचे कांठी नांदेड येथें त्याचा एका शत्रूनें खून केला, (७-१०-१७०८, कार्तिक शु० ५ संवत् १७६५, अर्बिहन १-९०). गुरुगोविद हाच शीखांचा शेवटचा धर्मोपदेशक होय. त्याच्या नंतरचे पुरुष सेनानायक म्हणून प्रसिद्ध आहेत, धर्मोपदेशक नव्हते. इत उत्तर शीखांचे धर्मस्वरूप पार नाहीसें होऊन केवळ लष्करी स्वरूप वृद्धिगत झाले. औरंगजेबाचे कारकिर्दीत शीखांचा जो छळ झाला, त्याचा सूड त्यांनी लौकरच उगविला. बंदा म्हणून कोणी एक क्रूर, साहसी, व धीट असा बैरागी गुरुगोविदाचा प्रिय शिष्य होता. त्याच्या हाताखालीं जमाव करून शीख लोक चवताळून मोगलांच्या राज्यांत शिरले. पंजाबातील मुलूख उद्ध्वस्त करीत ते मोगलांवर चालून आले. त्यांनीं मुसलमानांच्या मशिदी मोडिल्या. मुल्ला मंडळींची व स्त्रीपुरुषांची त्यांनीं कत्तल केली. दयामाया वगैरे कांहीं एक मनांत न आणितां, त्यांनीं मनस्वी क्रौर्य करून शहराचीं शहरें कापून काडिली. मेलेल्यांचीं प्रेतेही उकळून काढून तीं पशूंंस खावयास दिली. हा प्रकार मुख्यत्वेकरून सरहिद येथें घडला. असें आचरण करीत ते थेट दिल्लीकडे येऊं लागले. ह्या वेळीं जे मुसलमान शीख धर्म पत्करून त्याच्यांत येऊन मिळाले, त्यांना मात्र त्यांनीं

जीवदान दिलें शेवटीं बहादूरशहाने त्याच्यावर स्वारी करून त्यास पहाडात हाकून लाविले, आणि बंदा यास सरहिद येथे वेढिले अनेक संकटे आलीं असताही शीखानीं बादशहाच्या फौजेस दाद दिली नाहीं शेवटीं अन्नसामुग्रीचा तोटा पडून लोक जिवावर उदार होऊन मोगलाच्या वेढ्यातून पार निघून गेले, आणि किल्ला मोगलाच्या हातीं लागला तरी शीखाचा बंदोबस्त होण्यापूर्वीं बहादूरशहास मृत्यूने गाठिलें तो सन १७१२ च्या फेब्रुआरि ता १७स लाहोर येथे मरण पावला त्या वेळीं त्याचे वय ७० वर्षांचे होते

बहादूरशहाची कार्किर्द एकंदरीने शाततेत गेली तो दयाळु व विचारी होता त्याचे भाऊ त्याजविरुद्ध लढून नाहक मरण पावले, तरी त्याच्या मुलाबाळांस त्याने ममतेने वागविले. तो बुद्धिमान, सारासारविचारी, अनुभवी व मनमिळाऊ असल्यामुळे कोणतेही काम तडीस नेण्यास समर्थ होता औरंगजेबाचे वेळेस माजलेली अव्यवस्था मोडण्यास तो लायक होता पुढे आणखी काहीं दिवस वाचता तर त्याने मोगलाचे वैभव पुन स्थापिले असते त्याच्यात हिंमत किवा साहस विशेष नव्हते, परंतु तसेच क्रौर्यही नव्हते राज्यप्राप्तीच्या वेळेसच तो वयोवृद्ध असल्यामुळे, राज्यात विशेष ढवळाढवळ करण्याची त्यास ताकद राहिली नव्हती

३ जहांदरशहा, (स १७१२)—बहादूरशहास चार मुलगे होते जोइझ—उद्दीन, अज्जुद्दीन, अजीम—उश्शान्, खुजिस्ता आख्तर आणि रफी—उल्—कदर बादशहा मरण पावताच ह्या मुलामध्ये तख्ताबद्दल तंटे सुरू झाले दुसरा मुलगा अजीम—उश्शान् याजवर बापाची विशेष मेहेरवानी होती बादशाही खजिना व मोर्तब त्याच्याच ताब्यात असल्यामुळे फौजबंद होऊन त्याने सर्व सत्ता धारण केली परंतु इतर तिघा मुलास झुल्लिकारखानाने फूस देऊन अजीम—उश्शान्शीं लढण्यास लाविले त्या युद्धात अजीम—उश्शान्चा मोड झाला, आणि तो झपाट्याने निघून जाण्याचा प्रयत्न करीत असता रावी नदींत पडून मेला पुढे राहिलेल्या तिघा बंधूंत झगडा लागला खुजिस्ता आखीर हा लढाईत मारला गेला, आणि जोइझ—उद्दीन हा जहादरशहा असे नाव धारण करून बादशहा झाला दुसऱ्याच दिवशीं राहिलेला धाकटा शहाजादा रफी—उल्—कदर हा जहादरशहाशीं लढून मरण पावला जहादर-

शहानें ता. ९ जून स. १७१२ रोजी दिल्ली शहरांत विजयानंदानें प्रवेश केला.

जहांदरशहा बादशाही सत्ता धारण करण्यास लायक नव्हता. त्याच्याइतका दुर्बल व क्रूर स्वभावाचा बादशहा मोगलांमध्ये झाला नाही. त्याच्या भावाची व चुलत्यांची जी मुलें ह्यात होती, त्या सर्वांचा त्याने वध करविला. आसदखान व झुल्फिकारखान यांस मात्र त्यानें मोठ्या योग्यतेस चढविले. लालकुवर नामक त्याची एक राख होती. तिच्या हलकट नातलगांस बहुमान देऊन त्यानें दरबारच्या सर्व मंडळींचीं मनं दुखविलीं. झुल्फिकारखानाच्या हातांत सर्व सत्ता होती. त्याची गर्विष्ठ व जुलमी वागणूक कोणासही आवडेनाशी झाली. इकडे बादशहाचे छंदानुवर्तन झुल्फिकारखानास आवडेनासें होऊन दोघांमध्ये वितुष्ट पडलें. इतक्यांत बंगाल प्रांतांत गडबड झाली. शहाजादा अजीम—उझान् हा पूर्वी बंगालचा सुभेदार होता. तो बहादूरशहास येऊन मिळाला, तेव्हां त्यानें आपलीं मुलेमाणसें बंगाल्यात राजमहाल येथे ठेविलीं होती. फर्हख्सेयर नांवाचा त्यास एक मुलगा असून, तो दूर असल्यामुळें जहांदरशहाच्या तावडींतून सुटला होता. बारा सय्यद * नावाचे एक मोठें पिढीजाद घराणें अकबरापासून हिदुस्थानात नादत होतें, त्यांपैकीं सय्यद हुसेनअली व सय्यद अब्दुल्ला हे दोन सरदार त्याच्या पक्षास मिळाले. हे दोघे भाऊ असून हुसेनअली वहारचा व अब्दुल्ला अलाहाबादचा सुभेदार होता. त्यांनीं आपल्या फौजा एकत्र केल्या. तेव्हां बादशहा झुल्फिकारखानास बरोबर घेऊन स्वतः त्यांजवर गेला. ता. २८ डिसेंबर, सन १७१२ रोजी उभयपक्षींची गांठ आग्न्यानजीक पडली. लढाई होऊन जहांदरशहाचा पराजय झाला, आणि लालकुवरला घेऊन तो पळून गेला. पराभव झालेल्या फौजेची जमवाजमव करून झुल्फिकारखान दिल्लीकडे आला. तेथे जहांदरशहा आसदखानाच्या घरीं जाऊन लपलेला त्यास आढळला. परंतु इतक्या अवधीत दरबारची मंडळी फर्हख्सेयर ह्यास जाऊन मिळाली. तेव्हां एकद्वयानेंच जहांदरशहास मदत करणें झुल्फिकारखानास उचित वाटलें नाही. ता. ११ जानेवारी, सन १७१३ रोजी फर्हख्सेयरनें

* टीप—म. रि. म. वि. १ पृ. ७४ पहा. येथून पुढें मराठेमुसलमानांचे जे विशिष्ट व्यवहार घडले, त्यांचे तपशील मराठ्यांच्याच भागांत पाहवे.

बादशाहीपद धारण केले ज्यानीं ज्यानीं त्यास मदत केली होती, त्या सर्वास त्याने मोठमोठ्या जागा दिल्या त्यातच चिकिलीजखान याची हुषारी पाहून त्यास त्याने निजामुल्मुल्क असोफजा असा किताब दिला नंतर तो समारंभाने दिल्लीस येऊं लागला, तेव्हा आसदखान व झुल्फिकारखान त्यास सामोरे गेले त्याचा फर्खसेयरने चागला सत्कार केला परंतु मीर-जुम्ला नावाचा एक हलका मनुष्य वर्जर होता, त्यास ते दोघे शत्रुसमान वाटत होते त्याच्या लोकानीं झुल्फिकारखान व जहादरशहा यास पकडून ठार मारिले (११-२-१७१३) आणि वृद्ध आसदखानाच्या देखत त्याचीं प्रेते हत्तीच्या पायास बाधून दिल्ली शहरात मिरविलीं. इतर मंडळींचीही कत्तल झाली. जहादरशहा मेल्यामुळे कोणास वाईट वाटले नाहीं, पण झुल्फिकारखानासारखा इभ्रतीचा व लायक मनुष्य नाहींसा झाल्यामुळे सर्व लोक हळहळले

शीखांशी युद्ध — बादशाहीमध्ये अशी अंदाधुंदी चालल्यामुळे मध्यंतरी शीख लोकांचे चागलेच फावले त्याचा मुख्य नायक बंदा हा लाहोरच्या ईशान्येस शंभर मैलावर लोहगड नावाच्या किल्ल्यात जाऊन राहिला होता तेथून तो बाहेर आला जाणि खाली मैदानात येऊन पूर्वीपेक्षाही जास्त त्वेषाने मोगली राज्यात धुमाकूळ करूं लागला शेवटीं अब्दुलसमीद नावाच्या हुषार सरदारस फर्खसेयरने त्याजवर पाठविले ह्या सरदाराने शीखाचा पराभव करून पुष्कळास जागच्याजागीच ठार मारिले, आणि बंदासुद्धा ७४० लोकांस पकडून दिल्लीस पाठविले. त्या लोकांची कत्तल दिल्ली शहरात सात दिवस सारखी चालू होती बंदाची तर त्यानीं विशेष विटंबना केली इतर सर्व लोकांची कत्तल झाल्यावर त्याला उंची पोपाख घालन व पिजऱ्यात कोंडून चवाठ्यावर आणिले सभावार त्याच्या अनुयायांचीं शिरं भाल्यावर टोचून ठेविलीं होती प्रथमत त्याच्या मुलास त्यानीं जाळून मारिले, आणि शेवटीं तापलेल्या चिमड्यानीं त्यास विदारून त्यानीं त्याचा प्राण घेतला बंदा शेवटपर्यंत मोठ्या धैर्यानिं वागला, आणि ईश्वरावर भरंवसा ठेवून सर्व हाल त्याने शांत वृत्तीने सहन केले याशिवाय अनेक तऱ्हांनीं शीख लोकांचा ह्या वेळेस नि पात करण्यात आला कित्येक शीखांचे असे मत आहे, कीं बंदा मुसलमानाच्या हातात न सापडता सिंध प्रांतात गेला, आणि तेथे स्वयर्माचा उपदेश करीत पुष्कळ वर्षे शांततेने राहिला

नंतर सुमारे तीस वर्षेपर्यंत शीखांनी वर डोकें काढिलें नाहीं. नादिरशहानें हिंदुस्थानावर स्वारी केली, ही संधि साधून पुनः शीख लोक मुलखांत उपद्रव करूं लागले. लवकरच राज्यस्थापनेचें काम त्यांनीं हातीं वेतलें. लाहोरच्या सुभेदारास न जुमानतां ते लोकांकडून वसूल गोळा करूं लागले. काबूलचा सुलतान अहंमदशहा अब्दाली यानें हिंदुस्थानांत उपद्रवाप मांडिला, तो त्यांच्या चांगला पथ्यावर पडला. पुढें अहंमदशहाही मरण पावला; अफगाणिस्तानांत अव्यवस्था झाली; आणि मोगल बादशहा सर्वस्वी पराधीन झाला. अशा स्थितींत शीखांनीं पंजाबच्या पूर्वभागात सतलज व रावी यांजमधील दुआबात आपलें राज्य स्थापिले. त्यांच्यामध्ये नवीन स्वराष्ट्राभिमान उत्पन्न झाला. त्या वेळेस शीखांचीं अनेक लहान लहान राज्ये अस्तित्वांत आलीं. त्यापैकीं कित्येक अद्यापि ह्यात आहेत. शत्रूंपासून आपला वचाव करण्याकरितां शीख लोकांस एक प्रकारची विशिष्ट व्यवस्था अंमलांत आणावी लागली. त्यांच्या लहान लहान टोळ्या स्थापन झाल्या; आणि प्रत्येक टोळीने आपली अंतर्व्यवस्था पाहिजे तशी ठेवावी, परंतु प्रसंगीं सर्वांनीं एक होऊन लढाईस यावें असा प्रघात पडला. ह्या प्रत्येक टोळीस 'मिसल' अशी संज्ञा असून सर्व सरदारांची सभा भरे तीस 'गुरुमता' असें नांव होतें. शीखांचें प्रजासत्ताक राज्य भरभराटीत होतें, त्या वेळेस अशा मिसली बारा होत्या. परंतु रणजितासिंह नामक जो पराक्रमी शीखराजा पुढें निपजला, त्यानें सतलज नदीच्या पश्चिमेकडील व उत्तरेकडील मिसली नाहींशा केल्या, आणि स्वतःच सर्वांचा राजा झाला. तसेंच सतलज व यमुना याजमधील मिसलींनीं इंग्रजांचा आश्रय केला, तेणेंकरून त्याही लवकरच मोडून गेल्या. सन १८०५ सालीं शीखांची गुरुमता भरली होती, तीच शेवटची. त्यानंतर पुढें त्यांची सभा भरली नाहीं. इतकी माहिती प्रस्तुत भाग समजण्यास पुरे आहे. हिंदुस्थानच्या इतिहासांत शीखांचें माहात्म्य विशेष आहे. त्यांच्या हातून पुढें पराक्रम घडले त्यांचें वर्णन ब्रिटिश रियासतींत येईल.

४. फर्हख्सेयर, (स. १७१३-१९).—सय्यदांच्या मदतीनेंच फर्हख्सेयर यास सिंहासन प्राप्त झालें होते. अर्थात् त्यांचे उपकार फेडण्याकरितां त्यानें सय्यद अब्दुला यास वजीर नेमून हुसेनअलीस सेनापति केलें. हे सय्यद पराक्रमी व उच्च वर्णाचे असल्यामुळें बादशहास नामशेष करून सर्व अधि-

कार स्वतःचे हातात ठेवण्याचा त्याचा विचार होता. बादशहास हा प्रकार आवडला नाही त्याच्या मर्जीतले म्हणून काहीं लोक होते ते सग्यदाच्या विरुद्ध खटपटी करूं लागले. बंगाल्यातील डाका शहरच्या काजीवर बादशहाची मर्जी होती, त्यास त्याने मीर-जुम्ला असा किताब देऊन स्वतः जवळ ठेविले. हा मनुष्य सग्यदाविरुद्ध वागण्याची बादशहास भर देऊं लागला.

सन १७१५ त कलकत्तेकर इंग्रजांनी दिल्लीस बादशहाकडे वकील पाठवून बंगालच्या सुभेदारविरुद्ध पुष्कळ गाऱ्हाणीं नेलीं त्याची विशेष दाद लागण्यास एक चमत्कारिक कारण झाले. बादशहास काळपुळी होऊन जबर दुखणे लागले, व सर्व वैद्याचे उपाय थकले अशा वेळीं इंग्रज वकिलाबरोबर हॅमिल्टन नावाचा एक शस्त्रवैद्य होता, त्याजला औषध देण्याची विनंति करण्यात आली तेव्हा शस्त्रप्रयोग करून त्याने अल्पकाळात बादशहास चागले बरे केले. ह्या दुखण्यामुळेच बादशहाचे अजितसिंहान्या मुलीशीं ठरलेले लग्न खोळंबून राहिले होते, ते बादशहा बरा झाल्यामुळे निर्विघ्नपणे तडीस गेले. हॅमिल्टनचे उपकार बादशहास फारच मोठे वाटले परंतु हॅमिल्टनने स्वतः साठी बादशहाकडून काहींच घेतले नाही. त्याने अर्ज केला, कीं बंगालच्या सुभेदारविरुद्ध कंपनीने ज्या तक्रारी केल्या आहेत, त्या बादशहाने कबूल कराव्या अशा फर्मानाने परिणाम काय होईल याची बादशहास काहींच कल्पना नव्हती त्याने कंपनीच्या मागण्या कबूल करून तीस व्यापाराची सनद करून दिली, तिचा उल्लेख ब्रिटिश रियासतींत आहे.

रजपूत युद्ध -- औरंगजेब बादशहा मरण पावताच रजपूत राजे मोगलाचा सूड घेण्याच्या कामास लागले. वहादूरशहास त्यांनी दाद दिली नाही, आणि स्वतःचे सामर्थ्य ओळखून तोही त्याच्या मागण्या कबूल करून मोकळा झाला. पुढे अंबेर व मारवाड येथील राजे उदेपुरास जाऊन राणा अमरसिंहास भेटले, त्या वेळेस त्रिवर्गानीं एक तहनामा ठरविला, (स. १७१०). तो रजपुताच्या इतिहासात महत्त्वाचा आहे. अकबराच्या वेळेपासून मोगलाशीं बेटीव्यवहार करून कित्येक रजपूत राजांनी आपल्या कुलाचे पावित्र्य नाहींसे केले होते, म्हणून तशा घराण्याशीं उदेपुरच्या घराण्याचा शरीरसंबंध होत नसे हा निषेधात्मक नियम त्यांनी ह्या वेळेस मोडून असे ठरविले, कीं (१) इत पर कोणीही आपल्या मुली मुसलमानास देऊं नयेत, (२) आप-

सांतला बेटीव्यवहार पूर्ववत् चालू करावा: इतकेंच नाही, तर (३) उदे-
पुरच्या मुलीपासून जयपुर व जोधपुर येथें पुत्रसंतति झाली असेल, तर तिचा
त्या राज्यांत गादीवर ज्यास्त हक्क आहे असे समजून, इतर मुलींपासून
झालेल्या संततीस तेथील राज्य मिळूं नये. सारांश, नष्ट वैभव परत मिळविण्या-
साठी ऐक्य व्हावें, म्हणून रजपूत राजांनीं हा तह मुद्दाम केला, आणि
तो पाळण्याच्या शपथा घेतल्या. ह्या तहानें इष्टकार्यसिद्धी न होतां पुष्कळ
अनिष्ट परिणाम झाले. हा तह मोडण्याचा पहिलाच प्रसंग फर्खसेयरच्या
कार्किर्दीत आला. रजपूत राजे स्वतंत्र होऊन मोगलांस करभार देईनातसे
झाले, ही गोष्ट दिल्ली दरबारास न रुचून, त्याचे पारिपत्य करण्याचा विचार
चालला. मारवाडचा राजा अजितसिंह राठोड याजवर चालून जाण्याचा हुकूम
हुसेन अली यास मिळाला. परंतु हुसेनचाच नाश व्हावा असें बादशहाच्या
मनात असल्यामुळे, त्यानें अजितसिंहास सांगून पाठविले, कीं 'होतां होईल
तो खटपट करून हुसेनचा पाडाव करावा.' दिल्ली दरबारांतील ही दुफळी
पाहून अजितसिंहानें हुसेनशीच सल्ला केला; आणि बादशहास शरण जाऊन
आपली मुलगी राणी इंद्रकुमारी फर्खसेयर यास देऊं केली. पुढें लवकरच हें
लक्ष्म दिल्ली येथें मोठ्या थाटानें झालें. हुसेन अली दिल्लीस परत आल्यावर
त्यानें बादशहाकडून मीर-जुम्ला यास वहार प्राताचा सुभेदार नेमून पाठविलें.
येणेंप्रमाणें सध्यद तात्पुरते निर्धास्त झाले. यापुढें सध्यदांचीं कारस्थानें कस-
कर्शी झाली आणि त्यांत बादशहाचा अंत कसा झाला, त्याच्या तपशीलवार
हकीकती मराठी रियासत मध्य वि. १ यात पाहण्या.

सध्यदांनीं एका शहाजायाम नवीन किताब देऊन तस्तावर स्थापिलें,
(सेप्टेंबर १७१९), व दोन महिन्यांनी त्यांनीं फर्खसेयरचे प्रथम डोळे
काढून नंतर विष देऊन त्यास ठार मारिलें. ह्या राक्षसी कृत्यानें सर्व दिल्ली-
शहर हळहळलें. नवीन बादशहा तीन महिन्यांच्या आंतच क्षयरोगानें मरण
पावला. दुसरा एक राजपुत्र सिंहासनारूढ झाला, तोही लवकरच मरण
पावला. तेव्हां रोशन-अख्तर नांवाचा बहादूरशहाचा एक नातू १८ वर्षांचा
होता, त्यास महंमदशहा असा किताब देऊन सध्यदांनीं सिंहासनावर स्थापिलें.
महंमदशहा शिकलेला असून त्याची आई हुषार होती. मधील दोन अल्प-
कालीन शाहांचा नांवें गाळून टाकण्यांत आली: आणि महंमदशहाचें आरोहण

फर्रुख्सेयरनंतर समजावे असे ठरले अशा प्रकारे ही राज्यक्रांति समाप्त झाली फर्रुख्सेयर फार दुर्बल होता त्याच्या कारकिर्दीत हिंदु व मुसलमान यांचा अहंमदाबादेस मोठा दंगा झाला तेथचा मुसलमान सुभेदार दाऊदखान पन्नी ह्याने हिंदूंचा पक्ष घेतला होता तसेच शिया व सुन्नी ह्यांचेही अनेक दंगे ह्या कारकिर्दीत झाले

५ **महंमदशहा** — महंमदशहा गादीवर आला, तरी सध्यदाचे वजन कर्मा झाले नव्हते त्याचा ताबा एकदम झुगारून देणे अशक्य असल्यामुळे त्याच्याच तंत्राने बादशहा चालू लागला ह्या कार्मी त्यास आईची चागली मदत होती आरंभीच मराठ्यांच्या सर्व मागण्या कबूल करून पेशवे बाळाजी विश्वनाथ व त्याचा फौज ह्यास त्याने दिल्लीतून काढून दक्षिणच्या घाटेस लाविले त्याच्या मागण्या कबूल न करण्याइतकी ताकद बादशहात आता राहिली नव्हती बादशाही सहीशिक्षक्यानिशीं जसे हक्क ह्या वेळीं मराठ्यास पूर्णपणे मिळाले, तसे पूर्वी कर्पी मिळाले नसून, ह्याच जोरावर मराठ्यांचे पाऊल पुढे वाढले. या कारकिर्दीची दुसरी महत्त्वाची गोष्ट म्हणजे निजामुल्मुल्क याने स्वातंत्र्य धारण केले ही होय त्याचीही संपूर्ण हकीकत मराठी भागात दिली आहे स १७२० त दोघेही सध्यदबंधू मारले गेले, तेव्हा बादशहाने विजयानंदाने राजधानीत प्रवेश केला महंमद अमीनखान नामक बादशहाच्या प्रीतीर्ताल एक सरदार सध्यदाचा पाडाव करण्यात प्रमुख होता, त्यासच बादशहाने वजिरी दिली सध्यदाचा पाडाव झाल्याने सर्व लोकास आनंद झाला निजामुल्मुल्क, सर्व प्रांताचे सुभेदार, युरोपियन व्यापारी व इतर मंडळी या सर्वांकडून बादशहास आनंदप्रदर्शक पत्रे आली येणेप्रमाणे ही राज्यक्रान्ति तर्डास जाऊन बादशहाचा अंमल पुन सुरू झाला, असे क्षणमात्र बहुतेकास वाटले, आणि महंमदशहाची चड्ढूकडे वाहवा झाली.

६ **चिकिलीजखान, निजामशाहीचा उदय** -- उत्तरकालीन मोगलशाहींत निजामुल्मुल्क हा मोठा कर्ता पुरुष निपजला तो शहाबुद्दीनखान ऊर्फ गार्जी-उद्दीन याचा मुलगा औरंगजेबाने सन १६८३ त दक्षिणेत स्वारी केली, तेव्हा शहाबुद्दीनखान हा त्याजपाशीं एका तुराणी मोगलाचे टोळीचा मुख्य होता. खानदेशातील रामशेज नावाचा मराठ्याचा किल्ला घेण्याकरिता बादशहाने त्यास पाठविले असता किल्लेदाराने त्याचा चागलाच समाचार घेतला.

पुढें बादशहाचा वडील मुलगा मुअज्जम याच्या मदतीने शहाबुद्दीन यास कोकणांत पाठविलें असतां, रायगडाजवळ निजामपुर येथें संभाजीच्या एका टोळीचा शहाबुद्दीननें पराभव केल्यावरून, बादशहानें खुप होऊन त्यास गाजी-उद्दीन हा किताब दिला. त्याचा मुलगा कमरुद्दीनखान ह्यासच चिकिलीजखान अशी औरंगजेबाने पदवी दिली. तो सर्व मोहिमात हजर असून, त्याच्या शिस्तांत लहानपणापासून चांगला कसलेला होता. विजापुरचें राज्य खालसा झालें, तेव्हां तिकडील प्रदेशाचा कारभार बादशहानें ह्यास सांगितला. फर्रुख-सेयर सिंहासनस्थ झाला, त्या वेळेसं झुल्फिकारखानाशीं वांकडें असल्यामुळे चिकिलीजखानानें सय्यदांस मदत केली, त्यावरून त्यास निजामुल्मुल्क व असोकजा हे किताब मिळाले. पुढें दरवारच्या सर्व गोष्टीत त्याचे थोडेंबहुत अंग असे. तथापि लहानपणापासून दक्षिणेत त्याचा काल गेला असल्यामुळे, तिकडेच आपली महत्वाकांक्षा तृप्त करून घेण्याचा मूळापासून त्याचा विचार होता. दाऊदखान पन्नीची गुजराथेंत नेमणूक झाली, त्या वेळेस दक्षिणची संबंध सुभेदारी निजामुल्मुल्ककडे आली. हा कारभार त्यानें फार हुषारीनें व शहाणपणाने हांकिला, अशी त्याची कीर्ति आहे. मराठ्यांच्या इतिहासाशीं ह्या पुरुषाचा व त्यानें स्थापिलेल्या घराण्याचा अत्यंत निकट संबंध आहे. त्याची हकीकत मराठ्यांचे भागांत येईल. मराठ्यांची सत्ता सार्वभौम करण्याचा विचार पेशव्यांचे मनांत मूळपासून होता; तद्वत्च मोगलशाहीचा दक्षिणभाग आपणा-कडे आणण्याचे भगीरथ प्रयत्न निजामाने केले. ह्यामुळेच पेशवे व निजाम ह्या घराण्यांचें सतत वैर दृष्टीस पडते. या वैराचा इतिहास उत्तरमराठशाहीच्या इतिहासाशीं समकालीन आहे. निजाम व मराठे ह्यांच्या मुलखामध्ये स्वाभाविक हद्द नसल्यामुळे, त्या दोघांत सहजच कायमचा कलह माजला. शाहू व ताराबाई यांचें युद्ध चालू असतां निजाम ताराबाईस मिळाला. दाऊदखान पन्नीनें पेशव्याशीं सल्य ठेविलें हे त्यास आवडलें नाहीं. मराठ्यांमधील गृह-कलह कायम ठेवून आपला बचाव करणें ही निजामाच्या घराण्यानें आपली इतिकर्तव्यता मानिलेली दिसते. निजामाचा अंतस्थ हेतु फर्रुखसेयर यास व्यक्त झाला, व सय्यद हुसेन यास त्यानें दक्षिणच्या सुभ्यावर पाठविले, तेव्हां निजामास मुरादाबादच्या सुभ्यावर नेमिलें. या योगाने निजामाचे बेत थोडेसें मार्गे पडले. सय्यदांची व बादशहाची राजधानींत झटापट चालली असतां

निजाम दिल्लीस आला परंतु तेथे सय्यदाचे व त्याचे जुळले नाही, आणि सय्यदांनी त्याची माळव्याच्या सुभ्यावर नेमणूक केली त्याने माळव्याचा बंदोबस्त चागला केला परंतु लवकरच त्याने आपली दृष्टि दक्षिणेकडे वळविली तिकडे त्याचे साथीदार पुकळ होते कोल्हापुरकर छत्रपतीची त्यास मदत होती मोगलाची फौज तेथे फारशी नव्हती सय्यदाकडून त्याचा बंदोबस्त होण्याचा विशेष संभव नव्हता तरी माळव्याच्या सरहद्दीवर निजामाच्या बंदोबस्तासाठी सय्यदांनी थोडीशी फौज ठेवून दिलाच ह्या गोष्टीने त्यास चीड आली, आणि तो स १७२० च्या एप्रिल महिन्यात माळवा सोडून उघडपणे दक्षिणेत आला अशीरगडचा किल्ला व बन्हाणपुर शहर त्याच्या ताब्यात सहज गेले वन्हाडचा सुभेदार घोसखान आपल्या फौजेसह त्यास मिळाला माळव्यात जी बादशाही फौज सय्यदांनी ठेविली होती, तिचा मुख्य दिलावर अलीखान हा निजामाचा पाठलाग करित आला ता १९-६-१७२० रोजी खाडवा येथे उभयताची लढाई होऊन दिलावरअली पडला, आणि त्याची सामुग्री निजामास मिळाली आलमअली नावाचा दुसरा एक मोगल सरदार दक्षिणेत होता तो हुसेन सय्यदाचा पुतण्या असून त्याच्या वतीने दक्षिणेचा कारभार पाहत होता त्यास दिलावरअलीची पराभव झालेली फौज जाऊन मिळाली, आणि तो लगेच निजामाशी सामना करण्याकरिता वन्हाडात गेला निजामाचाही बंदोबस्त विशेष होता उभयताची गाठ वन्हाडात पैनाबीटात बाळापूर नावाचे लहान शहर आहे, तेथे पडली, (ऑगस्ट ता १० स १७२०). ह्या लढाईत आलमअली व मोगलाचे दुसरे शूर सरदार पडले; आणि निजामास जय मिळाला हीच लढाई निजामाच्या स्वतंत्रतेचा पाया होय, असे म्हणण्यास हरकत नाही मराठ्यांच्या संबधानेही ही लढाई महत्त्वाची आहे सेनापति खंडेराव दाभाडे याच्या हाताखाली शाहूने मराठ्यांची फौज आलमअलीच्या मदतीस ठेविली होती, आणि कोल्हापुरकर संभाजीची मदत निजामास होती ह्याच लढाईत दमाजी गायकवाडाने पराक्रम केल्यावरून त्याचे घराणे उदयास आले (निजामाची वंशावळ पहा, म रि म. वि १ पृ ७०)

याप्रमाणे निजामाने स्वतंत्र पंथ काढिला, हे वर्तमान दिल्लीस कळताच सय्यद हुसेनअली बादशहास बरोबर घेऊन जय्यत तयारीने दक्षिणेत निघाला

रस्त्यांत त्याचा खून झाला. हुसेनअली मरण पावल्यावर निजामानें बादशहास संतोषदर्शक पत्रें पाठविलीं. सध्यद अब्दुल्लाचा पाडाव झाल्यावर महंमद अर्मानखान स. १७२१ च्या जानेवारींत मरण पावला. तेंव्हा बादशहानें निजामास वजीर केलें, आणि अर्मानखानाचा मुलगा कमरुद्दीनखान यास मोठया योग्यतेस चढविलें. परंतु आपले दक्षिणचे काम सोडून निजामास एकदम दिल्लीस जाता आलें नाहीं. स. १७२२ च्या आरंभी तो दिल्लीस दाखल झाला. तेथे २०-२-१७२२ रोजी त्यास वजिरीची वस्त्रें मिळालीं. परंतु बादशहाच्या अंगी राज्यकारभारास लागणारे कांहींच चातुर्य नाहीं, तो व्यसनाधीन होऊन सर्वकाळ संवगड्यांच्या खुशामतींत दंग असतो, असे पाहून निजामानें त्यास ताळ्यावर आणण्याचा प्रयत्न केला, पण त्याचा उपयोग झाला नाहीं. दरबारच्या लोकांसही निजामचे महत्त्व सहन झालें नाहीं. हैदर कुर्लीखान नांवाचा दुसरा एक हुषार सरदार गुजराथच्या सुभ्यावर होता, त्याजबरोबर निजामाची स्पर्धा चालू झाली. ह्या भाडणात निजाम व हैदर या दोघांचिंहीं वर्चस्व कमी करण्याचा बादशहानें बेत केला. त्यानं गुजराथचा सुभा निजामास दिला. तेंव्हां निजाम लगेच फौजेनिशा गुजराथंत गेला, आणि हैदरकुर्लीचा पराभव करून त्यानं गुजराथ प्रांत आपल्या दक्षिणच्या सुभ्यास जोडिला. तसेंच गुजराथेत आपला मामा हमीदखान यास ठेवून आपण स्वतः दिल्लीस परत आला. येणंकरून निजामाची सत्ता अतोनात वाढली. त्याची शिस्त कडक असून राहणी सार्धा व नियमित होती. परंतु त्या स्वच्छंद, महंमदशाहार्शी त्याचें मुळींच पटेनासे झालें, तेंव्हा आजाराचें निर्मात्त करून त्यानं आपल्या कामाचा राजानामा दिला, आणि कित्येक नवीन पदव्या संपादन करून आणि मुलगा गार्जीउद्दीन यास वजिरीवर दाखल करून स. १७२४ च्या आरंभी माळव्यांत व जुलईत औरंगाबादेस पोचला. तेंव्हां दक्षिणेत त्याचा पाय रिघूं नये अशी तजवीज दरबारांत चालली. मुबारीझखान नामक एक शूर मोगल सरदार हैदराबाद व कर्नाटक ह्या प्रांतांत काम करीत असून त्याचें व निजामाचें वैर होतें. त्याजला बादशहानें स्वदस्तूरचें पत्र पाठविलें, कीं 'निजाम हा शिरजोर होऊन स्वातंत्र्य धारण करीत आहे, तर त्याजबरोबर लहून त्यास ठार मारून टाकावें; आणि हें सिद्धीस गेल्यास दक्षिणचा कारभार तुमच्याकडे देण्यांत आला आहे असें समजावें.' निजामही दक्षिणेंत फार

त्वरेंने गेला नाही, म्हणून मुबारीझखानास सर्व तजवीज करण्यास सवड सापडली सन १७२४ च्या सेप्टेबर ९ रोजी वन्हाडात साकरखेर्डा येथे लढाई होऊन, मुबारीझखान व त्याचे दोन मुलगे मारले गेले निजामाने मुबारीझखानाचे शिर बादशहाकडे पाठवून उलट असा बहाणा केला, की हा बंडखोर मारला गेल्यामुळे राज्याचा एक शत्रु कमी झाला. बादशहाचें कपट त्यास ठाऊक होतेच जय प्राप्त झाल्यावर निजाम लगेच गोवळकोडा व हैदराबाद येथे गेला, तेव्हा दक्षिणचा सर्व भाग त्याच्या स्वाधीन झाला ह्यापुढे तो बादशहास कधी कार्ळी नजराणे वगैरे पाठवीत असे परंतु एकंदरीत सन १७२४ हे वर्ष निजामशाहीच्या स्वातंत्र्यस्थापनेचे होय, असे म्हणण्यास हरकत नाही बादशहाने २२-७-१७२४ रोजी कमरुद्दीनखान यास वजीर नेमिले.

ह्या वेळी गुजराथ माळवा व दक्षिण ह्या तीनही प्रांताचा कारभार निजामाकडेच होता मुबारीझखान मेल्याचे वर्तमान बादशहास कळले, तेव्हा त्याने गुजराथ व माळवा ह्या प्रांतावर स्वतंत्र कामदार नेमिले सरबुलंदखान नावाचा सरदार काबूलच्या सुभ्यावर होता, त्याची गुजराथ प्रांतावर नेमणूक झाली, आणि राजा गिरिवर याची माळव्यावर नेमणूक झाली परंतु निजामाचा मामा हमीदखान हा गुजराथचा कारभार सरबुलंदच्या स्वाधीन करीना कंठाजी कदम व पिलाजी गायकवाड यास गुजराथची चौथार्ई व सरदेशमुखी देण्याचे कबूल करून त्याची मदत हमीदखानाने घेतली होती सुजायतखान म्हणून सरबुलंदचा सरदार पुढे आला होता, त्याचा हमीदखानाने मराठ्यांच्या मदतीने पराभव केला, आणि शेवटी सरबुलंदखानासर्हा मराठे सरदारानी पराजित केले पण युद्धात मराठ्याचा नाश बहुत झाला सरबुलंदखानाने मराठ्यांचे गुजराथेवरील हक्क चालू ठेवण्याचे कबूल केलें. तेव्हा हमीदखानास गुजराथ सोडून जावे लागले, (सन १७२६).

माळवा व गुजराथ हे दोनही प्रांत हातचे गेल्यामुळे निजामाचे बरेच नुकसान झाले त्या वेळी मराठ्यांमध्ये त्याच्याच तोडीचे पुरुष निपजले म्हणून त्याजपुढे त्याचे नीट चालले नाही सरबुलंदखानाने स १७२९ त मराठ्यांस खंडणी देण्याचे कबूल केले, ते दिल्लीस पसंत न पडून सन १७३० त त्यास त्या सुभ्यावरून काढून बादशहाने जांधपुरचा राजा अभयसिंह यास गुजराथचा कारभार सांगितला त्याने सरबुलंदखानास पकडून दिल्लीस पाठविले,

परंतु मराठ्यांनीं अभयसिंहाच्या हातून गुजराथ प्रांत तेव्हांच हिसकून घेतला. गुजराथप्रांताप्रमाणेंच माळव्यांतही मराठे सरदारांनीं स. १७०९ पासूनच आपलें ठाणें बसविलें होतें. तेथचा अधिकारी राजा गिरिधरदास नागर याची सन १७२४ त चिमाजी आपाशीं सारंगपुर येथें लढाई होऊन तीत तो पडला. नंतर त्याचा चुलतभाऊ दयाराम याने मराठ्यांशीं कांहीं दिवस टक्कर दिली, पण तोही चिमणाजीआपा याजबरोबर लढत असतां ता. १२-१०-१७३१ रोजीं तिरला येथें लढाई होऊन मारला गेला. नंतर माळव्याचा कारभार बादशहानें महंमदखान बंगष नांवाच्या एका अफगाण सरदारास सांगितला. अलाहबादच्या सुभ्याचें कामही महंमदखानाकडेसच होतें. ह्या दोन प्रांतांच्या दरम्यान बुंदेलाराणा छत्रसाल याचा मुलूख होता. त्याजवर महंमदखानानें स्वारी केली असतां बाजीरावानें छत्रसालास मदत करून ता. ३०-३-१७२९ रोजीं जैतपुरच्या लढाईत महंमदखानाचा पराजय केला. तेव्हां दिल्लीदरबारास मराठ्यांची फारच धास्ती पडली. असा कठीण प्रसंग आला, तेव्हां बादशहानें जयपुरचा राजा सवाई जयसिंह याजकडे माळव्याचें काम सांगितलें. जयसिंह बाजीरावाचा मित्र असून कलहप्रिय नव्हता. तेव्हां बादशहाची परवानगी घेऊन जुलई १७३६ त सर्व माळवा प्रांताचा कारभार त्याने मराठ्यांकडे सोंपविला. मराठे एवढ्यानेच तृप्त झाले नाहींत. त्यांनीं आपला रोंख थेट दिल्लीवर धरिला. वजीर खानडौरान, तसेंच कमरुद्दीनखान व अयोध्येचा सुभेदार सादतखान यांनीं बाजीरावाचें पारिपत्य करण्याचा प्रयत्न केला; पण तो सिद्धीस गेला नाहीं. तेव्हां निजामाच्या मुलखांत शेकडा दोन टक्के चौथाई वसूल करण्याची बादशहाने बाजीरावास परवानगी दिली. ह्यांत बादशहाचा उद्देश इतकाच होता, कीं दक्षिणच्या मुलखावर स्वामित्व मिळाल्यानें बाजीरावानें एकदम तिकडे निघून जावें, आणि निजामानें परभारें बाजीरावाशीं वैर आरंभून त्याचा पाडाव करावा. बादशहाचा पहिला उद्देश तडीस गेला नाहीं. बाजीरावास ज्यास्त आशा लागल्यामुळे तो निघून जाईना. निजामानें मात्र त्याजबरोबर टक्कर मारण्याची चांगलीच तयारी केली. स्वतः स्वतंत्र होण्याकरितां दिल्लीदरबारचें वजन कमी करण्याची जशी आरंभीं निजामाची खटपट होती तशी आतां नव्हती. स. १७३७ च्या मार्चांत बाजीरावानें थेट दिल्लीवर चाल करून बादशाही फौजांचा पाडाव केला. तेव्हां बादशहा अग-

दींच दुर्बल होऊन मराठ्यांनी त्यास पूर्णपणे ताब्यात आणून प्रत्वक्ष निजामासही गळून टाकण्यास ते तयार झाले अशा आणीबाणीच्या प्रसंगां निजाम व बादशहा याचा सलोखा होऊन दोघांनीही मराठ्यांच्या बंदोबस्ताची जय्यत तयारी केली भोपाळनजीक १३ डिसेंबर १७३७ पासून ८-१-१७३८ पावेतो मुसलमानाची व मराठ्याची धावपळीची लढाई झाली. मोगलांचा व मराठ्यांचा हा शेवटचा निकराचा झगडा होय त्यात निजामाचा पराभव होऊन त्याने बाजीरावाशी तह केला, त्या योगे सर्व माळवा प्रात आणि नर्मदा व चंबळ याजमधील मुलूख कायमचा मराठ्यास मिळाला

पुढे नादीरशहाने दिल्लीवर स्वारी केली असता निजाम राजधानीत होता. नादीरशहा स्वदेशी गेल्यावर निजामाचे वजन फारच वाढले स १७४० चे अखेरीपूर्वी तो दिल्ली सोडून दक्षिणत आला येताना त्याने आपला वडील मुलगा गाजी-उद्दीन यास दिल्लीत बादशहासन्निध कांहीं महत्त्वाच्या कामावर ठेविले. शिवाय वजीर कम्हळीनखान याचेही त्यास विशेष साहाय्य होते. त्याचा दुसरा मुलगा नासिरजंग याने बंड करून त्यास बराच त्रास दिला. स १७४३ च्या जानेवारीत निजामाने कर्नाटकात स्वारी करून तेथचा बंदोबस्त केला पुढे त्याचे हातून विशेष महत्त्वाचे कृत्य घडले नाही स १७४८ ता २१ मे रोजी बन्हाणपुर येथे हा पराक्रमी पुरुष मरण पावला त्या वेळी त्याचे वय ७७ वर्षांचे होते त्याचा जन्म ११-८-१६७१ चा असल्यामुळे, त्याचे वय १०४ असल्याचे सागतात ते खरे नाही औरंगाबाद येथे शेख वुन्हाणुद्दीनच्या मशिदीत त्याच्या अस्थी पुरण्यात आल्या

मोगल बादशाहीच्या पडत्या काळात जे पराक्रमी पुरुष मुसलमानांत प्रसिद्धीस आले, त्याजमये निजामुलमुल्कीची गणना आहे प्रस्तुतच्या निजामशाहीचा हा मूळपुरुष होय न्हास पावणाऱ्या मोगल बादशाहीस टेका देऊन साभाळण्याची ताकद त्याच्या इतकी त्या वेळेस दुसऱ्या कोणात नव्हती. काहीं काळपर्यंत तं पडते राज्य सावरून धरण्यास त्याने आपले सामर्थ्य खर्च केले, परंतु इतर सर्व गोष्टी त्यास विरुद्ध असल्यामुळे त्याच्या प्रयत्नास यश न येऊन, शेवटी स्वतःचे राज्य स्थापण्याच्या उद्योगास तो लागला. ह्याच उद्योगाचे फळ साप्रतची निजामशाहीची गादी होय.

८. नादिरशहाची स्वारी, (सन १७३८-३९).--अफगाणिस्तानांत कंदाहारच्या नजीकचे प्रदेशांत खिलजी व हिरातचे आसपास अब्दाली नांवाचे लोक राहत असत. ह्या अफगाण लोकांनी इराण देशावर स्वाऱ्या केल्या. इराणांत सफावी वंशाचा हुसेनशहा राज्य करीत असतां महंमूद नांवाच्या अफगाण सरदारानें इस्पहान शहर हस्तगत करून हुसेनास कैद केलें आणि इराणचें राज्य बळकाविलें, (१७२२). परंतु हा अफगाण लोकांचा अंमल इराण देशावर फार दिवस टिकला नाहीं. महंमूद स.१७२४ त मरण पावला; आणि त्याचा मुलगा अश्राफ इस्पहानच्या तख्तावर अधिष्ठित झाला. ह्याच वेळीं उत्तरेकडून रशिया, पश्चिमेकडून तुर्क व पूर्वेकडून अफगाण हे तिघे इराण देश गिळून टाकण्याच्या बेतांत होते; उत्तरेकडे रशियांत ह्या वेळेस पराक्रमी पीटर-राजा राज्य करीत होता. शहाहुसेन अफगाणांच्या हातांत सांपडला, त्या वेळेस त्याचा मुलगा तहमास्प ईशान्येकडील पहाडी प्रदेशांत जाऊन स्वतंत्रतेनें राहूं लागला होता. त्यानें रशिया व तुर्कस्तान येथील बादशहांच्या मागण्या कबूल करून त्यांच्याशीं सख्य जोडिलें होतें. पण त्याचा विशेष उपयोग झाला नाहीं. पुढें कास्पियन समुद्राच्या कांठावरील काजार नामक तुर्क टोळीच्या एका सरदारानें तहमास्प यास मदत केली. हाच नादिरकुली होय. हाच पुढें नादिरशहा म्हणून प्रसिद्धीस आला. नादिरचा बाप मैब्द्यांच्या चामब्द्यांचे कोट, टोप्या वगैरे करून विक्रीत असे. लहानपणापासून नादिरचें आयुष्य अनेक प्रकारच्या साहसांत गेलें होतें. सतरा वर्षांचा असतांना तो उझबेगांच्या कैदेत सांपडला. तेथून सुटल्यावर तो लुटालूट करून राहूं लागला. इकडे अफगाणांनीं इराण देश काबीज केला, त्या धामधुर्मांत कांहीं लोक जवळ बाळगून नादिरनें हिरातचा किल्ला हस्तगत केला; आणि त्याचा चुलता तेथील अंमलदार होता, त्यास त्यानें ठार मारिलें. हिरात येथें राहून तो शहा तहमास्प यास मदत करूं लागला. प्रथमतः इराणी लोकांस पाठवून त्यांच्या ठिकाणी त्यानें आवेश उत्पन्न केला; आणि सन १७३० च्या सुमारास अफगाण लोकांचा पराजय करून त्यानें शहा तहमास्प यास इस्पहान येथें नेऊन त्याच्या तख्तावर स्थापिलें; आणि त्याच्या राज्यांत स्वस्थता करून रशियानें कास्पियन समुद्राच्या पुढें येऊं नये असा बंदोबस्त केला. आरब व तुर्क ह्या लोकांचें पाऊल पुढें पुढें येत होतें, तें त्यानें मार्गें हटविलें. येणेंप्रमाणें

अनेक युद्धप्रसंग करून पाच वर्षांच्या आंत इराणचे राज्याची हद्द त्याने प्राचीन काळी होती तितकी विस्तृत केली स १७३६ त शहा तहमास्प यास बाजूस सारून इराणचे राज्य त्याने स्वतः बळकाविले नादिरशहा सुनी मताचा असून इराणदेश पूर्वापासून पक्का शियापंथी होता. इराणचे राज्य स्वांकारित्यावर त्याने थोड्याच दिवसात बहुतेक लोकास सुनी पंथ स्वांकारण्यास भाग पाडिले. स. १७३७ त त्याने अफगाणिस्तान देश जिंकून इराणास जोडिला, आणि अफगाणांनी जे अनर्थ केले होते, त्याचा पुरेपूर सूड उगविला तथापि पुढे सौम्य वृत्ति धारण करून त्या लोकांचा त्याने इतका फायदा करून दिला, कीं ते त्याजकरिता जिवास जीव देण्यास तयार झाले. ह्याप्रमाणे नादिरची सत्ता व अंमल हीं फार वाढलीं, आणि त्याच्या राज्याची हद्द मोगली राज्यास भिडली हिंदुस्थानात ह्या वेळेस मोठी गडबड चालली आहे हे त्यास कळले हिंदुस्थानावर स्वारी केली असता (१) आपल्या गरीब व शूर शिपायास आयते काम मिळून, (२) हिंदुस्थानच्या संपत्तीने इराणची गरिबी भरून काढिता येईल, आणि (३) हिंदुस्थानातील अव्यवस्थाही मोडेल, असे हेतु मनात धरून त्या कृत्यास काहीं तरी सबब तो शोधूं लागला ती सबब मिळण्यासही फारसा वेळ लागला नाही नादिरच्या ताब्यातील कित्येक अफगाण लोक गजनीनजीक मोगल राज्यात जाऊन राहिले होते त्यास परत देण्याविषयी नादिरशहाने दिल्लीच्या बादशहास लिहिले ती मागणी कबूल करण्याइतकें किंवा नाकारण्याइतकें बादशहाचे सामर्थ्य नव्हते, म्हणून दिल्लीहून त्या पत्राचा कांहींच जबाब गेला नाही तेव्हा नादिरशहा एकदम बादशहाच्या मुंलुखावर चालून आला, आणि गजनी, काबूल इत्यादि शहरे काबीज करून, होड्याच्या पुलावरून सिंधुनदी उतरून अलीकडे आला मराठ्यांच्या व्यवहारात बादशहा गुंतला असल्यामुळे, त्यास नादिरशहाकडे लक्ष देण्यास सवड झाली नाही रस्त्यात नादिरशहास कोठेच प्रतिबंध झाला नाही पंजाबातील फौज पराभव पावून परत आली, तेव्हा बादशहा आपले लष्कर जमवून बाहेर पडला. निजामुल्मुल्क त्यास मिळाला अयोध्येचा सुभेदार सादतखान यासही बोलावणे गेलें. कर्नळ येथे मोगल फौजेचा तळ पडला ह्या प्रसंगांजपूत राजांनी बादशहास मदत केली नाही सादतखान व निजाम हेही आतून बादशहाशीं अनुकूल नव्हते स. १७३९ च्या फेब्रुवारी महिन्यात

मोगल बादशहा व नादिरशहा ह्यांची खडाजंगीची लढाई होऊन वजीर खान-डौरान मारला गेला, आणि सादतखान कैद झाला. तेव्हां निजामास नादिर-शहाकडे बोलणें करण्यास पाठवून मागाहून महंमदशहा स्वतः नादिरशहाच्या छावणीत जाऊन त्यास भेटला. नंतर तें दोघे बादशहा दिल्लीस राजवाड्यांत येऊन राहिले. नादिरशहानें सर्व शहरांत आपले पहारे बसविले, आणि नीट बंदोबस्त ठेवण्याबद्दल सक्त ताकिदी दिल्या. दिल्लीच्या लोकांस हें करणें आवडले नाहीं. दोन दिवस सर्वत्र शांतता होती. तिसऱ्या दिवशीं नादिरशहा मेला अशी खोटीच गप्प शहरांत पसरली; त्याबरोबर दिल्लीचे लोक इराणी लोकांचे खून करीत सुटले. तेव्हां नादिरशहा संतापून शहरांत फिरण्यास गेला. तेथें इराणी लोकांचीं प्रेते त्याच्या दृष्टीस पडलीं; आणि फिरत असता लोकांनीं आपल्या घरांतून त्याजवर गोळ्यांचा वर्षाव सुरू केला. एक गोळी जवळच्या एका उमरावास लागून तो मरण पावला. तेव्हां अतिशय त्वेष येऊन नादिर-शहानें दिल्लीतील सर्व लोकांची कत्तल करण्याविषयीं आपल्या लोकांस हुकूम सोडिला. त्या वेळीं जे अनर्थ त्या राजधानीवर कोसळले, ते ऐकूनही अंगावर रोमांच उभे राहतात. इराणी लोकांनीं शहर जाळून लुटून फस्त केलें. प्रेतांचे ढीग व रक्ताचे पाट ह्यांनीं सर्व रस्ते भरून गेले. तीस हजारांहून ज्यास्त माणसें प्राणांस मुकली. सर्व संहार होतो असे पाहून, महंमदशहा डोळ्यांत पाणी आणून नादिरशहाकडे गेला, आणि हा प्रकार बंद करण्याविषयीं त्यानें त्यास विनंति केली. 'हिंदुस्थानच्या बादशहाची मागणी विफल जाणार नाहीं,' असें म्हणून कत्तल बंद करण्याचा नादिरशहानें हुकूम दिला. तो एकदम अमलांत आला. पुढें दोन महिनेपर्यंत दिल्ली शहरांत नादिरशहानें लूट करविली. बादशहापासून यःकश्चित् झोपडीवाल्यापर्यंत ह्या लुटींतून कोणी सुटला नाहीं. सादतखान आरंभापासून त्यास मिळून होता. त्याजकडेही पैशाची मागणी होतांच त्या सरदारानें विष घेऊन प्राणत्याग केला. नादिरशहाच्या हातास किती मत्ता लागली, तें बरोबर सांगतां येत नाहीं. नऊ कोटींपासून तीस कोटी रुपयांपर्यंत निरनिराळ्या ग्रंथकारांनीं निरनिराळ्या अदमास केला आहे. शिवाय दिल्लीतील मयूरासन व कोह-इ-नूर हिरा हीं नादिरशहानें इराणास नेलीं. जातांना त्यानें महंमदशहास बादशाहीपदावर स्थापिले, आणि त्यास अनेक प्रकारचा चांगला उपदेश केला. 'बादशहाविरुद्ध बंड कराल, तर

मी पुनरपि येऊन तुमचा संहार करीन,' अशी सर्व लोकास जाहीर दहशत घालून, आणि दिल्लीच्या एका राजकन्येशी आपल्या मुलाचे लग्न लावून, नादिरशहा परत गेला जाताना सिंधु नदीच्या पश्चिमेकडील सर्व मुलूख त्याने आपल्या राज्यात सामील केला पुढे मध्यआशियातील राज्ये त्याने जिंकिली. हिंदुस्थानात केलेल्या दुष्ट कृत्यामुळे नादिरशहाचा स्वभाव फारच निष्ठुर बनला उत्तरोत्तर तो आपल्या लोकास इतका छळू लागला, की त्याच्या मनातील त्याजवरची भक्ति नाहींशी झाली प्रत्यक्ष आपल्या पराक्रमी मुलाचे त्याने डोळे काढिले, (स. १७४३) शियाधर्मी इराणी लोकास तर कोठेच थारा राहिला नाहीं. अखेरीस त्याचे आवडते अफगाण लोकही त्यास कंटाळले. असे होतां होता एका अफगाण सरदाराच्या हातून त्याचा खून झाला, (सन १७४७) नंतर त्या अफगाण लोकातील अहंमदखान अब्दाली नामक सरदाराने आपल्या लोकाचा पुढारीपणा स्वीकारून इराणचे ताब्यातून अफगाणिस्तानचा मुलूख सोडवून कंदाहार येथे आपणास राज्याभिषेक करून घेतला. त्याने आपले अब्दाली हें नाव फिरवून दुराणी असे नाव धारण केले. हाच पानिपतावर प्रसिद्धीस आलेला अहंमदशहा अब्दाली होय नादिरशहा फार परकमी पुरुष होऊन गेला त्याचा जन्म हलक्या कुळातला असून त्यास विद्याही काहीं येत नव्हती परंतु नशिबाच्या व अकलेच्या जोरावर अनेक राज्याची उलथापालथ करण्याचें त्यास सामर्थ्य आले 'त्याजविषयीं त्याचे लोक गर्व वाहतात, परंतु त्याचे नाव घेताच ते कापतात व त्यास शाप देतात '

नादिरशहाच्या स्वारीने मोगल सत्तेस विलक्षण धक्का बसला दिल्ली शहरात आज अनेक शतके वास करीत असलेली लक्ष्मी क्षणमात्रात नाहींशी झाली ' निद्रा व विश्रांति ही शहरातून पळून गेली; प्रत्येक घरात व खोर्लीत दु खाचे उसासे ऐकूं येऊं लागले, आणि सर्व उत्तरहिंदुस्थान शोकसागरात बुडून गेले ह्या विपत्तींतून मोगलानीं आपले डोके वर काढिले नाहीं '

९. प्रांतिक अंमलदारांचें स्वातंत्र्यधारण—नादिरशहाने सिंधु-नदीच्या पश्चिमेकडील मुलूख घेतल्यामुळे, अफगाणिस्तानातील मोगल सत्ता नष्ट झाली दक्षिणेत निजामुल्मुल्क स्वतंत्र राज्य करूं लागला महाराष्ट्र, गुजराथ, माळवा, वन्हाड इत्यादि अनेक प्रांत मराठ्यानीं घेतले रजपूत राजे

आपापल्या हद्दींत स्वतंत्र झाले. पंजाब प्रांत शीखांनी घेतला. ह्या हकीगती वर येऊन गेल्याच आहेत. परंतु ह्या कार्किर्दीच्या अखेरीस दुसरे दोन मोठे प्रांत बादशहाच्या ताब्यांतून गेले, ते बंगाल व अयोध्या हे होत. कर्नाटक प्रांतावर निजाम व मराठे आपला हक्क सांगत होते. शिवाय जाठ व रोहिले यांनीही बादशाही मुलखावर हात मारून घेतला. सारांश, सर्व देशांत एक-छत्री अंमल कांहीं दिवस चालून पुनः त्याचे विभाग व्हावयाचे, हा जो क्रम अनेक वेळां मुसलमान रियासतींत दिसून आला, तोच मोगलांच्या अखेरीस खरा ठरून, ज्या स्वतंत्र शाखा ह्या वेळीं अस्तित्वांत आल्या, त्यांच्याशीच पुढें येणाऱ्या इंग्रजांचे बहुतेक झगडे झाले आहेत. म्हणून मोगल बादशाहीची हकीकत संपविण्यापूर्वी ह्या स्वतंत्र शाखांचें थोडेसे वर्णन करणें अवश्य आहे.

(१) बंगाल प्रांत (अ) मुर्शीद कुलीखान.—बंगाल प्रांत मूळ-पासून सधन होता. इंग्रज व्यापाऱ्यांस धनप्राप्ति विशेषतः ह्याच प्रांतांत झाली. उत्तर मोगलशाहींत या प्रांताचा इतिहास मुसलमानी भाषेत विशेष विस्ताराने लिहिलेला आहे. शिवाय हॉल्वेलने त्या काळची बंगालची पुष्कळ माहिती लिहून ठेविली आहे. औरंगजेबाच्या उत्तर कार्किर्दीत बंगालच्या रयतेवर धर्म-संबंधी जुलूम अतोनात झाला. तेथच्या सुभेदाराने बादशहाचे हुकूम अक्षरशः अमलांत आणिले. पुष्कळांनी मुसलमानी धर्म घेतला; आणि अनेकांनी बंदे केली. तेव्हां औरंगजेबानें तेथच्या सुभेदारास परत बोलावून आपला नातू अजीम-उदशान यास बंगाल, बहार व ओरिसा या तीन प्रांतांच्या निजामीचें काम दिलें; तसेंच मीरजाफरखान या नांवाचा एक मूळचा हिंदु असून बाटून मुसलमान झालेला गृहस्थ होता, त्यास त्या प्रांतांची दिवाणी दिली. अजीमचा कारभार स्मरणीय झाला नाहीं. तो बहुधा चैनबार्जीत निमग्न असे. जाफरखानानें औरंगजेबाची मर्जी अनेक प्रसंगी संपादिली होती. खर्च कमी करून वसूल वाढविण्याविषयी त्याची ल्याति होती. पूर्वी तो बऱ्हाडांतील लहानशा कामावरून हैदराबादचा दिवाण झाला; आणि तेथून त्याची नेमणूक बंगाल्यांत झाली. अजीम व जाफरखान यांचें पटलें नाहीं. जाफरचा गुप्तपणें वध करण्याची अजीमने तजवीज केली, ती फुकट गेल्यावरून त्यास जाफरखानाची क्षमा मागावी लागली. तरी जाफरने औरंगजेबाकडे गाऱ्हाणें केलें. तेव्हां बादशहानें अजीम यास कारभारावरून काढून जाफरखानाकडे निजामी

व दिवाणी अशी दोनही कामे दिली, (१७०२), आणि त्याच वेळेस मुर्शाद-कुलीखान असा त्यास किताब दिला याच नांवाने तो पुढे प्रसिद्ध झाला मुर्शादचा कारभार बंगाल्यात अनेक कारणानीं चिरस्मरणीय झाला त्याचा अंमल अत्यंत करडा होता सरकारचा वसूल गोळा करण्यात तो यत्किंचित् दयामाया दाखवीत नसे मुसलमानी धर्माची वृद्धि करण्याविषयी त्याने दीर्घ प्रयत्न केले साराश, स्वजातीयानीं त्याच्या कर्तबगारीची अत्यंत तारीफ केली असून, विजातीय लोकांनीं मात्र त्यास नावं ठेविली आहेत तरी आपल्या कामात हुषार व यजमानाच्या कल्याणाविषयी दक्ष, अशी त्याची कीर्ति आहे इंग्रजांचे व त्याचे कधीं पटले नाहीं इंग्रज व्यापाऱ्यानीं हिंदुस्थानच्या व्यापारावर सधन होऊन परत जावे ह् त्यास खपले नाहीं तो त्याच्या व्यापारास अतोनात अडथळे आणी त्याच्याच त्रासास कंटाळून स. १७१५ त फर्ग्यु-सेयर बादशहाकडे इंग्रज व्यापाऱ्यानीं कागाळी केली तेव्हा त्यानें इंग्रजास पुष्कळ सवलती दिल्या मुर्शादकुलीने आपला सर्व कारभार चोख ठेवून सरकारचे उत्पन्न पुष्कळ वाढविले महसुलाचा पैसा तो बादशहाकडे नियमितपणे रवाना करी यावरून बंगाल प्रांतात त्याच्या कारकिर्दीस स्वतंत्र राज्य झाले असे म्हणता येत नाही त्याने प्रांतातील मुलुखाचे निरनिराळे भाग करून त्यास चकले असे नाव दिले. त्या प्रत्येक भागावर त्याने वेगवेगळे अंमलदार नेमिले हीच व्यवस्था कायम राहून त्याने नेमिलेल्या अंमलदारांकडची कामे वंशपरंपरेने चालू राहिली आणि तेच लोक आपणास जमीनदार राजे असे म्हणवूं लागले अद्यापिही हे जमीनदार राजे आपली वतनें उपभोगीत आहेत मुर्शादकुलीखान १७२५ त मरण पावला. मुर्शादाबाद हें गाव त्यानेच वसविले

(आ) शुजाखान (१७२६-१७३९) -- मुर्शादकुलीस मुलगा नव्हता, फक्त एक मुलगी होती ती शुजाखान नावाच्या तुर्क गृहस्थास दिली होती मुर्शादच्या हयातीत शुजाखानाकडे ओरिसा प्रांताचा कारभार होता तो आपल्या बायकोसह कटक येथे राहत असे परंतु त्याच्याशी तिचे पटले नाही, आणि ती लवकरच निघून बापाकडे आली तिच्या पोटीं सर्फराजखान नावाचा एक मुलगा शुजाखानास झाला होता तो आपल्या आज्ञावळ राही. शुभाशी मुर्शादचा द्वेषभाव असून, सर्फराजखानावर त्याची मर्जा होती. आपल्या

पाठीमागून आपल्या जागी सर्फराजखानाची नेमणूक दिल्लीदरबारने करावी, अशी पुष्कळ खटपट मुर्शादकुलीने केली; परंतु ती सिद्धीस जाण्यापूर्वी तो मरण पावला, आणि त्याची सर्व धनदौलत सर्फराजखानास मिळाली. इकडे शुजाखानाने बंगालचा कारभार मिळविण्याची संपूर्ण तयारी केली, आणि एकाएकी निघून तो मुर्शादाबादेस आला. सर्फराजखान स्वतःस कारभार मिळेल अशी क्षणोक्षणी मार्गप्रतीक्षा करित बसला होता. नवीन कारभार मिळवण्याचा म्हणजे बादशहाकडून झालर लाविलेली पालखी, मत्स्यचिन्हधारी जरीपटका, इत्यादि संरजाम येत असतो. तो संरजाम शुजाखानाकडे आला. तदनुसार शुजाखानाने सुभेदारीपद धारण केलें, आणि त्याचा मुलगा सर्फराजखान त्यास शरण गेला. शुजाखानाजवळ हाजी महंमद व अलिवर्दीखान हे दोघे भाऊ होते. हाजी महंमद हा वडील असून कारस्थानी होता. सुभेदाराची मर्जी संपादन करून त्यानेच सर्व कारभार चालविला. धाकटा अलिवर्दीखान हा मूळपासून शिपाईबाण्याचा असून त्याजकडे सर्व फौजेचा अखत्यार असे.

ह्या दोघां भावांशिवाय शुजाखानास दोन वजनदार हिंदु व्यापाऱ्यांची मदत होती, एक आलमचंद व दुसरा जगत्शेट. आलमचंद यास रायरायण असा किताब असून त्यास सर्व कामांची चांगली माहिती होती. धन्याची मर्जी संपादन पैसा कसा संपादावा हें त्यास उत्तम अवगत होतें. जगत्शेट हा मुर्शादाबाद येथील नामांकित व्यापारी असून त्याने शुजाखानास पैशाचा मुबलक पुरवठा करून, त्यास सुभेदारी मिळवून दिली होती. शुजाखान स्वभावाने आळशी व ढिला होता. विशेष तंटेबखंडे न होतां कारभार सुरळीत चालावा, एवढीच त्याची इच्छा होती. मुर्शादकुलीने बसविलेले अनेक कर त्याने माफ केले. परंतु वर सांगितलेल्या चौकडीवर सर्व कामें सोपवून तो स्वतः चैनबाजीत राहूं लागला. त्याने बहार प्रांताची व्यवस्था अलिवर्दीखान याजला सांगितली. ह्या सर्व गोष्टी पाहून सर्फराजखानाचें पित्त खवळून गेलें. शुजाखानाचा नाश करण्याविषयी वर सांगितलेले दोघे मुसलमान कारभारी टपून बसले होते. त्यांनी आपली कामें बाह्यतः चांगलीं करून प्रजाजनांची मर्जी संपादन करून ठेविली. अलिवर्दीखानाने बहार प्रांतांतील डोईजड राजांची पुरी खोड मोडिली. पाटणा व मोंगीर यांचे दरम्यान चकवार नांवाचे

शूर हिंदु लोक राहत होते. त्याच्याशी लढून अलिबर्दाखानाने पुष्कळ नवीन कर बसविले ह्या चकवाराच्या भीतिस्तव किनाऱ्यावर राहणाऱ्या युरोपीय व्यापाऱ्यांना आपल्या बचावाकरिता आरमारे ठेवावी लागली, कारण बरोबर फौजेचा जाबता असल्याशिवाय, त्याचा माल गंगानर्दांतून वर सुरक्षित जात नसे अलिबर्दाखानाने अनेक कपटे करून चकवार लोकांचा नि पात केला मर्यातरी पुष्कळदा त्याच्या अफगाण फौजेने शिरजोरपणा दाखविला असता, अलिबर्दाखानाने कपटाने सर्वांचा मोड केला. इकडे दिल्लीदरबारात लाच वगैरे भरून शुजाखानाच्या विरुद्ध त्याची खटपट चालूच होती शेवटी सन १७३९ त दिल्लीहून परभारे अलिबर्दाखानाची नेमणूक बहार प्रांतावर स्वतंत्रतेने झाली तेव्हा शुजाखान पस्ताव्यात पडला. आणि सूड घेण्याच्या विचारात असता एकाएकी मरण पावला हाजी महंमद याने विषप्रयोग करून त्यास ठार मारिले असे म्हणतात

शुजाखान हा संक्रमणकालातली पुरुष होय. मोगलाची राज्यव्यवस्था ढ सळली असूनही जुन्या प्रघाताच्या जोरावर अद्यापि पुष्कळ व्यवस्था चालू होत मुर्शीदकुलीप्रमाणे शुजाखान हा जुलमी नव्हता सर्व पक्षांस खुष ठेवण्याविषयी तो विशेष जपत असे कोणीही पाहुणा त्याजकडे आला, तरी त्याची तो उत्तम बर्दास्त ठेवी एकंदराने शुजाखानाचे कार्किर्दीत लोक सुखी होते

(इ) सर्फराजखान, (१७३९-१७४०)--शुजाखानाचे पश्चात् त्याचा मुलगा सर्फराजखान सुभेदार झाला तो सर्वांशी उद्दामपणाने वागे बापाच्या वेळची चौकडी अधिकारावर ठेवूनही त्यास त्याने वाईट रीतीने वागविले जगतशेटाची त्याने मानखंडना केली. अर्थात् जिकडे तिकडे सर्फराजविरुद्ध गुप्त बेत चालू लागले अलिबर्दाखानास सुभेदाराची पदवी देण्याची खटपट सर्व लोक करू लागले ह्या प्रसंगी दिल्लीहून सर्फराजखानास पाठबळ मिळण्याचा संभव नव्हता नादिरशहाच्या स्वारीपासून दिल्लीदरबारात कांहींच अर्थ उरला नव्हता दोघा हिंदु सावकाराच्या सल्ल्याने सर्फराजखानाने हाजीखान यास दरबारातून घालवून दिले, तेव्हा अनायासे तो आपल्या भावास जाऊन मिळाला तेथे उभयता बंधूनी पुढील कृत्याची सर्व सिद्धता केली; आणि दोघेही सर्व फौजेनिशी मुर्शीदाबादवर आले रस्यांत अलिबर्दा-

खानाची अफगाण फौज पैशाकरितां त्याजवर उठली. ह्या प्रसंगी उमीचंद (उमेशचंद) नांवाचा सावकार अलिबर्दाखानाच्या फार उपयोगी पडला. पुढे क्लाइव्हर्शा ज्याचा व्यवहार घडला, तोच हा उमीचंद होय. त्यानें विलक्षण फसवणुकीनें अफगाण सरदारांची समजूत केली. पुढें लढाई होऊन सर्फराजखान मारला गेला, आणि बंगालची सुभेदारी अलिबर्दाखानास मिळाली, (१७४०). ह्या कामांत मुस्तफाखान नांवाच्या अफगाण सरदाराचें त्यास साहाय्य होतें. आलमचंदराय यानें आपला यजमान सर्फराजखान याच्याशीं विश्वासघात करून अलिबर्दाखानास साह्य केलें, म्हणून त्या हिंदु सावकाराची सत्यनिष्ठ बायको त्यास इतके कठोर बोलली, कीं त्यानें हिरकणी खाऊन प्राण दिला. अलिबर्दाखानाची कार्किर्द ब्रिटिश रियासतींत पाहवी.

(२) अयोध्या.—अयोध्या प्रांत मोगलबादशाहीचा एक मोठा सुभा होता. महंमदशहानें त्या सुभ्याचें काम सादतखान नामक एका हुषार सरदाराकडे दिलें. हा सादतखान मूळचा खुरासन येथील एक व्यापारी असून, दिल्लीच्या दरबारीं प्रसिद्धीस आला होता. सय्यदांच्या विरुद्ध महंमदशहास त्यानें मनापासून साह्य केल्यामुळें बादशहाची त्याजवर मर्जी बसली. पुढें त्या कार्किर्दीतील अनेक मोहिमांत तो हजर असे. त्यानें आपल्या प्रांताचा कारभार बहुतेक स्वतंत्रपणें केला. नादिरशहाच्या स्वारींत निजामुल्मुल्काचा पाडाव करण्याच्या हेतूनें त्यानें कांहीं कपट केलें, आणि अंतस्थपणे तो नादिरशहास मिळून होता. कोणीकडून स्वतःचे द्रव्यास नादिरशहाने धक्का लावूं नये इतकाच त्याचा उद्देश होता; पण तो तडीस गेला नाहीं. शेवटीं नादिरशहानें त्याचें सगळें द्रव्य हिरावून घेतलें, आणि त्याची अत्यंत मानखंडना केली. तेव्हां त्यानें विष प्राशन करून आत्महत्या केली, (१७३९). त्याचा मुलगा सफ्दरजंग हा बापाचे पश्चात् अयोध्येचा सुभेदार झाला. त्यानें कांहीं दिवस बादशहाच्या वजिराचें काम केलें. त्यावरून अयोध्येच्या सुभेदारास वजीर ही संज्ञा प्राप्त होऊन तीच पुढें पुष्कळ दिवस चालू राहिली. सफ्दरजंग सन १७५४ त मरण पावला. नंतर त्याचा मुलगा शुजा-उद्दौला अयोध्येचा सुभेदार झाला. त्याची हकीकत मराठ्यांचे व इंग्रजांचे भागांत येईल. हा स्वतंत्र झालेला अयोध्येचा सुभा परत दिल्लीच्या अंमलाखालीं आणण्याबद्दल बादशहानीं प्रयत्न केले, पण ते सिद्धीस गेले नाहींत.

(३) कर्नाटक --कर्नाटक प्रात दक्षिणच्या सुभ्याखाली मोडत असे. तेथे चंदासाहेब व अन्वरुद्दीन याजमध्ये तंटा लागून त्यास अनुक्रमे फ्रेचाचे व इंग्रजांचे साहाय्य मिळाले तेणेकरून पाश्चात्यांचा दक्षिण हिंदुस्थानांत प्रवेश झाला, ती हकीकत ब्रिटिश रियासर्तांत आली आहे

(४) अहंमदशहाचा मृत्यु, (सन १७४८) --नादिरशहाच्या स्वारीने बादशाहीची गात्रे बधिर झाल्यासारखी झाली इकडे मराठे लोक देश पादाक्रान्त करीत चालले वस्तुतः हिंदुस्थानच्या कारभाराची मुख्य सूत्रे मराठ्यांनीच पुण्यातून बरेच दिवस खेळविली

स १७४८ त अफगाणिस्तानच्या अहंमदशहा अब्दालीने हिंदुस्थानावर स्वारी केली, त्याजवर बादशहानें वडील शहाजादा अहंमद यास पाठविले. सरहिद येथे लढाई होऊन अहंमदने अफगाणाचा पराभव केला आणि त्यास स्वदेशीं घालवून दिले ह्या स्वारींत वजीर कम्बुद्दीनखान त्याचा मुलगा मीरमनु, व मीरमनुचा मेहुणा गाजीउद्दीन, आणि अयोध्येचा सुभेदार अब्दुल मनसूरखान उर्फ सफ्दरजंग इत्यादि सर्व सरदाराची शहाजादास मदत होती अशी संघशक्ति पुढे व्यक्त होती, तर बादशाहीचा बराच बचाव झाला असता. मीरमनु याजला पंजाब प्राताचा कारभार मिळाला, तो त्याने चांगला चालविला याच संघांत दिल्ली शहरीं बादशहा आजारी पडून मरण पावला, (एप्रिल, सन १७४८) नादिरशहाच्या स्वारीपासून कम्बुद्दीनखान ह्या त्याचा वजीर होता तो सरहिदच्या लढाईत मारला गेला.

प्रकरण तिसावें



अखेर

स. १७४८-१८०३

१. अहंमदशाहा व रोहिल्यांचें बंड.
२. दुसरा आलमगीर व नजीबखान.
३. अहंमदशाहा अब्दालीच्या स्वाऱ्या.
४. अलीगौहर ऊर्फ शहाआलम.
५. नजीबखान, जाठ व मराठे.
६. शहाआलमची दिल्लीस स्थापना.
७. महादजी शिंद्याची मदत.
८. गुलामकादराची दुष्ट कृत्ये.
९. गोवध मनाईचें फर्मान.
१०. मोगल घराण्याचा पाडाव व शेवट.

१. अहंमदशाहा व रोहिल्यांचें बंड.—शहाजादा अहंमद यानें सर-हिंद येथें अब्दालीचा पराजय केला, तेव्हांच त्यास बापाच्या मृत्यूची वार्ता कळली. लगेच परत येऊन तो तख्तावर बसला. सफ्दरजंग यास त्यानें आपला वजीर नेमिलें. त्याच्या कारकिर्दीचा आरंभ चांगला झाला. पण त्याचें सुदैव फार दिवस टिकलें नाहीं. निजामुल्मुल्कचा वडील मुलगा गाजीउद्दीन हा अमीरउमराव ह्या किताबानें सेनापति झाला. त्याचा धाकटा भाऊ नासिर-जंग याजला दक्षिणची सुभेदारी मिळाली. बादशहानें राज्यकारभारांत स्वतः लक्ष घातलें असतें, तर कदाचित् फायदा झाला असता, पण चडूंकडे शत्रू उपस्थित झाले असतां, तो विषयनिमग्न राहिला. दिल्लीच्या आसपास मराठे सरदार घिरव्या घालीतच होते. शिवाय रोहिलखंड व पंजाब ह्या दोन प्रांतांत विशेष गडबड उडाली.

गंगायमुनांच्या पूर्वेस हिमालयाच्या लगत्यास रोहिले नांवाचे सुनीपंथी अफगाण लोक बरेच दिवसांपासून वस्ती करून राहिले होते. बाबर बाद-शाहास हिंदुस्थानच्या स्वारांत त्यांनीं मदत दिली असल्यामुळे, त्यांस त्या बादशहानें वर सांगितलेला मुलूख तोडून दिला, त्यावरून त्यास रोहिलखंड हें नांव प्राप्त झालें. हा मुलूख अयोध्या प्रांताच्या पश्चिमेस आहे. रोहिले लोक शूर व कडवे होते. त्यांचीं लहान लहान स्वतंत्र राज्ये असून मुख्य शहर

बरेली होते. अयोध्येच्या सुभेदारास त्याची विशेष भीति वाटत असे तो स्वतः शियाधर्मी असून रोहिले अफगाण सुनीपंथाचे होते, म्हणून त्याचे नेहमीं वाकडे होते अलीमहंमद नांवाचा रोहिल्याचा एक पुढारी होता. महंमदशहा राज्य करीत असता अलीमहंमदाने रोहिलखंडांतील मोगल अधिकाऱ्यास ठार मारून स्वतंत्र राज्य स्थापिले, (१७४४) महंमदशहाच्या हातून त्याचा प्रतिकार झाला नाही. वजीर सफ्दरजंग याने त्यास बराच त्रास दिला १७४९ त अलीमहंमद मरण पावला. त्याचा मुलगा लहान होता, म्हणून हुंदाखान व हाफीज रहमतखान हे दोन सरदार त्याचा कारभार पाहू लागले रोहिल्यांचे पारिपत्य करण्याकरितां सफ्दरजंग बादशाही फौज घेऊन गेला, पण त्यात रोहिल्यानीच त्याचा पराजय केला. अशा अडचणीत बादशाहा वजिरानीं मराठ्यांशी चौथाईचा करार करून त्याचे साह्य स्वसंरक्षणार्थ संपादिले म्हणजे इंग्रजांनी तैनाती फौजेचे तह करून जसे पुढे निरनिराळे संस्थानिक आपल्या कक्षेत आणिले, तसाच हा चौथाईचा करार बादशाहाशी स १७५० साली मराठ्यांनी केला या कराराने सर्व उत्तर हिंदच्या संरक्षणाची जबाबदारी त्यांनी आपल्या अंगावर घेतली. ही जबाबदारी पुरी करण्यास अडथळा आणण्याचा उपक्रम नजीबखान रोहिल्याने चालविला, आणि त्या कार्मी त्याने अब्दालीचे साह्य मिळविले. अशा रीतीने मराठे व अब्दाली याचा झगडा जुंपला या सर्व पुढील भानगर्दीचे बीज हा चौथाईचा करार होय हे ध्यानात ठेविले पाहिजे

• वरील कराराअन्वये स. १७५१ त शिंदे, होळकर व सुरजमल्ल जाठ या तिघांची मदत घेऊन वजिराने रोहिल्यांचा नाश केला, आणि त्यास घेत उत्तरेकडील पहाडी प्रदेशात हाकून लाविले ह्या मदतीबद्दल वजिराने मराठ्यांस रोहिलखंडावरील चौथाईचा हक्क व त्यांतील काहीं मुलूख कायमचा तोडून दिला. मराठे व रोहिले याचे पुढें वैर जुंपून रक्तपात झाले, त्याची ही सुरुवात होय रोहिल्यांच्या चिथवणीनें अहंमदशहा अब्दालीने स १७५१ त पुन. पंजाबावर स्वारी केली, त्या वेळीं बादशाहाने लाहोर व मुलतान हे दोन परगणे अब्दालीस देऊन त्यास वाटेस लाविलें ही गोष्ट वजीर सफ्दरजंग यास आवडली नाही

पुढें सफ्दरजंग वजीर व गाजीउद्दीन ह्या दोघांचे वाकडे आलें, आणि दोघांचा युद्धप्रसंग होण्याचा समय आला. गाजीउद्दीन यास मराठ्यांचे

साह्य होते. इतक्यांत दक्षिणची सुभेदारी आपल्या भावापासून आपण मिळवावी, अशा उद्देशानें गाजीउद्दीन मराठ्यांचें साह्य घेऊन दक्षिणेंत गेला. तिकडेच पुढें त्याचा खून झाला, (१६-१०-१७५२). दक्षिणेंत जातेवेळीं त्यानें आपला सोळा वर्षांचा मुलगा शहाबुद्दीन यास दिर्घांत ठेविलें होते. त्यामच पुढें गाजीउद्दीन व अस्मद-उल्-मुल्क असे किताब मिळाले. इतिहासांत तो दुसरा गाजीउद्दीन या नांवानें प्रसिद्ध आहे. पहिला गाजीउद्दीन दक्षिणेंत गेल्यानें वजीर सफ्दरजंग ह्यास पुष्कळ हलके वाटलें; पण त्याचा मुलगा बापापेक्षांही ज्यास्त कारस्थानी निपजेल हे त्याच्या लक्षांत आलें नाहीं. सफ्दरजंग सर्व सत्ता बळकावितो असे पाहून गाजीउद्दीनने मराठ्यांची मदत घेऊन वजिराशी युद्ध आरंभिलें. त्यांत सफ्दरजंगाचा पराजय झाला. कमरुद्दीनखानाचा जांवई इतिज्म-उद्-दौला ऊर्फ खानखानान यास बादशहानें आपला वजीर केलें. तेव्हां सफ्दरजंग अयोध्या प्रांतांत जाऊन स्वतंत्रपणें राहूं लागला. पुढें बादशहा व गाजीउद्दीन यांचें वांकडें आले व गाजीनें वाड्यांत मोठा दरबार भरविला, आणि खालील भाषण केलें. ' ह्या बादशहास राज्य करण्याचें चातुर्य नाहीं. त्याच्यानें मराठ्यांचा बंदोबस्त होत नाहीं. मित्राशीं त्यानें विश्वासघात केला आहे. तर याला पदच्युत करून तयमूरशहाचा दुसरा योग्य वंशज तख्तावर स्थापणें हेंच योग्य आहे.' हा बेत एकदम अमलांतही आला. गाजीउद्दीननें बादशहाचे डोळे काढून त्यास कैदेत टाकिलें: आणि दुसऱ्या एका राजपुत्रास आलमगीर असे नाव देऊन सिंहासनावर बसविलें, (जुलै स. १७५४). त्याच वेळीं खानखानानची वजिरी जाऊन ती गाजीउद्दीन यास मिळाली. ह्या वेळीं बादशाही अंमलाखाली विशेष सुलूख राहिला नव्हता. दिल्लीच्या आसपास फारच थोडा प्रदेश उरला होता.

२. दुसरा आलमगीर व नजीबखान.—यास नांव मात्र औरंगजेबाचें होतें, पण बिचाऱ्याचे हातांत काडीमात्र सत्ता नव्हती. गाजीउद्दीननें स्वतःच्या रक्षणाचा चांगला बंदोबस्त केला. अयोध्येचा सुभेदार सफ्दरजंग १७-१०-१७५४ रोजी मरण पावल्यामुळें त्याचा एक शत्रु कमी झाला. खानखानान यास त्यानें अटकेंत ठेविलें. फौजेतील लोकांनीं बंडावा केला, त्याजबद्दल कडक शिक्षा करून त्यानें चड्ढूकडे आपला वचक बसविला. बादशहासही त्याचा ताबा सोसेनासा झाला, यामुळें लवकरच दोघांचें वांकडें आलें.

येथून पुढे बादशाहच्या इतिहासात एका रोहिले सरदाराचे नाव प्रमुखपणे पुढे आलेले आहे, तो नजीबखान होय. रोहिले पठाणात दुंदीखान नावाचा एक बडा सरदार होता, त्याचा नजीबखान हा जावई. तो ह्या वेळच्या धामधुमीत प्रसिद्धीस आला नजीबखान यास त्याच्या सासऱ्याने रोहिलखंडात थोडासा कारभार दिला सफ्दरजंग व गाजीउद्दीन याचे भाडणात, केव्हा याचा व केव्हा त्याचा पक्ष स्वीकारून तो प्रसिद्धीस आला बादशहा अहंमदशहा व वजीर खानखानान याजबरोबर युद्ध करिताना गाजीउद्दीनच्या हाताखाली नजीबखान काम करीत होता त्या धामधुमीत सहारणपुरनजीक काहीं मुलूख त्याने बळकाविला गाजीउद्दीनजवळ राहून तो योग्यतेस वडला असताही, गाजीचे व आलमगीरचे पटेनासे झाले, तेव्हा तो बादशहाच्या पक्षास मिळाला, आणि त्या पक्षाच्या मदतीकरिता त्याने अफगाणिस्तानचा अहंमदशहा अब्दाली यास हिदुस्थानात बोलाविले अहंमदशहा सन १७५७ त इकडे आला, तेव्हा नजीबखान उघडपणे त्यास जाऊन मिळाला

२ अहंमदशहा अब्दालीच्या स्वाऱ्या, (तिसरी) — अहंमदशहाचा वजीर कम्हर्दीनखान याचा मुलगा मीरमनु पंजाबात होता स १७५१ च्या स्वारीत अहंमदशहा अब्दालीसलाहोर व मुलतान हे परगणे मिळाले, त्याचाही बंदोबस्त त्या अफगाण बादशहाने मीरमनूकडेच संपविला होता हा मीरमनु हुषार असून सर्वास त्याचा कारभार विशेष पसंत पडला, आणि त्याने तिकडे उन्नत लौकिक संपादन केला सन १७५४ चे अखेरीस मीरमनू घोड्यावरून पडून मरण पावला तेव्हा अब्दालीने पंजाबची व्यवस्था मीरमनूच्या विधवेकडे संपवून तिच्या अल्पवयस्क मुलास सो कारभार दिला. शिवाय अदिनाबेग नावाचा दुसरा एक गृहस्थ त्या विधवेस मदतनीस नेमलेला होता. अशी व्यवस्था सुरू असता, वजीर गाजीउद्दीनच्या मनात पंजाब प्रात परत घेण्याचे आले सन १७५५ त मीरमनूच्या मुलीशी लग्न करण्याच्या इराद्याने तो पंजाबात गेला. शहाजादा अलीगौहर त्याजबरोबर होता मीरमनूच्या विधवेस व मुलीस छाप्या घालून त्याने पकडिले, आणि पंजाब प्रात परत घेऊन तो ताबडतोब दिल्लीस आला ह्या कृत्याचा अब्दालीस त्वेष येऊन व नजीबखान रोहिल्याने भर दिल्यावरून तो जोराने चाल करून काही हरकत न होता एकाएकी दिल्लीपुढे अठ . गाजीउद्दीन ह्यास मराठ्यांचा मदत होती मरा-

त्यांनीं आपलें ठाणें दिल्लींत कायमचें दिल्यामुळें दिल्लीतील उमराव जळफळत होते. गाजीउद्दीन यास काढल्याशिवाय मराठे हालत नाहींत, असें त्यांस वाटत होतें. त्यामुळें बरीच मंडळी एकदम अहंमदशाहा अब्दालीस जाऊन मिळाली. हिंदुस्थानचें सार्वभौम पद मिळविण्याची मराठ्यांची फार दिवसांची खटपट सफल होण्याचा योग नजीक आला होता; आणि हरप्रयत्न करून फार दिवस उपभोगिलेले आपलें वैभव कायम राखावें, म्हणून एकंदर मुसलमान व विशेषतः कडवे अफगाण प्रयत्न करीत होते. ह्या अफगाणांच्या हातांत सत्ता जाणें गाजी-उद्दीन यास फायदेशीर नसल्यामुळें तो मराठ्यांचे बाजूस होता. अयोध्येचा सुभेदार शियाधर्मी असून अफगाणांशीं विशेष अनुरक्त नव्हता, म्हणून त्याचा ओढा बऱ्याच अंशीं मराठ्यांकडे होता. अफगाण अंमल हिंदुस्थानांत चालू झाल्यास आपला निभाव लागणार नाहीं, हेंही तो जाणून होता. म्हणून होईल तितकें तटस्थ राहून स्वतःचा बचाव करण्याचा त्याचा इरादा होता. सारांश, ह्या अब्दालीच्या स्वाऱ्या म्हणजे हिंदुस्थानच्या राज्यप्राप्तिबद्दल हिंदु व मुसलमान यांजमध्यें झालेला झगडा होय. या झगड्याचा निकाल पुढें चार वर्षांनीं पानिपतच्या समरभूमीवर झाला. अब्दाली येतांच त्याजवर चालून जाण्याकरितां गाजीउद्दीननें नजीबखानास पाठविलें. परंतु तो तर उघड रीतीनें जाऊन अब्दालीस मिळाला. तेव्हां मात्र वजीर घाबरून गेला. अब्दालीनें दिल्ली सर करून बादशहास व गाजीस कैद केले, (जानेवारी सन १७५७). गाजीउद्दीन यास आतां कांहीं उपाय राहिला नव्हता. त्यानें मीरमनूच्या मुलीशीं लग्न केले होतें, तेव्हां सासूची मर्जी संपादन करून तिच्या मार्फत त्यानें अब्दालीची माफी मागितली. परंतु विपुल लांच घेतल्याशिवाय अब्दाली गाजीस सोडीना. शेवटीं ' दुआब प्रांत लुटून आपणास भरपूर पैसा आणून देतो, ' असें कबूल करून तो सुटला आणि दुआबांत निघून गेला. अब्दालीनें आपला सरदार जहानखान यास जाठांचा मुखख लुटण्यास पाठविलें, आणि स्वतः दिल्लींत राहून, तेथें लूट व कत्तल करून अनर्थ उडविला. दुआबांतून गाजीनें थोडीबहुत लूट आणिली, परंतु जाठांनीं मात्र अफगाणांची पुरी खोड मोडिली. तसेंच आगऱ्याच्या किल्लेदारानेंही अब्दालीस दाद दिली नाहीं. त्याचा सूड घेण्यासाठीं अब्दालीनें पुरातन व धनाढ्य क्षेत्र मथुरा याजवर मोर्चा फिरविला. त्या क्षेत्रावर एकाएकी छापा घालून, हजारों ब्राह्मण,

साधुसंत, तापसी, बैरागी, बायकामुले, वगैरे जे जे पुढें आले, त्यांची त्यानें कत्तल केली; लोकाची घरे व देवालये लुटलीं; स्त्रियाची अप्रतिष्ठा केली; गाईं मारून त्याच्या रक्ताने देवांस ज्ञान घातले.

दिल्लीतील लोकांच्या यातना तर अनिर्वाच्य झाल्या. नादिरशहापेक्षा अब्दालीचे अफगाण ज्यास्त कडवे होते शिवाय त्याची धनतृष्णा भागविण्याची लोकांची ताकदही सर्व खलास झाली होती. अब्दालीने दोन महिने दिल्लींत मुकाम केला, तितक्या अवधीत त्याने लोकांस केवळ पिळून काढिलें. नंतर तो गंगेच्या काठीं अनुपशहर येथे आपल्या छावणींत गेला, आणि तेथें त्याने दिल्लीच्या राज्याची व्यवस्था केली नजीबखानास त्यानें अमीर-उल्-उमराव नेमिले अमीर-उल्-उमरावाकडे वाढ्याची व फौजेची व्यवस्था असे. गाजी-उद्दीनला त्याने वजिरी दिली, आणि आपला मुलगा तयमूरशहा यास पंजाबात ठेवून, स्वतःचे व तयमूरशहाचे लग्न दिल्लीच्या दोन राजकन्यांशीं करून, तो स १७५७ च्या उन्हाळ्यात स्वदेशीं गेला.

चवथी स्वारी — अब्दाली गेल्याने गाजी-उद्दीन यास आपल्या शत्रूंचा सूड घेण्यास चांगले फावले आपल्या हाताने वाढविलेला नजीब-उद्दौला हा त्याचा प्रमुख शत्रु होता गाजीने मराठ्यांच्या मदतीने नजीबास त्याच्या अधिकारावरून काढून स्वदेशी घालवून दिले, आणि त्याच्या दुसऱ्या साथीदारास प्रतिबंधात ठेविले शहाजादा अलीगौहर मात्र त्याच्या तावडीतून सुटून पळून गेला तो प्रथम सिकंद्रा येथे नजीबखानाकडे गेला, आणि तेथून लखनौस जाऊन शुजा-उद्दौल्याच्या मदतीने त्याने बंगाल्यातील इंद्रजावर आपला मोर्चा फिरविला इकडे राघोबादादा मराठ्यांची मोठी फौज घेऊन उत्तर हिंदुस्थानात गेला दिल्लींत त्याने गाजीचा अंमल बसविला, आणि पंजाबांत जाऊन तयमूरशहास घालवून दिले. मराठ्यांचा यशस्वी भगवा झेडा त्याने अटक येथे रोविला, (सन १७५८) तिकडे दुसऱ्या एका मराठ्याच्या फौजेने नजीबखानासही त्याच्या मुलुखांत घालवून दिले

या गोष्टी ऐकून अहंमदशाहा अब्दालीचा राग अनावर झाला. हिंदुस्थानातील मुसलमानासही आपले वैभव मराठे हिसकावून घेतात असे वाटून, सर्वांनीं मिळून एकमतानें अब्दालीचे साह्य करण्याचें मनात आणिलें. नजीबखान व इतर सरदारानीं अहंमदशाहास बोलावणे पाठविले. तेव्हा पंजाबचा

बंदोबस्त चांगला ठेवून तेथेंच अहंमदशहास अडविणें व नजीबखानास कैद करून त्याचे कट फोडणें, या दोन महत्त्वाच्या गोष्टींविषयी मराठ्यांनीं अगदीं हयगय केली. त्याचे फळ त्यांस मिळाल्याशक्ये राहिलें नाहीं. सन १७५९ च्या हिवाळ्यांत अहंमदशहा चवथ्यानें इकडे आला. एकामागून एक पंजाबांतील मराठ्यांची ठिकाणे त्यानें घेतलीं, तेव्हां गाजी-उद्दीन फारच घाबरला. त्यास काय करावें हे सुचेना. स्वतःचा बचाव करण्याकरितां त्याने बादशहास एका साधूच्या दर्शनास म्हणून बाहेर काढून ठार मारविले. पुढे दुसरा राजपुत्र सिंहासनावर स्थापून तो स्थिरस्थावर करणार, इतक्यात अहंमदशहा येऊन पोचला. तेव्हां गाजी-उद्दीन हा पळून जाठाचे मुलुखात जाऊन राहिला. तेथून कांहीं दिवसांनी तो दक्षिणेंत आला. परंतु निजामशाहींत त्यास थारा न मिळतां, मराठ्यांनी त्याचे निर्वाहास काल्पी येथें जागीर दिली. तेथें तो स. १८०२ च्या मे महिन्यात मरण पावला. अखेरपर्यंत त्याच्या उलाढाली दिल्लीच्या बादशाहींत चालू होत्या.

दुसऱ्या आलमगीरचा मुलगा वंगाल्याकडे पळून गेलेला शहाजादा अलीगौहर ह्याने शहाअलम असं नाव धारण करून पुष्कळ वर्षे कंठिली. त्याचे कष्टमय चरित्रानें पुढील चाळीस वर्षांचा बादशाहांचा इतिहासात बनतो.

४. अलीगौहर ऊर्फ शहाअलम.—अब्दालीने या स्वारीत इकडे दीड वर्ष मुक्काम केला. स. १७६० च्या जानेवारीत त्याने दत्ताजी शिवास दिल्ली येथे यमुनेच्या घाटावरील लढाईत ठार मारिले, आणि पुढें पेशव्याचा सरदार सदाशिव रावभाऊ चालून आला असता त्याचा पराभव होऊन फार दिवस चाललेल्या हिंदुमुसलमानांच्या युद्धाचा पानिपतच्या समरभूमीवर ता. १४-१-१७६१ रोजी निकाल लागला. मुसलमानाचा मात्र या विजयाने फायदा झाला नाही. मुसलमानांच्या शक्तीचाही पानिपतच्या युद्धांत निःपात झाला. अब्दालीने स्वदेशीं परत जाताना शहाजादा अलीगौहर यास निरोप पाठविला, कीं 'दिल्लीस येऊन तुम्हीं आपलें राज्य करावें.' त्यानें नजीब-उद्दीन्यास अमीर-उल्-उमरावगिरी देऊन शुजा-उद्दीला यास वजिरी दिली; आणि अलीगौहरचा मुलगा मीर्झा जवानबख्त याजकडे दिल्लीचे राज्य सोंपवून अब्दाली मार्च १७६१ त परत स्वदेशी गेला. ह्यापुढे त्याने हिंदुस्थानच्या कारभारांत ढवळाढवळ केली नाहीं.

शहाजादा अलीगौहर ज (१४-६-१७२८) हा अयो-येचा सुभेदार गुजा-उद्दौला याजकडे गेला असे मागे सांगितलेच आहे गुजा धोरणी व कार्यसाधु असल्यामुळे तो ह्या दुर्बल शहाजादान्या नादास लागून स्वतःचे नुकसान करून घेणारा नव्हता त्याने त्यास साहाय्य दिले नाही, तेव्हा शहाजादा अलाहवादेस गेला अलाहवादचा परगणा महंमद कुलीखान नामक गुजाच्या एका नातलगाकडे होता बंगाल प्रांतात त्या वेळेस इंग्रज व सुभेदार मीरजाफर याजमध्ये कलह लागला होता अशा संघर्षात बंगाल प्रांताचा सुभेदारी महंमद कुलीस देऊं करून, उभयतार्फी मिळून त्या प्रांतात प्रवेश केला, (नोव्हेंबर १७५९). वहार प्रांतात कनोटी गावी अलीगौहर यास आपल्या बापाचा खून झाल्याचे वर्तमान कळले लगेच 'शहाआलम' अस नाव धारण करून तो आपणास वादशहा म्हणवूं लागला, (२२-१२-१७५९) गुजा-उद्दौला याम वजिरी देऊन नजीबखानास त्याने सेनापतीचे काम दिले त्या वेळी त्याचे वय ४० वर्षांचे होते तो देखणा व बाबेसूद असून मनाचा योर व उदार होता परंतु कांय व निश्चयाचे धाडस यापेक्षा दया व सहनशीलता हे गुण त्याच्या ठिकाणी असल्यामुळे फाटलेल्या आभाळास टिगळ लावून भागले नाही शहाआलमने प्रथम वहार प्रांताचा कारभारी रामनारायण याचा पराभव केला, (१७६०), आणि पुढे मुर्शादावादेवर जाण्याचा त्याने दोन वेळा प्रयत्न केला, पण इंग्रज व मीरजाफर यांनी त्यास पुढे येऊं दिले नाही चंद्रनगर येथील फ्रेंचाचा मुख्य मि लॉ यान वादशहास मदत केली परंतु वादशहाच्या अनुयायात एकवाक्यता नसल्यामुळे लॉ याचे प्रयत्नास यश आले नाही तो म्हणतो, ' गुजाउद्दौलयासारखी मंडळी मनापासून ह्या कार्या मला साह्य करतील, तर मी इंग्रजान घालून देईन, इतकच नाही, तर राज्याची सुव्यवस्था लावून देईन ' पाटणा शहर घेण्याचा प्रयत्न करत असता दोनदा वादशहाच्या फौजेचा मोड झाला त्या वेळी इंग्रजाचा सेनापति कॅप्टन नॉक्स हा होता. इकडे महंमद कुलीखान हा अलाहवादेस परत गेला असता गुजा-उद्दौला यान त्यास ठार मारून तो प्रांत स्वतःकडे घेतला स १७६१ च्या आरंभी इंग्रजांनी वादशहाचा आणखी एक वळ पराभव करून लॉ यास कैद केले तेव्हा इंग्रज व वादशहा याजमध्ये सख्य होऊन तह ठरला इंग्रजांनी मीरजाफरास काढून मीरकासीम यास बंगालचा सुभेदारी दिली होती. ह्या व

दुसऱ्या अनेक कृत्यांस बादशहाची मंजुरी पाहिजे होती, म्हणून पाटणा येथील वखारीत जेवणाच्या मेजांचें एक लहानसं सिहासन बनवून तेथे इंग्रजांनीं दरबार भरविलाः आणि बादशहापासून जरूर ते करार करून घेतले, (सन १७६१). इंग्रजांनीं बाहशहास बंगाल प्रांताबद्दल २४ लक्ष रुपये खंडणी देण्याचें कबूल केलें. आपणास दिल्लीस नेऊन पोचविण्याविषयीं बादशहानें इंग्रजांस निकड लाविली. परंतु त्यांनीं तें काम पत्करिलें नाहीं, इकडे पानिपतावर मराठ्यांचा नाश होऊन गाजीउद्दीनची भीति उरली नाहीं. तेव्हां शहाआलम याची दिल्लीस आणून स्थापना करावी, असे हुकूम अब्दालीनें शुजा-उद्दौला व नजीबखान यास दिलेले ऐकून शहाजादा इंग्रजांस सोडून शुजाकडे गेला. शुजानें त्यास बनारस, अलाहबाद इत्यादि ठिकाणी दोन वर्षे नाहीं लावून ठेविले. इतक्यांत मीरकासीम यासही इंग्रजांनीं काढून लाविल्यामुळें तो, व त्याचा युरोपियन नोकर, वॉल्टर रेन्हार्ट ऊर्फ मुमरू, असे दोघे शुजास मिळाले. त्या सर्वांनीं स. १७६४ त बहार प्रांतातील पाटणा हस्तगत करण्याकरिता स्वारी केली. परंतु बक्सर येथें निकराची लढाई होऊन बादशहाचा पराभव झाला. (ऑक्टोबर १७६४). पुढें इंग्रज व बादशहा यांचा तह ठरला. बादशहानें बंगाल प्रांताची दिवाणी इंग्रजांस दिली. इंग्रजांनीं कुरा व अलाहबाद हे अयोध्येच्या वजिराचे परगणे बादशहाकडे परभारें दिले. शुजास ही व्यवस्था न आवडून त्यानें मराठे व रोहिले यांची मदत घेऊन पुनरपि बंगालवर स्वारी केली; परंतु इंग्रजांनीं त्यास दाद दिली नाहीं. इतकेंच नाहीं तर उलट अयोध्येचा मुलखही ते काबीज करितात कीं काय, अशी शुजास भीति पडली; तेव्हां त्यानें बादशहाबरोबर झालेल्या तहास मुकाट्यानें कवुली दिली, (१७६५). येणेंप्रमाणे इंग्रज कंपनी बादशहाची नोकर बनली. (पहा त्रि. रि. प्रकरण २३).

या वेळेपासून बादशहा अलाहबाद येथें राहूं लागला. त्यास दिल्लीस नेऊन पोंचविण्याचें धाडस शुजा करीना. ह्या वेळीं मीर्झा नजफखान नांवाचा एक सत्यनिष्ठ इराणी सरदार बादशहाजवळ होता, त्याचा बादशहास अखेरपर्यंत चांगला उपयोग झाला. तो पूर्वी महंमद कुलीचा दोस्त असून, इंग्रजांच्या शिफारशीवरून बादशहाजवळ नोकरीस राहिला होता. सालीना एक लाखाची नेमणूक देऊन कुरा प्रांताचा कारभार बादशहानें त्याजला सांगितला होता. शुजानें आपला मुलगा सादत-अल्ली यास बादशहाची वजिरी दिली.

५ नजीबखान जाठ व मराठे —बादशहा पूर्वेकडे हिडत असता, अब्दालीच्या व्यवस्थेप्रमाणे त्याचा मुलगा जवानबख्त व रोहिला नजीब-उद्दौला हे दिल्ली येथे राहून बादशहाची सत्ता कायम करीत होते पानपतावरील घोर प्रसंगामुळे उत्तरहिंदुस्थानाकडे लक्ष देण्यास मराठ्यास सात आठ वर्षे सवड झाली नाहीं दरम्यान मराठ्याची दुअबातील ठाणीं नजीबाने परत घेतली त्याचप्रमाणे सुजरमल्ल जाठानेही मराठ्याचीं ठाणीं उठवून आपला अधिकार वाढविला सुमरूने ह्या सुरजमल्लाची नोकरी पत्करिली आरंभाच नजीबखानास ह्या जाठावर शत्रु धरावे लागले काहीं वेळ युद्धप्रसंग चालून नजीबच्या फौजेने पुष्करनजीक ता २५-१२-१७६३ रोजी एकाएकी जाठावर छापा घातला, आणि सुरजमल्लाचे शीर कापून आपल्या धन्याकडे नेले अशा कठीण प्रसंगी जाठानीं सुरजमल्लाचा मुलगा जवाहीरसिंह याजला आपला राजा करून, मल्हारराव होळकराशीं सख्य केले परंतु त्याचा उपयोग न होता जाठानीं नजीबखानाशीं तह केला पुढे जवाहीरसिंहाने जयपुरचा राजा माधवसिंह याजवर स्वारी केली. परंतु त्या स्वारींत जवाहीरचा खून झाला, आणि पुढे जाठाचे राज्यात बराच घोटाळा होऊन, काहीं दिवसांनीं सुरजमल्लाचा शेवटचा मुलगा रणजितसिंह भरतपुरच्या गादीवर बसला रणजितसिंहाने जाठाचे राज्य ऊर्जित दशेस आणिले, आणि स्वस्थता केली.

स १७६६ त बादशहाने अलाहबादेहून मराठ्याकडे बोलणे लाविले, कीं आपणास दिल्लीस नेऊन तस्तावर बसवावे बादशहाच्या ह्या कृतीने इंग्रजास विशेष धःस्ती पडली मराठ्यानी बादशहाचा पक्ष स्वीकारणे त्यास हानिकारक वाटले पण त्या वेळेस मराठ्यानाही ती कामगिरी उचलता येईना दिल्ली येथे नजीबखानास पुष्कळ शत्रु उत्पन्न झाले होते, म्हणून त्याने बादशहाकडे लक्ष दिले नाहीं स १७६७ त शीखानी नजीबखानास विशेष त्रास दिला, तेव्हा अफगाणिस्तानच्या अहंमदशहानें त्यास मदत करून, शीखास परत फिरविल ह्या वेळीं गुजाउद्दौल्यास अहंमदशहाने धमकी दिली, परंतु त्या धूर्त वजिराने ती जुमानिली नाहीं.

माधवराव पेशव्याने रामचंद्रपंत कानडे, विसाजी कृष्ण बिनीवाले, महादजी शिंदे व तुकोजी होळकर यास सन १७६८ त उत्तर हिंदुस्थानात पाठविलें महादजी व नजीबखान रोहिला याचे हाडवैर हांते जाठाकडून खंडणी घेऊन

रोहिलखंडांत धुमाकूळ उडवून व दुआब प्रांत हस्तगत करून मराठे सरदार दिल्लीवर आले. नजीबखानास काहींच आधार उरला नव्हता. तो ता. ३१-१०-१७७० रोजी मरण पावल्याने महादजीचे तावडीतून सुटला; नाहीं तर अनेक विश्वासघातकी कृत्यांबद्दल त्याने ह्या हिकमती पठाणाचा चांगलाच सूड घेतला असता. तशांत होळकराचे साहाय्य नजीबखानास असल्यामुळे त्याचा वराच बचाव झाला.

मुसलमानांच्या पडत्या काळांतील नजीबखान हा शेवटचा मुत्सद्दी होय. तो शूर, धोरणी, व चलाख होता. मुसलमानशाहीचा अभिमान धरून काफर मराठ्यांस वर चढून देण्याविषयी त्याने जबरदस्त खटपट केली. पानिपताचा घोर युद्धप्रसंग मराठांवर त्याच्यामुळेच आला एका इंग्रज ग्रंथकाराने नजीबखानाविषयी खालील अभिप्राय दिला आहे 'मोठेपणा व सौजन्य हे गुण एका व्यक्तीत वास करितात असे उदाहरण हिंदुस्थानात फक्त नजीबखानाचें आहे. केवळ स्वतःच्या अंगच्या उत्तम शौर्याने, प्रामाणिकपणाने व दृढनिश्चयाने तो पन्नास स्वारांच्या अंमलदारापासून प्रस्तुतच्या मोठेपणास चढला. त्याला लिहितां वाचतां वगैरे येत नव्हते, तरी जगाचा अनुभव व अंगची दुपारी यांमुळे त्यास काही कमी पडले नाहीं. त्याच्या मनाचे औदार्य व दिलदारपणा यांनी त्याचे हीन व हलके कूळ झाकून गेले होते. हल्ली त्याचे वय सुमारे ६० वर्षांचे असून तो दुखणाने जर्जर होऊन श्रमानें थकून गेला आहे.' (व्हेरेंल्स्ट्रचे क्वॉर्ट आफ डायरेक्टोरास पत्र, मार्च २८, सन १७६८). नजीबखानाचे पश्चात् त्याचा मुलगा झबेताखान हा बापाचें काम पाहून लागला. दुंदीखानही याच सुमारास मरण पावला. रोहिल्यांपैकी हाफीझ महंमदखान मात्र उरला होता.

६. शहाआलमची दिल्लीस स्थापना.—नजीबखान मरून गेला. त्याचा मुलगा झबेताखान तर नेहमीची खंडणी सुद्धां बादशहास देईना. शुजा-उद्दौला व इंग्रज हे बादशहास दिल्लीस पांचविनात. तेव्हा नाइलाजास्तव मराठ्यांनी बादशहास रोहिल्यास भाग पडले मराठे व बादशहा याचा तह टाकून त्याने उदाखानास पण्य व तामे सारास घावे व मराठ्यांनी बादशहास दिल्लीस पाचवाव अस उरले बादशहाचे कुरा व अलाहाबाद हे परगणेही मराठ्याचे मनात ध्यावयाचे होते. सन १७७१ च्या आरंभी वरील कृत्याविषयी

बादशहाने कलकत्यास वकील पाठवून इंग्रजांची सल्ला विचारिली इंग्रजांनीं तर मराठ्यांची मदत स्वीकारणे अत्यंत अविचाराचे आहे, असे ह्योईल तितक्या जोराने त्यास परत कळविले बादशहाबरोबर एक लहानशी फौज होती, तिचा मुख्य मंडेक नावाचा फ्रेंच गृहस्थ असून एकंदर सैनापत्य मीर्झा नजफखान याजकडे होते मे महिन्यात बादशहा अलाहाबाद सोडून निघाला. कुराप्राताचे सरहद्दीपर्यंत इंग्रजांची एक टोळी त्यास पोचविण्यास आली तिच्या अंमलदाराने बादशहास पुन बजाविले, कीं 'मराठ्यांची संगत घरूं नका,' परंतु तो 'डोळे मिटून' पुढे गेला ता २५ डिसेंबर रोजी पाटीलबाबा महादजीस बरोबर घेऊन बादशहाने दिल्ली शहरात प्रवेश केला मोगलाच्या पूर्व वैभवाचा अनुभव घेतलेल्या मंडळींचीं मन आपला बादशहा परत आलेला पाहून, त्या वेळीं आनदाने भरून गेलीं फार वर्षे वनवास भोगिल्यावर शहा-आलम यास आपण बादशहा आहो असे एकदाचे वाटले.

मराठ्यांचा अंमल पुनरपि दिल्लीत वसला, ही गोष्ट मुसलमानास रुचली नाही शुजा-उद्दौला व इंग्रज तटस्थ राहून आपआपला लाग कसा साधतो हे पाहत होते इकडे झबेताखान बादशहाविरुद्ध दाडगाई करीतच होता तेव्हा बादशहाच्या आगमनानंतर एक महिन्याच्या आत मराठ्यांनी झबेताखानावर शस्त्र धरिले ह्या स्वारीत बादशहाच्या पक्षाकडे मीर्झा नजफखान होता हा जातीचा इराणी, शुजा-उद्दौलाचा नातलग होता झबेताखानाचा पराभव होऊन तो पळाला आणि त्याची बायकामुले बादशहाच्या हातात सापडली त्या वेळेस झबेताखानाचा मुलगा गुलाम कादर याचे बादशहाने पुरुपत्व नाहींसे केले असे म्हणतात झबेताखानापासून दीडलाख दंड घेऊन त्यास मराठ्यांनी त्याचे प्रातात परत पाठविले ह्या दंडाची रक्कम झबेताखानास शुजा-उद्दौला याने कर्ज दिली सर्व रोहिलखंड ह्या वेळेस मराठ्यांनी काबीज केले असते, पण त्यास मीर्झा-नजफखान आड आला. पुढे रोहिले व शुजा-उद्दौला याजम-ये अनेक व्यवहार घडून शेवटी युद्ध सुरू झाले त्यात इंग्रजांनी शुजाचा पक्ष घेतला ह्या रोहिला युद्धाची हकीकत इंग्रजांचे भागांत वॉरन हेस्टिंग्स्च्या कारकिर्दीत यावयाची आहे

शिद्याच्या मनात बादशहाचा बंदोबस्त चागला करावयाचा होता. परंतु मध्यंतरी निराळेच विघ्न आले पुण्यास माधवराव पेशवे १८-११-१७७२ रोजी

मरण पावला व पुढील ३० ऑगस्ट रोजी नारायणरावाचा खून झाला. तेव्हां दिल्लीकडील उद्योगास पुण्याचें पाठबळ बंद पडलें; तेणेंकरून नजफखान व झबेताखान यांच्या स्पर्धेनें उत्पन्न झालेलीं कारस्थानें जोरांत येऊन त्यांत बादशहाचा पक्ष दुर्बळ पडत चालला. झबेताखानानें शीखांची मदत घेतली. परंतु बादशहाच्या फौजेनें पानिपत येथे झबेताखानाचा पराभव केला. या लढाईत बादशाही फौजेचें आधिपत्य समरूकडे होते. त्यास सिर्धाना येथें बादशहानें जहागीर दिली, (१७७७). सन १७७८ त बादशाही फौजेनें शीखांवर हल्ला केला. त्या फौजेचें आधिपत्य शहाजादा जवानबख्त याजकडे होते. शहाजादा पराभव पावून परत आला आणि शीखांस उत्तरेकडील मुल्ख लुटण्यास सवड मिळाली. ह्या युद्धांत शीखांकडे पुढें प्रसिद्धीस आलेला रण-जितसिंह हा लढत होता. परंतु पुढें मीर्झा नजफखानानें शीखांचा बराच चांगला बंदोबस्त केला. सन १७७८ त समरू मरण पावला व सिर्धानाची जहागीर त्याच्या बायकोस मिळाली. ही बाई पुढें पुष्कळ प्रसिद्धीस आली. तिचा जन्म एका आरब गृहस्थापासून वेश्येच्या पोटी झाला असून, ती बेगम समरू म्हणून इतिहासांत प्रसिद्ध आहे. सन १७८२ ता. ६ एप्रिल रोजी शहा-आलमचा साह्यकर्ता मीर्झा नजफखान मरण पावला. त्यामुळें बादशहाची बाजू अगदींच खचली. पुढें अफ्रासियाबखान म्हणून एक सरदार होता, तो बाद-शहाचा वजीर झाला. तोही फार दिवस टिकला नाहीं.

७. महादजी शिंद्याची मदत.—सन १७८३ त सालबाईचा तह कायम झाल्यावर महादजी बादशाहीचे कामास मोकळा झाला. ह्या वेळीं महादजीच्या नादीं बादशहानें लागूं नये, असें सांगण्याकरितां कलकत्याहून इंग्रजांचे वकील दिल्लीस आले. सन १७९५ त फर्खसेयर बादशहास डॉ. हॅमिल्टननें बरा केल्यानंतर दिल्लीस इंग्रजांचे वकील आले असे हेच होत. ते वकील येऊन पौंचण्याच्या अगोदरच मीर्झा शफी वजीर होता त्याचा खून झाला, (२३-९-१७८३). पुढें अफ्रासियाबखान व महंमदबेग हमदानी हे दोन सरदार दिल्लीत प्रमुख झाले. शहाजादा जवानबख्त लखनौस जाऊन हेस्टिंग्स् यास भेटला. पण हेस्टिंग्स्नें महादजी शिंद्याकडे बोट दाखविण्या-पलीकडे कांहीं केलें नाहीं. महादजी शिंदे त्वरेनें आगऱ्यास आला. येथें त्यानें स. १७८४ चे नोव्हेंबरांत बादशहाची भेट घेतली. त्याच संघीस ता. २-११

१७८४ रोजी अफ्रासियाबखान मारला गेला, आणि महादजी शिंदे यास बादशहाने सर्व कारभार दिला. महादजीने वकील-इ-मुत्तक म्हणजे सर्वाधिकारी, पदवी ही पेशव्याच्या नावाने घेतली, आणि स्वतः आपण पेशव्याच्या वतीने दिल्लीस राज्याचा कारभार करू लागला. बादशहाचे परगणे त्याच्या ताब्यात आले, आणि आगऱ्याचा किल्लाही त्यास मिळाला. ता. २१-१-१७८५ रोजी झबेताखान मृत्यु पावला, आणि महादजी शिंदे प्रमुख होऊन मोगल सरदारही त्यास शरण आले. स. १७८४ त उत्तरहिंदुस्थानात मोठा दुष्काळ पडला, त्यास संवत् वर्ष १८४० वरून 'चाळिसा' असे म्हणतात.

झबेताखानाचा मुलगा गुलाम कादर हा बाप मरण पावताच वतनाचा मालक झाला, आणि त्याने आपणास 'नजब-उद्दौला हुशारजंग' अशी पदवी घेतली. महादजी शिंदे प्रातात बंदोबस्त करित होता. यासाठी स. १७८५ त डि. बाँयन् नावाचा फ्रच सरदार दरमहा दहा हजार रुपये पगार देऊन त्याने आपल्या नोकरीस ठेविला आणि त्याच्याकडून पाश्चात्य कवाईत शिकवून फौज तयार करविली. हा डि. बाँयन् फ्रान्स देशचा राहणारा असून अनेक सक्टे भोगून हिंदुस्थानात आला होता. काहीं दिवस तो इंग्रजांच्या नोकरीस असून सन १७८४ त इंग्रजांच्या वकिलाबरोबर तो आगऱ्यास आला. तेथे शिंद्याची व त्याची ओळख झाली, आणि त्याने शिंद्याची नोकरी पत्करिली. तो हुषार व शूर होता. सन १७९७ पर्यंत डि. बाँयन्ने ही नोकरी मोठ्या इश्रतीने करून सुमारे पन्नास लाख रुपयाचा ऐवज जमविला, आणि प्रकृति नादुरस्त झाल्यामुळे हिंदुस्थान सोडून फ्रान्स देशात सेव्हॉय्मध्ये आपल्या जन्मभूमीस जाऊन सुखवस्तु राहिला. तेथे तो स. १८३० त मरण पावला.

वर सांगितलेल्या सरदाराशिवाय खंडेराव हरी, अंबाजी इंगळे, लखबादादा, जीवबादादा बक्षी, व राणेखान वगैरे पराक्रमी पुरुष महादजीने आपल्या हाताखाली तयार केले. स्वतः नवीन फौज त्याने तयार केली, म्हणून पूर्वीच्या लोकाकडे चालत आलेल्या तैनाती जहागिरी त्यास बंद कराव्या लागल्या. तसेच गोसावी बेहेड्याचा मुख्य हिंमतबहादूर याजकडे जहागीर चालत होती, तिचा त्याने हिशेब मागितला. ह्या गोष्टी लोकास न आवडून लोक आतून महादजीचा द्वेष करू लागले. त्या वेळी रजपुत राजेही महादजीवर उठले, त्यामुळे उभयतामध्ये घोर संप्राम झाले, त्याचें वर्णन मराठ्यांचे हकीकतीत

येईल. ता. २८-७-१७८७ रोजी लालसोट येथे तुंबळ लढाई होऊन महंमद बेग हमदानी मारला गेला, तथापि त्याचा भाऊ इस्मईल बेग याने महादजीची फौज फितुर करून त्याजवर कठिण प्रसंग आणिला. पुढे इस्मईल बेग राजपुतांस जाऊन मिळाला.

८. गुलाम कादरार्ची दुष्ट कृत्ये.—शहाआलम बादशहाची कार्किर्द म्हणजे वस्तुतः मराठ्यांचा इतिहास होय. अर्थात् त्यांचे भरपूर विवेचन मराठी रियासतींत संगतवार आले असल्याने या पुस्तकांत त्याची पुनरावृत्ति मुद्दाम टाळली आहे. महादजीची कुचंबणा झाल्यावर गुलाम कादर व इस्मईल बेग यांचे फावले; आणि त्यांनी या प्रसंगी जी अनन्वित कृत्ये दिर्ल्लित केली, त्याच्या हकीकतीनी शेंकडों ग्रंथ भरले आहेत. बादशहा जात्या भिन्ना वनामर्द होता. त्याचे वय ७० जवळ होते. हा जीर्ण व निरुद्योगी बादशहा पदच्युत करून, त्याचे जागी नवीन बादशहा बसवून, मिळेल तितकी लूट मिळवावी व फौज उभारावी, असा गुलाम-कादराचा बेत असावा. तो बादशाहास सांगे, की मराठ्यांचे जाचातून मां आपणास सोडविण्याची खटपट करीत आहे. ह्या हेतूने शेंकडों क्रूर व दुष्ट पठाण लोक बरोबर घेऊन गुलाम-कादर दिर्ल्लित गेला. इस्मईल बेग अगोदरच तिकडे गेला होता. गुलामकादराने व इस्मईल बेगाने राजवाच्यावर तोफाचा भडिमार केला, तेव्हां सहजच शहर त्यांच्या ताब्यात आले. वाड्यात जाऊन त्यांनी बादशहाची भेट घेतली. बादशहाने गुलाम-कादरास कारभार दिला आणि त्यानेही बादशहाचे संरक्षण करण्याची कुराणावर शपथ घेतली. पुढे त्याने खर्चासाठी बादशहाजवळ पैसे मागितले, व त्याजपाशी पुष्कळ पैसे आहेत, ह्या समजुतीवर त्याने पुढील अनर्थ केला.

तारीख २९ जुलै स. १७८८ रोजी गुलाम-कादर हा एकटाच कार्ही बदमाश व दांडगे पठाण बरोबर घेऊन बादशहाकडे गेला आणि खर्चासाठी बादशहाजवळ रुपये मागू लागला. आपणापाशी पैसे नाहीत असे बादशहाने उत्तर दिले. तेव्हा पिसाळलेल्या कुठ्याप्रमाणे तो बादशहाचे अंगावर चालून गेला; आणि रागाच्या आवेशांत त्याने बादशहाला त्या प्राचीन व पूज्य तख्तावरून खाली ओढून लत्ताप्रहार केला. पुढे बेदरबख्तास आणून तक्तावर बसविले, तेव्हां सर्व दरबारांत एकच गोंधळ उडाला. नंतर त्या राक्षसाने त्या पदभ्रष्ट बादशहास व त्याच्या मुलास शस्त्रहीन करून, सर्व

चीजवस्त घेऊन तीन दिवसपर्यंत कारागृहात कोडिले व अन्नपाणी न देण्या-
 विषयी तार्काद केली नंतर बेदरबख्ताचे साह्याने त्याने सर्व जनानखाना
 व राजपुत्राचे महाल लुटून फस्त केले शहाआलम यास मोतीमहालात
 कोडिले होते त्याच्या समक्ष त्याने शहाजाद्यास प्रखर उन्हात उभे करून
 बेदम मार दिला, आणि जनानखान्यातील दासीनाही मरेपर्यंत मारून
 आपल्या लोकाकडून त्याची अमर्यादा करविली पुढे द्रव्य कोठे तरी पुरलेले
 असून ते बादशहा आपणास दाखवीत नाही, असे म्हणून, त्याने बादशहास
 दिवाण-इ-खासात ओढून आणून चाबकान मारिले तेव्हा बादशहा काकुळतीस
 येऊन बोलला, “ बाबारे, मजपार्शी द्रव्य मुळीच नाही व पुरलेलेही नाही,
 आता मला छळ नको, एकदा माझी आतडी तरी फाडून घे-पण या
 यातेनतून मला सोडीव ” बादशहा बेहोष होऊन पडल्यावर गुलामाने
 जनानखान्यातल्या खाशा स्त्रियास आणून त्याचाही नानाप्रकारे छळ केला हे
 चालले असता कोडून ठेविलेल्या माणसापैकी लहान लहान कोमल मुले पाण्या-
 वाचून व्याकूळ होऊन मरण पावली तेव्हा तेथेच त्यास गाडण्याचा त्या
 दुष्टाने हुकूम दिला पुढे मलकाजमानी व बेदरबख्त याचाही त्याने फार अप-
 मान केला, आणि पैशासाठी सर्व राजवाडा पोखरून टाकिला इस्मईलबंग
 शहराबाहेर होता, त्यास ही वाड्यातील बातमी कळत नव्हती गुलामाने सुमारें
 पाच लाख रुपये त्याजकडे पाठवून जास्त भरतीसाठी शहर लुटावे म्हणून
 निरोप पाठविला. पुढे एक दिवस त्याने सर्व राजपुत्रास आपणापुढे गाण्यास व
 नाचण्यास लाविले. शेवटी थकल्याचे मिष करून, शहाजादा अकबर याचे माडी-
 वर डोक ठेवून जवळच तरवार व सुरा ठेवून तो निजला पुढे जागा झाल्यावर त्या
 राजपुत्राचा निर्भर्त्सना करून गुलाम बोलला, “ मी शस्त्र खाली ठेवून तुमच्या
 समक्ष निजलो असता तुम्ही माझे शीर उडविले नाही, इतके नामदं तुम्ही राज्य
 कसे कराल / ” एकदा तो तख्तावर हुक्का ओढीत बसला व ठेवा कोठे आहे
 म्हणून बादशहास विचारल्यावर, त्याने माहीत नाही असे म्हणताच, गुला-
 माने तख्तावरून उडी टाकून बादशहास खाली पाडिले आणि त्याचे उरावर
 बसून ‘ ठेवा कोठे आहे तो दाखवितोस की डोळे काढूं ? ’ म्हणून विचारिले.
 बादशहाने डोळ्यात अश्रु आणून विनविले की ‘ माझ्या डोळ्यानी आता
 थोडेच सुख पाहवयाचे आहे. परंतु मला कुराण वाचण्यास त्याचा उपयोग

होतो, एवढ्यासाठी तरी ते कायम ठेव.' त्या दुष्टानें तिकडे दुर्लक्ष करून पेपकबजानें त्याचे दोनही डोळे फोडिले, (ता. १० ऑगस्ट). हे अघोर कृत्य पाहून बायकापोरांनीं हाहाःकार केला, आणि मोगलांच्या गतवैभवाचा दर्शक असा तो प्रसिद्ध दिवाणखाना ख्रियांच्या आक्रोशानें गजबजून गेला. पुढें एक दिवस त्यानें जनानखान्यांतल्या तरुण व सुंदर ख्रियांस आणून बेदम मारिले, आणि ज्यांचें नखही परपुरुषांचे दृष्टीस पडलेलें नाहीं, त्यांस विवस्त्र करून आपल्या लोकांकडून त्यांची विटंबना करविली.

अशीं दुष्ट कृत्यें करण्यांत त्याचा कांहींच हेतु राहिला नव्हता. त्याची या वेळीं मनुष्यांत गणना नव्हती. तो केवळ पशु बनला होता. ह्या वेळीं त्याचा जात्यभिमान, धर्माभिमान व मराठ्याविषयी द्वेष हीं सर्वं नष्ट झालीं होती. हीं कृत्यें ऐकून सर्व शहरांत आकांत झाला. नादिरशहा, अहंमद-शहा, किंवा तयमूरलंग ह्यांनीं प्रजेस लुटिलें व जाळिलें, परंतु बादशाहीचा असा उपमर्द केला नाहीं. मराठे, रजपूत किंवा जाठ ह्या परधर्मी लोकांसही ज्या गादीबद्दल स्वाभाविकपणेंच पूज्यभाव वाटत होता, तिची अशी अवहेलना स्वधर्मी वजिराकडून व्हावी, हा खरोखर कालचक्राचा महिमा समजावयाचा. मोगल बादशाही अपकर्षाच्या सीमेपलीकडे गेली, आणि बादशहा या शब्दात कांहीं अर्थ उरला नाहीं. ज्या मोगलांच्या कुलांत अकबर, शहा-जहान यांसारखे प्रतापी पुरुष झाले, त्या कुलाची अवहेलना ह्या वेळीं अशा प्रकारची झाली.

इस्मईलबेगास ह्या अघोर कृत्यांची खबर समजतांच त्यालाही तिटकारा आला, आणि त्यानें राणेखानाचे हाताखालील मराठ्यांची फौज घेऊन दिल्लींत प्रवेश केला. ह्या संधीस एके दिवशीं संध्याकाळीं गुलाम कादरानें राजघराण्यांतील माणसांची जळून राख व्हावी व आपणांस पळून जाण्यास सवड सांपडावी, म्हणून किल्ल्यांतील लाल बुरुजांत दारू भरून तिला बत्ती दिली, (ऑक्टोबर ता. १७). त्याबरोबर मोठा भयंकर आवाज होऊन सर्व शहर दणाणून गेलें आणि लोक भयग्रस्त झाले. ह्या संधीस तो एका चोरदाराने बाहेर पडून पळाला. राणाखानानें वाड्यांत प्रवेश केला, आणि आग शांत करून कारागृहांतील लोकांस मुक्त करून सर्वांच्या खाण्यापिण्याची व वस्त्रांची व्यवस्था करून, तो व अलीबहादूर गुलाम-कादरचा पाठलाग करण्यास निघाले. गुलाम-

कादर मारत येथे जाऊन राहिला. मराठ्यांनी मीरतच्या किल्ल्यास वेढा दिला एक दिवस रात्री तो किल्ल्यांतून पळाला व पापाचा पूर्ण घडा भरल्यामुळे एका शेतात घोड्यावरून पडला त्या शेताचा मालक एक कायस्थ असून त्याचं घर गुलामाने पूर्वी एकदा लुटले होते त्या ब्राह्मणाने गुलामास पकडून राणेखानाकडे पाठविले, (१८-१२-१७८८) त्याने गुलामास मथुरेस नेऊन महादजीचे स्वाधीन केलें महादजीने त्याचे हालहाल करून ता १-३-१७८९ रोजी शिरच्छेद केला.

ह्या वेळींच मोगलबादशाहीचा खरा अंत झाला असे इंग्रज ग्रंथकार समजतात महादजीने वकील-इ-मुत्तक हे पद फिरून पेशव्यासाठी घेऊन आपण पेशव्याच्या वतीने सर्व व्यवस्था केली महादजीस ' अलिजा बहादूर, ' वगैरे पदव्या या प्रसंगी देऊन बादशहाने गोवधबंदीचे फर्मान काढिले पुढे इस्मईल-बेगास पकडून महादजीने आगऱ्याचे किल्ल्यात बंदोबस्ताने ठेविले, तेथेच तो स १७९९ त मरण पावला दिल्लीत स्वस्थता झाल्यावर महादजीने रजपुताची पुरी खोड मोडिली त्या उद्योगात डि बाँयन्ने चागला पराक्रम केल्यावरून महादजीने कवाइती कंप् आणखी वाढविले व त्याच्या खर्चासाठी अंतर्वेदीत ४० लाखाचा मुलख जहागीर दिला. तेव्हापासून डि बाँयन् अलीगड येथे राहू लागला. या वेळी फ्रेंचांचे वजन पुष्कळ वाढले असून, हिंदुस्थानचे कित्येक राजेरजवाडे इंग्रजास सोडून फ्रेंचाच्या बाजूस गेले होते. महादजी स १७९२ त पुण्यास आला आणि तेथेच ता १२-२-१७९४ रोजी मरण पावला. तेणेकरून पुढील राजकारणास निराळे वळण लागले

९. गोवधमनाईचे फर्मान (४-९-१७८९) —गुलाम-कादराचे पारिपत्य करून महादजीने बादशहाची सुव्यवस्था लावून दिली, तेव्हा त्यानेही महादजीस किताब व मानमरातब देऊन गौरव केला. या प्रसंगी मराठशाहीच्या आद्य कर्तव्याची महादजीस आठवण होती आणि नानाने त्यास पुण्याकडून वारंवार सूचना लिहिल्या होत्या की, हिंदूंची पवित्र स्थले आपल्या ताब्यात घेऊन धर्माचे संगोपन करावे गोवधासंबंधाने प्रत्यक्ष शिवाजीचा सुद्धा कटाक्ष होता. आणि हिंदुस्थानात गोवध मना असावा अशी हिंदूंची पुरातन भावना होती तदनुसार महादजीने बादशहाजवळ विनंति करून त्याजकडून गोवध मनाईचे फर्मान मिळवून ते सर्व प्रातिक अंमलदारास जाहीर केले. त्याचा

मराठी तर्जुमा समग्रच खाली देतां. आरंभी प्रस्ताव व पुढें फर्मान असें त्याचे स्वरूप आहे.

‘ एकदां अकबर बादशहाने समस्त इस्लामी विद्वानांची सभा भरवून प्रश्न केला कीं, आपल्या सेवेशीं माझी एक प्रार्थना आहे. कृपा करून मला असें विदित करा कीं, हजरत पैगंबराच्या हादीमर्थ्ये बैल अगर दुभती गाय यांच्यासंबंधानें काय आज्ञा दाखल आहेत ! त्यावरून मौलवी कुत्बुद्दीन पीर-शहा आणि मौलवी साबीरबक्ष यांनीं हादीतील वचन काढून दाखविलें तें असे.—‘चार इसम पापकर्मे म्हणून समजावे, एक पिपळाचे किवा बोरीचे हिरवे झाड कापणारा, दुसरा मनुष्य-विक्रय करणारा, तिसरा गाईचा वध करणारा, आणि चौथा व्यभिचार करणारा. हे चार इसम निःसंशय नरकास पोचतात. ही गोष्ट कुराणांत सुद्धां स्पष्ट शब्दांनीं प्रमाण मानिलेली आहे. त्यासंबंधानें कुराणांत वचन असून त्यावर पैगंबर रसूलने वनविलेले नियमही आहेत. यावरून गोवधाचे बाबतींत परमेश्वराची सर्वथा मनाई आहे, याविषयी संशय नाहीं. (या फतव्याचे खालीं मौलवींच्या सही व साक्षी आहेत.) वरील वचनाचीच नकल बादशहा शहाआलम गाजीच्या राज-चिन्हांकित फर्मानांत दाखल असून ते छ १३ जिल्हेज स. ३१* (४-९-१७८९) रोजीं प्रसिद्ध झाले, ते येणेंप्रमाणे:—

‘ समस्त राज्यप्रबन्धक, खिलाफतचे कार्यकर्ते, तसेच बादशहाच्या कृपेस पात्र असे अमीर व परगणानिहायचे शासक आणि प्रातोप्रांतीचे कारभारी व जबाबदार अधिकारी या सर्वास कळविण्यांत येतें कीं, बादशहाच्या कारभारांत व मालिकगिरींत स्वामींची आज्ञा म्हणून या मुबारिक फर्मानाचें पालन अवश्य करण्यांत यावें, आणि सर्वांनीं स्पष्ट ध्यानांत बाळगावें कीं, पशू सुद्धां विधा-त्याच्या सृष्टींतले जीव असून ते निरुपयोगी होत असें समजूं नये. त्यांतही विशेषतः बैल व गाय हे प्राणी अगणित लाभ देणारे आहेत. कारण मनुष्य व

* टीप—शहाआलमचा जूलूस सुरू छ २ जमादिलावाल स. ११७३ हिजरी म्ह. २२-१२-१७५९. वरील फर्मान शोभाराम स्मारक ग्रंथमालेतील ‘ भारत-रक्षक’ नांवाच्या पुस्तकांत डॉ. रामचंद्र गुप्ता यांनीं मु० सेखा सं. पत्याला येथें प्रसिद्ध केले आहे.

पशू या दोघाचही जीवन धान्याच्या पैदाशीवर अवलंबून असून, गाय व बैल यांच्याशिवाय शेतीचे काम विलक्षण साम्य होणार नाही मेहनतीशिवाय खेती नाही. आणि मेहनतीस तर बैलाचे साथ्य अवश्य पाहिजे यास्तव जनतेचा संसार व निर्वाह चालण्यास गाईची अत्यंत जरूर आहे, आणि गाईवरच मनुष्याचे व पशूंचे जीवन अवलंबून आहे यास्तव आमचे प्रिय पुत्र महाराजाधिराज माधवराव सिंधिया बहादूर यानीं आमचेकडे विनंति केली, त्यावरून आम्ही आपल्या उदार अंत करणाने व हर्षपूर्ण दृष्टीने आमच्या समस्त राज्यभूमीमार्थे गोकुशाचा म्हणजे गोहृत्येचा परिपाठ सर्वथैव मना करित आहो या आमच्या फर्मानाचा अंमल इतउत्तर राज्यातील समस्त अधिकाऱ्यानीं सावधगिरीने प्रयत्नपूर्वक करून ही आज्ञा पाळित जावी, कीं जेणेकरून कोणतेही नगर, कसबा, गाव यात गोहृत्येचे नाव सुद्धा दिसू नये इतक्याउपर जर कोणी इसम या आज्ञेच्या विरुद्ध वागून गोवधान्या पापात लिप्त होईल, तर तो बादशहाच्या कोपास पात्र होऊन दंड पावेल

(नकल फर्मानशाही दरबाव मुमनियत गौकशी, जी महाराज सिंधियाचे दरबारात पितळेवर खोदून ठेवलेली आहे) या फर्मानाचा अंमल समस्त मराठी संस्थानात अद्यापि होत आहे

गोवध व इतर बाबतीत हिदूंना दुखवूं नये अशी प्रवृत्ति औरंगजेवशिवाय इतर सर्व बादशहाची जागृत होती, ही गोष्ट वर ठिकठिकाणी व्यक्त झाली आहे अकबराचे धोरण पृ ९९ व १०० येथे नमूद आहे वाबराची आपल्या मुलास हिदूंना खुष ठेवण्याची आज्ञा पृ २९ वर दिली आहे खुद्द हुमायूनने ही आज्ञा किती दक्षतेने पाळली याचा पुरावा जौहरच्या आठवणीत आहे या जौहरचा उल्लेख पृ ५४ वर आला आहे हा हुमायूनचा आवडता नोकर सदैव त्याचेबरोबर असे त्याने लिहून ठेविलेल्या त्या बादशहाच्या 'खाजगी आठवणी' इंग्रजीत भाषांतर करून स्टुअर्टने छापल्या आहेत त्यात गोमाससेवनाविरुद्ध त्या बादशहाचा कसा कटाक्ष होता, यासंबंधाने त्याने खालील मजकूर लिहिला आहे भाऊ कामरानकडून काबूल घेण्याकरिता हुमायून चालून गेला त्या वेळची ही गोष्ट आहे

८ बादशाहा जंगी फौज घेऊन काबूलवर येण्यास निघालेला पाहून कामरान
२८

गर्भगळित झाला; आणि आपलीं सर्व माणसे घेऊन हिंदुस्थानाकडे वळला. कामरान काबुलांतून निघून जातांच तेथील अधिकारी सर्जाखान हुमायूनला भेटून व त्यास बरोबर घेऊन काबुलच्या किल्ल्यांत गेला. रात्र जाली होती तरी बादशाहानें लगोलग किल्ल्यात जाऊन दरबारच्या जागंतच मुकाम केला. दिवसभर प्रवास केल्यानें थकून त्यास फार भूक लागली हांती. कामरानची सावत्र आई शकिया बेगम तेथेंच नजीकच्या वाड्यात राहत होती, तिजकडे हुमायूननें मला व दुसरा एक नोकर वसील यास पाठवून विचारलें, 'कांहीं भोजन तयार असेल तर कृपा करून पाठवा.' आम्हीं जाऊन बेगम साहेबांस बादशाहाचा मुजरा कळवून भोजन तयार असल्यास मागितलें. तिने गोमासाचा पाक तयार होता तो आमचेबरोबर पाठविला. वसीलनें जाऊन बादशाहापुढें चादर अंथरिली आणि पाक पुढें ठेविला. बादशाहानें त्यात चमचा घालतांच ओळखलें कीं हें गोमास असावे आणि लगेच हात आखडून म्हटलें, 'हा वेड्या कामराना! तूं असले अन्न खाऊन राहत होतास काय! काय हीं तुझी पवित्रता! तूं गोमास खाऊन जगतोस! तुला काय चार बकरे ठेवण्याची ऐपत नाहीं! आपल्या पूज्य पित्याचा ज्यास मान राखावयाचा आहे त्यानें हें गोमासान्न बिलकूल सेवन करूं नये. आपण त्याचे चार पुत्र, एवढ्या गोष्टीत सुद्धां वडिलांची इच्छा आपणा चौघास पूर्ण करता न यावी काय?' असे म्हणून तो पाक त्यानें दूर सारिला, आणि नुसतें पेलाभर शरबत पिऊन रात्र काढिली. दुसऱ्या दिवशीं त्यानीं भोजन केलें. या गोष्टीवरून बाबर व हुमायून यांचा गोमासाबद्दल केवढा कटाक्ष होता हें दिसून येते. त्याचे पश्चात् अकबरानें तर सर्वच मास बहुधा वर्ज्य केलें होतें हे प्रसिद्ध आहे. या परंपरेस अनुसरूनच शहाआलमचें वरील फर्मान आहे.

१०. दिल्लीचा पाडाव व घराण्याचा शेवट.—महादजीच्या मृत्यूनंतर सन १८०३ पर्यंत बादशाहाचे व्यवस्थेंत विशेष फेरफार झाला नाहीं. सन १८०३ सालीं इंग्रज व मराठे यांचे मोठें निकराचे युद्ध झाले. त्यात सेप्टेंबर ता. ११ रोजी दिल्लीस लढाई होऊन लॉर्ड लेक यास जय मिळाला, आणि शिंद्याची फौज पराभव पावली. ता. १६ सेप्टेंबर रोजी बादशाहानें शहाजादा अकबर यास लॉर्ड लेक याजकडे सामोरा पाठवून, त्यास वाड्यां

आणविले रस्त्यातील गदीतून मार्ग करीत लॉर्ड लेक वाड्यात आला तेव्हा बादशहा व इतर मंडळी याम भानद झाला पुढे बादशहा व इंग्रज याजमन्ये जो ठराव झाला, त्यास तह असे नाव दिलेले नाही, कारण इंग्रजांनी बादशहाचे राज्य काढून घेतल्यामुळे, तो त्याचा ताबेदार झाला दिल्ली शहर व आसपासचा अल्प मुलख त्यांनी बादशहाकडे ठेविला. ह्या मुलखाच्या उत्पन्नाशिवाय बादशहाच्या खर्चासाठी दरमहा १० हजार रुपयाची नेमणूक इंग्रजांनी वाभून दिली, म्हणजे पेशव्यांनी आपणाकडे जो मान घेतला होता, तोच आता इंग्रजांनी घेतला


येणेप्रमाणे प्रतापी मांगल वशाच राज्य इंग्रजांचे ताब्यात गेले ता १८ नोव्हेंबर सन १८०० रोजी दुर्दवी शहाआलम मरण पावला त्या वेळी त्यांचे वय ५८ वर्षांचे होते संकट सहन करण्याची त्यांचा शक्ति विलक्षण होता प्रसंगी मनाचा निश्चय करून एकदम वाडस करण्याचा गुण त्याच्या अंगा नव्हता अस वाडस दाखविण्याचे प्रसंग त्याजला थोडे आले नाहीत, परंतु ते सर्व त्याच्या नामदर्पणामुळे फुकट गेले त्याचे वजन कधी कोणावर पडले नाही

शहाआलमचा मुलगा अकबर याजला इंग्रज सरकाराकडून नेमणूक मिळत होती तो बादशहा हे नाव वारण करून दिल्लीस राहत असे तो ता ३० सप्टेंबर १८३७ त मरण पावला, तेव्हा त्याचा भाऊ महमद वहादरशहा याजकडे इंग्रज सरकाराने नेमणूक चालविली इंग्रज सरकाराशी त्याचे अनेक व्यवहार घडले, ते इंग्रजांच्या भागात देणे योग्य होईल महंमद वहादरशहा मन १८०७ सालच्या बंडात सामील झाला, म्हणून इंग्रजांना दिल्ली-शहर कार्बाज केले, तेव्हा बादशहाच्या पुत्रास व नातवास ठार मारिले, आणि वहादरशहास गंगन येथे हद्दपार केले ते १ ता १० नोव्हेंबर सन १८०२ रोजी मरण पावला

प्रस्तुत काळी ह्या मांगल वशाचा दिल्लीत मागमस नाहा एवढा प्रसंग वंश मानवी इतिहासात नमूद असलेला क्वचित आढळेल तथमूलगाच्या वापापामून म्हणजे सुमारे इ स १३०० पासून १८२२ पावेता वास पिढ्यात झालेल्या पुरुषाची चित्रे उपलब्ध असून, त्यावरून शरार बाधा, अवयवाची ठेवण,

पराक्रम, दीर्घायुष्य इत्यादि बाबर्तीत उपयुक्त सिद्धान्त काढतां येतात. बहुतेक पुरुष धिप्पाड, पराक्रमी, दीर्घायुषी व ऐश्वर्यवान् झाले, आणि त्यांनीं जितक्या राज्यांच्या उलाढाली केल्या, तितक्या कोणत्याही एका वंशानें जगाच्या इतिहासांत केलेल्या नाहींत. अशा या थोर वंशाचा इतिहास अभ्यासेच्छूनीं काळजीपूर्वक पढण्यास सर्वथैव योग्य आहे.

भाग २ रा समाप्त



सूची

आरमो कित्येक अपरिचित परंतु महत्वाच्या भूगोलिक स्थलाची सूची देऊन त्यापुढे व्यक्तींची दिली आहे कित्येक सामान्य विषय संबद्ध व्यक्ती-खाली व मागल, हिंदु, अफगाण अशा नावाखाली पाहवे

भूगोलिक

अजमीर १२६	धरमतपुर २३०
अंत्री ८१	धामुनी २७२
अंदिजान २, ५	पाट ५३
अमृतसर ९८	फत्यावाद २३०.
आप्रा २५४	फरघाना २
उमरकोट ४७	फलोदी ४६
ऊंच ४६	चकर ५३.
कण्वा १३.	वहादुरपुर २२८
कंदाहार ७६	वाल्क ४
कलिजर ३२, ३५, ४०, २६८, २७०	वियाना १२
काजवा २३८, २३९	विलोचपुरा १८०
खिडकी २२६	बुखारा ४
खामनेर १५८	मंदोसर ३३
खोकद २, ५	मद्रास ३७५.
गजनी ७	राणापुर १५८
चंदेरी १५	रायसिन ३९
त्रितोड ६९, १०६	रोटस ३४, १८१
जाजव ३८६	समकद २, ५
जोनपुर १६	समाराम ४२
दिवेर १५८	साभूगड २३२
दपालपुर २२९	सावान ७६
देवरा २४०	स्मिर्की १०६

व्यक्तीची सूची

अकबर—१५, ज १७, ५६, शिक्षक
५७, ६१, ६४, ९७, १०७, सूर
शत्रूंचा बंदोवस्त ५८, वंडखोर
सरदार ६०, लग्न जोधाबाई ६८,
रजपुतांशी संग्राम व शरीरसंबंध
६०-६६, ६८-७०, निजाम-
शहासी युद्ध ७७-७८, सलीमचे
दुर्वर्तन ७९, अबुल फजलचा खून
८१, अंतसमय ८३, वायकामुलें
८५-८६, नवीन धर्मस्थापना
८७-१०४, क्रौर्य १०२, १०३, १०९,
१३४, शरीर, स्वभाव व करामत
१०५-११०, राज्यकारभार ११०,
जनानखाना ११३, जमाबंदी ११४,
सोळासुभे ११६, लष्कर ११८, सर-
कारी खाती १२१, स्वारीचा थाट
१२३, अवांतर सुधारणा १२०-
१२५, बादशाही तवारीख १२४,
आग्रा शिक्षकीची बांधकामे १२५,
मुलासाठी नवस १२६, तुलना
१२८-१३२, नवरत्न दरबार
१३५-१५०.

अकबरनामा--१४०.

अकबर औरंगजेबाचा मुलगा--२७६,
२८८, २९२.

अंगद--शीखगुरु ३८८.

अजीजकोका--१०५, १३७.

अजीम--औरंगजेबाचा मुलगा २३६,
२७४, २७६, ३८५.

अजीमउश्शान--३८५.

अफगाण व मोगल--२६, ११९.

अब्दुल्लतीफ, अकबराचा शिक्षक--
५६, ९७, १०७

अबदुल्ला सय्यद--३९२.

अबुल फजल--८०, ८१, ज. ९०,
१००, ११२, १३६-१४०.

भमरदास--शांख गुरु ९८, ३८८.

अमरसिंह--१५१, १५९, २०९.

अजुन, शीख गुरु--९८, ३८८.

अलीमर्दानखान--२१२, २४९.

अलीवर्दीखान--४१०, ४१२.

अहंमदशहा--४१४-४१६.

अहदमशहा अब्दाली--४०७,
४१५, स्वाच्या ४१७, ४१९, ४२०.

आक्काविया, पोर्तुगीझ पाद्री--९५,
१०३.

आयने अकबरी--११८, १४०.

आलमअली--३९९.

आलमगीर दुसरा--४१६, ४२०.

आर्म, पाश्चात्य प्रवासी--३८०.

आस्करी--१६, ३४, ४८, ५०.

आसफखान--१५५, १६३, १७३,
१७६, १७८, १७९, १९६, २२०

२४९, राजपुत्रांच्या कत्तली १८८.

इब्राहीमलोदी--८, १०.

ईश्वरदास नागर—३२०
 उदयसिंह—६९.
 उदाराम—१८१
 उदेपुरी—औरंगजेवानी वायको
 २७७, २७९
 उमरशेख मीर्झा—२
 उलमा—६८, ९१, ९४, १३०
 उस्तादअला. बावराचा तोफखान-
 दार—१०, १६, २३
 औरंगजेब—२१५, २१७, २२६,
 पर्वायु क्रम २१९, लग्न २२१,
 राज्यारोहण २३७, २३९, तुलना
 २६२, ३०६, बर्मवड २६३-२६६,
 कारकीर्दीचे भाग २६४, वृंदल्याशी
 युद्ध २६८, जनानखान्यातील
 मसलती २७३, बायकामुलें २७६,
 शिवाजीशी भेट २८०, ३८०. हिंदचा
 छळ व रजपुताशी युद्ध २८४ व
 तह २९०, मंदिरे पाडण्याचा हुकूम
 २८६, गोसाव्याचा उच्छेद २८७,
 दक्षिणची स्वारी २९१ व भपका
 २९३, फौज २९४, विजापुर व
 गांवळकोडा काबीज २९८, दक्षिणे-
 तील अडचणी व मृत्यु ३००-
 ३०३, योग्यता ३०४, राज्य-
 व्यवस्था ३०८.
 कबीर—२६२
 कमरुद्दीनखान—४०२, ४१३
 कर्णावती—३३७.

कामबक्ष—२७७, ३८५, ३८६
 कामरान—३०, ३८-४५, ४८.
 खानखानान—६३, ७२, ७४, ७८,
 १३५, १६५
 खानजहान लोदी—१६६, बंद व
 मृत्यु २०६.
 खाफीखान—३२०.
 खुर्रम—शहाजहान पहा.
 खुसरू—७२, ११८, १५३, १५७,
 १७८, २०१, मुले १५५, खून १५७
 गाझीउद्दीन—४१३, ४१४, ४१५,
 ४१६, ४१८, मृत ४२०
 गुरुगोविंद—३८९.
 गुलबदन बेगम—५५, ५८, मृ
 ८२, १३२
 गुलामकादर—४२५, ४२८-४३०
 गोवध—२९, ५०-५४, १००, ४३१.
 गोरखनाथ—३५९
 घ्यासबेग—नूरजहानचा बाप १६०,
 १६१, १६२, २५९
 चंगीझखान—१, ३, २१ वंशावळ
 पहा
 चंपतराय—२२१, २३१, २६९.
 चरणदास—३५८
 चांदबिबी—७८
 चैतन्य—३५८
 छत्रसाल—२६८, २७०, ४०२,
 शिवाजीशी भेट २७१
 जगन्नाथ पडितराय—२५१,

जयसिंह—२०८, २१३, २३३, २३८

जवानबख्त—४२०, ४२३.

जसवंतसिंह २०८, २३०, २३९,
२४१, २८७.

जहांगीर—६९, ८४, ८६, ११८,
बापाशीं दुर्वर्तन ७९, राज्यारोहण

१५१, वायकामुले १५२, रजपुतांशी

युद्ध १५८, नूरजहानचे वजन

१५९, १६५, दक्षिणतील भानगडी

१६५-१६६, इंग्रजाशीं सवधं

१६७-१७६, अखेरच्या घालमेली

१७७-१७९, योग्यता १८९-१९४.

न्यायशास्त्र १२४, १५२, १९०,

१९४-१९७, वाढदिवस

१९६, तुळशी १९७, धर्मसंबंधी

१९७-१९९, राज्यव्यवस्था

३००, क्रय २०१, स्वारीचा थाट

२०२.

जहांदरशहा—३९१-३९४.

जहानआरा—२१५, २१८, २२३.

२७७, भाजली २४८

जाधवराव—१८१.

जिझिया—१२३, २८७

जोधबाई—१५३.

जोधानाई—ल० अकबर ६८

जौहर, हुमायूनचा नोकर—१३२

झगताईखान—२.

झबेताखान—४२६, ४२७.

झीनतुन्निसा, औरंगजेवाची मुलगी,

शाहुची काळजी घेणारी २७६.

झुलफकारखान—३११, वध ३९३.

टॅव्हर्नियर—पाश्चात्य प्रवासी २२४,
२५१, ३६९.

ट्रेरी, पाश्चात्य प्रवासी—३६१.

डी बॉयन—४२७, ४३१.

तयमूरलंग—२, २४.

ताजमहाल—२५५-२५९.

तानसेन—१४६.

तुलसीदास—३५५.

तेघवद्दाहर—२८६, ३८९.

तोडरमल्ल—४१, ७१, ७५, ११४-
११६, १४४.

थिवेनॉट पाश्चात्य प्रवासी ३७८.

दाऊदखान पत्नी—३११, ३९८.

दानियाल—७८, ८३, ८५, ११८.

दारशेखो—२१३, २१५, २१६,
२२५, २२९, २३०, वनवास व

अंत २३७-२४२

दिलावर अली—३९९.

दीने इलार्हा—९६, १००, १०४

दुर्गादास—२८८.

दुर्गावता—६७.

दौलत बेगम—३.


नजीबखान—४१५, ४१६, ४१९,
४२२, ४२३.

नादीरशहा—४०४-४०७

नानक आणि कबीर—८७, ३५९,
३८७

नाभाजी—३५५
 निजाम उलमुल्क.—३११, ३९७,
 ३९९, ४०१, ४०३, ४०५
 नावर, पाश्चात्य प्रवासी—३८३
 नूरजहान—१५३, १५५, १५९—
 १६५, १९७ अखेरच्या खटपटी
 १७७—१८८
 पर्वीज—१७७, १७८, १८०
 पुरुषोत्तमर्षा त अकबराचा दर-
 वारा ५८
 प्रतापसिंह—५९
 प्राणनाथ—३२०
 फारुखसैन्य ३७—३५३
 फौजी—९०, १०५, १०७
 फ्रायर, पाश्चात्य प्रवासी—५७७
 वदा—३९०, ५९३
 वदाऊनी—अकबरावर अभिप्राय
 ९५, १०२, ११५, १३३, १४०
 यनारसीदास—१८८
 वर्नियर, पाश्चात्य प्रवासी—३३
 बहरामखान—४५, ४८, ५०—५२
 १०५.
 बहादूरशहा गुजरातचा—३७
 बहादूरशहा मोंगल बादशहा—
 ३८५—३९१
 बाऊटन, इंग्रज सख्तबंद—२४८
 बाजबहादूर—६३, ६९
 बाजीराव—४०२
 बादशाही तबराख—१२४, १७३

बाबर—पूर्ववृत्त २-४, मध्य आशि-
 यातील खेळ ४-८, पानिपतची
 लढाई ८, शिक्रीची लढाई ११,
 मृत्यु व योग्यता १८-२६, तुलना
 २५, आत्मचरित्र २६-२८,
 वायकामुल १८, ३०, ५५.
 बाबालाल दाराशेखोचा गुरू—३६०
 बीरबल—५५, ९७, १००, १४५
 तुलकाऊरी दवरबक्ष—१५५,
 १८८—१८८
 बुद्धानिजामशहा—७७
 बगम समरू—४२६
 बंदरबगरत—४०९
 भगवानदास—५७
 भामसन—५७
 मडलालो—३६७
 मन्वाचार्य—३५७
 मनूचा—२९७
 मयूर सिंहासन—२५९
 मालका जमानी—४२९
 महमद, औरंगजेवाचा मुलगा—
 ७३०, ७३८, २४०, २७६
 महमद अमीनखान, मीरजुम्ल्याचा
 मुलगा—२२४, २४०, २६७, २८२
 महमदखान बगप—४०२
 महमदशहा—३९६—४१३, नादार-
 गहाची स्वारी ४०४
 महादजा शिंदे—४२३, ४२५, ४२६
 महावतखान—१५९, १७७, १८०,



१८७, २०६, २५१.

मानबाई—१५३.

मानसिंह—७८, ७३, ७४, ८२,
८४, ८५, १४१.

मान्सेराट—पोर्तुगिज पाद्री ९५.

मालदेव—मुलगी जोधाबाई अक-
बरास दिली, ४०, ४६, ६८.

मिराबाई—३५७.

मीरजुमला—२२३—२२६, २७८,
२३०, २३८, २६६.

मीरमनु—४१३, ४१७.

मोर्झा नजफखान—४२२, ४२५,
४२६.

मुंअज्जम—२७४, २७७, २९८,
बहादुरशाहा पहा.

मुबारिक शेख—८९, ९३, १३६—
१३९.

मुबारोजखान—४००.

मुमताजमहाल—१५५. १७८,
२१०, २१४, २५६.

मुराद शहाजहानचा पुत्र—७२, ७९,
८५, ९६, ११८, २१६, २१७,
२२१, २२८, २३२, २३३, २३६.

मुर्शीदकुलीखान—३११, ४०८.

मुल्लादोप्याजा—१४२.

मुस्ताफा—बाबराचा तोफखानदार
१०.

मेदिनीराय—चंदेरीचा १५.

मेहेरजी राणा—फारसी विद्वान्

अकबराजवळ ९८.

मोगल व अफगाण—२६.

मोगल वादशाही, मामान्यचर्चा—
प्रार्थना व आसने २०५,
दिनचर्या ३१२, दरबार ३१३,
शुशालखाना ३१५, नाणा ३१७,
फारसी इतिहास ३१९, भाषा ३२१,
शिक्षण व विद्वत्ता ३२३, जनान-
खाना ३२४, पेहराव ३२७, हिंदूशी
ऐक्य ३२८, युद्धकला ३२८,
बुद्धिप्रभाव ३२९, प्रवास ३३०,
कला ३३०, ३३१, डाक ३३२,
कारागिरी ३३३, गादीचे वारस
३३५, हिंदूशी शरीरसंबंध ३३७,
अधिकारावर नियंत्रण ३३८,
मानमरातब ३४२, अधिकार-
विभागणी ३४४, अधिकारी ३४५,
३४६.

यूनसखान—३, १८, गुजराथची
स्वारी ३२,

रणजितासिंह जाठ—४२३.

रत्नावली—४०.

रामदास, शाखगुरू—९८, ३८८.

रामसिंह—२३२.

रामानंद—३५८.

रामानुजाचार्य—३५३.

रूपमती—६४.

रेझाबेग—इराणचा वकाल १७५.

रो, सर टॉमस—१७०-१७६, २४५.

रोहिदास—३५६
 रौशनआरा—२१५, २१८, २३३,
 २७३ २७७
 लादेली बेगम—नूरजहानची
 मुलगी १६०
 वल्लभाचार्य—३५६.
 वीरसिंह—८९
 व्हेल पीट्रोडला, पाश्चात्यप्रवासी—
 ३६३
 शंकराचार्य—३५३
 शयबानीखान—६, २१
 शहर्यार— १०३, १७८
 शहाआलम—१००—१३२
 शहाजहान—८३, १६६, १७७,
 ज १, ३, २०५, बंडखोरी १७७—
 १८९, जुन्नरास मुक़ाम १८६,
 राज्यारोहण, २०४, निजामशाहीचा
 पाडाव २०८, रजपुतार्शी संबन्ध
 २०८, पोर्तुगीज लोकाचा पाडाव
 २१०, कंदाहार स्वारी २१२,
 बायकामुले २१४—२१९, मुलाचे
 झगडे २२७, कैद २३४, २४४,
 योग्यता २४४, राज्यव्यवस्था
 २४९, शिल्पकलेचा उत्कर्ष २५४,
 ताजमहाल २५५, मयूरसिंहासन
 २५९
 शायिस्ताखान—१६३, २२१,
 २३५, २६७, २८१, ३१०.
 शांतिचंद्र—जैन पंडित, अकबराचे

दरबारी ९९
 शिकंदरशाहा स्मृ—४५, ५१, ५८
 शांख—९८, ३८७
 शुजा. शहाजहाचा मुलगा—२१५,
 २१९, २२९, २४१ तोतया २८३
 शुजाखान—१०९,
 शेरअफकून—नूरजहानचा नवरा
 १६१
 शेरशाहा—३४-४२
 सफदरजंग—४१२, ४१४.
 सरबुलंदखान—१०१
 सफ़राजखान—१०९, ४११.
 सलीम— जहांगीर पहा ६९
 सलीमशाहा स्मृ—४२
 सादतखान—३११, ४०५, ४०६,
 ४१२
 सादुल्लाखान—२१२, २२०, २४९,
 २५३
 सुजा—शुजा पहा
 सुरजमल्ल—जाट ४२३
 सुलेमान—दाराचा मुलगा २२७,
 २३०, २३८, २४३
 सूरदास—३५५
 सेना न्हावी—३५६.
 सगराणा—११, १४
 सभाजी—शिवाजीचा पुत्र २९२,
 २९७, २९९
 हकीम—अकबराचा भाऊ ५२, ६६,
 ७३.

हकीम हुमाम—१४६.

हॅमिल्टन—पाश्चात्य प्रवासी ३७८,
३९५.

हमीदा—लग्न ४६, ५३, ७४, ८५.
मृत्यु ८३.

हरगोविंद—३८८.

हॉकिन्स कॅप्टन—१६७-१६९.

हिंदाल—३०, ३७, ४९, ५०.

हिंदु—नोकरांचें प्रमाण ३२२, संत
व पंथ ३४९, ३५३, लेखक ३१९,

संत व ग्रंथ ३४९, मंदिरे पाडण्याचा
हुकूम २८६, रजपूततह ३९५.

हिम्नू—४४, ५८, ६०.

हीरविजय सुरी—जैन पंडित ९८.

हुमायून—१५, १७, राज्यारोहण
३०, पदच्युति ३४-३८, वनवास
४५-५०, मृत्यु योग्यता ५१-५५,

बायकामुलें ५३, ८६.

हुसेनसय्यद—३९२.

हेमचंद्र—२५९.

